

# کلیاتِ پریم چند

10

پریم چپاسا

مرتبہ

مدن گوپال



قومی کونسل برائے فروغِ اردو زبان

وزارت ترقی انسانی وسائل (حکومت ہند)

ویسٹ بلاک اے آر۔ کے۔ پورم نئی دہلی

## Kulliyat -e- Premchand- 10

*Edited by:* Madan Gopal

*Project Assistant:* Dr Raheel Siddiqi

*Project Coordinator:* Dr Md Ahsan

© قومی کونسل برائے فروغ اردو زبان، نئی دہلی	
سنہ اشاعت	جولائی، ستمبر 2001 تک 1923
پہلا ایڈیشن	1100
قیمت	183/=
سلسلہ مطبوعات	872

---

ناشر ڈائریکٹر، قومی کونسل برائے فروغ اردو زبان، ویسٹ بلاک 1- آر کے پورم نئی دہلی 110066

طابع ویب انٹرنیٹ گریڈ پارک، نئی دہلی 110016

# پیش لفظ

اردو زبان و ادب میں پریم چند کو خاص مقبولیت حاصل ہے۔ عرصہ دراز سے ان کی تصانیف مختلف سطحوں کے تعلیمی نصابوں میں شامل رہی ہیں۔ ایک عرصے سے ضرورت محسوس کی جا رہی تھی کہ پریم چند کی تمام تصانیف کے مستند ڈیجیٹل سکریننگ میں منظر عام پر آئیں۔ بالآخر قومی اردو کونسل نے پریم چند کی تمام تحریروں کو ”کلیات پریم چند“ کے عنوان سے مختلف جلدوں میں ایک مکمل سٹ کی صورت میں شائع کرنے کا فیصلہ کیا ہے۔ یہ کلیات 22 جلدوں پر مشتمل ہوگا جس میں پریم چند کے ناول، افسانے، ڈرامے، خطوط، تراجم، مضامین اور ادارے بہ اعتبار اصناف یکجا کیے جائیں گے۔ جن کی تفصیل حسب ذیل ہے۔

ناول : جلد 1 سے 8 تک ، افسانے : جلد 9 سے 14 تک، ڈرامے :

جلد 15 و 16 ، خطوط : جلد 17، متفرقات : جلد 18 سے 20 تک،

تراجم : جلد 21 و جلد 22 تک

”کلیات پریم چند“ میں متون کے استناد کا خاص خیال رکھا جا رہا ہے۔ مواد کی فراہمی کے لیے مختلف شہروں کے کتب خانوں سے استفادہ کیا گیا ہے اور پریم چند سے متعلق شخصیتوں سے بھی ذاتی طور پر ملاقات کر کے مدد لی گئی ہے۔ اس سلسلے میں پریم چند کے پسرزادے پروفیسر آلوک رائے نے بہت سی مفید معلومات بہم پہنچائیں۔

”کلیات پریم چند“ کی ترتیب میں یہ التزام رکھا گیا ہے کہ ہر صنف کی تحریروں زبانی ترتیب کے ساتھ شامل اشاعت ہوں اور ہر تحریر کے آخر میں اول سن اشاعت، جس میں شائع ہوئی ہو، اس رسالہ کا نام اور مقام اشاعت بھی درج ہو۔ اس سے مطالعہ پریم چند کے نئے امکانات پیدا ہوں گے۔ ہماری کوشش ہے کہ ”کلیات پریم چند“ میں شامل تمام تحریروں کا مستند متن قارئین تک پہنچے۔

”کلیات پریم چند“ کی شکل میں یہ منصوبہ نقش اولیں ہے ہماری پوری کوشش کے باوجود جہاں جہاں تہاں کوئی کوتاہی رہ سکتی ہے۔ مستقبل میں پریم چند کی نودریافت تحریروں کا

خیر مقدم کیا جائے گا اور نئی اشاعت میں ان کا لحاظ رکھا جائے گا۔ کلیات سے متعلق کارمین کے مفید مشوروں کا بھی خیر مقدم کیا جائے گا۔

اردو کے اہم اور بنیادی کلاسیکی ادبی سرمایے کو شائع کرنے کا منصوبہ قومی کونسل برائے فروغ اردو زبان کی ترجیحات میں شامل ہے۔ ان ادبی متون کو انتخاب کرنے اور انھیں شائع کرنے کا فیصلہ قومی کونسل کی ادبی پینل کی کمیٹی کے ذریعے لیا گیا ہے۔ اس کمیٹی کے چیئرمین پروفیسر شمس الرحمن فاروقی اور ارکان پروفیسر شمیم حنفی، جناب محمد یوسف نیگی، جناب بلراج پوری، پروفیسر نیر مسعود، جناب احمد سعید ملیح آبادی اور کونسل کے نائب چیئرمین جناب راج بہادر گوڑ کے ہم ممنون ہیں کہ انھوں نے اس پروجیکٹ سے متعلق تمام بنیادی امور پر غور کر کے اس منصوبے کو تکمیل تک پہنچانے میں ہماری معاونت فرمائی۔

”کلیات پریم چند“ کے مرتب مدن گوپال اور ریسرچ اسٹنٹ ڈاکٹر رحیل صدیقی بھی ہمارے شکرے کے مستحق ہیں کہ انھوں نے پریم چند کی تحریروں کو یکجا کرنے اور انھیں ترتیب دینے میں بنیادی رول ادا کیا۔

ہمیں امید ہے کہ قومی کونسل برائے فروغ اردو زبان کی دیگر مطبوعات کی طرح ”کلیات پریم چند“ کی بھی خاطر خواہ پذیرائی ہوگی۔

ڈاکٹر محمد حمید اللہ بھٹ

ڈائریکٹر

قومی کونسل برائے فروغ اردو زبان

وزارت ترقی انسانی وسائل، حکومت ہند،

نئی دہلی

# فہرست

صفحہ نمبر	نمبر شمار کہانیاں	صفحہ نمبر	نمبر شمار کہانیاں
225	20- راہ خدمت		پیش گفتار
233	21- زنجیر ہوس	1	1- سوت
245	22- حج اکبر	13	2- دو بھائی
257	23- خنجر وفا	20	3- نیکی کی سزا
269	24- سچائی کا اُپہار	28	4- پنپائیت
278	25- بینک کا دیوال	39	5- سر نہ فرور
304	26- سوتیلی ماں	47	6- اپنے فن کا استاد
309	27- خواب پریشاں	60	7- بگنوں کی چمک
319	28- خونِ حرمت	71	8- دھوکا
329	29- دفتری	80	9- دروازہ
339	30- اٹکِ ندامت	82	10- راجپوت کی بیٹی
341	31- عبرت	100	11- شعلہِ حسن
348	32- بانسری	114	12- مشعلِ ہدایت
349	33- آتما رام	134	13- ایمان کا فیصلہ
354	34- روئے سیاہ	153	14- بیوگ اور ملاپ
367	35- انسان کا مقدس فرض	167	15- ڈرگا کا مندر
373	36- اصلاح	179	16- کپتان
385	37- مہر پدر	187	17- فتح
393	38- بوڑھی کاکی	198	18- قربانی
403	39- مرتیو کے پیچھے	209	19- بازیافت

469	46- لال فیتہ	417	40- مرض مہدک
490	47- لاگ ڈاٹ	426	41- نوک جھونک
497	48- تحریکِ خیر	435	42- روہِ حیات
505	49- آدرش ورودہ	444	43- منمہ
515	50- فلسفی کی محبت	450	44- عجیب ہولی
		456	45- دستِ غیب

## پیش گفتار

منشی پریم چند نے اپنے سوانحی مضمون ”میری کہانی“ میں لکھا کہ ان کی ادبی زندگی کی شروعات 1900 میں مضمون اور ناول سے ہوئی۔ انھوں نے اسی مضمون میں لکھا تھا کہ اپنی پہلی کہانی 1907 میں لکھی تھی اور اس کہانی کا عنوان تھا دنیا کا سب سے انمول رتن، یہ کانپور کے رسالہ زمانہ میں چھپی تھی مگر حقیقت یہ ہے کہ یہ کہانی زمانہ میں نہیں چھپی، یہی نہیں بلکہ اس دور کی تین اور کہانیاں بھی شیخ محمود، یہ میرا وطن ہے، صلہ ماتم۔ جس مجموعہ میں یہ شائع ہوئی اس کی صرف ایک کہانی حب وطن زمانہ (اپریل 1908) میں شائع ہوئی۔ جون 1908 میں ان پانچوں کہانیوں کو سوز وطن مجموعے میں زمانہ پریس نے نواب رائے کے نام سے شائع کیا۔

پریم چند کے اپنے الفاظ میں، اس وقت ملک میں تقسیم بنگال کی سورش برپا تھی اور کانگریس میں گرم دل کی بنیاد پڑ چکی تھی۔ ان پانچوں کہانیوں میں حب وطن کا ترانہ گایا گیا تھا۔ یہ نئے زمانے کی آمد۔۔۔ دیاچے میں لکھا تھا۔ ”ہر ایک قوم کا علم ادب اپنے زمانے کی سچی تصویر ہوتا ہے۔ جو خیالات قوم کے دماغوں کو متحرک کرتے ہیں اور جو جذبات قوم کے دلوں میں گونجتے ہیں۔ وہ نظم و نثر کے صفحوں میں ایسی صفائی سے نظر آتے ہیں جیسے آئینے میں صورت۔ ہمارے لٹریچر کا ابتدائی دور وہ تھا کہ لوگ غفلت کے نشے میں متوالے ہو رہے تھے۔ اس زمانے کی ادبی یادگار بجز عاشقانہ غزلوں اور چند سفلہ قصوں کے اوپر کچھ نہیں تھا۔ دوسرا دور اسے سمجھنا چاہیے جب قوم کے نئے اور پرانے خیالات میں زندگی اور موت کی لڑائی شروع ہوئی اور اصلاح حمدن کی تجویزیں سوچی جانے لگیں۔ اس زمانے کے قصص و حکایات زیادہ تر اصلاحی اور تجدیدی کا پہلو لیے ہوئے ہیں۔ اب ہندوستان کے قومی خیال نے بلوغت کے زینے پر ایک قدم اور بڑھایا ہے اور حب وطن کے جذبات لوگوں کے دلوں میں سر اُٹھانے لگے۔ کیوں کر ممکن تھا کہ اس کا اثر ادب پر نہ پڑتا۔ یہ چند

کہانیاں اس اثر کا آغاز ہیں۔ اور یقین ہے کہ جیوں جیوں ہمارے خیال رفیع ہو جائیں گے اس رنگ کے لٹریچر کو روز افزوں فروغ ہوتا جائے گا۔ ہمارے ملک کو ایسی کتابوں کی اشد ضرورت ہے جو نئی نسل کے جگر پر حب وطن کی عظمت کا نقطہ جمائیں۔ ”سوز وطن کا اشتہار اگست 1908 میں زمانہ میں شائع ہوا۔ اشتہار شاید مصنف نے آپ ہی لکھا تھا، یہ تھا۔

”سوز وطن سوز وطن سوز وطن“

”زمانہ کے مشہور اور مقبول مضمون نگار نسی نواب رائے کی تازہ ترین اور بہترین اردو زبان میں محسن و عشق، وصل و فراق، عیاری و مکاری، جنگ و جدل وغیرہ کی بہت سی داستانیں موجود ہیں اور ان میں بعض بہت ہی دلچسپ ہیں۔ مگر ایسے قصے جن میں سوز وطن کی چاشنی ہو، جن میں حب وطن ایک ایک حرف سے بچے، اس وقت تک معدوم تھے۔ اس کتاب میں پانچ قصے لکھے گئے اور سب درد وطن کے جذبات سے پُر ہیں ممکن ہے کہ انھیں پڑھ کر ناظرین کے دل میں وطن کی الفت کا پاک جذبہ موجزن ہو جائے۔ بیانیہ نہایت لطیف اور دلکش ہے اور انداز بیان رقت آمیز۔ ساز جھوٹا، کھائی چھپائی عمدہ، کاغذ اعلیٰ قسم کا سوڈیشی قسم اول اور نیز معمولی سوڈیشی کاغذ پر۔ قیمت چار آنہ قسم دوم معمولی سوڈیشی کاغذ پر قیمت تین آنہ۔ چھ جز کی کتاب اس قیمت پر مفت ہے۔“

فرمائش بنام نمبر زمانہ۔ نیاچوک کانپور۔

سوز وطن کے تبصرے آریہ گزٹ، سوراہیہ، ہندوستان وغیرہ میں شائع ہوئے، فروری 1909 میں نواب رائے نے سوز وطن کی ایک کاپی ہندی کے مشہور رسالے سرسوتی کے ایڈیٹر کو تبصرہ کے لیے بھیجی۔ ایڈیٹر مہاپرساد دودیدی نے لکھا ”اس کتاب کی چرچا اردو کے مشہور ادیب نواب رائے نے کی ہے۔ قیمت ۱۰۴ روپے ہاؤ وچے نرائن لال نیاچوک کانپور۔“ یہ دچے نرائن لال نواب رائے کے ہم عمر اور سوتیلی ماں کے بھائی تھے اور نواب رائے کے گھر پر ہی رہتے تھے۔ مصنف نواب رائے کا پتہ اس طرح پبلک کے سامنے تھا۔

سوز وطن زمانہ پریس میں چھپی تھی۔ فطلی سے زمانہ پریس کے نام کو کتاب پر نہیں دیا گیا۔ اس وقت کے قانون کے تحت یہ ایک جرم تھا۔ پولیس نے تفتیش شروع کر دی، اور انھیں پتہ چلا کہ کتاب کا مصنف نواب رائے ایک سرکاری ملازم ہے جس کا اصل نام ہے



دھپت رائے ہے۔ اطلاع حکام تک پہنچی۔ ضلع کے کلکٹر نے دھپت رائے کو طلب کیا اور جیسا پریم چند نے ”اپنی کہانی“ میں لکھا ہے۔ دھپت رائے سے سوزہ وطن کی ہر کہانی کے بارے میں جانکاری حاصل کر کے کہا کہ ان سب کہانیوں میں Sadtion (بغاوت) بھرا ہے۔ اگر تم مغل راج میں ہوتے تو تمہارے ہاتھ کاٹ دئے جاتے۔ شکر ہے برٹش سرکار ہے۔ جتنی کہانیاں پڑی ہیں ان کو کلکٹر کے حوالے کر دو“ دھپت رائے کو تاکید بھی کی گئی کہ آگے سے لکھنا بند کر دو۔ اگر لکھو تو سرکاری ججے کی اجازت لے کر چھوڑو۔

ادھر نواب رائے کے افسانوں کی شہرت اور ادھر یہ پابندی۔ ایک قصہ آتش کدہ گناہ زمانہ کے دفتر میں پڑا تھا۔ دیانرائن گم نے اس کے مصنف کا نام نواب رائے کے بجائے افسانہ کہن رکھا۔ یہ مارچ 1910 کے زمانہ میں چھپا۔ اپریل 1910 کے شمارے میں ایک اور افسانہ چھپا۔ عنوان قاسم درویش اس پر مصنف کا نام نواب رائے ہی دیا گیا، مگر اپریل اور مئی کی قسطوں پر کوئی نام نہیں۔ صرف جملہ حقوق محفوظ لکھا گیا۔ اگست 1910 کے شمارے میں ایک قصہ چھپا رانی سارندھا مصنف کا نام نہیں دیا گیا۔ سرکاری حکم کی تعمیل سے نہنچنے کے لیے دھپت رائے نے ایک نیا قلمی نام اختیار کیا۔ یہ تھا پریم چند۔ کیونکہ اسے دیانرائن گم نے ہی تجویز کیا تھا۔ یہ نام صرف زمانہ کے لیے ہی محدود تھا۔ ایک نیا رسالہ ادیب نکلا تھا اس کے ایڈیٹر تھے ان کے دوست پیارے لال شاکر میرٹھی۔ اس میں مصنف کا نام اس طرح لکھا جاتا تھا۔ ”د۔ر“ (دھپت رائے)۔

پریم چند کے نام سے شائع ہونے والی پہلی کہانی تھی بڑے گھر کی بیٹی یہ دسمبر 1910 کے زمانہ کے شمارے میں شائع ہوئی۔ نام میں کچھ جلاو تھا۔ یہ قصہ دنیا بھر کی زبانوں سے مکر لے سکتا ہے۔

یہ وہ زمانہ تھا جب دھپت رائے تبدیل کنڈ کے کئی مقامات کا دورہ کرتے تھے۔ ہندیلوں اور راجپوتوں کی بہادری کے قصے لکھتے تھے۔ انھیں قلم بند کرنے لگے۔ یہ بھی حسب وطن کا دوسرا پہلو تھا۔ رانی سارندھا کے علاوہ دکر ماتیہ کا تیغ، راجہ ہردول، آکھا وغیرہ قصے لکھے گئے۔ کرشمہ انتقام زمانہ میں شائع ہوا۔ دونوں طرف سے، خوف رسوائی، بڑی بہن، دھوکے کی نئی ادیب میں۔ منزل مقصود، عالم بے عمل، راج ہٹ، ماتا وغیرہ بھی انھیں دونوں چھپے۔

پریم چند کے افسانے بہت مقبول ہوئے۔ دھوم مچ گئی۔ اردو سے ہندی میں ترجمے ہوئے اور ہندوستان کی دوسری زبانوں میں بھی ان کے ترجمے شائع ہونے لگے۔ پریم چند نے سوچا کچیس افسانوں کا ایک مجموعہ شائع کیا جائے، وہ افسانے تھے: ماتا، وکرماتیا کا تینفہ، بڑے گھر کی بیٹی، رانی سارندھا، راج ہٹ، راجہ ہردول، نمک کا دارودنہ، عالم بے عمل، گناہ کا آگن کنڈ، بے غرض محسن، آہ ٹیکس، آلبا، خون سفید، صرف ایک آواز، اندھیر، بانکا زمیندار، تریا چتر، سوت، شکاری راج کمار، کرموں کا پھل، متان، مرہم، اموس کی رات، غیرت کی کٹار، منزل مقصود، افسانے مقبول تھے مگر پبلیشروں کا قلعہ تھا۔ کوئی شائع کرنے کو تیار نہ تھا۔ پریم چند نے فیصلہ کیا کہ اسے زمانہ پریس سے شائع کرایا جائے۔ دیازائن سے شرکت کی بات کی۔ اگر نقصان ہوا تو آدھا آدھا۔ زمانہ پریس کو پیشگی درکار تھی مگر منیجر نے مطلع کیا کہ ان کو رسالہ سے ملنے والی رقم پیشگی رقم سے زیادہ ہے۔ خیر خط و کتابت شروع ہوئی یکم اکتوبر 1913 کو پریم چند نے دیا زائن حکم کو لکھا ”غالباً پریم کچیس اب شب بلا تک نہ چھپ سکے گی۔ اگر آپ کا پریس اتادقت ہی نہ نکال سکے تو میں بدرجہ مجبوری یہ التماس کروں گا کہ یا تو میرے 72 روپے عطا فرمائیں یا پریم کچیس کے  $4\frac{1}{2}$  جزد چھپے ہوئے ریل کے ذریعے میرے پاس بھیج دیں۔ غالباً ان درخواستوں میں میں غیر معقولیت سے کام نہیں لے رہا ہوں۔ میں کسی دوسرے پبلیشر کو ڈھونڈوں گا۔ اور نہ مل سکا تو اس ساڑھے چار جزد کو ٹائٹیل بیچ لگا کر ساڑھے چار جزد کی کتاب بناوں گا۔ صرف دیباچہ اور ٹائٹیل کی ضرورت ہوگی۔ اور یہ بھی نہ ہو سکا تو شہد اور کھی لگا کر ان اوراق پریشاں کو چاٹوں گا اور کتبوں کا کہ زر خود منورم، یا میوہ محنت خود منورم۔ بہر حال آپ جو کچھ فیصلہ کریں جلد کریں اور مجھے مطلع فرمائیں۔ قیامت کے انتظار میں بیٹھنے سے تو یہی بہتر ہے کہ جو کچھ، اس وقت ملتا ہے مل جائے۔“

اگلے ہی مہینے: ”آپ میری کتاب جلدی سے چھپوا دیجیے تاکہ اس کی قدردانی دیکھ کر دوسرے حصے میں ہاتھ لگے۔ اور کچھ منافع بھی ہو۔ کیا کہوں آپ نے مجھے اچھالنے میں کوئی کسر نہیں رکھی، خوب اچھالا، مگر میں ہی قسمت کا اندھا ہوں کہ پرواز نہیں کر سکتا بلکہ نیچے گرنے کے لیے ڈرتا ہوں۔“ بعد میں پریم چند نے امتیاز علی تاج کو لکھا کہ پریم کچیس میں نے اپنے خرچ پر زمانہ پریس سے چھپوائی تھی۔

پریم بھجپی کی کاپیوں کو اعلیٰ ادیبوں اور نقادوں کو بھیجا گیا تاکہ ان کی رائے آئے اور ان کا رسائل میں دئے جانے والے اشتہاروں میں استعمال لیا جاسکے۔ تبصرہ کے لیے بھی کاپیاں ارسال کی گئی۔ اشتہار چھپوائے گئے۔

پریم بھجپی دو حصوں میں شائع ہوئی۔ حصہ اول کو چھپنے میں تین سال لگ گئے۔ یہ 1914 میں شائع ہوئی۔ الناظر لکھنؤ کے ستمبر 1915 کے شمارے میں ایک اشتہار شائع ہوا جس میں ڈاکٹر محمد اقبال کی رائے درج ہے۔ علامہ اقبال نے مصنف کو تحریر فرمایا تھا۔ ”آپ نے اس کتاب کی اشاعت سے اردو لٹریچر میں ایک نہایت قابل قدر اضافہ کیا ہے۔ چھوٹے چھوٹے نتیجہ خیز افسانے جدید اردو لٹریچر کی اختراع ہیں۔ میرے خیال میں آپ پہلے شخص ہیں جس نے اس راز کو سمجھا ہے اور سمجھ کر اس سے اہل ملک کو فائدہ پہنچایا ہے۔ ان کہانیوں سے معلوم ہوتا ہے کہ مصنف انسانی فطرت کے اسرار سے خوب واقف ہے اور اپنے مشاہدات کو ایک دلکش زبان میں ادا کر سکتا ہے۔“

منشی جی کی کہانیاں مقبول تو تھیں مگر کتابی صورت میں یہ کبھی نہیں تھیں۔ 2 مارچ 1917 کو پریم چند نے دیوانہاں قلم کو لکھا پریم بھجپی حصہ دوم میں ذرا سرگرمی فرمائیے جلدی ختم ہو جائے۔ ابھی بہت کچھ چھپوانا ہے۔ اگر پہلی منزل میں اتنا رُکے تو پھر اتنی لمبی زندگی کہاں سے آئے گی۔ تعطیل کرنا کے پہلے ختم ہو جانا ضروری ہے۔

پریم بھجپی حصہ دوم کے بارے میں امتیاز علی تاج کو لکھا کہ اس کے چھپوانے کا کام شروع کر دیا ہے۔ اور یہ یکم جولائی 1917 تک پبلک کے ہاتھوں میں پہنچ جائے گا۔ زمانہ کے مدیر نے لکھا ”یہ ظاہر کرنے کی ضرورت نہیں ہے کہ منشی پریم چند کے افسانوں نے پبلک میں کتنی شہرت حاصل کی ہے۔ یہ امر تسلیم ہے کہ صاحب موصوف کے زبردست اور عظیم قلم نے اپنے جادو بھرے قصوں میں اخلاقی اوصاف، حب وطن و حسن و عشق کی بولتی چالقی تصویریں اور ان کے نہایت پاکیزہ پہلو کو نرالے ڈھنگ میں دکھائے ہیں۔ پریم بھجپی حصہ دوم میں ایسے دلچسپ اور پُر اثر قصے درج کئے گئے ہیں جو دیکھنے سے تعلق رکھتے ہیں۔ شائقین جو منشی پریم چند صاحب کے جادو نگار کا نتیجہ دیکھنا چاہتے ہیں قیمت ایک روپیہ۔“

پریم بھجپی کا حصہ اول 1914 میں شائع ہوا تھا حصہ دوم 1918 میں۔ ایک سال

بعد پریم چند نے غم کو لکھا کہ ”آپ کے نمبر کے خط سے معلوم ہوتا ہے کہ پریم بھٹی  
حصہ دوم کی کل 119 جلدیں نکلی ہیں۔ اس حساب سے تو شاید کتاب میری زندگی میں بھی  
نہ نکل سکے گی۔“

اس ناامیدی کے برعکس وہ پریم بھٹی کی اشاعت کے لیے تیار تھے۔ اگست 1919  
میں غم کو لکھا کہ ”ذرا نمبر صاحب زمانہ سے دریافت کر کے مطلع کریں کہ بھٹی کی  
چھپائی فی جز کتنی ہوگی۔ اس معاملے میں مجھے امید ہے کہ آپ کے امکان میں جتنی رعایت  
ہوگی اس سے دریغ نہ فرمائیں گے۔“ تین مہینے بعد ”پریم بھٹی کے مضامین کی ترتیب بھیجتا  
ہوں کتاب شروع کر دیجیے۔“ دو حصوں میں بتیس قسطے تھے سرگرد، راجپوت کی بیٹی،  
نگاہ ناز، بیٹی کا ذہن، دھوکا، بچھتاوا، حلقہ حسن، انا تھ لڑکی، پھاپت، سوت، بانگِ سحر،  
مرض مبارک، قربانی، دفتری، دد بھائی، باز یافت، بوزھی کاکی، بیک کا دیوالا، زنجیر ہوس،  
سوتلی ماں، مہطل ہدایت، خنجر وفا، خواب پریشان، راہ خدمت، حج اکبر، آتمارام، ایمان کا  
فیصلہ، فتح، ڈرگا کا مندر، خونِ حرمت، اصلاح اور جھگو کی چک۔

امتیاز علی تاج کو لکھا ”پریم بھٹی کے دونوں حصے خود ہی شائع کیے تھے لیکن پبلیشر  
اور مصنف جدا جدا ہتھیاں ہیں۔ کیا یہ ممکن ہے کہ لاہور میں میرے پریم بھٹی کے لیے  
کوئی پبلیشر مل جائے۔ میں اپنی بتیس کہانیوں کو دو حصوں میں نکالنا چاہتا ہوں۔ دونوں حصے  
مل کر غالباً 500 صفحات کی کتاب ہوگی۔ اس میں سے پانچ سو جلدیں میں لاگت کی قیمت  
پر خرید لوں گا ایک اور تکلیف دیتا ہوں۔ لاہور میں کتابت اور چھپائی کا نرخ کیا ہے اس  
سے بھی مطلع فرمائیں۔ اگر میں پریم بھٹی بارہ پاؤنڈ کے کاغذ پر چھپاؤں تو 32 جزو کی کتاب  
پر کیا لاگت آئے گی۔ ممکن ہے چھپائی ارزاں پڑے تو میں خود ہی جرأت کر پاؤں۔“ کچھ ہی  
دنوں بعد پریم چند نے امتیاز علی تاج کو لکھا ”پریم بھٹی حصہ اول چھپ رہی ہے۔ غالباً دو  
مہینے میں تیار ہو جائے گی۔ کیا آپ پریم بھٹی کا حصہ دوم اپنے اہتمام (دارالاشاعت) سے  
شائع نہیں کر سکتے۔ بازارِ حسن تو ابھی معلوم نہیں کب تک تیار ہو۔ اس اثنا میں اگر بھٹی  
حصہ دوم آپ شائع کر سکیں تو خوب ہو۔ کچھ قسطے آپ ہی کے دونوں پرچوں میں لکھے ہیں  
بقیہ میں دے دوں گا۔ کوئی دس جزو کی کتاب ہوگی۔“ امتیاز علی تاج حصہ دوم کی اشاعت  
کے لیے تیار ہو گئے۔ پریم چند نے 30 ستمبر 1919 کو لکھا ”حصہ دوم کے لیے میں نے

کون کون سے قصے تجویز کیے تھے۔ ان کی فہرست مجھے بھیج دیجیے۔ مجھے یاد نہیں آتا۔“

”مسٹر 21 سطروں کا ہونا چاہیے اس پر حصہ اول چھپ رہا ہے۔ کاغذ میں نے حصہ اول کے لیے میں پاؤنڈ کا لگایا ہے اگر آپ بھی یہی کاغذ لگائیں تو دونوں حصوں میں یکسانیت آجائے اور تب قیمت بھی یکساں رکھی جائے گی۔ گھٹیا کاغذ لگانا بے جوڑ ہوگا۔“ 16 دسمبر 1919

کے خط میں ”کاغذ برا نہیں ہے۔ اس پر چھپنے دیجیے۔ چھپے ہوئے فارم رد کر دینے سے نقصان ہوگا۔ میرا کاغذ ان سے کہیں بہتر ہے۔ لیکن مضائقہ نہیں۔ سستا کاغذ رہے گا تو کتاب بھی ارزاں ہوگی۔ مسٹر یہی رکھا جائے مگر کتاب کو تاکید کر دی جائے کہ مکالمے ہمیشہ نئی سطروں سے شروع کیا کرے۔“ چار مہینے بعد 22 اپریل 1920 کو ”مطلوبہ نہیں کاغذ دستیاب ہوا یا نہیں۔ میرے ہندی پبلیشر کلکتہ سے آپ کے پاس ہر قسم کا کاغذ سنبھلنے کے ساتھ بھیجنے پر آمادہ ہیں۔ نصف قیمت پیشگی درکار ہوگی۔ اگر آپ اسے منظور فرمائیں تو کاغذ آجائے گا۔“ 16 جون 1920 ”سن کر خوشی ہوئی کہ کاغذ آہیا اور پریم بتیسی کی کتابت مکمل ہو گئی اب تو اسے چھپوا بھی ڈالیں۔ حصہ اول بھی غالباً آخر جولائی تک تیار ہو جائے گا۔ جولائی تو کیا اگست آخر تک۔ حصہ اول ابھی تک دیانرائن غم صاحب کی بے توجہی کے سبب معرض التوا میں پڑا ہوا ہے۔ مگر امید ہے کہ حصہ دوم کا شائع ہونا تازیانے کا کام دے گا۔ اور یہی میری غرض تھی۔“

دیانرائن غم کو کاغذ کے دستیاب ہونے میں مشکلات تھیں۔ پریم چند نے 10 دسمبر 1920 کو لکھا ”پریم بتیسی کا ٹائٹیل ابھی لگایا نہیں؟ اب تو لٹھ دیر نہ کیجیے۔ جیسا کاغذ ملے اچھا یا بُرا بڑھایا یا گھٹیا، براؤن، کالا، پیلا، نیلا، سبز، سرخ، نارنگی، لیکن ٹائٹیل ہیچ چھپوا دیجیے۔ اور کتاب کی چھ سو جلدیں (قسم اول 500 قسم دوم 100) لاہور بھجوا دیجیے۔“ دس دن بعد ”بتیسی کا پیکٹ ملا۔ ٹائٹیل دیکھ کر رُذ دیا۔ بس اور کیا لکھوں۔ کتاب کی مٹی خراب ہو گئی آپ نے بہتر کاغذ نہ پا کر وہ کاغذ استعمال کر لیا ہوگا۔ غالباً کتاب کی تقدیر میں اس طرح گزرتا لکھتا تھا۔ خیر فی الحال چلنے دیجیے۔ لاہور والوں سے کہہ دوں گا کہ وہ ٹائٹیل بدل ڈالیں۔ آپ کے یہاں بھی اچھا کاغذ ملتے ہی ٹائٹیل بدلنا پڑے گا۔ کچھ نقصان ہوگا مگر غم نہیں۔“

پریم چند نے دیانرائن کو پھر لکھا ”پریم بتیسی ابھی تیار ہو کر نہیں آئی۔ ٹائٹیل ہیچ میں زیادہ تردد اور جلدیں تیار ہونے کی امید نہ ہو تو آپ اس کی سات سو جلدیں بغیر

ٹائٹل کے لاہور دفتر کھٹاں کو روانہ کر دیں۔ وہ اپنا ٹائٹل چھوڑ کر لکھیں گے اجرت مجھ سے وضع کر لیں گے۔“

پریم بیتی حصہ اول کا تو یہ حال رہا دوسرے حصہ دوم کے بارے میں امتیاز علی تاج کو 30 اکتوبر 1920 کو لکھا ”پریم بیتی دیکھا، باغ باغ ہو گیا۔ مجھے یہ مجموعہ نہایت پسند آیا۔ کتابت اور جلی ہوتی تو بہتر ہوتا، تب قیمت اور زیادہ رکھتی پڑتی فی الجملہ کتاب خوب چھپی ہے۔ اور میں اس کے لیے آپ کا تہ دل سے ممنون ہوں۔ دیکھیں پبلک اس کی کیا قدر کرتی ہے۔ پہلا حصہ بھی شاید اس ماہ میں تیار ہو جائے۔ میں نے زمانہ کو لکھ دیا ہے کہ آپ کے یہاں پانچ سو کتابیں بھیج دیں۔“

اپنے دوست دیانند گم کے زمانہ پریس سے اتنے پریشان تھے کہ جب زمانہ پریس کے منیجر نے پریم چند کو لکھا کہ پریم بیتی کے دونوں حصے ختم ہو چکے ہیں اور انہوں نے دوسرے ایڈیشن کے لیے اصرار کیا تو پریم چند نے امتیاز علی تاج کو (14 ستمبر 1920) لکھا کہ ”میں نے عہد کر لیا ہے کہ زمانہ کی گردش میں نہیں پڑوں گا، اگر آپ اسے نکال سکیں تو بہتر ہے۔“

ستمبر 1920 میں پریم چند نے تاج صاحب کو ایک قصہ بھیجا تھا عنوان تھا دفتری اسی خط میں تاج کو مطلع کیا کہ یہ قصہ پریم چالیسی کا پہلا قصہ ہوگا۔ چالیسی کی اشاعت نو سال بعد ہو سکی نہ تو زمانہ پریس سے نہ ہی دارالاشاعت سے، اسے گیلانی ایکٹریک پریس لاہور کے مالک سعید مبارک علی نے شائع کیا۔ انہوں نے خود پریم چند سے لکھو میں ملاقات کی اور سوز و دہن اور پریم چالیسی کے لیے اجازت مانگی اور یہ بھی پوچھا کہ صفحے میں کتنی سطریں ہوں۔ پریم چالیسی کے بارے میں اب مزید معلومات نہیں ہے۔ بس یہی معلوم ہے کہ پریم چالیسی 1930 میں دوصوں میں شائع ہوئی۔ اس میں شائع ہوئے قصے یوں ہیں: حصہ اول میں: چوری، قزاقی، انتقام، رام لیلا، دین داری، سہاگ کا جنازہ، داروغہ کی سرگزشت، خانہ برباد، کلکمش، الرام، منتر، انسان کا مقدس فرض، اسمعٰی، کفارہ، دیوی، قوم کا خادم، ترسول، مندر، نمٹی، آنسوؤں کی ہولی۔ حصہ دوم میں: مجبوری، چکر، ابھانگن، حسرت، دیوی، جنت کی دیوی، سزا، دو سکھیاں، ماں، بیوی سے شوہر، پوس کی رات، جلوس، لیلے، حرزجاں، حرار الفت، غنو، جہاد، امتحان، بند دروازہ۔

اس سے قبل پریم چند نے گم کو 29 اگست 1928 کے خط میں لکھا: ”اپنی کہانیوں کے ایک مجموعہ کو میں نے یہاں خود چھپوانا شروع کیا ہے۔ دس فارم چھپ گئے ہیں شاید ایک فارم اور ہو۔ اس کا نام رکھا ہے خاک پر دانہ۔ اس میں سولہ کہانیاں ہیں: پکتان، خاک پر دانہ، طاپ، بڑے بابو، فکر دنیا، ستیاگرہ، تالیف، مستعد گھڑی، نغمہ روح، عطیہ گی، عجیب ہولی، دعوت، مزار آتشیں، خودی، تحریک، نادان دوست۔ زمانہ کے اکتوبر نومبر 1928 شمارہ میں اشتہار تھا اور فروری 1929 میں تبصرہ۔

اسی سال (1928 میں ہی) خواب و خیال کے نام سے ایک مجموعہ لاہور کے لاجپت رائے اینڈ سنز نے شائع کیا۔ اس میں مندرجہ ذیل چودہ کہانیاں تھیں: نوک جمبوک، دست غیب، لال فیتہ، موٹھ، شطرنج کی بازی، مایہ تفریح، نخل امید، فلسفی کی محبت، فتح، عبرت، خودی، دعوت شیراز، شدمی، سنی۔

اسی سال ایک اور مجموعہ، انڈین پریس آلہ آباد سے چھپوایا۔ یہ تھا فردوس خیال، اس میں بارہ افسانے تھے: نزول برق، بھوت، توبہ، ڈگری کے روپے، تہذیب کا راز، بھاڑے کا ٹٹو، راہ نجات، سوا سیرگیہوں، لیلیٰ، غنمو، مریدی، نیک بختی کے تازیانے۔ 23 اپریل 1930 دیازائن گم کو لکھے خط سے ظاہر ہوتا ہے کہ ہندی سے اردو میں ترجمہ پریم چند نے خود کیا۔

مارچ 1934 نرائن دت سہگل نے لاہور سے تیرہ کہانیوں کا مجموعہ ”آخری تھمہ“ شائع کیا۔ قصے تھے: جیل، آخری تھمہ، طلوع محبت، دو تیل، ادیب کی عزت، ڈیمانٹریشن، نجات، شکار، آخری جیلہ، قاتل، وفا کی دیوی، برات، سنی۔

اردو گھر دہلی سے 1936 میں ”زاو راہ“ شائع ہوا۔ اس میں پندرہ کہانیاں تھیں: آشیاں برباد، ڈاٹل کا قیدی، قہر خدا کا، بڑے بھائی صاحب، لعنت، لاٹری، خانہ دہلو، فریب، زیور کا ڈبہ، وفا کی دیوی، زاو راہ، مس پدا، حقیقت، ہولی کی چھٹی۔

عصمت ڈپو دہلی نے پریم چند کی وفات کے بعد 1937 میں ”دودھ کی قیمت“ شائع کیا، اس میں نو کہانیاں ہیں: عصمت، کسم، وفا کا دیوتا، اکسیر، عیدگا، سکون قلب، ریاست کا دیوان، دودھ کی قیمت، زاویہ نگاہ۔

پریم چند نے 19 مارچ 1935 کو حسام الدین غوری کو لکھا تھا ”واردات چھپ

رہا ہے۔“ اس میں تیرہ افسانے ہیں: گلی ڈنڈا، مفت کرم دانشن، بد نصیب ماں، انصاف کی پولس، بیوی، مالکن، شکوہ شکایت، روشنی، معصوم بچہ، سوانگ، شائقی، قاتل کی ماں، غم نداری یو بجز۔

اپنی وفات سے تین سال پہلے پریم چند نے ”میرے بہترین افسانے“ (جو کتاب منزل کشمیری گیٹ۔ لاہور 1933 نے شائع کی تھی) کے دیباچہ میں لکھا: ”میرے دوست مدت سے مصر تھے کہ میں اپنی کہانیوں کا ایک ایسا نمائندہ مجموعہ منتخب کروں جس کے مطالعہ سے لوگ زندگی کے متعلق میرے نظریات معلوم کر سکیں۔ یہ انتخاب اس مقصد کو ملحوظ رکھتے ہوئے تیار کیا گیا ہے۔ اس میں میں نے محض ان کہانیوں کو چنا ہے جنہیں میں پسند کرتا ہوں اور جنہیں جدا جدا نوعیت کے نقادوں نے بھی سراہا ہے۔“ یہ کہانیاں ہیں: راہِ نجات، منتر، مہا تیر تھ، بیچ پر میثور، رانی سارندھا، دو تیل، شطرنج کی بازی، سنی، پرائیوٹ، سجان بھگت۔

واردات کے بعد پریم چند کے قصوں کا کوئی مصدقہ مجموعہ شائع نہیں ہوا۔ 1978 میں میں نے تیس قصوں کا ایک مجموعہ مکتبہ جامعہ کو اشاعت کے لیے دیا تھا۔ کاپی رائٹ کی وجہ سے یہ کئی سال تک شائع نہیں ہو سکا، تب میں نے اسے واپس لے کر سٹار پبلیشرز کو دے دیا کچھ سال بعد پتہ چلا کہ وہ مسودہ گم ہو گیا۔ اس میں بہت سی وہ کہانیاں تھی جو گونگا کے اہلچہلہ ساتھیہ میں پیش کی گئی ہیں ایک کہانی تھی اھکبِ ندامت، وہ کہانی اب دستیاب نہیں ہے۔

کچھ محققین نے ”داراشکوہ کا دربار“ کو انسانوں میں شامل کرنا چاہا ہے۔ ستمبر 1908 میں لاہور کے ماہ دار رسالہ آزاد میں شائع ہوا یہ افسانہ نہیں انشائیہ ہے۔ پریم چند تاریخی واقعات کو موضوع بنا کر افسانے ضرور لکھتے تھے جیسے امتحان، نزول برق، دل کی رانی، زنجیر ہوس، مگر ان سب میں وہ ڈرامائی کیفیت پیدا کر دیتے تھے۔ مگر داراشکوہ کا دربار میں مغل بادشاہ شاہ جہاں کے فرزند عظیم کی زندگی کے صرف ایک پہلو پر روشنی ڈالی گئی ہے۔ یہ تو مضمون ایسے ہی ہے جیسے پریم چند کا کروم دہل پر مضمون۔ اسے اس مجموعہ میں شامل نہیں کیا جا رہا ہے۔

1907 میں نواب رائے کا شائع ہونے والا ایک قصہ تھا روشنی رانی یہ ہندی سے ترجمہ تھا کیونکہ اس کے آخر میں لکھا تھا ”ماخوذ و ترجمہ از ہندی نواب رائے“ اس قصہ کے



مصنف تھے فشی دیوی پرساد ساکن جودھپور، ان کے والد اجیر کی درگاہ کے نائب رہ چکے تھے۔ دیوی پرساد فارسی اور ہندی کے مصنف تھے ریاست جودھپور میں ہندی کو سرکاری زبان قرار دلویا تھا۔ تقریباً ساٹھ ہندی کتابوں کے مصنف تھے۔ مثل ہاشاہ اور راجستان کے مہاراجوں پر کتابیں لکھی تھیں۔ ایک کتاب کا عنوان تھا روٹھی رانی۔ فشی دھپت رائے جو نواب رائے کے نام سے رسائل میں لکھتے تھے (اور آگے چل کر پریم چند بنے) اس کتاب سے متاثر ہوئے اور اس کا اردو ترجمہ کر کے اسے زبان کے اپریل تا اگست 1907 کے شماروں میں شائع کرایا۔ مدیر دیا نرائن گم نے اسے قصہ کا خطاب دیا ہے۔ اور اسے ایک کتابچہ کی شکل میں بھی چھاپ کر زمانے کے دفتر سے فروخت بھی کیا تھا۔ اس کے نائل پر بھی لکھا تھا، ”ایک قصہ“ میں نے یہ معلومات اپنی کتاب پریم چند لٹری باؤ گرائی میں پیش کی تھی۔ امرت رائے نے روٹھی رانی کو ایک ناول قرار کر کے منگلا چرن میں شائع کیا۔ حالانکہ زمانہ میں کوئی ناول شائع نہیں ہوا۔ میں بھی دیا نرائن گم کی طرح روٹھی رانی کو قصہ مانتا ہوں اور اسے پریم چچاسا میں شامل کیا ہے۔

پریم چند کے جو قصے اردو اور ہندی میں شائع ہوئے ہیں ان کی اشاعت کے بارے میں کچھ باتوں کا ذکر ضروری ہے۔ ایک دلچسپ امر یہ ہے کہ وفات سے دس پندرہ سال پہلے پریم چند نے لگ بھگ دس افسانے لکھے، جن کا تعلق ان کے بچپن یا معلیٰ کے زمانے کے تجربات سے تعلق رکھتے تھے۔ ترائی، بڑے بھائی صاحب، چوری، گلی ڈنڈا، میری پہلی رچنا، ہولی کی چھٹی، میری کہانی، آپ بیتی، ڈھپور سنگھ، لال فیتہ، مفت کرم داستان، لائٹری وغیرہ۔

عام طور پر پریم چند کے قصے 10، 15 صفحات کے ہوتے تھے مگر کچھ قصے ایسے بھی ہیں جن کی ضخامت 50، 60 صفحات ہیں، روٹھی رانی، دو سکھیاں وغیرہ۔ کچھ کہانیاں اتنی چھوٹی ہیں کہ کہانی لفظ کا استعمال زیب نہیں دیتا۔ جیسے بانسری (یہ صرف 8 یا 10 لائنیں کی کہانی ہے) کہکشاں لاہور کے جس شمارہ میں یہ کہانی چھپی تھی اس کی فہرست میں لکھا تھا بانسری۔ (کہانی مصنف پریم چند) گیلانی الیکٹرانک پریس کے مالک سید مبارک شاہ گیلانی نے 1941 میں راقم الحروف کو بتلایا تھا کہ جب پریم چالیسی چھپ رہی تھی تو انھوں نے پریم چند کو ایک خط لکھا کہ فارم چھپ رہا ہے دو صفحے خالی ہیں، کچھ لکھ دیجیے، اور پریم چند نے دو صفحے کی کہانی لکھ دی۔ شاید اس کہانی کا عنوان تھا، دیوی۔ ایک دوسری

تھی قوم کا خادم، نادان دوست بھی اسی صف میں آتی ہیں۔

ابتدائی دور سے پریم چند کو کتابیں پڑھنے کا شوق تھا۔ رابندر ناتھ ٹیگور کی کہانیوں کے اردو ترجمے کیے تھے اور شائع کرائے تھے۔ ان کی تفصیل دستیاب نہیں ہے نالسانی کی ہیں سے زیادہ کہانیوں کے ترجمے بھی کیے۔ کچھ کہانیاں بچوں کے لیے ہیں۔ جیسے جنگل کی کہانیاں یا کتے کی کہانی۔ ان کہانیوں کو ان کے افسانوں میں شامل نہیں کیا گیا۔ پریم چند پچاسا کی چھ جلدوں میں ایک درجن سے زائد افسانے ایسے ہیں جو انگریزی اور بنگلہ کے افسانوں کے ترجمے ہیں۔ ان افسانوں کے ترجموں کو مجموعہ میں شامل کیا ہے کچھ لفظ بہ لفظ ترجمہ ہیں۔ پریم چند کا مطالعہ بہت وسیع تھا۔ حیرانی اس بات کی ہے کہ ایک میٹرک پاس اسکول ماسٹر بندیل کھنڈ کے جنگلوں میں بے، گاؤں یا چھوٹے قصبوں میں اسکول کا معائنہ کرنے والا کہاں سے ڈکنس، ہاٹھرن اوسکروئلڈ، ٹیگور کو تلاش کر کے پڑھتا اور افسانے لکھتا تھا۔ انگریزی کی کتابوں کے علاوہ وہ روسی اور فرانسیسی مصنفوں کی کتابوں کے انگریزی ترجمے پڑھتے اور ان کہانیوں سے متاثر ہوتے تو ان کے پلاٹ کو لے کر اردو میں کہانی لکھ تو ڈالتے۔ مگر انھوں نے ذکر نہ کیا کہ یہ افسانے کہاں سے ماخوذ ہیں۔ عام طور پر ترجموں کے اقتحام پر پریم چند یا نواب رائے یاد۔ رکھتے تھے مگر اصل مصنف کا نام نہیں دیتے تھے۔ سگ لیلیٰ میں کرداروں کے نام وہی ہیں جو اصل افسانے میں ہے مگر یہ افسانہ کس کا لکھا ہے اس کی کوئی جانکاری نہیں۔ کبھی ماحول بدیشی ہوتا کبھی ہندستانی، چارلس ڈکنس کی ایک کہانی کے کردار سے متاثر ہو کر اٹھک ندامت لکھی اس کے کردار بدیشی ہیں۔ کبھی کبھی بنگلہ کہانیوں کے ہندی ترجمے کو لے کر اسے اردو میں لکھ ڈالتے۔ جیسے دھوکے کی ٹٹی، خوف رسوائی، اپنے فن کا استاد، قاتل، یہ بالکل ترجمے نہیں تھے بنگلہ (ہندی ترجمے) تقسیم کو لے کر لکھتے۔ اور ان کہانیوں کو صرف اردو رسائل میں ہی چھپواتے تھے۔ رتن ناتھ سرشار کی سیر ہسار کو ہندی میں پروت یا ترا کے نام سے لکھا۔ یہ کسی اردو مجموعے میں شائع نہیں ہوا۔ پریم چند نے امتیاز علی تاج کو لکھا تھا کہ اٹھک ندامت اور آب حیات کے بعد وہ ترجمہ نہیں کریں گے۔ حقیقت برعکس ہے انھیں جب کوئی افسانہ اچھا لگتا تھا تو اس کے بنا پر افسانہ لکھ کر رسائل کو بھیج دیتے ایک بار قبول کیا کہ انھوں نے Etemal city کے ایک جزو سے متاثر ہو کر ایک کہانی دھواں لکھی ہے۔ ایک روسی فنکار کلین سیو جنھوں نے پریم چند کا

ہندی میں مطالعہ کیا تھا۔ مجھے 1950 میں بتایا تھا کہ پریم چند کی ایک کہانی گورکی کی کہانی تھی۔ نام یاد نہیں آرہا ہے مگر ”سیلو“ لفظ اس میں تھا۔

قارئین کو مد نظر رکھتے ہوئے پریم چند کرداروں کے نام بدل دیتے تھے۔ کہکشاں میں ایک افسانہ راج اکبر شائع ہوا تھا اس میں کردار تھے صابر حسین، شاکرہ نصیر عباسی جب یہ ہندی میں شائع ہوا تو کردار تھے۔ رودمنی، سکھدا، کیلاسی۔ وہ بھائی جو زمانہ میں شائع ہوئی تھی اس کے کردار تھے کرشن، بلدیو، داسودیو، بیثودھا، رادھا اس پر دوستوں نے اعتراض کیا۔ ایڈیٹر کو خط لکھ کر صفائی پیش کی۔ جب یہ کہانی ہندی رسائل میں چھپی تو کرداروں کے نئے نام تھے۔ شیودت، کیدار، کلاوتی، مادھو وغیرہ۔ ایک کہانی آتھرام کے متعلق کہکشاں کے مدیر امتیاز علی تاج کو لکھا۔ ”یہ اس قدر ہندو ہو گئی ہے کہ کہکشاں کے لائق نہیں آپ خود ہندو سہی مگر آپ کے ناظرین تو ہندو نہیں۔“

عام طور پر پریم چند کہانی کا خاکہ اردو یا انگریزی میں بناتے پھر اس بنیاد پر کہانی لکھتے۔ بعد میں ترجمے کرواتے یا خود کرتے اور رسائل میں بھیجنے سے پہلے کچھ ترمیم و اضافہ بھی کر دیتے تھے۔ ذیل کا قیدی کا خاکہ انگریزی میں ہے۔

1921 کے بعد پریم چند کے زیادہ افسانے ہندی میں شائع ہوتے پھر ان کا ترجمہ رسائل یا اخبار میں شائع کراتے۔ کبھی ترجمے خراب ہوتے، کبھی کبھی ان کے ہندی کے افسانوں کا اردو میں ترجمہ بغیر اجازت کر دیا جاتا۔ جو اصل افسانے سے مختلف ہوتا۔ اکتوبر 1922 کو دیا نرائن گم کو ایک خط میں لکھا ”زمانہ کے لیے ایک مضمون لکھا اس کا ہندی ترجمہ کلکتہ کے ایک رسالے میں لکھا تھا۔ میں نے مضمون صاف کیا مگر ہندی میں نکلنے کے تیسرے دن ہی اس کا ترجمہ لاہور کے پرتاب میں نظر آیا..... حالانکہ لاہوری ترجمہ بالکل بھلا ہے مگر قصہ تو وہی ہے۔ اب کچھ اور لکھوں گا۔“ آخری تھنہ میں ایک افسانہ ہے وفا کی دیوی یہ ہندی کے کسی مجموعے میں شامل نہیں ہے۔ زبان بھی پریم چند کی نہیں ہے اور انھیں شاید اس کا علم بھی نہیں تھا یہی کیفیت کچھ اور قصوں کی بھی ہو سکتی ہے۔ ایک محقق کے مطابق پنجابی ناشروں نے ایک اور پریم چند (ایم اے) کے افسانوں کے سترہ 17 مجموعے شائع کیے۔

ایک اہم بات یہ بھی ہے کہ پریم چند کو افسانہ نگاری میں غیر معمولی کامیابی حاصل

ہوئی تھی، اردو ہندی رسالوں سے فرمائش آتی رہتی تھی۔ پریم چند قصہ لکھتے۔ رسالہ کو بھیج دیتے، یہ چھپ جاتا، رسالہ کی کاپی آتی، اسے دیکھتے دوست اور احباب پڑھنے کے لیے لے جاتے اس کی تعریف ہوتی اور پریم چند بھول جاتے کون لے گیا۔ عام طور پر واپس بھی کوئی نہ کرتا تھا، مگر انہیں تو اس کی اشاعت اور معاوضہ کی فکر تھی معاوضہ آیا بات ختم ہوگئی۔ جب نئے مجموعے کی اشاعت کی بات شروع ہوتی تب دماغ پر زور ڈالا جاتا۔ اگر قصہ یاد آگیا اور قصہ دستیاب نہیں ہوتا تو ایڈیٹر کو نقل کے لکھتے۔ اگر قصہ یاد نہیں رہا تو اسے اس مجموعے میں شامل نہیں کیا جاسکا۔ اور جب یاد آگیا تو اس کی نقل یا اس کی کاپی کروا کر کسی رسالے کو بھیج دیتے اور پھر بعد کے مجموعے میں شامل کر لیتے۔ ایک دو مثال پیش کرنا چاہوں گا۔

جون 1910 کے زمانہ میں ایک قصہ چھپا شکار، جب پریم بچپنی یا پریم بھتیسی کے لیے قہے اکٹھے کر رہے تھے تو اس کا دھیان نہیں آیا، اکتوبر 1931 میں اسے چند دن میں شائع کر دیا اور اسے آخری تھمہ میں شامل کیا گیا۔ ایک اور کہانی تھی ملاپ، یہ زمانہ جون 1913 میں شائع ہوئی تھی۔ پندرہ سال بعد اسے خاک پروانہ میں شامل کیا گیا۔ ایک افسانہ دونوں طرف سے زمانہ مارچ 1911 میں شائع ہوئی۔ کسی مجموعہ میں نہیں ہے۔

بعض اوقات قصہ کا عنوان بھی بدل دیتے تھے۔ ایک کہانی تھی دوا اور دارو۔ اس کا نام بدل کر پکتان کر دیا۔ شلست اعمال کو بدل کر خاک پروانہ کر دیا۔ موت اور زندگی کی جگہ امرت، حسن و شباب کو بدل کر نکشش نام دیا گیا، ہندی میں آکا پیچھا، سکون قلب کو بدل کر شانتی۔ زمانہ میں شائع کہانی معہ کو بدل کر سمیا کر دیا۔ ایک مجموعے میں وشم سمیا بھی اسی کا نام رکھا۔

پریم چند کوشش کرتے کہ افسانے کو اردو اور ہندی رسالوں کو ایک ساتھ ہی بھیجتے۔ اردو سے ہندی اور ہندی سے اردو میں ترجمہ خود کرتے یا کسی شاگرد یا دوست سے کروا کر رسالوں کو بھیج دیتے تھے۔ ایک بار تم کو لکھا کہ ترجمہ اقبال و رما سحر ہنگامی سے کروا لیں۔

جب پریم چند نے سرکاری نوکری سے عدم تشدد کے بعد نوکری سے استعفا دیے دیا تو ان کی آمدنی کا اہم ذریعہ افسانے ہی تھے۔ ناول سے انہیں بہت کچھ نہیں ملا، نہ ہی افسانوں کے مجموعوں سے۔ ان کا گذر رسالوں میں چھپے قصوں پر ہی ہوتا تھا۔ معقول رقم

ملتی تھی۔ پہلے پانچ روپیہ، پھر دس روپیہ پھر بیس، رسالوں میں ہوز تھی اور پریم چند قصوں کے معاوضے کے بارے میں سودے بازی سے گریز نہیں کرتے تھے۔ ہمدرد کے مدیر مولانا عمر علی انھیں ایک قصہ کے لیے ایک گنتی پیش کرتے تھے اور اُسے باقاعدہ ٹیکٹ میں رکھ کر بھیجتے تھے۔

پریم چند کے اردو ہندی انسانوں کا تقابلی مطالعہ میں نے 1957 میں کیا تھا اور دو حصوں میں ایک فہرست تیار کی تھی جس میں یہ بتایا گیا کہ کون سا انسان کب اور کہاں ہندی، اردو میں شائع ہوا اور کس مجموعہ میں شامل ہے۔ اس کی ایک کاپی گوینکا لے گئے تھے دوسری میرے پاس ابھی تک محفوظ ہے لیکن آج تک شائع نہ کر سکا۔ 1962 میں امرت رائے نے صرف 224 ہندی انسانوں کی فہرست پیش کی تھی اس کے سات سال بعد ڈاکٹر جعفر رضا نے ایک فہرست تیار کی تھی پھر شیلیس زیدی نے بھی ایک فہرست شائع کی، مگر کسی بھی فہرست میں مکمل اور مستند جانکاری نہیں ہے۔ قصوں کے عنوان بدلنے کی وجہ سے اور ترجمہ میں ترمیم کی وجہ سے ہندی اور اردو میں قصوں کے تقابلی میں کافی دقتیں پیش آتی ہیں کیوں کہ کچھ رسالوں کو چھوڑ کر باقی کی زندگی پانچ سال سے زیادہ نہیں ہوتی تھی۔ سید علی اکبر اکبر آبادی نے 1910 میں آگرہ سے ادیب نکالا جو صرف ایک سال چلا پھر نوبت رائے نظر نے اسی نام سے الہ آباد سے رسالہ شائع کیا یہ تین سال چلا۔ لکھنؤ سے چلبست نے 1918 میں صبح امید نکالا 1926 میں ان کی وفات ہوئی۔ سدرشن نے لاہور سے چندون نکالا جو کچھ ہی سال چلا۔ زمانہ ہی ایک ایسا رسالہ تھا جس کو 1902 میں شیوبرت لال برمن نے شروع کیا اور 1903 میں غم کو دے کر شنیاسی ہو گئے۔ اسے دیانائن غم اور پھر ان کے فرزند نے 1948 تک نکالا۔ زمانہ کی فائلیں کچھ لاہوریوں میں دستیاب تو ہیں مگر سب شمارے مشکل سے ملتے ہیں کچھ شماروں سے صفحات بھی غائب ہیں۔ دوسرے کم عمر رسالوں کی فائلوں کے بارے میں میں اپنے تجربے کی بنا پر کہہ سکتا ہوں کہ بُرانے رسالوں کی فائلیں جنھیں میں نے پچاس سال پہلے دیکھی تھی اب غائب ہیں۔ اس لیے حواشی میں ساری تفصیلات ممکن نہیں ہیں۔ آج ادیب، العصر، کہکشاں، عصمت، ذخیرہ، نیرنگ خیال، صبح امید، ہمدرد، آزاد، تہذیب نسواں، پھول، ہزار داستان کے شماروں کی عدم موجودگی میں سارے قصوں کی نقل اور ترتیب کا کام آسان نہیں ہے۔

ہندی میں پریم چند کی حیات میں ان کی بہت سی کتابوں کے دوسرے ایڈیشن نہیں شائع ہوئے۔ بعد کے کچھ ایڈیشنوں میں سن اشاعت نہیں دیا گیا۔ ہندی میں مانرودر کی جن جلدوں کی تفصیل پریم چھپاسا میں دی گئی ہے وہ ہنس پرکاشن کے ایڈیشن ہیں کیوں کہ امرت رائے نے مستند ایڈیشن شائع کرنے کی کوشش کی ہے۔ ڈاکٹر کل کشور گوبینک نے ہندی میں اور جعفر رضا نے اردو میں تسلیم کیا ہے کہ لگ بھگ پچیس تیس قصبے ایسے ہیں جن کی پہلی اشاعت کی تفصیل دستیاب نہیں ہے پھر بھی تحقیق کا کام جاری ہے۔

پریم چند قصبے کیسے لکھتے تھے۔ اس بارے میں ان کے ایک خط کو پڑھیے جسے انھوں نے فروری 1934 میں نے نیرنگ خیال کے ایڈیٹر کو لکھا تھا۔

”میرے قصبے اکثر کسی نہ کسی مشاہدہ یا تجربہ پر مبنی ہوتے ہیں۔ اس میں میں ڈرامائی کیفیت پیدا کرنے کی کوشش کرتا ہوں۔ مگر محض واقعہ کے اظہار کے لیے میں کہانیاں نہیں لکھتا۔ میں اسی میں کسی فلسفیانہ یا جذباتی حقیقت کا اظہار کرنا چاہتا ہوں۔ جب تک اس قسم کی کوئی بنیاد نہیں ملتی میرا قلم ہی نہیں اُٹھتا۔ زمین تیار ہونے پر میں کیرکٹروں کی تخلیق کرتا ہوں بعض اوقات تاریخ کے مطالعہ سے بھی پلاٹ مل جاتے ہیں۔ لیکن کوئی واقعہ افسانہ نہیں ہوتا تاؤ فیکہ وہ کسی نفسیاتی حقیقت کا اظہار نہ کرے۔

میں جب تک کوئی افسانہ اول سے آخر تک ذہن میں نہ جمالوں لکھنے نہیں بیٹھتا۔ کیرکٹروں کا اختراع اس اعتبار سے کرتا ہوں کہ افسانے کے حسب حال ہوں۔ میں اس کی ضرورت نہیں سمجھتا کہ افسانے کی بنیاد کسی پُر لطف واقعہ پر رکھوں۔ اگر افسانے میں نفسیاتی کلاہکس موجود ہوں تو خواہ وہ کسی واقعہ سے تعلق رکھتا ہو میں اس کی پرواہ نہیں کرتا۔ ابھی میں نے ہندی میں ایک افسانہ لکھا ہے جس کا نام ہے ”دل کی رانی“ میں نے تاریخ اسلام میں تیمور کی زندگی کا ایک واقعہ پڑھا تھا جس میں حمیدہ بیگم سے اس کی شادی کا ذکر ہے۔ مجھے فوراً اس تاریخی واقعہ کے ڈرامائی پہلو کا خیال آیا۔ تاریخ میں کلاہکس کیسے پیدا ہو۔ اس کی فکر ہوئی۔ حمیدہ بیگم نے بچپن میں اپنے باپ سے فن حرب کی تعلیم پائی تھی اور میدان جنگ میں کچھ تجربہ بھی حاصل کیا تھا۔ تیمور نے ہزارہا ترکوں کو قتل کر دیا تھا۔ ایسے دھمن قوم سے ایک ترک عورت کس طرح مالوس ہوئی؟ یہ عقدہ حل ہونے سے کلاہکس کھل آتا ہے۔ تیمور وجیہ نہ تھا۔ اس لیے ضرورت ہوئی کہ اس میں ایسے اخلاقی و جذباتی محاسن

پیدا کئے جائیں جو ایک عالی نفس خاتون کو اس کی طرف مائل کر سکیں۔ اس طرح وہ قصہ تیار ہو گیا۔

کبھی کبھی نئے نئے واقعات ایسے ہوتے کہ ان پر افسانہ کی بنیاد آسانی سے رکھی جاسکتی ہے۔ لیکن کوئی واقعہ محض لُچھے دار اور پست عبارت میں لکھنے اور انشا پردازانہ کمالات کی بنیاد پر افسانہ نہیں ہوتا۔ میں ان میں کلاگس لازمی چیز سمجھتا ہوں اور وہ بھی نفسیاتی۔ یہ بھی ضروری ہے کہ افسانے کے مدارج اس طرح قائم کئے جائیں کہ کلاگس قریب تر آتا جائے۔ جب کوئی ایسا موقع آجاتا ہے۔ جہاں ذرا طبیعت پر زور ڈال کر ادبی یا شاعرانہ کیفیت پیدا کی جاسکتی ہے تو میں اس موقع سے ضرور فائدہ اٹھانے کی کوشش کرتا ہوں۔ یہی کیفیت افسانے کی روح ہے۔

میں ست رفتار بھی ہوں۔ مہینے بھر میں شاید میں دو افسانے سے زیادہ نہیں لکھے۔ بعض اوقات تو مہینوں کوئی افسانہ نہیں لکھتا۔ واقعہ اور کیریئرز تو سب مل جاتے ہیں۔ لیکن نفسیاتی بنیاد بمشکل ملتی ہے۔ یہ مسئلہ حل ہوجانے پر افسانہ لکھنے میں دیر نہیں لگتی۔ مگر ان چند سطور سے افسانہ نویسی کے حقائق نہیں بیان کر سکتا۔ یہ ایک ذہنی امر ہے سیکھنے سے بھی لوگ افسانہ نویس بن جاتے ہیں۔ لیکن شاعری کی طرح اس کے لیے بھی اور ادب کے ہر شعبہ کے لیے کچھ فطری مناسبت ضروری ہے۔ فطرت آپ سے پلاٹ بناتی ہے۔ ڈرامائی کیفیت پیدا کرتی ہے، تاثر لاتی ہے ادبی خوبیاں جمع کرتی۔ نادانستہ طور پر آپ ہی آپ سب کچھ ہوتا رہتا ہے۔ ہاں قصہ ختم ہوجانے کے بعد میں اسے خود پڑھتا ہوں۔ اگر اس میں مجھے کچھ ندرت، کچھ جدت، کچھ حقیقت کی تازگی، کچھ حرکت پیدا کرنے کی قوت کا احساس پیدا ہوتا ہے تو میں اسے کامیاب افسانہ سمجھتا ہوں ورنہ سمجھتا ہوں نفل ہو گیا۔ حالانکہ نفل اور پاس دونوں افسانے شائع ہوجاتے اور اکثر ایسا ہوتا ہے کہ جس افسانے کو میں نے نفل سمجھا تھا اسے احباب نے بہت زیادہ پسند کیا اس لیے میں اپنے معیار پر زیادہ اعتبار نہیں کرتا۔“

پریم چند نے ”میرے بہترین افسانے“ کے دیباچہ میں لکھا تھا، ان کے قصوں کی تعداد تین سو ہے مگر ڈرامائی کیفیت والے قصوں کی تعداد دو سو سے زیادہ نہیں ہے۔ افسانوں میں لگ بھگ ایک سو افسانے ایسے ہیں جو پہلی بار اردو میں لکھے گئے۔

اندازاً 120 افسانے پہلی بار ہندی میں لکھے گئے۔ اور بعد میں اردو ترجمہ ہوا۔ تقریباً 70 افسانے ہیں جو ہندی میں لکھے گئے اور جن کا ابھی تک اردو میں ترجمہ نہیں ہوا ہے۔

پریم چند نے اپنے شروع کے افسانوں میں راجپوتوں اور بندلیوں کی بہادری کی تصویریں پیش کی تھیں، ان کی کچھ کہانیاں شاکر کاکنواں، ست گتی ہریجنوں پر ظلم کی تصویر پیش کرتی ہیں۔ ایک درجن سے زائد کہانوں میں۔ جیسے پوس کی رات، پنچایت، قربانی، سہاگ کا جنازہ، راو نجات وغیرہ میں دیہاتی زندگی کے روشن پہلو نمایاں ہیں۔ پریم چند کے اپنے قصوں میں سیاسی آزادی کی جھلک ملتی ہے، تحریک عدم تعاون کے سلسلے میں انھوں نے لاگ ڈاٹ، لال فیتہ، مجسٹریٹ کا اسٹیمپ جیسے افسانے لکھے۔ جلوس اور سر یاترا میں 1930 کی تحریک کی جھلک کی گونج سنائی دیتی ہے۔

دو کہانیاں قاتل اور بارات اردو میں پریم چند کے نام سے چھپی ہیں اور یہی دونوں کہانیاں شیورانی دیوی کے مجموعے ناری ہردے میں بھی چھپی ہیں۔ میں نے 1959 میں امرت رائے کو خط لکھ کر پوچھا بھی تھا (شیورانی دیوی حیات تھیں) جواب نہیں آیا میرا خیال ہے یہ کہانیاں پریم چند کی ہی ہیں۔

کچھ محققین بمبوق اور پلشم کے نام سے شائع شدہ کہانوں کو پریم چند کی کہانی سمجھتے ہیں میرے خیال میں یہ ٹھیک نہیں۔ بمبوق کے نام سے ایک ادیب زمانہ میں لکھتے تھے مگر وہ اپنے نام کے ساتھ ایم ایس سی بھی لکھتے تھے۔ نیرنگ خیال میں ایک خواتین انیس فاطمہ بنت بمبوق کے نام سے استاد تھے۔ جب بمبوق کی کہانیاں شائع ہوئیں اس وقت پریم چند بہت مقبول تھے اور کوئی وجہ نہیں کہ وہ اس نام سے افسانے لکھتے پلشم ایک قلمی نام تھا۔ مشہور فلمی ایکٹرس مینا کلدی کے نانا پیارے لال شاکر میرٹھی کا جنھوں نے دیازائن گم کے ساتھ کام کیا تھا اور بعد میں ادیب کے مدیر بنے۔ یہاں یہ لکھنا بھی واجب ہوگا کہ ایک دوسرے پریم چند بھی تھے۔ یہ پنجابی تھے جنھوں نے اپنے مجموعوں کو لاہور سے چھپوایا تھا۔ اپنے نام کے بعد ایم۔ اے۔ لکھتے تھے جبکہ فنی پریم چند صرف بی۔ اے ہی تھے۔

ٹالسٹائی کی بیس ہائیس کہانیاں اور بچوں کے لیے جنگل کی کہانوں کے علاوہ ہندی میں پریم چند کے کئی مجموعے شائع ہوئے۔ ”سپت سروج، آگنی سلامی، پریم چتورتھی، پریم تیرتھ، پریم دواشی، پریم مٹھی، پریم مکیٹی، پریم پی پوش، پریم پورنا، پریم کج، پریم پرتکیا، پریمتا،



پریم پرمود، پریم سوتر، پرسون، سر یاترا، پریم چند کی سرڈشریٹ کہانیاں، پریم بھجپی کو چھوڑ کر باقی سب چھوٹے چھوٹے مجموعے تھے۔ کوئی تین، کوئی چار، کوئی پانچ، کوئی سات، کوئی نو، کوئی بارہ قصوں کے۔ دقات کے تھوڑا پہلے پریم چند نے مان سرودر کے عنوان سے دو مجموعے شائع کیے تھے۔ ان میں 53 قصے تھے۔ دقات کے بعد ان کے بڑے بیٹے شری پت نے ایک مجموعہ ”کفن“ شائع کیا جس میں بارہ قصے تھے۔ اس کے علاوہ 150 قصے ہندی اور اردو کے رسالوں سے تلاش کر انھیں مان سرودر کے اگلے چھ حصوں میں شائع کیا۔ پھر 1962 میں پریم چند کے چھوٹے بیٹے امرت رائے نے 56 کہانیوں کو زمانہ اور دوسرے اردو ہندی رسالوں سے اکٹھا کر کے گپت دھن کے دو حصوں میں شائع کیا۔ اس کے کئی سال بعد کل کشور گونیکا نے 32 قصے ڈھونڈ نکالے انھیں پریم چند کے اپرچیہ ساہتیہ میں شائع کیا۔ مان سرودر (آٹھ حصے) کفن، گپت دھن (دو حصے) اور پریم چند کے اپرچیہ ساہتیہ میں شائع ہوئے افسانوں کی تعداد 304 ہو جاتی ہے ویسے یہ تعداد صحیح نہیں ہے کیونکہ لال فیتہ کسی مجموعے میں شامل نہیں کیا گیا، نہ ہی وفا کی دیوی۔

مان سرودر (حصہ چار) کی سسما وہی افسانہ ہے جو مان سرودر (آٹھ) میں دشم سسما کے عنوان سے ہے۔ گونیکا کے اپرچیہ ساہتیہ میں روئے سیاہ وہی کہانی ہے جو اسی کتاب میں پرتگیا کے عنوان سے ہے۔ گونیکا کے اپرچیہ ساہتیہ میں پرتگیا کی بتیا وہی افسانہ ہے جو گپت دھن میں عزت کا خون کے عنوان سے شامل ہے۔ اسی طرح بہنی بھی دوبار شامل ہو گئی ہے۔ مان سرودر حصہ دوم کی نیائے وہی افسانہ ہے جو گپت دھن میں نبی کا نیٹی نزواہ کے عنوان سے شائع ہوا۔ ان افسانوں کے علاوہ ببوق کے نام شائع ہونے والی کہانی تانگے کی بڑ اور شادی کی پریم چند کی تخلیق نہیں ہے اگر ان سب کو خارج کر دیا جائے تو پریم چند کے افسانوں کی تعداد 296 ہو جاتی ہے۔ پریم چند کے افسانوں کی تعداد گھٹانے یا بڑھانے میں میری کوئی دلچسپی نہیں ہے۔ میری کوشش صرف یہ ہے کہ پریم چھپاسا کی چھ ۶ جلدوں میں تمام افسانوں کو جو نواب رائے، د۔ ر۔ افسانہ کہن یا پریم چند کے قلمی یا فرضی نام سے شائع ہوئے ہیں یکجا صورت میں پیش کر دیا جائے۔

اردو کے مجموعوں میں افسانوں کی تعداد صرف 192 ہے یہ تعداد سوز وطن، پریم بھجپی، پریم بیتی، پریم چالیسی، خاک پردان، خواب و خیال، فردوس خیال، آخری تھہ،

زاہد راہ، دودھ کی قیمت اور واردات میں شائع ہوئے قصوں کی ہے۔ لگ بھگ ایک سو تھے ہیں جو کسی اردو مجموعے میں شائع نہیں ہوئے۔ 1942 میں میں نے پریم چند کے فرزند شری پت رائے سے پیشکش کی تھی کہ پریم چند کے انسانوں کو ایک سلسلے میں شائع کریں (میری غلط و کتابت میری ”پریم چند کی چٹھی پتھی“ (ہندی) میں شائع ہو چکی ہے) مگر یہ ممکن نہ ہو سکا۔ ایک دو ماٹروں سے غیر رسمی بات ہوئی۔ کوئی تیار نہ ہوا۔ پریم چند کی پیدائش کے ایک سو سال بعد ان کی بہت تقریبیں ہوئی ہیں مگر اس طرف کسی کا دھیان نہیں گیا۔ اب قومی کونسل برائے فروغ اردو زبان نے جس اسکیم کو اپنایا ہے اس کے تحت دیگر تنقیحات کے علاوہ ان کے تقریباً تین سو قصوں کو اشاعت کی تاریخ کے مطابق شائع کیا جا رہا ہے۔

پریم بھتیسی کے دیباچے میں پریم چند نے لکھا تھا ”میری کہانیوں کا پہلا مجموعہ پریم بھتیسی کی سال ہوئے شائع ہوا تھا۔ جہاں تک معاصر اخباروں کا تعلق ہے انھوں نے میری ناہنج کادش کی داد دی لیکن شائقین پر اس کا بہت کم اثر ہوا۔ پہلا اڈیشن ختم ہونے میں کم دیش پانچ سال لگ گئے۔ یہ قدردانی بہت حوصلہ انگیز تو نہ تھی۔ لیکن مصنف کو تصنیف کے سوا چارہ نہیں۔ اس لیے یہ دوسرا مجموعہ پریم بھتیسی کے نام سے اردو پبلک کے سامنے پیش کرتا ہوں۔ ممکن ہے کہ پہلے مجموعہ کی نسبت اس کا زیادہ چرچا ہو۔ یا سارا تو مار اشاعت کے گودام ہی میں پڑا سڑے۔ میں اپنے فرض سے سبکدوش ہو چکا۔ اب صرف یہی آرزو ہے کہ ایک منتخب مجموعہ پریم چالیسا یا پریم پچاسا کے نام سے اور نکل جائے۔ بس یہی زندگی کا ماہصل ہوگا اور اسی پر قناعت کروں گا۔“ پریم چالیسی شائع ہوئی، مگر پریم پچاسا ان کی زندگی میں نہیں شائع ہوا۔

اب یہ افسانے پریم پچاسا کے نام سے کلیات کی چھ جلدوں میں پیش کیے جا رہے

ہیں۔

مدن گوپال

## سوت

پنڈت دیودت کی شادی ہوئے ایک زمانہ گزر گیا۔ مگر کوئی اولاد نہ ہوئی۔ اب تک ان کے ماں باپ زندہ تھے۔ وہ ان سے ہمیشہ دوسری شادی کرنے کے لیے تقاضا اور اصرار کرتے رہے۔ مگر پنڈت جی کبھی اس پر راضی نہ ہوئے۔ اپنی گوداوری سے سچی محبت تھی۔ اور اولاد کی آرزو میں وہ اپنی موجودہ راحت اور اطمینان کو خیر باد نہیں کہنا چاہتے تھے۔ اس کے علاوہ وہ کچھ نئے خیالات کے آدمی تھے اور ان ذمہ داریوں کو سمجھتے تھے۔ جو اولاد اپنے ساتھ ہے۔ جب تک انسان میں اتنی مقدرت نہ ہو کہ وہ اپنی اولاد کی کما حقہ تعلیم اور تربیت کا کفیل ہو سکے۔ اسے شادی سے محترز رہنا چاہیے جسے وہ خوب سمجھتے تھے۔ پہلے تو کبھی کبھی بچوں کو بچتے کھیلتے دیکھ کر ان کے دل پر ایک چوٹ سی لگتی تھی۔ مگر اب اپنے دیگر ہم وطنوں کی طرح وہ بھی جسمانی مرض میں مبتلا رہتے تھے۔ اور اولاد کا خیال کرتے ہی انھیں ایک خوف سا معلوم ہوتا تھا۔ لیکن گوداوری اتنی جلد مایوس ہونے والی نہ تھی۔ پہلے تو وہ دیوی، دیوتا، گنڈے، تعویذ اور جنتز منتر پر معتقد رہتی۔ مگر جب اس نے دیکھا کہ ان سے کوئی فائدہ نہیں ہوتا، تو اس نے پنڈت جی کی دوسری شادی کرنے کا منصوبہ کیا۔ اس نے ہفتوں مہینوں اس فکر میں کاٹے۔ دل کو بہت سمجھایا۔ مگر جو بات من میں سامانی تھی وہ کسی طرح نہ نکلی۔ ہاں اسے بڑی زبردست قربانی کرنا پڑے گی۔ شاید شوہر کی محبت کا اصول رتن بھی اس کے ہاتھ سے نکل جائے۔ پر کیا ایسا ہو سکتا ہے۔ پندرہ سال تک لگا تار جس نخل محبت کو پالا اور سینچا۔ کیا وہ ہوا کا ایک جھونکا بھی نہ سر سکے گا۔

گوداوری نے آخر کار اولاد کی پُر زور خواہش کے سامنے سر جھکا دیا اور سوت کا خیر مقدم کرنے کے لیے تیار ہو گئی۔

(۲)

پنڈت دیودت گوداوری کی یہ تجویز سنتے ہی ہنس پڑے۔ انھوں نے قیاس کیا کہ یا

تو میری محبت کا امتحان لیا جا رہا ہے یا میرا من لینے کی کوشش ہے۔ ہنس کر بات ٹال دی۔ مگر جب گوداوری نے تین انداز سے کہا۔ ”تم اسے ہنسی مت سمجھو۔ میں سچے دل سے کہتی ہوں کہ اولاد کا منہ دیکھنے کے لیے میں سوت سے چھاتی پر سوگک دلوانے کے لیے بھی تیار ہوں۔“ یہ کہتے کہتے اس کی آنکھیں بڑ آب ہو گئیں۔ تب تو پنڈت جی کو کوئی شبہ نہ رہا۔ اتنے اعلیٰ اور بے نفس ارادے بے بھری ہوئی گوداوری کو انھوں نے گلے سے لگا لیا اور بولے۔ ”مجھ سے یہ نہ ہوگا۔ مجھے اولاد کی آرزو نہیں۔“ گوداوری نے زور دے کر کہا۔ ”تم کو نہیں، مجھے تو ہے۔ اگر اپنی خاطر سے نہیں، تو میری خاطر سے یہ کام کرنا پڑے گا۔“

پنڈت جی سیدھے سادے آدمی تھے۔ حامی تو نہ بھری مگر کچھ نیم راضی سے ہو گئے۔ بس اسی کی دیر تھی۔ پنڈت جی کو ذرا تکلیف نہ کرنا پڑی۔ گوداوری کی دانش مندی نے ساری منزل آسان کر دی۔ اس نے صرف اپنے پاس سے روپے ہی نہیں نکالے بلکہ اپنے گبنے کپڑے بھی نذر کر دیے۔ بدنامی کا خوف اس راستہ میں ایک بڑا زبردست کاٹنا تھا۔ دیودت جی سوچتے کہ جب میں سر پر مور سجا کر، مونچھیں کٹوائے دو لہا بنا ہوا نکلوں گا تو لوگ مجھے کیا کہیں گے۔ میرے دفتر کے لوگ میرا مضحکہ اڑائیں گے اور میری طرف مسکرائی نگاہوں سے دیکھیں گے۔ ان کی یہ نگاہیں چھری سے بھی زیادہ تیز ہوں گی۔ اس وقت میں کہاں منہ چھپاؤں گا۔ مگر گوداوری نے اپنے گاؤں میں جا کر اس کام کو چھیڑا اور بخیریت انجام تک پہنچا دیا۔ نئی بہو گھر میں آگئی۔ اس وقت گوداوری ایسی خوش تھی گویا بیٹے کا پیادہ کر لائی ہے۔ وہ خوب گاتی بجاتی رہی۔ اسے کیا معلوم تھا کہ بہت جلد اس گانے کے بدلے رونا پڑے گا!

(۳)

کئی مہینے گزر گئے۔ گوداوری اپنی سوت پر اسی طرح حکومت کرتی تھی گویا وہ اس کی ساس ہے۔ تاہم اسے یہ بات اک دم کے لیے نہ بھولتی تھی کہ میں اصل میں اس کی ساس نہیں ہوں۔ ادھر گومتی کو بھی اپنی حیثیت کا پورا خیال رہتا تھا۔ اس لیے گوداوری کی حکومت ساس کی حکومت کی طرح سخت نہ ہونے کے باوجود اسے ناقابل برداشت معلوم ہوتی۔ اسے اپنی چھوٹی موٹی ضرورتوں کے لیے بھی گوداوری کے سامنے ہاتھ

پھیلاتے شرم آتی تھی۔

کچھ دنوں بعد گوداوری کی عادت میں ایک نمایاں فرق نظر آنے لگا۔ وہ پنڈت دیودت کو گھر میں آتے جاتے بڑی تیز تجسس نگاہوں سے دیکھتی۔ اس کی فطری متانت غائب سی ہو گئی۔ ذرا سی بات بھی اس کے پیٹ میں نہیں جھپکتی۔ جب پنڈت جی دفتر سے آتے ہیں۔ تب گوداوری گھنٹوں ان کے پاس بیٹھی ہوئی گومتی کا ذکرِ خیر کیا کرتی ہے۔ اس داستان میں اکثر ایسی چھوٹی باتوں کا ذکر ہوتا ہے کہ جب وہ ختم ہو جاتی ہیں تو پنڈت جی کے دل پر سے ایک بوجھ سا اتر جاتا ہے۔ گوداوری کیوں اتنی پُرگو ہو گئی تھی۔ اس کا راز سمجھنا مشکل ہے۔ شاید وہ اب گومتی سے ڈرتی تھی۔ اس کے حسن سے، اور اس کی شرمیلی آنکھوں سے، باندھ کو توڑ کر وہ اب پانی کا بہاؤ مٹی کے ڈھیلوں سے روکنا چاہتی ہے۔

ایک دن گوداوری نے گومتی سے بیٹھے چادل پکانے کو کہا۔ شاید رکھشا بندھن تھا۔ گومتی نے کہا۔ ”شکر نہیں“

گوداوری یہ سن کر متحیر ہو گئی۔ ”اتنی شکر اتنی جلد کیسے اٹھ گئی۔ جسے چھاتی پھاڑ کر کھانا پڑتا ہے۔ اسے اکھرتا ہے۔ کھانے والے کیا جائیں۔“

جب پنڈت جی دفتر سے آئے۔ تو یہ ذرا سی بات ایک طولانی داستان بن کر ان کے کانوں میں پہنچی۔ تھوڑی دیر کے لیے پنڈت جی کو شبہ ہوا کہ کہیں گومتی کو غلبہ اشتہا کا مرض تو نہیں ہو گیا۔

ایسا ہی واقعہ ایک بار پھر ہوا۔ پنڈت جی کو بواہیر کی شکایت تھی۔ لال مرچ بالکل نہ کھاتے تھے۔ گوداوری جب کھانا پکاتی تو اس بات کا بڑا خیال رکھتی تھی۔ گومتی نے ایک دن مصالط کے ساتھ دال میں تھوڑی سی لال مرچ بھی ڈال دی۔ پنڈت جی نے دال کم کھائی۔ مگر گوداوری گومتی کے پیچھے پڑ گئی۔ اینٹھ کر اس سے بولی۔ ایسی زبان جل کیوں نہیں جاتی۔“

(۴)

پنڈت جی سیدھے سادے آدمی تھے ہی۔ دفتر سے آئے۔ کھانا کھلایا۔ پڑ کر سو رہے۔ وہ ایک ہفتہ دار اخبار منگواتے تھے۔ مگر اسے کبھی کبھی مہینوں کھولنے کی نوبت نہ آتی تھی۔ جس کام میں ذرا بھی تکلیف یا تردد ہو اس سے وہ کوسوں دور بھاگتے تھے۔ کبھی کبھی ان

کے دفتر میں تھیز کے پاس مفت ملا کرتے تھے۔ مگر پنڈت جی ان سے کبھی کام نہ لیتے۔ اور ہی لوگ مانگ لے جاتے تھے۔ رام لیلا یا اور کوئی میلہ تو شاید نوکری کرنے کے بعد کبھی دیکھا ہی نہیں۔ گوداوری ان کی عادت سے واقف ہو گئی تھی۔ پنڈت جی بھی ہر ایک معاملہ میں اسی کی رائے پر چلنے میں اپنی عافیت سمجھتے تھے۔

پر روٹی جیسی ملائم شے بھی دب کر سخت ہو جاتی ہے۔ پنڈت جی کو یہ آٹھوں پہر کی دیکھ بھال سخت ناگوار معلوم ہوتی۔ کبھی کبھی وہ من ہی من میں جھنجھلانے بھی لگتے۔ قوت ارادی جو عرصہ دراز تک بے کار پڑے رہنے سے بالکل مردہ ہو گئی تھی ازسر نو عود کرنے لگی۔

پنڈت جی یہ مانتے تھے کہ گوداوری نے سوت کو گھرانے میں بولے ایثار سے کام لیا۔ اس ایثار کو بشریت سے کوئی مناسبت نہیں۔ لیکن اس کا جو احسان ہے۔ مجھ پر ہے۔ گومتی پر اس کا کیا احسان۔ میرے باعث اس سے کیوں اس بے دردی کا برتاؤ کیا جاتا ہے۔ یہاں اسے کون سا سکھ مل گیا۔ ہے جس کے بدلے میں وہ یہ پھنکار رہا ہے۔ شوہر ملا ہے۔ وہ بوزھا۔ دائم المرض۔ گھر ملا ہے۔ وہ ایسا کہ آج نوکری چھوٹ جائے۔ تو کل نان شینہ کا بھی ٹھکانا نہیں۔ ان حالات میں گوداوری کا خالمانہ سلوک انھیں بہت ناگوار معلوم ہوتا۔

گوداوری کی آنکھیں اتنی کم میں نہ تھیں کہ پنڈت دیودت کی کیفیات قلب نظر نہ آئیں۔ ان کے دل میں جو خیالات پیدا ہوتے وہ گوداوری کو ان کے چہرے پر موٹے حروف میں منقوش معلوم ہوتے۔ یہ علم اس کے سینے میں ایک طرف تو گومتی کے خلاف حسد کی آگ بھڑکاتا تھا اور دوسری طرف پنڈت جی پر خود غرضی، بے وفائی اور دغا بازی کا الزام عائد کرتا تھا۔ نتیجہ یہ ہوا کہ دل کی کدورت روز بروز بڑھتی ہی گئی۔

## (۵)

رفتہ رفتہ گوداوری نے پنڈت جی سے گومتی کا چرچا کرنا ہی چھوڑ دیا۔ گویا اس کے نزدیک گومتی گھر میں تھی ہی نہیں۔ وہ اب نہ اس کے کھانے پینے کی خبر لیتی ہے نہ کپڑے لٹے کی۔ ایک بار کئی دنوں تک اسے کچھ ناشتہ کرنے کو بھی نہ ملا۔ پنڈت جی آرام طلب آدمی تو تھے ہی سب بد عنوانیوں کو دیکھتے، مگر اپنی عافیت کے سمندر میں حلاطم پیدا

ہونے کے خوف سے زبان نہ ہلاتے تھے۔ تاہم یہ آخری بے رحمی ان کے غیر معمولی تحمل و برداشت کے لیے بھی قاتل ثابت ہوئی۔ ایک دن انھوں نے گوداوری سے ڈرتے ڈرتے کہا۔ ”کیا آج کل گھر میں ناشتے کے لیے مٹائی دھائی نہیں آتی۔“

گوداوری نے ترش رو ہو کر جواب دیا۔ ”تم لاتے ہی نہیں، تو آئے کہاں سے، میرا کوئی نوکر بیٹھا ہے۔“

دیودت کے دل پر گوداوری کے یہ الفاظ تیر کی طرح لگے۔ آج تک گوداوری نے ان سے کبھی ایسے لہجہ میں بات چیت نہیں کی تھی۔ بولے۔ ”آہستہ بولو۔ جھنجھلائے کی تو میں نے کوئی بات نہیں کی۔“

گوداوری نے آنکھیں نیچی کر کے کہا۔ ”مجھے تو جیسا آتا ہے۔ ویسے بولتی ہوں۔ دوسروں کی سی مٹی مٹی چکنی باتیں کہاں سے لادوں۔“

دیودت نے ذرا گرم ہو کر کہا۔ ”آج کل مجھے تمہارے مزاج کا کچھ رنگ ہی نہیں ملتا۔ بات بات پر الجھتی ہو۔“

گوداوری کا چہرہ غصہ کی آگ سے لال ہو گیا۔ بیٹھی تھی۔ کھڑی ہو گئی۔ ہونٹ پھڑکنے لگے۔ بولی۔ ”اب تمہیں میری کوئی بات اچھی نہ لگے گی۔ اب تو سر سے پیر تک مجھ میں عیب ہی عیب بھرے ہیں۔ اب اور لوگ تمہاری مرضی کے مطابق کام کریں گے۔ مجھ سے نہیں ہو سکتا۔ یہ لو صندوق کی کینچی۔ اپنے روپے پیسے سنبھال لو۔ یہ آئے دن کی جھنجٹ مجھ سے نہیں برداشت ہو سکتی۔ جب تک بھانجا بھایا۔ اب نہیں بھج سکتا۔“

پنڈت دیودت کو سکتہ سا ہو گیا۔ جس شور و شر کا انھیں خدشہ تھا۔ اس نے نہایت خوفناک صورت میں ان کے گھر میں قدم رکھا۔ اور کچھ نہ بول سکے۔ اس وقت زیادہ بولنے سے بات بڑھ جانے کا اندیشہ تھا۔ وہ باہر چلے آئے۔ سوچنے لگے کہ میں نے گوداوری کے ساتھ ایسی کون سی بے عنوانی کی ہے۔ جس کا یہ پھل مل رہا ہے۔ ان کی سمجھ ہی میں نہیں آتا تھا کہ گوداوری کے ہاتھ سے نکل کر گھر کا انتظام کیوں کر ہو سکے گا۔ اس قلیل آمدنی میں وہ نہ جانے کون سا جگت کرتی تھی۔ اب ایٹور کیسے پار لگائیں گے۔ کچھ نہیں، اسے منانا پڑے گا۔ اور ہو ہی کیا سکتا ہے! گومتی کیا کرے گی۔ سارا بوجھ میرے سر پڑے گا۔ مانے گی تو۔ مگر مشکل سے۔

مگر پنڈت جی کے یہ خیالات باطل نکلے۔ صندوق کی وہ کتنی زہریلی ناگن کی طرح آہنگن میں تین دن تک پڑی رہی۔ کسی کو اس کے نزدیک جانے کی جرأت نہ ہوئی۔ چوتھے دن پنڈت جی نے گویا جان پر کھیل کر کتنی اٹھالی۔ اس وقت انھیں ایسا محسوس ہوا، گویا کسی نے ان کے سر پر پہاڑ اٹھا کر رکھ دیا۔ آرام طلب آدمیوں کو اپنے مقررہ راستے سے ایک تل بھر ہٹنا بھی دشوار معلوم ہوتا ہے۔ اگرچہ پنڈت دیودت جانتے تھے کہ میں اپنے دفتر کے باعث گھر کا انتظام نہیں کر سکتا۔ تاہم ان سے اتنی ڈھٹائی نہ ہو سکی کہ وہ کتنی گومتی کو دے دیں۔ مگر یہ محض دکھاوا تھا۔ کتنی دیکھنے کو پنڈت جی کے ہاتھ میں رہتی تھی۔ کام سب گومتی کو کرنا پڑتا تھا۔ اس طرح خاندان پر حکومت کرنے کا آخری وسیلہ بھی گوداوری کے ہاتھ سے نکل گیا۔ اہل خانہ کے نام کے ساتھ جو عزت اور وقار وابستہ ہوتا ہے وہ بھی اس کتنی کے ساتھ چلا گیا۔ دیکھتے دیکھتے گھر کی مہری، اور پڑوس کی عورتوں کے برتاؤ میں فرق عیاں ہونے لگا۔ گوداوری اب معزول رانی تھی۔ جس کا اختیار صرف دوسروں کی ہمدردی پر رہ گیا تھا۔

## (۶)

خانہ داری کے انتظام میں یہ تغیر ہوتے ہی گوداوری کی عادات میں بھی ایک افسوسناک تغیر آنے لگا۔ حسد دل میں رہنے والی شے نہیں۔ ہمایوں میں رات دن اسی خاندان کے چہرے رچتے۔ دیکھو تو دنیا کیسی مطلب کی ہے۔ غریب نے زبردستی دولہا بنا دیا۔ جان بوجھ کر اپنے بیروں میں کھلازی مادی۔ اپنے گہنے کپڑے تک اتار دیے۔ مگر اب روتے روتے آجکل بھیکتا ہے۔ سوت تو سوت ہی ہے۔ شوہر نے بھی نظروں سے گرا دیا۔ بس اب لوٹری کی طرح گھر میں پڑی پڑی پیٹ چلایا کرے یہ بھی کوئی جینا ہے۔

گوداوری یہ ہمدردانہ باتیں سنتی اور اس کی آتش حسد اور بھی تیز ہوتی۔ اسے اتنا نہ سوچتا کہ یہ زبانی غم گساریاں زیادہ تر نفس انسانی ہی کی خباث سے پیدا ہوتی ہیں۔

گوداوری کو جس امر کا پورا یقین اور پنڈت دیودت کو جس کا بڑا خوف تھا۔ وہ بات نہ ہوئی۔ خانہ داری کے معاملات میں کسی قسم کی رکاوٹ نہیں ہوئی۔ ہاں تجربہ نہ ہونے کے باعث پنڈت جی کے انتظام میں ایسی مضائقہ نہ تھی۔ کچھ خرچ زیادہ پڑ جاتا تھا۔ مگر کام چلا جاتا تھا۔ ہاں گوداوری کو گومتی کے سبھی کام بے ڈھنگے نظر آتے تھے۔ حسد میں



آگ ہے۔ مگر آگ کی خاصیت اس میں نہیں ہے۔ وہ دل کو پھیلانے کے بدلے اور بھی تنگ کر دیتا ہے۔ اب گھر میں کوئی نقصان ہو جانے سے گوداوری کو رنج کے بجائے خوشی ہوتی ہے۔ برسات کے دن تھے۔ کئی دن آفتاب نہ نظر آیا۔ صندوق میں رکھے ہوئے کپڑوں میں پھپھوندی لگ گئی۔ تیل کے اجارہ بگڑ گئے۔ گومتی کو ان چیزوں کو دھوپ میں رکھنے کا خیال نہ رہا۔ گوداوری نے یہ نقصانات دیکھے۔ مگر اُسے ذرا بھی افسوس نہ ہوا۔ ہاں دوچار جلی کئی باتیں سنانے کا موقع البتہ ہاتھ آگیا۔ ”مالکن بنا ہی آتا ہے۔ یا مالکن کا کام کرنا بھی۔“

پنڈت دیودت کی عادات میں بھی ایک تبدیلی نظر آنے لگی۔ جب تک گوداوری اپنے حسن انتظام سے گھر کا کام کاج سنبھالے ہوئے تھی۔ تب تک انھیں کسی چیز کی کمی نہیں کھلی۔ یہاں تک کہ ترکاری سبزی وغیرہ کے لیے بھی انھیں بازار نہ جانا پڑتا۔ مگر اب گوداوری انھیں دن میں کئی کئی بار بازار جاتے دیکھتی ہے۔ خانہ داری کا انتظام خراب ہونے کے باعث اکثر انھیں عین وقت پر بازار بھاگنا پڑتا ہے۔ گوداوری یہ سب کایا پلٹ دیکھتی۔ اور سنا سنا کے کہتی۔

”یہی مہاراج ہیں کہ ایک تنکا بھی نہ اٹھاتے تھے۔ اب دیکھتی ہوں سارے دن بازار میں ہی کھڑے رہتے ہیں۔ اب یہ کہتے ہوئے کبھی نہیں سنتی۔“ کہ میرے لکھنے پڑھنے میں ہرج ہوگا۔“

گوداوری کو ایک بار اس کا ثبوت مل چکا تھا کہ پنڈت بھی خرید و فرخت کے معاملہ میں بہت ہوشیار نہیں۔ اسی لیے اسے جب کپڑوں کی ضرورت ہوتی تو وہ اپنے پڑوس کے ایک لالہ صاحب سے منگوا کرتی تھی۔ پنڈت جی کو یہ بات بھول سی گئی تھی کہ گوداوری کو ساڑیوں کی بھی ضرورت ہوتی ہے۔ ان کے سر سے تو جتنا بوجھ کوئی ہٹا دے اتنا ہی اچھا تھا۔ خود بھی وہی کپڑے پہنتے۔ جو گوداوری منگوا کر دے دیتی۔ انھیں نت نئے فیشن اور نمونے سے کوئی سروکار نہ تھا۔ مگر اب کپڑوں کے لیے بھی انھیں کو بازار جانا ہوتا تھا۔ ایک ہار گومتی کے پاس ساڑیاں نہیں تھیں۔ پنڈت جی بازار گئے تو ایک بہت نفیس جوڑا لائے۔ بزاز نے من مانے دام لیے۔ ادھار سودا لینے میں پنڈت جی کو مطلق پس دپیش نہ ہوتا تھا۔ گومتی نے وہ جوڑا گوداوری کو دکھلایا۔ گوداوری نے دیکھا اور منہ پھیر کر

ہولی۔ ”بھلا تم نے انھیں کپڑے لانا تو سکھا دیا۔ مجھے تو سولہ سال گزر گئے۔ ان کے ہاتھ کا لایا ہوا کپڑا خواب میں پہننا بھی نصیب نہ ہوا۔“

ایسے واقعات گوداوری کی آتشِ حسد کو اور بھی زیادہ مشتعل کیا کرتے تھے۔ جب تک اسے یقین تھا کہ پنڈت جی فطرتاً روکے ہیں تب تک اسے اطمینان تھا۔ مگر اب ان کی یہ نئی نئی انگلیں دکھ کر اسے معلوم ہوا کہ میں نے ہزار کوشش کرنے پر بھی جس محبت کو نہ پایا، اسے گومتی نے محض اپنے حسن سے جیت لیا۔ اسے یقین ہوا کہ میں جسے سچی محبت سمجھتی تھی۔ وہ فی الواقع ابلہ فریبی تھی وہ محبت نہ تھی۔ نری خود غرضی تھی۔

### (۷)

اتفاق سے اسی زمانے میں گومتی بیمار پڑی۔ اٹھنے بیٹھنے کی سکت نہ رہی۔ گوداوری کھانا پکانے لگی۔ مگر اسے یقین نہ ہوا کہ گومتی واقعی بیمار ہے۔ وہ سمجھتی تھی کہ مجھ سے کھانا پکانے کے لیے یہ سوانگ رچایا گیا ہے۔ پڑوسنوں سے کہتی کہ لونڈی بننے میں اتنی ہی کسر تھی۔ وہ بھی پوری ہو گئی۔

پنڈت جی کو آج کل کھانا کھاتے وقت بھاگا بھاگ سی پڑ جاتی ہے معلوم نہیں کیوں۔ وہ آیلے گوداوری سے باتیں کرتے ڈرتے ہیں۔ جانے کیا لعن طعن کرنے لگے۔ اسی لیے کھانا کھاتے وقت وہ ڈرتے رہتے تھے کہ کہیں وہ منحوس گھڑی آنے جائے۔ گوداوری اپنی تیز نگاہوں سے ان کی یہ حالت دیکھتی اور دل میں اینٹھ کر رہ جاتی۔ ایک دن اس سے نہ رہا گیا۔ ہولی۔ ”کیا مجھ سے بولنے کی بھی ممانعت کر دی گئی ہے۔ دیکھتی ہوں۔ کہیں تو رات رات بھر باتوں کا تار نہیں ٹوٹتا۔ پر میرے سامنے منہ نہ کھولنے کی بھی قسم کھالی ہے۔ مگر کارنک ڈھنگ تو دیکھتے ہو۔ اب تو سب کام تمہاری مرضی کے مطابق ہو رہا ہے!“

پنڈت جی نے سر نیچا کیے ہوئے جواب دیا۔ ”اونٹھ جیسے چلتا ہے ویسے چلتا ہے۔ اب اس فکر میں کیا اپنی جان دے دوں۔ جب تم یہی چاہتی ہو کہ گھر مٹی میں مل جائے۔ تو میرا کیا بس ہے۔“

اس پر گوداوری نے کچھ سخت باتیں کیں۔ بات بوہ گئی۔ پنڈت جی اٹھ آئے۔ گوداوری نے قسم دلا کر انھیں بٹھانا چاہا۔ مگر وہ نہ بیٹھے۔ تب اس نے رسوئی اٹھا دی۔

سارے گھر کو فاقہ کرنا پڑا۔ گومتی میں ایک خاص صفت یہ تھی کہ بات چاہے کیسی ہی سخت کیوں نہ ہو۔ وہ سہ لیتی تھی مگر بھوک کی برداشت اس سے نہ ہو سکتی تھی۔ اس لیے وہ کبھی برت (زوزہ) نہ رکھتی تھی۔ ہاں بہت اصرار کرنے سے جنم اٹھی رکھ لیتی تھی۔ لیکن آج کل بیماری کے باعث اسے اور بھی بھوک لگتی تھی۔ جب اس نے دیکھا کہ دوپہر ہونے آئی اور کھانا ملنے کی کوئی امید نہیں۔ تو اس نے محض مجبور ہو کر بازار سے مٹھائی منگوائی۔ ممکن ہے اس نے محض گوداوری کو چلانے کے لیے یہ حرکت کی ہو۔ کیونکہ کوئی بھی ایک وقت بھوکے رہنے سے مر نہیں جاتا۔ گوداوری کے سر سے پیر تک آگ لگ گئی۔ اس نے بھی فوراً مٹھائیاں منگوائیں۔ اور آج کئی برس کے بعد خوب پیٹ بھر کے مٹھائی کھائی۔ یہ سب حسد کے کرشمے ہیں۔

جو گوداوری دوپہر ہونے سے پہلے منہ میں پانی ڈالنا گناہ سمجھتی تھی۔ وہی گوداوری اب روزانہ علی الصباح ناشتے کے بغیر بے قرار ہو جاتی ہے۔ سر میں وہ ہمیشہ مٹھائیاں ڈالتی تھی۔ اب مٹھے تیل سے سر میں درد ہونے لگتا ہے۔ پان کھانے کا شوق بھی پیدا ہوا۔ حسد نے اسے نئی نیلی بہو بنا دیا۔

جنم اٹھی کا مبارک دن آیا۔ پنڈت دیودت کی خلقی جمہوریت ان دو دنوں کے لیے رخصت ہو جاتی تھی۔ وہ بڑے جوش سے اس کی تیاریاں کرتے تھے۔ گوداوری یہ برت بے آب و دانہ رکھتی تھی۔ اور پنڈت جی تو کرشن کے بھگت ہی تھے۔ ان کے اصرار سے اب گومتی نے بھی نرجل برت رکھنے کی جرأت کی۔ مگر اسے انتہا درجہ تعجب ہوا۔ جب مہری نے کہا۔ ”بڑی بہو برت نہ رکھیں گی۔ ان کے لیے بازار سے پوریاں منگوا دینا۔“

شام کے وقت گوداوری نے مان مندر جانے کے لیے یکے کی فرمائش کی۔ گومتی کو یہ بات ناگوار معلوم ہوئی۔ مان مندر بالکل قریب تھا۔ اب یکے والے آج سیدھے منہ سے بات نہیں کرتے تھے۔ وہ چڑھ کر بولی۔ ”فضول پیسے پھینکنے سے کیا فائدہ، مان مندر کون بڑی دور ہے۔ پاؤں پاؤں کیوں نہیں چلی جاتیں۔ فرمائش کر دینا آسان ہے۔ کھلتا ہے جو چھاتی چھاڑ کر کھاتا ہے۔“

تین سال پہلے گومتی نے اسی طرح کی باتیں گوداوری کے منہ سے سنی تھیں۔ آج وہی باتیں گوداوری کو اس کے منہ سے سننا پڑیں۔ دنوں کا پھیر!

گوداوری ان دنوں بڑی بے دلی سے کھانا بناتی تھی۔ پنڈت جی کے پرہیز کے متعلق اسے اب پہلے کی سی احتیاط نہ تھی۔ ایک دن اس نے مہری سے کہا۔ ”کہ اندر سے مصالحوں نکال کر پس لا۔ مصالحوں دال میں پڑے تو دال ذرا تیز ہو گئی۔ مارے خوف کے پنڈت جی سے نہ کھائی گئی۔ اور آرام طلب آدمیوں کی طرح چوڑھی چیزیں انھیں بھی مرغوب تھیں۔ لیکن مرض کے ہاتھوں مجبور تھے۔ گومتی نے جب یہ ماجرا سنا۔ تو بھویں چڑھا کر بولی۔ ”کیا بڑھاپے میں زبان گز بھر کی ہو گئی ہے۔“ کچھ اس طرح کی سخت باتیں پہلے گوداوری نے بھی کہی تھیں۔ آج اس کی سننے کی باری تھی۔ نیرنگی روزگار اسی کا نام ہے۔

### (۸)

آج گوداوری گنگا سے ملنے آئی ہے۔ تین سال ہوئے وہ ایک بر دولھا دلہن کو لے کر۔ گنگا کو دودھ چڑھانے آئی تھی۔ آج وہ اپنی جان اسے نذر کرنے آئی ہے۔ آج وہ اس کی مسرت بار موجوں میں آرام کرتا چاہتی ہے۔

گوداوری کو اس گھر میں ایک ایک لمحہ رہنا شاق تھا۔ جس گھر میں رانی بن کر رہی۔ اسی گھر میں لوٹنی بن کر رہنا اس جیسی خود دار عورت کے لیے محال تھا۔ اب اس گھر سے گوداوری کا تعلق صرف اس پرانی رسی کی طرح تھا جو بار بار گرہ دینے پر بھی کہیں نہ کہیں سے ٹوٹ ہی جاتی ہے۔ اسے گنگا جی کے دامن میں پناہ لینے کے سوا اور کوئی تدبیر نہ نظر آتی تھی۔

کئی دن ہوئے اس کے منہ سے بار بار جان دے دینے کی دھمکی سن کر پنڈت جی غصے سے بول اٹھے تھے۔ ”تم کسی طرح مر بھی تو جاتیں۔“

گوداوری وہ زہریلے الفاظ اب تک نہ بھولی تھی۔ چھینے والی باتیں اس کے دل پر پتھر کی لکیر بن جاتی تھیں۔ آج گومتی نے بھی وہی باتیں کہیں۔ اگرچہ اس نے بہت کچھ سننے پر یہ الفاظ زبان سے نکالے۔ مگر گوداوری اپنی باتیں تو بھول گئی تھیں۔ صرف گومتی کی باتیں کان میں گونج رہی تھیں۔ آہ! اور پنڈت جی نے اسے ڈانٹا تک نہیں۔ مجھ پر ایسا غضب ڈھلیا جائے۔ اور وہ زبان تک نہ کھولیں۔

آج سب لوگوں کے چہلے جانے پر گوداوری گھر سے باہر نکلی۔ آسمان پر کالی

گھٹائیں چھائی ہوئی تھیں۔ پانی کی جھڑی لگی ہوئی تھی۔ اس کی آنکھوں سے آنسوؤں کی دھار بہ رہی تھی۔

محبت کی زنجیر کتنی مضبوط ہے، اور پھر کتنی نازک! نازک ہے۔ دغا کے سامنے مضبوط ہے، بیوگ کے سامنے گوداوری چوکھٹ پر کھڑی کھڑی گھنٹوں روتی رہی۔ کتنی ہی پچھلی باتیں اسے یاد آتی تھی۔ کبھی اسی گھر میں اس کے لیے محبت بھی تھی۔ عزت بھی تھی۔ زندگی کا سکھ بھی تھا۔ مگر اب کیا ہے! نوراً پنڈت جی کی وہ دل خراش باتیں یاد آئیں۔ آنکھوں سے پھر آنسو جاری ہو گئے۔ گوداوری گھر سے چل کھڑی ہوئی۔

اس وقت اگر پنڈت دیودت ننگے سر۔ ننگے پاؤں۔ پانی میں بھجکتے۔ دڑتے آتے۔ اور کانپتے ہوئے ہاتھوں سے گوداوری کو پکڑ کر اپنے دھڑکتے ہوئے سینے سے لگا لیتے اور کہتے ”پیاری“ اس کے سوا ان کی زبان سے اور کچھ نہ نکلتا۔ کیا تب بھی گوداوری اپنے ارادے پر قائم رہتی؟

کنوار کا مہینہ تھا۔ رات کو گنگا کی لہروں کی گرج بہت خوفناک معلوم ہوتی تھی۔ ساتھ ہی جب یلایک بجلی کوندتی تو اچھلتی ہوئی لہریں روشنی میں ایسی معلوم ہوتیں گویا روشنی خود مست ہاتھیوں کے جسم میں کلیلیں کر رہی ہے۔ نزاع ہستی کا ایک خوفناک منظر آنکھوں کے سامنے پھیلا ہوا تھا۔

گوداوری کے سینے میں بھی اس وقت خیالات کی بڑ شور لہریں اٹھتی تھیں اور آپس میں کھراتی تھیں۔ کہاں؟ تاریکی میں جہاں کچھ نہیں تھا۔

کیا یہ گرجنے اٹنے والی گنگا گوداوری کے دل بے قرار کو تسکین دے سکتی ہے۔ اس کی لہروں سے نغمہ شریں کی صدا میں نہیں آتیں۔ اس کی آنکھوں میں رحم کی جھلک نہیں ہے۔ وہ اس وقت غضب ناک اور بڑ خردش ہیں۔

گوداوری کنارے پر بیٹھی کیا سوچ رہی تھی۔ کون کہہ سکتا ہے۔ کیا اب بھی اسے یہ کھٹکا نہیں تھا کہ پنڈت دیودت آتے نہ ہوں۔ پریم کی رسی کتنی مضبوط ہوتی ہے۔

اسی تاریکی میں حسد اور یاس۔ اور بے مہری کے ہاتھوں ستائی ہوئی یہ دکھیا گنگا کی گود میں گر پڑی۔ لہریں چاروں طرف سے جھپٹیں۔ اور اسے نگل گئیں۔

سویرا ہوا۔ گوداوری گھر میں نہیں تھی۔ اس کی چار پائی پر یہ خط پڑا ہوا تھا۔

”سوامی جی! دنیا میں آپ کے سوا اور میرا کون تھا۔ میں نے اپنا سب کچھ آپ کے سکھ کی نذر کر دیا۔ اب آپ کا سکھ اسی میں ہے کہ میں اس دنیا میں نہ رہوں۔ اسی لیے یہ جان بھی آپ کی نذر ہے۔ مجھ سے جو خطائیں ہوئی ہوں انھیں معاف کیجیے گا۔ ایٹور آپ کو سدا سکھی رکھے۔“

پنڈت جی اس خط کو پڑھتے ہی غش کھا کر گر پڑے۔ گوشتی رونے لگی۔ مگر معلوم نہیں کیا سوچ کر۔

---

پہلی بار یہ کہانی ہندی ماہنامہ سروسنی (دسمبر 1915) میں شائع ہوئی۔ ہندی میں پریم چند کی پہلی کہانی تھی اردو میں پہلی بار پریم جی 1 میں شامل ہے۔ ہندی میں اسی عنوان سے مان سرور 8 میں درج ہے۔

## دوبھائی

صبح کے وقت آفتاب کی سہانی سنہری دھوپ میں جسودھا اپنے دونوں بیٹوں کو زانوؤں پر بٹھائے دودھ روٹی کھلاتی تھی۔ کرشن بڑا تھا۔ بلرام چھوٹا۔ دونوں منہ میں لقمہ لیتے۔ کئی قدم اچھل کود کر پھر زانوؤں پر آ بیٹھے۔ اور اپنی توتلی بولی میں ان موزوں فقروں کی رٹ لگاتے تھے جو ایک پُرانے زندہ دل شاعر نے کسی جازے کے ستائے ہوئے لڑکے کی زبان سے ادا کیے ہیں۔

”دیو دیو گھام کرو۔ تمھرے بالک کو لگتا جاؤ۔“

ماں انھیں چپکار کر بلا لیتی اور بڑے بڑے کور کھلاتی۔ اس کے دل میں محبت کا سرور تھا۔ آنکھوں میں غرور کی جھلک۔ موتی تہہ آب میں تھا۔ جناب لہروں کے اوپر! دونوں بھائی خوب بڑھے۔ ساتھ ساتھ گلے میں بانٹیں ڈالے کھیلتے تھے۔ کرشن ذہین تھا۔ بلرام توانا۔ دونوں میں اتنی محبت تھی کہ ساتھ ساتھ کتب جاتے۔ مگر اکیلے مٹھائی نہ کھاتے تھے۔

دونوں بھائیوں کی شادیاں ہوئیں۔ کرشن کی رادھا چرب زبان اور چنچل تھی۔ ہرن کی سی آنکھوں والی۔ بلرام کی شاما سانولی۔ خوش قامت، لیج عورت تھی۔ بہت شیریں زبان، بہت متین، بہت کم سخن۔

کرشن رادھا پر موہے۔ بلرام شاما پر رہ گئے۔ مگر جسودھا کا من کسی سے نہ ملا۔ وہ دونوں سے ناخوش۔ اور دونوں سے ناراض تھی۔ اس کی قوتِ تقریر و تفہیمک و تمثیل بہت کچھ اس بے کار کوشش میں صرف ہوتی کہ رادھا اپنے شعور کا ایک حصہ شاما کے خلق سے بدل لے۔

دونوں بھائی صاحبِ اولاد ہوئے۔ تنادر درخت خوب پھیلا اور پھلوں سے لد گیا۔ چھریرے درخت میں صرف ایک پھل نظر آیا۔ وہ بھی کچھ زرد سا مرجھایا ہوا۔ مگر دونوں

تقدیر کے شاک کی تھی۔ بلرام کو زر و مال کی ہوس تھی۔ کرشن کو اولاد کی تمنا۔ اس شکوہ تقدیر نے رفتہ رفتہ رشک کی صورت اختیار کی جو حسد کا پیش خیمہ تھی۔ شاما اپنے بچوں کی ساز پرداخت میں مصروف رہتی۔ سر اٹھانے کی فرصت نہ ملتی تھی۔ غریب رادھا کو چولھے میں جلنا اور چکی میں پسنا پڑتا۔ یہ کوفت اور جملن کبھی کبھی ناخوشگوار الفاظ میں ظاہر ہوتی۔ شاما سنتی۔ کڑھتی اور ضبط کرتی۔ مگر اس کا یہ ضبط وہ نموشی تھی جو ساہوکار کے قاضوں کو روز بروز سختی کی جانب مائل کرتی ہے۔ یہاں تک کہ آخری پیانہ لبریز ہو گیا۔ ہرن راہ فرار نہ پا کر شکاری کی طرف لپکا۔ غضب ناک پیکار کے لیے سینٹیں جھکائے ہوئے رادھا اور شاما زاویہ بنانے والے خطوں کی طرح علیحدہ ہو گئیں۔ اس دن ایک ہی گھر میں دو چولھے جلے۔ مگر بھائیوں نے دانہ کی صورت نہ دیکھی۔ اور جسودھا سارے دن روتی رہی۔

## (۲)

کئی سال گزر گئے۔ دونوں بھائی جو کسی زمانہ میں ایک ہی زانو پر بیٹھے تھے، ایک ہی تھالی میں کھاتے تھے اور ایک ہی چھاتی سے دودھ پیتے تھے۔ انھیں اب ایک گھر میں۔ ایک گاؤں میں رہنا شاق تھا۔ مگر خاندان کی ساکھ قائم رہے اس لیے اس رشک اور عناد کی دکتی ہوئی آگ کو راکھ کے نیچے چھپانے کی کوشش ہوتی تھی۔ ان کے درمیان اب برادرانہ محبت اور خلوص کا کوئی رشتہ نہ تھا۔ صرف بھائی کے نام کی عزت تھی جو انھیں اپنے دامن میں سیٹھے ہوئے تھی۔ بھائیوں کے ارتباط اور یگانگت کا معیار ہماری نگاہوں میں کتنا اونچا ہے۔ ماں اب بھی زندہ تھی۔ دونوں بیٹوں کی لاگ کو دیکھتی تھی اور کڑھتی تھی۔ دل میں محبت وہی تھی مگر آنکھوں میں فردر نہ تھا۔ پھول وہی تھا۔ مگر اس کی کھانسی رخصت ہو گئی تھی۔

دونوں بھائی جب بچے تھے، تو ایک کو روتے ہوئے دیکھ کر دوسرا بھی رونے لگتا تھا۔ وہ تب بے سمجھ نادان اور بھولے تھے۔ آج ایک کو روتے ہوئے دیکھ کر دوسرا ہنستا تھا اور تالیاں بجاتا تھا۔ اب وہ سکھدار، دانش مند اور ہوشیار ہو گئے تھے۔ جب انھیں اپنے پرانے کی تمیز نہ تھی، اس وقت اگر کوئی آدمی محض چھینرنے کے لیے ایک کو اپنے ساتھ لے جانے کی دھمکی دیتا تو دوسرا زمین پر لوٹ جاتا اور اس آدمی



کا دامن پکڑ لیتا۔ اب اگر ایک بھائی کو موت بھی دھمکاتی تو دوسرے کی آنکھوں میں آنسو نہ آتے۔ اب انہیں اپنے پرانے کی تیز ہو گئی تھی۔

بے چارے بلرام کا حال جاہ تھا۔ عیال کثیر۔ آمدنی قلیل۔ اس پر وضع داری کا بوجھ۔ دل چاہے روئے۔ مگر ہونٹ ہنسنے ہیں۔ سینہ تمام داغ داغ ہو مگر کپڑے نہ ملے ہوں۔ چار لڑکے۔ چار لڑکیاں۔ ضروریات زندگی موتیوں کے مول۔ چند پائیوں کی زمینداری کہاں تک سنبھالتی۔ لڑکوں کی شادی خیر اختیاری تھی۔ مگر لڑکیوں کی شادی کیسے ملتی۔ دو پائی زمین لڑکی کی شادی کی نذر ہو گئی۔ اس پر بھی باراتی لوگ آگن سے بھات کھائے بغیر اٹھ گئے۔ دوسری لڑکی کا بیاہ کچھ دھاگے کی گانٹھ تھی۔ شام نے دلھا کو دیکھا اور بھرے آگن میں پھوٹ پھوٹ روئی۔ سال بھر بعد تیسری لڑکی کی شادی درپیش ہوئی۔ بیڑ پتے بھی نہ بچے۔ ہاں ڈال بھر پور تھی۔ مگر تنگدستی اور لمات میں سگ و استخوان کا تعلق ہے۔ دو سال کا لگان باقی تھا۔ لڑکی کے زیور گرد رکھے گئے۔ گلا چھوٹا۔ رادھا اسی موقع کی شہر تھی۔ نئے رشتہ داروں کے یہاں خبر بھیج دی۔ تم لوگ غافل بیٹھے ہو۔ یہاں زیوروں کا صفایا ہوا جاتا ہے۔ تیسرے دن ایک نائی اور دو برہمن بلرام کے دروازے پر آکر بیٹھ گئے۔ غریب کی گردن میں بھانسی پڑی۔ روپے کہاں سے آئیں۔ نہ زمین نہ جائداد۔ نہ باغ۔ نہ باغیچہ۔ اعتبار کب کا اٹھ چکا تھا۔ اب اگر کوئی جائداد تھی تو صرف وہی دو کوٹھریاں جن میں اس نے اتنی عمر گزاری تھی۔ اور ان کا کوئی گاہک نہیں۔ ادھر تاخیر و تامل میں ناک کٹی جاتی تھی۔ مجبور و ناچار ہو کر کرشن کے پاس آیا اور آنکھوں میں آنسو بھرے ہوئے بولا۔ ”بھیا! میں اس وقت بڑی آفت میں ہوں۔ میری مدد کرو۔“

(۳)

کرشن نے جواب دیا۔ ”بلو! آج کل میں بھی سخت تنگ ہو رہا ہوں۔ تم سے سچ کہتا ہوں۔“

رادھانے مالکانہ انداز سے مداخلت کی۔ ”ارے تو کیا اب ان کے لیے بھی تنگ ہو رہے ہیں۔ الگ کھانا کھانے سے کیا عزت الگ ہو جائے گی۔“

کرشن نے بیوی کی طرف خفیف نگاہوں سے دیکھ کر کہا۔ ”نہیں نہیں یہ مطلب نہیں تھا۔ ہاتھ تنگ ہے تو کیا۔ کوئی نہ کوئی فکر کرنا ہی پڑے گی۔“

رادحانے بلرام سے پوچھا۔ ”پانچ بیس سے کچھ اوپر ہی اوپر کہنے رکھے تھے نا۔“  
 بلرام نے جواب دیا۔ ”ہاں سو ملا کر کوئی سو سو روپے ہوتے ہیں۔“  
 کرشن بھاگوت پڑھ رہے تھے۔ پھر پڑھنے میں غرق ہو گئے۔ رادحانے معاملہ کی  
 بات چیت شروع کی۔ ”روپیہ تو بہت ہے۔ ہمارے پاس ہوتے تو کوئی بات نہ تھی۔ مگر ہم  
 کو بھی دوسرے سے دلانا پڑے گا۔ اور مہاجن بنا کچھ لکھائے پڑھائے روپیہ دیتے نہیں۔“  
 بلرام نے سوچا۔ اگر کچھ لکھانے پڑھانے کو ہوتا تو کیا اور مہاجن مر گئے  
 تھے۔ تمھارے دروازے آتا ہی کیوں؟

بولتا۔ ”لکھنے پڑھنے کو میرے پاس ہے کیا۔ جو کچھ جائداد ہے۔ وہ یہی گھر ہے۔“  
 رادحا اور کرشن دونوں نے ایک دوسرے کی طرف مسکراتی ہوئی نگاہوں سے دیکھا۔  
 کیا آج بچ بچ زندگی کے ارمان نکلیں گے اور یہ مایہ نثر خانہ بدر ہوگا۔ مگر اس روحانی  
 سرور نے چہرہ تک آتے آتے فکر آمیز غور کی صورت اختیار کر لی۔ رادحا بولیں۔ ”گھر پر  
 کوئی مہاجن شاید ہی روپیہ دے۔ شہر ہو تو کچھ کرایہ ہی آئے۔ دیہات میں کوئی سینت  
 میں رہنے والا نہیں۔ پر ساجھے کی چیز ٹھہری۔“

کرشن نے ڈرتے ڈرتے کہا کہ کہیں کوئی لفظ مصلحت کے خلاف زبان سے نہ نکل  
 جائے۔ ”ایک مہاجن سے میری راہ درسم ہے۔ وہ شاید کہنے سننے سے راضی ہو جائے۔“  
 رادحانے گردن ہلا کر اس با موقع مداخلت کی داد دی۔ اور فرمایا ”ہاں بس۔ آپس  
 ہی میں معاملہ ہو سکتا ہے۔ اور پھر دو تین بیس سے زیادہ ملنا بھی کٹھن ہے۔“  
 کرشن نے جان پر کھیل کر کہا۔ کہ کہیں رادحا کی سخت گیری سے شکار نہ نکل  
 بھاگے۔ ”تمھارے دبانے سے چار بیس ہو جائیں گے۔ اور کیا؟“

رادحانے اب کے ہر ملامت انداز سے دیکھا۔ اور آنکھوں سے اس عجلت کی سرزنش  
 کرنے کے بعد بولی۔ ”چار بیس دلا دو۔ میں تو آج ہی لکھ پڑھ دوں۔ مہاجن ایسے اندھے  
 نہیں ہوتے۔“

بلرام اپنے بھائی اور بھادج کے رمزدکنایہ کو کچھ کچھ سمجھتا تھا۔ اور حیران تھا کہ  
 نہیں اتنی عقل کہاں سے آئی، بولا۔ ”اور روپے کہاں سے آئیں گے؟“  
 رادحانے چڑھ کر کہا۔ ”اور روپے کے لیے فکر کرو۔ سو سو روپے ان دو کوٹھڑیوں

کے اس جنم میں کوئی نہ دے گا۔ چار بیس چاہو تو ایک مہاجن سے دلا دوں۔ کھسا پڑھی کرلو۔“

بلرام اب ایک احمقانہ ضد کے ساتھ ازمیا۔ بولا۔ اور کون سی فکر کروں۔ کہنے زیور ہوتے۔ تو کہتا۔ لاڈ گرد رکھ دوں۔ یہاں تو کچا دھاگا بھی نہیں ہے۔ جب بدنام ہی ہوئے۔ تو کیا دس کے لیے۔ کیا پچاس کے لیے۔ دونوں ایک ہی ہے۔ اگر گھر بچ کر میری ناک بچ جائے۔ یہاں تو غنیمت ہے۔ لیکن گھر بھی بیچوں اس پر بھی آبرو کے لالے پڑے رہیں۔ ایسا میں نہ کروں گا۔ صرف نام کا خیال ہے۔ نہیں ایک بار انکار کر جاؤں تو میرا کیا بنالے گا۔ مرتا کیا نہ کرتا۔ اور بچ پوچھو تو مجھے اپنے نام کی فکر نہیں ہے۔ مجھے کون جانتا ہے۔ سنار تو بھیا ہی کو بنے گا۔“

کرشن کا چہرہ زرد ہو گیا۔ رادھا بھی گھبرائی۔ معاملہ فہم عورت تھی اور خوش فہمی کی قدر کرتی تھی۔ مگر بلرام جیسے کندہ تاراش سے اسے ایسی گرفت کی امید نہ تھی۔ قدر دانہ انداز سے اس کی طرف دیکھ کر بولی۔ ”لالہ کبھی کبھی تم بھی بیچوں کی سی باتیں کرنے لگتے ہو۔ بھلا اس جمو پڑی کے کون سوا سو روپے نکال کر دے دے گا۔ تم سوا سو کے بدلے سو ہی دلوا دو میں آج ہی اپنا حصہ بیچتی ہوں۔ اتنا ہی میرا بھی تو ہے۔ گھر پر تو تم کو وہی چار بیس ملیں گے۔ ہاں اور روپیہ کی فکر ہم خود کر دیں گے۔ عزت ہماری تمہاری ایک ہے۔ وہ نہ جانے پائے گی۔ یہ روپیہ الگ کھاتے میں چڑھا دیا جائے گا۔“

بلرام کی باچھیں کھل گئیں۔ اس نے میدان مار لیا۔ سوچنے لگا۔ مجھے تو روپیہ سے کام ہے۔ چاہے ایک نہیں دس کھاتوں میں چڑھا لو۔ رہا مکان! وہ بیچتے جی چھوڑنا نہیں۔ خوش خوش چلا۔ اس کے جانے کے بعد رادھا کرشن نے بہرہ دپ کھول دیا۔ اور بہت دیر تک اس معاملہ کے حسن و قبح پر مباحثہ کرنے اور ایک دوسرے کو اس کڑے سودے کا تصور وار ٹھہرانے کے بعد اس طرح دل کو سمھایا۔ کہ لقمہ شیریں ذرا سا بھی ہو تو مضائقہ نہیں۔ ہاں اب دیکھیں، شام رانی اس گھر میں کیسے راج کرتی ہیں۔

(۴)

دنیا میں نیک اوصاف اس قدر معدوم کیوں ہیں۔ اس کا خالق وہ پاک ہستی ہے جو فیض و رحمت کا بحر بیکراں اور جود و کرم کا سرچشمہ ہے۔ کیا اس نے یہ بہشتی نعمتیں دنیا کو

نہیں دیں۔

جس قدرت کاملہ نے دنیا کا نظام قائم کیا۔ اور بڑے بڑے ساوی اجرام حتیٰ کہ عناصر اور ہیولا کو بھی مقررہ قوانین کا مطیع فرمان بنایا۔ اس نے انسان جیسی ضعیف ہستی کو کیوں اس قدر آزاد کر دیا۔ جب کہ وہ اس آزادی کا ہمیشہ بے جا استعمال کرتا ہے؟ وہ دونوں بیل جو کرشن کے دروازے پر بندھے ہوئے ہیں۔ ان میں کتنی دوستی ہے۔ دونوں ایک ہی جوئے میں چلتے ہیں۔ بس اتنا ہی ناتا ہے مگر ابھی چند روز ہوئے۔ جب ان میں سے ایک رادھا کے میکے میں مانگے گیا تھا۔ تو دوسرے نے یہاں تین دن تک ناند میں منہ نہیں ڈالا۔

مگر ایک گود کے کھلے ہوئے بھائی۔ ایک چھاتی سے دودھ پینے والے۔ آج اتنے بیگانہ ہو گئے ہیں۔ کہ ایک گھر میں رہنے کے روادار نہیں۔ کرشن کی جسی اس دن بجے گی جب غریب بلرام اپنے بال بچس کو لیے۔ خانہ تباہ۔ آوارہ وطن بننے پر مجبور ہوگا۔ صبح کا وقت تھا۔ کرشن کے دروازے پر گاؤں کے کھیا اور نمبردار جمع تھے۔ اور منشی داتا دیال منشیانہ ٹھکوہ و تحمل کے ساتھ چارپائی پر بیٹھے ہوئے رہن نامہ کا مسودہ مرتب کرنے میں غرق تھے۔ بار بار قلم بناتے۔ بار بار قلم رکھتے۔ مگر خط کی شان نہ سدھرتی تھی۔ کرشن کا چہرہ اسی منظر صبح کی طرح ٹکفتہ تھا۔ اور رادھا خوشی سے اچھلی پڑتی تھی۔ مگر غریب بلرام ان غمناک خیالوں میں غرق تھا جو تاریکی کے رفیق ہیں۔ اور روشنی میں نہیں آتے۔

کھیا نے کہا۔ ”بھائی ایسا بت۔ نہ بھائی ایسا دشمن۔ کرشن مہاراج نے چھوٹے بھائی کو سنبھال لیا۔“

نمبردار نے عالمانہ انداز سے فرمایا۔ ”کرشن مہاراج نے تو سارے گوکھل کو بچا لیا تھا۔ چھوٹا بھائی تو پھر بھائی ہے۔“

مختار نے فرمایا۔ ”بھائی سپوتوں کے یہی کام ہیں۔“

داتا دیال نے پوچھا۔ ”راہن کا نام۔“

بڑے بھائی بولے۔ ”بلرام ولد باسدیو۔“

”اور مرتہن؟“

”کرشن ولد باسدیو۔“

برام نے بڑے بھائی کی طرف دیکھا۔ حیرت آگے تھی۔ آنسو کی قطار پیچھے۔ کرشن نے بھی اس کی طرف دیکھا۔ نگاہ سامنے نہ ہو سکی۔ یہ انسان پر قدرت کی حج ہے۔

نمبردار اور مختار اور کھیا سب چونکے۔ کیا کرشن خود ہی روپے دے رہا ہے۔ بات چیت تو کسی ساہوکار کی تھی۔ جب گھر ہی میں روپیہ موجود تھا تو اس رہن نامہ کی کیا ضرورت تھی۔ کیا بھائی بھائی میں اتنا اعتبار نہیں۔ اوسے رام رام!!

آنکھیں محو اشارہ ہوئیں۔ گویا کشتیاں حیرت کی اٹھانہ ندی میں ڈگمگانے لگیں۔

شاما دروازے پر کھڑی تھی، وہ کرشن کی ہمیشہ عزت کرتی تھی۔ مگر آج محض رواج کی پابندی نے اس موقع پر اسے اپنے خیال کے اظہار سے باز رکھا۔

بوڑھی لمٹاں نے سنا۔ سوکھی ندی اٹھ آئی۔ اس نے ایک بار آسمان کی طرف دیکھا۔ اور ماتھا ٹھونک لیا۔ نوستہ تقدیر سے ہار گئی۔

تب اسے اس دن کی یاد آئی۔ جب ایسی ہی سہانی صبح سنہری صبح تھی۔ اور دو پیارے پیارے گلخزار بچے اس کی گود میں بیٹھے ہوئے اچھل اچھل کر دودھ اور روٹی کھاتے تھے۔ اس وقت اس کی آنکھوں میں کتنا غرور تھا۔ دل میں کتنا حوصلہ۔ کتنی امنگ۔

مگر آج! آہ آج آنکھوں میں ندامت کے آنسو ہیں۔ اور دل پر حسرت و حزن کا ایک بار گراں۔ اس نے ایک بار پھر زمیں کی طرف دیکھا۔ اور لہجہ یاس میں بولی۔

”نارائن! کیا ایسے لڑکوں کو میری ہی کوکھ سے جنم لینا تھا۔“

---

اردو ماہنامہ زمانہ (جنوری 1916) میں شائع ہوا۔ اردو مجموعہ پریم جی میں شامل ہے۔ ہندی میں اس

معاون سے مان سرور 7 میں ہے۔

## نیکی کی سزا

سداہارن آدمی کی طرح شاہ جہاں پور کے ڈسٹرکٹ انجینئر سردار شیو سنگھ میں بھی بھلائیاں اور بُرائیاں دونوں ہی درتھان (موجود) تھیں۔ بھلائی یہ تھی کہ ان کے یہاں بیائے اور دیا میں کوئی اتتر نہ تھا۔ برائی یہ تھی کہ وہ سزا دہا (ہر طرح سے) برلوبھ (بے حرص) اور بہہ سوار تھ (بے غرض) تھے۔ بھلائی نے ماتھوں کو نڈر اور آلسی بنا دیا تھا۔ برائی کے کارن اس وبھاگ (محلہ) کے سبھی ادھیکاری ان کی جان کے دشمن بن گئے تھے۔ پراہ کال (صبح) کا سنے (وقت) تھا وہ کسی ٹیل کی گھرائی کے لیے تیار کھڑے تھے مگر سانس ابھی تک مٹھی نیند لے رہا تھا۔ رات کو اُسے اچھی طرح کھج دیا تھا کہ پُ پھنے کے پہلے گاڑی تیار کر لینا لیکن صبح بھی ہوئی، سورج بھگوان نے درشن بھی دیے، شیتل کرنوں میں گرمی بھی آئی، پر سانس کی نیند ابھی تک نہیں ٹوٹی۔

سردار صاحب کھڑے کھڑے تھک کر ایک کرسی پر بیٹھ گئے سانس تو کسی طرح جاگا پُرتو (لیکن) اردلی کے چہرہ سوں کا پتہ نہیں۔ جو مہاشے ڈاک لینے گئے تھے وہ ایک ٹھا کر دوارا (پوجا کی جگہ) میں کھڑے پُرتا برت (پیر کا دھون) کی پرکھا (انتظار) کر رہے تھے۔ جو ٹھیکے دار کو بلانے گئے تھے وہ بابا رام داس کی سیوا میں بیٹھے دم رگا رہے تھے۔ دھوپ تیز ہوتی جاتی تھی۔ سردار صاحب جھنجھلا کر مکان میں چلے گئے اور اپنی پتی سے بولے، اتنا دن چڑھ آیا، ابھی تک ایک چہرہ اسی کا بھی پتہ نہیں۔ اس کے مارے تو میرے ناک میں دم آ گیا ہے۔

پتی نے دیوار کی طرف دیکھ کر دیوار سے کہا، یہ سب انھیں سر چڑھانے کا پھل

ہے۔

سردار صاحب چڑھ کر بولے، کیا کروں، انھیں پھانسی دے دوں؟

سردار صاحب کے پاس موٹر کار کا تو کہنا ہی کیا، کوئی فین بھی نہ تھی۔ دے اپنے یکے سے ہی پرسنے (خوش) تھے۔ جسے ان کے نوکر چاکر اپنی بھاشا میں اڑن کھولہ کہتے تھے۔ شہر کے لوگ اسے اتنا آدرسوپک (ہر عزت) نام نہ دے کر چھڑا کہنا ہی اُچت (مناسب) سمجھتے تھے۔ اسی طرح سردار صاحب ایسے (دوسرے) دیواروں (سلوکوں) میں بھی بڑے بہت ہی (کم خرچی) تھے۔ ان کے دو بھائی الہ آباد میں پڑھتے تھے۔ ددھوا (بیوہ) ماتا بنارس میں رہتی تھیں۔ ایک ددھوا بہن بھی انھیں پر اولبت (تھمسر) تھیں۔ ان کے علاوہ کئی غریب لڑکوں کو چھاترورتیاں (طالب علموں کے وظیفے) بھی دیتے تھے۔ انھیں کارنوں (دھوں) سے وہ سداً خالی ہاتھ رہتے۔ یہاں تک کے ان کے کپڑوں پر بھی اس آرتھک ذشا (مالی حالت) کے نشان دکھائی دیتے تھے۔ لیکن یہ سب کث (تکلیف) برداشت کر کے بھی وہ لوبھ (لاچ) کو اپنے پاس پھٹکنے نہ دیتے تھے۔ جن لوگوں پر ان کا سنبہ (پیار) تھا وہ ان کی نیکی کو سراہتے تھے اور انھیں دیوتا سمجھتے تھے۔ ان کی نیکی سے انھیں کوئی نقصان نہ ہوتا تھا لیکن جن لوگوں سے ان کے کاروباری تعلقات تھے وہ ان کے سدبھاؤں (اخلاص) کے گراہک (خریدار) نہ تھے کیونکہ انھیں ہانی (نقصان) ہوتی تھی۔ یہاں تک انھیں اپنے ہم پیشہ لوگوں سے کبھی کبھی نامناسب باتیں سننی پڑتیں تھیں۔

ایک دن وہ دفتر سے آئے تو ان کی بیوی نے پیار سے کہا، تمھاری یہ نیکی کس کام کی، جب سارا سنسار تم کو برا کہہ رہا ہے۔

سردار صاحب نے ہڈوزر طریقے سے جواب دیا، سنسار جو چاہے کہے پر ماتا تو دیکھتا

ہے۔

رمانے یہ جواب پہلے ہی سوچ لیا۔ وہ بولی، میں تم سے ویواد (مخالفت) تو کرتی نہیں، مگر ذرا اپنے دل میں وچار کر کے دیکھو کہ تمھاری اس سچائی کا دوسروں پر کیا اثر پڑتا ہے؟ تم تو اچھی تنخواہ پاتے ہو۔ تم اگر ہاتھ نہ بڑھاؤ تو تمھارا بزواہ (گذر) ہو سکتا ہے؟ روکھی روٹیاں مل ہی جائیں گی۔ مگر یہ دس دس پانچ پانچ روپے کے چڑاسی، عمر، دفتری بے چارے کیسے گزر کریں۔ ان کے بھی بال بچے ہیں۔ ان کے بھی کنب (خاندان) پر یوار ہیں۔ شادی، ظم، تہوار یہ سب ان کے پاس لگے ہوئے ہیں۔ مھلنسی کا (اچھے انسان) بھیش

بنائے کام نہیں چلا۔ بتاؤ ان کا گزر کیسے ہو؟ ابھی رام دین چہ اسی کی گھر والی آئی تھی۔  
 روتے روتے آٹھل بھینکتا تھا۔ لڑکی سیانی ہو گئی ہے۔ ہزاروں کا خرچ۔ بتاؤ اس کے آنسو کس  
 کے سر پڑیں گے؟

یہ سب باتیں سچ تھیں۔ ان سے سردار صاحب کو انکار نہیں ہو سکتا تھا۔ انہوں نے  
 خود اس موضوع پر بہت کچھ غور و فکر کیا تھا۔ یہی وجہ تھی کہ وہ اپنے ماتحتوں کے ساتھ  
 بڑی نرمی کا سلوک کرتے تھے۔ لیکن سرتا (آسانی) شلیپنا (انگلی) کا آتھک (قلبی) گوزو  
 (فخر) چاہے جو ہو، ان کا آتھک مول (مالی قیمت) بہت کم ہے۔ وہ بولے، تمہاری باتیں  
 سب حقیقت پر مبنی ہیں لیکن میں مجبور ہوں۔ اپنے اصول کو کیسے توڑیں؟ اگر میرا بس چلے  
 تو میں ان لوگوں کی تحخواہ بڑھا دوں۔ لیکن یہ نہیں ہو سکتا کہ میں خود لوٹ بھاؤں اور انہیں  
 لوٹنے دوں۔

رانا نے طنزیہ لفظوں میں کہا، تو یہ بھیا (قتل) کس پر پڑے گی؟

سردار صاحب نے تیور ہو کر جواب دیا، یہ ان لوگوں پر پڑے گی جو اپنی حیثیت اور  
 آمدنی سے زیادہ خرچ چاہتے ہیں۔ اردلی بن کر کیوں وکیل کے لاکے سے لڑکی بیابنے کو  
 ٹھانتے ہیں۔ دفتری کو اگر ٹھلوئے (خادم) کی ضرورت ہو تو یہ کسی پاپ (گناہ) کاریہ (کام)  
 سے کم نہیں۔ میرے سانس کی عورت اگر چاندی کی اینٹ گلے میں ڈالنا چاہے تو یہ اس کی  
 موزکھتا (بے وقوفی) ہے۔ اس جھوٹی بڑائی کا جواب وہ میں نہیں ہو سکتا ہے

(۳)

انجیریوں کا ٹھیکداروں سے کچھ ایسا ہی سمبندھ (تعلق) ہے جیسے مدھ مکھیوں کا  
 پھولوں سے۔ اگر وہ اپنے نیت بھاگ سے زیادہ پانے کی کوشش نہ کریں تو ان سے کسی کو  
 شکایت نہیں ہو سکتی۔ یہ مدھورس (شہد) کمیشن کہلاتا ہے۔ رشوت لوک اور پرلوک دونوں کا  
 ہی سروناش (جاہ) کر دیتی ہے۔ اس میں خوف ہے، چوری ہے، بد معاشی ہے۔ مگر کمیشن  
 ایک منوہر وایکا (چمن) ہے جہاں نہ انسان کا ڈر ہے، نہ پرمانما کا بھنے (خوف)، یہاں تک  
 کے وہاں آتما کی چھپی ہوئی چکیوں کا بھی گزر نہیں ہے۔ اور کہاں تک کہیں اس کی طرف  
 بدنامی آکھ بھی نہیں اٹھا سکتی۔ یہ وہ بلیدان (قربانی) ہے جو بتیا ہوتے ہوئے بھی دھرم کا  
 ایک حصہ ہے۔ ایسی حالت میں اگر سردار شیو سنگھ اپنے روشن کردار کو اس دھنے سے صاف



رکھتے تھے اور اس پر فخر کرتے تھے تو قابلِ معافی تھے۔  
 مارچ کا مہینہ بیت رہا تھا۔ چیف انجینئر صاحب ضلع میں معائنہ کرنے آرہے تھے۔  
 مگر ابھی تک عمارتوں کا کام نا مکمل تھا۔ سڑکیں خراب ہو رہی تھیں، ٹھیکیداروں نے مٹی  
 اور کنکڑ بھی جمع کیے تھے۔

سردار صاحب روز ٹھیکیداروں کی تاکید کرتے تھے مگر اس کا کچھ پھل نہ ہوتا تھا۔  
 ایک دن انھوں نے سب کو بلایا وہ کہنے لگے، تم لوگ کیا یہی چاہتے ہو کہ میں ضلع  
 سے بد نام ہو کر جاؤں۔ میں نے تمہارے ساتھ کوئی بُرا سلوک نہیں کیا۔ میں چاہتا تو آپ  
 سے کام چھین کر خود کرا لیتا مگر میں نے آپ کو ہائی (نقصان) پہنچانا اُچت (مناسب) نہ  
 سمجھا۔ اس کی مجھے یہ سزا مل رہی ہے۔ خیر۔

ٹھیکیدار لوگ یہاں سے چلے تو باتیں ہونے لگیں۔ مسٹر گوپال داس، بولے، اب  
 آنے وال کا بھاء معلوم ہو جائے گا۔ شہباز خاں نے کہا، کسی طرح اس کا جنازہ نکلے تو یہاں  
 سے۔ سیٹھ جتنی لال نے فرمایا، انجینئر سے میری جان بچان ہے میں ان کے ساتھ کام کر چکا  
 ہوں وہ انھیں خوب لٹیرے گا۔

اس پر بوڑھے ہری داس نے اُپدیش (نصیحت) دیا، یاروں سوارتھ (غرض) کی بات  
 ہے۔ نہیں تو سچ یہ ہے کہ انسان نہیں، دیوتا ہے۔ بھلا اور نہیں تو سال بھر میں کیشن کے  
 دس ہزار تو ہوتے ہوں گے۔ اتنے روپیوں کو ٹھیکے کی طرح ادنیٰ سمجھنا کیا کوئی سچ  
 (آسان) بات ہے؟ ایک ہم ہیں کہ کوڑیوں کے بیچے ایمان بیچتے پھرتے ہیں۔ جو جتن ہم  
 سے ایک پائی کا روادار نہ ہو، سب پر کار کے کٹٹ اٹھا کر بھی جس کی نیت ڈاواں ڈل نہ  
 ہو، اس کے ساتھ ایسا ذلیل اور سخت رویہ اختیار کرنا پڑتا ہے۔ اسے اپنی بد قسمتی کے سوا  
 اور کیا سمجھیں۔ شہباز خاں نے فرمایا۔ ہاں! اس میں تو کوئی شک نہیں کہ یہ شخص نیکی کا  
 فرشتہ ہے۔

سیٹھ جتنی لال نے گھبرتا (سنجیدگی) سے کہا، خاں صاحب! بات تو وہی ہے، جو تم  
 کہتے ہو۔ لیکن کیا کیا جائے؟ نیک نیتی سے تو کام نہیں چلتا۔ یہ دنیا تو جھل کپٹ کی ہے۔  
 مسٹر گوپال داس بی۔ اے پاس تھے۔ وہ فخر کے ساتھ بولے انھیں جب اس طرح رہنا تھا تو  
 نوکری کرنے کی کیا ضرورت تھی؟ یہ کون نہیں جانتا کہ نیت کو صاف رکھنا اچھی بات

ہے۔ مگر یہ بھی تو دیکھنا چاہیے کہ اس کا دوسروں پر کیا اثر پڑتا ہے۔ ہم کو تو ایسا آدمی چاہیے جو خود کھائے اور ہمیں بھی کھلائے۔ خود حلوہ کھائے ہمیں روکھی روٹیاں ہی کھلائے۔ وہ اگر ایک روپیہ کمیشن لے گا تو اس کی جگہ پانچ کا فائدہ کر دے گا۔ ان مہاشے کے یہاں کیا ہے؟ اس لیے آپ جو چاہیں کہیں، میری تو کبھی ان سے بھہ نہیں سکتی۔

شہباز خاں بولے، ہاں، نیک اور پاک صاف رہنا ضرور اچھی چیز ہے، مگر ایسی نیکی ہی سے کیا جو دوسروں کی جان لے لے۔

بوڑھے ہری داس کی باتوں کی جن لوگوں نے بھٹی (تانبہ) کی وہ سب گویاں داس کی ہاں میں ہاں ملانے لگے! زبل (ناتواں) آتھوں میں سچائی کا پرکاش (روشنی) جگنو کی چمک ہے۔

(۴)

سردار صاحب کی ایک بیٹی تھی اس کی شادی میرٹھ کے ایک وکیل کے بڑے سے طے پائی تھی۔ لڑکا ہونہار تھا۔ ذاتی گل کا اونچا تھا۔ سردار صاحب نے کئی مہینوں کی دوڑ دھوپ میں اس شادی کو طے کیا تھا۔ اور سب باتیں طے ہو چکی تھیں، صرف جہیز کا فیصلہ نہیں ہوا تھا۔ آج وکیل صاحب کا ایک خط آیا۔ اس نے اس بات کا بھی فیصلہ کر دیا، مگر وشواس، آشا اور دین کے بالکل برتی کول (برعکس)۔ پہلے وکیل صاحب نے ایک ضلع کے انجمن کے ساتھ کسی پرکار کا ٹھہراؤ دیر تھ (بے کار) سمجھا۔ بڑی سستی اُدارتا (رداوری) پرکت (ظاہر) کی۔ اس شرمناک اور نفرت آمیز سلوک پر خوب آنسو بہائے۔ مگر جب زیادہ پوچھ تاچھ کرنے پر سردار صاحب کے ذہن و بھو (جاندا) کا مجید کل گیا تب جہیز کا ٹھہرانا ضروری ہو گیا۔ سردار صاحب نے آشنکیت (اندیشہ ناک) ہاتھوں سے خط کھولا، پانچ ہزار روپے سے کم پر شادی نہیں ہو سکتی۔ وکیل صاحب کو بہت (کھید اور لچا) دکھ اور شرم تھی کہ وہ اس وشے (موضوع) میں اسپٹ (ظاہر) پر مجبور کیے گئے۔ مگر وہ اپنے خاندان کے کئی بوڑھے حرمت و چارہن (حقیر خیال)، سوار تھارہ (غرض کا اندھا) مہاتماؤں کے ہاتھوں بہت شک تھے۔ ان کا کوئی دش (اختیار) نہ تھا۔ انجمن صاحب نے ایک لمبی سانس کھینچی۔ ساری امیدیں مٹی میں مل گئیں۔ کیا سوچتے تھے، کیا ہو گیا۔ بے چین ہو کر کمرے میں ٹپٹے لگے۔

انہوں نے ذرا دیر پیچھے خط کو اٹھا لیا اور اندر چلے گئے۔ سوچا کہ یہ خط راما کو سنائیں، مگر پھر خیال آیا کہ یہاں ہوردی کی کوئی امید نہیں۔ کیوں اپنی زربلتا (کنزوری)

دکھاؤں؟ کیوں نورکھ بنوں؟ وہ بنیر باتوں کے بات نہ کرے گی۔ یہ سوچ کر وہ آنگن سے لوٹ گئے۔

سردار صاحب سوہماؤ کے بڑے دیالو (رحم دل) تھے۔ اور نازک دل مصیبتوں میں سکون سے نہیں رہ سکتا۔ وہ ذکھ اور گلانی سے بھرے ہوئے سوچ رہے تھے کہ میں نے اسے کون سے بُرے کام کیے ہیں جن کا مجھے یہ پھل مل رہا ہے۔ برسوں کی دوڑ دھوپ کے بعد جو کام سدھ (بنا) ہوا تھا وہ چھن ماتر (لمحہ بھر) میں نشٹ ہو گیا۔ اب وہ میری قابو سے باہر ہے، میں اسے نہیں سنبھال سکتا۔ چاروں طرف اندھ کار ہے۔ کہیں آشا کا پرکاش نہیں کوئی میرا مدگار نہیں۔ ان کی آنکھیں ڈبڈبائیں۔

ساننے میز پر ٹھیکیداروں کے بل رکھے ہوئے تھے۔ وہ کئی ہفتوں سے یوں ہی پڑے تھے۔ سردار نے انھیں کھول کر بھی نہ دیکھا تھا۔ آج اس آتمک گلانی اور (نیراشیہ) مایوسی کی حالت میں انھوں نے ان بلوں کو سترشا (لاچ) کی آنکھوں سے دیکھا۔ ذرا سے اشارے پر یہ ساری پریشانیاں دور ہو سکتی ہیں۔ چراسی اور کلرک صرف میری رضامندی کے سہارے سب کچھ کر لیں گے۔ مجھے زبان ہلانے کی بھی ضرورت نہیں۔ نہ مجھے لجت (شرمندہ) ہی ہونا پڑے گا۔ ان وچاروں (خیالوں) کا اتنا برالبیہ (احساس) ہوا کہ وہ داستو (حقیقت) میں بلوں کو اٹھا کر غور سے دیکھنے اور حساب لگانے لگے کہ ان میں کتنی نکاسی ہو سکتی ہے۔

مگر جلد ہی آتما نے انھیں جگا دیا۔ آہ! میں کس بھرم میں پڑا ہوا ہوں؟ کیا اس آتمک پوترتا (روحانی پاکیزگی) کو، جو میری جنم بھر کی کمائی ہے، صرف تھوڑے سے دھن پر آرہن (نچھادر) کر دوں؟ جو میں اپنے سہکاریوں (ہم پیشہ والوں) کے سامنے فخر سے سر اٹھائے چلتا تھا، جس سے موٹر کار والے بھراتی گن (بھائی بند) آنکھیں نہیں ملا سکتے تھے، وہیں میں آج اپنے سارے گوتو اور مان (فخر اور عزت) کو اپنی سمیرون (کھل) آتمک سمیعتی (روحانی دولت) کو دس پانچ ہزار روپیوں پر تیاگ (ترک) دوں۔ ایسا کبھی نہیں ہو سکتا۔

اب اس بُرے خیال کو زیر کرنے کے لیے، جس نے مل بھر کے لیے ان پر فتح پالی تھی وہ اس سنسان کمرے میں زور ٹھٹھا کر بنے۔ چاہے یہ ہنسی ان بلوں نے اور کمرے کی دیواروں نے نہ سنی ہوں، مگر ان کی آتما نے ضرور سنی۔ اس آتما کو ایک نکھن پر یکشا (مشکل امتحان) میں پار پانے پر ہدم آند (خاص مسرت) ہوا۔

سردار صاحب نے ان پلوں کو اٹھا کر میز کے نیچے ڈال دیا۔ اور پھر انہیں بیروں سے پکلا تب وہ اس فتح پر مسکراتے ہوئے وہ اندر گئے۔

(۵)

بڑے انجینیر صاحب صحیح وقت پر شاہجہان پور آئے۔ اس کے ساتھ سردار صاحب کی بد قسمتی بھی آئی۔ ضلع کے سارے کام ادھورے پڑے ہوئے تھے۔ ان کے خانماں نے کہا، حضور! کام کیسے پورا ہو؟ سردار صاحب ٹھیکیداروں کو بہت تنگ کرتے ہیں۔ ہیڈ کلرک نے دفتر کے حساب کو بھرم اور بھولوں سے بھرا ہوا پایا۔ انہیں سردار صاحب کی طرف سے نہ کوئی دعوت دی گئی نہ کوئی بھیٹ۔ تو کیا وہ سردار صاحب کے ناتے دار تھے۔ جو غلطیاں نہ نکالتے۔

ضلع کے ٹھیکیداروں نے ایک بیش قیمت ڈالی سجائی اور اسے بڑے انجینیر صاحب کی خدمت میں لے کر حاضر ہوئے۔ وہ بولے، حضور! چاہے غلاموں کو گولی مار دیں، مگر سردار صاحب کی تا انسانی اب سہی نہیں جاتی۔ کہنے کو تو کمیشن نہیں لیتے مگر وہ سچ پوچھے تو جان لے لیتے ہیں۔

چیف انجینیر صاحب نے معائنے کی کتاب میں لکھا، ”سردار شیونگھ بہت ایماندار آدمی ہیں۔ ان کا چہرہ روشن ہے، مگر وہ اتنے بڑے ضلع کے کام کا بھار نہیں سنبھال سکتے۔“

نتیجہ یہ ہوا کہ وہ ایک چھوٹے سے ضلع میں بھیج دیے گئے اور ان کا درجہ بھی گھٹا دیا گیا۔ سردار صاحب کے دوستوں اور بھلا چاہنے والوں نے بڑے دھوم دھام سے ایک جلسہ کیا۔ اس میں ان کی دھرم نشٹھا (مذہبی عقیدت) اور سوتنرتا (آزادی) کی پرشفا (تعریف) کی۔ سہاجتی (صدر مجلس) نے پُر نم آنکھوں سے کانپتی آوازوں میں کہا، سردار صاحب کی جدائی کا دکھ ہمارے دل میں سدا کھلتا رہے گا۔ یہ زخم کبھی نہ بھرے گا۔ مگر وداعی دعوت میں یہ بات ثابت ہو گئی کہ مزیدار کھانوں کے سامنے جدائی کا دکھ بے معنی ہے۔

سفر کا سامان تیار تھا۔ سردار صاحب جلسے سے آئے تو راما نے انہیں بہت اداس اور غمگین دیکھا۔ اس نے بار بار کہا تھا کہ بڑے انجینیر کے خانماں کو انعام دو، ہیڈ کلرک کی

دعوت کرو، مگر سردار صاحب نے اس کی بات نہ مانی تھی اس لیے جب اس نے سنا کہ ان کا درجہ گھٹا اور بدلی بھی ہوئی تب اس نے بڑی بے رحمی سے اپنے طنز کے تیر چلائے۔ مگر اس وقت انھیں اداس دیکھ کر اس سے نہ رہا گیا۔ بولی، کیوں اتنے اداس ہو؟ سردار صاحب نے جواب دیا، کیا کروں ہنسوں؟ رانا نے گنیمیر سور (سنجیدہ آواز) سے کہا، ہنستا ہی چاہیے، روے تو وہ جس نے کوزیوں پر اپنی آتما بھرشت (بے ایمان) کی ہو۔ جس نے روپیوں پر اپنا دھرم بیچا ہو۔ یہ برائی کا ڈنڈ نہیں ہے۔ یہ بھلائی اور نیکی کا ڈنڈ ہے، اسے بہ خوشی جھیلنا چاہیے۔

یہ کہہ کر اس نے جتی (شوہر) کی طرف دیکھا تو آنکھوں میں سچا اتوراگ (الفت) بھرا ہوا دکھائی دیا۔ سردار صاحب نے بھی اس کی طرف پیار بھری نظروں سے دیکھا۔ ان کی دل بھانے رائے کا کشادہ نفس سچی خوشی سے معمور تھا اسے گلے لگا کر وہ بولے، رانا! مجھے تمھاری ہی ہمدردی کی ضرورت تھی۔ اب میں اس سزا کو بہ خوشی سہوں گا۔

---

یہ قصہ ماہنامہ ”سرسوتی“ مارچ 1916 میں شائع ہوا تھا۔ عنوان تھا ”سنجیدہ کا دظ“۔ یہ ماہ سردور 8 میں شامل ہے۔ اردو ترجمہ کے بارے میں معلوم نہیں، پریم چند نے اتیاز علی تاج (11 فروری 1920) کو لکھا تھا کہ ”نیکی کی سزا“ کسی ہندی رسالے میں شائع ہوا تھا۔ اس کا مسودہ میرے پاس ہے صرف نقل کرنا باقی ہے۔ یہ افسانہ کسی اردو مجموعے میں شائع نہیں ہوا۔

## پنچایت

جمن شیخ اور الگو چودھری میں بڑا یارانہ تھا۔ سانجھے میں کھیتی ہوتی۔ لین دین میں بھی ساجھا تھا۔ ایک کو دوسرے پر کامل اعتماد۔ جمن جب حج کرنے کو گئے تھے تو اپنا گھر الگو کو سوپ گئے تھے۔ اور الگو جب کبھی باہر جاتے تو جمن پر اپنا گھر چھوڑ دیتے۔ وہ نہ ہم نوالہ تھے۔ نہ ہم پیالہ۔ نہ ہم مشرب۔ صرف ہم خیال تھے۔ اور یہی دوستی کی اصلی بنیاد ہے۔

اس دوستی کا آغاز اسی زمانے میں ہوا۔ جب دونوں لڑکے جمن کے پدر بزرگوار شیخ جھراتی کے روبرو زانوئے ادب تہہ کرتے تھے۔ الگو نے استاد کی بہت خدمت کی۔ خوب رکابیاں مانگیں۔ خوب پیالے دھوئے۔ ان کا حقہ دم نہ لینے پاتا تھا۔ ان خدمتوں میں شاگردانہ عقیدت کے سوا اور کوئی بھی خیال مضمحل نہ تھا۔ جسے الگو خوب جانتے تھے۔ ان کے باپ پرانی وضع کے آدمی تھے۔ تعلیم کے مقابلے میں انھیں استاد کی خدمت پر زیادہ بھروسہ تھا۔ وہ کہا کرتے تھے۔ استاد کی دعا چاہیے۔ جو کچھ ہوتا ہے اس کے فیض سے ہوتا ہے۔ اور اگر الگو پر استاد کے فیض یا دعاؤں کا کچھ اثر نہ ہوا تو اسے تسکین تھی کہ تحصیل علم کا کوئی دقیقہ اس نے فردگذاشت نہیں کیا۔ علم اس کی تقدیر ہی میں نہ تھا۔ شیخ جھراتی خود دعا اور فیض کے مقابلے میں تازیانے کے زیادہ قائل تھے۔ اور جمن پر اس کا بے دریغ استعمال کرتے تھے۔ اسی کا یہ فیض تھا کہ آج جمن کی قرب و جوار کے مواضعات میں پرستش ہوتی تھی۔ ان کے بیچ نامے یا رہن نامے کے مسودات پر تحصیل کا عرائض نویسی بھی قلم نہیں اٹھا سکتا تھا۔ حلقہ کا پوسٹ مین۔ کانسٹیبل اور تحصیل دار کا مذکورہ یہ سب ان کے دستِ کرم کے محتاج تھے۔ اس لیے اگر الگو کو ان کی ثروت نے ممتاز بنا دیا تھا تو شیخ جمن بھی علم کی لازوال دولت کے باعث وقار کی نگاہوں سے دیکھے جاتے تھے۔

شیخ جنم کی ایک بوڑھی بیوہ خالہ تھیں۔ ان کے پاس کچھ تھوڑی سی ملک تھی۔ مگر قریبی وارث کوئی نہ تھا۔ جنم نے وعدے وعدے کے سبز باغ دکھا کر خالہ اماں سے وہ ملک اپنے نام کرا لی تھی۔ جب تک یہ ناسے کی رجسٹری نہ ہوئی تھی، خالہ جان کی خوب خاطر داریاں ہوتی تھیں۔ خوب بیٹھے لٹھے اور چٹ پٹے سالن کھلائے جاتے تھے۔ مگر رجسٹری کی مہر ہوتے ہی ان خاطر داریوں پر بھی مہر ہو گئی۔ وہ وعدے وصال کے وعدے ثابت ہوئے۔ جنم کی اہلیہ بی فہمین نے روٹیوں کے ساتھ کچھ تیز تیکھی باتوں کے سالن دینے بھی شروع کیے۔ اور رفتہ رفتہ سالن کی مقدار روٹیوں سے بڑھنے لگی۔ بڑھیا عاقبت کے بورپے بڑے گی کیا؟ دو تین بیٹھے اوسر کیا دے دی ہے گویا مول لے لیا ہے۔ بگھاری وال بغیر روٹیاں نہیں اترتیں۔ جتنا روپیہ اس کے پیٹ میں جمونک پچھے، اس سے تو اب تک کئی گاؤں مول لے لیتے۔“ کچھ دنوں تک خالہ جان نے سنا، اور ضبط کیا۔ مگر جب برداشت نہ ہوئی تو جنم سے شکایت کی۔ جنم صلح پسند آدمی تھے۔ ”مقامی“ کارکن کے انتظام میں مداخلت کرنا مناسب نہ سمجھا۔ کچھ دن اور یوں ہی رد دھو کر کام چلا۔ آخر ایک دن خالہ جان نے جنم سے کہا۔ ”بیٹا! تمہارے ساتھ میرا نباہ نہ ہوگا۔ تم مجھے روپے دے دیا کرو۔ میں اپنا الگ پکا لوں گی۔“

جنم نے بے اعتنائی سے جواب دیا روپیہ کیا یہاں پھلتا ہے۔“

خالہ جان نے گبڑ کر کہا۔ ”تو مجھے نان نمک چاہیے یا نہیں؟“

جنم نے مظلومانہ انداز سے جواب دیا۔ ”چاہیے کیوں نہیں۔ میرا خون چوس لو۔ کوئی

یہ تھوڑے ہی سمجھا تھا کہ تم خواجہ حضرت کی حیات لے کر آئی ہو۔“

خالہ جان اپنے مرنے کی بات نہیں سن سکتی تھیں۔ جامے سے باہر ہو کر پنچایت

کی دھمکی دی۔ جنم ہنسے۔ وہ فاتحانہ ہنسی، جو شکاری کے لبوں پر ہرن کو جال کی طرف جاتے ہوئے دیکھ کر نظر آتی ہے۔ کہا۔ ”ہاں ضرور پنچایت کرو۔ فیصلہ ہو جائے۔ مجھے بھی

رات دن کا وبال پسند نہیں۔“

پنچایت کی صدا کس کے حق میں اٹھے گی۔ اس کے متعلق شیخ جنم کو اندیشہ نہیں

تھا۔ قرب و جوار میں ایسا کون تھا، جو ان کا شرمندہ منت نہ ہو، کون تھا، جو ان کی دشمنی

کو حقیر سمجھے۔ کس میں اتنی جرات تھی، جو ان کے سامنے کھڑا ہو سکے۔ آسمان کے فرشتے

تو پختائیت کرنے آئیں گے نہیں! مریض نے آپ ہی دوا طلب کی۔

(۳)

اس کے کئی دن تک بوڑھی خالہ لکڑی لیے آس پاس کے گاؤں کے پتھر لگاتی رہی۔ کمر جھک کر کمان ہو گئی تھی۔ ایک قدم چلنا مشکل تھا۔ گھبراتا آپڑی تھی۔ اس کا تفسیر ضروری تھا۔ شیخ جن کو اپنی طاقت، رسوخ اور منطق پر کامل اعتماد تھا۔ وہ کسی کے سامنے فریاد کرنے نہیں گئے۔

بوڑھی خالہ نے اپنی دانست میں تو گریہ و زاری کرنے میں کوئی کسر نہیں رکھی۔ مگر خوبیٰ تقدیر کوئی اس کی طرف مائل نہ ہوا۔ کسی نے تو یوں ہی ہاں کر کے ٹال دیا۔ کسی نے زخم پر نمک چھڑک دیا۔ ”ذرا اس ہوس کو دیکھو! قبر میں پھر لٹکائے ہوئے ہیں۔ آج مریں کل دوسرا دن ہوا۔ مگر صبر نہیں ہوتا۔ پوچھو اب تمہیں گھر بار، جگہ زمین سے کیا سروکار؟ ایک لقمہ کھاؤ ٹھنڈا پانی پیو۔ اور مالک کی یاد کرو۔“ سب سے بڑی بات ستم ظریفوں کی تھی۔ خمیدہ کمر۔ پوپلانہ۔ سن جیسے سفید بال اور ہٹھل سماعت۔ جب اتنے تفریح کے سامان موجود ہوں تو جنسی کا آنا ایک قدرتی امر ہے۔ فرض ایسے درد رس، انصاف پرور آدمیوں کی تعداد بہت کم تھی جنہوں نے خالہ جان کی فریاد کو غور سے سنا ہو۔ اور اس کی تشفی کی ہو۔ چاروں طرف سے گھوم گھام کر بڑھیا الگو چودھری کے پاس آئی۔ لاشی ٹیک دی۔ اور دم لے کر کہا ”بیٹا! تم بھی چمن بھر کو میری پختائیت میں چلے آنا۔“

الگو بے رخی سے بولے۔ ”مجھے بلا کے کیا کرو گی۔ کئی گاؤں کے آدمی تو آئیں ہی گئے۔“

خالہ نے ہانپ کر کہا۔ ”اپنی پھر یاد تو سب کے کان میں ڈال آئی ہوں۔ آنے نہ آنے کا حال اللہ جانے، ہمارے سدسالاار گائے گہار سن کر پڑھی سے اٹھ آئے تھے۔ کیا میرا روتا کوئی نہ سنے گا؟“

الگو نے جواب دیا۔ ”یوں آنے کو میں آجاؤں گا۔ مگر پختائیت میں منہ نہ کھولوں گا۔“

خالہ نے حیرت سے پوچھا۔ ”کیوں بیٹا؟“

الگو نے بیچھا چھرانے کے لیے کہا۔ ”اب اس کا کیا جواب؟ اپنی اپنی طبیعت۔ جن



میرے پرانے دوست ہیں۔ ان سے بگاڑ نہیں کر سکتا۔“  
 خالہ نے تاک کر نشانہ مارا۔ ”بیٹا کیا بگاڑ کے ڈر سے ایمان کی بات نہ کہو گے؟“  
 ہمارے سوئے ہوئے ایمان کی ساری جھٹکا چوری سے لٹ جائے، اسے خبر نہیں  
 ہوتی۔ مگر کھلی ہوئی لٹکار سن کر وہ چونک پڑتا ہے۔ اور ہوشیار ہو جاتا ہے۔ الگو چودھری  
 اس سوال کا جواب نہ دے سکے۔ کیا وہ ”نہیں“ کہنے کی جرأت کر سکتے تھے؟

(۴)

شام کو ایک بیڑ کے نیچے پنچایت بیٹھی۔ ٹاٹ بچھا ہوا تھا۔ ہتھے پان کا بھی انتظام  
 تھا۔ یہ سب شیخ جنم کی مہمان نوازی تھی۔ وہ خود الگو چودھری کے ساتھ ذرا دور بیٹھے  
 ہوئے حقہ پی رہے تھے۔ جب کوئی آتا تھا ایک دہلی ہوئی سلام علیک سے اس کا خیر مقدم  
 کرتے تھے۔ مگر تعجب تھا کہ بااثر آدمیوں میں صرف وہی لوگ نظر آتے تھے جنہیں ان  
 کی رضا جوئی کی کوئی پروا نہیں ہو سکتی تھی۔ کتنے مجلس کو دعوتِ احباب سمجھ کر جھنڈ کے  
 جھنڈ جمع ہو گئے تھے۔

جب پنچایت پوری بیٹھ گئی تو بوزھی جی نے حاضرین کو مخاطب کر کے کہا۔  
 ”بچو! آج تین سال ہوئے۔ میں نے اپنی سب جائداد اپنے بھانجے جنم کے نام لکھ  
 دی تھی۔ اسے آپ لوگ جانتے ہوں گے۔ جنم نے مجھے تاحیات روٹی کپڑا دینے کا وعدہ  
 کیا تھا۔ سال چھ مہینے تو میں نے ان کے ساتھ کسی طرح رد دھو کر کاٹے۔ مگر اب مجھ  
 سے رات دن کا رونا نہیں سہا جاتا۔ مجھے پیٹ کی روٹیاں تک نہیں ملتیں۔ بے کس بیوہ  
 ہوں۔ تھانہ کچھری کر نہیں سکتی۔ سوائے تم لوگوں کے اور کس سے اپنا دکھ درد روؤں۔ تم  
 لوگ جو راہ نکال دو، اس راہ چلوں۔ اگر میری برائی دیکھو، میرے منہ پر تھپڑ مارو۔ جنم  
 کی برائی دیکھو تو اسے سمجھاؤ۔ کیوں ایک بے کس کی آہ لیتا ہے؟“

رام دھن بصر بولے۔ ”(ان کی کئی اماں کو جنم نے توڑ لیا تھا۔) جنم میاں  
 بیچ کسے بدتے ہو۔ ابھی سے طے کر لو۔“

جنم نے حاضرین پر ایک اڑتی ہوئی نگاہ ڈالی۔ اپنے تئیں مخالفوں کے زبانی میں پایا۔  
 دلیرانہ انداز سے کہا۔ ”خالہ جان جسے چاہیں بیچ بتائیں مجھے کوئی عذر نہیں ہے۔“

خالہ نے چلا کر کہا۔ ”ارے اللہ کے بندے تو بچوں کے نام کیوں نہیں بتا دیتا؟“  
 جنم نے بڑھیا کو غضب ناک نگاہوں سے دیکھ کر کہا۔ ”اب اس وقت میری زبان

نہ کھلوں۔ جسے چاہو بیچ بنا دو۔“

خالہ نے جن کے اعتراض کو ٹاڑ لیا۔ بولیں۔ ”بیٹا خدا سے ڈر۔ میرے لیے کوئی اپنا ایمان نہ بیچے گا۔ اتنے بھلے آدمیوں میں کیا سب تیرے دشمن ہی دشمن ہیں؟ اچھا! اور سب کو جانے دے۔ الگو چودھری کو تو مانے گا؟“

جن فرط مسرت سے باغ باغ ہو گئے۔ مگر ضبط کر کے بولے۔ ”الگو چودھری ہی سہی۔ میرے لیے جیسے رام دھن مضر دیے الگو چودھری۔ کوئی میرا دشمن نہیں ہے۔“

الگو ”بظلمیں جھانکنے لگے۔ وہ اس جھیلے میں نہیں پھنسا چاہتے تھے۔ مضر خانہ انداز سے کہا۔ ”بوڑھی اماں! تم جانتی ہو کہ میری اور جن کی گاڑھی دوستی ہے۔“ خالہ نے جواب دیا۔ ”بیٹا دوستی کے لیے کوئی اپنا ایمان نہیں کھوتا۔ بیچ کا حکم اللہ کا حکم ہے۔ بیچ کے منہ سے جو بات نکلتی ہے۔ وہ اللہ کی طرف سے نکلتی ہے۔“

الگو کو کوئی چارہ نہ رہا۔ سر بیچ بنے۔ رام دھن مضر دل میں بڑھیا کو کونے لگے۔

الگو چودھری نے فرمایا۔ ”بیچ جن! ہم اور تم پرانے دوست ہیں۔ جب ضرورت پڑی ہے۔ تم نے میری مدد کی ہے۔ اور ہم سے بھی جو کچھ بن پڑا ہے، تمہاری خدمت کرتے آئے ہیں۔ مگر اس وقت نہ تم ہمارے دوست ہو، نہ ہم تمہارے دوست۔ یہ انصاف اور ایمان کا معاملہ ہے۔ خالہ جان نے بیچوں سے اپنا حال کہہ سنایا۔ تم کو بھی جو کچھ کہنا ہو کہو۔“

جن ایک شانِ فضیلت سے اٹھ کھڑے ہوئے۔ اور بولے۔

”بیچو! میں خالہ جان کو اپنی ماں کے بجائے سمجھتا ہوں۔ اور ان کی خدمت میں کوئی

کسر نہیں رکھتا۔ ہاں عورتوں میں ذرا آن بن رہتی ہے۔ اس میں میں مجبور ہوں۔ عورتوں کی تو یہ عادت ہی ہے۔ مگر ماہوار روپیہ دینا میرے قابو سے باہر ہے۔ کھیتوں کی جو حالت ہے وہ کسی سے چھپی نہیں۔ آگے بیچوں کا حکم سر اور ماتھے پر ہے۔“

الگو چودھری کو آئے دن عدالت سے سابقہ رہتا تھا۔ قانونی آدمی تھے۔ جن سے جرح کرنے لگے..... ایک ایک سوال جن کے دل پر ہتوزے کی ضرب کی طرح لگتا تھا۔

رام دھن مضر اور ان کے رفیق سر ہلا ہلا کر ان سوالوں کی داغ دیتے تھے۔ جن حیرت میں تھے کہ الگو کو کیا ہو گیا ہے؟ ابھی تو یہ میرے ساتھ بیٹھا کیسے مزے مزے کی باتیں کر رہا تھا۔ اتنی ہی دیر میں ایسی کایا پلٹ ہو گئی کہ میری جڑ کھودنے پر آمادہ ہے۔ اچھی دوستی نہی! اس سے ابھی تو رام دھن ہی تھے۔ وہ یہ تو جانتے تھے کہ کون کون سے کھیت کتنے

پر اٹھتے ہیں۔ اور کیا نکاسی ہوتی ہے۔ غالم نے بنا بنایا کھیل بگاڑ دیا۔  
 جرح ختم ہونے کے بعد اگلو نے فیصلہ سنایا۔ لہجہ نہایت متین اور تھکمانہ تھا۔  
 ”شیخ جمن! بچپنوں نے اس معاملے پر اچھی طرح غور کیا۔ زیادتی سراسر تھمادی ہے۔  
 کھیتوں سے معقول نفع ہوتا ہے۔ تمہیں چاہیے کہ خالہ جان کو ماہوار گزارے کا بندوبست  
 کر دو۔ اس کے سوائے اور کوئی صورت نہیں۔ اگر تمہیں یہ منظور نہیں، تو بہہ نامہ منسوخ  
 ہو جائے گا۔“

جمن نے فیصلہ سنا اور سناٹے میں آگئے۔ احباب سے کہنے لگے۔ ”بھئی اس زمانے میں  
 یہی دوستی ہے کہ جو اپنے اوپر بھروسہ کرے، اس کی گردن پر تھمری پھیری جائے۔ اسی کو  
 نیر گئی روزگار کہتے ہیں۔ اگر لوگ ایسے دغا باز، جو فروش گندم نما نہ ہوتے۔ تو ملک پر یہ  
 آفتیں کیوں آتیں۔ یہ ہیضہ اور پلگ انھیں مکاریوں کی سزا ہے۔“  
 مگر رام دھن مقرر اور فتح خاں اور جگو سنگھ اس بے لاگ فیصلے کی تعریف میں  
 رطب اللسان تھے۔ اسی کا نام پتھایت ہے۔ دودھ کا دودھ، پانی کا پانی۔ دوستی دوستی کی جگہ  
 ہے۔ مقدم ایمان کا سلامت رکھنا ہے۔ ایسے ہی ستیہ بادویوں سے دنیا قائم ہے۔ ورنہ کب کی  
 جہنم میں مل جاتی۔“

اس فیصلے نے اگلو اور جمن کی دوستی کی جڑیں ہلا دیں۔ تناور درخت، حق کا ایک  
 جھونکا بھی نہ سہہ سکا۔ وہ اب بھی ملتے تھے۔ مگر تیر و پیر کی طرح۔ جمن کے دل سے  
 دوست کی غداری کا خیال دور نہ ہوتا تھا۔ اور انتقام کی خواہش جمن نہ لینے دیتی تھی۔

### (۵)

خوش قسمتی سے موقع بھی جلد مل گیا۔ پچھلے سال اگلو بشیر کے میلے سے بیلوں  
 کی ایک اچھی گونئیں مول لائے تھے۔ پچھائیں نسل کے خوبصورت بیل تھے۔ مہینوں تک  
 قرب و جوار کے لوگ انھیں دیکھنے آتے رہے۔

اس پتھایت کے ایک مہینے بعد ایک بیل مر گیا۔ جمن نے اپنے دوستوں سے کہا۔  
 ”یہ دغا بازی کی سزا ہے۔ انسان مبر کر جائے، مگر خدا نیک و بد دیکھتا ہے۔“ اگلو کو اندیشہ  
 ہوا کہ جمن نے اسے زہر دلا دیا ہے۔ اس کے برعکس چودھرائن کو خیال تھا کہ اس پر  
 کچھ کر دیا گیا ہے۔ چودھرائن اوٹھمن میں ایک دن زور و شور سے ٹھنی۔ دونوں خاتونوں  
 نے روانی بیان کی ندی بہا دی۔ تشبیہات اور استعاروں میں باتیں ہوئیں۔ بارے جمن نے

آگ بجھائی۔ بیوی کو ڈانٹا۔ اور رزم گاہ سے ہٹالے گئے۔ ادھر الگو چودھری نے اپنے ڈنڈے سے چودھرائن کی شیریں کلامیوں کی داد دی۔

اب ایک تیل کس کام کا۔ اس کا جوڑا بہت ڈھونڈا۔ مگر نہ ملا ناچار اسے بیچ ڈالنے کی صلاح ہوئی۔ گاؤں میں ایک سینٹھ تھے وہ یکہ گاڑی ہانکتے تھے۔ گاؤں میں گڑھی بھرتے اور منڈی لے جاتے منڈی سے تیل نمک لاد کر لاتے گاؤں میں بیچتے۔ اس تیل پر ان کی طبیعت لہرائی۔ سوچے۔ اسے لے لوں۔ تو دن میں بلا کسی مت کے تین کھیوے ہوں۔ یہاں تو ایک ہی کے لالے رہتے ہیں۔ تیل دیکھا، گاڑی میں دوڑایا، بال بھوزی کی پہچان کرائی، مول بھاؤ کیا۔ اور اپنے دروازے پر لاکر باندھ دیا۔ دام کے لیے ایک مہینے کا وعدہ ہوا۔ چودھری بھی غرض مند تھے۔ گھائے کی کچھ پردا نہ کی۔

کھونے نیا تیل پایا۔ تو پاؤں پھیلانے۔ دن میں تین تین چار چار کھیوے کرتے۔ نہ چارے کی فکر تھی۔ نہ پانی کی۔ بس کھیوؤں سے کام تھا۔ منڈی لے گئے۔ وہاں کچھ سوکھا بھس ڈال دیا۔ اور غریب جانور ابھی دم بھی نہ لینے پایا تھا کہ پھر جوت دیا۔ آلو چودھری کے یہاں تھے تو چین کی بنسی بجاتی تھی۔ رات پاتے۔ صاف پانی۔ ذلی ہوئی ارہر۔ بھوسہ کے ساتھ کھلی۔ کبھی کبھی گھی کا مزہ بھی مل جاتا۔ شام سویرے ایک آدمی کھیرا کرتا۔ بند کھجاتا۔ جھاڑتا۔ پونچھتا۔ سہلاتا۔ کہاں وہ تازہ و نعمت۔ کہاں یہ آٹھوں پہری کی رہٹ۔ مہینے بھر میں بے چارے کا کچور نکل گیا۔ یکہ کا جوا دیکھتے ہی بے چارے کا ہیڈ چھوٹ جاتا۔ ایک ایک قدم چلنا دو بھر تھا۔ ہڈیاں نکل آئی تھیں۔ لیکن اصیل جانور۔ مار کی تاب نہ تھی۔ ایک دن چوتھے کھیوے میں سینٹھ جی نے دوتا بوجھ لادا۔ دن بھر کا تھکا جانور پھر مشکل سے اٹھتے تھے۔ اس پر سینٹھ جی کوڑے رسید کرنے لگے۔ تیل جگر توڑ کر چلا۔ کچھ دور دوڑا۔ چاہا کہ ذرا دم لے۔ ادھر سینٹھ جی کو جلد گھر پہنچنے کی فکر۔ کئی کوڑے بڑی بے دردی سے لگائے۔ تیل نے ایک بار پھر زور لگایا۔ مگر طاقت نے جواب دے دیا۔ زمین پر گر پڑا۔ اور ایسا گرا۔ کہ پھر نہ اٹھا۔ سینٹھ جی نے بہت پیٹا۔ ٹانگ پکڑ کر کھینچی۔ نکتوں میں لکڑی ٹھونس دی۔ مگر لاش نہ اٹھی۔ تب کچھ اندیشہ ہوا۔ غور سے دیکھا۔ تیل کو کھول کر الگ کیا۔ اور سوچنے لگے کہ گاڑی گھر کیوں کر پہنچے۔ بہت چیخے اور چلائے۔ مگر دیہات کا راستہ بچوں کی آنکھ ہے۔ سر شام سے بند۔ کوئی نظر نہ آیا۔ قریب کوئی گاؤں بھی نہ تھا۔

مارے غصہ کے موئے نبل پر اور دڑے لگائے۔ سرے! تجھے مرنا تھا تو گھر پر مرنے۔  
 تو نے اُدھے رستے میں دانت نکال دیے۔ اب گاڑی کون کھینچے۔ اس طرح خوب جٹے بھنے۔  
 کئی بورے گز اور کئی کنسٹرکھی کے پیچھے تھے۔ دو ڈھائی سو روپے کمر میں بندھے ہوئے  
 تھے۔ گاڑی پر کئی بورے نمک کے تھے۔ چھوڑ کر جا بھی نہ سکتے تھے۔ گاڑی پر لپٹ گئے۔  
 وہیں رت جگا کرنے کی ٹھان لی۔ اور آدمی رات تک دل کو بہلاتے رہے حقہ پیا۔ گایا۔  
 پھر حقہ پیا۔ آگ جلائی۔ تاپا۔ اپنی دانت میں تو وہ جاگتے ہی رہے۔ مگر جب پو پھٹی۔  
 چونکے۔ اور کمر پر ہاتھ رکھا تو تھیلی نادر۔ کلیجہ سن سے ہو گیا، کمر ٹوٹی۔ تھیلی کا پتہ نہ  
 تھا۔ گھبرا کر ادھر ادھر دیکھا۔ کئی کنسٹر تیل کے بھی غائب تھے۔ سر پیٹ لیا۔ پچھائیں  
 کھانے گئے۔ صبح کو بہ ہزار خرابی گھر پہنچے۔

سیٹھانی جی نے یہ حادثہ الم ناک سنا تو چھاتی پیٹ لی۔ پہلے تو خوب روئیں۔ پھر الگو  
 چودھری کو گالیاں دینے لگیں۔ حفظ ماتقدم کی سوچھی۔ گھوڑے نے ایسا نمخوس نبل دیا کہ  
 سارے جنم کی کمائی لٹ گئی۔

اس واقعے کو کئی ماہ گزر گئے۔ الگو جب اپنے نبل کی قیمت مانگتے جاتے تو سیٹھ اور  
 سیٹھانی دونوں جھلائے ہوئے کتوں کی طرح چڑھ بیٹھتے۔ ”یہاں تو سارے جنم کی کمائی مٹی  
 میں مل گئی۔ فقیر ہو گئے۔ انھیں دام کی پڑی ہے۔ مردہ نمخوس نبل دیا تھا۔ اس پر دام  
 مانگتے ہیں۔ آنکھ میں دھول جمو تک دی۔ مرا ہوا نبل گلے باندھ دیا۔ نرا پونگا ہی سمجھ لیا  
 ہے۔ کسی گڑھے میں منہ دھو آؤ۔ تب دام لینا۔ صبر نہ ہوتا ہو تو ہمارا نبل کھول لے  
 جاؤ۔ مہینے کے بدلے دو مہینے جوت لو۔ اور کیا لوگے۔“ اس فیاضانہ فیصلے کے قدردان  
 حضرات کی بھی کمی نہ تھی۔ اس طرح جھڑپ سن کر چودھری لوٹ آتے۔ مگر ڈیڑھ سو  
 روپے سے اس طرح ہاتھ دھو لینا آسان کام نہ تھا۔ ایک بار وہ بھی بگڑے۔ سیٹھ جی گرم  
 پڑے۔ سیٹھانی جی جذبہ کے مارے گھر سے نکل پڑیں۔ سوال و جواب ہونے لگے۔ خوب  
 مباحثہ ہوا۔ مبادلہ کی نوبت پہنچی۔ سیٹھ جی نے گھر میں گھس کر کواڑ بند کر لیے۔ گاڑوں کے  
 کئی معزز آدمی جمع ہو گئے۔ دونوں فریق کو سمجھایا۔ سیٹھ جی کو دلاسا دے کر گھر سے نکالا  
 اور صلاح دی کہ پچھتات کر لو۔ جو کچھ ملے ہو جائے، اسے مان جاؤ۔ سیٹھ جی راضی ہو گئے۔  
 الگو نے بھی حای بھری۔ فیصلہ ہو گیا۔

(۶)

ہنچایت کی تیاریاں ہونے لگیں۔ دونوں فریق نے غول بندیاں شروع کیں۔ تیسرے دن اسی سایہ دار درخت کے نیچے پھر ہنچایت بیٹھی۔

وہی شام کا وقت۔ کھیتوں میں کوڑوں کی ہنچایت لگی ہوئی تھی۔ امرتتازہ یہ تھا کہ مڑ کی پھلیوں پر ان کا جائز استحقاق ہے یا نہیں۔ اور جب تک یہ مسئلہ طے نہ ہو جائے، وہ رکھوالے لڑکے کی فریاد بے داد پر بلاغت آمیز ناراضگی کا اظہار ضروری سمجھتے تھے۔

درخت کی ڈالیوں پر طوطوں میں سرگرم مباحثہ ہو رہا تھا۔ بحث طلب یہ امر تھا کہ انسان کو انھیں من حیث القوم بے وفا کہنے کا کیا حق حاصل ہے۔

ہنچایت پوری آبیٹھی۔ تو رام دھن مصر نے کہا۔ ”اب کیوں دیر کی جائے۔ بولو چودھری کن کن آدمیوں کو بیچ بدتے ہو؟“

الگو نے منکسرانہ انداز سے جواب دیا۔ ”سمجھو سیٹھ ہی جن لیں۔“  
سمجھو سیٹھ کھڑے ہو گئے۔ اور کڑک کر بولے۔ ”میری طرف سے شیخ جمن کا نام لکھ لو۔“

الگو نے پہلا نام جمن کا سنا اور کلیجہ دھک سے ہو گیا۔ گویا کسی نے اچانک تھپڑ مار دیا۔ رام دھن مصر الگو کے دوست تھے۔ تہہ پر پہنچ گئے۔ بولے۔ ”چودھری تم کو کوئی عذر تو نہیں ہے؟“

چودھری نے مایوسانہ انداز سے جواب دیا۔ ”نہیں مجھے کوئی عذر نہیں ہے۔“  
اس کے بعد چار نام اور تجویز کیے گئے۔ الگو پہلا چرکا کھا کر ہوشیار ہو گئے تھے۔ خوب جانچ کر انتخاب کیا۔ صرف سرخی کا انتخاب باقی تھا۔ الگو اس فکر میں تھے کہ اس مرحلے کو کیوں کر طے کر دوں۔ کہ یکایک سمجھو سیٹھ کے ایک عزیز گوڈر شاہ بولے۔  
”سمجھو بھائی سرخی کسے بناتے ہو؟“

سمجھو کھڑے ہو گئے۔ اور اکڑ کر بولے۔ ”شیخ جمن کو۔“  
رام دھن مصر نے چودھری کی طرف ہمدردانہ انداز سے دیکھ کر پوچھا۔ ”الگو تمہیں کچھ عذر ہو، تو کہو۔“

الگو نے قسمت ٹھوکی لی۔ حسرت ناک لہجے میں بولے۔ ”نہیں! مجھے کوئی عذر نہیں ہے۔“

## (۷)

اپنی ذمے داریوں کا احساس اکثر ہماری تنگ نظریوں کا زبردست مصلح ہوتا ہے۔ اور گمراہی کے عالم میں مجبور رہنا۔

ایک اخبار نویس اپنے گوشہ عافیت میں بیٹھا ہوا مجلس وزراء کو کتنی بے باکی اور آزادی سے اپنے تازیانہ قلم کا نشاندہ بناتا ہے۔ گمراہی سے موقع بھی آتے ہیں، جب وہ خود مجلس وزراء میں شریک ہوتا ہے۔ اس دائرے میں قدم رکھتے ہی اس کی تحریر میں ایک دل پذیر متانت کا رنگ پیدا ہوتا ہے۔ یہ ذمے داری کا احساس ہے۔

ایک نوجوان عالم شباب میں کتنا بے فکر ہوتا ہے۔ والدین اسے مایوسانہ نگاہوں سے دیکھتے ہیں۔ اسے تنگ خاندان سمجھتے ہیں۔ مگر تھوڑے ہی دنوں میں والدین کا سایہ سر سے اٹھ جانے کے بعد ہی وارفتہ مزاج، تنگ خاندان، کتنا سلامت رہ، کتنا محتاط ہو جاتا ہے۔ یہ ذمے داری کا احساس ہے۔ یہ احساس ہماری نگاہوں کو وسیع کر دیتا ہے۔ مگر زبان کو محدود۔ شیخ جنم کو بھی اپنی عظیم الشان ذمے داری کا احساس ہوا۔ اس نے سوچا۔ میں اس وقت انصاف کی اونچی مسند پر بیٹھا ہوں۔ میری آواز اس وقت حکم خدا ہے۔ اور خدا کے حکم میں میری نیت کو مطلق دخل نہ ہونا چاہیے حق اور راستی سے بھرتا بھی مجھے دنیا اور دین دونوں ہی میں روسیاء بنا دے گا۔

پنجایت شروع ہوئی۔ فریقین نے اپنے حالات بیان کیے، جرح ہوئی، شہادتیں گزریں۔ فریقین کے مددگاروں نے بہت کھینچ تان کی۔ جنم نے بہت غور سے سنا۔ اور تب فیصلہ سنایا۔

الگوچو دھری اور سمبھو سینھ! بچوں نے تمہارے معاملے پر غور کیا۔ سمبھو کو تیل کی پوری قیمت دینا واجب ہے۔ جس وقت تیل ان کے گھر آیا، اس کو کوئی بیماری نہ تھی۔ اگر قیمت اسی وقت دے دی گئی ہوتی تو آج سمبھو اسے واپس لینے کا ہرگز تقاضا نہ کرتے۔“  
رام دھن مصر نے کہا۔ ”قیمت کے علاوہ ان سے کچھ تاوان بھی لیا جائے۔ سمبھو نے تیل کو دوڑا دوڑا کے مار ڈالا۔“

جنم نے کہا۔ ”اس کا اصل معاملے سے کوئی تعلق نہیں۔“  
گوڈر شاہ نے کہا۔ ”سمبھو کے ساتھ کچھ رعایت ہونی چاہیے۔ ان کا بہت نقصان ہوا ہے اور اپنے کیے کی سزا مل چکی ہے۔“

جن بولے۔ ”اس کا بھی اصل معاطے سے کوئی تعلق نہیں یہ الگو چودھری کی بھل منسی پر منحصر ہے۔“ یہ فیصلہ سنتے ہی الگو چودھری پھولے نہ سائے۔ اٹھ کھڑے ہوئے۔ اور زور سے ہانک لگائی۔

”بیچ پر میشری کی ہے!“

آسمان پر تارے نکل آئے تھے۔ اس نعرے کے ساتھ ان کی صدائے تحسین بھی سنائی دی۔ بہت مدہم گویا سمندر پار سے آئی ہو۔

ہر شخص جن کے انصاف کی داد دے رہا تھا۔ انصاف اس کو کہتے ہیں! آدی کا یہ کام نہیں۔ بیچ میں پرہاتما بستے ہیں۔ یہ ان کی بلایا ہے۔ بیچ کے سامنے کھولنے کو کھرا بنانا مشکل ہے۔ گھنڈ بھر کے بعد جن شیخ الگو چودھری کے پاس آئے اور ان کے گلے سے لپٹ کر بولے۔

”بھیا! جب سے تم نے میری پہچایت کی ہے، میں دل سے تمہارا جانی دشمن تھا۔ مگر آج مجھے معلوم ہوا کہ پہچایت کی مسد پر بیٹھ کر نہ کوئی کسی کا دوست ہوتا ہے نہ دشمن، انصاف کے سوا اور اسے کچھ نہیں سوچتا۔ یہ بھی خدا کی شان ہے۔ مجھے یقین آگیا کہ بیچ کا حکم اللہ کا حکم ہے۔“

الگو رونے لگے۔ دل صاف ہو گیا۔ دوستی کا مرجھایا ہوا درخت پھر ہرا ہو گیا۔ اب وہ بالو کی زمین پر نہیں، حق اور انصاف کی زمین پر کھڑا تھا۔

اردو ماہنامہ زمانہ مئی اور جون 1916 میں شائع ہوا بیچ پر میشری کے عنوان سے ہندی ماہنامہ سرسوتی

جون 1916 میں شائع ہوا اردو مجموعہ پریم تپتی میں ماں سردور 7 میں شامل ہے۔



## سرپرِ غرور

شام ہو گئی تھی۔ میں سر جو ندی کے کنارے اپنے کیمپ میں بیٹھا ہوا دریا کا لطف اٹھا رہا تھا کہ میرے فٹ بال نے دبے پاؤں قریب آکر مجھے سلام کیا۔ گویا وہ مجھ سے کچھ کہنا چاہتا ہے۔

”فٹ بال“ کے نام سے جس مخلوق کا ذکر کیا گیا۔ وہ میرا اردلی تھا۔ اسے صرف ایک نظر دیکھنے سے یقین ہو جاتا تھا کہ یہ نام اس کے لیے کامل طور پر موزوں ہے۔ وہ سرتا پا ایک انسانی اور لکھی جرم تھا۔ عرض اور طول مساوی اس کا مددور حکم جس نے اس دائرے کے بنانے میں خاص حصہ لیا تھا، ایک لمبے کمر بند میں لپٹا رہتا تھا۔ شاید اس لیے کہ وہ انتہا سے آگے نہ بڑھ جائے۔ جس وقت وہ تیزی سے چلتا تھا۔ نہیں بلکہ لڑھکتا تھا۔ تو صاف معلوم ہوتا تھا کہ کوئی فٹ بال ٹھوکر کھا کر لڑھکتا چلا آتا ہے۔ میں نے اس کی طرف دیکھ کر پوچھا۔ ”کیا کہتے ہو؟“

اس پر فٹ بال نے ایسی روئی صورت بنائی گویا کہیں سے پٹ کر آیا ہے اور بولا۔ ”حضور ابھی تک یہاں رسد کا کوئی انتظام نہیں ہوا۔ زمیندار صاحب کہتے ہیں کہ میں کسی کا نوکر نہیں ہوں۔“

میں نے اس نگاہ سے دیکھا۔ گویا میں اور زیادہ نہیں سننا چاہتا۔ یہ غیر ممکن تھا کہ ایک مجسٹریٹ کی شان میں زمیندار سے ایسی گستاخی سرزد ہوتی۔ یہ میرے حاکمانہ غصے کو مشتعل کرنے کی ایک بے تمیزانہ کوشش تھی۔ میں نے پوچھا۔ ”زمیندار کون ہے؟“

فٹ بال کی ہاچھیں کھل گئیں۔ بولا۔ ”کیا کہوں کنور جن سنکھ۔ حضور بڑا سرکش آدمی ہے۔ رات ہونے آئی ہے۔ اور ابھی تک حضور کے سلام کو بھی نہیں آیا۔ گھوڑوں کے سامنے نہ گھاس ہے نہ دانہ۔ لشکر کے سب آدمی بھوکے پیٹھے ہوئے ہیں۔ مٹی کا ایک برتن بھی نہیں بھیجا۔“

مجھے زمینداروں سے رات دن سابقہ رہتا تھا۔ مگر یہ شکایت کبھی سننے میں نہیں آئی تھی۔ اس کے برعکس وہ میری خاطر و تواضع میں ایسی جانفشانی سے کام لیتے تھے جو خودداری کے شایاں نہ تھی۔ اس میں فیاضانہ مہمان نوازی کا شائبہ بھی نہ تھا۔ نہ اس میں تکلف تھا۔ نہ نمود و ثروت۔ جو عیب ہے۔ مگر سٹپ پن سے خالی۔ اس کے بجائے وہاں رسوخ بے جا کی فکر اور خود مطلبی کی ہوس صاف نظر آتی تھی۔ اور اس رسوخ طلبی کی قیمت شاعرانہ مبالغہ کے ساتھ ان بے نواؤں سے وصول کی جاتی تھی جن کا نیکی کے سوا اور کوئی دھبہ نہیں۔ ان کے طرز کلام اور آداب میں وہ ملائمت اور عاجزی برتی جاتی تھی جس کا اعتبار حسن ظن کے ساتھ بے اور اکثر ایسے موقعے آتے تھے، جب ان خاطر داریوں سے تنگ ہو کر دل چاہتا تھا کہ کاش ان حریص اور خوشامدی آدمیوں کی صورت نہ دیکھنا پڑتی۔

مگر فٹ ہال کی زبان سے یہ کیفیت سن کر میری جو حالت ہوئی، اس نے ثابت کر دیا کہ روزانہ خاطر داریاں اور شیریں کلامیاں مجھ پر بے اثر نہیں ہوئی تھیں۔ میں یہ حکم دینے والا ہی تھا کہ کنور جن سنگھ کو حاضر کرو۔ دفعتاً مجھے خیال آیا۔ ان مفت خورے چہرہ سبوں کے کہنے پر ایک معزز آدمی کو مطعون کرنا قرین انصاف نہیں۔ اردلی سے کہا۔

”ہیوں کے پاس جاؤ۔ نقد دام دے کر چیزیں لاؤ۔ اور یاد رکھو کہ میرے پاس کوئی شکایت نہ آئے۔“

اردلی دل میں مجھے نفرین کرتا چلا گیا۔

مگر میری حیرت کی کوئی انتہا نہ رہی۔ جب وہاں ایک نئے تک مقیم رہنے پر بھی مجھے کنور صاحب سے نیاز حاصل نہ ہوا۔ اپنے عملوں اور لشکر والوں کی زبان سے کنور صاحب کی شرکشی اور غرور اور ہیکڑی کی داستانیں روز سنا کرتا اور میرے جہاندیدہ پیشکار نے ایسے نامہمان نواز گاؤں میں پڑاؤ ڈالنے کے لیے مجھے کئی بار کنایا فہمائش کی۔ غالباً میں پہلا شخص تھا جس سے یہ خطا سرزد ہوئی تھی۔ اور اگر میں نے ضلع کے نقشے کے بجائے لشکر والوں سے اپنے دورے کا پروگرام بنانے میں مدد لی ہوتی۔ تو شاید اس ناگوار تجربے کی نوبت نہ آتی۔ لیکن کچھ عجب بات تھی کہ کنور صاحب کی مذمت مجھ پر الٹا اثر ڈالتی تھی۔ یہاں تک کہ مجھے اس شخص سے ملاقات کرنے کا اشتیاق ہوا جو ہمہ گیر اور

ہم کن افسروں سے اس قدر بے نیاز رہ سکتا ہے۔

(۲)

صبح کا وقت تھا۔ میں گڑھی میں گیا۔ نیچے سر جو ندی لہریں مار رہی تھی۔ اس پار ساکھو کا جنگل تھا۔ میلوں تک بادامی ریت، اس پر خربوزے اور تربوزے کی کیاریاں تھیں۔ زرد پھولوں سے لہراتی ہوئی۔ بلگوں اور مرغابیوں کے غول کے غول بیٹھے ہوئے تھے۔ سورج دیوتا نے جنگلوں سے سر نکالا۔ لہریں جگمگائیں۔ پانی میں تارے نکلے۔ سہانا روح افزا منظر تھا۔

میں نے اطلاع کی، اور کنور صاحب کے دیوان خانے میں داخل ہوا۔ وسیع کمرہ تھا۔ فرش سے آراستہ۔ سامنے مسند پر ایک نہایت قوی ہیکل ٹھمنس بیٹھا ہوا تھا۔ سر کے بال منڈے ہوئے۔ گلے میں رودراکش کی ایک مالا۔ سرخ آنکھیں۔ اونچی پیشانی۔ مردانہ غرور کی اس سے بہتر تصویر نہیں ہو سکتی۔ چہرے سے ہیبت اور رعب برستا تھا۔

کنور صاحب نے میرے سلام کو اس انداز سے لیا گویا وہ اس کے عادی ہیں۔ مسند سے اٹھ کر انھوں نے نہایت مریانہ انداز سے مجھ سے مصافحہ کیا۔ خیریت پوچھی۔ اور اس تکلیف کے لیے میرا شکریہ ادا کرنے کے بعد عطر پان کی تواضع کی۔ تب وہ مجھے اپنی اس گڑھی کی سیر کرانے چلے، جس نے کسی زمانے میں ضرور آصف الدولہ کو زچ کیا ہوگا۔ مگر اس وقت شکستہ حال تھی۔ یہاں کے ایک ایک روڑے پر کنور صاحب کو ناز تھا۔ ان کی خاندانی عظمت اور اقتدار کا تذکرہ، ان کی زبان سے سن کر باور نہ کرنا غیر ممکن تھا۔ ان کا طرز بیان یقین کو مجبور کرتا تھا۔ اور وہ ان روایات کے محض پاسبان ہی نہ تھے بلکہ یہ ان کے ایمان کا جزو تھیں۔ اور جس قدر ان کے امکان میں تھا انھوں نے اپنی آن بھانے میں کبھی فرو گزاشت نہیں کی۔

کنور جن سنگھ خاندانی رئیس تھے۔ ان کا سلسلہ نسب جاہجا ٹوٹا ہوا، آخر کسی مہاتما رشی سے مل جاتا تھا۔ گو انھیں عبادت و ریاضت کا دعویٰ نہ تھا۔ لیکن اس کا فخر ضرور تھا کہ وہ ایک رشی کی اولاد ہیں۔ بزرگوں کے جنگلی کارنامے بھی ان کے لیے کچھ کم باصفا فخر نہ تھے۔ ان کا تاریخ میں کہیں ذکر نہ ہو، مگر خاندانی بھاث نے انھیں اتر بنانے میں کوئی کسر نہیں رکھی تھی۔ اور اگر الفاظ میں کچھ طاقت ہے، تو یہ گڑھی روہتاس یا کالجیر

کے قلعوں پر بھی سبقت رکھتی تھی۔ کم سے کم قدامت اور پامالی کی ظاہری علامتوں میں تو اس کی مثال مشکل سے مل سکتی تھی۔ کیونکہ زمانہ قدیم میں چاہے اس نے محاصروں اور سرنگوں کو حقیر سمجھا ہو، لیکن اس وقت وہ چیونٹیوں اور دیملوں کے حملوں کی بھی مدافعت نہ کر سکتی تھی۔

کنور جن سنگھ سے میری ملاقات بہت مختصر تھی۔ لیکن اس دلچسپ انسان نے مجھے ہمیشہ کے لیے اپنا گرویدہ بنا لیا۔ نہایت ذکی۔ نکتہ سنج۔ دور رس آدمی تھا۔ آخر مجھے اس کا بندہ بے درم ہونا تھا۔

### (۳)

برسات میں سرجو ندی اس زور شور سے پڑھی کہ ہزاروں گاؤں غارت ہو گئے۔ بڑے بڑے تناور درخت تنکوں کی طرح بہتے پلے جاتے تھے۔ چارپائیوں پر سوتے ہوئے بیچے اور عورتیں، کھونٹے پر بندھے ہوئے گائے اور بیل، اس کی گرجتی ہوئی لہروں میں ساگے۔ کھیتوں میں ناؤ چلتی تھی۔

شہر میں اڑتی ہوئی خبریں پہنچیں۔ امداد کے رزلوشن پاس ہوئے۔ سکریٹریوں نے ہمدردی اور رنج کے ارجنٹ تار ضلع کے بڑے صاحب کی خدمت میں روانہ کیے۔ ناڈن ہال میں قومی ہمدردی کی پرشور صدائیں، اور اس ہنگامے میں ستم رسیدوں کے پرورد تالے دب گئے۔

سرکار کے کانوں میں فریاد پہنچی۔ ایک تحقیقاتی کمیشن تعینات کی گئی۔ زمینداروں کو حکم ہوا کہ وہ کمیشن کے روبرو اپنے نقصانات کی تفصیل بیان کریں۔ اور اس کے ثبوت دیں۔ شیورام پور کے مہاراجا صاحب کو اس کمیشن کی صدارت کا منصب عطا ہوا زمینداروں میں ریل پہل شروع ہوئی نصیب جاگے۔ نقصان کے تخمینے کے تعینے میں شاعرانہ سخن شناسی سے کام لینا پڑا۔ صبح سے شام تک کمیشن کے روبرو ایک جھگڑتا رہتا تھا۔ آرتھریل مہاراجا صاحب کو سانس لینے کی فرصت نہ تھی۔ دلیل اور شہادت کا کام سخن سازی اور خوشامد سے لیا جاتا تھا۔ مہینوں یہی کیفیت رہی۔ لب ساحل کے سب ہی زمیندار اپنے نقصان کی فریادیں پیش کر گئے۔ اگر کوئی کمیشن سے بے فیض رہا تو وہ کنور جن سنگھ تھے۔ ان کے سارے موضعے سرجو کے کنارے پر تھے۔ اور سب تباہ ہو گئے

تھے۔ گڑھی کی دیواریں بھی اس کی دست برد سے محفوظ نہ رہ سکی تھیں۔ مگر ان کی زبان خوشامد سے نا آشنا تھی۔ اور یہاں اس کے بغیر رسائی مشکل۔ چنانچہ وہ کمیشن کے روبرو صورت سوال بنے ہوئے نہ آسکے۔ میعاد ختم ہونے پر کمیشن نے رپورٹ پیش کی۔ سیلاب سے ڈوبے ہوئے علاقوں میں لگان کی عام معافی ہوگئی۔ رپورٹ کے مطابق صرف بجن سنگھ ہی وہ خوش نصیب زمیندار تھے جن کا کوئی نقصان نہیں ہوا تھا۔ کنور صاحب نے رپورٹ سنی۔ مگر پیشانی پر بل نہ آیا۔ ان کے اسامی گڑھی کے معن میں جمع تھے۔ یہ حکم سنا تو آہ و زاری کرنے لگے۔ تب کنور صاحب اٹھے۔ اور بلند آواز سے بولے۔ ”میرے علاقے میں بھی معافی ہے۔ ایک کوڑی لگان نہ لیا جائے گا۔“ میں نے یہ واقعہ سنا۔ اور خود بخود میری آنکھوں سے آنسو ٹپک پڑے۔ بیشک یہ وہ شخص ہے جو حکومت اور اختیار کے طوفان میں جز سے اکٹڑ جائے مگر خم نہ ہوگا۔

(۴)

وہ دن بھی یاد رہے گا جب اجودھیا میں ہمارے جادو نگار، زندہ جاوید شکر کو قوم کی جانب سے مبارک باد پیش کرنے کے لیے عظیم الشان جلسہ ہوا۔ ہمارا مایہ ناز۔ ہمارا پر جوش۔ نازک بیان شکر یورپ اور امریکہ پر اپنے کلام کا جادو کر کے واپس آیا تھا۔ اپنے کمالات پر ناز کرنے والے یورپ نے اس کی پرستش کی تھی۔ اس کے جذبات نے براؤننگ اور شیلے کے عاشقوں کو بھی پایندر و فانا نہ رہنے دیا۔ اس کے آب حباب سے کشمکش کا ماہاں یورپ سیراب ہو گئے۔ ساری مہذب دنیا نے اس کی پرواز کے آگے سر جھکا دیے اس نے بھارت کو یورپ کی نگاہوں میں اگر زیادہ نہیں تو یونان اور روم کے پہلو میں بٹھا دیا تھا۔

جب تک وہ یورپ میں رہا۔ روزانہ اخبارت کے صفحات اس کے تذکروں سے پر ہوتے تھے۔ یونیورسٹیوں اور علماء کی انجمنوں نے اس پر خطابات کی موسلا دھار بارش کردی تھی۔ وہ تمنغہ افتخار جو اہل یورپ کا پیارا خواب اور زندہ آرزو ہے۔ وہ تمنغہ ہمارے پیارے زندہ دل شکر کے سینے پر زیب دے رہا تھا۔ اور اس کی واپسی کے بعد آج انھیں قومی جذبات پر اکتھار عقیدت کے لیے ہندوستان کے دل اور دماغ اجودھیا میں جمع تھے۔

اسی اجودھیا کی گود میں سری رام چندر کھیلتے تھے۔ اور یہیں انھوں نے والمیک کی

سرکاریوں کی داد دی تھی۔ اسی اجودھیا میں ہم اپنے شیریں کلام شکر پر اپنی محبت کے پھول چڑھانے آئے تھے۔

اس قومی فرض میں حکام سرکاری بھی نہایت فیاضی کے ساتھ ہمارے شریک تھے۔ شکر نے شملہ اور دارجلنگ کے فرشتوں کو بھی اجودھیا میں کھینچ لیا تھا۔ اجودھیا کو بہت انتظار کے بعد یہ دن دیکھنا نصیب ہوا۔

جس وقت شکر نے وسیع شامیانہ میں قدم رکھا۔ ہمارے دل قومی غرور اور نئے سے متوالے ہو گئے۔ اس سے محسوس ہوتا تھا کہ ہم اس وقت کسی زیادہ پاک۔ زیادہ روشن دنیا کے بسنے والے ہیں۔ ایک لمحے کے لیے۔ افسوس صرف ایک لمحے کے لیے اپنی ہستی اور پامالی کا خیال ہمارے دلوں سے دور ہو گیا ہے! سچے! کی صداؤں نے ہمیں اس طرح مست کر دیا۔ جیسے مہور ناگ کو مست کر دیتا ہے۔

ایڈریس پڑھنے کا فخر مجھے حاصل ہوا تھا۔ سارے پنڈال میں خاموشی کا عالم طاری تھا۔ جس وقت میری زبان سے یہ الفاظ نکلے۔ ”اے قوم کے رہنما! اے ہمارے روحانی کرو! ہم سچی محبت سے تمہیں مبارک باد دیتے ہیں۔ اور سچی ارادت سے تمہارے قدموں پر سر جھکاتے ہیں۔“ یکایک میری نگاہ اٹھی۔ اور میں نے ایک قومی ہیگل آدمی کو تعلقہ داروں کی صف سے اٹھ کر باہر جاتے دیکھا۔ یہ کنور عجم سنگھ تھے۔

مجھے کنور صاحب کی یہ بے موقع حرکت جسے بدتہذیبی خیال کرنے میں کوئی امر مانع نہیں ہے، بری معلوم ہوئی۔ ہزاروں آنکھیں ان کی طرف حیرت سے اٹھیں۔

جلے کے قسم ہوتے ہی میں نے پہلا کام جو کیا وہ کنور صاحب سے اس امر کے متعلق جواب طلب کرنا تھا۔

میں نے پوچھا۔ ”کیوں صاحب! آپ کے پاس اس بے موقع فعل کا کیا جواب ہے؟“

جن سنگھ نے متانت سے جواب دیا۔ ”آپ سننا چاہیں تو جواب دوں۔“

”شوق سے فرمائیے۔“

اچھا تو سنئے۔ میں شکر کے کلام کا دلدادہ ہوں۔ شکر کی عزت کرتا ہوں شکر پر ناز کرتا ہوں۔ شکر کو اپنا اور اپنی قوم کا محسن سمجھتا ہوں۔ مگر اس کے ساتھ ہی انھیں اپنا

روحانی گرد ماننے یا ان کے قدموں پر سر جھکانے کے لیے تیار نہیں ہوں۔“  
 میں حیرت سے ان کا منہ دیکھتا رہ گیا۔ یہ انسان نہیں غرور کا پتلا ہے۔ دیکھیں یہ  
 سر کبھی جھکتا ہے یا نہیں؟

### (۵)

پورنماش کا پورا چاند سرجو کے سنہرے فرش پر ناچتا تھا۔ اور لہریں خوشی سے مچلے  
 مل مل کر گاتی تھیں۔ پھاگن کا مہینہ تھا۔ بیڑوں میں کونپلیں نکلی تھیں۔ اور کونسل کو کئے  
 گئی تھی۔

میں اپنا دورہ ختم کر کے صدر لوٹتا تھا۔ راستے میں کنور جن سنگھ کے فیضِ صحبت کا  
 اشتیاق مجھے ان کے در دولت تک لے گیا۔ جو اب میرے لیے خانہ بے تکلف تھا۔

میں شام کے وقت دریا کی سیر کو چلا۔ وہ ہوائے جاں پرور، وہ درخشاں لہریں۔ وہ  
 روحانی سکوت۔ سارا منظر ایک دلآویز بُرہ مزہ خواب تھا۔ چاند کے نئے درخشاں سے جس  
 طرح لہریں جموم رہی تھیں۔ اسی طرح فکرِ شیریں سے دل اٹھا آتا تھا۔

مجھے اونچے کراڑے پر ایک درخت کے نیچے کچھ روشنی نظر آئی۔ میں اوپر چڑھا۔  
 وہاں برگد کے گھنے سائے میں ایک دھونی جل رہی تھی۔ اس کے سامنے ایک سادھو بیٹھ  
 پھیلائے برگد کی ایک موٹی جٹا کے سہارے لیٹے ہوئے تھے۔ ان کا نورانی چہرہ آگ کی  
 چمک کو لجاتا تھا۔ نیلے تالاب میں کنول کھلا ہوا تھا۔

ان کے بیڑوں کے پاس ایک دوسرا آدمی بیٹھا ہوا تھا۔ اس کی پیٹھ میری طرف  
 تھی۔ وہ اس سادھو کے بیڑوں پر اپنا سر رکھے ہوئے تھا۔ قدموں کو چومتا تھا۔ اور آنکھوں  
 سے لگاتا تھا۔ سادھو اپنے دلوں ہاتھ اس کے سر پر رکھے ہوئے تھے۔ گویا ہوس صبر اور  
 قناعت کے دامن میں پناہ ڈھونڈتی تھی۔ بھولا لڑکا ماں باپ کی گود میں آبیٹھا تھا۔

دھلتا وہ سر پر خم اٹھا۔ اور میری نگاہ اس کے چہرے پر پڑی۔ مجھے سکتہ سا ہو گیا۔  
 یہ کنور جن سنگھ تھے۔ وہ سرجو خم ہوتا نہ جانتا تھا۔ اس وقت زمین بوس تھا۔ وہ ہاتھ جو ایک  
 اعلیٰ منصب دار کے سامنے نہ جھکا۔ جو ایک باثروت اور با اختیار مہاراجا کے سامنے نہ  
 جھکا۔ جو ایک ہاکمال قوم پرست۔ شاعر اور فلاسفر کے سامنے نہ جھکا۔ اس وقت ایک سادھو  
 کے قدموں پر گرا ہوا تھا، ترک اور استغناء کے سامنے سر گوں ہو گیا تھا۔

میرے دل میں اس عبرت ناک نظارے سے عقیدت کا ایک دلولہ پیدا ہوا۔ آنکھوں کے سامنے سے ایک پردہ سا ہٹا اور کنور جن سنگھ کا روحانی مرتبہ دکھائی دیا۔ میں کنور صاحب کی طرف چلا۔ انھوں نے میرا ہاتھ پکڑ کر اپنے پاس بٹھاتا چاہا۔ لیکن میں ان کے پیروں سے لپٹ گیا۔ اور بولا۔

”میرے دوست! میں آج تک تمہاری روحانی عظمت سے بالکل بے خبر تھا۔ آج تم نے میرے دل پر نقش کر دیا کہ جاہ اور ثروت۔ کمال اور شہرت یہ سب سفلی اور مادی ہیں۔ نفس کے تاز بردار اس قابل نہیں کہ ہم ان کے سامنے فرق نیاز جھکائیں۔ ترک اور تسلیم ہی وہ علوی صفات ہیں، جن کے آستانے پر حشمت اور جاہ سے بے نیاز سر بھی جھک جاتے ہیں۔ یہی وہ طاقت ہے، جو جاہ و حشم کو، بادۂ غرور کے متوالوں کو اور تاج مرصع کو، اپنے قدموں پر گرا سکتی ہے۔ اسے کنج خلوت میں بیٹھنے والی روح! تم دھنیہ ہو کہ غرور کے پتکے بھی تمہارے پیروں کی دھول کو ماتھے پر چڑھاتے ہیں۔

کنور جن سنگھ نے مجھے چھاتی سے لگا کر کہا۔ ”مسٹر وانگلے، آج آپ نے مجھے سچا غرور کی صورت دکھا دی۔ اور میں کہہ سکتا ہوں۔ کہ سچا غرور سچی عبادت سے کم نہیں۔ یقین مانے مجھے اس وقت ایسا معلوم ہوتا ہے کہ غرور میں بھی روحانیت کا پاس ہو سکتا ہے۔ آج میرے سر میں غرور کا جو نشہ ہے، وہ کبھی نہیں تھا۔

---

اردو ماہنامہ زمانہ میں اگست 1916 میں شائع ہوئی۔ اردو میں مجموعہ پریم بتیس اور ہندی میں ہمنڈ کا

پتلا کے عنوان سے گپت دھن 1 میں شامل ہے۔



## اپنے فن کا استاد

جس زمانے کا واقعہ میں لکھتا چاہتا ہوں اس کے چھ ماہ قبل کلکتہ کے مشہور الاٹس بینک میں چوری ہو گئی تھی۔ اس میں کوئی ٹھک نہیں کہ یہ چوری اسی بینک کے خزانچی ہریندر اور اس کے معاون بھون چندر کی کرتوت تھی۔ چوری ہونے کے بعد ہی سے وہ دونوں لاپتہ تھے۔ پولیس نے بہتیرا سرا مارا مگر ابھی تک ان کا سراغ نہیں ملا۔

میں یونین تھیٹر کا مالک ہوں۔ اس زمانے میں ہمارے ڈراما نویس ہم بابو نے ایک ٹانگ ”عظمت کشمیر“ کے نام سے لکھا تھا۔ حالانکہ یہ ان کی پہلی ہی تصنیف تھی، مگر میں اسے کھیلنے پر راضی ہو گیا۔ اس وقت مجھے یہ فکر دامن گیر تھی کہ کیا ترکیب کروں کہ کھیل والے دن خوب جھوم ہو۔

کئی دن سوچتے سوچتے مجھے ایک ترکیب سوچی۔ جسے عملی صورت میں لانے کی لیے میں ہم بابو سے ملاقات کرنے گیا۔

سات بجے کا وقت تھا۔ ہم بابو بستر پر سے اتر کر چائے پینے بیٹھے تھے۔ مجھے دیکھتے ہی آگ ہو گئے۔ بڑی رکھائی سے بولے۔ ”اب کیا؟ پھر کہیں رد بدل کرانے چلے ہو کیا؟“ اگر ایسا ہے تو آپ سیدھے راستے واپس جائیے۔ اب میں ایک لفظ کیا ایک حرف تک نہ بدلوں گا۔ آپ کو سودنہ غرض ہو تو میرا ٹانگ کھیلئے۔ ورنہ مت کھیلئے۔ آپ کو ٹانگ کیا دیا اپنے سر زحمت لے لی۔ سب کاموں کی ایک حد ہوتی ہے۔ مگر آپ نے تو مارا ٹانگ میں دم کر دیا۔ ہمیشہ یہی لگائے رہتے ہو کہ یہاں یوں بنا دیجیے۔ یہاں یوں بدل دیجئے۔ وہاں سے یہ نکال دیجیے۔ آخر کوئی کہاں تک برداشت کرے۔ اس سے تو یہی بہتر ہے کہ آپ براہ کرم میری کتاب واپس کر دیجئے۔ میں اس کھیل سے باز آیا۔“

میری ہنسی روکے نہ سکتی تھی۔ مجھے ہنستے دیکھ کر ہم بابو اور بھی زیادہ جھڑکے۔ ”جی ہاں خوب ہنسیے۔ ہنسنے میں کچھ خرچ تو ہوتا نہیں۔ اگر آپ کو معلوم ہوتا کہ ایسی

باتوں سے مصنف کے دل کو کتنا صدمہ ہوتا ہے۔ کتنی روحانی تکلیف.....“ اب کی بار میں نے جوں توں کر کے ہنسی روکی اور ان کی بات کاٹ کر بولا۔ ”جناب من ٹھہریے ٹھہریے، میں جس کام کے لیے آپ کی خدمت میں حاضر ہوا ہوں اور ہی کام ہے۔“ یہ سن کر ان کا غصہ اور بھی بڑھا۔ جھنجھلا کر بولے تو پھر اب تک کیوں نہیں کہا، وہ کون سا کام ہے؟

”بتلاتا ہوں نیے۔ میں چاہتا ہوں کہ آپ کا نائک بڑی دھوم دھام سے کھیلا جائے۔ یہ سن کر بیم بابو دھمے پڑے۔ مسکرا کر بولے۔ ”دیکھیے دیویندر بابو۔ کل رات کو کھنٹوں کے اندرے آنکھ تک نہیں لگی۔ طبیعت بد مزہ ہے۔ جھنجھلاہٹ میں اگر آپ کو کچھ کہہ سن دیا ہو تو معاف کیجیے گا۔ ہاں تو اس بارے میں آپ کیا تجویز کرتے ہیں؟“

میں نے جواب دیا۔ ”میری ترکیب بالکل اچھوتی ہے۔ آئیے آپ اور میں کشمیر چل کر..... بیم بابو نے قطع کلام کر کے کہا ”کاشمیر چل کر؟ آپ کیا کہتے ہیں؟ کشمیر ہندوستان کی شمالی حد پر ہے۔ کیا ہم لوگ اتنی دور جائیں گے! یہ ٹھیک نہیں۔ یہ غیر ممکن سا معلوم ہوتا ہے۔ کوئی دوسری ترکیب ہو تو بتلائیے۔“

بیم بابو جتنے ہی موٹے ہیں اتنے ہی کامل الوجود ہیں۔ ایک جگہ سے دوسری جگہ جانا ان کے نزدیک ملک الموت کے یہاں جانے سے کم نہیں۔ کابلی ہی تک نہیں ایک مشکل اور بھی تھی۔ وہ حال ہی میں دوسری شادی کر کے لائے تھے۔ بڑھاپے میں اس سولہ سالہ نازنین کے پیچھے دیوانے ہو رہے تھے۔ اس سے ایک لمحہ کی جدائی شاق تھی۔ ہمیشہ اس کے آنکھ کے کونے میں بندھے رہنا چاہتے تھے۔ قند مکرر کا لطف کون نہیں تھا۔ اس لیے مجھے ان کے کشمیر جانے پر ذرا بھی تعجب نہیں ہوا۔ میں تو یہ پہلے ہی سوچ چکا تھا۔ اور اس کے لیے تیار تھا۔

میں نے ہنستے ہوئے انھیں سمجھا کر کہا۔ امی آپ نے پوری بات تو سنی ہی نہیں۔ میں سچ سچ کشمیر چلنے کو تھوڑے ہی کہتا ہوں۔ ہم اور آپ کسی گاؤں میں چل کر تین ماہ تک چھپ رہیں۔ ادھر میرے گویندے اخباروں میں خبر اڑا دیں گے کہ یونین تھیٹر کے مالک اور ”عظمت کشمیر“ کے مصنف دونوں کشمیر سے تاریخی تصاویر جمع کرنے کے لیے ساتھ ساتھ کشمیر گئے ہیں۔ وہاں کے رسم و رواج اور معاشرت کے نظارے فراہم کر رہے

ہیں۔ اس دھوم دھام سے ”عظمت کشمیر“ اب کی کھیلا جائے گا، آج تک کوئی ڈراما اتنی تیاروں سے نہیں کھیلا گیا اور نہ اب شاید کھیلا جائے۔ ٹانگ کیا ہوگا کشمیر کی پُر فضا سیر ہوگی۔ وغیرہ وغیرہ۔

اس کے بعد وہ کہیں گے کہ آج دونوں سیاح فلاں پہاڑ کی چوٹی پر پہنچے۔ اور اس کا فوٹو لیا۔ آج فلاں بات کی تحقیقات کی۔ آج فلاں جمیل کی سیر کی۔ آج فلاں مجلسِ رقص و سرود میں شریک ہوئے۔ اور اس کی تصویر مع حسینانِ کشمیر کے اتاری۔ غرض روز مرہ اخباروں میں اسی قسم کی خبریں شائع کی جائیں گی۔ تین مہینے میں اچھی الجھل ہو جائے گی۔ اور جب کھیل ہوگا تو اس دن سارا شہر اٹھ آئے گا۔ بیٹھے والوں کو جگہ نہ ملے گی۔ ناکام لوٹ جائیں گے۔

میں نے جب ٹانگ کی کامیابی کی ایسی شاندار تصویر کھینچی تو بہم بابو کے چہرے پر ہلکا ہلکا تبسم نظر آیا۔ وہ تکیے کے سہارے لیٹے ہوئے میری باتوں کو بڑی غور سے سن رہے تھے۔ شاید خیال میں انھیں ہب اول کی آمدنی کے نوٹ اور اثرفیوں کے ڈھیر کے ڈھیر نظر آرہے تھے۔ بے چارے ہنسی کو روکتے تھے۔ مگر وہ روکے نہ رکھتے تھی۔

جب میں خاموش ہوا تو وہ خوشی سے بولے۔ ”واہ! بابو صاحب واہ! کیا ترکیب سوچی ہے۔ بس اب اس میں دیر نہ کیجیے۔ آپ کو بھی پرمانے کیا دقیقہ رس عمل دی ہے۔ مجھے تو خواب میں بھی یہ نہ سوجھتا۔“

میں نے پوچھا۔ تو آپ چلنے کو مستعد ہیں۔

بہم بابو تعجب سے بولے ”بس! واہ آپ بھی کیا کہتے ہیں۔ بھلا میں کیسے چل سکتا ہوں؟ دیکھیے مجھے ایک خاص بیماری ہے۔ وقتاً فوقتاً اس کا دورہ ہو جاتا ہے۔ آج کل تو اس نے بہت دق کر رکھا ہے۔ مجھے کہاں لے چلے گا۔ آپ اکیلے ہی جائیے نا۔“

میں نے کہا۔ ”اکیلے نہیں ہو سکتا۔ سارا کھیل بگڑ جائے گا۔ ہم دونوں کو ساتھ ساتھ جانا چاہیے۔“

بہم بابو تھوڑی دیر کچھ سوچ کر بولے۔ ”لیکن اس کام میں کوئی آفت آنے کا خوف تو نہیں؟ مان لو کسی نے دکھ لیا تو پھر؟ اور یہ تو تائے چلے گا کہاں؟“

میں نے جواب دیا۔ ”ابھی اس کا فیصلہ نہیں کر سکا۔ رات ہی کو تو یہ ترکیب

سو جھی ہے۔ اور اس وقت آپ سے صلاح لینے چلا آیا۔ چلنا ایسی جگہ چاہیے جہاں کلکتہ کے بہت تھوڑے آدمی ہوں۔ چھپ کر رہنے کے لیے جگہ کی کمی نہیں۔ اور نہ بہت دور ہی جانا پڑے گا۔ ابھی اس دن ہریندر اور بھون بیک پر ہاتھ صاف کر کے غائب ہوئے اور ان کا پتہ نہیں۔ مجھے تو یقین ہے کہ وہ قریب ہی کے کسی گاؤں میں روپوش ہیں۔ اور ادھر پولیس سارے شہر کی خاک چھان رہی ہے۔ ہاں آپ نے رام نگر کا نام کبھی سنا ہے؟  
”نہیں۔ کیوں؟“

”وہ مقام جاڑے میں ایسا ویران ہو جاتا ہے جیسا عرب کا ریگستان۔ وہاں نام بدل کر رہنے سے کسی کو ہماری خبر نہ ہوگی۔ رام نگر کے پاس ہی ایک ندی ہے۔ شام سویرے آپ اس ندی کے کنارے ٹھیلے گا۔ اس سے آپ کی صحت کو بھی نفع ہوگا۔“  
”میں بالکل تندرست ہوں۔ دیہات جا کر صحت حاصل کرنے کی ضرورت مجھے نہیں۔ اور پھر مہینہ پندرہ دن کی بات ہوتی تو خیر۔ تین تین مہینے! غضب رے غضب!“  
بہت بحث دکھرا کے بعد ہم باہو نے سوچ کر جواب دینے کا وعدہ کیا۔ مطلب یہ تھا کہ بیوی سے صلاح لے لیں۔

(۲)

مستقبل کے سبز باغ دکھا کر آخر میں نے ہم باہو کو بڑی مشکل سے اپنے ساتھ چلنے پر راضی کیا ایک ہفتے کے اندر ہی تمام تیاریاں مکمل ہو گئیں۔ ہم لوگ اسٹیشن پر پہنچے۔ کلٹ لے کر گاڑی میں بیٹھنے کے بعد ہم باہو نے جو عرصی صورت بنائی وہ مجھے کبھی نہ بھولے گی۔ اتنا غم تو انھیں پہلی بیوی کے مرنے پر بھی نہیں ہوا تھا۔ بے چارے کی صورت پر ترس آتا تھا۔ اسٹیشن سے میں نے دو انگریزی اخبار خرید لیے تھے۔ ان دونوں ہی میں ہم لوگوں کے کشمیر جانے کی بڑی لمبی چوڑی خبریں درج تھیں۔ ایسا معلوم ہوتا تھا گویا ہم لوگ سچ سچ کشمیر جا رہے ہیں۔

سفر ختم ہوا۔ ہم لوگ رام نگر پہنچے۔ گاؤں بہت چھوٹا ہے۔ اور سب خالی پڑا ہے۔ ہم لوگوں کو مکان کرائے پر آسانی سے مل گیا۔ میں نے مالک مکان سے کہہ دیا کہ میرے دوست کی صحت خراب ہے۔ یہاں ہم لوگ آب و ہوا تبدیل کرنے آئے ہیں۔  
پانچ سات دن گزرنے پر ہنستی ہوا چلنے لگی۔ ایک دن میں نے ہم باہو سے پوچھا

”کیسے کیسی جگہ ہے؟“

ہیم بابو منہ بنا کر بولے۔ ”ارے رام رام! ایسی جگہ بھی آدمی آتے ہیں! نہ کوئی دلچسپی و تفریح۔ گاؤں کیا ہے مرگھٹ ہے۔ بیٹھے بیٹھے جی آتا جاتا ہے۔ نہ کوئی کام نہ کاج۔ شام کو ضرور روزانہ اخبار آجاتے ہیں مگر دن کیسے کئے؟“

تھوڑی دیر کے بعد وہ پھر بولے۔ ”کیسے کتنے دن گزر گئے۔ میرا تو ناک میں دم آگیا۔ اس گندے مکان میں بیٹھے بیٹھے میں تو سڑ گیا۔ کہیں ذرا گھومنے پھرنے کا بھی موقع نہیں۔ میں موٹا ایسا بے حساب ہوں کہ راستے میں لٹکنے سے لڑکوں سے پنڈ پھڑانا مشکل ہو جائے گا۔ خیریت اتنی ہے کہ اس گاؤں میں لڑکے زیادہ نہیں ہیں۔ نہیں تو اب تک میں سچ پانگل ہو جاتا۔ یہ باتیں میرے لیے کچھ نئی نہ تھیں۔ روز یہی دکھرا رہتا تھا۔ ہنسی روک کر میں نے اتنا ہی کہا۔ ”ہم لوگوں کو یہاں آئے ہوئے صرف بیس ہی دن ہوئے ہیں۔ ابھی صرف ۷۰ دن اور باقی ہیں۔ پھر پو بارہ ہے۔ نصیبوں کا ستارہ چمکے گا۔ ہیم بابو افسردگی سے بولے۔ ”جی ہاں! اگر میں اس وقت تک زندہ رہا تو۔ یہاں تو ایک ایک دن کتنا مشکل ہے۔ اگر سچ ہی میں لڑھک گیا تو وہ دولت کس کے کام آئے گی۔ ابھی ۷۰ دن ہیں۔ یہ کیسے پورا ایک زمانہ پڑا ہے۔ نہیں منبر صاحب! اس سے تو یہی بہتر ہے کہ کلکتہ لوٹ چلیے۔ سچ کہتا ہوں یہاں کی ہوا میرے لیے نا قابل برداشت ہو گئی ہے۔ صحت بھی خراب ہو چلی ہے۔ یہ فکر بھی گلی ہوئی ہے کہ وہاں کوئی میری سہہ کر کے کراہ رہا ہوگا۔“

مجھے تو معلوم ہی تھا کہ نئی بیوی سے الگ رہ کر ہیم بابو کبھی خوش اور تندرست نہیں رہ سکتے۔ باپت مال کر بولا۔ ”لیکن اب کلکتہ جانے کی کون صورت ہو سکتی ہے۔ یہ ۷۰ دن تو یہاں کاٹنے پڑیں گے۔“ ہیم بابو نے ایک ٹھنڈی سانس بھری۔ اور خاموش ہو گئے۔

(۳)

ایک روز میں ہیم بابو کو ڈیرے پر چھوڑ کر کچھ کاغذ خریدنے بازار گیا تھا۔ وہاں دیکھا کہ دکان کے اندر تخت پر بیٹھا ہوا ایک آدمی زور زور سے اس دن کا اخبار پڑھ رہا تھا۔ اور کئی بے کار آدمی بیٹھے سن رہے تھے۔ مضمون تھا ہماری فرضی سیاحت کا۔

میں وہاں کھڑا ہی تھا کہ ایک ڈبلے پتلے آدمی نے ایک پیسہ پھینکا اور چائے مانگی

میں نے دل میں سوچا کیا ایسے پھنے حال آدمیوں کو بھی چائے کا شوق ہوتا ہے؟ اس آدمی کو اپنی طرف گھورتے دیکھ کر مجھے بڑا تعجب ہوا۔ بہت سوچا مگر یاد نہ آیا کہ اسے کہاں دیکھا ہے۔ یہ کہنے کی ضرورت نہیں کہ میں گھبرا گیا۔ اس کا گھورتا دیکھ کر مجھے یقین ہو گیا کہ میں اسے نہیں پہچانتا تو کیا مگر وہ مجھے ضرور پہچانتا ہے۔ میرے خوف کا سبب ظاہر تھا۔ کہیں اس نے اخباروں میں میرے ستر کا حال پڑھا ہو۔ اور مجھے یہاں اس طرح بہ یک بینی دو گوش دیکھ کر بھانڈا پھوڑ دے تو سارا کھیل مچڑ جائے۔ ہم لوگوں کی ساری پول کھل جائے گی۔ اور آج ہی کل میں اس دھوکے بازی کا حال سارے ملک میں مشہور ہو جائے گا۔ پھر تو ہم منہ دکھانے کے لائق نہ رہیں گے۔ مادے فکر کے میں بدحواس ہو گیا۔ دل میں اپنے کو کونسنے لگا۔

خیر دکاندار کو پیسے دے کر میں جلد جلد قدم بڑھاتا ہوا گھر کی طرف چلا۔ پر وہ ہی قدم چلا تھا کہ پیچھے سے کسی نے پکارا۔ ”انی صاحب! انی دیویندر بابو! میں نے پیچھے پھر کر کہا۔ ”آپ بھولتے ہیں صاحب۔ میرا نام دیویندر بابو نہیں ہے۔“

اس نے جواب دیا۔ کیوں صاحب آپ جھوٹ کیوں بولتے ہیں۔ میں آپ کو خوب پہچانتا ہوں مگر اسے جانے دیجیے۔ براہ کرم پانچ منٹ ٹھہر کر میری دو باتیں سن لیجیے۔ تھمیز میں جا کر تو آپ سے ملاقات ہونے کی نہیں۔

اب مجھے کوئی شک نہ رہا کہ وہ شخص مجھے پہچانتا ہے۔ لاچار کھڑا ہو کر بولا۔ ”آپ مجھ سے کیا چاہتے ہیں؟“

وہ کہنے لگا۔ ”میں ایک ایکٹر ہوں۔ بچپن ہی سے مجھے نقل کرنے کا شوق ہے۔ اتنی مہر میں سبھی قسم کے ٹانگ کھیل چکا ہوں۔ مجھ میں ایکٹ کرنے کی خاص لیاقت ہے مگر کوئی ضامن نہ ملنے کے باعث مجھے کلکتے میں نوکری نہ ملی۔ جب تک کوئی میری سفارش نہ کرے۔ کسی کو کیوں میرے اوپر یقین آئے گا۔ میں نے آپ کا اتنا وقت ضائع کیا، معاف کیجیے۔ میری درخواست ہے کہ ایک بار مجھے کام دے کر دیکھیے کہ فی الواقع مجھے کھیلنا آتا ہے یا نہیں؟“

اس کی باتیں سننے سے یہ تو معلوم ہو گیا کہ اسے ابھی تک ہم لوگوں کے کشمیر جانے کی خبر نہیں ہے۔ مگر کون جانے کہ آدھ ہی گھنٹے بعد یہ خبر اس سے چھپی رہے

گی۔ سمجھ میں نہ آیا کہ کیا کروں۔ اگر اسے لوکری نہ دوں تو وہ ضرور لوگوں سے اس ملاقات کا تذکرہ کرے گا۔ پھر تو میرے لیے ڈوب مرنے کا مقام ہوگا۔ تو آپ کون پارٹ ابھی طرح کھیل سکتے ہیں؟

شاید مارے خوشی کے اس نے میری باتوں کو نہیں سنا۔ بولا ”ابی میں بہت تھوڑی تنخواہ پر راضی ہو جاؤں گا۔“

میں نے کہا۔ ”چلیے تھوڑی دور تک باتیں کرتے چلیں۔ اچھا آپ کو کام دینے کے قبل ایک بار آپ کا امتحان ضروری ہے کہ آیا آپ میں اس کام کا مادہ بھی ہے یا نہیں؟ آپ جانتے ہیں کہ یونین تھیٹر کے معمولی ملازم بھی ضرورت پڑنے پر ایکٹ کر سکتے ہیں۔ تو آپ کے گھڑوں میں کوئی امیٹور تھیٹر نہیں ہے۔ کیا کوئی ٹھیکے کا کام بھی نہیں ملتا؟“

اس نے خنڈی سانس لے کر کہا۔ جی نہیں یہاں کوئی کام نہیں ملتا۔ اس وجہ سے گھر بیٹھا ہوں۔“

”مگر آپ تو ناکوں کے دنیا سے اتنی دور پڑے ہوئے ہیں؟“

”جی ہاں، اس کا سبب ہے کہ میں تنہا نہیں ہوں۔ میری ایک چھوٹی لڑکی بھی ہے۔“

”کلکتے میں بھی تو کتنے ہی ایکٹرز بال بچوں کے ساتھ رہتے ہیں۔“

جی ہاں ان کی ویسی ہی چلتی بھی تو ہے۔ پھر میرے جیسا بے کار آدمی کس بوتے پر جا کر کلکتے میں رہے۔ غریب آدمی کی لڑکی۔ جو دیکھے گا ددھکارے گا۔ مجھے ساری عمر اس گھڑوں میں کاٹنی منظور ہے۔ مگر اپنی لڑکی کو موت کے منہ میں نہ ڈالوں گا۔ وہی میری ساری عمر کی کمائی ہے۔“

”ہاں، آپ کا نام کیا ہے؟“

”جی میرا نام پران پان ہے۔“

”تو پران پد بابو۔ آپ کا کھیل دیکھے بغیر تو میں آپ کو کام نہیں دے سکتا۔ اور آپ ہی سوچئے اس میں کوئی بیجا بات تو نہیں ہے۔“

”نہیں بیجا کیا ہے۔ تو آپ مجھے اطلاع دیں گے؟“

”ہاں تو میں کیا کہہ رہا تھا۔ میرے پاس آپ کو خبر ملنے میں ذرا دیر لگے گی۔“

”عظمت کشمیر“ نالک جب شروع ہو جائے تو آپ ایک خط لکھ کر مجھے یاد دلا دیجیے گا۔ میں یہاں کچھ عرصے تک اور رہوں گا۔ کل سویرے کی گاڑی سے کشمیر جاؤں گا۔ اخباروں میں آج ہم لوگوں کے کشمیر جانے کی خبر نکل چکی ہے۔ اس لیے یہ کسی پر ظاہر نہیں ہونا چاہیے کہ آپ آج مجھے ملے۔ تو ہاں آپ کی بات مجھے یاد رہے گی۔“

اسے شاید میری باتوں کا یقین نہ آیا۔ وہ چپ چاپ کھڑا رہا۔ تب افسوسناک لہجے میں بولا۔ بابو صاحب! آپ نے میرے ساتھ جس مہلمسی کا اظہار کیا ہے اس کا میں مشکور ہوں۔ مگر آپ نے میرے ساتھ سلوک کیا کیا۔ میں جوں کا توں فاقہ مست بنا رہا۔ ”نہیں نہیں آپ مایوس نہ ہوں۔ میں بہت جلد آپ کو اطلاع دوں گا۔“ مجھے نہیں معلوم تھا کہ تقدیر کی نیرنگیاں مجھے اس دن اسی سے دوچار کریں گی۔

(۴)

میں نے ڈیرے پر آکر دیکھا کہ بیم بابو خواب خرگوش میں مبتلا ہیں۔ ناک نمدہ سرائی کر رہی ہے میں نے انہیں فوراً جگا کر کہا ”کپڑے وغیرہ جلد سمیٹ کر تیار ہو جائیے آج ہی یہاں سے بھانگنا پڑے گا۔“

بیم بابو نے تمہیر ہو کر پوچھا۔ ”کیوں بات کیا ہے؟“

”بات ہے میرا سر۔ یہاں ایک کبخت چھوکر ہے جو مجھے پہچانتا ہے۔ میں اس سے کہہ آیا ہوں کہ ہم لوگ آج ہی کشمیر چلے جائیں گے۔ اسی سے کہتا ہوں آج چل دیں۔ کہ کل وہ ہمیں یہاں نہ دیکھ پائے۔“

بیم بابو لیٹے تھے۔ اٹھ بیٹھے اور بولے۔ ”تو ہم لوگوں کو کلکتہ چلنا ہوگا؟“

”ارے نہیں نہیں۔ یہ کیوں کر ممکن ہے۔ کہیں اور چلیں گے۔“

”کیوں؟ ہم لوگ کیا چور ہیں؟ اچھا دیویندر بابو۔ اس طرح ادھر ادھر مارے مارے پھرنے سے کیا یہ اچھا نہ ہوگا کہ میں کلکتہ لوٹ جاؤں؟ وہاں میں خوب خبر داری سے گھر کے دروازے بند کر کے بیٹھا رہوں گا۔ کوئی پتہ نہ پاسکے گا۔ یہ سب سے اچھا ہوگا۔“

میں نے بیم بابو کی باتوں پر دھیان نہیں دیا۔

☆ ☆ ☆ ☆ ☆

اس وقت شام ہو رہی تھی۔ گھر میں چاروں طرف اندھیرا چھلایا ہوا تھا۔ ہم لوگ



روشنی کے انتظار میں بیٹھے ہوئے تھے۔ تھوڑی دیر کے بعد کمرے میں ایک انجینی آدی روشنی لیے ہوئے داخل ہوا۔ اُسے دیکھ کر میں جتنا نہیں چوٹکا تھا اس سے زیادہ اس کی باتیں سن کر چوک پڑا۔ یہ حضرت کہتے کیا ہیں کہ تم لوگ الائنس بینک سے روپیہ بچرا کر بھاگے ہو۔ وہ حضرت پولیس کے انسپکٹر تھے۔ اور ہمیں لوگوں کے سراغ میں کلکتہ سے آئے تھے۔

ہم دونوں نے باہم ایک دوسرے کی طرف دیکھا۔ سمجھ لیا کہ اب ایسا موقع آپڑا ہے کہ نام چھپانے سے کام نہ چلے گا۔ میں نے ہمت کر کے انسپکٹر سے کہا۔ ”جناب آپ بھولتے ہیں میرا نام دیوندر ناتھ ہے۔ میں یونین تھیٹر کا مالک ہوں۔ اور آپ کا نام ہیمندر ناتھ ہے۔ گھر بھی کلکتہ میں ہے۔ ناحق ہم لوگوں کو دق نہ کیجیے۔“

اس پر ہماری باتوں کا ذرا بھی اثر نہ ہوا۔

میری جب میں میرے نام کے کارڈ تھے۔ میں نے ایک کارڈ نکال کر کہا۔ ”پتہ دیکھیے میرے نام کا کارڈ ہے۔“

سب انسپکٹر نے سر ہلا کر کہا۔ ”اس میں کیا رکھا ہے۔ اس میں تو کوئی خاص بات نہیں جو آپ کو بے خطا ثابت کر دے۔ پھر یہ کون کہہ سکتا ہے کہ آپ نے دیوندر کے نام کے کارڈ چرا کر نہیں لیے۔ میں یہ سب باتیں نہیں سننا چاہتا۔ آپ لوگ میرے ساتھ آئیے۔ میرے سپاہی باہر کھڑے ہیں۔ آپ کو جو کچھ کہنا سنا ہو وہ تھانہ میں چل کر کہیے۔ چلیے چلیے اٹھیے۔“ یہ کہہ کر وہ میری طرف بڑھا۔ میں نے غصے سے کہا۔ خبردار۔ میرے بدن میں ہاتھ نہ لگانا۔ ورنہ جہنم رسید کر دوں گا۔ میں کوئی ایسا ویسا آدمی نہیں ہوں۔ میں یونین تھیٹر کا مالک ہوں۔ مجھے معمولی آدمی مت سمجھنا۔ خاک میں ملا دوں گا۔ پھر جیروں پر گر کر ناک رگڑنے پر بھی چٹنی کیے بغیر نہ چھوڑوں گا۔“

پھر بھی وہ اٹل تھا۔ میری طرف دیکھ کر بولا۔ ”ہریدر کا حلیہ بالکل آپ سے ملتا ہے۔ اونچا قد۔ مونچھیں منڈی ہوئی۔ پیشانی اونچی۔ اور بھودن کے حلیہ میں سر کے بال بڑھے ہوئے عمر پچاس سال۔ جسم نہایت فرہ، جو علامتیں بتلائی گئی ہیں وہ سب آپ کے ساتھی صاحب سے ملتی ہیں۔ فضول کا بکھیڑا نہ کیجیے۔ چپ چاپ میرے ساتھ چلے آئیے۔“

ہم بابو گرج کر بولے۔ ”نرا گدھا ہے۔ کیوں رے احمق۔ کیا سارے کلکتہ میں بھودن کے سوا اور کوئی موٹا آدمی ہے ہی نہیں؟“

”ابی حضرت یہ کسی اور سے جا کر پوچھیے۔ یہ نہ میں جانتا ہوں اور نہ جاننا چاہتا ہوں۔“

ہم بابو دانت ہیں کر بولے۔ ”میں تمہیں بتائے دیتا ہوں اب بھی سنبھل جاؤ۔ ابھی کچھ نہیں بگڑا ہے۔ اپنی خیریت چاہتے ہو تو ٹھنڈے ٹھنڈے گھر کی راہ لو۔ ورنہ میرا مارا پانی بھی نہیں مانگتا۔ بھودن ہی سارے دنیا میں موٹا آدمی ہے؟ یہ کہاں کی منطق ہے؟ بھودن بھی موٹا تھا اور میں بھی موٹا آدمی ہوں۔ بس اس کے یہی معنی ہیں کہ میں بھودن ہوں؟ اس نے مذاق میں ہنس کر کہا۔ ”اور اسی کا کیا ثبوت ہے کہ آپ بھودن نہیں ہیں۔“

اپنی بریت کے ثبوت میں تو آپ کے پاس بس یہی ایک کارڈ ہے نا۔ مگر اس کا گواہ کون ہے کہ آپ میں سے ایک صاحب دیوندر بابو ہیں؟ جانے دیجیے۔ بہت ہو گیا۔ اب میرے ساتھ چلیے۔ میرے پاس ضائع کرنے کے لیے ذرا بھی وقت نہیں ہے۔ آپ جیسے حضرات کی بدولت مرنے کی بھی فرصت نہیں۔“

میں نے کہا۔ ”اگر میں یہاں کے کسی آدمی سے ثابت کرا دوں کہ میں ہریندر ہوں۔ تب تو پھر ہم لوگوں سے کوئی مطلب نہ رہے گا؟“

ہم بابو نے اتھاہ ندی میں سہارا پا کر پوچھا۔ اسی آدمی کی بات ہے نا جس سے آپ کی ملاقات ہوئی تھی؟

انسپکٹر صاحب نے کہا۔ ”میں نے اپنی دانت میں تو یہاں کسی آدمی کو نہیں چھوڑا جس سے آپ لوگوں کی نسبت دریافت نہ کیا ہو۔“

میں نے زور دے کر کہا۔ ”مگر یہاں کم سے کم ایک آدمی ایسا ضرور ہے جو مجھ سے واقف ہے۔ اور وہ بھی یہاں کا نیا نہیں پرانا باشندہ ہے۔“

”خیر، اس کا نام بتلائیے۔“

میں نے کہا۔ ”اس کا نام؟“ بات یہ ہے کہ مجھے اس کا نام یاد نہیں آتا تھا۔ اس وقت محض اس سے گلا بٹھرانے کے لیے کہہ دیا تھا کہ آپ کی بات مجھے یاد رہے گی۔

بہت دیر تک سوچنے پر بھی مجھے اس کا نام یاد نہ آیا۔ تو میں نے جواب دیا۔ جناب اس کا نام تو نہیں یاد پڑتا۔

انسپکٹر بولا۔ ”وہ تو میں پہلے ہی سمجھ گیا تھا کہ یہ سب حیلہ بازی ہے۔ اچھا تو دیر نہ کیجیے۔ فوراً میرے ساتھ چلیے۔“

میں نے قلع کلام کر کے کہا۔ ”نہیں نہیں اس سے آج ہی میری ملاقات ہوئی ہے۔ نام ہونٹوں ہی پر ہے۔ ذرا ٹھہرو میں بتاتا ہوں۔

ہیم بابو مایوس ہو کر بیٹھ گئے۔

پولیس انسپکٹر نے کہا۔ ”بہت دیر دیکھ لیا۔ اب نہیں ٹھہر سکتا۔ چلیے چلیے اٹھیے۔ میں نے اپنے حافظے پر انتہا کا زور صرف کیا۔ آخر نام یاد آگیا۔ میں اچھل کر بولا۔ ”بیجے بیجے یاد آگیا۔ اس کا نام ہے پران پدپان۔“

اس نے اپنے پاکٹ میں یہ نام درج کر لیا۔ پھر بولا۔ ”اس سے کہاں ملاقات ہوگی؟“

میں نے جواب دیا یہ میں کیوں کر بتا سکتا ہوں؟ اس گاؤں کے کسی آدمی سے جا کر پوچھو۔ اور خوب سمجھ لو۔ میں نے اس گاؤں کے ایک ایسے آدمی کا نام بتا دیا ہے جو مجھے پہچانتا ہے۔ اب بھی اپنی خیریت چاہتے ہو تو اسے بلا کر تحقیق کر لو۔ تمہارے لیے ایک آفت سے نجات پانے کا آخری موقع ہے۔“

انسپکٹر نے کہا۔ ”اچھا تو میں بھی آپ سے کہہ دیتا ہوں کہ اگر وہ آدمی ڈھونڈنے سے بھی نہ ملا تو آپ کی خیریت نہیں ہے۔“

اس نے جنگل کے پاس جا کر ایک چھوٹی سے سیٹی بجائی۔ اس کے بعد دہلی زبان سے کہا ”جہاں یہاں پران پد نام کا کوئی آدمی ہے۔ اسے بلا لاؤ۔ اور اس سے پوچھنا کہ کیا آج یونین تھیز کے مالک دیوندر بابو سے اس کی ملاقات ہوئی تھی؟“

پھر وہ واپس آکر ہم لوگوں کے پاس بیٹھ گیا۔ جو آدمی پران پد کو بلانے گیا تھا ہم لوگ اس کا بڑے اضطراب سے انتظار کر رہے تھے۔ اُف! اتنا وقت کتنی مشکل سے سنا۔ انسپکٹر بیٹھے بیٹھے آتا کر باہر چلا گیا۔

ذرا دیر کے بعد ہیم بابو بولے۔ ”سننے ہیں کچھ؟ معلوم ہوتا ہے کہ وہ آدمی لوٹ

آیا ہے یہ سب سے وہ باتیں کر رہے ہیں۔“

کچھ منٹ اور گزر گئے۔ انسپکٹر نے ”تھا گھر میں آکر کہا“ پران پد بابو سے میرے آدمی کی ملاقات ہوئی۔ اور انہوں نے بھی کہا کہ آج سویرے دیوندر بابو سے وہ ملے تھے۔ لیکن اس سے کیا ہو سکتا ہے؟ آپ دونوں میں سے کون دیوندر بابو ہیں؟ یہ مجھے کیسے معلوم ہو۔ پران پد بابو بیٹھے اپنی لڑکی کو کہانی سنا رہے ہیں۔ اس وقت نہ آسکیں گے۔ اب فضول دیر کیوں کیا جائے۔ ”صیغے فوراً تھانے میں۔“ عالم یاس میں میرے منہ سے فوراً نکلا۔ یا پرہاتما“ سچ کہنے میں ہرج ہی کیا ہے۔ مجھے اب چھوٹنے کی کوئی امید نہ تھی۔ آخری سہارا ٹوٹ گیا۔ میں سر اسیمہ ہو کر گھر میں ٹھیلے لگا۔ پران پد پر غصہ آتا تھا۔ کبخت اس حالت میں ہم لوگوں کے لیے یہاں تک آنے کی تکلیف نہیں اٹھا سکتا۔ انسپکٹر سے پوچھا اس بد معاش نے کیا کہا؟

انسپکٹر بولا۔ میرے آدمی کی زبانی صرف اتنا ہی معلوم ہوا کہ وہ کہتا ہے کہ جب دیوندر بابو کو میرا نام تک یاد ہے۔ اور وہ میرے ساتھ کوئی بھلائی نہیں کر سکتے تو میں بھی کیوں ان کی بیگار کرنے جاؤں۔“

میں بیٹھ گیا۔ دنیا تاریک نظر آنے لگی۔ بدن میں رعشہ سا ہو رہا تھا۔ کلیجہ سن سن کرتا تھا میری یہ حالت دیکھ کر انسپکٹر کو بھی کچھ ترس آگیا۔ بولا شاید اس کے نام ایک خط لکھنے سے کام نکل جائے۔ آپ لکھنا چاہیں تو میں تموزی دیر ٹھہر سکتا ہوں۔“

میں میز پر سے کاغذ قلم اٹھا کر چٹھی لکھنے بیٹھا۔ انسپکٹر نے روک کر کہا۔ ”ایسے نہیں، آپ اسے کچھ سکھا دیں تو میں کیا کروں گا۔ میں بولتا ہوں آپ لکھیے۔ یہ بہتر ہوگا۔“

میں نے لاچار ہو کر کہا۔ ”اچھا آپ ہی بولیے۔ کیا لکھوں۔“

اس نے کہا ہاں لکھیے۔ جناب مکرّم بندہ تسلیم۔

”جی ہاں لکھ چکا۔ آگے بولیے آگے۔“

وہ بولنے لگا۔ ”میں نے اتنی دیر میں اچھی طرح سمجھ لیا کہ آپ میں ایکٹ کرنے کی بے نظیر قابلیت موجود ہے۔ یہ جان کر آج سے اپنے تھیز میں ایک سو روپے ماہوار تنخواہ پر آپ کو ملازم رکھتا ہوں۔ میں جب تک تھیز میں رہوں گا آپ کو ملازمت سے

برطرف نہ کروں گا۔“

میں حیرت سے خاموش اس کی طرف دیکھنے لگا۔ ذرا دیر بعد جب ناٹھہ قابو میں ہوا تو میں نے اس سے پوچھا۔ ”جناب آپ کون ہیں؟“

اس نے مسکرا کر کہا ”کیوں۔ آپ کا غلام پران پدپان۔ وہ جسے ابھی آپ نے سو روپیہ ماہوار پر نوکر رکھا ہے۔ اب اس پر دستخط کر دیجیے۔“

اب پران پد بابو کی مشاقی پر ذرا بھی شبہ نہ رہا۔ میں نے خوشی سے اس خط پر دستخط کر دیے۔ اور بولا بے شک آپ اپنے فن کے استاد ہیں۔“

پران پد مسکرا کر بولا۔ ”اچھا تو آداب عرض کرتا ہوں۔ غلام پر نظر عنایت رکھیے گا۔“

---

اردو ماہنامہ زمانہ ستمبر 1916 میں شائع ہوا اس پر نام درج ہے۔ یہ کسی بگھ قصہ کا ترجمہ ہے جس کا ہندی ترجمہ مریدا میں شائع ہوا تھا۔ ہندی اور اردو کے کسی مجموعے میں شامل نہیں

—

## جگنو کی چمک

شیر پنجاب کی آنکھیں بند ہو چکی تھیں۔ اور اراکین سلطنت باہمی نفاق و عناد کے ہاتھوں مر گئے تھے۔ رنجیت سنگھ کی بٹائی ہوئی شاندار مگر کھوکھلی عمارت پامال ہو گئی تھی۔ کنور دیپ سنگھ انگلستان میں تھے۔ اور رانی چندر کنور چنار کے قلعے میں۔

چندر کنور نے گرتی ہوئی دیوار کو سنبھالنے کی بہت کوشش کی۔ مگر آئین سیاست برتنا نہ جانتی تھی۔ اور حسن و عشق کی شیرازہ بندیاں رقاہت کی آگ بھڑکانے کے سوا اور کیا کرتیں!

رات بویگ چکی تھی۔ رانی چندر کنور اپنے مسکن کے بالاخانے پر کھڑی گنگا کی طرف تاختی تھی کہ لہریں کیوں اس قدر آزاد ہیں۔ انھوں نے کتنے گاؤں اور شہر ڈبائے ہیں، کتنا جان و مال گھل گئی ہیں۔ مگر پھر بھی آزاد ہیں۔ کوئی انھیں بند نہیں کرتا۔ اسی لیے نہ کہ وہ بند نہیں رہ سکتیں۔ وہ گر جیسی گی، بل کھائیں گی، اور باندھ کے اوپر چڑھ کر اسے پامال کر دیں گی۔ اپنے زور میں اسے بہا لے جائیں گی۔

یہ سوچتے سوچتے رانی مسند پر لیٹ گئی۔ اس کی نظروں کے سامنے عمر رفتہ کی یادگاریں ایک دلکش خواب کی طرح آنے لگیں۔ کبھی اس کے تیور کے بل تلوار سے زیادہ قاتل تھے۔ اور اس کا تبسم ہوئے بسنت سے بھی زیادہ جان پرور۔ مگر آہ! اب یہ جنسیں کتنی ارزاں ہیں! روئے تو اپنے کو سنانے کے لیے، ہنسے تو اپنے کو بہلانے کے لیے، اگر گبڑے تو کسی کا کیا بگاڑ سکتی ہے۔ بنے تو کسی کا کیا بنا سکتی ہے۔ رانی اور باندی میں کتنا فرق ہے!

رانی کی آنکھوں سے آنسو کے قطرے گرنے لگے۔ جو کبھی زہر سے زیادہ قاتل، اور امرت سے زیادہ امول تھے۔ وہ اسی طرح اکیلی، بے آس، کتنی ہار روٹی تھی، جب آسمان کے تاروں کے سوا اور کوئی دیکھنے والا نہ تھا۔

اسی طرح روتے روتے چندرکنور کی آنکھیں بچک گئیں اور اس کا پیارا لخت جگر کنور دلپ سگھ جس میں اس کی جان تھی غرور پامال کی صورت بنا ہوا اس کے سامنے آکر کھڑا ہو گیا۔ جس طرح گائے دن بھر ہار میں رہنے کے بعد شام کو گھر آتی ہے اور اپنے بچے کو دیکھتے ہی اس کی طرف مانتا سے مست، تھنوں میں دودھ بھرے، دم اٹھائے دوڑتی ہے، اسی طرح چندرکنور دونوں ہاتھ پھیلائے اپنے پیارے کنور کو سینہ سے لپٹانے کے لیے دوڑی۔ مگر آنکھیں کھل گئیں اور زندگی کی آرزوؤں کی طرح وہ خواب بھی پریشان ہو گیا۔ اس نے گنگا کی طرف دیکھا اور بولی۔ ”مجھے بھی اپنے ساتھ لیتی چلو۔“

رانی نوراً بالاخانے سے اتری۔ کمرے میں ایک لالٹین جل رہی تھی۔ اس کی روشنی میں ایک میلی ساڑھی پہنی، گینے اتار دیئے، جواہرات کا ایک صندوقچہ اور ایک خنجر آبدار کمر میں رکھا اور باہر نکلی۔ ہت یاس کی تصویر تھی۔ سنتری نے پکارا۔ ”رانی نے جواب دیا۔ میں ہوں تھکنگی۔“

کہاں جاتی ہے۔؟

گنگا جل لاؤں گی۔ صراحی ٹوٹ گئی ہے۔ رانی جی پانی مانگ رہی ہیں۔

سنتری ذرا قریب آکر بولا۔ ”چل میں بھی تیرے ساتھ چلتا ہوں۔ ذرا ٹھہر۔“

تھکنگی بولی۔ ”نہیں میرے ساتھ مت آؤ۔ رانی کوٹھے پر ہیں دیکھ لیں گی۔“

سنتری کو دھوکا دے کر چندرکنور چور دروازے سے ہوتی ہوئی، اندھیرے میں کانٹوں سے الجھتی، چٹانوں سے ٹکراتی۔ گنگا کے کنارے جا پہنچی۔

آدمی رات سے زیادہ گزر چکی تھی۔ گنگا میں کبج قناعت کا سا سکون تھا۔ لہریں تاروں کو گوشہ جگر میں بٹھائے جو راز و نیاز تھیں۔ چاروں طرف سنان تھا۔

رانی ندی کے کنارے کنارے، مڑ مڑ کر پیچھے دیکھتی چلی جاتی تھی۔ دھنٹا اسے ایک کشتی کھونٹے سے بندھی ہوئی نظر آئی۔ رانی نے غور سے دیکھا۔ ملاح لینا ہوا تھا۔ ملاح کو جگانا موت کو جگانا تھا۔ اس نے نوراً رسی کھول دی اور کشتی پر سوار ہو گئی۔ کشتی آہستہ آہستہ دھار کے سہارے چلنے لگی۔ ایام غم کی طرح ست اور تاریک۔ خواب حسرت تھا۔ جو موج خیال پر بہتا چلا جاتا تھا۔

کشتی میں حرکت ہوئی تو ملاح چونکا، اٹھ بیٹھا، آنکھیں ملیں، دیکھا تو سامنے تختے پر ایک عورت ہاتھ میں ڈانٹر لیے بیٹھی ہے۔ گھبرا کر بولا۔ ”تیں کون ہے رے؟ تاہ کہاں لیے جات ہے؟ رانی ہنس پڑی۔ اہٹائے خوف کو ہمت کہتے ہیں۔ بولی جگ بتا دوں یا جھوٹ؟“

ملاح رانی کے انداز سے کچھ خائف ہو کر بولا۔ ”جگ بتاوا جائے۔“  
 رانی بولی۔ ”اچھا تو سن، میں لاہور کی رانی چندر کنور ہوں۔ اسی قلعے میں قید تھی۔ آج بھاگی جاتی ہوں۔ مجھے جلد بنارس پہنچا دے۔ تجھے نہال کر دوں گی۔ اور اگر تو کچھ شرارت کرے گا تو دیکھ اس کنارے سے تیرا سر کاٹ دوں گی۔ صبح ہونے سے پہلے ہم کو بنارس پہنچنا چاہیے۔“

یہ دھمکی کارگر ہو گئی۔ ملاح نے ادب سے اپنا کھل بچا دیا۔ اور تیزی سے ڈانٹر چلانے لگا۔ کنارے کے درخت، اور سر پر جگمگاتے ہوئے مدھم تارے، ساتھ ساتھ دوڑنے لگے۔

(۳)

صبح کو چنار کے قلعے میں ہر شخص جرت زدہ اور پریشان تھا۔ سنتری اور چوکیدار اور لوٹنڈیاں سب سر جھکائے انسر قلعے کے رو برو حاضر تھے۔ تفتیش ہو رہی تھی۔ مگر کچھ پتہ نہ چلتا تھا۔

ادھر رانی بنارس پہنچی۔ مگر وہاں پہلے ہی سے پولیس اور فوج کا جال بچھا ہوا تھا۔ شہر کے ناکے بند تھے۔ رانی کا سراغ لگانے کے صلے میں ایک بیش قرار انعام کا اعلان کر دیا گیا تھا۔ حرص دعوت پا کر بھوکے گدھ کی طرح منڈلا رہی تھی۔

قید سے نکل کر رانی کو معلوم ہوا کہ وہ اور بھی سنگین قید میں ہے۔ قلعے میں ہر شخص اس کے حکم کا فرماں بردار تھا۔ انسر قلعے بھی اس کا ادب کرتا تھا۔ لیکن آج آزاد ہو کر اس کے ہونٹ بند تھے۔ در و دیوار دشمن ہو رہے تھے۔ طائر بے پر کو کج نفس ہی میں عافیت ہے۔

پولیس کے انسر ہر آنے جانے والے کو غور سے دیکھتے ہیں۔ لیکن اس بھکاری کی طرف کسی کا دھیان نہیں جاتا جو ایک پھٹی ہوئی ساڑھی پہنے، جاتریوں کے پیچھے پیچھے آہستہ



آہستہ سر جھکائے گنگا کی طرف سے چلی آ رہی ہے۔ نہ وہ چوکتی ہے، نہ ہچکتی ہے، نہ گھبراتی ہے، اس بھکاری کی رگوں میں رانی کا خون ہے۔

یہاں سے بھکاری نے اجودھیا کی راہ لی۔ دن بھر اوگھٹ راستوں سے چلتی، رات کو کسی سنسان جگہ پر لیٹ رہتی۔ چہرہ زرد، بیروں میں چھالے۔ پھول سا بدن کھلا گیا تھا۔ وہ اکثر گاؤں میں لاہور کی رانی کے چرچے سنتی۔ کبھی کبھی پولیس کے آدمی بھی اس رانی کی ٹوہ میں سرگرم نظر آتے۔ مگر انہیں دیکھتے ہی بھکاری کے سینے میں سوئی ہوئی رانی جاگ اٹھتی۔ گردن اٹھا کر انہیں خدات آمیز نظروں سے دیکھتی۔ اور غصہ و غم سے چہرہ تپتا جاتا۔

ایک دن اجودھیا کے نواح میں پہنچ کر رانی ایک درخت کے نیچے بیٹھی ہوئی تھی اس لیے کمر سے مخبر نکال کر رکھ دیا تھا اور سوچ رہی تھی کہ کہاں جاؤں؟ میری منزل مقصود کیا ہے؟ کیا اس جگت میں میرے لیے اب کہیں ٹھکانا نہیں ہے؟

وہاں سے تھوڑی دور پر ایک آموں کا بڑا باغ تھا۔ اس میں بڑے بڑے شامیانے اور نیچے گڑے ہوئے تھے۔ کئی سنتری زرق برق دریاں اپنے نہل رہے تھے۔ کئی گھوڑے بندھے ہوئے تھے۔ رانی نے اس شاہانہ کردفر کو حسرت سے دیکھا۔ ایک بار وہ بھی کشمیر گئی تھی۔ اس کا بڑا اس سے کہیں شاندار تھا۔

بیٹھے بیٹھے شام ہو گئی۔ رانی نے وہیں رات کاٹنے کی ٹھانی۔ اتنے میں ایک بوڑھا سپاہی ٹھہتا ہوا آیا اور اس کے قریب ٹھہر گیا۔ اینٹھی ہوئی داڑھی تھی۔ چست چکن کر میں تھوڑا لٹک رہی تھی۔ رانی نے اسے دیکھتے ہی فوراً مخبر اٹھا کر کمر میں کھولس لیا۔ سپاہی نے اسے تیز نگاہ سے دیکھ کر پوچھا۔ ”بیٹی کہاں سے آتی ہو؟“

رانی نے کہا۔ ”بہت دور سے۔“

کہاں جاؤ گی؟

کچھ معلوم نہیں۔ بڑی دور۔

سپاہی نے پھر رانی کی طرف غور سے دیکھا اور بولا۔ ذرا اپنی کنار مجھے دکھا دو، رانی مخبر سنہال کر کھڑی ہو گئی۔ اور تند لہجے میں بولی۔ ”دوست ہو یا دشمن“ ٹھاکر نے کہا۔ ”دوست۔“

سپاہی کے انداز کلام اور چہرے میں کوئی ایسی بات تھی جو یقین کو مجبور کرتی تھی۔  
رانی بولی ”دغا نہ کرنا۔ یہ دیکھو۔“

ٹھاکر نے تلوار ہاتھ میں لی۔ اسے الٹ پلٹ کر دیکھا۔ اور بڑے ادب کے ساتھ  
اسے آنکھوں سے لگایا۔ تب رانی کے آگے تعظیم سے سر جھکا کر بولا۔ ”مہارانی چندر کنور۔“  
رانی نے پر حسرت آواز سے کہا۔ نہیں بے کس بھکاری، تم کون ہو؟

سپاہی نے جواب دیا۔ ”آپ کا ایک سیوک“  
رانی نے اس کی طرف پُر سوال انداز سے دیکھا اور بولی۔ بے کسی کے سوا میرا اس  
سنہ میں کوئی نہیں ہے۔“

سپاہی نے کہا مہارانی جی ایسا نہ کہیے۔ شہر پنجاب کی مہارانی کی آواز پر اب بھی  
گردنیں جھک سکتی ہیں۔ دیس میں ایسے لوگ موجود ہیں جنہوں نے تمہارا نمک کھلایا ہے  
اور اسے بھولے نہیں ہیں۔“

رانی اب یہ ارمان نہیں۔ صرف ایک گوشہ عافیت چاہتی ہوں۔ ایسے ٹھونڈے کی  
تلاش ہے جہاں نیکوں کا گھونسلہ بنا سکوں۔

سپاہی! ایسا گوشہ پہاڑوں ہی میں مل سکتا ہے ہمالیہ کی گود میں چلیے وہی آپ آندھی  
اور طوفان سے بچ سکتی ہیں۔

رانی نے تعجب سے کہا۔ ”دشمنوں میں جاؤں؟ نیپال کا دربار کب ہمارا دوست رہا۔“  
سپاہی بولا۔ ”راتا جنگ بہادر قول کا پکا رانچوت ہے۔“

رانی ”مگر یہی جنگ بہادر تو ہیں جو ابھی حال میں ہمارے خلاف لارڈ ڈلہوزی کو مدد  
دینے پر آمادہ تھے۔“

سپاہی فحالت آمیز انداز سے بولا۔ ”تب آپ مہارانی چندر کنور تھیں۔ آج آپ  
بھکاری ہیں۔ اقبال کے حاسد اور دشمن سب جگہ ہوتے ہیں۔ جلتی ہوئی آگ کو پانی سے  
بچاتے ہیں۔ راکھ ماتھے پر چڑھائی جاتی ہے۔ آپ ذرا بھی پس و پیش نہ کریں۔ نیپال میں  
اب بھی دھرم ہاتی ہے۔ آپ بے خوف چلیں۔ دیکھیے کہ آپ کو وہ کس طرح سر  
آنکھوں پر بٹھاتا ہے۔“

رانی نے رات اسی درخت کے سایے میں کاٹی۔ سپاہی بھی وہیں سویا۔ صبح کو وہاں  
دو تیز گام گھوڑے نظر آئے۔ ایک پر سپاہی سوار تھا۔ دوسرے پر ایک نہایت خوش رو

نوجوان۔ یہ رانی چندر کنور تھی۔ وہ جائے پناہ کی تلاش میں نیپال جاتی تھی۔ کچھ دیر کے بعد رانی نے پوچھا۔ ”یہ پڑاؤ کس کا ہے؟“

سپاہی نے جواب دیا۔ ”اسی رانا جنگ بہادر کا۔ تیر تھ جاترا کرنے آئے ہوئے ہیں۔ مگر ہم سے پہلے پہنچ جائیں گے۔“

رانی ”تم نے ان سے یہیں کیوں نہ ملا دیا؟ ان کا عندیہ معلوم ہو جاتا۔“  
سپاہی یہاں ان سے ملنا غیر ممکن تھا۔ آپ مخبروں کی نگاہ سے نہ بچ سکتیں۔

(۴)

اس زمانے میں سفر کرنا جان جو کسم تھا۔ دونوں مسافروں کو بارہا ڈاکوؤں سے سامنا کرنا پڑا۔ اس وقت رانی کے جیوٹ، اور ہاتھ کی تیزی اور صفائی دیکھ کر بوڑھا سپاہی دانتوں تلے انگلی دباتا تھا۔ کبھی ان کی تلوار کام کر جاتی۔ اور کبھی گھوڑوں کی رفتار تیز۔

لبا سفر تھا۔ جیٹھ کا مہینہ راستے ہی میں ختم ہو گیا۔ برسات آئی۔ آسمان پر بادل منڈلائے۔ سوکھی ندیاں اٹل پڑیں۔ پہاڑی تالے گرجنے لگے۔ نہ ندیوں میں کشتی۔ نہ نالوں پر گھاٹ۔ مگر گھوڑے سدھے ہوئے تھے۔ خود بخود پانی میں اتر جاتے۔ اور ڈوبتے، اترتے، بہتے، بمنور کھاتے، پار جا پہنچتے۔ ایک بار بچھو نے کھوئے کے پیٹھ پر ندی کا سفر کیا تھا۔ یہ سفر اس سے کم خطرناک نہ تھا۔

کہیں بلند قامت ساکھو اور مہوے کے جنگل تھے۔ کہیں خوش اندام جامن کے بن۔ ان کی گود میں ہاتھیوں اور ہرنوں کے غول کلیں کر رہے تھے۔

دھان کی کھیریاں پانی سے لبریز تھیں۔ کسانوں کی عورتیں دھان بٹھاتی تھیں اور سہانے گیت گاتی تھیں۔ کبھی ان سہانی آوازوں کے سچ میں کھیت کے مینڈ پر چھتری کے سایہ میں بیٹھے ہوئے زمیندار کی کرخت اور تھکمانہ آواز بھی سنائی دیتی تھی۔

اس طرح سفر کی تکلیفیں جھیلنے، ترائی کو طے کر کے دونوں مسافر نیپال کی سرزمین میں داخل ہو گئے۔

(۵)

صبح کا وقت تھا۔ نیپال کے مہاراج سریندر بکرم سنگھ کا دربار سجا ہوا تھا۔ اراکین دربار پایہ بہ پایہ بیٹھے ہوئے تھے۔ نیپال نے ایک طولانی جنگ کے بعد تبت پر فتح پائی

تھی۔ اور اس وقت شرائطِ صلح پر بحث ہو رہی تھی۔ کوئی تادان جنگ کا خواستگار تھا۔ کوئی اہلِ حق کا حامی بعض اصحابِ سالانہ خراج پر زور دے رہے تھے۔ صرف رانا جنگ بہادر کے آنے کی دیر تھی۔ وہ کئی ماہ کی سیر و سیاحت کے بعد آج ہی رات کو مکان پر پہنچے تھے۔ اور یہ اہم مسئلہ جو انہیں کی واپسی کا منظر تھا۔ اب مجلسِ دربار میں پیش کیا گیا تھا۔ تبت کے سفیر امید دہیم کی حالت میں وزیرِ اعظم کی زبان سے قطعی فیصلہ سننے کا انتظار کر رہے تھے۔

آخر چوہدر نے رانا کے آنے کی اطلاع دی۔ اہلِ دربار تھکلیا کھڑے ہو گئے۔ رانا کو آدابِ بجالا کر اپنے نقرئی سنگھان پر رونق افروز ہوئے۔ مہاراج نے فرمایا۔ ”آپ صلح کے لیے کیا شرائط تجویز کرتے ہیں؟“

رانا نے ادب سے سر جھکا کر کہا۔ میری تاجیز رائے میں اس وقت سخت گیری بالکل بے محل ہے۔ غمِ نصیب دشمن کے ساتھ فیاضی سے برتاؤ کرنا ہمیشہ ہمارا شعار رہا ہے۔ کیا اس موقع پر خود غرضی کے نشے میں ہم اپنے اس زریں اصول کو بھول جائیں گے؟ ہم ایسی صلح چاہتے ہیں۔ جو اصلی معنوں میں صلح ہو۔ جو ہمارے دوستانہ تعلقات کی ضامن ہو۔ اور ہمارے دلوں کو ملائے۔ اگر دربارِ تبت ہمیں تجارتی رعایتیں پیش کرنے پر آمادہ ہو تو ہم کو صلح کرنے میں کوئی تامل نہ ہونا چاہیے۔“

دروازہ میں سرگوشیاں شروع ہوئیں۔ عام رائے اس فیاضی کے موافق نہ تھی۔ مگر مہاراج نے اس کی تائید کی۔ اس لیے کسی کو رانا کی مخالفت میں زبان کھولنے کا حوصلہ نہ ہوا۔

سفیروں کے رخصت ہو جانے کے بعد رانا جنگ بہادر نے کھڑے ہو کر کہا۔ ”حاضرینِ دربار! آج نیپال کی تاریخ میں ایک یادگار واقعہ ہونے والا ہے یہ یادگار نیک ہوگی یا بد اس کا اختیار آپ کو ہے۔ آج مجھے دربار میں آنے وقت یہ شوق ملا ہے جسے میں آپ صاحبوں کی خدمت میں پیش کرتا ہوں۔ اپنے منہوم کے لحاظ سے یہ ایک نہایت بلیغ درخواست ہے۔ سائل نے تلسی داس کی طرف سے یہ چوپائی لکھ دی ہے۔“

”آپت کال پرکھیے۔ چاری دھیرج، دھرم، متر، اور تاری“

مہاراج نے پوچھا۔ یہ خط کس نے بھیجا ہے؟

ایک بھکاری نے۔

بھکاری کون ہے؟

مہارانی چندر کنور۔

کڑبو کھتری نے حیرت سے پوچھا ”جو ہمارے دوست انگریزی سرکار سے باغی ہو کر بھاگ گئی ہیں؟“ رانا جنگ بہادر نے شرمندہ ہو کر کہا ”جی ہاں۔ حالانکہ اسی خیال کو دوسرے طریق پر ظاہر کر سکتے ہیں۔“

کڑبو کھتری۔ ”انگریزوں سے ہماری دوستی ہے۔ اور دوست کے دشمن کی مدد کرنا آئین کے خلاف ہے۔“

جنرل شمشیر بہادر۔ ایسی حالت میں بہت اندیشہ ہے کہ انگریزی سرکار سے ہمارے تعلقات کمزور ہو جائیں۔“

راج کمار رنیر سنگھ۔ ”یہ مانتے ہیں کہ مہمان نوازی ہمارا فرض ہے۔ مگر اسی حد تک کہ ہمارے دوستوں کو ہماری جانب سے بدگمان ہونے کا موقع نہ ملے۔“

اس مسئلے پر یہاں تک اختلاف ہوا کہ ایک ہنگامہ سا برپا ہو گیا۔ اور کئی اراکین یہ کہتے ہوئے سنائی دیے کہ مہارانی صاحبہ کا اس وقت آنا ملک کے لیے فال بد ہے۔

تب رانا جنگ بہادر اٹھے۔ ان کا چہرہ تھمٹایا ہوا تھا۔ وہ مخالفت کے متمثل نہ ہوئے تھے۔ اس وقت بھی مصلحت غصے پر حاوی ہونے کی ناکام کوشش کر رہی تھی۔ بولے

”بھائیوں! اگر اس وقت میری باتیں آپ لوگوں کو ضرورت سے زیادہ سخت معلوم ہوں تو مجھے معاف کیجیے گا۔ کیونکہ مجھے اب زیادہ سننے کی تاب نہیں ہے۔ اپنی قوی بے ہمتی کا یہ

دل شکن نظارہ مجھ سے نہیں دیکھا جاتا۔ اگر نیپال کے دربار میں اتنی بھی اخلاقی ہمت نہیں کہ وہ مہمان نوازی اور حمایت کے آئین کو بھانسی کے تو میں اس واقعہ کے متعلق

ساری ذمہ داریوں کا بار اپنے سر لیتا ہوں۔ دربار اپنے تئیں بالکل سبک دوش سمجھے۔ اور اس کا عام اعلان کر دے۔“

کڑبو کھتری گرم ہو کر بولے۔ ”محض یہ اعلان ملک کو خطروں سے نہیں بچا سکتا۔“

رانا جنگ بہادر نے غصے سے ہونٹ چٹا لیا۔ مگر ضبط کر کے بولے۔ ملک داری خطروں اور ذمہ داریوں کا نام ہے۔ ہم ذمہ داریوں سے آنکھیں نہیں چرا سکتے اپنے

سایہ حمایت میں آنے والوں کی دھگیری، رانچوتوں کا دھرم تھا۔ ہمارے بزرگ جن کے نام لیوا ہم لوگ ہیں، ہمیشہ اصول پر، دھرم پر، آن پر، جان دیتے تھے۔ اپنے مانے ہوئے دھرم کو توڑنا ایک خوددار قوم کے لیے شرمناک ہے۔ انگریز ہمارے دوست ہیں۔ اور ہزار شکر ہے کہ دانا دوست ہیں۔ مہارانی چندرکنور کو زیرنگاہ رکھنے میں ان کا مدعا صرف یہ تھا کہ فتنہ و شر کو اجتماع کا کوئی مرکز باقی نہ رہے۔ اگر ان کا یہ مدعا فوت نہ ہو تو انھیں ہم سے بدگمان ہونے کا نہ کوئی موقع ہے اور نہ ان سے شرمندہ ہونے کی کوئی ضرورت۔

کڑبوکھتری۔ مہارانی چندرکنور یہاں کس غرض سے آئی ہیں؟

جگ بھادر۔ صرف ایک گوشہ عافیت کی تلاش میں جہاں انھیں اپنی مجبوریوں کا خیال سواہن روح نہ ہوں۔ وہ صاحبِ اقبال رانی، جو رنگ محلوں میں عیش کرتی تھی، جسے پھولوں کے بیج پر بھی آرام نہ ملتا تھا، آج سینکڑوں کوس سے، طرح طرح کی مصیبتیں اٹھاتی، ندی نالے، اور کوہ و بیابان طے کرتی یہاں صرف ایک گوشہ عافیت کی تلاش میں آئی ہے۔ اڈی ہوئی ندیاں، اور اُلٹے ہوئے نالے۔ برسات کا موسم، ان تکلیفوں کو آپ لوگ جانتے ہیں۔ اور یہ سب اسی ایک کج عافیت کی خاطر، اسی ایک گوشہ زمین کی تنہا میں! مگر ہم ایسے ننگ ظرف ہیں کہ یہ تنہا بھی پوری نہیں کر سکتے! حیات کا تقاضا تو یہ تھا کہ ہم گوشہ زمین کے بجائے اپنے گوشہ جگر پیش کرتے۔ سوچے کتنے فخر کی بات ہے کہ ایک ستم نصیب رانی اپنے مصیبت کے دنوں میں جس ملک کو یاد کرتی ہے وہ یہی پاک ملک ہے۔ مہارانی چندرکنور کو ہماری عالی ظرفی پر، اور ہماری بیکس نوازی پر پورا بھروسہ تھا، اور وہی حسن عقیدت انھیں یہاں تک لایا ہے۔ اسی امید پر کہ پوشپی ناتھ کے سایہ حمایت میں انھیں کد و کاوش سے نجات ملے گی، وہ یہاں تک آتی ہیں۔ آپ کو اختیار ہے چاہے ان کی یہ امید پوری کریں یا اسے خاک میں ملا دیں۔ چاہے آئینہ حمایت کو بھا کر صفحہ تاریخ میں اپنا نام نیک چھوڑ جائیں۔ یا قومی اور اخلاقی پابندیوں کو مٹا کر اپنے تئیں اپنی ہی نگاہوں میں گرائیں۔ کیونکہ مجھے یقین نہیں ہے کہ ایک فرد بھی ایسا بے حیات ہے جو اس موقع پر آئینہ دھگیری کو فراموش کر کے اپنا سر اونچا کر سکے۔ اب میں آپ کے فیصلے کا منتظر ہوں۔ آپ اپنے قوم اور ملک کا نام روشن کریں گے؟ یا ہمیشہ کے لیے اپنے ماتھے پر بدنامی کا داغ لگالیں گے؟“

راج کمار نے جوش سے کہا۔ ”ہم مہارانی کی قدموں تلے آنکھیں بچائیں گے۔“  
 کپتان بکرم سنگھ بولے۔ ”ہم راجپوت ہیں اور اپنے دھرم کو نبھائیں گے۔“  
 جنرل رنبیر سنگھ نے فرمایا۔ ”ہم ان کا وہ شاندار استقبال کریں گے کہ دنیا عس کرے گی۔“

راتا جنگ بہادر نے کہا۔ میں اپنے معزز دوست کڑبڑکھتری کی زبان سے ان کا فیصلہ سنا چاہتا ہوں۔“

کڑبڑکھتری ایک بااثر آدمی تھے اور مجلس وزراء میں وہ راتا جنگ بہادر کی مخالف جماعت کے سرغنہ سمجھے جاتے تھے۔ ندامت آمیز لہجے میں بولے۔ ”اگرچہ میں مہارانی کی تشریف آوری کو خطروں سے خالی نہیں سمجھتا مگر اس موقع پر ہمارا دھرم یہی ہے کہ ہم مہارانی صاحبہ کو سر اور آنکھوں پر بٹھائیں۔ دھرم سے منہ موڑنا کسی قوم کے لیے فخر کا باعث نہیں ہو سکتا۔“

کئی آوازوں نے پُر جوش لہجے میں اس خیال کی تائید کی۔  
 مہاراجا سریندر بکرم سنگھ نے اس مہانے کو غور سے سنا۔ اور تب زبان مبارک سے فرمایا۔

”دھرم بیرو! میں تمہیں اس مردانہ فیصلے پر مبارک باد دیتا ہوں۔ تم نے قوم کا نام رکھ لیا۔ پشتوچی اس کارِ خیر میں تمہاری مدد کریں!“

مجلس وزراء برخاست ہوئی۔ اور قلعے سے سلامی دھننے لگی۔ سارے شہر میں خبر گونج اٹھی کہ پنجاب کی مہارانی چندرکنور تشریف لائی ہیں۔ جنرل رنبیر سنگھ اور جنرل شمشیر بہادر پانچ ہزار فوج کے ساتھ مہارانی کے استقبال کو روانہ ہوئے۔ مہمان خانے کی آرائش ہونے لگی۔ بازاریں بیرقوں اور نندن واردوں سے سج گئیں۔

اقبال کی خاطر تقظیم ہر جگہ ہوتی ہے۔ مگر کسی نے بھکاری کی ایسی تقظیم دیکھی ہے! فوجیں بیٹھ جاتی، اور پتا کے لہراتی ہوئی، ایک اٹمی ندی کی طرح موج بہ موج چلی جاتی تھیں۔ سارے شہر میں مسرت کا ہنگامہ تھا۔ دونوں طرف خوش لباس تماشائیوں کا جھوم تھا۔ فوج کے سردار آگے آگے گھوڑوں پر سوار تھے۔ اور سب کے آگے راتا جنگ بہادر، قومی آن اور غرور کے نشے میں مغموم اپنے زرنکار ہودے میں بیٹھے ہوئے تھے۔ یہ بے کس

نوازی کا ایک پاک نظارہ تھا!

دھرم شالے کے دروازے پر یہ جلوس رکا۔ رانا ہاتھی سے اترے۔ مہارانی چندرکنور کمرے سے باہر نکل آئیں۔ رانا نے جھک کر بجز عرض کیا۔ رانی حیرت سے ان کی طرف تاکنے لگی۔ یہ وہی ان کا رفیق، ان کا بوڑھا سپاہی تھا۔ آنکھیں لبریز ہو گئیں۔ اور مسکرائی۔ کھلے ہوئے پھول پر سے شبنم کے قطرے لپکے۔ بولی ”میرے بوڑھے ٹھاکر، میری ناؤ پار لگانے والے! کس منہ سے تمہارا جس گاؤں۔“

رانا نے سر جھکا کر کہا۔ ”آپ کے قدم سے ہمارے نصیب روشن ہو گئے۔“  
دربار نیپال نے چھبیس ہزار روپے سے مہارانی کے لیے ایک شاندار محل دیا۔ اور ان کے لیے دس ہزار روپے ماہوار دھیکہ مقرر کیا۔  
وہ عمارت آج تک قائم ہے۔ اور نیپال کی عالی ظرفی اور وفا کشی کی یادگار ہے پنجاب کی رانی کو لوگ آج تک یاد کرتے ہیں۔

یہی زینہ ہے جس سے قومیں نیک نامی کے سنہرے مینار تک پہنچتی ہیں۔  
یہی واقعے ہیں جن سے قومی کارنامے روشن اور امر ہو جاتے ہیں۔  
پولینٹکل رزیڈنٹ نے اپنے گورنمنٹ کو رپورٹ کی۔ گمان تھا کہ گورنمنٹ انڈیا اور نیپال کے درمیان کچھ کشیدگی پیدا ہو جائے۔ مگر گورنمنٹ کو رانا جنگ بہادر پر کامل اعتماد تھا۔ اور جب دربار نیپال نے یقین اور اطمینان دلا دیا کہ مہارانی چندرکنور کو کسی مخالفت کا موقع نہ دیا جائے گا تو گورنمنٹ انڈیا کو بھی اطمینان ہو گیا۔ کوئی شک نہیں کہ یہ واقعہ ہندوستانی تاریخ کی اندھیری رات میں جنگوں کی چمک کی شان رکھتا ہے۔

---

اردو ماہنامہ زمانہ اکتوبر 1916ء میں شائع ہوا۔ اردو مجموعے پریم بیتی میں شامل ہے، ہماری میں اسی

مضمون سے ماہ سردور 8 میں درج ہے۔





جادو ہے۔ مجھ سے اب بغیر سنے نہیں رہا جاتا۔ اسے اندر بلا لاد۔“  
 آسبا پر بھی نئے کا جادو اثر کر رہا تھا۔ بولی۔ بے شک ایسا راگ میں نے آج تک  
 نہیں سنا۔ کھڑکی کھول کر بلا لاتی ہوں۔

تھوڑی دیر میں راگیا اندر داخل ہوا کلیل، خوش قامت نوجوان تھا۔ برہنہ پا، برہنہ  
 سر، کندھے پر ایک مرگ چھالا تھا۔ بدن پر گیسوے رنگ کی کفنی، اور ہاتھوں میں ایک  
 ستارہ چہرے سے نور برس رہا تھا۔ اس نے دبی ہوئی نگاہوں سے دونوں حسینوں کو دیکھا اور

تب سر جھکا کر بیٹھ گیا۔  
 پرہانے بھی سمجھتی ہوئی آنکھوں سے دیکھا۔ اور نگاہیں نیچی ہو گئیں۔

آسبا نے کہا۔ ”جوگی جی! ہمارے بڑے بھاگ تھے کہ آپ کے درشن ہوئے ہم کو  
 بھی کوئی پد سنا کر تار تھ کیجیے۔“ جوگی نے سر جھکا کر جواب دیا۔ ”ہم جوگی لوگ نراین کا  
 بھجن کرتے ہیں۔ ایسے ایسے درباروں میں ہم کیا گا سکتے ہیں۔ پر آپ کی مر جی ہے تو  
 سنے۔“

کرگئے تھوڑے دن کی پریت

کہاں وہ پریت، کہاں یہ پھرن، کہاں مدھوین کی ریت کرگئے تھوڑے دن کی  
 پریت جوگی کی ریلی اور پد درد آواز، ستار کی زمرہ سبیاں، اس پر نئے کی لطافت پرہا کو  
 بے خود کیے دیتی تھیں۔ اس نے بڑی دور رس طبیعت پائی تھی، اور اس کا ذوق نغز  
 نہایت لطیف تھا۔ جس طرح ستار کے زمرے ہوا میں گونج رہے تھے اسی طرح پرہا کے  
 دل میں شیریں تصورات کی ترنگیں اٹھ رہی تھیں وہ جذبات جو اب تک ہیولی میں تھے  
 جاگ پڑے۔ دل سر زمین خواب میں جا پہنچا۔ سنی کنڈ کے کنول طلسم کی پریاں بن کر  
 منڈلاتے ہوئے بھونروں سے دست بستہ اور ہا چشم پد آب کہتی تھیں۔

کرگئے تھوڑے دن کی پریت

سرخ اور سبز پتیوں سے لدی ڈالیاں، حجاب سے سر جھکائے چہکتی ہوئی چڑیوں سے  
 رد رو کہتی تھیں۔

کرگئے تھوڑے دن کی پریت

اور راج کماری پرہا کا دل بھی ستار کی مستانہ اداؤں کے ساتھ گوجتا تھا۔

کرگئے تھوڑے دن کی پریت

(۲)

پرہما بھسولی کے راؤ دیوی چند کی اکلوتی بیٹی تھی۔ راؤ صاحب پرانے وقتوں کے رہنے والے تھے کرشن کی اپنا سنا میں غرق رہے جس کا ایک خاص جزو سماع ہے۔ اس لیے ان کے دربار میں دور دور سے کلاہنت اور گویے آیا کرتے اور انعام و اکرام پاتے۔ راؤ صاحب کو نغنے کا مشق تھا۔ خود بھی اس فن کے استاد کامل تھے۔ اگرچہ اب پھر انہ سال کے باعث کلاہنت کی طاقت باقی نہ تھی۔ پر اس فن کے رموز و نکات کے ماہر تھے۔ پرہما بچپن ہی سے ان صحبتوں میں بیٹھنے لگی۔ اور کچھ طبعی مناسبت اور کچھ شب و روز کے چہرچوں کے طفیل اسے بھی اس فن میں درخور ہو گیا تھا۔ اس وقت اس کے حسن کا شہرہ تھا۔ راؤ صاحب نے نوگڑھ کے جوان بخت اور نیک نہاد راجا ہری چند سے اس کی شادی تجویز کی تھی۔ طرفین سے تیاریاں ہو رہی تھیں۔ راجا ہری چند مہو کالج اجیر کے معلم تھے۔ اور نئی تہذیب کے دلدادہ۔ ان کی استدعا تھی کہ انھیں ایک بار راج کمار پرہما سے بالمشافہ ہم کلام ہونے کا موقع دیا جائے۔ پر راؤ صاحب اس گناہ عظیم کے مرتکب نہ ہو سکتے تھے۔ پرہما راجا ہری چند کے نئے خیالات کے چرچے سن سن کر دلا اس تعلق سے بہت مطمئن نہ تھی۔ پر جس وقت سے اس نے اس باکمال اور نوجوان جوگی کا گانا سنا تھا، اس وقت سے وہ اسی کے دھیان میں ڈوبی رہتی، امبا اس کی سہیلی تھی۔ ان کے درمیان کوئی پردہ نہ تھا۔ پر اس راز کو پرہما نے اس سے بھی پوشیدہ رکھا۔

امبا اس کی مزاج شناس تھی۔ مہا تاڑ گئی۔ پر اس نے پند و نصیحت کر کے اس آنگ کو بھڑکانا مناسب نہ سمجھا۔ اس نے خیال کیا کہ کسپرس کی حالت میں یہ وہم چند دنوں میں کافور ہو جائے گا۔ جیسا کہ اکثر سودائے خام کا انجام ہوتا ہے۔ مگر اس کا قیاس غلط ثابت ہوا۔ جوگی کی صورت کبھی پرہما کی آنکھوں سے نہ اترتی۔ اس کا مدھر راگ ہر دم اس کے کالوں میں گونجا کرتا۔ اسی کنڈ کے کنارے وہ از خود رفتگی کے عالم میں سارے دن بیٹھی رہتی، اور عالم خیال میں وہی مدھر دلکش راگ سنتی اور وہی نوارنی صورت دیکھتی۔ کبھی کبھی اسے ایسا معلوم ہوتا کہ باہر سے وہ آواز آرہی ہے۔ وہ چونک پڑتی اور وحشت کے عالم میں باغ کی چار دیواری تک جاتی۔ وہاں سے مایوس ہو کر لوٹ آتی اور اپنے تئیں سمجھاتی، یہ میری کیا حالت ہے؟ مجھے کیا ہو گیا ہے! میں ہندو لڑکی ہوں، ماں باپ جسے

سونپ دیں اس کی لونڈی بن کر رہنا میرا دھرم ہے۔ مجھے دل و جان سے اس کی خدمت گھرنی چاہیے، کسی دوسرے کا خیال بھی دل میں لانا میرے لیے پاپ ہے۔ آہ! دل میں پریم کا خیال رکھ کر میں کس منہ سے اپنے شوہر کے پاس جاؤں گی۔ ان کانوں سے کیونکر وہ محبت کی باتیں سنوں گی۔ جو میرے لیے طعنے سے بھی زیادہ تلخ ہوں گی! ان آنکھوں سے کیسے وہ محبت کی کاہن دیکھوں گی جو نگاہِ تہر سے بھی زیادہ دلسوز ہوں گی! اس گردن میں وہ محبت کے ہاتھ پڑیں گے وہ زنجیر سے بھی زیادہ گراں بار ہوں گے! پیارے! تم میرے دل سے نکل جاؤ۔ یہ جگہ تمہارے لیے نہیں۔ میرا بس ہوتا تو تمہیں دل کے تیج پر سلامتی، مگر میں دھرم کی رسیوں میں بندھی ہوئی ہوں۔

اس طرح ایک مہینہ گزر گیا۔ بیاہ کے دن نزدیک آتے جاتے تھے۔ اور پرہیا کا کنول سا چہرہ مرجھایا جاتا تھا۔ کبھی کبھی ان حسرتاک خیال سے بے چین ہو کر اس کا جی چاہتا تھا کہ کنڈ کی گود میں پناہ لوں۔ لیکن راج صاحب پر اس صدمہ جانکاہ کے اثر کا خیال کر کے رک جاتی۔ اور سوچتی میں ان کا سرمایہ زندگانی ہوں۔ مجھ بد نصیب کو انہوں نے کس ناز و نعمت سے پالا ہے۔ میں ہی ان کی زندگی کا سہارا اور ان کی آخرت کی امید ہوں۔ نہیں یوں جان دے کر میں ان کی آرزوؤں کا خون نہ کروں گی۔ میرے دل پر جو چاہے گزرے انہیں نہ کڑھاؤں گی۔

بہ ظاہر پرہیا کا ایک گویئے جوگی کے پیچھے دیوانہ ہو جانا سبک سری معلوم ہوتی ہے۔ اس کے نغمے تان سین کی تانوں سے بھی زیادہ دل ربا کیوں نہ ہوں، پر ایک راج کلاری کے لیے اس کے ہاتھوں بک جانا حد درجے کی کمزوری کہی جاسکتی ہے۔ لیکن راج صاحب کے دربار میں علم کا، شجاعت کا، مردانہ جان ناریوں کا، کوئی چرچا نہ تھا، جن سے حسن کی کلیاں کھلتی ہیں۔ وہاں تو شب و روز زمرہ سنجیوں کے دور رہتے تھے۔ اس کے ماہر اعزاز کی مسند پر جلوہ افروز ہوتے تھے۔ اور انہیں پر حسین کے بہترین جواہر لٹائے جاتے تھے۔ وہاں گانا ہی کمال کا معیار تھا۔ پرہیا نے اوائل سے یہی صحبتیں دیکھی تھیں اور اس پر ان کا گازہا رنگ چڑھ گیا تھا۔ ایسی حالت میں اس کی طبیعت نے جو روش اختیار کی اس پر تعجب کا کوئی مقام نہیں۔

شادی بڑی دھوم سے ہوئی۔ راجا صاحب نے پریمہا کو گلے سے لگا لیا اور رو رو کر نعت کیا۔ پریمہا بھی بہت روئی۔ امبا کو تو وہ کسی طرح چھوڑتی ہی نہ تھی۔

نوگڑھ بڑی ریاست تھی۔ اور راجا ہری چن کی خوش انتظامی کے باعث رونق پر تھی۔ پریمہا کی خدمت کے لیے لوٹڑیوں کی ایک فوج تھی۔ اس کے لیے آئند بھون سجایا گیا تھا۔ جسے قدرت نے فضا دی تھی اور صنعت نے فرحت۔ مشاط نے دوہن کو خوب سنوارا۔ راجہ صاحب شوق دیدار سے بے چین تھے۔ اندر گئے۔ پریمہا نے ہاتھ جوڑے ہوئے سر جھکا کر ان کا خیر مقدم کیا۔ مگر آنکھوں سے آنسو کی ندی بہ رہی تھی۔ دلھانے عاشقانہ جوش سے گھونگٹ بٹا دیا۔ حسن کا باغ تھا پر بے نور۔

دوسرے دن سے راجا صاحب کی یہ کیفیت ہوئی کہ بھونرے کی طرح ہر دم اس پھول پر منڈلایا کرتے۔ نہ امور کی فکر تھی، نہ سیر و شکار کی پروا۔ پریمہا کی باتیں نغمہ تھیں، اس کی نگاہیں ساغر اور اس کے دیدار میں سیر کہسار کی دلاویزی تھی۔ محبت کے نشے میں بیخود ہوئے جاتے تھے۔ وہ کیا جانتے تھے کہ دودھ میں کمی ہے!

یہ غیر ممکن تھا کہ راجا صاحب کی ان دلجوئیوں اور ناز برداریوں کا پریمہا پر کوئی اثر نہ ہوتا اور ان سے اظہار ثروت مقصود نہ تھا۔ اس میں سچا انوراگ بھرا ہوا تھا۔ جو ہم سے محبت کرتا ہے اس سے ہم نفرت نہیں کر سکتے۔ پریمہا دل میں نام نہوتی۔ وہ اپنے کو ایسی کامل، خالص، محبت کے قابل نہ پاتی تھی۔ اس خلوص کے عوض میں اسے اپنے مصنوعی رنگے ہوئے جذبات ظاہر کرتے ہوئے روحانی صدمہ ہوتا تھا۔ جب تک کہ راجا صاحب اس کے ساتھ رہتے وہ انھیں اپنی شیریں ادائیگیوں میں محمور رکھتی۔ وہ ان کے گردن میں تان کی طرح لپٹی ہوئی گھنٹوں پریم کی باتیں کیا کرتی۔ وہ ان کے ساتھ گلشن کی کیاریوں میں چھلیں کرتی۔ ان کے لیے پھولوں کے ہار گوندھتی اور ان کے گلے میں ڈال کر کہتی پیارے! دیکھنا یہ پھول مرجھا نہ جائیں۔ انھیں ہمیشہ تازہ رکھنا، وہ چاندنی راتوں میں ان کے ساتھ کشنی پر بیٹھ کر جمیل کی سیر کرتی۔ اور انھیں پریم کے راگ سناتی، اگر انھیں باہر سے آنے میں ذرا بھی دیر ہو جاتی تو وہ پڑمڑھ شکوے کیا کرتی اور انھیں بے رحم اور بے درد کہتی۔ ان کے سامنے خود ہنستی آنکھیں ہنستیں، اور آنکھوں میں کاجل ہنستا تھا۔ مگر

آہ جب وہ اکیلی ہوتی تو طاہر خیال اڑ کر اسی کنڈ کے کندے جا پہنچتا۔ کنڈ کا وہ نیگم پانی اس پر تیرتے ہوئے کتول، اور مولسریوں کی قطاریں آنکھوں کے سامنے آجاتیں۔ پھر امبا مسکراتی، نزاکت سے ہلکتی آجاتی۔ اور تب ریلے جوگی کی دلفریب مستانہ تصویر آنکھوں میں آ بیٹھتی۔ اور ستار کے نشہ خیز زموموں کے ساتھ نغمہ جاں گداز کی صدائیں آنے لگتیں۔

کرمئے تھوڑے دن کی پریت

تب وہ ایک سرد آہ کھینچ کر اٹھ بیٹھتی، اور باہر نکل کر بنجرے میں چپکتی ہوئی چڑیوں کی شیریں نواہیوں میں پناہ لیتی۔ اس طرح یہ خواب پریشان ہو جاتا۔

(۴)

اس طرح کئی مہینے گزر گئے۔ ایک روز راجا ہری چند پریمہا کو اپنے نگار خانے میں لے گئے۔ جو استادان فن کی سحر طرازیوں کا بے نظیر مجموعہ تھا۔ طاق اول میں تاریخی تصاویر تھیں۔ داخل ہوتے ہی رانا پرتاب کی قد آدم تصویر نظر آئی۔ جس کے چہرے سے مردانہ سطوت کی شعاعیں نکل رہی تھیں۔ ذرا اور آگے بڑھ کر دائیں طرف سرفروش ساٹھ، جانباز جیکمل اور دلیر درگا داس جلوہ افروز تھے۔ بائیں طرف غیور اجیت اور شیر دل بہیم سنگھ بیٹھے ہوئے تھے۔ رانا پرتاب کے مقابل سلیم اور ثابت قدم سیواچی کی تصویر تھی۔ طاق کے بالائی حصے میں آنے سامنے کمال کرشن اور روشن ضمیر رام برابرتے تھے۔ مصوروں نے چہرہ نگاری میں کمال دکھایا تھا۔ باطن کو ظاہر بنا دیا تھا۔ پریمہا نے پرتاب کے پیروں کو چوما اور کرشن کے سامنے دیر تک آنکھوں میں احترام اور پریم کے آنسو بھرے، سر جھکائے کھڑی رہی۔ اس کے دل پر اس وقت ایک تقدس آمیز رعب طاری تھا۔ اسے معلوم ہوتا تھا یہ ان بزرگوں کی تصویریں نہیں، بلکہ ان کی پاک روحیں ہیں جن کے کارناموں سے ہندوستان کی تاریخ روشن ہے۔ جو ہندوستان کا بہترین قومی سرمایہ، اعلیٰ ترین قومی یادگار، اور بلند ترین قومی نعرے ہیں۔ وہ ان کے سامنے کھڑی نہ ہو سکی اور جلدی سے طاق کے دوسرے حصے میں داخل ہو گئی۔ یہاں وسط میں نورانی بدھ یوگ آسن میں بیٹھے ہوئے نظر آئے۔ ان کی دائیں طرف عارف شکر تھے۔ اور بائیں طرف بیدار مغز دیانند۔ ایک حصے میں درویش کبیر۔ اور صاحب دل رام داس پہلو بہ پہلو کھڑے تھے۔ اور دیوار پر عالی مقام گرو گوند اپنے شہادت کے دونوں تاروں کے ساتھ جلوہ افروز تھے۔ دوسری دیوار

پر ہندو فلسفہ کی بزمِ جلایہ قائم تھی۔ مصوروں کا کمال ایک ایک عضو سے نکلتا تھا۔ پر بھا نے ان کے قدموں کو بوسہ دیا۔ پر ان کے سامنے سر نہ اٹھا سکی۔ اسے محسوس ہوتا تھا کہ ان کی منور آنکھیں اس کے دل پر داغ میں چھپی جاتی ہیں۔

اس کے بعد طاق کا تیسرا درجہ آیا۔ شعرائے نازک خیال کی مجلسِ آراستہ تھی۔ روشن خیالِ دالمیک اور ہمہ گیر دیاس جائے صدر پر رونق افروز تھے۔ داہنے طرف رتھیں بیان کالی داس تھے۔ بائیں طرف جدت طراز دھوتی، قریب ہی بھرتی اپنے گوشہٴ قناعت میں بیٹھے ہوئے تھے۔ بائیں طرف دیوار پر اردو شعرا کی محفل تھی۔ سینہ اعزاز پر سمریمان تیر رونق افروز تھے۔ جانبِ راست معنی آفریں غالب، اور انسانی فطرت کے رمز شناس انیس تھے۔ جانبِ چپ برسطوت ذوق اور شیریں کلام آتش، پُرگو نظیر، زمانہ شناس حالی لطیف آئبر اور رفیق اقبال نے اس دائرے کو پورا کر دیا تھا۔

دائیں طرف کی دیوار پر ہندی شعرا کا مجمع تھا۔ صوفی سورا، فطرت نگار تلمتی، قادر الکلام کیٹو، اور عاشق تن بہاری، درجہ بدرجہ جلوہ افروز تھے۔ سورا داس سے پر بھا کو روحانی عقیدت تھی۔ اس نے قریب جا کر ان کے قدموں کو بوسہ دینا چاہا۔ دلچسپانہ انہیں قدموں کے سامنے سر جھکاے اسے ایک چھوٹی سی تصویر نظر آئی۔ پر بھا اسے دیکھ کر چونک پڑی۔ یہ وہی تصویر تھی جو اس کے پردہٴ دل پر کھینی ہوئی تھی۔ وہ دوبارہ اس کی طرف نگاہ نہ کر سکی۔ دہی ہوئی نگاہوں سے دیکھنے لگی۔

راجا ہری چند نے مسکرا کر پوچھا۔ ”اس شخص کو تم نے کہیں دیکھا ہے؟“

اس سوال سے پر بھا کا دل کانپ اٹھا۔ جیسے ہرن شکاری کے سامنے راہ فرار نہ پا کر گھبرا کر ادھر ادھر دیکھتا ہے اسی طرح پر بھا دیوار کی طرف تانکنے لگی۔ سوچنے لگی کیا جواب دوں؟ اس کو کہاں دیکھا ہے؟ انہوں نے یہ سوال مجھ سے کیوں پوچھا؟ کہیں تاز تو نہیں گئے۔ یا ناراین میری پت تھمارے ہاتھ ہے۔ کیونکر کرانکار کردوں۔ چہرہ زرد ہو گیا۔ سر جھکا کر دہی ہوئی زبان سے کہا، ہاں خیال آتا ہے کہ کہیں دیکھا ہے؟

ہری چند۔ ”کہاں دیکھا؟“

پر بھا کے سر میں چکر سا آنے لگا۔ بولی ”شاید وہ ایک بار گاتا ہوا میرے باغ کے سامنے سے جا رہا تھا۔ آمانے بلا کر اس کا گانا سنا تھا۔“

ہری چند نے پوچھا کیسا گانا تھا؟

پرہیا کے ہوش اڑے ہوئے تھے۔ سوچتی تھی راجا کا ایسی باتیں پوچھنا معنی — خالی نہیں دیکھو آج راجہ ہی ہے یا نہیں؟ بولی اس کا گانا تو ایسا برا نہ تھا۔“

ہری چند نے شرارت آمیز انداز سے مسکرا کر پوچھا کیا گایا تھا؟

پرہیا اس سوال پر باخبر ہو گئی۔ سوچی اس سوال کا سچا جواب دے دوں تو پھر باقی کیا رہتا ہے۔ یقین ہو گیا کہ آج خیریت نہیں ہے۔ چھت کی طرف دیکھ کر بولی۔ ”داس : کوئی پد تھا۔ ہری چند نے کہا۔“ ”یہ تو نہیں۔“

کرگئے تھوڑے دن کی پریت

پرہیا کی آنکھوں میں اندھیرا چھا گیا۔ سر تیرانے لگا۔ کھڑی نہ رہ سکی۔ بیٹھ گئی۔ اور مایوسانہ انداز سے بولی ”ہاں یہی پد تھا“ اور فوراً ہی کلیجہ مضبوط کر کے پوچھا آپ کو کیسے معلوم ہوا؟

ہری چند بولے وہ میرے یہاں آیا جایا کرتا ہے۔ مجھے بھی اس کا گانا پسند ہے۔ اسی نے مجھ سے یہ حال بتایا تھا۔ ”کہہ دو، تو کہتا تھا کہ ران کماری نے میرے گانے کو بہت پسند کیا۔ اور پھر آنے کے لیے اصرار کیا۔“

پرہیا کو اب سچا غصہ دیکھانے کا موقع ملا۔ تیز ہو کر بولی۔ ”یہ بالکل جھوٹ ہے۔ میں نے اس سے کچھ نہیں کہا۔“

ہری چند بولے۔ ”وہ تو میں پہلے نہ بھگ گیا تھا کہ یہ حضرت کی چالاکی ہے۔ ڈیک مارنا گویوں کا خاصہ ہے۔ مگر اس میں تو تمہیں انکار نہیں کہ اس کا گانا برا نہ تھا۔ پرہیا خفیف ہو کر بولی نا! اچھی چیز کو برا کون کہے گا؟ ہری چند نے پوچھا۔ ”پھر سننا چاہو تو اسے بلواؤں، سر کے بل دوڑا آئے گا۔“

کیا ان کے درشن پھر ہوں گے؟ اس امید سے اس کا چہرہ حلققتہ ہو گیا۔ مگر ان کئی مہینوں کی متواتر کوشش سے جس خیال کو فراموش کرنے میں وہ کامیاب ہو چلی تھی اس کے پھر تازہ ہو جانے کا خوف دامن گیر ہوا۔ بولی۔ ”میرا اس وقت گانا سننے کو جی نہیں چاہتا۔“

ہری چند نے اصرار کیا۔ ”یہ میں نہ مانوں گا۔ تم اور گانا سننا نہ چاہو۔ میں ابھی اسے بلائے لاتا ہوں۔“



یہ کہہ کر راجا ہری چند تیر کی طرح طاق سے باہر نکل آئے۔ پر بھانجیوں کو روک نہ سکی۔ وہ دم بخود، فکر میں ڈوبی، کھڑی تھی۔ دل میں خوشی، رنج کی لہریں بادی بادی سے اٹھتی تھیں۔ مشکل سے دس منٹ گزرے ہوں گے، اس کی مستانہ صدقوں کے ساتھ جوگی کا رسیلا تان سنائی دیا۔

کرمے تھوڑے دن کی پریت

وہی دلاویز نغمہ تھا۔ وہی جذباتی تاثیر، وہی روحانی دلکشا۔ اس سب کچھ جو فکر اور تخیل اور جذبات کو مرغزارِ تمنا میں پہنچا دیتا ہے۔

ایک لمحے میں جوگی کی موبہنی صورت دکھائی دی۔ وہی مستانہ پن، وہی لٹیلی آنکھیں، وہی دیوتاؤں کی سی صورت۔ اس کے چہرے پر ایک ہلکا سا تبسم تھا۔ پر بھانجیوں نے اس کی طرف سبھی ہوئی نگاہوں سے دیکھا۔ دفعتاً اس کا کلیجہ اُٹھل پڑا۔ اس کی آنکھوں کے سامنے سے ایک پردہ سا ہٹ گیا۔ بخودی کے نشے سے اٹھی ہوئی، آنکھوں میں پریم کے آنسو بھرے، وہ اپنے شوہر کے پیروں پر گر پڑی اور بولی۔ ”پریتم“

راجا ہری چند کو آج گرمی محبت، خلوص جذبہ، اور تسلیمِ کامل کا ایک نیا دلولہ اُمیغیز، اور سرورِ افزا تجربہ ہوا۔ وہ ناقابلِ اظہار کی جو عالمِ خلوص میں بھی کھٹکتی تھی، دور ہو گئی تھی۔ انھوں نے پر بھانجی کو سینے سے لگا لیا۔ آج ان دونوں دلوں کے درمیان کوئی میل، کوئی حدِ فاصل، کوئی آڑ نہیں ہے۔ آج ان میں سچا ملاپ ہوا۔

راجا ہری چند : کہا۔ ”جانتی ہو میں نے یہ سوانگ کیوں رچا تھا؟ گانے کا مجھے ہمیشہ سے شوق ہے۔ اور سنا کہ تمہیں بھی اس کا جنون ہے۔ تمہیں اپنا دل نذر کرنے سے پہلے ایک بار تمہارا درشن کرنا ضروری معلوم ہوا۔ اور اس کے لیے سب سے بہتر ترکیب یہی نظر آئی۔“

پر بھانجیوں نے سرشار آنکھوں سے دیکھ کر کہا۔ ”جوگی بن کر تم نے جو کچھ پایا وہ راجا رہ کر تم ہرگز نہ پا سکتے۔ تم میرے پتی رچے، پریتم نہ ہو سکتے۔ اب تم میرے پتی بھی ہو۔ اور پریتم بھی۔ مگر تم نے مجھے بڑا دھوکا دیا۔ اور میری آتما کو گنہگار بنایا۔ اس کا ذمے دار کون ہوگا؟“

اردو ماہنامہ زمانہ کانپور نومبر 1916 میں شائع ہوا۔ اردو مجموعہ پریم پتی میں شامل ہے۔ ہندی میں

اسی عنوان سے ماہ سردور 6 میں شامل ہے۔

## دروازہ

میری جان ہمیشہ آفت میں رہتی ہے۔ اول تو گھر کے لڑکے دم نہیں لینے دیتے۔ میرے دونوں پٹوں کو زور سے ٹکراتا ان کا کھیل ہے۔ میری پسلیاں چور ہو جاتی ہیں۔ دوسرے ہوا کے تیز جھونکے اور بھی بلائے جاں۔ اس بے رحمی سے مجھے زیر و زبر کرتے ہیں کہ الاماں، اس پر طرہ یہ کہ میری نغان درد پر صاحب خانہ کو بھی ترس نہیں آتا۔ وہ اگلے ہنھی پر ناراض ہوتے ہیں۔ میں گھر کا رازدار ہوں اور ظاہر داری کو نبھانا میرا کام ہے۔ اکثر گھر میں صاحب خانہ کے موجود ہونے پر بھی مجھے بند کر دیا جاتا ہے۔ خاص کر کسی چندے کی وصولیاں، بجاج کے تقاضے کے دن مجھے بند کر دیا جاتا ہے اور وہ اپنا سامنہ لے کر لوٹ جاتے ہیں۔ میں سینہ سپر اپنے آقا کو ندامت اور حیل سازی سے بچا لیتا ہوں۔ مگر پچھلے دنوں جب مجھے بند دیکھ کر ڈاکیہ منی آرڈر واپس لے گیا تو صاحب خانہ مجھی کو کونے لگے۔ میری نیکیوں کا کوئی بھی نام نہیں لیتا، مگر برائیوں پر سب کے سب برہم ہو جاتے ہیں۔

زمانے کا عجب ڈھنگ ہے۔ مجھے اپنے فرائض منصبی دینے میں کتنی گالیاں کھانی پڑتی ہیں۔ مجھے بند پا کر قلمہ لذیز کی خواہش سے بے تاب کتے کتے برہم ہو جاتے ہیں اور کتے مایوس۔ اور چور تو میری جان کے گاہک ہیں۔ کبھی بظنی گھونے مارتے ہیں، کبھی چول کھسکا دیتے ہیں۔ کبھی کچھ۔ حتیٰ کہ گداگروں کو بھی مجھ سے بغض ہے۔ مجھے بند پا کر کوتے ہیں اور ناکام واپس لوٹ جاتے ہیں۔

آہ! عمر رفتہ کی یاد کتنی حسرت ناک ہے؟ میں نے کبھی اٹھے دن دیکھے ہیں۔ وہ دن نہیں بھولا، جب مالکہ نئی نوپلی دلہن بنی۔ کہوں سے لدی، شرم سے سر جھکائے پاگل سے اتری تھی۔ اس وقت پہلے میں نے ہی ان کے رنخ روشن کا نظارہ کیا تھا۔ اور ان کے کمل سے نازک چہرہ کا بوسہ لیا تھا۔ ایک روز جب بابو جی شام کو کسی وجہ سے گھر نہیں

آئے، تو انتظار میں بیٹھے بیٹھے وہ نئی ٹوبلی دلہن حیا سے گردن جھکائے، دیواروں سے لجاتی میری گود میں آکر کھڑی ہو گئی اور کتنی دیر تک میرے پہلوؤں سے لپٹی ہوئی سامنے کے وسیع میدان کی طرف تاکتی رہی۔ اس وقت سینے میں کیسی دھڑک تھی اور آنکھوں میں کتنا گھر آمیز اشتیاق۔ بابو صاحب کو آڑے سے آتے دیکھ کر وہ کس طرح خوشی سے اُڑی ہوئی جلدی سے گھر میں چلی گئی، یہ بڑ مزہ ہاتھیں کبھی بھول سکتی ہیں؟ بابو جی جیوں جیوں بوڑھے ہوتے جاتے ہیں، انھیں مجھ سے انس ہوتا جاتا ہے۔ اب وہ اکثر میرے پہلوؤں میں بیٹھے رہتے ہیں، شاید انھیں میری جدائی کا غم ستلایا کرتا ہے۔ ابھی جب وہ بیمار تھے تو مالکن کتنی بار مجھ سے لپٹ لپٹ کر روئی تھیں، معلوم نہیں کیا!

اس گھر میں کون قدم رکھے گا، اگر اسے معلوم ہو جائے کہ اسے کبھی یہاں سے جانے کا اختیار نہیں ہے۔ میں گھر اور باہر کے بیچ کی کڑی ہوں۔ باہر کتنی وسیع دنیا۔ گھر محدود ہے، باہر کی کوئی انتہا نہیں۔ محدود اور غیر محدود کے درمیان رفتہ اتصال ہے۔ قطرے کو باہر سے ملانا میرا کام ہے۔ میں ایک کشتی ہوں، فنا سے بچا کو لے جانے کے لیے۔

---

اردو ماہنامہ الناظر لکھنؤ جنوری 1977 میں پہلی بار شائع ہوا۔ ہندی اور اردو کے کسی مجموعے میں

شامل نہیں ہے۔

## راجپوت کی بیٹی

یہ وہ زمانہ ہے جب چتوڑ میں شیریں بیان میرا بھائی تشنہ کامان معرفت کو پریم کے پیالے پلاتی تھی۔ رنجھوڑی کے مندر میں جس وقت وہ روحانی سرور سے متوالی ہو کر اپنی دکھ آواز میں پاکیزہ پدوں کو الاپتی تو سننے والے مست ہو جاتے اور میرا کی طرح بیخودی کے نشے میں جھومنے لگتے۔ ہر روز شام کو یہ روحانی لطف اٹھانے کے لیے سارے چتوڑ کے لوگ اس طرح بے قرار ہو کر دوڑتے جیسے دن بھر کی پیاسی گائیں دور سے کسی ندی یا ساگر کو دیکھ کر اس کی طرف بھاگتی ہیں۔ اور اس چشمہ معرفت سے چوڑ والے ہی شاد کام نہ ہوتے تھے۔ سارے راجپوتانے کی پیاسی زمین اس کے آب روح پرور سے سیراب تھی۔

ایک روز ایسا اتفاق ہوا کہ جھالا دار کے راؤ صاحب اور مندار کے راج کمار ۔ ہی خدم و چشم کے ساتھ چتوڑ میں وارد ہوئے۔ رائے صاحب کے ساتھ ان کی راج کمار پر بھائی بھی تھی جس کے حسن کا دور دور شہرہ تھا۔ یہیں رنجھوڑ کے مندر میں دونوں کی نگاہیں ملیں۔ حقیقت نے مجاز کا راستہ دکھادیا۔ کئی دن متواتر یہی کیفیت رہی۔ نگاہوں نے پیام محبت پہنچا دیے۔

راج کمار سارے دن وحشت کے عالم میں کوچہ و بازار میں گھوما کرتا۔ راج کمار سارے دن اداس دروازے پر کھڑی رہتی۔ شام ہوتے ہی دونوں گرسنہ اور پیاسے مندر میں آتے۔ یہاں چاند کو دیکھ کر کدنی کھل جاتی۔

روشن ضمیر میرا نے کئی بار ان کی نگاہ شوق کو ہم آغوش ہوتے دیکھا۔ ایک روز کیرتن کے بعد جب جھالا دار کے راؤ صاحب چلنے لگے تو اس نے مندار کمار کو بلا کر پر بھائی کے نازک ہاتھ ان کے ہاتھوں میں دیے اور مسکرا کر بولی ”راؤ صاحب! آپ کو یہ داماد مبارک ہو۔“

پرہما شرم سے گڑھی گئی۔ راج صاحب مندار کے راج کمار کے حسن اخلاق پر پہلے ہی گردیدہ ہو رہے تھے۔ خوش ہو کر فوراً سینہ سے لگالیا۔  
اسی وقت چوڑ کے رانا بھوج راج بھی مندر میں آئے۔ اور پرہما کو دیکھا۔ چھاتی پر ساپ لوٹ گیا۔

(۲)

جمالاوار میں۔ ”بڑی دھوم تھی۔ راج کمار پرہما کا آج بیاہ ہوگا۔ مندار سے بارات آئے گی۔ مہمانوں کی خاطر دمدارات کی تیاریاں ہو رہی تھیں۔ نوبت خانے نغمہ زن تھے، دوکانیں بھی ہوئی، سڑکیں خنداں، بالاخانے رنک گلزار۔ مگر وہ جس کے لیے یہ سب تیاریاں تھیں، باٹھپے کے کج میں اداس بیٹھی رو رہی تھی۔  
رنواس میں ڈونیاں مبارک باد گارہی تھیں۔ کہیں جینوں کی چہل تھی، کہیں زیوروں کی چمک دمک، کہیں عمر رفتہ کے دل خوش کن چہچہ۔ نائن بات بات پر تیز ہوتی تھی، ماں کا دماغ آسمان پر تھا، پھولوں کو داغ کی طرح چھپاتی تھی۔ کہان سننے کی طرح پھولی ہوئی تھی، منڈپ کے نیچے پردہت جی بوڑھے غزے کرتے تھے۔ بات بات پر اثر فیوں کے لیے ٹھکتے تھے۔ رانی بھوکی پیاسی، سر کے بال بکھرے ادھر ادھر دوڑتی تھیں۔ چاروں طرف کی بوچھاریں سستی تھیں اور انھیں ماتھے پر چڑھاتی تھیں۔ دل کھول کر زرد جواہر لٹاتی تھیں۔ آج پرہما کا بیاہ ہے۔ بڑے نصیبوں سے ایسے دن آتے ہیں۔ اور بڑے بھاگوان سے ایسی باتیں سننے میں آتی ہیں۔ سب اپنی اپنی دھن میں مست ہیں۔ کسی کو پرہما کی فکر نہیں ہے جو کج میں اکیلی بیٹھی ہے۔

ایک حسینہ نے آکر نائن سے کہا۔ ”بہت بڑھ بڑھ باتیں نہ کر، کچھ راج کمار کی کا بھی دھیان ہے۔ چل ان کے بال گوندھ۔ نائن نے دانتوں تلے زبان دبائی۔ دونوں پرہما کو ڈھونڈتی ہوئی باغ میں آئیں۔ پرہما نے آنسو پونچھ ڈالے۔ نائن موتیوں سے مانگ بھرنے لگی۔ اور پرہما سر جھکا کر آنکھوں سے موتی برسانے لگی۔“

سکلی نے آبدیدہ ہو کر کہا۔ ”بہن اتنا دل چھوٹا مت کرو، جی کو سنبھالو۔ منہ مانگی مراد مل رہی ہے، پرہما نے سکلی کی طرف بے کسانہ انداز سے دیکھ کر کہا، بہن نہ جانے کیوں دل بیٹھا جاتا ہے۔ بہت سنبھالتی ہوں، نہیں سنبھال۔“

سہیلی نے چھیڑ کر کہا۔ ”پیا سے ملنے کی بے کلی ہے۔“

پرہما حسرتاک انداز سے بولی۔ ”کوئی میرے دل میں بیٹھا کہہ رہا ہے کہ اب ان سے ملاقات نہ ہوگی۔ سہیلی نے اس کے بال سنوار کر کہا ”جیسے صبح کے پہلے اندھیرا ہو جاتا ہے اسی طرح ملاپ کے پہلے پریسوں کے دل پر مایوسی غالب ہو جاتی ہے۔“

پرہما بولی۔ ”تم تو جانے کیا کہتی ہو بہن، مجھے شگون اچھے نہیں نظر آتے۔ آج دن بھر میری آنکھ پھڑکتی رہی۔ رات کو میں نے بڑے خواب دیکھے ہیں۔ مجھے معلوم ہوتا ہے کہ آج ضرور کوئی نہ کوئی آفت آئے گی۔ تم بھوجراج کو جانتی ہو تا؟“

شام ہو گئی آسمان پر تاروں کے چراغ جلے۔ ہمالادار میں برتا دھیر بارات کے استقبال کی تیاریاں کرنے لگے۔ مردوں نے ڈالڑھیاں باندھیں، پاکین سنواریں، ہتھیار سجے۔ عورتوں نے ہنڈو سنگار کیے۔ اور گاتی بجاتی رنواس کو چلیں۔ ہزاروں عورتیں محل کے صحت پر بیٹھی ہوئی بارات کی راہ دیکھ رہی تھیں۔

دلچاغل مچا کہ بارات آئی۔ لوگ سنبھل بیٹھے۔ نقاروں پر چوب پڑی، سلامیاں دھنے لگیں، جوانوں نے گھوڑوں کو ایز لگائی۔ دم کی دم میں مسلح سواروں کی ایک فوج شاہی محل کے سامنے آکر کھڑی ہو گئی۔ لوگوں نے حیرت سے دیکھا۔ یہ مندار کی بارات نہ تھی، رانا بھوجراج کی فوج تھی!

دم زدن میں چوڑ والوں نے شاہی محل کو کھیر لیا۔ ہمالاداری بھی چوٹے۔ سنبھل کر کٹواریں کھینچ لیں۔ اور تپتے پلٹے لگے۔ رانا محل میں گھسے۔ عورتوں میں کہرام مچ گیا۔ پرہما سہیلیوں کے ساتھ بیٹھی ہوئی ہیں۔ وصال کی ذرہ بھر خوشی نہیں، مگر فراق کا ہار گراں دل کو مسلے ڈالتا تھا۔ یہ ہنگامہ برپا ہوتے ہی گھبرا کر اٹھ بیٹھی۔ سہیلی سے بولی۔ ”بہن وہی ہوا جس کا مجھے ڈر تھا سہیلی نے کہا۔ ”محل کر تہہ خانے میں چھپ رہو۔“ پرہما نے تین انداز سے کہا۔ ”میں تہہ خانے میں چھپ رہوں اور یہاں خون کی ندی بہنے دوں مجھے اپنی جان اتنی پیاری نہیں ہے۔“

اتنے میں رانا صاحب ہانپتے ہوئے آئے اور بولے ”بیٹی پرہما! رانا نے ہمارے محل کو گھیر لیا ہے۔ تم فوراً نیچے تہہ خانے میں چلی جاؤ۔ اور دروازے بند کر لو۔ اگر ہم راجپوت ہیں تو ایک چوڑی بھی جیتا نہ جائے گا۔“

راؤ صاحب کی بات پوری نہ ہوئی تھی کہ رانا بھوجراج کئی دلیزوں کے ساتھ پہنچے اور بولے۔ ”چتوڑ والے تو سر کٹانے کے لیے آئے ہی ہیں۔ مگر وہ راجپوت ہیں تو پرہما کو لے کر ہی جائیں گے۔“

بڑھے راؤ صاحب کے بدن میں رعبہ آگیا۔ آنکھوں سے چنگاریاں نکلنے لگیں، کھوار کھینچ کر رانا کی طرف جھپٹے۔ رانا وار کو بچا کر پرہما سے بولے۔ ”راج کلدی ہلرے ساتھ چلو گی؟“

پرہما سر جھکائے رانا کے سامنے آکر کھڑی ہو گئی اور بولی۔ ”ہاں چلوں گی۔“

راؤ صاحب تڑپ کر بولے۔ ”پرہما! تو راجپوت کی بیٹی ہے۔“

پرہما نے سر جھکالیا۔ زبان سے کچھ نہ بولی۔

راؤ صاحب نے ٹیش میں آکر کہا۔ ”بے غیرت!“

جمہری کے تلے پڑا ہوا جانور جس طرح قافلہ کی طرف دردناک نگاہوں سے دیکھتا ہے اسی طرح پرہما نے رانا کی طرف دیکھ کر کہا۔ ”جس جھلاوار کی گود میں پلی ہوں کیا اسے خون سے رگوا دوں۔“

راؤ صاحب نے اسی غضبناک انداز سے کہا۔ ”راجپوتوں کو خون اتنا پیارا نہیں ہوتا۔

عزت پر جان دینا ان کا دھرم ہے۔ تپ پرہما کی آنکھیں سرخ ہو گئیں۔ بولی۔ ”راجپوت

کی بیٹی اپنی حفاظت خود کر سکتی ہے۔ اس کے لیے خون بہانے کی ضرورت نہیں۔“

چشم زدن میں رانا نے پرہما کو گود میں اٹھا لیا۔ بجلی کی طرح کوند کر باہر نکلے۔

گھوڑا تیز تھا۔ پرہما کو اپنے ساتھ بیٹھایا۔ ایز لگائی اور غائب ہو گئے۔

چتوڑ کے جانباڑوں نے بھی باگیں موڑ دیں۔ ان کے دو سو جوان زمین پر پڑے

تڑپ رہے تھے۔ مگر کسی نے میان سے کھوار نہ نکالی تھی، رات کو دس بجے مندار سے

ہارات جھلاوار پہنچی، مگر شہر کے باہر ہی اس سانچے دلدوز کی خبر ملی۔ دولھے نے سر پیٹ

لیا۔ مگر مایوس و دل شکستہ اگلے قدم واپس گیا۔ جس طرح رات کو ندی کا کنارہ سنسان

ہو جاتا ہے، اسی طرح ساری رات جھلاوار میں سناٹا چھایا تھا۔

(۳)

چتوڑ کے شیش محل میں پرہما خاموش بیٹھی سامنے کے خوشنما پودوں کی چپاں مگن

رہی تھی۔ شام کا وقت تھا۔ کہ رانا اس کے کمرے میں داخل ہوئے۔ پر بھاٹھ کر کھڑی ہو گئی۔

رانا نے کہنا شروع کیا۔ پر بھاٹھ میں تمہارا خطاوار ہوں، میں تمہیں جبراً تمہارے ماں باپ کی گھو سے چھین لایا ہوں۔ لیکن اگر میں تم سے کہوں کہ یہ سب تمہاری محبت کی بدولت ہوا تو تم اپنے دل میں ہنسو گی اور کہو گی کہ یہ اظہار محبت کا انوکھا نرالا ڈھنگ ہے۔ مگر حقیقت یہی ہے۔ جس وقت میں نے تمہیں رنجھوڑی کے مندر میں دیکھا اس وقت تمہارا بندہ محبت ہو گیا۔ اور اگر تمہیں اپنا بنانے کی کوئی اور صورت ہوتی تو یقین مانو میں اس وحیائے طریقہ سے کام نہ لیتا۔ میں نے راجا صاحب کی خدمت میں بار بار پیغام بھیجے مگر انہوں نے ہمیشہ انکار کیا۔ یہاں تک کہ ایک بار میرے آدمیوں کو دربار سے دھکے دے کر نکلوا دیا۔ آخر جب میں نے دیکھا کہ ایک ہی دن میں تم اس پاک دائرے میں داخل ہو جاؤ گی جہاں قدم رکھنا میرے لیے بدترین گناہ ہے تو مجبور ہو کر مجھے یہ ظلم کرنا پڑا۔ میں مانتا ہوں کہ یہ سراسر میری خود غرضی ہے۔ میں نے اپنے جذبہ محبت کے سامنے تمہارے خیالات کی پرداہ نہ کی۔ مگر محبت خود غرضی کا دوسرا نام ہے۔ محبت میں انسان کو صرف ایک چیز نظر آتی ہے اور وہ دھال ہار ہے۔ مجھے یقین کامل تھا کہ میں اپنی خدمت سے، محبت سے، عقیدت سے، تمہیں اپنا بنا لوں گا۔ خدمت پتھر کو بھی پگھلا دیتی ہے۔ اور اسی دعویٰ پر مجھ سے یہ خطا سرزد ہوئی۔ پر بھاٹھ پیاس سے مرتا ہوا انسان آ کر کسی گھڑے میں منہ ڈال دے تو وہ سزا کے قابل نہیں۔ میں محبت کا پیاسا ہوں۔ سزا کے قابل نہیں۔ کاش میری رانی مرا میری محبت کرتی۔ اس کا دل محبت کا اتھاہ ساگر ہے۔ اس کا ایک پیالہ بھی مجھے مست کرنے کے لیے کافی تھا۔ مگر جس دل میں ایٹور کا باس ہو وہاں میرے لیے کہاں جگہ ہے۔ تم یہ کہو گی کہ اگر محبت کا بھوت تمہارے سر پر سوار تھا تو سارے راجپوتانے میں کیا عورتیں نہ تمہیں؟ بے شک راجپوتانے میں حسن کی کمی نہیں، اور نہ چوڑ کے رانا کی طرف سے شادی کا پیغام کسی راجپوت کے لیے سبکی کا باعث ہو سکتا ہے۔ مگر اس سوال کا جواب تم خود ہو، اس خطا کی خطاوار تم خود ہو۔ راجستان میں ایک ہی چوڑ ہے، ایک ہی رانا ہے، اور ایک ہی پر بھاٹھ ہے! کاش راجا صاحب نے کوئی سویمبر رجا ہوتا تو مجھے اس سنگری کی ضرورت نہ ہوتی۔ سارے راجپوتانے میں ایک جوان بھی ایسا



نہیں جو میرا لہا نہ مانتا ہو۔ مگر جب چاروں طرف کے راستے بند ہیں اور اس بے بہا رتن کو جس پر میرا حق ہے ایک دوسرا شخص اٹھائے لیے جاتا ہو تو کیا میرے لیے یہی مناسب تھا کہ خاموش بیٹھا دیکھا کرتا! ممکن ہے میری تقدیر میں محبت کا سکھ نہ لکھا ہو۔ ممکن ہے میں اپنی تقدیر سے جنگ کر رہا ہوں۔ مگر تقدیر سے لڑنا مردوں کا کام ہے۔ اس پر شاکر ہو کر بیٹھ رہنا مردوں کا کام نہیں۔ اس جنگ میں میری جیت ہوگی یا ہار اس کا میں کیا جواب دے سکتا ہوں؟ اگر محبت کا صلہ کچھ ملتا ہے تو وہ مجھے ملے گا۔ اس کا فیصلہ تمہارے ہاتھ ہے۔“

پرہا کی آنکھیں زمین کی طرف تھیں، اور خیالات طاروں کی طرح ادھر ادھر اڑتے پھرتے تھے۔ وہ جھالاوار کو کشت و خون سے بچانے کے لیے رانا کے ساتھ آئی تھی۔ مگر رانا کی طرف سے بھری بیٹھی ہوئی تھی۔ اسے تنگ خاندان، تنگ قوم، ظالم، کینہ، نفس کا غلام، بزدل کہہ کر دل کا بخار نکالنا چاہتی تھی، اس کو یقین تھا کہ یہ پھٹکار سن کر رانا بللا جائے گا۔ غضبناک ہو کر مجھے بزدل قابو میں لانا چاہے گا۔ اس آخری موقع کے لیے اس نے اپنے کلیجے کو خوب مضبوط، اور اپنے آبدار خچے کو خوب تیز کر رکھا تھا۔ اس کا ایک وار ان پر ہوگا، دوسرا اپنے جگر پر، اور یوں قضیہ تمام ہو جائے گا۔ لیکن رانا کی لجاجت، ان کے دردناک انداز تقریر، ان کے اعتراف گناہ اور ان کی سرگرمی نے اس وقت پرہا کو رام کر لیا۔ آگ پانی سے بچھ جاتی ہے۔

رانا ذرا دیر وہاں بیٹھے رہے۔ جب پرہا نے کوئی جواب نہ دیا۔ اور رانا کو اس کے بشرے سے معلوم ہوا کہ میرا بیٹھنا ناگوار معلوم ہو رہا ہے تو اٹھ کر چلے گئے۔

(۴)

پرہا کو چھوڑ میں رہتے دو ماہ گزر چکے ہیں۔ رانا پرہا کے پاس دوبارہ نہ آئے۔ اس دوران میں رانا کے خیالات میں بہت کچھ انقلاب ہو گیا ہے جھالاوار پر حملہ کرنے کے پہلے میرا ہائی کو اس کی ذرا بھی خبر نہ تھی۔ رانا نے اس راز کو کسی پر آشکارا نہیں کیا تھا۔ مگر اب میرا ہائی آکر انہیں اس فضل پر نادم کیا کرتی ہے۔ اور رفتہ رفتہ رانا کو بھی یقین ہونے لگا ہے کہ پرہا ان کی رضا جوئیوں سے قابو میں آنے والی عورت نہیں۔ انہوں نے اس کی آسائش کے سامان میا کرنے میں کوئی دقیقہ نہیں چھوڑا تھا۔ مگر پرہا اس کی

طرف آنکھ اٹھا کر بھی نہیں دیکھتی۔ رانا پر بھا کی لونڈیوں سے، ہر روز کی کیفیت دریافت کیا کرتے ہیں۔ اور انہیں ایک ہی پاس انگیز داستان روز سنائی دیتی ہے۔ مریحائی ہوئی کلی کسی طرح نہیں کھلتی۔ اس لیے کبھی کبھی رانا کو اپنے فصل پر افسوس ہوتا ہے۔ بچھتاتے ہیں کہ میں نے تاجق یہ بلا سر پر لی۔ مگر پھر پر بھا کی دلفریب صورت آنکھوں کے سامنے آجاتی ہے۔ اور وہ اپنے دل کو اس خیال سے سمجھالیتے ہیں کہ ایک خوددار عورت کے دل پر اتنی جلد اثر نہیں ہو سکتا۔ اور یقیناً میری ناز برداریاں جلد یا دیر میں اپنا اثر دکھائیں گی۔

پر بھا دن کے دن اکیلے بیٹھے بیٹھے آکٹاتی اور جھنجھلاتی۔ اس کی تفریح کے لیے گلاب والی عورتوں کی ایک صحیفہ مقرر تھی۔ مگر گانے کی طرف اس کی طبیعت کبھی مائل نہ ہوتی۔ وہ ہر دم اپنے خیالوں میں فرق رہتی۔ رانا کی لجاجت کا اثر اب زائل ہو چکا تھا۔ اور اب پھر ان کی بے رحمانہ زیادتی اسے اپنی اصلی صورت میں محسوس ہونے لگی تھی۔ چرب زبانیاں قائل نہیں کرتیں، صرف لاجواب کر دیتی ہیں۔ پر بھا کو اب اپنے لاجواب ہو جانے پر تعجب ہوتا تھا۔ اسے رانا کی گفتگو کا دندان شکن جواب دینے کے پہلو بھی نظر آنے لگے تھے۔ وہ کبھی کبھی ان سے لڑ کر اپنی قسمت کا فیصلہ کرنے کے لیے بے قرار ہو جاتی۔

مگر قسمت کا فیصلہ کیا ہوگا؟ میں اپنی نگاہ میں ابھی تک رانا صاحب کی بیٹی ہوں، لیکن دنیا کی نگاہ میں رانا کی رہنی ہو چکی۔ اب اگر بغرض محال اس قید سے نکل بھی جاؤں تو میرے لیے کہاں ٹھکانہ ہے؟ میں کسے منہ دکھاؤں گی؟ مندار کمار کو مجھ سے بچی محبت ہے۔ مگر وہ اس حالت میں مجھے شوق سے آغوش محبت میں لیں گے، اس میں شک ہے۔ اور اگر وہ زبان غلطی کی پردہ نہ کر کے مجھے قبول بھی کر لیں تو ان کا سر ہمیشہ کے لیے نچا ہو جائے گا۔ اور کسی نہ کسی وقت ضرور ان کا دل مجھ سے پھر جائے گا اور وہ مجھے اپنے خاندان کا کلک سمجھیں گے۔

تو میرے لیے اب صرف دو راستے ہیں۔ یا تو اسی قید تہائی میں زندگی کے دن کاٹوں، یا یہاں سے کسی طرح بھاگ جاؤں۔ مگر بھاگ کر کہاں جاؤں، باپ کے گھر؟ وہاں اب میرا گزر نہیں، مندار کمار کے پاس؟ اس میں ان کی ذلت ہے۔ اور میری بھی۔ بھکاری بن جاؤں؟ اس میں بھی جگ ہسائی ہوگی۔ اور آئندہ چل کر زندگی کی کیا صورت ہو؟ ایک ٹیکس عورت کے لیے حسن بلائے جان ہے۔ ایشور! وہ دن نہ آئے کہ میں تکب قوم ہوں!

راجپوت قوم نے عزت پر اپنا خون پانی کی طرح بہلایا ہے۔ اس کی جڑوں دیوایاں سایہ خیر کے خوف سے سوکھی لکڑی کی طرح جل مری ہیں۔ وہ گھڑی نہ آجائے کہ میرے کارن کسی راجپوت کی آنکھیں شرم سے زمین کی طرف جھکیں۔ نہیں۔ میں اسی قید میں مرجاؤں گی، رانا کے ظلم سہوں گی، جیوں گی، مروں گی، مگر اسی گھر میں۔ بیاہ تو جس سے ہونا تھا ہوچکا۔ بیاہ صرف ایک بار ہوتا ہے۔ دل میں اسی کی پرستش کروں گی، مگر زبان پر اس کا نام نہ لاؤں گی۔

ایک دن جھنجھلا کر اس نے رانا کو بلوا بھیجا۔ رانا آئے۔ صورت منظر تھی۔ بولے۔ ”پر بھلا تم نے آج مجھے بلایا ہے۔ یہ میری خوش نصیبی ہے۔ تم نے مجھے یاد تو کیا۔ مگر یہ مت سمجھو کہ میں میٹھی میٹھی باتیں سننے کی امید لے کر آیا ہوں، نہیں، میں جانتا ہوں جس لیے تم نے یاد کیا ہے۔ یہ تو تمہارا گنہگار تمہارے سامنے حاضر ہے۔ جو سزا چاہے دو۔ مجھے اب تک آنے کی جرأت نہ ہوئی۔ اس کا باعث صرف یہی خوف تھا۔ تم راجپوتی ہو۔ اور راجپوتیاں ان گناہوں کو معاف کرنا نہیں جانتیں۔ جھالاوار میں جب تم میرے ساتھ آنے پر مستعد ہو گئی تھیں اس وقت میں نے تمہارے جوہر پرکھ لیے۔ مجھے معلوم ہو گیا کہ تمہارے سینہ میں اپنے اوپر بھروسہ کرنے والا باہمت دل ہے، اور اسے قابو میں لانا آسان نہیں۔ یہاں بارہا آیا، مگر ہمیشہ تمہیں خاموش تیار چڑھائے دیکھا اندر قدم رکھے ہی جرأت نہ ہوئی اُلٹے قدم لوٹ گیا مگر آج تم نے مجھے بلایا ہے۔ میں بن بلایا مہمان نہیں ہوں، اور تمہیں مہمان کی خاطر کرنا چاہیے۔ دل سے نہ سکی، جہاں آگ دہک رہی ہوں وہاں ٹھنڈک کہاں؟ زبان ہی سے سکی۔ اپنے اوپر جبر ہی کر کے سکی، مہمان کی خاطر ہونی لازم ہے۔ دنیا میں دشمن کی بھی خاطر کی جاتی ہے۔ اور اکثر دوستوں سے زیادہ۔ پر بھلا میں دیکھتا ہوں کہ تم میرے غریب خانے کو قید سے بھی بدتر سمجھ رہی ہو۔ مجھے امید تھی کہ تم میری خطاؤں کو معاف کرو گی۔ اور میرے اوپر ترس کھلاؤ گی۔ مگر میری امید پوری نہ ہوئی۔ ذرا دیر کے لیے غصے کو دباؤ اور میری خطاؤں پر غور کرو۔ میرے اوپر الزام ہے کہ میں تمہیں ماں باپ کی گود سے زبردستی چھین لایا۔ تم جانتی ہو کرشن بگوان رکنی کو زبردستی چھین لائے تھے۔ راجپوتوں میں یہ کوئی نئی بات نہیں ہے۔ ایسے واقعات سے ہماری تاریخیں بھری ہوئی ہیں۔ تم کہو گی اس سے جھالاوار والوں کی بے عزتی ہوئی۔ ایسا

ہرگز نہیں ہوں۔ جھالادار دلوں نے وہی کیا جو مردوں کو کرنا چاہیے تھا۔ انہوں نے اپنی غیرت کا دلیرانہ ثبوت دیا۔ اگر وہ ناکام رہے تو ان کی خطا نہیں ہے۔ دلیروں کی ہمیشہ جیت نہیں ہوتی۔ ہم کامیاب ہوئے اس لیے کہ ہم تعداد میں زیادہ تھے اور اس کام کے لیے مستعد ہو کر گئے تھے۔ وہ بے خبر تھے اسی لیے ان کی ہار ہوئی مگر ایٹور کے لیے یہ مت خیال کرو کہ میں ہذر گناہ کر رہا ہوں! نہیں مجھ سے غلطی ہوئی۔ اور میں اس پر دل سے تادم ہوں۔ اب اس جڑے ہوئے کھیل کو تمہارے ہی اوپر چھوڑتا ہوں۔ اگر مجھے تمہارے دل میں کوئی گوشہ مل سکے تو میں اسے سورگ (بہشت) سمجھوں گا۔ ڈوبنے والے کو بچنے کا سہارا بھی بہت ہے۔ کیا یہ ممکن ہے؟“

پرہانے دیوار کی طرف تارکتے ہوئے جواب دیا۔ ”نہیں“

رات۔ ”جھالادار جانا چاہتی ہو؟“

پرہانہ۔ نہیں۔

رات۔ ”مندر کمار کے پاس بھیج دوں؟“

پرہانہ۔ ”ہرگز نہیں۔“

رات۔ ”مگر تمہارا یہ کڑھتا مجھ سے نہیں دیکھا جاتا۔“

پرہانہ۔ آپ کو اس کوفت سے جلد نجات مل جائے گی۔“

رات نے سہی ہوئی نگاہ سے دیکھ کر کہا۔ ”جیسی تمہاری مرضی، اور چلے گئے۔“

(۵)

رات کے دس بج گئے تھے۔ رنچھوڑی کے مندر میں کیرتن ختم ہو گیا تھا۔ اور دیشنو سدھو بیٹھے کھانا کھا رہے تھے۔ میرا خود تھا لالا کر سامنے رکھتی۔ سدھو سنتوں کی خاطر و تعظیم میں اس دیوی کو روحانی حظ حاصل ہوتا تھا۔ وہ کسی مہاتما کو بغیر حکم سیر کھلائے نہ جانے دیتی۔ سدھو لوگ جس رغبت اور شوق سے کھانے میں منہمک تھے اس سے شبہ ہوتا تھا کہ افریق میں زیادہ لذت ہے یا غذائے لطیف میں۔ ایٹور کے عطیات سے فیض اٹھانا بجائے خود عبادت ہے۔ ضعیف انسان اس کے سولہ اور کیا کر سکتا ہے۔ اس لیے یہ مہاتما لوگ خوشنودیٰ خدا کے اس سیدھے راستے پر اندھا دھند دوڑ رہے تھے۔ پیٹ پر بار بار ہاتھ پھیرتے۔ کبھی اس پہلو بیٹھے، کبھی اس پہلو۔ اور زبان سے ”بس“ کہتا تو ان کے

نزدیک کفرانِ نعت سے کم نہ تھا۔

مگر ان میں ایک مہاتما ایسے بھی تھے جو آنکھیں بند کیے خیال میں بیٹھے تھے۔ اور  
تقل کی طرف تاکتے بھی نہ تھے۔ ان کا نام پریمانند تھا۔ آج ہی وارد ہوئے تھے۔  
عارفِ کامل تھے۔ چہرے سے جلال برستا تھا۔ دیگر اولیائے کرام کا کراٹھ گھٹے۔ مگر انھوں  
نے کمانے کی طرف نگاہ بھی نہ کی۔ یہ حیرت کی بات تھی۔

میرا نے ہاتھ جوڑ کر کہا۔ مہاراج! آپ نے پرساد کو چھوا بھی نہیں۔ کوئی بات  
مزاج کے خلاف تو نہیں ہوگئی؟

سادھو نے متین انداز سے کہا۔ ”بہن یعنی (خوابش) نہیں تھی۔“

میرا۔ ”کچھ میری خاطر سے کھائیے۔“

سادھو۔ ”اچھا نہیں ہے۔“

میرا۔ ”میری یہ بھن (استدھا) ماننا پڑے گی۔“

سادھو۔ ”میں نے برت (مہد) کیا ہے کہ کہیں نہ کھاؤں گا۔“

میرا۔ اور میں نے برت کیا ہے کہ کسی کو یہاں سے بغیر کھائے نہ جانے دوں گی۔“

سادھو۔ ”میرا برت ٹوٹنے کا تو اس کے لیے بڑی دکھنا دینی پڑی گی۔“

میرا نے خوش ہو کر کہا۔ ”کیا آئی (کلم) ہے شوق سے کہیے؟“

سادھو۔ ”ماننا پڑے گی۔“

میرا۔ ”مانوں گی۔“

سادھو۔ ”بچن دیجی ہو۔؟“

میرا ہائی کا خیال تھا کہ سادھو کسی مندر بنوانے، یا کسی یکیتہ کرا دینے کا سوال کریں  
گے۔ سادھوؤں کے اس وطیرے کا اسے بارہا تجربہ ہو چکا تھا۔ اور میرا کا سب کچھ ایسے  
کارخیز کے لیے وقف تھا۔ مگر اسے کتنی حیرت ہوئی جب سادھو نے زمین کی طرف تاکتے  
ہوئے کہا۔ ”آج رات کو محل کا دروازہ کھول دینا۔“

میرا ہائی کو سکتہ سا ہو گیا۔ ”بولی آپ کون ہیں؟“

سادھو۔ ”مندار کا راج کلا۔“

میرا نے مندار کو سر سے پاؤں تک دیکھا۔ نگاہ میں تعظیم کے بجائے عمارت تھی۔

بولی راجپوت یوں دھوکا نہیں دیتے۔

راج کمار نے جواب دیا۔ ”یہ قاعدہ اس موقع کے لیے ہے جب دونوں فریق برابر ہوں۔“

میرا ”ایسا نہیں ہو سکتا۔“

راج کمار آپ نے بچن دیا ہے۔ ”اسے پورا کرنا ہوگا۔“

میرا ”مہاراج کے حکم کے سامنے میرا بچن کوئی چیز نہیں۔“

راج کمار ”میں یہ کچھ نہیں جانتا۔ اگر آپ کو اپنے بچن کا خیال ہے تو اسے پورا

کیجیے۔“

میرا ”(سوچ کر) محل میں جا کر کیا کرو گے؟“

راج کمار۔ ”نئی رانی سے دو باتیں۔“

میرا فکر میں ڈوب گئی۔ ایک طرف رانا کی ممانعت تھی۔ دوسری طرف اپنا قول۔

اور اس کے پورا کرنے کے نتائج۔ دسرتھ نے بچن کے لیے بیٹے کو جلاوطن کر دیا۔ بچن

کے لیے بزرگوں نے کون کون سی مصیبتیں نہیں جھیلیں۔ کن کن آفتوں میں نہیں پھنسے۔

بچن ہی کے لیے کرشن نے دھرم کی بھی پرداہ نہ کی۔ بچن کو پالنا میرا فرض ہے!

مگر بچی کی آگیا کو کیسے توڑوں؟ انھوں نے سخت ممانعت کر دی ہے۔ اگر اس کے

خلاف کرتی ہوں تو لوک اور پرلوک (دنیا اور آخرت) دونوں بگڑتا ہے۔ کیوں نہ ان سے

صاف صاف کہہ دوں! کیا وہ میری اتنی درخواست نہ مانیں گے؟ میں نے آج تک ان

سے کچھ نہیں مانگا۔ میں آج ان سے یہ بھیک مانگوں گی۔ کیا وہ میرے بچن کی پرداہ نہ

کریں گے؟ ان کا دل فراخ ہے۔ یقیناً وہ مجھے ہمیشہ کے لیے وعدہ گلہنی کے الزام سے

بچائیں گے۔

اس طرح میرا فیصلہ کر کے بولی۔ ”کس وقت کھول دوں؟“

راج کمار نے اچھل کر کہا۔ ”آدھی رات کو۔“

میرا ”میں خود تھمدے ساتھ چلوں گی۔“

راج کمار ”کیوں؟“

میرا تم نے مجھے دھوکہ دیا ہے۔ مجھے تھمدے اوپر بھروسہ نہیں ہے۔“

راج کمار نے خفیف ہو کر کہا۔ ”آپ دروازے پر کھڑی رہیے گا۔“

میرا۔ ”مگر تم نے دعا کی تو جان سے ہاتھ دھونا پڑے گا۔“

راج کمار۔ ”میں سب اللہوں کے لیے تیار ہوں۔“

(۶)

میرا یہاں سے رانا کی خدمت میں حاضر ہوئی۔ رانا اس کی بہت تعظیم کرتے تھے۔ کھڑے ہو گئے۔ اس وقت میرا کا آنا ایک غیر معمولی بات تھی۔ پوچھا بائی جی۔ اس وقت کیسے تکلیف کی؟“

میرا نے جواب دیا۔ آپ سے بھیک مانگنے آئی ہوں۔ باپس نہ کیجیے گا۔ میں نے آج تک آپ سے کوئی سوال نہیں کیا ہے۔ پر آج ایک مصیبت میں پھنس گئی ہوں، آپ ہی مجھے اس سے نکال سکتے ہیں۔ مندر کے راج کمار کو آپ جانتے ہیں؟

رانا۔ ہاں خوب اچھی طرح۔

میرا۔ آج اس نے مجھے بڑا دھوکا دیا۔ ایک دیشنو مہاتما کا روپ بھر کر رنجھوڑی کے مندر میں آیا کیرتن کے بعد جب سادھوؤں کا بھوج ہوا تو اس نے کچھ نہ کھلیا۔ میرے یہاں قاعدہ ہے کہ کوئی سادھو بغیر کھائے نہیں جاتا۔ میں نے اس سے کھانے کے لیے اصرار کیا۔ آخر بہت کہنے سننے پر راضی ہوا۔ مگر اس شرط پر کہ میں بھی اس کا ایک سوال پورا کروں۔ میں نے سمجھا کسی مندر کے بنوانے کا سوال کرے گا۔ بچن دے بیٹھی۔ تب اس نے اپنا سوال پیش کیا۔ سنتے ہی مجھے سکتہ سا ہو گیا۔ پوچھا تو نام بتلایا۔ میری ہمت نہیں پڑتی کہ اس کا سوال آپ سے کہوں۔

رانا۔ پرہما سے ملا سچے کو تو نہیں کہا؟

میرا۔ جی ہاں اس کا فضا بھی تھا۔ مگر سوال یہ تھا کہ میں آدمی رات کو چور دروازہ کھول دوں۔ میں نے اسے بہت سمجھلایا۔ بہت دھمکایا۔ مگر وہ کسی طرح نہ مانا۔ آخر میں نے مجبور ہو کر اس کے سوال کو پورا کرنے کا وعدہ کر لیا۔ تب اس نے کھانا کھلیا۔ اب میرے بچن کی لاج آپ کے ہاتھ ہے۔ آپ چاہیں اسے پورا کر کے میرا مان رکھیں۔ چاہے اسے توڑ کر میرا مان کھو دیں۔ آپ میرے اوپر جو دیا رکھتے ہیں اسی کے مجھ سے پر میں نے بچن دے دیا۔ اب اس پھندے سے آپ ہی مجھے چھڑا

سکتے ہیں۔“

راتا سوچ کر بولے۔ ”تم نے بچن دیا ہے۔ اس کا پورا ہونا ضروری ہے۔ تم دیوی ہو۔ تمہارے بچن نہیں ٹل سکتے۔ محل کا دروازہ کھولا دو۔ مگر یہ مناسب نہیں کہ وہ راجکار پرہما سے اکیلے ملاقات کرے۔ تم خود اس کے ساتھ جانا۔ میری خاطر اجی تکلیف کرنا۔ مجھے خوف ہے کہ وہ اسے قتل کرنے کا ارادہ کر کے نہ آیا ہو۔ حسد آدمی کو اندھا کر دیتا ہے۔ ہائی جی! میں اپنے دل کی بات آپ سے کہتا ہوں! مجھے پرہما کو ہر لانے کا سخت افسوس ہے۔ میں نے سمجھا تھا کہ وہ یہاں رچے رچے مانوس ہو جائے گی۔ مگر یہ خیال بالکل غلط نکلا۔ مجھے خوف ہے کہ اگر کچھ دن اسے یہاں اور رہنا پڑا تو وہ جیتی نہ بچے گی۔ خون ناحق ہو جائے گا۔ میں نے اس سے مہلاوار جانے کے لیے کہا، لیکن راضی نہیں ہوئی۔ آج آپ اس کی باتیں سنیں۔ اگر وہ مندارکمار کے ساتھ جانے پر راضی ہو تو میں شوق سے اجازت دے دوں گا۔ مجھ سے ان کا کڑھنا نہیں دیکھا جاتا۔ کاش اس حسینہ کا دل میری طرف سے اتنا سخت نہ ہوتا۔ تو میری زندگی سہل ہو جاتی۔ مگر جب میری تقدیر میں یہ سکھ نہیں لکھا ہے تو کیا چارہ۔ میں نے تم سے ان باتوں کا ذکر نہیں کیا۔ تم سے ایسی باتیں کرتے ہوئے شرم آتی ہے۔ تمہارے پاک دل میں ان باتوں کے لیے کہاں جگہ ہے؟“

میرا بائی نے اوپر دیکھ کر کہا۔ ”تو مجھے اجازت ہے کہ چور دروازہ کھول دوں؟“

راتا۔ ”تم خود مالک ہو۔ مجھ سے پوچھنے کی ضرورت نہیں۔“

میرا بائی نے پرہما کیا اور چلی گئی۔

(۷)

آدمی رات گزر گئی تھی۔ پرہما خاموش بیٹھی طلائی شہدان میں جلتی ہوئی شمع کو دیکھ رہی تھی۔ اور سوچتی تھی اس کے گھٹنے سے روشنی ہوتی ہے۔ یہ اگر جلتی ہے تو دوسروں کو فائدہ پہنچاتی ہے۔ میرے جلتے سے کسی کو کیا فائدہ ہے؟ میں کیوں گھٹلوں؟ میرے زندہ رہنے کی کیا ضرورت ہے؟

اس نے پھر کھڑکی سے سر نکال کر آسمان کی طرف دیکھا۔ سیاہ سطح پر تارے جگمگاتے تھے۔ تاریکی نے انہیں خوب روشن کر دیا تھا۔ پرہما نے سوچا میرے سیاہ نصیب



میں روشن تارے کہاں ہیں؟ میرے لیے زندگی کی خوشیاں کہاں ہیں؟ یہی تمھاری کی قید  
 جھیلنے کے لیے زندہ ہوں؟ رونے کے لیے جیوں؟ ایسے جینے سے کیا فائدہ؟  
 اور جینے میں بدنامی بھی تو ہے۔ میرے دل کا حال کون جانتا ہے؟ دنیا مجھے بے  
 عزت کہتی ہوگی۔ جھالدار کی دیوایاں میرے مرنے کی خبر سننے کی کھنکھوں گی۔ میری  
 پیاری ماما کی آنکھیں اوپر نہ اٹھتی ہوں گی۔ مگر جس وقت وہ میرے مرجانے کی خبر پائیں  
 گی غرور سے ان کا سر اونچا ہو جائے گا۔ یہ بے حیائی کی زندگی ہے۔ ایسے جینے سے مرنا  
 بہتر۔

پرہمانے سرہانے کے نیچے سے ایک آبدار کنار نکالی۔ ہاتھ کانپ رہے تھے۔ اس  
 نے کنار کی طرف نظر جمائی۔ اس سے ہم آغوش ہونے کے لیے جگر کو مضبوط کیا۔ ہاتھ  
 اٹھایا مگر نہ اٹھایا گیا۔ اروے میں ضعف تھا۔ آنکھیں جھپک گئیں۔ سر میں چکر آ گیا۔ کنار  
 ہاتھ سے چھوٹ کر زمین پر گر پڑی۔

پرہما جھنجھلائی۔ کیا سچ سچ میں بے غیرت ہوں؟ میں راجپوت کی بیٹی ہو کر مرنے  
 سے ڈرتی ہوں؟ عزت کھو کر بے حیا جیا کرتے ہیں۔ وہ کون سی آرزو ہے جس نے مجھے  
 اتنا کمزور بنا رکھا ہے؟ کیا راتا کی میٹھی میٹھی باتیں؟ دشمن کی دل جوئیاں؟ انھوں نے مجھے  
 جانور سمجھ لیا ہے۔ جسے ہم شکار کر کے لاتے ہیں اور تب قفس میں بند کر کے اسے ہلاتے  
 ہیں۔ کاش اس جادوگر کے سامنے میری زبان کھلتی، وہ اس طرح گھما گھما کر باتیں کرتے  
 ہیں اور میری طرف سے دلیلیں نکال کر ان کا ایسا جواب دیتے ہیں کہ میں بالکل بے زبان  
 ہو جاتی ہوں۔ ہائے ظالم نے میری زندگی خاک میں ملا دی۔ اور اب مجھے یوں گھلا رہا ہے۔  
 کیا اسی لیے زندہ ہوں کہ اس کے قفس کا کھلوتا بنوں؟

پھر کون سی آرزو ہے؟ راج کمار کی محبت؟ آہ اب اس کا خیال کرنا بھی میرے  
 لیے گناہ ہے۔ میں اب اس دیوتا کے لائق نہیں ہوں۔ پیارے! میں نے عرصہ ہوا تمہیں  
 دل سے نکال دیا۔ تم بھی مجھے دل سے نکال ڈالو۔

ایٹھورا ایسی باتیں میرے دل میں کیوں آتی ہیں؟ مجھے تو اب موت کے سوا ٹھکانہ  
 نہیں۔

شکرا میرے کمزور دل کو سنبھالو۔ اور مرنے کے بعد مجھے رسوائی سے بچانا۔

پرہمانے پھر کٹار نکالی۔ ارادہ کامل تھا۔ ہاتھ اٹھا۔ اور قریب تھا کہ کٹار اس کے  
 دائرہ سینے میں چھ جاوے کہ اتنے میں کسی کے پاؤں کی آہٹ معلوم ہوئی۔ اس نے  
 چونک کر سہی ہوئی نگاہ سے دیکھا۔ مندار کد آہستہ آہستہ پھر دہاتا کرے میں داخل ہوا۔

(۸)

پرہما سے دیکھتے ہی چونک پڑی۔ کٹار کو چھپا لیا۔ راج کد کو دیکھ کر اسے خوشی  
 نہیں ہوئی، بلکہ خوف تھا۔ اگر کسی کو ذرا بھی خبر ہوگئی تو اس کی جان کی خیریت نہیں۔  
 اسے فوراً یہاں سے کھل جانا چاہیے۔ اگر اسے باتوں کا موقع دوں تو دیر ہوگی۔ اور پھر وہ  
 ضرور گرفتار ہو جائے گا۔ رانا اسے ہرگز زندہ نہ چھوڑیں گے۔ یہ خیالات برق و باد کی  
 طرح اس کے دماغ میں آئے۔ تیز آواز میں بولی۔ ”اندر مت آؤ۔“

راج کد نے پوچھا۔ ”مجھے پہچانا نہیں؟“  
 پرہما۔ ”خوب پہچان لیا۔ مگر یہ باتیں کرنے کا موقع نہیں ہے۔ اندر مت آؤ۔ رانا تمہاری  
 کھات میں ہیں ابھی یہاں سے چلے جاؤ۔“

راج کد نے ایک قدم اور آگے بڑھایا اور بیباکانہ انداز سے بولا۔ ”پرہما تم مجھ سے  
 بے مردتی کرتی ہو۔“

پرہما۔ ”تم اگر یہاں ٹھہرو گے تو شور مچا دوں گی۔“  
 راج کد۔ ”اس کا مجھے خوف نہیں۔ میں زندگی سے بیزار ہوں۔ اپنی جان ہتھیلی پر رکھ کر  
 آیا ہوں۔ آج دو میں سے ایک فیصلہ ہو جائے گا۔ یا تو رانا رہیں گے، یا میں رہوں  
 گا۔ تم میرے ساتھ چلو گی۔“  
 پرہمانے کہا۔ ”نہیں۔“

راج کد۔ ”کیوں؟ کیا چوڑ کی آب و ہوا پسند آگئی؟“  
 پرہما۔ ”دنیا میں سب کچھ اپنی مرضی کے موافق نہیں ہوتا۔ جس طرح میں اپنی زندگی  
 کے دن کاٹ رہی ہوں وہ میرا دل ہی جانتا ہے۔ مگر لوک لاج بھی تو کوئی چیز  
 ہے۔ دنیا کی نگاہ میں میں چوڑ کی رہنی ہو چکی۔ اب رانا جس طرح رکھیں اسی طرح  
 رہوں گی۔ میں مرتے دم تک ان سے نفرت کروں گی، جلوں گی، کڑھوں گی،  
 جب یہ جلن نہ سہی جائے گی تو زہر کھائوں گی، سینے میں کٹار مار کر مر جاؤں گی۔“

مگر اسی گھر میں۔ اس گھر سے باہر قدم نہ نکالوں گی۔“

راج کلد کے دل میں شبہ ہوا۔ اس نے سوچا پرہما پر رانا کا حشر چل گیا۔ یہ مجھ سے دغا کر رہی ہے۔ محبت کی جگہ حسد کا شعلہ پیدا ہوا۔ تیز آواز سے بولا۔ ”پور اگر میں تمہیں یہاں سے اٹھالے جاؤں تو؟“

پرہما کے تیور بدل گئے۔ بولی۔ ”تو میں وہی کروں گی جو رانچو عیاں کیا کرتی ہیں۔ یا اپنے گلے میں چھری ماروں گی یا تمہارے گلے میں۔“

راج کلد ایک قدم اور آگے بڑھا اور طعن آمیز انداز سے بولا۔ ”رانا کے ساتھ تو تم خوشی سے چلی آئیں۔ اس وقت یہ چھری کہاں گئی تھی؟“

پرہما تھلا گئی۔ تیر سا لگا۔ بولی۔ ”اس وقت اس چھری کے ایک وار سے خون کی ندی بہنے لگی۔ میں نہیں چاہتی تھی کہ میرے پیچھے میرے بھائی بندوں کی جان جائے۔ اس کے سوائے میں کنواری تھی۔ کم سے کم دنیا مجھے ایسا سمجھتی تھی۔ مجھے اپنے ناموس کے منہ کا خوف نہ تھا۔ میں نے پتی برت نہیں لیا تھا۔ کم سے کم دنیا بھی سمجھتی تھی۔ میں اپنی نگاہ میں اب بھی وہی ہوں۔ مگر دنیا کی نگاہ میں کچھ اور ہو گئی ہوں۔ دنیا نے مجھے رانا کا پابند بنا دیا ہے۔ دنیا نے پتی برت کی زنجیر میرے گلے میں باندھ دی ہے۔ اب یہی میرا دھرم ہے۔ اس کے سوا اور کچھ کرنا چھتراندوں کے نام پر بد لگانا ہے۔ چھتریوں کا سر نیچا کرنا ہے۔ تم میرے زخم پر نمک چھڑکتے ہو۔ یہ کون سی شرافت ہے؟ میری تقدیر میں جو کچھ لکھا ہے بھوگ رہی ہوں۔ مجھے بھوگنے دو۔ اور منت کرتی ہوں کہ یہاں سے چلے جاؤ۔“

راج کلد ایک قدم اور بڑھا اور شرارت آمیز انداز سے بولا۔ ”پرہما کیا رانا تمہیں تریا چتر بھی سکھا دیا؟ تم میرے ساتھ بے وفائی کر کے اب دھرم کی آڑ لے رہی ہو۔ تم نے میرے دل و جان کو بھروسے تلے مسل دیا۔ اور اب نام و ناموس کا عذر کرتی ہو۔ ان آنکھوں سے تمہیں رانا کے آنسوؤں الفیت میں عیش لڑاتے نہیں دیکھ سکتا۔ میری آرزو نہیں خاک میں ملتی ہیں۔ ہم تو تمہیں لے کر جائیں گے۔ تمہاری بے وفائی کی بھی سزا ہے۔ بولو کیا فیصلہ ہے؟ اس وقت میرے ساتھ چلتی ہو یا نہیں؟ قلعہ کے باہر میرے آدمی تیار کھڑے ہیں۔“

پرہا نے بیجودی سے کہا۔ ”نہیں“

راج کلد۔ ”یہ آخری فیصلہ ہے؟“

پرہا۔ ”ہاں“

راج کلد نے تلوار کھینچ لی۔ اور پرہا کی طرف لپکا۔ پرہا خوف سے آنکھ بند کیے ایک قدم پیچھے ہٹ گئی۔ معلوم ہوتا تھا اسے شش آجائے گا۔

دلفتا رانا تلوار کھینچنے ہوئے انداز داخل ہوئے۔ راج کلد سنبھل کر کھڑا ہو گیا۔

راتا نے غضبناک ہو کر کہا۔ ”دور ہٹ۔ چھتری عورتوں پر تلوار نہیں اٹھاتے۔“

راج کلد نے تن کر جواب دیا۔ ”بے حیا عورتوں کی بھی سزا ہے۔“

راتا نے عمارت آمیز لہجے میں کہا۔ ”تمہارا رقیب تو میں تھا میرے سامنے کیا

شرماتے تھے۔ میں بھی تمہاری تلوار کے جوہر دیکھا۔“

راج کلد نے ایشہ کر رانا پر تلوار چلائی۔ رانا تلوار بازی میں یکتائے روزگار تھے۔

دار خالی دے کر راج کلد کی طرف جھپٹے۔ دلفتا پرہا جو ایک سکتے کے عالم میں دیوار سے

چمٹی ہوئی کھڑی تھی۔ بجلی کی طرح کوند کر راج کلد کے سامنے کھڑی ہو گئی۔ رانا دار

کر پکے تھے۔ تلوار کا پورا ہاتھ اس کے شانے پر پڑا اور سینے تک چلا گیا۔ خون کا فوارہ

چھوٹنے لگا۔ راتا نے ایک آہ سرد لی۔ اور تلوار ہاتھ سے پھینک کر گرتی ہوئی پرہا کو سنبھال

لیا۔“

دم زدن میں پرہا کے چہرے پر مردنی چھا گئی۔ آنکھیں بھگتیں۔ چراغ ٹھنڈا

ہو گیا۔ مندار کلد نے بھی تلوار پھینک دی۔ اور آنکھوں میں آنسو بھرے پرہا کے سامنے

گھٹنے ٹیک کر بیٹھ گیا۔ دونوں عاشقوں کی آنکھوں سے آنسو بہ رہے تھے۔ پردانے بجے

ہوئے چراغ پر ٹار ہوتے تھے۔

محبت کے آداب اور آئین زوالے ہیں۔ ابھی ایک لمحے پہلے راج کلد پرہا پر تلوار

لے کر جھپٹا تھا۔ پرہا کسی طرح اس کے ساتھ چلنے پر راضی نہ ہوتی تھی۔ رسوائی کا

خوف، دھرم کی زنجیر، فرض کی دیوار مانع تھی۔ مگر اسے تلوار کی زد میں دیکھ کر اس کے

لپے اپنی جان تک دے دی۔ شرط وفا ہوا دی۔ مگر اپنے قول کے موافق اسی گھر میں۔

ہاں محبت کے آداب زوالے ہیں۔ ابھی ایک لمحے پہلے راج کلد پرہا پر تلوار لے

کر جھپٹا تھا۔ اس کے خون کا پچاسا تھا۔ حسد کی آگ سینے میں مشتعل تھی۔ وہ آگ خون کے دھاروں سے بجھ گئی۔ وہ ایک عالم بنوادی میں کچھ دیر تک بیٹھا روتا رہا۔ پھر اٹھا۔ اور کھوار اٹھا کر زور سے اپنے سینے میں چھالیا۔ پھر خون کا فوارہ نکلا۔ دونوں دھاریں مل گئیں۔ اور ہم رنگ ہو گئیں۔

پرہما اس کے ساتھ چلنے پر راضی نہ ہوتی تھی۔ مگر پریم کی زنجیر کو نہ توڑ سکی۔ دونوں ایک ساتھ رخصت ہو گئے۔

---

اردو ماہنامہ زمانہ جنوری 1917 میں شائع ہوا۔ اردو مجموعہ پریم بتیسی میں شامل ہے۔ بھڑی میں

مجموعہ مان سرور 6 میں سریلا کی دیدی کے عنوان سے شامل ہے۔

## شعلہ حسن

ڈگری لینے کے بعد میں قریب قریب روز پبلک لائبریری جلیا کرتا تھا۔ اخباروں اور کتابوں کا مطالعہ کرنے کے لیے نہیں۔ کتابوں کو تو میں نے چھونے کی قسم کھالی تھی۔ جس دن گزٹ میں اپنا نام دیکھا اسی دن بل اور کینٹ کے پرزے پرزے کر دیے۔ میں صرف اٹھیسٹین اور پاپونیر کے ”واٹرز“ کالموں کو دیکھا کرتا تھا۔ فکرِ معاش دامن گیر تھی۔ میرے دلوانے بناوت کے زمانے میں کسی انگریز افسر کی جان بچائی ہوئی، یا قبضے میں کثیر موروثی جائیداد ہوتی تو کسی معزز عہدے کے لیے کوشش کرتا۔ اب میرے لیے بجز زندگی کے دن کاٹنے کے اور کیا تھا۔ معلوم نہیں ”لیڈر“ میں ایسے اشتہارات کیوں نہیں ہوتے۔ اخبار اشتہاروں کی آمدنی پر چلتے ہیں۔ یہاں کی ضرورتیں اسکول ماسٹروں تک ختم ہو جاتی ہیں۔ کیا ہمارے فیصلہ مند دستاویزوں کو گھوڑوں اور موٹروں اور کتوں اور زیوروں کے خرید و فروخت کی ضرورت نہیں ہے؟ غالباً یہ لوگ اپنی ضرورتیں انگریزی اخباروں سے پوری کرتے ہوں گے۔ خیر مہینوں اسی طرح دوڑتے گزر گئے۔ اپنی مزاج کے موافق کوئی صورت نظر نہ آتی تھی۔ مجھے اکثر اپنے بی۔ اے۔ ہونے پر غصہ آتا تھا۔ کاش ڈرائیور یا قار میں خانساں، یا باروچی ہوتا تو مجھے انتظار نہ کرنا پڑتا۔

آخر ایک روز مجھے اپنی مرضی کے موافق ایک ”ٹانگ“ نظر آئی۔ کسی رئیس کو ایک پرائیوٹ سکرٹری کی ضرورت تھی۔ جو اعلیٰ درجے کا تعلیم یافتہ، رنگین طبع، خوش مذاق، اور وجہ ہو۔ تنخواہ ایک ہزار۔ درخواست کے ساتھ نوٹو بھی طلب کیا گیا تھا۔ میں اچھل پڑا۔ کاش تقدیر پوری کرتی اور یہ منصب میرے ہاتھ آتا تو زندگی چین سے کٹ جاتی۔ اسی دن درخواست مع نوٹو روانہ کر دی۔ مگر اپنے احباب سے اس کا ذکر نہ کیا کہ کہیں محنت نہ اٹھانی پڑے۔ دل ہر دم اسی خیال میں ڈوبا رہتا۔ بیٹھے بیٹھے بیخ چلی کے منصوبے باندھا کرتا۔ پھر ہوش میں آکر اپنے تئیں سمجھاتا کہ مجھ میں ایسے جلیل منصب کے لیے کون سی

قابلیت ہے۔ میں ابھی کالج کا کلا ہوا کتبلی اصولی انسان ہوں۔ دنیا سے بے خبر۔ اس جگہ کے لیے ایک سے ایک عالم، فاضل، منہ پھیلائے بیٹھے ہوں گے۔ میرے لیے کوئی امید نہیں۔ میں خوش رو سکی، بجیلا سکی، مگر ایسے مہدوں کے لیے محض خوش رو ہونا کافی نہیں ہو سکتا۔ اس کے لکھنے کا غنا صرف اتنا ہوگا کہ سائل کو صرف کزور نہ ہونا چاہیے۔ اور یہی معقول بھی ہے۔ بلکہ بہت بجیلا پن تو مناصب گرامی کے لیے کچھ خلاف شان ہے۔ مختصر سا توند بھرا ہوا بدن، پھولے ہوئے ریشارے اور تھکمانہ اندازِ تقریر، یہ حکومت اور قلب کے لوازمات ہیں۔ اور مجھے ان میں سے ایک بھی میسر نہیں۔ میرے لیے کیا امید ہو سکتی ہے! اسی امید و ہم کی حالت میں ایک ہفتہ گزر گیا۔ اور اب میں بالکل مایوس ہو گیا۔ سوچا میں بھی کیسا احق ہوں کہ ایسی بے سرسبز کی بات کے پیچھے پھول اٹھا۔ اسی کو لوظنا پن کہتے ہیں۔ جہاں تک میرا خیال ہے اس اشتہار کی کوئی اصلیت نہیں۔ کسی ستم ظریف نے آج کل کے تعلیم یافتہ آدمیوں کی حماقت کا امتحان لینے کے لیے یہ ٹھونڈ چھوڑا ہے۔ میں بھی کتنا کوتاہ اندیش ہوں کہ یہاں تک بھی ٹٹا نہ بیٹھی۔

آٹھویں دن علی الصباح تار کے چڑھای نے مجھے آواز دی۔ میرے کیچے میں گدگدی سی ہونے لگی۔ لپکا ہوا آیا۔ تار کھول کر دیکھا۔ لکھا تھا۔ ”منظور ہے۔ فوراً آؤ۔ عیش گندھ۔“ مگر اس تار کے لٹنے سے مجھے وہ خوشی نہ ہوئی جس کی امید تھی۔ میں اسے لیے کچھ دیر تک سوچتا رہا۔ اعتبار نہ آتا تھا۔ ضرور کسی ستم ظریف کی شرارت ہے۔ مگر خیر کوئی مضائقہ نہیں۔ مجھے بھی اس کا دندانِ صحن جواب دینا چاہیے۔ کیوں نہ تار دے دوں ایک ماہ کی محمولہ بیٹھی بھیج دو۔ آپ ساری کیفیت کھل جائیں گے۔ لیکن پھر سوچا کہیں نی لواحق طلحہ خندہ بیدار ہوا ہو تو اس قسم کی حماقت سے ہٹا بیٹھا کھیل بگڑ جائے گا۔ چلو۔ دل لگی سکی۔ زندگی میں یہ واقعہ بھی یاد رہے گا۔ اس طلسم کو کھول ہی ڈالوں۔ فوراً تار سے اپنی روانگی کی تاریخ کی اطلاع دی اور سیدھا ریلوے اسٹیشن پہنچا۔ دریافت سے معلوم ہوا کہ یہ مقام دکن کی طرف ہے۔ ٹائم ٹیبل میں اس کا ذکر مفصل لکھا تھا۔ مقام بہت خوش منظر میر کے قابل ہے۔ آب و ہوا بہت اچھی نہیں مگر مضبوط جسم کے نوجوان پر اس کا اثر دیر میں نظر آتا ہے۔ وہاں تار یک ہیں۔ ان میں گھستا خطرناک ہے۔ کیونکہ زہریلے جانور بہت چھپے رہتے ہیں۔ فرض حالات کافی طور پر اطمینان انگیز تھے۔ آکر مختصر سامان ستر

درست کیا۔ اور خدا کا نام لے کر چل کھڑا ہوا۔ اپنے عزیزوں اور دوستوں سے اس کا مطلق ذکر نہ کیا۔ کیوں کہ مجھے یقین تھا کہ دوچار دن میں اپنا منہ لیے لوں گا۔ اس وقت شمسِ مسایہ کا خوف نہ ہوگا۔

(۲)

گازی پر بیٹھا تو شام ہو گئی تھی۔ کچھ دیر تک تو سحر اور اخبار سے دل بہلاتا رہا۔ پھر معلوم نہیں کب نیند آئی۔ آنکھ کھلی اور کھڑکی سے باہر کی طرف جھانکا تو صبح کا دل فریب نظارہ دکھائی دیا۔ دونوں طرف سبزے سے ڈھکے ہوئے کھسکے تھے۔ ان پر چٹی ہوئی اجلی اجلی گائیں اور بھیڑیں آفتاب کی سنہری شعاعوں میں رنگی ہوئی ایسی معلوم ہوتی تھیں جیسے ندی میں چمکتے ہوئے تارے۔ جی چاہتا تھا کاش میرا آشینہ بھی انہیں پہاڑوں میں ہوتا! جنگل کے پھل کھاتا، جھروں کا خوش گوار پانی پیتا، اور قدرت کے گیت گاتا۔ دفعتاً منظر بدلا۔ ایک وسیع جمیل پہاڑوں کے دامن میں نظر آئی۔ کہیں مرغائیاں تیرتی تھیں۔ کہیں چھوٹی چھوٹی ڈونکیاں ارادہ کزور کی طرح ڈنگائی ہوئی چلی جاتی تھیں۔ یہ منظر بھی بدلا۔ پہاڑیوں کی گود میں ایک آباد گلزار گاؤں نظر آیا۔ جھاڑوں اور درختوں سے ڈھکا ہوا۔ جب طائروں نے درختوں پر عافیت کے آشینے بنائے ہوں۔ کہیں بچے کھیلتے تھے۔ کہیں گائے کے بچھڑے کلیلیں کرتے تھے۔ پھر ایک گھنا جنگل ملا۔ غول کے غول ہرن نظر آئے جو گاڑی کی آواز سنتے ہی چوڑیاں بھرتے دُور بھاگتے تھے۔ یہ سب مناظر خواب کی تصویروں کی طرح نظر آتے تھے۔ اور آنکھوں سے چھپ جاتے تھے۔ ان میں ایک ناقابل بیان شاعرانہ دلآویزی تھی جو دل میں حسرت اور شوق کا جادو پھونکتی تھی۔

آخر عیش گڑھ قریب آیا۔ میں نے بستر سنبھالا۔ ذرا دیر میں اسٹیشن کا سٹیل دکھائی دیا۔ میرا دل زور زور سے دھڑکنے لگا۔ گاڑی رکی۔ میں نے ادھر ادھر قلبیوں کی تلاش میں نظر دوڑائی کہ دو دروی پوش آدمیوں نے آکر مجھ سے پوچھا ”آپ ہی ..... سے تشریف لارہے ہیں؟ چلیے موٹر حاضر ہے۔ میری باچھیں کھل گئیں۔ تھکمانہ انداز سے موٹر پر جا بیٹھا۔ دل میں نامم تھا کہ اسباب اور لباس اس سے بہتر کیوں نہ ہوئے۔ آکر جانتا کہ ستارہ بچ بچ چکا ہے تو ہرگز اس پریشان حالی سے نہ آتا۔ موٹر چلا۔ دو رویہ موٹروں کے سایہ دار درخت تھے۔ سڑک پر سرخی بھی ہوئی تھی۔ دونوں طرف سبزہ زار تھا۔ سڑک



کمان کی طرح خم کھاتی۔ اس میدان سے نکل گئی تھی۔ دفعتاً سامنے ایک بڑھنسا ساگر دکھائی دیا۔ اور ساگر کے اس پار پہاڑیوں پر ایک عالی شان محل تھا۔ جس کا شکوہ درخشاں پرستان کی یاد دلاتا تھا۔ محل حرمی رفعت کی طرح غرور سے سر اٹھائے ہوئے جمیل گوشہ قامت کی طرح ستین اور پرسکون، سارا منظر نغمہ اور حسن اور شعر کا مسکن معلوم ہوتا تھا۔ ہم صدر دروازے پر پہنچے۔ کئی خدمتگاروں نے آکر ہمارا خیر مقدم کیا۔ ان کے ساتھ ایک نشی جی آنکھوں میں سرمہ لگائے کاکلیں سنوارے نظر آئے۔ جو مجھ سے بڑے تپاک سے ملے۔ میرے لیے ایک کمرہ پہلے ہی سے آراستہ تھا۔ نشی جی نے مجھے کمرے کے دروازے پر پہنچا دیا۔ اور بولے۔ سرکار نے فرمایا ہے اس وقت آپ آرام فرمائیں۔ تکلیف کرنے کی ضرورت نہیں، شام کو تشریف لائیے گا۔

مجھے اب تک خبر نہ تھی کہ یہ سرکار کون ہیں۔ نہ کسی سے پوچھنے کی جرأت ہوئی۔ اپنے آقا کے نام تک سے بے خبر رہنے کا الزام نہیں لینا چاہتا تھا۔ مگر چاہے کوئی ہو۔ اس میں کوئی شک نہیں کہ وہ شخص شرافت کا پتلا ہے۔ مجھے اتنی خاطر مدارات کی ہرگز امید نہ تھی۔ اپنے کمرے میں آرام کرسی پر لینا تو مسرت سے میری آنکھیں لبریز ہو گئیں۔ سامنے چمبا تھا۔ نیچے جمیل تھی، سانپ کے کچھل کی طرح سیاہ و سفید، اور میں جسے تقدیر نے ہمیشہ اپنا سوتلا لڑکا، سمجھا تھا۔ اس وقت زندگی میں پہلی بار خالص مسرت کا لطف اٹھا رہا تھا۔ وائے بے خبری!

سہ پہر کو سرمہ باز نشی جی نے آکر اطلاع دی کہ سرکار نے یاد فرمایا ہے۔ میں نے اس اثنا میں خط صاف کر لیے تھے۔ پھر اپنا بہترین سوٹ پہنا اور سرکار کی خدمت میں چلا۔ اس وقت دل میں ایک قسم کی کمزوری سی محسوس ہوتی تھی۔ لیکن میں اپنی قابلیت کا بہترین اظہار کرنے کے لیے تیار تھا۔ ہم کئی برآمدوں سے ہوتے ہوئے آخر سرکار کے دروازے پر پہنچے۔ ایک ریشمی پردہ پڑا ہوا تھا۔ نشی جی نے پردہ اٹھا کر مجھے اشارے سے بلایا۔ میں اندر داخل ہوا۔ اور حیرت سے سششدر رہ گیا۔ میرے سامنے حسن کا ایک شعلہ دکھ رہا تھا!

(۳)

پھول میں بھی حسن ہے، شعلے میں بھی حسن ہے۔ پھول میں طراوت اور تازگی

ہے، شعلے میں سوز اور تپش۔ پھول پر بھونرا اڑا کر اس کا رس لیتا ہے۔ شعلے پر پروانہ جل کر راکھ ہو جاتا ہے۔ میرے سامنے اس وقت زرنگار مسند پر جو نازنین شان سے بیٹھی ہوئی تھی وہ فی الواقع حسن کا شعلہ تھی۔ اس کی محمور آنکھوں سے جاں سوز حرارت کی شعاعیں نکل رہی تھیں۔ پھول کی پتھڑیاں ہو سکتی ہیں۔ شعلے کو بکھیرنا ممکن نہیں۔ اس کے ایک ایک عضو کی تعریف کرنا شعلے کو کاٹنا ہے۔ اس کا سر تا پا ایک شعلہ تھا۔ وہی دمک، وہی حرارت، وہی سرفی، کوئی مصور سطوت حسن کی اس سے بہتر تصویر خیال میں نہیں لاسکتا۔

اس نے میری طرف مریبانہ انداز سے دیکھ کر کہا۔ آپ کو دوران سفر میں کوئی تکلیف تو نہیں ہوئی؟

میں نے اپنے حسیں سنہال کر جواب دیا۔ جی نہیں کوئی خاص تکلیف نہیں ہوئی، نازنین۔ ”یہ مقام پسند آیا؟“

میں نے دلیرانہ سرگرمی سے جواب دیا۔ اس سے زیادہ دلکش مقام روئے زمین پر نہ ہوگا۔ ہاں گائڈبک سے معلوم ہوا کہ یہاں کی آب و ہوا بظاہر جتنی خوش گوار ہے، فی الواقع ایسی نہیں۔ کچھ خطرناک جانوروں کی بھی شکایت تھی۔“

نازنین کا چہرہ زرد ہو گیا۔ مجھے ایسا معلوم ہوا کہ اس کے جسم میں رعشہ آ گیا۔ مگر دم دزدن میں اس کے چہرے پر پھر اسی بے خود متانت کا جلوہ نظر آیا۔ بولی۔ ”یہ مقام اپنی خوبیوں کے باعث اکثر حاسدوں کی آنکھوں میں کھلکتا ہے۔ ہنر کے حاسد بہت ہوتے ہیں۔ اور بالفرض آب و ہوا میں کچھ نقص ہو بھی تو ماشاء اللہ ابھی آپ کا عالم شباب ہے، آپ کو اس کا کیا غم ہو سکتا ہے۔ رہے زہریلے جانور، وہ آپ کی نظروں کے سامنے موجود ہیں۔ اگر مور اور ہرن اور ہنس زہریلے جانور ہیں تو بے شک یہاں زہریلے جانوروں کی کثرت ہے۔“

یہ کہہ کر اس نے میری طرف متانہ نگاہوں سے دیکھا۔ میں نے جوش کے ساتھ جواب دیا۔ ان گائڈبکوں پر اعتبار کرنا سراسر جہل اور حماقت ہے۔

اس جھلے سے نازنین کے دل پر کوئی خاص اثر نہ ہوا۔ بولی۔ ”آپ صاف گو معلوم

ہوتے ہیں۔ اور یہ انسان میں ایک جوہر ہے۔ میں آپ کی تصویر دیکھتے ہی اتنا سمجھ گئی تھی۔ آپ کو سن کر تعجب ہوگا کہ میرے پاس ایک لاکھ سے زائد درخواستیں آئی تھیں۔ کتنے ہی ایم اے تھے۔ کوئی ڈی ایس سی تھا۔ کوئی انگلستان سے بی ایچ ڈی کی ڈگری پا چکا تھا۔ گویا یہاں مجھے کسی ریاضی یا علمی مسئلہ کی تحقیقات مد نظر تھی۔ کئی بزرگوں نے اپنی کبر سنی کی بنا پر درخواست کی تھی جن کی دوا دارو کے لیے مجھے حکیموں کی ضرورت ہوتی۔ سب سے زیادہ درخواستیں انھیں لوگوں کی تھیں جو کتاب کے کیزے ہوتے ہیں۔ اور آداب و اخلاق کے سر اُلاپا کرتے ہیں۔ ان کی دانست میں اس ملک میں سب سے زیادہ ضرورت عابدوں اور مولویوں کی ہے۔ حالانکہ حقیقت یہ ہے کہ انھیں حضرات نے اس ملک کا ستیاناس کیا ہے۔ اخلاقی تعلیم کا اب زمانہ نہیں رہا۔ روایات قدیم قصے کہانیوں کے لیے مخصوص ہیں۔ یہ زمانہ مادیت اور مادی تعلیم کا ہے۔ جبکہ لوگ سامان عیش پر اپنے تئیں قربان کر دیتے ہیں۔ میں نے وہ سب درخواستیں رڈی کی نوکری میں ڈال دیں۔ سچ کہتی ہوں سیکڑوں درخواستیں انھیں اخلاقی رفتارمروں کی تھیں۔ وہ اپنی تصانیف کو سند کے طور پر پیش کرتے تھے۔ صورتیں ایک سے ایک قابل دید! جنھیں دیکھ کر گھٹنوں بیسے۔ میں نے انھیں ایک الہم میں لگا لیا ہے اور فرصت کے وقت جب ہنسنے کا جی چاہتا ہے تو انھیں دیکھا کرتی ہوں۔ وہ علم اور کمال جو چہرے کو بگاڑ دے اور انسان سے بن مانس بنا دے مرض ہے۔ آپ کی تصویر دیکھتے ہی میری نظر انتخاب نے فیصلہ کر لیا اور شکر ہے کہ میری نگاہ نے غلطی نہ کی۔“

اس نے میری طرف چشم ہائے پرسوں سے دیکھا۔ اس کی آواز میں نغصے کی تاہیر تھی۔ نورانی اور دلآویز۔ اور اس کے خیالات نئی روشنی کے خیالات تھے۔ حقیقی لباس میں، برہنہ اور ہولناک۔ مگر اس آخری جملے نے جو مجھ سے تعلق رکھتا تھا، مجھے متوالا کر دیا۔ میرے رگوں میں رعشہ سا آگیا۔ معلوم نہیں کیوں معنوی خوبیوں کے مقابلے میں ظاہری اوصاف کی تعریف سے ہم زیادہ محفوظ ہوتے ہیں۔ اور ایک حسینہ کی زبان پر تو وہ چلتا ہوا جلاو ہے۔ بولا۔ حتی الامکان جناب کو مجھ سے شکایت کا کوئی موقع نہ ملے گا۔“

حسینہ نے معترف انداز سے میری طرف دیکھ کر فرمایا۔ مجھے اس کا یقین ہے۔ میری قیادہ شناسی نے اتنا پہلے ہی بتا دیا تھا۔ اب کچھ معاملہ کی گفتگو ہو جانی چاہیے۔ یہاں آپ

میرے مہمان رہیں گے۔ اس جمبو پڑے کو خانہ بے تکلف سمجھیے۔ میرے تعلقات نہایت دقیق ہیں۔ دنیا کے ہر ایک گوشے میں میرے کرم فرما موجود ہے۔ اور مجھے اکثر یاد کرتے ہیں۔ ان احباب کو میں آپ کے سپرد کرتی ہوں۔ ان میں آپ مختلف مزاج اور خواص کے انسان پائیں گے۔ کوئی مجھ سے مدد مانگتا ہے۔ کوئی میری شکایت کرتا ہے، کوئی مجھے سراہتا ہے، کوئی مجھے کوستا ہے، اب سب حضرات کو شانی جواب دینا آپ کا کام ہوگا۔ دیکھیے یہ آج کے خطوط کا انبار ہے۔ ایک صاحب فرماتے ہیں۔ بہت عرصہ ہوا آپ کی تحریک سے اپنے بڑے بھائی کے انتقال کے بعد ان کی جائداد پر قبضہ کر لیا تھا۔ اب ان کا لڑکا بالغ ہو گیا ہے۔ اور مجھے اپنی جائداد کی واپسی کے لیے مجبور کرتا ہے۔ اتنے عرصے تک میں اس جائداد پر قابض تھا۔ اس سے دست بردار ہونا شاق گزرتا ہے۔ اب آپ کے مشورے کا شکر ہوں۔“ انھیں جواب دیجیے کہ فی الحال لطائف الخمل سے کام لو۔ لڑکے سے ہمدردی ظاہر کرو۔ اسے ملا لو۔ تب اسے غافل پاکر اس سے ایک سادے اسٹامپ پر دستخط کرا لو۔ بعد ازاں پٹواری اور دیگر عمال کی مدد سے اس اسٹامپ پر جائداد کا بیعانہ لکھا لو۔ اگر ایک خرچ کر کے دو ملتے ہوں تو تامل نہ کرو۔“

مجھے اس جواب پر سخت حیرت ہوئی۔ اخلاقی احساس کو چوٹ سی گئی۔ اس طرف مشتبہ لگا ہوں سے دیکھ کر بولا۔ ”یہ تو انصاف سے بعید معلوم ہوتا ہے۔“

تازنین کلکھلا کر ہنس پڑی۔ اور بولی۔ ”انصاف! یہ کتابی عالموں کا ایجاد کیا ہوا گورکھ دھندا ہے۔ دنیا میں اس کا وجود نہیں۔ باپ قرض کھا کر مر جائے۔ لڑکا کوڑی کوڑی بھرے۔ علمہ کے نزدیک یہ انصاف ہے! میں اسے ظلم کہتی ہوں۔ اس انصاف کے پردے میں گائٹھ کے پورے مہاجن کی دست درازی صاف نظر آتی ہے۔“ ایک ڈاکو کسی سرکاری عہلے کے گھر میں ڈاکہ مارتا ہے اور گرفتار ہو کر جیل خانے جاتا ہے۔ علمہ اسے انصاف کہتے ہیں۔ مگر یہاں بھی وہی دولت اور حکومت کی زبردستی ہے۔ علمہ صاحب نے کتنے ہی گھروں میں ڈاکہ مارا۔ کتنوں ہی کا گلا دہلیا۔ اور اس طرح روپے کا انبار جمع کیا۔ کسی کو ان کے خلاف زبان کھولنے کی جرأت نہ ہوئی۔ ڈاکو نے جب ان کا گلا دہلیا تو وہ اپنی دولت اور اثر کے زور سے غالب آگئے۔ میں اسے انصاف نہیں کہتی۔ دنیا میں دولت، ہوشیاری، چالاکی، فریب اور طاقت کا راج ہے۔ یہی کارزار ہستی ہے۔ یہاں ہر ایک تدبیر جس سے

ہمارا کام نکلے، جس سے ہم اپنے دشمنوں پر ظفریاب ہوں، جائز اور مباح ہے۔ دھرم یدھ کے دن اب نہیں رہے۔ یہ دیکھیے ایک دوسرے صاحب کا شکایت نامہ ہے۔ آپ فرماتے ہیں ”میں نے اول درجے میں ایم اے پاس کیا۔ اول درجے میں قانون کی سند حاصل کی۔ پر اب کوئی میری بات نہیں پوچھتا۔ اب تک یہ امید تھی کہ قابلیت ضرور اپنا اثر دکھائے گی۔ مگر تین سال کے تجربے سے معلوم ہوا کہ یہ محض کتابی قانون ہے۔ اس عرصے میں بزرگوں کی کمائی بھی گاؤں خورد ہو گئی۔ اب مایوس ہو کر آپ کے آستانے پر فرقہ نیاز جھکاتا ہوں۔ مجھ بد نصیب کے حالی زار پر رحم کیجیے اور میرا بیڑا پار لگائیے۔“ انھیں جواب دیجیے کہ جعلی دستاویز بنائیے اور فرضی موکلوں کی طرف سے دعوے دائر کر کے ڈگری کراچیے یقیناً چند ماہ میں آپ کی نحوست دور ہو جائے گی۔ یہ دیکھیے ایک اور صاحب فرماتے ہیں لڑکی سیانی ہو گئی ہے۔ جہاں جاتا ہوں لوگ جینز کی گھڑی مانگتے ہیں۔ یہاں تان شینہ کا ٹھکانہ نہیں۔ کسی طرح وضعداری بھاتا ہوں۔ بدنامی ہو رہی ہے۔ جیسا ارشاد ہو تھیل کروں۔“ انھیں لکھیے کسی ہفتاد سالہ صاحب جاندلا بوڑھے سے شادی کر دیجیے۔ وہ جینز لینے کے بجائے دینے پر تیار ہو جائے گا۔ میرے خیال میں اب آپ سمجھ گئے ہوں گے کہ ایسے سالوں کو کس قسم کا جواب دینے کی ضرورت ہے۔ جواب مختصر ہوں۔ بہت زیادہ توجیہ اور تشریح کی ضرورت نہیں۔ ابھی چند روز یہ کام آپ کو مشکل معلوم ہوگا۔ اکثر کاموں میں آپ کو غور و خوض سے کام لینا پڑے گا۔ مگر آپ طبع آدمی ہیں۔ بہت جلد مہارت ہو جائے گی۔ آپ کی ذات سے ہزاروں بندگان خدا کا بھلا ہوگا اور وہ آپ کا جس گائیں گے۔

(۴)

مجھے یہاں رہے ایک ماہ کے قریب ہو گیا۔ مگر اب تک یہ نہ معلوم ہوا کہ میں کس کا ہوں۔ وہاں دولت کی کمی نہ تھی۔ تکلفات کے سامان دائر، کچھ سمجھ میں نہ آتا تھا کہ دولت آتی کہاں سے ہے۔ ایک بار سرمہ باز فشی جی سے میں نے اشاراً اس کا ذکر چھیڑا تھا۔ انھوں نے کہا ان کے ذرائع غیر محدود ہیں۔ دنیا کے ہر گوشے میں ان کے مرید موجود ہیں۔ وہ انھیں نذریں دیا کرتے ہیں۔ اس سے میں نے یہ افذ کیا تھا کہ شاید یہاں چیری مریدی کا کوئی سلسلہ ہے۔ مگر یہ نازنین کون ہے؟ آیا کوئی خوش نصیب پروانہ ہے جو اس

شعلے پر ٹار ہوتا ہے۔ یہ راز سربستہ ہی رہا۔ مجھے قریب قریب روز اس سے نیاز حاصل ہوتا تھا۔ آہ! اس کے زور و بیڑہ کر میں بیخود ہو جاتا تھا۔ اس کی لٹاؤں میں زبردست قوت جاڑبہ تھی جو میری روح کو رگوں سے کھینچ لیا کرتی تھی۔ میری یادائے گفتار سلب ہو جاتی تھی۔ بس جھپی ہوئی دزدیدہ آنکھوں سے تাকা کرتا۔ وہ بھی مجھ سے غیر ملتفت نہ تھی۔ پر نہ معلوم کیوں مجھے اس کے مہر انگیز نگاہوں اور پُر شوق کنایوں میں محبت کی جھلک نظر نہ آتی تھی۔ نگاہیں تیر کی طرح صرف چھیدتی تھیں۔ کنائے صرف بے تاب کرتے تھے۔ شکاری کو اپنا شکار کھلانے میں جو لطف آتا ہے وہی بے رحمانہ مسرت اس نازنین کو میری وار لگی سے حاصل ہوتی تھی۔ وہ شعلہ تھی اور شعلہ دل چہاب کو کیا تسکین دے سکتا ہے۔ باوجود اس کے میں پروانہ وار اس شعلے پر ٹار ہونا چاہتا تھا۔ مجھے اب تک عشاق کا مرغ بسک کی طرح ترہنا محض شاعرانہ تخیل معلوم ہوتا تھا۔ پر اس وقت میری ہیندہ یہی حالت تھی۔ جی چاہتا کہ کسی طرح ان قدموں پر سر رکھ کر جان دے دوں۔ رعبت حسن نے دل سے شوق اور تننا کو مٹا کر صرف جاننازی کی حسرت رکھ چھوڑی تھی۔ کبھی کبھی جب وہ اپنے تیز رو موٹر بوٹ پر بیٹھ کر ساگر کی سیر کرتی تو ایسا معلوم ہوتا تھا گویا شفق میں چاند تیر رہا ہے۔

اپنے کار منصبی میں اب کافی مہارت ہو گئی تھی۔ روز خطوط کا ایک دفتر میرے پاس آتا۔ معلوم نہیں کس ڈاک سے ان پر مہر کا کوئی نشان نہ ہوتا تھا۔ مجھے ان سائکوں میں اکثر وہ اسمائے گرامی نظر آئے جن کی اب تک میرے دل میں بچی عزت تھی۔ کتنے ہی ایسے حضرات تھے جن کی میں پرستش کرتا تھا۔ بڑے بڑے نامور پروفیسر اور مصنف، بڑے بڑے صاحب ثروت روساء حتیٰ کہ کتنے ہی ہادیان مذہب روز اپنی معیبت کی داستان سناتے تھے۔ ان کی حالتیں واقعی قابلِ رحم تھیں۔ مجھے رفتہ رفتہ یہ معلوم ہوتا جاتا تھا کہ ابتدائے افزائش سے باوجود لاکھوں صدیاں گزر جانے کے انسان ویسا ہی وحشی، ویسا ہی غضبناک، جذبات کا غلام، ویسا ہی خونخوار، ویسا ہی خود غرض بنا ہوا ہے۔ ہادیان دین اور معلمین اخلاق کی کوششیں مطلق کامیاب نہیں ہوئیں۔ بلکہ اس زمانے میں لوگ سادگی کے باعث اس قدر کنبہ پرست، اس قدر بغض پرور، اور اپنی سفاکیوں میں اس قدر ہنرمند اور چالاک نہیں تھے۔ ان میں کتنے ہی خطوط شکر پیے کے ہوتے تھے۔ اکثر چشیاں ان لوگوں کی

ہوتیں تھیں جو کسی ساہتہ موقع پر اس نازنین کے مشورے پر عمل کر چکے تھے اور اب اس کے نتائج بھگت رہے تھے۔ وہ زیادہ تر دشنام اور لعن طعن سے بُر ہوتی تھیں۔ ایک روز اپنے کالج کے ایک پروفیسر صاحب کا خط ملا۔ یہ حضرت سب پروفیسروں سے زیادہ نیک نام تھے۔ اب مجھے معلوم ہوا کہ ان کا نامہ اعمال ازسرتا پایا تھا۔ ان خطوط کو دیکھ کر اس تاریک متعفن پستی کا اندازہ ہو سکتا تھا جہاں تک انسان جاسکتا ہے۔ ایک ایک خط عبرت کا دفتر تھا اور وائے بر حال من! محض اپنے ذاتی فائدے کے لیے میں انسانی اور روحانی فرائض کو طاق پر رکھ کر گمراہیوں کا آئہ تحریک بنا ہوا تھا۔ معلوم نہیں مجھ بدنصیب کے ہاتھوں کتنے گھر تباہ ہوئے ہوں گے۔ اور کتنی زندگیاں خاک میں مل گئی ہوں گی۔

ایک روز شام کے وقت نازنین نے مجھے یاد کیا۔ میں اپنی شوریدہ سری کے زعم میں سمجھتا تھا کہ میرے مردانہ حس اور باکین کا اس پر ضرور کچھ نہ کچھ اثر ہوتا ہے۔ اپنا بہترین سوٹ پہنا، بال سنوارے اور ستین لاپراؤٹی کے ساتھ اس کی خدمت میں حاضر ہو گیا۔ اُردو مجھے اپنا شکار بنا کر کھیلتی تھی تو میں بھی شکار بن کر اسے کھلانا چاہتا تھا۔ اور وہ جھاکار تھی تو میں بھی اس کے تاثیر حسن سے بے اثر بننے کی کوشش کرتا تھا۔ اگر میں اسے بے رحم سمجھتا تھا تو اسے بھی مجھے بے نیاز سمجھنے میں کوئی امر مانع نہ ہو سکتا تھا۔

اندر داخل ہوتے ہی اس نے ایک دلاویز تبسم سے میرا مصافحہ کیا۔ گر چہ کچھ منضعل تھا۔ میں بے تاب ہو کر بولا۔ کیا دشمنوں کی طبیعت کچھ ناساز ہے؟

اس نے حسرتاک انداز سے جواب دیا۔ جی ہاں۔ قریب ایک مہینے سے ایک درد لاحق ہو گیا ہے۔ اب تک طبیعت کو سنبھالتی رہی، پر اب مرض زور پکڑتا جاتا ہے۔ اس کی دوا ایک بڑے بے رحم آدمی کے پاس ہے۔ وہ مجھے روز تڑپتے دیکھتا ہے اور اس کا دل ذرا بھی نہیں چپیتا۔“

میں کنایہ سمجھ گیا۔ بدن کی ایک ایک رگ میں بجلی کی سی حرکت ہو گئی۔ محض میں طوفان آیا۔ بے ہاک ہو کر بولا۔ ممکن ہے جسے آپ نے بے رحم سمجھ رکھا ہے اسے آپ سے بھی یہی شکایت ہو، مگر حالات سے مجبور ہو کر صرف شکایت زبان پر نہ لاسکتا ہو۔“

حینہ نے کہا۔ تو کوئی ایسا علاج بتلائے جس سے طرفین کی شکایتیں رفع ہو جائیں۔ بے تاعی درد نے مجھے بے باک بنا دیا ہے۔ میرے دل میں زیادہ پردہ داری کی گنجائش نہیں ہے۔ میرا دل و جان آپ کی نذر ہے۔ میرے پاس وہ خزانے ہیں جو کبھی خالی نہ ہوں گے۔ آپ کو میں شہرت کی معراج پر پہنچا دوں گی۔ میرے آغوش میں آکر دل بے قرار کو تسکین دیجیے۔

نازنین کا چہرہ سرخ انگارے کی طرح دہک رہا تھا۔ نغمہ شوق سے سرشار وہ آغوش کھولے ہوئے میری طرف بڑھی۔ مگر جس طرح تنکا شعلے سے دور بھاتا ہے اسی طرح میں ایک قدم پیچھے ہٹ گیا۔ اس گرمی محبت سے مجھے ایک دھشت سی ہو گئی۔ دل پر ایک سوہوم دھشت کا غلبہ ہوا۔ میں گھبرا گیا۔ حینہ ٹھنک گئی۔ جس طرح شکار کے چمن جانے سے شیرنی برہم ہو جاتی ہے اسی طرح تہر کی نگاہوں سے دیکھ کر بولی۔ یہ گریز کیوں؟ میری زبان سے اضطراری طور پر نکلا۔ ”میں آپ کا جاٹار خلام ہوں۔ اس اعزاز کے قابل نہیں۔“

حینہ نے غضبناک ہو کر کہا۔ ”آپ مجھ سے نفرت کرتے ہیں؟“ میں نے مؤدبانہ انداز سے جواب دیا۔ ”اس کا کبھی خواب میں بھی گمان نہ کیجیے۔ آپ شخ ہیں، میں پرانہ ہوں، میرے لیے اتنا ہی اعزاز کافی ہے۔ آپ ذرہ نوازی فرمانا چاہتی ہیں تو مجھے سوچنے کا موقع دیجیے۔“ حینہ غصہ ہابوس کے ساتھ بیٹھ گئی اور بولی۔ ”آپ سچ سچ عالم اور بے رحم ہیں۔ میں آپ کو ایسا نہ سمجھتی تھی۔“

میں نے زیادہ ٹھہرنا مناسب نہ سمجھا۔ جب اپنے کمرے میں آکر دل میں اس واقعے کو تولنے لگا تو مجھے ایسا معلوم ہوا کہ میں آگنی کنڈ میں گرتے گرتے بچا۔ کوئی فہمی قوت میری معاون ہو گئی۔ یہ فہمی قوت کیا تھی؟ میرا اخلاقی احساس، جو اسے عرصے تک مجھول رہنے کے بعد بھی بالکل بے جان، پامال، نہ ہوا تھا۔ میں اس کی صورت پر فریفتہ تھا۔ لیکن اس کی فتنہ بازیوں اور اہلہ فریبوں سے نفرت کرتا تھا۔ جسم اس کی طرف خود بخود کھینچا تھا۔ مگر روح دور بھاگتی تھی۔

(۵)

جس کمرے میں میں مقیم تھا اس کے سامنے جمیل کے دوسری طرف ایک چھوٹا سا



فلکتہ حال جمبوئیڑا تھا۔ اس میں ایک خیدہ کمر مگر نمازی صورت پیر مرد رہا کرتے تھے۔ وہ کبھی کبھی اس محل میں آیا کرتے تھے۔ نازنین معلوم نہیں کیوں ان سے نفرت کرتی تھی۔ شاید دل میں ان سے خائف تھی۔ مجھے تعجب ہوتا تھا کہ اتنی با ثروت ہو کر بھی وہ ایک خستہ حال بڑے سے کیوں ڈرتی ہے۔ انہیں دیکھتے ہی نازنین کا رنگ فق ہو جاتا تھا۔ اپنے کمرے میں جا کر چھپ جاتا کرتی تھی۔ دوچار مرتبہ اس نے مجھ سے بھی اشارتا پیر مرد کا ذکر کیا تھا۔ لیکن بہت حدت کے ساتھ۔

رات کو مجھے دیر تک نیند نہیں آئی۔ ادیتر بن میں معروف تھا۔ کبھی جی چاہتا تھا کہ آؤ آنکھ بند کر کے بہار حسن لوٹیں۔ دنیا کی نعمتوں کا لطف اٹھائیں۔ جو کچھ ہوگا دیکھا جائے گا۔ ایسے زریں موقعے کہاں نصیب ہوتے ہیں۔ پھر خود بخود طبیعت کھینچ جاتی۔ اور الہام سا ہوتا کہ اس طلسم میں قدم نہ رکھنا ورنہ تازیت نہ نکل سکو گے۔

رات کو دس بجے ہوں گے کہ دفعتاً میرے کمرے کا دروازہ کھل گیا اور وہی پیر مرد اندر داخل ہوئے۔ حالانکہ میں اپنی مالکہ کی ناراضگی کے خوف سے کبھی ان سے ہمکلام نہ ہوا تھا لیکن ان کے روئے مبارک پر تقدس کی ایسی شان تھی کہ خواہ مخواہ ان کے فیضِ محبت کا اشتیاق ہوتا تھا۔ میں نے تعظیم کی اور لا کر ایک کرسی پر بٹھا دیا۔ انہوں نے میری طرف ترحم کی نگاہ سے دیکھ کر پوچھا۔ میرا محل ہونا ناگوار تو نہ گزرا؟“

میں نے سر جھکا کر جواب دیا۔ جناب کی تشریف آوری میرے عین اعزاز کا باعث

ہے۔

پیر مرد بولے۔ ”اچھا تو سنو اور ہوشیار ہو جاؤ۔ تمہارے اوپر ایک بلائے عظیم آنے والی ہے۔ تمہارے لیے اس وقت سب سے بہتر یہی ہے کہ یہاں سے چلے جاؤ۔ ورنہ تازیت کفِ افسوس ملتے رہو گے۔ میرا جمبوئیڑا تمہارے سامنے تھا۔ مگر تم نے کبھی مجھ سے ملنے کی ضرورت نہ سمجھی۔ کاش تم پہلے ہی دن مجھ سے ملنے تو ہزاروں خاندانوں کو چاہ کرنے کا عذاب تمہارے سر پر نہ ہوتا۔ تعجب تو یہ ہے کہ تم ایسے بیدار مغز ہو کر اس دام میں کیوں کر آچینے۔ اور اس سے زیادہ تعجب یہ ہے کہ چھن کر تم کیوں کر نکل سکے۔ اگر حسینہ ایک بار تمہیں اپنی آغوشِ محبت میں لے لیتی تو پھر تمہارے لیے کوئی امید نہ تھی۔ تم اس وقت اس کے عجب خانے میں داخل کر دیے جاتے۔ وہ جس پر رنجھتی ہے

اس کی بھی مت بناتی ہے۔ یہی اس کی محبت ہے۔ چلو ذرا اس عجائب خانے کی سیر کرو۔ تب تم سمجھو گے کہ تمہارے ہاموچ گریز نے تمہیں کس آفت سے بچا لیا۔“

یہ کہہ کر پیر مرد نے دیوار میں ایک بن دہائی۔ فوراً ایک دروازہ نمودار ہوا۔ وہ نیچے جانے کا زینہ تھا۔ پیر مرد داخل ہوئے اور مجھے بھی بلا لیا۔ تاریکی میں کئی زینے اترنے کے بعد ایک وسیع کمرہ نظر آیا۔ اس میں ایک چراغ ٹمٹما رہا تھا۔ وہاں میں نے جو نفرت انگیز، دل خراش نظارے دیکھے انہیں یاد کر کے آج بھی روٹکتے کھڑے ہو جاتے ہیں۔ اطالیہ کے زندہ جاوید دانتے نے دوزخ کا جو سین دکھایا ہے اس سے کہیں ہولناک، کہیں پُر اٹکراہ سین میری آنکھوں کے سامنے تھا۔ جا بجا نجاست اور غلاظت میں لپٹے ہوئے آدمی زمین پر پڑے ہوئے تھے۔ ان کے اعضاء انسانی تھے۔ لیکن صورتیں مسخ ہو گئی تھیں۔ کوئی کتے سے مشابہ تھا، کوئی گیدڑ سے، کوئی بن بلاؤ سے ملتا تھا، کوئی سانپ سے۔ ایک گوشے میں کوئی موٹا تازہ آدمی ایک نحیف و خستہ آدمی کے جگر میں منہ لگائے اس کا خون چوس رہا تھا۔ ایک طرف دو گدھ کی صورت والے انسان ایک کرم خوردہ لاش پر بیٹھے پنجرہ و منقار سے ایک دوسرے کو نوحہ رہے تھے۔ ایک جگہ ایک اڑدھے کی صورت والا آدمی ایک بچے کو گلانا چاہتا تھا۔ پر حلق میں کافی مگجائش نہ ہونے کے باعث بے تاب ہو کر زمین پر لوٹتا تھا اور چیخا تھا۔ ایک جگہ میں نے خون کو منجمد کرنے والا نظارہ دیکھا۔ دو تانگن کی شہل کی عورتیں ایک بھیڑیے کی صورت والے انسان کے گلے میں لپٹی ہوئی اسے کاٹ رہی تھیں۔ اس کے بدن سے خون کے فوارے جاری تھے۔ مجھ سے اب اور نہ دیکھا گیا۔ فوراً وہاں سے بھاگا۔ اور گرتا پڑتا اپنے کمرے میں آ پہنچا۔ پیر مرد بھی میرے ساتھ چلے آئے۔ جب میرے ہوش ذرا بجا ہوئے تو انہوں نے کہا، تم اتنی جلد ٹھہرا گئے۔ ابھی تو ایک گوشہ بھی نہیں دیکھا۔ یہ تمہاری مالکہ کی سیرگاہ ہے۔ یہ ان کے پالتو جانور ہے۔ ان کی حرکات دیکھ دیکھ کر خوش ہوتی ہیں۔ انہوں نے اس عجائب خانے میں جن جن کر آدمی رکھے ہیں۔ تمہیں بھی اسی لیے منتخب کیا تھا۔ مظلوم نہیں کیا بتانا چاہتی تھی۔ وہ نت نئے جال بناتی رہتی ہے۔ اب کی کسی تعلیم یافتہ آدمی کو پھانسا چاہتی تھی۔ اسی لیے پرائیوٹ سکریٹری کا اشتہار دے رکھا تھا۔ اب میری یہی صلاح ہے کہ تم اس وقت یہاں سے بھاگو ورنہ حسینہ کے دوسرے وار سے نہ بچ سکو گے۔“

یہ کہہ کر پھر مرد غائب ہو گئے۔ میں نے بھی اپنا بچہ سنبالا۔ اور آدمی رات کے نالنے میں چوروں کی طرح کمرے سے باہر نکلا۔ فرحت بخش ہوا نہیں چل رہی تھیں۔ سامنے جمیل میں تارے تھرک رہے تھے۔ حنا کی خوشبو سے ہوا معطر تھی۔ اور جمیل کے اس پار مرد کی شکستہ جمبو پڑی میں روشنی کی جھلک دکھائی دیتی تھی۔ میں نے سیدھا راستہ چھوڑ دیا اور جمیل کے کنارے کنارے کچھڑ میں پھنستا سڑک تک آپہنچا۔ کس شان سے آیا تھا۔ کس مصیبت کڑائی سے جا رہا تھا۔ لیکن دل میں ایسا خوش تھا جیسے کوئی چڑیا بچہ ہاز سے چھوٹ جائے۔

گو میں ایک مہینے کے بعد لوٹا تھا۔ پر معلوم نہیں کیوں ابھی تک گھر کے آدمیوں کو نہ احباب کو میری فکر تھی۔ کمرے میں ذرا بھی گرد و غبار نہ تھا۔ میں نے جب اپنے گھر پر اس واقعے کا ذکر کیا تو لوگ خوب ہنسے اور احباب تو ابھی تک تمسخر کیا کرتے ہیں۔ میں ایک لمبے کے لیے بھی کمرے سے باہر نہیں نکلا۔ ایک مہینے غائب رہنے کا ذکر ہی کیا۔ اس وجہ سے اب مجھے بھی مجبوراً یہی کہنا پڑتا ہے کہ شاید میں نے کوئی خواب دیکھا ہو۔ بہر حال جو کچھ ہو میں خدا کا ہزار شکر کرتا ہوں کہ میں اس آزمائش سے بچ کر نکل آیا۔ مگر اس کے ساتھ مجھے اس آزمائش میں پڑنے کا افسوس نہیں ہے۔ کیوں کہ اس نے ہمیشہ کے لیے میری آنکھیں کھول دیں۔

---

اردو ماہنامہ زمانہ میں مارچ 1917ء میں شائع ہوا اردو کے کسی مجموعے میں نہیں ہے۔ ہندی میں

جوا لاکھی کے عنوان سے ماہ سردور 8 میں شامل ہے۔

## مشعل ہدایت

الہ آباد کے تعلیم یافتہ طبقے میں پنڈت دیورتن شرما کی ذات قیمت تھی۔ ان کی اعلیٰ تعلیم اور خاندانی وقار کی بنا پر گورنمنٹ نے انہیں ایک معزز خدمت پر مامور کرنا چاہا مگر انہوں نے آزادی کو ہاتھ سے دینا مناسب نہ سمجھا۔ ان کے چند خیر خواہ احباب نے بہت سبھایا کہ اس موقع کو ہاتھ سے نہ جانے دو۔ سرکاری ملازمت بڑے نصیبوں سے ملتی ہے بڑے بڑے لوگ اس کے لیے ترستے ہیں اور اس کی آرزو لیے دنیا سے رخصت ہو جاتے ہیں اپنے خاندان کا نام روشن کرنے کا اس سے بہتر اور کوئی ذریعہ نہیں۔ اسے الہ دین کا چراغ سمجھو۔ ثروت اور اعزاز، اور اختیار، اور شہرت یہ سب اس کے غلام ہیں۔ رہ گئی قومی خدمت! تو بھی قوم کے لیے تمہیں کیوں مرتے ہو؟ اسی شہر میں بڑے بڑے عالی دماغ، صاحب ثروت اصحاب ہیں جو بنگلوں میں شان سے رہتے ہیں، اور موٹروں پر کرد و غبار کا طوفان اڑاتے ہوئے نکل جاتے ہیں۔ کیا وہ قوم کے خادم نہیں ہیں؟ جب ضرورت یا موقع آتا ہے تو وہ قوم کی خدمت کرتے ہیں۔ ابھی جب میونسپل ووٹ کا معاملہ درپیش تھا تو میہال کے احاطے میں فن اور موٹروں کا تانتا لگا ہوا تھا۔ اور ہال کے اندر قومی نعروں اور تقریروں کا۔ مگر ان میں سے کون ایسا ہے جس نے اپنے ذاتی فوائد کو بالائے طاق رکھ دیا ہو۔ دنیا کا دستور ہے کہ پہلے گھر میں چراغ جلا کر تب مسجد میں چراغ جلاتے ہیں۔ یہ قومی چہچہے کا بج ہی کے لیے مخصوص ہیں، یا اس زمانے کے لیے جب تک انسان کو اور کوئی کام نہیں ہوتا۔ بیکار نہ رہے بیکار ہی کی وجہ سے جب کاروبار چلا گیا تو پھر کہاں کی قوم اور کہاں کے قومی چہچہے! یہی سارے زمانہ کا دستور ہے۔ تو تمہیں کو قوم کا قاضی بننے کی کیا ضرورت ہے؟ اور حقیقت تو یہ ہے کہ سرکاری ملازمت میں قومی خدمت کے جتنے موقعے ملتے ہیں اتنے کسی اور حالت میں نہیں مل سکتے۔ ایک رحم دل داروہ سیکڑوں قوم پرستوں سے بہتر ہے۔ ایک منصف مزاج، فرض شناس، مجسٹریٹ

ہزاروں قومی نعرہ بازوں سے زیادہ قومی خدمت کر سکتا ہے۔ اس کے لیے دل میں لاگ چاہیے۔ انسان جس حالت میں ہو قوم کو کچھ نہ کچھ نفع اپنی ذات سے پہنچا سکتا ہے۔ شرما جی اس آخری دلیل کی اہمیت سے انکار نہ کر سکتے۔ مگر قائل ہونے پر بھی ان کے دل کو اطمینان نہ ہو۔ خواہ اصولاً، خواہ محض سہل انکاری اور آرام طلبی کے باعث، جو اکثر ایسی حالت میں قومی خدمت کا درجہ پا جاتی ہے، انہوں نے ملازمت سے دور رہنے ہی کا فیصلہ کیا۔ ان کے اس فیصلے پر کالج کے پُر جوش طلبانے انہیں مبارک بادیں دیں اور اس قومی فتح پر ایک ڈراما کھیلا گیا۔ جس کے ہیرو شرما جی ہی تھے۔ اونچے طبقوں میں جا بجا اس ایثار کی چرچا ہوئی۔ اور شرما جی کو قومی دائرے میں قدم رکھتے ہی خاصی شہرت حاصل ہو گئی۔ چنانچہ وہ کئی سال سے قوم کی خدمت کرتے تھے۔ اور اس خدمت کا بیشتر حصہ اخباروں کے پڑھنے میں صرف ہوتا تھا جو بجائے خود ایک اعلیٰ درجے کا قومی کام ہے۔ اس کے علاوہ اخباروں اور رسالوں کے لیے مضامین لکھتے۔ قومی جملے منعقد کرتے۔ فری لائبریری کے سکرٹری، اسٹوڈنٹ ایسوسی ایشن کے صدر، سوشل سروس لیگ کے اسٹنٹ سکرٹری اور پرائمری ایجوکیشن کمیٹی کے پُر جوش ممبر تھے۔ قومی رفاہ و فلاح کی تجویزیں شب و روز ان کے دماغ میں گونجا کرتی تھیں۔ زراعت کی ترقی سے انہیں خاص دلچسپی تھی۔ رسالوں میں جہاں کسی نئی کھاد یا نئی پیداوار کا ذکر دیکھتے فوراً سرخ پینل سے نوٹ کر دیتے اور اپنی تقریروں میں اس کا حوالہ دیتے۔ مگر باوجودیکہ شہر سے تھوڑی ہی دور پر ان کا ایک بڑا موضع تھا اپنے کسی اسمی سے روشناس نہ تھے۔ یہاں تک کہ الہ آباد ہی میں گورنمنٹ کے زراعتی فارم کی سیر کرنے کبھی نہ گئے تھے۔

(۲)

اسی محلے میں ایک لالہ بابو لال رہتے تھے۔ ایک وکیل کے محرم تھے۔ تھوڑی سی اردو ہندی جانتے تھے۔ مگر اپنا قانونی کام اچھی طرح کر سکتے تھے۔ وضع و قطع بھدی اور جسم بھی کچھ بہت سڈول نہ تھا سو کے چار خانے کی لمبی اچکن اس کے بیڈول اور غیر مناسب جسم پر بہت نظر فریب نہ ہو سکتی تھی۔ جوتا بھی دیسی ہی پہنتے تھے۔ اور باوجودیکہ بے چارے اکثر کڑے تیل سے اس کی مالش کرتے رہتے تھے وہ اپنی گراں باری کا انتظام لینے سے نہ چوکتا تھا۔ ہنسی جی سال کے چھ مہینے برابر بھروں میں مرہم لگاتے

رہتے تھے۔ جوتا ان کے پردوں کا محافظ نہیں، ان کی آبرو کا عمہبان تھا۔ اوکل مر میں کچھ دنوں تک شرما جی ہم سبق رہے تھے۔ اس رشتے سے کبھی کبھی ان کے پاس آیا کرتے۔ شرما جی کو ان کا آنا بہت ناگوار گزرتا۔ بالخصوص جب وہ خوش لباس اور خوش تقریر احباب کی موجودگی میں آجاتے۔ اور نشی جی بھی کچھ ایسے کم نگاہ تھے کہ انہیں اپنا انما پن مطلق نظر نہ آتا۔ بلکہ ایسے موقعوں پر وہ ضرور آجھڑتے۔ اور سب سے بڑا ستم یہ کہ برابر کرسی پر ڈٹ جاتے۔ جیسے ہنسون میں کون۔ اس وقت یہ لوگ انگریزی میں باتیں کرنے لگتے۔ اور بابو لال کو کم فہم، محبوب الہواس، بدحو، اکسٹریک، وغیرہ معزز القاب سے یاد کرتے۔ ان پر پھبتیاں چست کرتے۔ ہاں شرما جی کی یہ شرافت تھی کہ وہ اپنے ناموقع شناس دوست کو حتی الامکان تضحیک سے بچاتے تھے۔ حقیقت یہ ہے کہ بابو لال کو شرما جی سے سچی ارادت تھی۔ ان کی قومی تجاویز کو بڑے غور سے سنتا۔ اور دل میں ان کی پرستش کرتا تھا۔

(۳)

ایک بار الہ آباد میں عین چیت کے مہینے میں پلگ کا دورہ ہوا۔ روسائے شہر نکل بھاگے۔ محلے دیران ہو گئے۔ غربا کھیلوں کی طرح مرنے لگے۔ شرما جی نے بھی سامان سفر درست کیا۔ لیکن ”سوشل سروس لیگ“ کے سکرٹری تھے۔ ایسے موقع پر نکل جانے میں بدنامی کا خوف تھا۔ کسی جیلے کی فکر ہوئی۔ ”لیگ“ میں زیادہ تر کالج اور اسکول کے طلبا تھے۔ ان کی ایک مینٹگ طلب کی۔ اور یوں قومی خدمت کی تلقین فرمائی۔

”دوستو! آپ اس بد نصیب قوم کے چشم و چراغ ہیں۔ آپ اس دیوار لرزاں کے سہارے ہیں۔ ہمارے سر پر آج آفت آئی ہوئی ہے۔ ان آفتوں میں ہماری نگاہیں آپ کی طرف نہ اٹھیں تو اور کس طرف اٹھیں گی؟ دوستو! زندگی میں قومی خدمت کے ایسے موقع نہ ملیں گے۔ ثابت کرو کہ تم مردوں کا دل رکھتے ہو۔ جو حوادث روزگار سے نہیں ڈرتا۔ ہاں دنیا کو دکھا دو کہ ہندستان جس نے بھرت اور ہریش چندر کو پیدا کیا وہ آج بھی ایثار اور قربانی سے خالی نہیں ہے۔ جس قوم کے نوجوانوں میں حرارت اور زندگی ہے وہ قوم دنیا میں ہمیشہ زندہ اور نیک نام رہے گی۔ آئیے ہم کمر ہمت باندھیں۔ بے شک راستہ خطرناک ہے، کام مشکل ہے۔ آپ کو اپنے آرام اور تکلفات اور فیصلی ظاہر داریوں کو خیر باد کہنا پڑے گا۔ بعض اوقات تم جھگوڑے، ہٹوڑے، اور منہ پھیر لوڑے، مگر بھائیو یہ

ہمارے ہاتھ اگر قوم کے کام نہ آئیں تو کس کام کے! اگر یہ ہمارے پیر قوم کی چاکری میں نہ دوڑیں تو کس کام کے! کاش میں اس خدمت میں تمہارا ہاتھ بنا سکتا! لیکن مجھے نہایت افسوس ہے کہتا پڑتا ہے کہ آج ہی مصلحت میں بھی بیماری کے پھیلنے کی خبریں آئی ہیں اور میں چاہتا ہوں کہ اپنے دیہات کے بھائیوں کی جو کچھ خدمت ہو سکے وہ انجام دیں مجھے یقین ہے کہ آپ اپنے قومی فرائض کو دل و جان سے ادا کریں گے۔ اور امید کرتا ہوں کہ واپسی پر میں بھی شاید آپ کی خدمت میں کچھ اضافہ کر سکوں۔“

اس کے بعد پردگرام تیار ہوا۔ مختلف خدمات کے لیے جدا جدا جماعتیں قائم کی گئیں۔ کوئی تیار داری کے لیے، کوئی دوا فروشی کے لیے، کوئی لاشوں کے جلانے کے لیے یا دفن کرنے کے لیے۔ اس طرح شرمابی نے اپنا گلا چھڑایا۔ اور شام کو اپنے منہم پر سوار ہو کر اسباب سفر لیے اسٹیشن کی طرف روانہ ہوئے۔ مگر طبیعت کچھ گری ہوئی تھی۔ اپنی کم ہمتی اور کمزوری پر دل میں نادم تھے۔

سوئے اتفاق سے اسٹیشن پر ان کے ایک بے تکلف دوست مل گئے۔ یہ وہی وکیل صاحب تھے جن کی کرسی وزارت پر فشی بابولال رونق افروز تھے۔ بھاگے جا رہے تھے۔ شرمابی کو دیکھ کر پوچھا ”کیوں جناب کہاں کا قصد ہے۔ بھاگ کھڑے ہوئے؟“

شرمابی پر گھڑوں پانی پڑ گیا۔ سنبھل کر بولے۔ ”بھاگوں کیوں؟“

دکیل صاحب۔ ”یہ سارا شہر کس لیے بھاگا جا رہا ہے؟“

شرمابی۔ ”میں ایسا بزدل، نا فرض شناس نہیں ہوں۔“

دکیل صاحب۔ ”یار کیوں باتیں بناتے ہو۔ اچھا بتاؤ کہاں جاتے ہو؟“

شرمابی۔ بعض دیہاتوں میں بیماری پھیل رہی ہے وہاں کچھ ریلیف کا کام کروں گا۔

دکیل۔ ”سراسر غلط ہے۔ ابھی میں ڈسٹرکٹ گزٹ دیکھے آتا ہوں۔ شہر کے باہر بیماری کا نام بھی نہیں ہے۔“

شرمابی۔ ”لا جواب ہو کر بھی بحث کر سکتے تھے۔ دل قائل ہو جائے پر زبان نہ قائل ہوتی

تھی۔ بولے ڈسٹرکٹ گزٹ کو آپ وحی سمجھتے ہوں گے۔ میں ایسا نہیں سمجھتا۔“

دکیل۔ ”تو کیا آپ کے کان میں فرشتے کہہ گئے۔ صاف صاف کیوں نہیں کہتے کہ جان

کے ڈر کے مارے بھٹ بھاگا جا رہا ہوں۔“

شرما جی۔ ”اچھا بالفرض ایسا ہی سہی۔ تو کیا گناہ کر رہا ہوں سب کو اپنی جان پیاری ہوتی ہے۔“

دکیل۔ ”ہاں اب آئے راہ پر۔ یہ مردوں کی سی باتیں ہیں۔ اپنی جان بچانا قدرت کا پہلا قانون ہے۔ لیکن اب بھول کر بھی قوم پرستی کا دعویٰ نہ کیجیے گا۔ اس کے لیے آہنی استقلال اور زبردست روحانی طاقت درکار ہے۔ تن پروری اور قوم پرستی میں بعد المشرقین ہے۔ قوم کا خلام قوم پر مٹ جاتا ہے اپنے تئیں قوم پر نثار کر دیتا ہے۔ تب اسے یہ آہلی اعزاز حاصل ہوتا ہے۔ کم سے کم میں اخبار بنی کو قوم پرستی کا درجہ نہیں دے سکتا۔ اب کبھی بڑھ بڑھ کر باتیں نہ کیا کیجیے گا۔ گویا آپ کو اپنے سوائے سارے جہان کو خود غرض، خود پرور، خود مطلب کہنے کا حق حاصل ہے۔“

شرما جی نے اس دریدہ دہنی کا کچھ جواب نہ دیا۔ عمارت سے منہ پھیر لیا۔ اور جا کر گاڑی میں بیٹھ گئے۔

(۴)

جننا پار تین اسٹیشنوں کے بعد شرما جی کا ایک موضع تھا۔ عمار صاحب سواری لیے حاضر تھے۔ شرما جی اپنے وکیل دوست کی لہن طعن پر دل میں بیچ دتاب کھاتے اترے۔ وہ حضرت بھی قریب ہی بیٹھے تھے۔ فس کر بولے۔ جناب آپ ہی کے گاؤں میں پلگ آیا ہے۔ چلوں میں بھی قلعی کھولوں۔

شرما جی نے کچھ جواب نہ دیا۔ بہلی پر بیٹھے۔ بیگار حاضر تھے۔ انھوں نے اسباب سر پر لاد۔ چیت کا مہینہ تھا۔ آم کی بور کی خوشبو سے لدی ہوئی ٹھنڈی ہوا چل رہی تھی۔ کبھی کبھی کوئل کی سہانی کوک سنائی دے جاتی تھی۔ کھلہاؤں میں کسان خوشی سے مست ہو ہو کر گارہے تھے۔ پر شرما جی اپنی نکت سے اس درجہ مکدر ہو رہے تھے کہ انھیں ان دل فریبوں کا احساس ہی نہیں ہوا۔

گاؤں بہت دور نہ تھا۔ شرما جی کے والد مرحوم خوش مذاق آدمی تھے۔ ایک چھوٹا سا باغ، مختصر سا بنگلہ، پتھر کنواں، شیو جی کا مندر، انھیں کی یاد گاریں تھیں۔ وہ گرمی کے دنوں میں یہیں چلے آیا کرتے تھے۔ پر شرما جی کو اس موضع میں آنے کا پہلا اتفاق تھا۔



بنگلے میں آسائش کے سامان موجود تھے۔ بہلی سے اترے تو سیکڑوں اسامیوں کو دروازے پر کھڑا پایا۔ پر شرما جی ٹھکے ہوئے تھے۔ کسی سے مخاطب نہ ہوئے۔

دو گھڑی رات جاتے جاتے شرما جی کے نوکر چاکر بھی ٹھٹھ لے آئے۔ کھار، سائیں، اور مہراج تینوں نے اس شان سے اسامیوں کو دیکھا گویا وہ سب ان کے غلام ہیں۔ سائیں نے ایک موٹے تازے کسان سے کہا ”گھوڑے کو کھول دو“

غریب کسان ڈرتے ڈرتے گھوڑے کے قریب گیا۔ گھوڑے نے اجنبی صورت دیکھی۔ تیور بدلے، کنوتیاں کھڑی کیں، کسان ڈر کر لوٹ آیا۔ تب سائیں نے اس کو دھکا دے کر کہا۔ بس بھجیا کے تازہ ہی ہو۔ مل جوتے سے کیا اکل بھی چلی جاتی ہے۔ یہ نو گھوڑے کو ٹھلاؤ۔ منہ کیا بناتا ہے۔ کیا کوئی سنگھ ہے جو کھا جائے گا۔ کسان نے ڈرتے ڈرتے راس پکڑی۔ غریب کی سبھی، روٹی صورت دیکھ کر ہنسی آتی تھی۔ قدم قدم پر حائف نکاہوں سے گھوڑے کی طرف دیکھتا اور اس طرح ڈرتا تھا۔ گویا پولیس کا سپاہی ہے۔ روسیوں بنانے والے مہراج نے فریلا۔ ارے تائی کہاں ہے چل پانی وانی لا۔ ذرا عیر دبا دے تھک گیا ہوں۔

مختار صاحب ان مہمانوں کی ضیافت کا انتظام کرنے لگے۔ سائیں اور کھار کے لیے پوریاں پکوائیں۔ مہراج کے لیے بوٹی بھگ مہیا کی۔ اشدے پر دوڑتے تھے۔ اور کسانوں کا تو پوچھنا ہی کیا۔ وہ تو بن داموں کے غلام تھے۔ جی اور آزاہ محنت کی کمائی کھانے والے کسان اس وقت غلاموں کے غلام بنے ہوئے تھے۔

### (۵)

کئی دن گزر گئے۔ شرما جی اپنے بنگلے میں بیٹھے ہوئے اخبار اور کتابیں پڑھا کرتے۔ ہالینڈ کی زراعت، امریکہ کی صنعت، جرمنی تعلیم کی اعداد اور نقشے ان کے پیش نظر رہتے۔ گاؤں میں ایسا کون تھا جس سے وہ حظِ صحبت حاصل کر سکتے۔ بیک کسانوں سے بات چیت کرنے کا انھیں شوق تھا۔ مگر یہ اجڈ، اکڑ، کسان نہ معلوم کیوں ان سے محترز رہتے۔ شرما جی کا دماغ زراعتی معلومات کا ذخیرہ تھا۔ وہ کسانوں کو اپنے اس ذخیرے سے فائدہ پہنچانا چاہتے تھے۔ لیکن یہ گنوار ان سے ملتفت ہی نہ ہوتے۔ وہ انھیں جھک کر سلام ضرور کرتے۔ اور تب کھرا کر کھل جاتے جیسے کوئی پاگل کتے سے بچ کر کھل جائے۔ اس امر کا

فیصلہ کرنا دشوار ہے کہ شرما جی کے ان سے ہمسکام ہونے کی خواہش کا کیا راز تھا۔ خالص ہردردی یا اپنی ہمہ دانی کا اظہار!

شرما جی کی ڈاک شہر سے لانے اور لے جانے کے لیے دو آدمی روز روانہ کیے جاتے۔ ”وہ کوئی کونے“ کے طرز علاج کے قائل تھے۔ سبزی اور میوے زیادہ استعمال کرتے۔ ایک آدمی اس کام کے لیے بھی دوڑایا جاتا۔ شرما جی نے اپنے عقار کو سخت تاکید کردی تھی کہ کسی سے مفت کام نہ لیا جائے۔ اسے مناسب مزدوری دی جلیا کرے۔ پھر باوجود اس کے انھیں تعجب ہوتا تھا کہ کوئی آدمی خوشی سے ان کاموں کے لیے آہلہ نہ ہوتا۔ روز باری باری سے اسامی بیچے جاتے۔ وہ اسے بھی ایک قسم کی بیچارہ سمجھتے۔ عقار صاحب کو اکثر سختی سے کام لینا پڑتا۔ شرما جی کا شکاروں کی اس تامل اور تسامح کو مستردی اور کج خلقی کے سوا اور کسی خیال سے منسوب نہ کر سکتے۔ کبھی کبھی خود بھی کنوار کے بادلوں کی طرح اپنے گوشہٴ عافیت سے نکل کر ان پر برس پڑتے۔ گھوڑے کے لیے چارے کا انتظام بھی تردد سے خالی نہ تھا۔ روز شام کے وقت جبر و تشدد کی ہانگ باند کے ساتھ بین و بکا کی دہلی ہوئی سسکیاں ان کے کان میں آتیں۔ ایک کہرام مائج جاتا۔ لیکن اس معاملے میں بھی وہ اپنے تئیں معذور سمجھتے۔ گھوڑا بھوکوں نہیں مر سکتا۔ گھاس کا دام دیا جاتا ہے۔ اس پر بھی اگر دوا دینا چتا ہے تو بچے۔ اس کی دوا میرے پاس نہیں۔ ان کے دل میں یہ گمان پختہ ہوتا جاتا تھا کہ یہ دیہاتی بڑے سرکش، جبر پسند، اور مسترد ہیں۔ عقار عام صاحب ان کے بارے میں جو کچھ کہتے ہیں اس میں سرمو فرق نہیں ہے۔ اخباروں اور تقریروں میں فضول اس قدر شور و شر مچایا جاتا ہے۔ یہ لوگ اس سے زیادہ ہردردی کے مستحق نہیں۔ اور جو لوگ ان کی بے کسی اور لہستی کا راگ الاپتے ہیں وہ حقیقت حال سے بے خبر ہیں۔

ایک روز شرما جی بیٹھے بیٹھے آتا کر سیر کرنے نکلے۔ اور گھومتے گھومتے کھلمان کی طرف نکل گئے۔ آموں کی جھرمٹ میں کسانوں کی گاڑھی مت کے سہرے اٹھ گئے ہوئے تھے۔ چاروں طرف بھس کا طوفان اٹھ رہا تھا۔ حلقہٴ ماہ کی طرح زمین پر جو اور گیہوں کے ڈنشلوں کے حلقے بنے ہوئے تھے۔ بیلوں کے منہ میں جالی نہ تھی۔ وہ جب چاہتے تھے بھوسے میں منہ ڈال کر اناج کا ایک گال کھا لیتے تھے۔ یہ سب انھیں کے پسینے

کی کمائی ہے۔ آج ان کے منہ میں جالی دینا ناشکری ہے۔ جا بجا اناج کے ڈبیر لگے ہوئے تھے۔ گاؤں کا دھوبی اور چبڑا اور بڑھی اور کھار صورت امید کھڑے تھے۔ ایک طرف نٹ ڈھول بجا بجا کر اپنے کرتب دکھا رہا تھا۔ بھاٹ کی طبع موزوں آج مد اکبر پر تھی۔ شرمابی اس نظارے سے بہت خوش ہوئے۔ مگر اس ہنگامہ مسرت میں ان کی نگاہ اپنے کئی سپاہیوں پر پڑی جو لٹھ لیے اناج کے ڈبیروں کے پاس بیٹھے ہوئے تھے۔ سہانے ببزہ زار میں ٹھونٹھ جتنا بد نما معلوم ہوتا ہے۔ نغمہ دلپذیر میں بے سری آواز جس طرح کالوں کو ناگوار گزرتی ہے اسی طرح شرمابی کی پُر ذوق نگاہوں میں یہ منڈلاتے ہوئے سپاہی نظر آئے۔ انہوں نے قریب جا کر ایک سپاہی کو بلایا۔ سب کے سب گچھیاں سنبھالتے ہوئے آکر کھڑے ہو گئے۔ شرمابی نے پوچھا۔ تم لوگ یہاں اس طرح کیوں بیٹھے ہو؟

ایک سپاہی نے جواب دیا۔ سرکار ہم لوگ اسامیوں کے سر پر سوار نہ رہیں تو ایک کوزی لگان نہ وصول ہو۔ اناج گھر میں جانے کی دیر ہے۔ پھر تو یہ سیدھے بات نہ کریں گے۔ بڑے سرکش لوگ ہیں۔ ہم لوگ رات کو یہیں رہتے ہیں۔ اتنے پر بھی جہاں آنکھ جھپکی ڈبیر غائب ہو۔

شرمابی۔ ”آخر تم لوگ یہاں کب تک رہو گے؟“

سپاہی۔ ”جب تک سرکاری جج کوزی وصول نہ ہو جائے گی۔ ہم لوگ بچے کو بلا کر اپنے سامنے اناج تو لاتے ہیں۔ جو کچھ ملتا ہے اس میں سے سرکاری رقم کا ٹکر اسامی کو دیتے ہیں۔“

شرمابی نے سوچا جب یہ کیفیت ہے تو ان کسانوں کی حالت کیوں نہ خراب ہو۔ غریب اپنے دھن کے مالک خود نہیں ہیں۔ یہ اسے اپنے پاس رکھ کر زیادہ بہتر موقع پر نہیں بچ سکتے۔ اس کا کیا علاج ہو سکتا ہے؟ بالفرض میں اس وقت ان کے ساتھ رعایت کر دوں، لیکن لگان نہ وصول ہوئی تو کاش ہالینڈ کی زراعتی سوسائٹیاں یہاں ہوتیں! شرمابی کے دل میں کسانوں کی محرومی کا جو خیال پیدا ہو چلا تھا اس میں اس نظارے نے کچھ خفیف سی ترمیم کر دی۔

اس مسئلے کو سوچتے ہوئے وہ یہاں سے چل دیے۔ سپاہیوں نے ساتھ چلنا چاہا۔ لیکن انہوں نے منع کر دیا۔ جلوس سے انہیں الجھن ہوتی تھی۔ اکیلے گاؤں میں گھومنے

گئے۔ گاؤں کیا تھا طیریا اور غلاقت کا مرکز تھا۔ اتالیقی (۱) کی رقص گاؤ۔ کوکس (۲) کی عملداری۔ اور اسکوٹیا (۳) کا میدان قال! کہیں گوہر کے ڈھیر، کہیں کوڑے کا انبار، ہوا میں صفوت، مکانات اکثر بوسیدہ، دیواریں چھپر کے بوجھ سے زمین میں دھنسی ہوئی، پرتلوں کا پانی چاروں طرف بہتا ہوا۔ شرمابی نے ناک بند کر لی اور حیرتی سے قدم بڑھانے لگے۔ دم کھنکھنے لگا تو دوڑے خوب زور سے اور ہانپتے ہوئے ایک سایہ دار نیم کے درخت کے نیچے آکر کھڑے ہو گئے۔ اور ابھی اچھی طرح سانس نہ لینے پائے تھے۔ کہ بابو لال آکر کھڑے ہو گئے۔ اور ابھی اچھی طرح سانس بھی نہ لینے پائے تھے کہ بابو لال نے آکر پالامن کیا۔ اور پوچھا ”کیا کوئی ساڑھ واٹر تھا کیا؟“

اس موقعے میں بابو لال بھی آدھ آنے کے حصے دار تھے۔ تعطیلوں میں یہیں چلے آیا کرتے تھے۔ پلنگ کے دج سے کپھری بند ہو گئی تھی۔ اس لیے چلے آئے تھے۔ شرمابی بولے۔ ”ساڑھ سے بھی زیادہ ہولناک گندہ ہوا تھی۔ اف! یہ لوگ یہاں کیسے رہتے ہیں؟“

بابو لال۔ ”رہتے کیا ہیں زندگی کے دن پورے کرتے ہیں۔“

شرمابی۔ ”مگر یہ مقام تو صاف نظر آتا ہے۔“

بابو لال۔ ”جی ہاں اس طرف گاؤں کے کنارے تک صاف جگہ ملے گی۔“

شرمابی۔ ”تو پھر اس طرف کیوں اتنی گندگی ہے؟“

بابو لال۔ گستاخی محاف ہو تو عرض کروں۔“

شرمابی (نہیں کر) جان بخشی کیوں نہ کروائی۔ واقعی کیا بات ہے؟ ایک طرف ایسی صفائی دوسری طرف ایسی غلاقت؟“

بابو لال۔ ”یہ میرا حصہ ہے۔ وہ آپ کا حصہ ہے۔ میں اپنے حصے کی نگرانی خود کرتا ہوں، آپ کا حصہ ملازموں کی توجہ پر ہے۔“

شرمابی۔ ”اچھا! یہ بات ہے! آخر آپ کیا حکمت کرتے ہیں؟“

بابو لال۔ ”کچھ نہیں صرف تاکید کرتا رہتا ہوں۔ جہاں زیادہ گندہ پن دیکھتا ہوں خود صاف کر دیتا ہوں۔ صفائی کا ایک انعام مقرر کر دیا ہے۔ جس کا مکان سب سے زیادہ صاف ہوتا ہے اس کو یہ انعام ملتا ہے۔ آجے تشریف رکھیے۔“

شرما جی کے لیے ایک کرسی رکھ دی گئی۔ آکر بیٹھ گئے اور بولے شاید آج ہی آئے ہو؟

بابو لال۔ ”جی ہاں پلیگ نے پچھریوں پر بھی اثر کیا۔“

شرما جی۔ ”شہر کی کیا کیفیت ہے؟“

بابو لال۔ بہت خراب۔ بیماری بڑھتی جاتی ہے۔ سوشل سروس والے آپ کے آتے ہی غائب ہو گئے۔ غریبوں کے گھروں میں لاشیں پڑی سڑتی ہیں۔ میڈیٹیشن والے بھی جان بچاتے پھرتے ہیں۔ ہزاروں بند ہیں اناج مشکل سے ملتا ہے۔“

شرما جی۔ ”بھلا بتائیے ایسی حالت میں وہاں رہ کر کیا کرتا۔ بس لوگوں نے میری ہی جان سستی سمجھ رکھی ہے کیا ایک مجھ ہی کو قومی خدمت کا دعویٰ ہے؟ جسے دیکھو وہی تو قومی شہید بنا پھرتا ہے۔ جو لوگ ہزاروں روپے عیش اور تکلف میں اڑاتے ہیں ان کا شمار بھی قومی فداویوں میں ہے۔ میں تو پھر بھی کچھ نہ کچھ کرتا ہی رہتا ہوں۔ آخر میں بھی انسان ہوں، کوئی دیوتا نہیں، فرشتہ نہیں۔ دولت کی ہوس نہ سہی، مگر قومی اعزاز کی ہوس مجھے بھی ہے۔ میں جو شب و روز اخبار بینی میں صرف کروں، اخباروں کے لیے مضامین لکھنے میں سر کھپوں، جا بجا تقریریں کرتا پھروں، اس کا صلہ بس یہی کافی سمجھا جاتا ہے کہ جب کسی سینٹھ جی یا دیکل صاحب کے وہ دولت پر حاضر ہو جوں تو وہ ایک مربیانہ انداز سے میری حراج پر سی کر لیں۔ لیکن جب کوئی ممبری خالی ہوتی ہے تو نظر انتخاب فوراً کسی دیکل صاحب پر جا پڑتی ہے۔ جنہیں بجز اپنی ذاتی ثروت کے اس اعزاز کا کوئی استحقاق نہیں۔ تو بھی جو گز کھائے وہ کان چھدائے۔ قومی سرفروشی کا بہترین صلہ قومی اعزاز ہے۔ جب وہاں تک میری رسائی ہی نہیں تو کیوں جان دوں؟ اگر یہ آٹھ سال میں نے لکھی کی پوجا میں صرف کیے ہوتے تو غالباً اب تک میرا شمار بھی لیڈروں میں ہوتا ورنہ ابھی تک چھٹ بھیوں میں سمجھا جاتا ہوں۔ جہاں دیکھو وہاں دولت کی پوچھ اور قدر ہے۔ ابھی میں نے کتنی محنت سے زرہتی ہیک پر مضمون لکھا۔ مہینوں اس کی تیاری میں صرف کیے۔ سیکڑوں میگزین اور رسالے پڑھنا پڑے مگر کسی نے اس مضمون کو پڑھنے کی بھی تکلیف نہ گوارا کی۔ اگر اتنی محنت کسی اور

کام میں صرف کرتا تو کم سے کم اپنا بھلا تو ہوتا۔ میں تو بھلا لپ کر ہاتھ کالا کرنے کے سوا اور کیا نتیجہ ہوا؟“

ہابولال۔ ”آپ کا فریٹا بجا ہے۔ مگر جب آپ جیسے لوگ ایسے خیالات کو دل میں جگہ دیں گے تو یہ قوم کا بیڑا کون پال لگائے گا؟“

شرما جی۔ ”وہی جو آرتھل بنے گھومتے ہیں۔ بندہ تو اب سیر و سیاحت کرے گا۔ دنیا کی ہوا کھائے گا ہابولال نے سلسلہ کلام جاری رکھتے ہوئے پوچھا یہ تو بھلائیے دیہات کو آپ نے پسند کیا؟“

شرما جی۔ ”پسند نہیں خاک کیا۔ ہاں کچھ نئے تجربے البتہ ہو گئے۔ خیال تھا کہ کاشکھار لوگ بڑے فریب اور ٹیکس ہوتے ہیں۔ اب معلوم ہوا کہ یہ لوگ مونے نامہنان نواز اور جبر پسند ہیں۔ سیدھے سے بات نہ سنیں گے۔ مگر سختی سے جو کام چاہو کر والو بس چوپایوں کا خاصہ ہے۔ اور تو اور مالکداری کے لیے بھی ان کے سر پر سوار رہنے کی ضرورت ہے۔ ٹس جلا تو کوڑی نہ وصول ہو۔ ٹالٹس کیجیے قرتی کراچیے بے دخل کیجیے۔ خود زیر بار ہو کر انھیں زیر بار کیجیے۔ یہ سب انھیں منظور ہے۔ پر وقت پر روپیہ دینا نہیں جانتے۔ یہ سب تجربہ میرے لیے نئے ہیں۔ مجھے اب تک ان سے جو ہرردی تھی۔ وہ اب نہیں ہے اخیلوں میں ان کے حالی زار پر جو مہرے گائے جا رہے ہیں وہ بالکل خیالی اور فرضی ہیں۔ کیوں آپ کا کیا خیال ہے؟“

ہابولال۔ ”مجھے تو اب تک اس قسم کی کوئی شکایت نہیں ہوئی۔ میرا تجربہ تو یہ ہے کہ یہ لوگ بڑے ظلیق، احسان شناس اور ہامردت ہیں۔ ہاں ان کے یہ اوصاف سطح پر نہیں نظر آتے۔ ان سے ہرردی کیجیے۔ ملیے۔ ان کے دل میں گھسیے۔ جب ان کے جوہر کھلتے ہیں۔ ان پر اعتبار کیجیے تب وہ آپ پر اعتبار کریں گے۔ آپ کہیں گے پیش قدمی کرنا ان کا کام ہے۔ اور آپ کا یہ کہنا درست ہے۔ پر صدیوں سے انھوں نے اتنی ٹھوکریں کھائی ہیں کہ ان میں آڑوانہ اوصاف سلب ہو گئے ہیں۔ زمیندار کو وہ ایک ہوا سمجھتے ہیں جس کا کام انھیں گل جانا ہے۔ چونکہ وہ اس کا مقابلہ نہیں کر سکتے۔ اس لیے مکر و فریب سے کام لیتے ہیں جو کمزوروں کی سپر ہے۔“

لیکن ایکبار آپ ان کی نگاہ میں اپنا اعتبار جما دیجیے۔ اور پھر آپ کو شکایت کا کوئی موقع نہ رہے گا۔“

بابو لال ”یہ باتیں کہہ ہی رہے تھے کہ بعدوں نے گھاس کے گٹھے لاکر ان کے دروازے پر ڈال دیے۔ اور چپ چاپ چلے گئے۔ شرمابی کو تعجب ہوا۔ اسی گھاس کے لیے ان کے بنگلے پر روز ہلے وائے بچتی ہے۔ اور یہاں کسی کو خبر بھی نہ ہوئی۔ پوچھل ”آخر اعتبار جمانے کی بھی کوئی ترکیب ہے؟“

بابو لال نے منکسرانہ انداز سے کہا۔ آپ خود حائل اور زباند شاس ہیں۔ میرا آپ کے روبرو زبان کھولنا گستاخی ہے۔ میں تو اس کی ایک ہی ترکیب جانتا ہوں۔ انھیں کسی تکلیف میں دیکھ کر فوراً ان کی مدد کیجیے۔ میں نے انھیں کے لیے ہومیوپیتھی سیکھی اور ایک چھوٹا موٹا شفاخانہ اپنے ساتھ رکھتا ہوں۔ اگر کبھی روپے کی ضرورت ہوتی ہے تو روپے، تاج کی ضرورت ہوتی ہے تو تاج دیتا ہوں، پر سود نہیں لیتا۔ اس میں مجھے خسارہ ہرگز نہیں ہوتا۔ دوسری صورتوں میں سوا سے بھی بہت زیادہ مل رہتا ہے۔ گلاں میں دو اندھی عورتیں اور دو یتیم لڑکیاں ہیں۔ ان کی پرورش کا انتظام کر دیا ہے۔ ہوتا سب کسانوں ہی کی کمائی سے ہے۔ پر نیک نامی مجھے ہوتی ہے۔

اتنے میں کئی اسامی آئے اور بابو لال سے بولے۔ ”بھیا! ہاکی لے لی جائے۔“  
بابو لال نے آنکھوں سے اشارہ کیا۔ وہ روپے رکھ کر چل دیے۔ شرمابی نے سوچا، اسی لگان کے لیے میرے چھڑا سی کلیمان میں چار پائیاں ڈال کر سوتے ہیں اور وہی لگان یہاں اس طرح بے غرضہ وصول ہو رہا ہے۔ بولے یہ تو اسی حالت میں ہو سکتا ہے۔ جب زمیندار خود گلاں میں رہے۔

بابو لال۔ ”جی ہاں اور کیا۔ اور محض رہنے ہی سے کیا ہوگا۔ اس کی نیت صاف ہو، طبیعت میں ہمدردی کا مادہ ہو۔ حریص، خود غرض، اور ظالم نہ ہو۔ ورنہ اس کا گلاں سے دور رہنا ہی اچھا۔ ہاں بڑے بڑے زمینداروں کو البتہ یہ دقت ہوتی ہے کہ بعض اوقات وہ نیت صاف رکھنے پر بھی اپنے اسامیوں کو کوئی قاعدہ نہیں پہنچا سکتے کیوں کہ ان کے ملازم کچھ کا کچھ کیا کرتے ہیں۔ لیکن میرا خیال ہے کہ اگر آقا کسی کام کو دل سے کرنا چاہے تو اس کے ملازم جلد یا دیر میں ضرور اس کی راہ پر چلنے لگتے ہیں۔ ہاں اگر آقا میں خود ہی کمزوری ہوتی ہے۔ نیت کا صاف ہے لیکن اروے کی

قوت اور فیصلے کی ہمت نہیں رکھتا تو ملازموں کی بن آتی ہے۔ وہ اسے اپنے  
 ڈھرتے پر سمجھنے لے جاتے ہیں۔“  
 یہ باتیں ہو ہی رہی تھیں کہ شرما جی کے کہاد نے اطلاع دی کہ رسوئیں ٹھنڈی ہو  
 رہی ہے۔ چل کر جیم لیجئے۔

(۶)

شرما جی یہاں سے اٹھے تو بابو لال کی باتیں ان کے کان میں گونج رہی تھیں۔ ان  
 کے معقول ہونے میں شک نہ تھا۔ لیکن شرما جی اعلیٰ درجے کے تعلیم یافتہ آدمی تھے اور  
 کسی بات کو خود وہ بظاہر کیسی ہی معقول کیوں نہ ہو بغیر استدلال اور توجیہ کے تسلیم نہیں  
 کر سکتے تھے۔ بابو لال کو وہ ہمیشہ ایک معمولی عقل کا انسان سمجھتے آئے تھے اور اس خیال  
 میں یکبارگی تغیر ہونا ممکن نہ تھا۔ ان باتوں کا الٹا اثر یہ ہوا کہ انھیں بابو لال سے کچھ  
 چڑھ سی ہو گئی۔ انھیں ایسا معلوم ہوا گویا وہ زمینداری کے معاملات میں اپنی فضیلت کا  
 اظہار کرتا ہے۔ جس شخص نے ہمیشہ دوسروں کی تعلیم و تہذیب کی ہو وہ بابو لال جیسے آدمی  
 کا مستحق کیوں کر ہو سکتا۔ وہ اپنے بچکے کو لوٹنے لگے تو ان کا استدلال بابو لال کی باتوں  
 کے پڑے پڑے کر رہا تھا۔ خوب! اب میں دیہات میں آکر رہوں، ساری زندگی کی  
 آرزوؤں سے ہاتھ دھو لوں، دہتالوں کے ساتھ بیٹھا کہیں اڑوں، گھڑی آدھ گھڑی خیر دل  
 بہلاؤ کے طور پر ان سے بات چیت کرنا ممکن ہے مگر یہ نہیں ہو سکتا کہ دس پانچ منوار  
 میرے سر پر سوار رہیں۔ مجھے تو مانگو لیا ہو جائے گا۔ مانا کہ میرا فرض ان کی خبر گیری ہے،  
 پر یہ نہیں ہو سکتا کہ ان کے لیے میں اپنے تئیں بدل ڈالوں، بابو لال بنا اب میرے  
 امکان سے باہر ہے، جس کی پروا نہ کر اس گاؤں کے احاطے سے باہر نہیں جاسکتی۔ مجھے دنیا  
 میں بہت کام کرنا ہے، میرے لیے یہ زندگی ناموزوں ہی نہیں، بلکہ مہلک ہے!  
 یہی سوچتے ہوئے وہ بچکے پر پہنچے تو کیا دیکھتے ہیں کہ کئی کاشٹیل مندرورانہ انداز سے  
 برآمدے میں لیٹے ہوئے ہیں۔ مختار عام نے شرما جی کو دیکھتے ہی بڑھ کر کہا۔ حضور! آج  
 داروغہ جی آگئے ہیں۔ میں نے کمرے میں ان کے پنگ بچھا دیے ہیں۔ یہ لوگ جب اس  
 علاقے میں آجاتے ہیں تو یہیں قیام کرتے ہیں۔ حضور کا پنگ اوپر بچھا ہوا ہے۔“  
 شرما جی اپنے دوسرے اخبار نویس ہمائوں کی طرح پولیس سے بغض لہہ رکھتے تھے۔



یہ ہاتھیں سنتے ہی ان کے بدن میں آگ سی لگ گئی۔ خشکیں نکالیں گے انہوں سے عہد صاحب کی طرف دیکھا اور دل میں یہ ٹھان کر کہ ابھی ان حضرات کا بوریا بدھنا اٹھا کر پھینک دینا ہوں، تیر بدلے، چھپتے ہوئے برآمدے میں پہنچے کہ چھوٹے داروغہ جی ٹھاکر کوکلت سنگھ نے کمرے سے نکل کر پالاگن کیا اور ہاتھ بڑھا کر بولے ”اچھی ساعت سے چلا تھا کہ آپ سے نیاز ہو گیا۔ آپ مجھے بھول تو نہ گئے ہوں گے۔“

یہ حضرت دو سال قبل سوشل سروس لیگ کے ایک سرگرم ممبر تھے۔ انٹرمیڈیٹ کلاس میں ٹپل ہو جانے کے بعد پولیس ٹریننگ میں داخل ہو گئے تھے۔ شرمابی نے انھیں دیکھا، پہچان گئے۔ ہاتھ بڑھا دیا۔ غصہ فرو ہو گیا۔ مسکرانے کی کوشش کر کے بولے۔ حافظہ تو ذی اختیار لوگوں کا کزور ہوتا ہے۔ میں تو آپ کو دور ہی سے پہچان گیا۔ کہئے کیا اسی تھانے میں تعینات ہوئے کیا؟

کوکلت سنگھ۔ ”جی ہاں۔ آج کل یہیں ہوں۔ آئیے آپ کو داروغہ جی سے انٹروڈیوس کر دوں، اندر آرام کرسی پر داروغہ ذوالفقار خاں لیٹے ہوئے تھڑ پی رہے تھے قوی ہیکل آدمی تھے۔ چہرے سے رعب اور تحکم نمایاں تھا۔ شرمابی کو دیکھتے ہی اٹھ کر ہاتھ ملایا اور بولے آپ سے نیاز حاصل کرنے کا شوق مدت سے تھا۔ آج خوش نصیبی سے موقع بھی مل گیا۔ اس تعارف بیجا کو معاف فرمائیے گا۔“

شرمابی کو تجربہ ہوا کہ پولیس کے لوگ خواہ مخواہ کج خلق مشہور ہیں۔ ہاتھ ملا کر بولے یہ آپ کیا فرماتے ہیں۔ یہ آپ کا خاتمہ بے تکلف ہے۔

لیکن پولیس پر چھینٹے بھانے کا ایسا نادر موقع ہاتھ سے نہیں دینا چاہئے تھے۔ کوکلت سنگھ سے بولے۔ آپ نے تو شاید پچھلے سال کالج چھوڑا۔ لیکن پولیس میں کیوں کر آچھنے؟

داروغہ ذوالفقار خان یہ لکلا سن کر سنبھل بیٹھے اور بولے۔ کیوں جناب! کیا پولیس ہی سارے حکموں سے گیا گزرا ہے۔ ایسا کون سا حکم ہے جہاں رشوت کا بازار گرم نہیں؟ اگر آپ کسی ایسے جگے کا نام بتا دیجیے تو تازیت غلامی کروں۔ ملازمت کر کے کوئی رشوت سے بچ جائے یہ محال ہے۔ تعلیم کے جگے کو بے لوث کہا جاتا ہے۔ مگر اس کا بھی تجربہ ہو گیا۔ ایڈیٹر لوگ بڑے پاک و صاف بنتے ہیں، مگر ان کی بھی تھالے چکا۔

شفاخانے کا حکمہ پاک سمجھا جاتا ہے۔ لیکن میں حلف اٹھا سکتا ہوں کہ پولیس سے وہ کسی سٹی میں بہتر نہیں۔ اب میں کسی کے راست ہاڑی کے دعویٰ کو تسلیم نہیں کر سکتا اور دوسرے ٹھکوں کی نسبت تو نہیں کہہ سکتا، لیکن پولیس کے گلے میں جو رشوت نہیں لیتا اسے میں احمق سمجھتا ہوں۔ میں نے دو ایک راست باز سب انسپلر دیکھے ہیں۔ لیکن ہمیشہ جاہ۔ کبھی معطل، کبھی برخاست۔ جو شخص خود نہ کھائے گا۔ وہ دوسروں کو کیوں کھانے دے گا۔ لیکن چوکیدار اور کانسٹیبل ہمارے دست و پاؤں ہیں۔ انہیں کی کارگزاری اور جان فشانی پر ہماری نیک نامی کا دار و مدار ہے۔ جب وہ خود پریشان حال ہوں گے تو کام کیا خاک کریں گے۔ جو لوگ خود ہاتھ بڑھا کر لیتے ہیں وہ دوسروں کو بھی کھلاتے ہیں اور افسروں کو بھی خوش رکھتے ہیں۔ ان کا شہ کار گزار اور نیک نام افسروں میں ہوتا ہے۔ میں نے تو اپنا بھی اصول مقرر کر لیا ہے اور خدا کا شکر ہے افسر اور ماتحت سبھی خوش ہیں۔

شرما جی نے کہا۔ انہیں وجہ سے تو میں نے ٹھاکر صاحب سے کہا کہ آپ یہاں کیوں کر آئے۔

ذوالفقار خان تیز ہو کر بولے۔ ”پہننے نہیں یہاں آکر پاس ہو گئے ورنہ کسی دوسرے سینے میں ہوتے تو ٹھوکر میں کھلیا کرتے پھرتے۔ اب گھوڑے پر سوار لوش بنے گھومتے ہیں۔ ہاں ذرا ابھی تنہا خوری کی حالت ہے، وہ رفت رفت دور ہو جائے گا۔ بھئی ٹھاکر صاحب برا نہ لمبے گا۔ میں نے کئی نئے ٹرینگ والوں کو دیکھا۔ یہ حضرات چاہتے ہیں کہ جو کچھ ہے اکیلے ہی منہم کر لیں۔ چپکے چپکے لیتے ہیں۔ تھانے کے دیگر اہل کار منہم تاکتے رہ جاتے ہیں۔ دنیا کی نگاہ میں ایماندار بنا چاہتے ہیں۔ ایماندار بننے ہو تو دل سے بنو، اس مکاری سے کیا حاصل ہے۔ جب خدا ہی کا خوف نہیں تو دنیا کا کیا ڈر۔ یہ حضرات چھوٹی چھوٹی رقموں پر گرتے ہیں۔ ہارے غرور کے کسی دیرینہ آدمی سے تجربہ حاصل نہ کریں گے۔ جہاں آسانی سے سول سکتے ہیں وہاں پانچ میں ٹیلیں ہو جاتے ہیں۔ کہیں دودھ والے کی قیمت مار لی۔ کہیں مودیوں سے نرنج کے ہارے میں دروسری کی۔ کہیں حجام کے پیسے دہا لیے۔ ان چھوٹی چھوٹی باتوں سے قائمہ تو بہت کم ہوتا ہے بدنامی البتہ بہت۔ میں بڑے بڑے شکاروں پر نگاہ رکھتا ہوں۔ پدنی اور بیئر ماتحتوں کے لیے چھوڑ دیتا ہوں۔ اور حق تو یہ ہے فرض بری شے ہے! رشوت دینے والوں سے زیادہ احمق، اندھے آدمی دنیا میں نہ

ہوں گے۔ کتنے ہی ایسے ہادلے آتے ہیں جو محض یہ چاہتے ہیں کہ میں ان کے کسی پٹی دار یا رقیب کو دوچار جھڑپ بنا دوں۔ اتنے ہی کے لیے مجھے سیکڑوں روپے دے جاتے ہیں۔ ایسے محفل کے دشمنوں پر رحم کرنا حماقت ہے۔ اس علاقے کو ضلع ٹیٹکان جوہر کا خطاب ملا ہوا ہے۔ سب اینٹیلز لوگ اس کے عاشق ہیں۔ ایک نہ ایک فسلا روز بمپا ہوتا رہتا ہے۔ زمیندار نے جاہل، لٹھ، ذرا ذرا سی بات پر فوجداریاں کر بیٹھتے ہیں۔ بس سارے علاقے میں یہی آپ کا پٹی دار بابو لال ابٹہ سمجھا رہا ہے۔ اس کے یہاں کسی کی دال نہیں گنتی۔ اور لطف یہ ہے کہ کوئی اس سے ناخوش نہیں۔ بس بیٹھی بیٹھی قد و شکر کی سی باتوں سے من بھر دیتا ہے۔ اپنے اسامیوں کے لیے جان دینے کو حاضر۔ اور حق یہ ہے کہ میں زمیندار ہوتا تو اسی کے نقش قدم پر چلتا۔ زمیندار کا فرض ہے کہ اپنے اسامیوں کو ظلم و ستم سے بچائے، ان پر شکایوں کا دار نہ ہونے دے۔ یوں حرم یا ضرورت سے مجبور ہو کر انسان کیا نہیں کر ڈالتا۔ لیکن ان فریب بیکسوں کی حالت واقعی قابل رحم ہے۔ اور ان کے لیے جو شخص سینہ سپر ہو اس کی داؤد دینی چاہیے۔“

شرما جی نے دارودہ صاحب کی اس طولانی تقریر کو اس طرح سنا گیا وہ کسی بھڑوب کی بکواس ہے۔ ظالمانہ صاف گوئی، اور ستم ظریفانہ انداز، اور رقیب انسانیت کے ساتھ برہنہ خود غرضی نے اس میں ایک خاص لطافت پیدا کر دی تھی۔ ایسی تقریر کا جواب دینے کی کوشش کرنا بے سود تھا۔ بولے کیا کوئی تفتیش درپیش ہے یا محض گشت؟

دارودہ جی نے فرمایا۔ ”جی نہیں مڑگشت؟ آج کل فصل کے دن ہیں۔ اور یہی زمانہ ہماری فصل کا بھی ہے۔ شیر کو بھی تو ماٹھ میں بیٹھے بیٹھے کھار نہیں ملتا۔ ہم بھی کھار کی تلاش میں گھوم رہے ہیں۔ خیر فروش کو گرفتار کریں گے، کسی کو سرتے کا مال خریدتے ہوئے پکڑیں گے۔ اور اگر ہمارے نصیب سے کہیں ڈاکہ پڑ گیا تو ہماری پانچوں گھی میں ہیں۔ علاقے میں جتنے شریہ قند ہاڑ، سیاہ قب دو پائے ہیں وہ سب اپنے تالیق فرمان ہیں۔ آپ میری صاف گوئی پر حیران ہوں گے۔ لیکن میں اپنے سارے جھکنڈے بیان کر دوں تو شاید آپ کو یقین نہ آئے۔ اور لطف یہ ہے کہ میرا شہد ضلع کے نہایت ہوشیار، حدیث، اور کارگزار سب اینٹیلزوں میں ہے۔ فرضی طوم بھی پکڑتا ہوں، مگر سزا میں اصلی دلواتا ہوں، میری فراہم کی ہوئی شہادتیں ایسی ہوتی ہیں کہ جڈسٹر کا باپ بھی ہو تو ناکوں پہنے چھائے۔“

اس اثنا میں شہر سے ڈاک آگئی۔ شرمابی اٹھ کھڑے ہوئے اور بولے۔ ”داروف جی آپ کی ہاتس بڑی وزن دار ہوتی ہیں۔ اب اجازت دیجیے۔“

(۷)

چاندنی رات تھی۔ شرمابی کھلی چھت پر لیٹے ہوئے اخبار پڑھنے میں فرق تھے۔ اخبار ان کے لیے دعوت روح تھی۔ اس میں انھیں نغمہ اور بہار کا لطف حاصل ہوتا تھا۔ دلہنا ایک الجھل سن کر بیچے جھانکا تو کیا دیکھتے ہیں کہ گھاؤں کے ہر طرف سے کسانوں کے غول کے غول کانسٹیبلوں کے ساتھ چلے آرہے ہیں۔ وہ رہ کر کانسٹیبلوں کی گالی گلوچ بھی سنائی دیتی تھی۔ یہ سب آدمی بنگلے کے سامنے گمن میں بیٹھتے جاتے تھے۔ کہیں کہیں سے عورتوں اور بچوں کے رونے اور چیخنے کی پُر زور آوازیں کان میں آرہی تھیں۔ شرمابی حیران تھے کہ کیا ماجرا ہے۔ دلہنا بڑے داروف صاحب کی گرج سنائی دی۔ ”تم لوگوں کو تھانہ چلنا ہوگا۔ ہم ایک نہ مانیں گے۔“

پھر ۱۹۳۳ ہو گیا۔ معلوم ہوتا تھا کہ کسانوں میں کان پھوسی ہو رہی ہے۔ اس کے بعد ایک کہرام سا بچ گیا۔ مختار صاحب داروف جی کی مظلمات اس گریہ و زاری یوں سنائی دیتی تھی۔ جیسے آندھی میں ہادل گرج۔

شرمابی سے اب مبر نہ ہو سکا وہ زینے کے دروازے پر آئے اور کمرے میں جھانک کر دیکھا۔ مبر پر روپے گنے جا رہے تھے۔

داروف صاحب بولے۔ ”اسنے بڑے موضع میں یہ رقم“

مختار صاحب نے جواب دیا۔ ”گھبرائیے نہیں۔ اب کی ٹکھیوں کی خبر لی جائے۔“

یہ کہہ کر مختار صاحب نے کئی آدمیوں کے نام پکارے۔ مگر صدائے نہ برخاست۔

تب داروف جی نے ڈانٹ کر کہا۔ ”یہ حراحدے سیدھے سے نہ مانیں گے۔ اٹل سنگھ! ان ٹکھیوں کو گرفتار کرلو۔ فوراً جھکڑیاں بھردو۔ ایک ایک کو نیل بھیجوا دوں گا۔ یہ ڈاکہ انھیں لوگوں کا کام ہے۔ دیکھوں کیسے بچتے ہیں۔“

پھر گمن میں ڈھول سی پنے لگی۔ شرمابی کا خون جوش کھا رہا تھا۔ انھوں نے ہمیشہ حق اور انصاف کی حمایت کی تھی۔ ظلم و ستم کا یہ ڈر لہا اپنی آنکھوں سے دیکھ کر خاموش رہنا ان کے لیے غیر ممکن تھا۔

پاکیک کسی نے چیخ کر کہا۔ ”دوہائی ہے سرکار کی۔ مختار صاحب ہم لوگن کا کب تک

مردائے ڈارت ہیں۔“

اس فریاد نے ہارود میں آگ لگا دی۔ شرمابی غصے سے بھرے ہوئے بے تماشاً زینے سے اترے۔ معلوم ہوتا تھا کہ وہ جلتے ہی جاتے عقلمند صاحب کو فہمکروں سے گرا دیں گے۔ اور دارودھ کی ایسی لٹن لٹن کریں گے کہ اسے بھانجے ہی بن پڑے۔ مگر پبلک ہمدردیوں میں ضابطہ نفس کی بڑی طاقت ہے۔ سنبھل گئے۔ توازن غصے پر غالب آگیا۔ عقلمند صاحب کو بلا کر کہا۔ ”لالہ صاحب! آپ نے یہ کیا غل غپاڑہ مچا رکھا ہے؟“

عقلمند صاحب بولے۔ ”حضور دارودھ جی نے ان آدمیوں کو ایک ڈاکے کی تقبیل کے لیے طلب کیا ہے۔“

اور شرمابی کے کان میں کہہ ”آدھا سا جھاطے ہو گیا ہے۔“

شرمابی کو اب تاب نہ رہی۔ تھلا کر بولے۔ تم حراغور ہو۔ خیردار جو مجھ سے ایسی بات کی۔ ان آدمیوں کو فوراً رخصت کر دو ورنہ مجھ سے برا کوئی نہ ہوگا۔

دارودھ جی بڑے موقع شناس آدمی تھے۔ عقلمند صاحب کی باتوں سے انھوں نے اخذ کیا تھا کہ شرمابی اس مال غنیمت میں شریک ہوں گے۔ ان کی صاف بیابیاں اسی غلط فہمی کا نتیجہ تھیں۔ اب انھیں اپنی غلطی معلوم ہوئی۔ شرمابی کے تصور دیکھے۔ آنکھوں سے غصے کی شعاعیں نکل رہی تھیں۔ ان کے رسوخ اور دقار سے واقف تھے۔ قریب آکر بولے۔

”جناب آپ کے عقلمند صاحب نے مجھے بڑا دھوکہ دیا ورنہ حلق سے کہتا ہوں یہاں ہرگز یہ شر نہ برپا کرتا۔ آپ میرے دست ہابو کو کلت سنگھ کے محسن ہیں اور اس لحاظ سے میں آپ کو اپنا مرہی سمجھتا ہوں۔ اپنے ہی گھر میں آگ نہ لگاتا لیکن اس شخص نے مجھے بڑا چکمہ دیا۔ اور میں بھی ایسا احمق تھا کہ اس چکمے میں آگیا۔ میں سخت تادم ہوں اور آپ سے معافی چاہتا ہوں۔ (آہستہ سے) میری ایک دوستانہ صلاح قبول فرمائیے۔ اس عقلمند کو جس قدر جلد ممکن ہو الگ کر دیجیے۔ یہ آپ کی ریاست کو تباہ کیے ڈالتا ہے۔“

(A)

نٹھی بابو لال اپنے دروازے پر بیٹھے ہوئے اسی ماجرے کے متعلق بات چیت کر رہے تھے۔

ھیو دین۔ ”بھیا آپ جا کے دروگا کو کیوں نہیں سمجھاتے؟ رام رام ایسا اندھیرا؟“

بابو لال۔ ”بھئی میں دوسرے کے معاملے میں دخل دینے والا کون؟ شرمابی تو وہیں ہیں۔“

ان کی مرضی جیسی ہوگی دیا کریں گے۔ یہ آج کوئی نئی بات توڑے ہی ہے۔ دیکھتے تو ہو کہ ہر بیٹے میں ایک نہ ایک تیز لگا رہتا ہے۔“ یہ سب عقار صاحب کے کروت ہیں۔ شرما جی شین آدی ہیں۔ شرافت اور ملائمت سے پیش آتے ہیں۔ عقار صاحب نے سمجھا ہوگا وہ اس معاملے میں بھی زبان نہ کھولیں گے۔ اور غالباً اس کا خیال گج نکلا۔ ورنہ شرما جی کے ردیو یہ طوفان کیوں کر چلا۔ ہاں یہ تو تھلاؤ اب کی سکتی لوکہ ہوئی ہے؟“

روم داس۔ ”لوکہ تو بہت ہے پر جب دھٹوں کے مارے بچے۔ بیجا تم مات نہیں ہو پر آگھوں دیکھی بات ہے کہ کڑاہ کا کڑاہ رس جل گیا۔ اور پاؤ بھر بھی نہ پڑا۔ نہ جانے ایسا کون سا منتر دے دیتے ہیں۔“

ہاؤ لال۔ ”چھا اب کی میرے کہنے سے یہ نقصان اٹھاؤ۔ دیکھوں ایسا کون بڑا منتر باز ہے جو کڑاہوں کا رس جلا دیتا ہے۔ ضرور اس میں کوئی نہ کوئی راز ہے۔ اب کی میرے سامنے گزرتا۔ اور کسی باہر کے آدی کو مت آنے دینا پھر دیکھوں کیسے مال نہیں پڑتا۔ اس گلاں میں جتنے کولہو زمین میں دھنسنے پڑے ہیں ان کے دیکھنے سے معلوم ہوتا ہے کہ پہلے یہاں بہت لوکہ ہوتی ہوگی۔“

شیو دین۔ ”سمیہ اہلے ہوس میں یہ سب کولہو چلنے رہے۔ ماگہ پوس میں رات بھر بجا لگی رہتی تھی۔ پر جب سے یہ ہیا پھیلی ہے تب سے کوئی لوکہ کے پاس نہیں جاتا۔“

ہاؤ لال۔ ”ایٹور چاہیں گے تو پھر دیکھی ہی لوکہ ہوگی۔ اب کی میں اس منتر کو الٹ دوں گا بھلا لوکہ لگ جائے تو تھلاؤ پٹی میں ایک ہزار کاٹو ہو جائے گا۔“

شیو دین۔ ”سمیہ کیسی بات کہتے ہو۔ اس پٹی میں کچیس بیگھ سے۔ کم لوکہ نہیں ہے۔ کچھ نہ ہو تو تین چار ہزار کہیں نہیں گئے۔“

ہاؤ لال۔ ”تب تو بیجائی میں پچاس روپے مل جائیں گے۔ اس سے تھلاؤ پٹی میں چار لائین جل سکتی ہیں۔“

دفتا سامنے سے شرما جی ایک آدی کے ساتھ آتے ہوئے دکھائی دیے۔ ہاؤ لال نے اسامیوں کو دہاں سے ہٹا دیا۔ کرسی رکھوا دی اور چند قدم آگے بڑھ کر بولا۔ ”آپ نے کیوں تکلیف کی مجھ ہی کو بلایا ہوتا۔“

شرما جی۔ آپ کو کس منہ سے بلواتا۔ میرے آدی دہاں پٹ رہے تھے۔ ان کا گلا دہلا جا رہا

تھا اور آپ قریب نہ پھٹے۔ مجھے آپ سے مدد کی امید تھی۔“

ہالو لال۔ ”میں واقعی نام ہوں کہ اس وقت آپ کی کچھ خدمت نہ کر سکا۔ مگر حقیقت یہ ہے کہ اس وقت میرے ذہاں جانے سے واردہ جی اور عقلمصاحب دونوں برا ماننے۔ یہاں یہ کوئی نئی بات نہیں ہے۔ آئے دن ایسے سوانگ ہوتے رہتے ہیں۔ اور کچھ اسی جھڑ میں نہیں۔ جہاں دیکھیے یہی نقشہ نظر آتا ہے۔ میں آپ سے اس کا ذکر نہ کرتا تھا کہ شاید آپ اسے فہم خیال کریں۔“

شرما جی۔ ”آخر یہ بلا تو جوں توں کر کے ٹلی۔ مگر دیکھتا ہوں کہ اس طرح کام نہ چلے گا۔ اپنے اسامیوں کو آج اس مصیبت میں دیکھ کر مجھے روحانی صدمہ ہوا۔ میرا دل مجھے بار بار نفرین کرتا ہے۔ جن کی کمانی کھاتا ہوں جن کی بدولت ٹنٹم پر سوار ہو کر رئیس بنا گھومتا ہوں، ان کے کچھ حقوق مجھ پر بھی تو ہیں۔ مجھے اپنی خود فرضی صاف نظر آرہی ہے۔ اپنی نظروں میں خود گر گیا ہوں۔ میں ساری قوم کی نجات کا بیڑا اٹھائے ہوئے ہوں۔ سارے ہندستان کا قاضی بننے کا مدعی ہوں۔ مگر اپنے گھر کی خبر نہیں۔ جن کی روٹیاں کھاتا ہوں ان کی طرف سے ایسا بے فکر! میں نے اس شرمناک حالت کی اصلاح کا مصمم ارادہ کر لیا ہے۔ اور اس کام میں آپ کی مدد اور ہمدردی کا سائل ہوں۔ مجھے اپنی شاکردی میں لیجیے۔ میں سچے دل سے آپ کی خدمت میں حاضر ہوا ہوں۔ اس بار کے سنبھالنے میں مجھے سہارا دیجیے۔ میری تعلیم نے مجھے کتاب کا کیڑا بنا کر چھوڑ دیا۔ اور صحبت نے خیالی پلاڈ پکھانا سکھایا۔ میں انسان نہیں، اصولوں کا پوچھا ہوں۔ اب مجھے انسان بنانے۔ میں نے سینیں بودوباش کرنے کا پکا ارادہ کر لیا ہے۔ مگر آپ کو بھی شہر سے تعلق ترک کرنا پڑے گا۔ آپ کو جو کچھ نقصان ہوگا اس کا ذمہ دار میں ہوں۔ اپنے تئیں میرا عقلمکل سمجھیے۔ اور مجھے عملی زندگی بسر کرنے کا سبق سکھائیے۔ ممکن ہے کہ آپ کے نقش قدم پر چل کر میں اپنے فرائض ادا کرنے کے قابل ہو جاؤں۔“

---

اردو ماہنامہ زمانہ میں مئی 1917 میں شائع ہوا اردو مجموعہ ’ذہیات کے اٹلانے‘ اور ہندی میں

’پہلیش‘ کے عنوان سے ماہ سردور 8 میں شامل ہے۔

## ایمان کا فیصلہ

کان پور کے ضلع میں پنڈت بھگودت مہرا ایک بڑے زمیندار تھے۔ فشی ست زرائع لال ان کے مخد عام تھے۔ ساری ریاست کا سیاہ و سفید ان کے ہاتھ میں تھا۔ بڑے آقا پرست متدین آدمی تھے۔ لاکھوں روپے کا تحصیل وصول اور ہزاروں من فطے کا لین دین انجام دیتے تھے۔ اور سارا انتظام اس خوب صورتی سے کرتے کہ ریاست روز بروز بڑھتی جاتی تھی۔ ایسے وفاکیش ملازم کی جتنی عزت ہونی چاہیے تھی۔ وہ ہوتی تھی۔ شادی و غم کی ہر ایک تقریب میں پنڈت جی ان کے ساتھ بڑی سیر چشمی سے پیش آتے تھے۔ رفتہ رفتہ ان پر اتنا اعتبار ہو گیا کہ کاغذات کا سمجھنا بھی ترک کر دیا۔ خانگی مصارف کا حساب تک فشی جی کے ذمے کر دیا گیا۔ اسی اثنا میں پنڈت جی مرگ بے ہنگام کے شکار ہوئے۔ گنگا نہانے گئے تھے۔ معلوم نہیں کسی گڑھے میں پھسل پڑے یا کوئی جانور کھینچ لے گیا۔ ان کا پھر پتہ نہ چلا۔

اب فشی ست زرائع لال کے اختیارات اور بھی وسیع ہوئے۔ بجز ایک بیوہ عورت اور تین چھوٹے چھوٹے بچوں کے خاندان میں اور کوئی نہ تھا۔ مراسم وفات سے فرصت پانے کے بعد ایک روز بد نصیب بھان کنور نے انھیں بلایا اور رو کر بولی۔ ”لال، سوای جی تو ہمیں منجھدا میں چھوڑ کر چلے گئے۔ اب ڈونگا تمہیں پار لگاؤ تو لگ سکتا ہے۔ یہ سب کھیتی تمہاری لگائی ہوئی ہے۔ اسے تمہارے اوپر چھوڑتی ہوں۔ یہ تمہارے بچے ہیں۔ ان کا منہ دیکھو۔ جب تک تمہارے مالک جیسے تمہیں اپنا بھائی سمجھتے رہے۔ مجھے بشواس ہے کہ تم اسی طرح اس بوجھ کو سنبھالے رہو گے۔“

ست زرائع لال نے روتے ہوئے جواب دیا۔ ”بھائی! بسیا کیا اٹھ گئے میری تقدیر پھوٹ گئی۔ نہیں تو مجھے آدمی بنا دیتے۔ میں انھیں کا جلا یا جیا ہوں اور انھیں کی چاکری میں مروں گا۔“ آپ اطمینان رکھیں۔ کسی طرح اندیشہ نہ کریں۔ میں مرتے دم تک آپ کا



حق تک ادا کر دوں گا۔ آپ صرف اتنا کیجیے گا کہ میں کارندے یا ملازم کی آپ سے شکایت کروں۔ اس کی ستمیہ ضرور کر دیجیے گا۔ ورنہ یہ لوگ شیر ہو جائیں گے۔

(۲)

اس حادثے کے بعد کئی سال تک فٹنی نرائن لال نے اس ریاست کو سنبالا۔ کبھی کسی معاملے میں ایک کوڑی کا بل نہیں پڑا۔ سارے ضلع میں انھیں کا رسوخ تھا۔ لوگ پنڈت جی مرحوم کو بھول سے گئے۔ درباروں میں، کمیٹیوں میں انھیں کو دعوت ملی۔ حکام ضلع ان سے اس طرح پیش آتے گویا وہ زمیندار ہیں۔ ضلع کے دیگر رؤسا ان کا ادب اور لحاظ کرتے۔ مگر روز افزوں وقار اور رسوم کے ساتھ مصداق بھی بڑھتے جاتے تھے۔ اور بھان کنور دوسری عورتوں کی طرح جرس تھی۔ انسانی طبائع کی پیچیدگیوں سے واقف نہ تھی۔ پنڈت جی مرحوم ہمیشہ انھیں انعام و اکرام عطا کرتے رہتے تھے۔ اور مہلیات کا یہ سلسلہ ہمیشہ جاری رہتا تھا۔ وہ جانتے تھے کہ روحانی طاقت کے بعد ایمان کا دوسرا ستون فارغ الہابی ہے۔ اس کے سوا وہ خود کبھی کبھی کاغذات کی جانچ کر لیا کرتے تھے۔ برائے نام ہی سہی۔ مگر اس سے گمرانی کا خوف بنا رہتا تھا۔ کیوں کہ طبعی خیانت کے بعد ایمان کا سب سے بڑا دشمن موقع ہے۔ بھان کنور یہ چکھے نہ جانتی تھی۔ موقع اور احتیاج جیسے مہلک دشمنوں کے نرے میں پڑ کر فٹنی کی دیانت کیوں کر جانبر ہو سکتی تھی؟

کان پور شہر سے متصل ایک بہت آباد اور زرخیز موضع تھا۔ عین گنگا کے کنارے۔ پنڈت جی اس گاؤں کی حسرت لیے ہوئے دنیا سے کوچ کر گئے۔ پختہ گھاٹ اور مندر اور باغ اور بنگلے کی آرزو دل ہی میں رہی۔ اتفاق سے اب یہ موضع بیچ ہوا۔ اس کے زمیندار ایک ٹھاکر صاحب تھے۔ کسی فوجداری کے معاملے میں ماخوذ ہو گئے تھے۔ مقدمے کی عیرودی کے لیے زر نقد کی اشد ضرورت تھی۔ فٹنی جی اپنے منہمی فرائض کے سلسلے میں پکھری گئے ہوئے تھے۔ ٹھاکر صاحب نے اس کا ذکر کیا۔ فٹنی جی کو منہ مانگی مراد ملی۔ اسی وقت مول تول ہوا۔ بیچنامہ لکھا گیا۔ رجسٹری ہوئی۔ داخل خارج کی درخواست پیش ہو گئی۔ گو روپے موجود نہ تھے۔ مگر شہر میں ساکھ تھی۔ ایک مہاجن سے رقم لکھ کر بیس ہزار روپے مٹکوائے اور ٹھاکر صاحب کے نذر کیے۔ ہاں سمولیت کے خیال سے یہ سب معاملہ اپنے ہی نام سے طے کیا۔ کیوں کہ تانہالوں کے نام سے بیچ کرانے میں قانونی پیچیدگیاں پیدا

ہوتیں۔ اور تاخیر سے شکار ہاتھ سے نکل جاتا۔

نشی جی اس دن خوش خوش بیٹنامہ لیے ہوئے بھان کنور کے پاس آئے۔ پردہ کر لیا۔ اور جا کر یہ مودہ جاں فزا سنایا۔ بھان کنور نے آنسوؤں سے شکر یہ ادا کیا۔ پنڈت جی کے نام پر پختہ گھاٹ، مندر اور بنگلہ بنوانے کی یاد تازہ ہو گئی۔ نشی ست نرائن لال دوسرے دن اس موضع میں گئے۔ اسامی حاضر ہوئے۔ نذریں گزاریں۔ ایک پر تکلف دعوت دی گئی۔ حکام اور رؤسائے شہر مدعو ہوئے۔ اور کشتیوں کی خوب سیر رہی۔

(۳)

حالانکہ اس موضع کو اپنے نام سے خریدتے وقت نشی کے دل میں دفا کا ذرا بھی خیال نہ تھا۔ لیکن دو ہی چار دنوں میں اس کے اکھوے نکل آئے۔ اس موضع کے آمد و خروج کا حساب وہ علاحدہ لکھا کرتے اور اسے اپنی مالکن کو سبھانے کی مطلق ضرورت نہ سمجھتے۔ بھان کنوریوں بھی ان معاملات میں زیادہ دخل دینا مصلحت کے خلاف سمجھتی تھی۔ اس معاملے میں بالخصوص اسے نشی کے جذبات کا بہت زیادہ لحاظ تھا کہ کہیں انھیں یہ اندیشہ نہ ہو کہ میں ان سے بدگمان ہوں۔

اس طرح کئی سال گزر گئے۔ اور اب رفتہ رفتہ دونوں فریق کے دلوں میں چور بیضا۔ بھان کنور کو خوف ہوا کہ کہیں یہ سارے کا سارا موضع ہضم کرنے کی فکر میں تو نہیں ہیں۔ ادھر قانونی طاقت نشی جی کے اخلاقی احساس پر غالب آئی۔ انھوں نے اپنے دل میں فیصلہ کیا کہ موضع میرا ہے۔ زیادہ سے زیادہ میں میں ہزار کا مقروض ہوں۔ کوئی بہت کرے گا اپنے روپے لے لے گا۔ اس کے سوا کوئی کیا کر سکتا ہے؟ مگر یہ آگ اندر ہی اندر سلگتی رہی۔ نشی جی پیش قدمی کے انتظار میں مسلح بیٹھے تھے۔ اور بھان کنور موقع کی منتظر تھی۔ ہاں تیر و تفنگ سے محترز رہنا چاہتی تھی۔

ایک روز اس نے نشی جی کو اندر بلا کر کہا۔ ”لالہ جی۔ برگدا میں مندر کا کام کب سے شروع ہوگا؟ اسے لیے ہوئے آٹھ سال ہو گئے۔ اب کام لگ جائے تو اچھا ہو۔ زندگی کا کیا اعتبار ہے۔ جو کام کرتا ہے اسے کر ہی ڈالنا چاہیے۔“

صلے کا آغاز نہایت خوش اسلوبی سے ہوا۔ نشی جی بھی دل میں اس کے قائل ہو گئے۔ ذرا سوچ کر بولے۔ ارادہ تو میرا کئی بار ہوا۔ مگر موقع کی زمین نہیں ملتی۔ گنگا

کے کنارے کی ساری زمین اما میوں کی جوت میں ہے اور وہ اسے کسی طرح چھوڑنے پر راضی نہیں ہوتے۔“

بھان کنور۔ یہ بات تو مجھے آج معلوم ہوئی۔ آٹھ سال ہوئے اس گاؤں کا آپ نے کبھی بھولے سے بھی تو ذکر نہیں کیا۔ معلوم نہیں کتنی تحصیل ہے۔ کتنا منافع۔ کیسا گاؤں ہے۔ کچھ سیر ہوتی ہے یا نہیں۔ جو کچھ کرتے ہیں آپ ہی کرتے ہیں۔ اور کریں گے۔ لیکن کچھ مجھے بھی تو معلوم ہونا چاہیے۔ منشی جی سنہیل بیٹھے۔ مبارزانہ پیش قدمی شروع ہو گئی۔ بولے۔ آپ کو اس سے کچھ تعلق نہ تھا۔ اس لیے میں نے خواہ مخواہ آپ کو دق کرنا مناسب نہ سمجھا۔“

بھان کنور کو سکتے سا ہو گیا۔ پردے سے باہر ہو گئی۔ اور منشی جی کی طرف دیکھ کر پوچھا۔ ”یہ آپ کیا کہتے ہیں؟ آپ نے گاؤں میرے لیے لیا تھا۔ یا اپنے لیے؟ روپیہ میں نے دیا یا آپ نے؟ اس پر جو خرچ پڑا وہ میرا یا آپ کا؟ مجھے یقین نہیں آتا کہ آپ اس وقت ہوش میں ہیں؟“

ست زائن لال نے سن کر جواب دیا۔ یہ تو آپ جانتی ہی ہیں کہ موضع میرے نام سے بیچ ہوا۔ روپیہ ضرور آپ کا لگا۔ مگر اس کا میں دیدار ہوں۔ رہا تحصیل وصول کا خرچ۔ یہ سب میں نے ہمیشہ اپنی جیب سے کیا ہے۔ اس کا حساب و کتاب، آمد و خرچ ہمیشہ الگ رکھتا گیا ہوں۔“

بھان کنور نے غصے سے بل کھا کر کہا۔ ”اس دغا کا پھل آپ کو ضرور ملے گا۔ آپ اس طرح میرے بچوں کا گنا نہیں کاٹ سکتے۔ مجھے کیا معلوم تھا کہ آپ نے بیٹ میں یہ چھری چھپا رکھی ہے۔ نہیں تو یہ نوبت ہی کیوں آتی؟ خیر اب سے میرا روکڑا اور کاغذات آپ کچھ نہ چھوئیں۔ میرا جو کچھ ہوگا۔ میں آپ سے لے لوں گی۔“

یہ کہہ کر بھان کنور پھر پردے کی آڑ میں آ بیٹھی۔ لالہ صاحب کو کوئی جواب نہ سوجھا۔ خفیہ ہو کر وہاں سے اٹھ آئے۔ اور دفتر میں جا کر کچھ کاغذات الٹ پلٹ کرنے لگے۔ مگر بھان کنور ان کے پیچھے پیچھے مردانے میں چلی آئی اور ڈانٹ کر بولی۔ ”میرا کوئی کاغذ مت چھو۔ ورنہ برا ہوگا۔ تم زہر بھرے ہوئے سانپ ہو۔ میں تمہارا منہ دیکھنا نہیں چاہتی۔“

لال صاحب کاغذوں میں کچھ ترمیم کرنا چاہتے تھے۔ مگر یہ حسرت دل ہی میں رہ گئی۔ خزانے کی کتنی نکال کر پھینک دی۔ یہی کھاتے پلک دیے۔ کواڑ دھڑاکے کے ساتھ بند کیا۔ اور ہوا کی طرح سن سے باہر نکل گئے۔

دوسرے محفلوں کاغذوں نے یہ کیفیت سنی تو پھولے نہ سائے۔ فٹنی ست زائن کے سامنے ان کی دال نہ گلنے پاتی تھی۔ آکر آگ پر تیل چمڑکنے لگے۔ نمک عجیب چیز ہے۔ چھوٹ چھوٹ کر نکلے گا۔

طرفین سے مقدمے بازی کی تیاریاں ہونے لگیں۔ ایک طرف قانون کا قالب تھا۔ دوسری جانب قانون کی روح۔ مادہ کی روح سے پیکار کرنے کا حوصلہ ہوا تھا۔

بھان کنور نے فٹنی چکن لال سے پوچھا۔ ”ہمارا وکیل کون ہے؟“

چکن لال نے ادھر ادھر جھانک کر کہا۔ ”سیٹھ جی تھے۔ مگر ست زائن لال نے انھیں پہلے ہی کاغذ رکھا ہے۔ اس مقدمے کے لیے بہت ہوشیار آدمی درکار ہے مہرا بابو کی آج کل خوب چل رہی ہے۔ حاکموں کے قلم پکڑ لیتے ہیں۔ بولتے ہیں تو جیسے موٹر کار چھوٹ گیا۔ حضور! اور کیا کہوں۔ بھروسوں کو پھانسی سے اتار لیا ہے۔ ان کے سامنے کوئی وکیل تو زبان کھول ہی نہیں سکتا۔ حضور فرمائیں تو انھیں کو کر لیا جائے۔“

اس طولانی تمہید کا اثر کچھ نہ ہوا۔ بھان کنور نے کہا۔ پہلے سیٹھ جی سے پوچھ لیا جائے۔ اس کے بعد دیکھا جائے گا۔ آپ جاپے اور انھیں بلا لائیے۔“ چکن لال نے زیادہ حیل و حجت نہیں کی۔ سیٹھ جی کے پاس جا کر پیغام دیا۔ سیٹھ جی پنڈت بھراگودت کے زمانے سے یہاں کے قانونی مشیر تھے۔ مقدمے کی کیفیت سنی تو حیرت میں آگئے۔ ست زائن لال کو وہ نیک نیت آدمی سمجھتے تھے۔ اسی وقت آئے۔ بھان کنور نے خود ان سے مقدمے کی روداد بیان کی اور ان پر اپنے بچوں کے بہت حقوق جتانے کے بعد اس معاملے کو فوراً ہاتھ میں لینے کی استدعا کی۔ سیٹھ جی نے باہمی مصالحت کا ذکر کیا۔ بھان کنور بھر پردے کے باہر نکل آئی۔ اور بولی۔ ”نہیں۔ کبھی نہیں۔ میں صلح نہ کروں گی۔ آپ کاغذات دیکھیں۔ میرے بچوں کی خاطر تکلیف اٹھائیں۔ ست زائن کی نیت پہلے خراب نہ تھی۔ تھوڑے دنوں سے اس کی یہ حالت ہوئی ہے۔ دیکھیے جس تاریخ کو گاؤں بیچ ہوا تھا۔ اس مئی میں ۳۲ ہزار کا خرچ دیکھا گیا ہے۔ اس نے اپنے نام قرض لکھا ہو تو دیکھیے۔ سالانہ

سود ادا ہوا ہے یا نہیں؟ ایسے دفا باز آدمی سے صلح کروں گی؟

اس میں کچھ نکتہ ہو یا نہ ہو۔ مگر جو عورت کبھی ان محاملات کے قریب نہیں گئی اس کی قانونی گرفت واقعی حیرت انگیز تھی۔ یہ اس ذہن کی برکت تھی جو اس وقت بہان کنور کے سر پر سوار تھی۔ خلاصہ یہ کہ کاغذات کی جانچ ہوئی، ثبوت بہم کیے گئے۔ اور استغاثہ کی تیاریاں مکمل ہو گئیں۔

(۴)

نشئی ست زرائن لال غصے میں بھرے ہوئے مکان پر پہنچے۔ لڑکے نے مشائلی کے لیے ضد کی۔ اسے پینا بیوی پر اس لیے برس پڑے کہ اس نے کیوں لڑکے کو رلایا۔ اپنی بوڑھی ماں کو ڈانٹا۔ تم سے اتنا بھی نہیں ہو سکتا کہ ذرا لڑکے کو بہلاؤ۔ اب میں گھر پر آؤں تو بیٹھ کر لڑکے کو کھلاؤں۔ مجھے دنیا میں نہ اور کوئی کام ہے نہ اور کوئی فکر۔ اس طرح گھر میں ایک طوفان برپا کر کے وہ باہر آئے۔ اور سوچنے لگے۔ مجھ سے بڑی غلطی ہوئی۔ میں بھی کیا احمق ہوں۔ اتنے دنوں تک سارے کاغذ اپنے ہاتھ میں تھے۔ جو چاہتا کر سکتا تھا۔ مگر ہاتھ پر ہاتھ دھرے بیٹھا رہا۔ آج جب سر پر آپڑی تو سوچھی۔ میں چاہتا تو سننے ہی کھاتے بنا سکتا تھا۔ جس میں اس گاؤں کے روپے کا خرچے کا ذکر ہی نہ ہوتا۔ انوس گھر میں آئی ہوئی لکشی میری حماقت اور ناعاقبت اندیشی کی بدولت اٹھی جاتی ہے۔ مگر مجھے کیا معلوم تھا کہ شیطان کی خالہ اس طرح مجھ سے پیش آئے گی کہ کاغذات کو ہاتھ نہ لگانے دے گی۔

اسی اویز بن میں پڑے پڑے یکایک نشئی جی اچھل پڑے۔ ایک ترکیب سوچ گئی۔ کیوں نہ کار پردازوں کو ملا لوں۔ وہ سب کے سب میری سخت گیر یوں کی بدولت مجھ سے ناراض تھے۔ اس وقت سیدھے منہ بات نہ کریں گے۔ پر ان میں ایسا تو کوئی نہیں ہے جو زر سے بے نیاز ہو۔ ہاں اس میں صرف کثیر کی ضرورت ہوگی۔ مگر اتنا روپے آئے گا کہاں سے؟ کاش ذرا پہلے چیت گیا ہوتا تو یہ سب دقتیں ایک بھی نہ ہوتیں۔ بس ایک ہی ترکیب ہے کہ کسی طرح وہ کاغذات غائب کر دوں۔ خطرناک معاملہ ہے۔ پر کرنا ہی پڑے گا۔ نفس کے سامنے ایک بار سر جھکانے کے بعد پھر سنبھلنا مشکل ہوتا ہے۔ گناہ کی اتھاہ ندی میں ایک بار پھسل کر ہم دم بہ دم پیچھے ہی ہوتے جاتے ہیں۔ نشئی ست زرائن لال

جیسا نیک نیت آدمی اس وقت اس فکر میں تھا کہ کیوں کر سینہ لگاؤں۔ کمانہ کی غذا کمانہ ہے۔ فشی جی نے سوچا کیا سینہ لگانا آسان ہے؟ اس میں کتنی ہمت کتنی ہوشیاری، کتنی بھرتی اور صفائی کی ضرورت ہے۔ کون کہتا ہے کہ چوری آسان کام ہے اور اگر کہیں پکڑا گیا تو پھر بجز ڈوب مرنے کے اور کوئی علاج نہیں۔ فشی جی کو کسی طرح یقین نہیں آتا تھا کہ وہ اس کام کو انجام دے سکتے ہیں۔ ہاں ایک ترکیب اس سے آسان نظر آئی، کیوں نہ دفتر میں آگ لگا دوں۔ ایک بوتل مٹی کے تیل اور ایک دیا سلائی کی ضرورت ہے۔ کسی بد معاش کو ملا لوں۔ اس کی مدد سے سارا کام ہو سکتا ہے۔ مگر یہ کیا معلوم کہ وہ بھی اس کمرے میں رکھی ہے یا نہیں۔ اس چیز نے ضرور اسے اپنے پاس رکھا ہوگا۔

فشی جی اسی ادھیڑ میں بہت دیر تک کروٹیں بدلتے رہے۔ نئے نئے منصوبے سوچتے۔ مگر پھر اپنی ہی دلیلوں سے انھیں مٹا دیتے۔ جیسے برسات میں آسمان پر بادلوں کی نئی نئی صورتیں بنتی اور پھر ہوا کے زور سے بگڑ جاتی ہیں۔ لیکن یہ خیال دل سے کسی طرح دور نہ ہوتا تھا کہ ان کاغذات کو اپنے ہاتھ میں لانا چاہیے۔ یہ کام کتنی ہے۔ ہاتھ پر ہمت نہ تھی تو راز کیوں مول لی تھی۔ کیا کسی کی بیس ہزار کی جائداد آسانی سے ہاتھ آجائے گی؟ خواہ کسی صورت سے ہو، چور بنے بغیر کام نہیں چل سکتا۔ آخر جو لوگ یہ کام کرتے ہیں وہ بھی تو آدمی ہی ہوتے ہیں۔ بس ایک چھلاک کا کام ہے۔ اگر پار ہو گئے تو راج کریں گے۔ اور گر پڑے تو جان سے ہاتھ دھوئیں گے۔

اس طرح فشی ست زائر نے اپنا دل مضبوط کیا۔

(۵)

رات کے دس بج گئے تھے۔ فشی ست زائر لال کتلیوں کا ایک کچھا کمرے میں دبائے گھر سے باہر نکلے۔ دروازے پر تھوڑے سے پیالے رکھے ہوئے تھے۔ اسے دیکھتے ہی وہ چونک پڑے۔ مارے خوف کے کلیجہ دھک دھک کرنے لگا۔ معلوم ہوا کہ کوئی آدمی چھپا بیٹھا ہے۔ ان کے قدم رک گئے۔ پیالے کی طرف غور سے دیکھا۔ اس میں مطلق حرکت نہ ہوئی۔ جب ہمت بندھ گئی۔ آگے بڑھے اور دل کو سمھانے لگے۔ میں کیا احمق ہوں۔ اپنے دروازے پر کس کا خوف۔ راستے ہی میں مجھے کس کا خوف ہے۔ میں اپنی راہ جاتا ہوں۔ کوئی میری طرف ترجھی نگاہ سے نہیں دیکھ سکتا۔ ہاں جب مجھے کوئی مین موقع پر

پکڑے تو البتہ۔ دفعتاً انہوں نے بھان کنور کے ایک چہرہ کو آتے دیکھا۔ کلیجہ سن سے ہو گیا۔ وہ لپک کر ایک اندھیری گلی میں گھس گئے۔ اور وہاں بڑی دیر تک کھڑے رہے۔ جب وہ سپاہی نظروں سے اوجھل ہو گیا تو پھر سڑک پر آئے۔ سپاہی آج تک ان کے حکم کا نظام تھا۔ اسے انہوں نے بارہا گالیاں دی تھیں۔ لائیں بھی ماری تھیں۔ مگر آج اس کی صورت دیکھ کر ان کی روح تازہ ہو گئی۔

انہوں نے پھر دلیل کی پناہ لی۔ میں جیسے کچھ بھگ کھا گیا ہوں۔ اس چہرہ سے اتنا ڈرا۔ بالفرض وہ مجھے دیکھ ہی لیتا۔ تو میرا کیا کر سکتا تھا؟ ہزاروں آدمی راستہ چل رہے ہیں۔ انہیں میں ایک میں بھی ہوں۔ کیا وہ سب کے دلوں کا حال دیکھنے نکلا ہے؟ غالباً مجھے دیکھ کر وہ ادب سے سلام کرتا۔ اور کچھ دور تک میرے ساتھ چلتا۔ عجیب نہیں کہ آج وہاں کی داستان بیان کرتا۔ اس طرح دل کو مضبوط کر کے وہ پھر آگے بڑھے۔ یہ شاید سچ ہے کہ گناہ کے قابو میں آیا ہوا دل خزاں کا مارا ہوا پتہ ہے۔ جو ہوا کے جھونکے میں گر پڑتا ہے۔ بازار میں پھینچے۔ زیادہ تر دکانیں بند ہو چکی تھیں۔ ان میں ساڑھ اور گائیں بیٹھے ہوئے رازدکنائے کر رہے تھے۔ صرف حلوائیوں کی دکانیں کھلی تھیں۔ اور کہیں کہیں ایک آدھ گھبرے والے ہار کی ہانک لگاتے پھرتے تھے۔ یہ حلوائی نشی جی کو پہچانتے تھے۔ مگر نشی جی سر نیچا کر لیا۔ کچھ رفتار تبدیل کی اور لپکتے ہوئے چلے۔ دفعتاً ایک تسمی آتی ہوئی دکھائی دی انہوں نے اسے پہچان لیا یہ بلوہ داس سیٹھ وکیل کی تسمی تھی۔ اس میں بیٹھ کر وہ ہزاروں ہار سیٹھ جی کے ساتھ پکھری گئے تھے۔ پر آج یہ انہیں کالے دیو کی طرح خوفناک معلوم ہوئی۔ انہوں نے رخ پھیر لیا۔ اور بھاگ کر ایک خالی دکان پر چڑھ گئے۔ ساڑھ نے سمجھا کوئی نیا رقیب پیدا ہوا ہے۔ سینگ جھکائے پھنکارتا ہوا اٹھ کھڑا ہوا۔ پر اس اثنا میں تسمی کل گئی۔ اور نشی جی جان میں جان آئی۔ اب کے انہوں نے دلیلوں سے دل کو نہ سمجھایا۔ سمجھ گئے کہ اس وقت اس سے کوئی سود نہیں۔ خیریت ہو گئی کہ وکیل نے دیکھا نہیں۔ ورنہ ایک ہی گھاگ ہے۔ میرے بشرے سے تازہ جاتا۔ ایک فرلاک چل کر ایک گلی ملی۔ یہی بھان کنور کے مکان کا راستہ تھا۔ ایک دھندلی سی لائین روشن تھی۔ جیسا نشی جی نے قیاس کیا تھا چہرے دار کا پتہ نہ تھا۔ اصطبل میں چمادوں کے یہاں ناچ ہو رہا تھا۔ کئی چمادیں بٹو سٹکار کر کے ناچ رہی تھیں۔ چماد مردک بجا بجا کر گاتے تھے۔

گھر پہ نہیں مائیں شام گھیر آئے بدرا

اور دونوں پہرے دار وہاں تماشا دیکھ رہے تھے۔ ٹٹی جی کے کلیجے میں دھڑکن تھی۔ سرد دم دم کرتا تھا۔ ہاتھ پاؤں کانپ رہے تھے۔ سانس پھول رہی تھی۔ بدن کا ایک ایک ریاں آنکھ اور کان بنا ہوا تھا۔ ان کی ساری طاقت اور چستی اور اوسان اور حواس اور احتیاط ارادے کی مدد پر مستعد تھیں۔

ٹٹی جی ملی کی طرح دبے پاؤں لائین کے پاس گئے اور جس طرح وہ چوہے پر چھپتی ہے۔ اسی طرح انھوں نے جھپٹ کر اس کا پٹ کھولا۔ اور اسے گل کر دیا۔ ایک مرحلہ طے ہو گیا۔ مگر بتنا سمجھتے تھے اتنا مشکل نہ تھا۔ دل کچھ مضبوط ہوا۔ دفتر کے برآمدے میں پہنچے اور ایک لمبے تک خوب کان لگا کر آہٹ لی۔ چاروں طرف سناٹا تھا۔ اس کی کنبی آج بہت تلاش کر کے بازار سے خرید لائے تھے۔ نقل کھل گیا۔ کواڑوں نے بہت ہی دبی زبان سے صدائے احتجاج بلند کی۔ ٹٹی جی دفتر میں داخل ہوئے۔ ان کے اعضاء میں اس وقت بندر کی سی پھرتی اور چستی تھی۔ اندر چراغ جل رہا تھا۔ ٹٹی جی کو دیکھ کر اس نے ایک بار سر ہلایا۔ گویا انھیں اندر آنے کی ممانعت کی۔

ٹٹی جی کے پیر تھر تھر کانپ رہے تھے۔ ایڑیاں زمین سے اچھلی پڑتی تھیں۔ سانس سینے کو پھوڑ کر لٹکنا چاہتا تھا۔ گناہ کا اتنا سنگین بار ان کی برداشت سے باہر تھا۔ ملی بھر ٹٹی جی نے سہیوں کو اٹا پٹا۔ ان کی تحریر آنکھوں میں تیرتی تھی۔ انتخاب کی مہلت نہ تھی۔ انھوں نے کاغذات کا ایک پستارہ باندھا اور بغل میں دبا کر تیر کی طرح کرے سے باہر نکل آئے۔ دروازے کو آہستہ سے بند کیا اور اس پاپ کی گتھڑی کو لیے ہوئے اندھیری گلی میں غائب ہو گئے۔

تک اندھیری متنفس گلیوں میں وہ برہنہ پاتیزی سے قدم بڑھائے ہوئے اس طمع، خود غرضی، بے وفائی اور دغا کا بار گراں لیے ہوئے چلے جاتے تھے۔ گویا گناہوں سے لدی ہوئی روح دوزخ کی تالیوں میں بھی جاتی تھی۔

بہت دیر تک بھٹکنے کے بعد وہ گنگا کے کنارے پہنچے۔ جس طرح تاریک دلوں میں کہیں کہیں ایمان کی دھندلی روشنی چھپی رہتی ہے اسی طرح ندی کی سیاہ اور ساکت سطح پر تارے جھلملا رہے تھے۔ کنارے پر چند سادھو دھونی رمائے ہوئے تھے۔ شعلہ حقیقت دل



کے بجائے باہر دھک رہا تھا۔ ششی جی نے اپنا پتارہ اتارا۔ اور اپنی چادر میں لپیٹ کر اسے ندی میں پھینک دیا۔ سوئی ہوئی لہروں میں کچھ اچھل ہوئی اور پھر سناٹا ہو گیا۔

(۶)

ششی ست زائن لال کے گھر میں ان کی ماں اور بیوی دو عورتیں تھیں۔ تاہم ششی جی کو لنگا میں ڈوب مرنے یا کہیں بھاگ جانے کی ضرورت نہ تھی۔ دونوں عورتیں تعلیم سے بے بہرہ تھیں۔ نہ وہ بلائیں پہنتی تھیں۔ نہ موزے، نہ ہارمونیم پر گاسکتی تھیں۔ یہاں تک کہ انھیں صابن کے استعمال تک کا علم نہ تھا۔ وہ بالوں میں ہیرپن (Hair Pin) لگانا تک نہ جانتی تھیں۔ بہو میں اپنی عزت کا ذرا بھی احساس نہ تھا۔ نہ ساس میں خوداری کی اسپرٹ۔ بہو اب تک ساس کی گھڑکیاں بھگی بلی کی طرح سہ لیتی تھی۔ ساس کو بچوں کے نہلانے دھلانے حتیٰ کہ گھر میں جھاڑو دینے تک سے عار نہ تھا۔ بہو عورت کیا مٹی کا لوندا تھی۔ ایک پیسے کی بھی ضرورت ہو تو ساس سے مانگتی۔ فرض دونوں عورتیں اپنے حقوق سے بے خبر، جہالت کی تاریکی میں پڑی ہوئی، چالوروں کی طرح زندگی کے دن کاٹتی تھیں۔ ایسی پھوپڑ تھیں کہ دال موٹ، سمو سے وغیرہ بھی گھر ہی میں بنا لیتی تھیں۔ اپنے ہی ہاتھوں سے کتنی ہی جسانی شکاجوں کا علاج بھی کر لیتی تھیں۔ بیٹھی گھاس پات کوٹا کرتی تھیں۔ ششی جی نے ماں کے پاس جا کر کہا۔ ”اماں! کچھ روپیہ نکالو۔ مجھ سے بھان سے اُن بن ہو گئی۔ کل انھوں نے مجھے بے قصور الگ کر دیا۔ ماں نے چوٹک کر پوچھا۔ الگ کر دیا۔ کیا بات ہوئی؟ بھان کنور کا مزاج تو ایسا نہ تھا۔“

ششی۔ بات کچھ نہیں تھی۔ میں نے اپنے نام سے جو موضع لیا تھا۔ اسے میں نے اپنے قبضے میں کر لیا۔ کل مجھ سے ان سے صاف صاف باتیں ہوئیں۔ میں نے کہہ دیا کہ گاؤں میرا ہے میں نے اپنے نام سے لیا ہے۔ اس سے تمہارا کوئی واسطہ نہیں۔ بس جامے سے باہر ہو گئیں۔ جو جی میں آیا کبھی رہیں۔ اسی وقت مجھے نکال دیا اور کہا۔ میں تم سے لڑ کر اپنا گاؤں لے لوں گی۔ اب آج ان کی طرف سے میرے اوپر مقدمے دائر ہوگا۔ مگر اس سے کیا ہوتا ہے۔ میرا اس پر قبضہ ہے۔ ایک نہیں ہزار مقدمے چلائیں۔ ڈگری میری ہوگی۔ ماں نے بہو کی طرف دیکھا۔ بہو نے ماں کی طرف ہانکا۔ ماں بولیں۔ ”کیوں بھیا؟ وہ گاؤں تو تم نے انھیں کے روپے سے

انہیں کے لیے لیا تھا؟

نہی۔ لیا تھا۔ تب لیا تھا۔ اب مجھ سے ایسا آباد زرخیز گاؤں چھوڑا نہیں جاتا۔ وہ میرا کچھ نہیں کر سکتیں۔ اپنے روپے کی وصولی پالی کا بھی دعویٰ نہیں کر سکتیں۔ ڈیڑھ سو گھاؤں تو ہیں۔ تب بھی ہوس نہیں مانتی۔

ہاں۔ بیٹا کسی کے دھن ہوتا ہے تو وہ اسے پیٹیک تھوڑا ہی دیتا ہے۔ تم نے اپنی نیت خام کی۔ یہ اچھا نہیں کیا۔ دنیا تم کو کیا کہے گی۔ اور دنیا چاہے کچھ کہے یا نہ کہے ہلا تم کو ایسا چاہیے کہ جس کی گود میں اتنے دن پلے، جس کا اتنے دنوں تک شک کھلیا، اب اسی سے دعا کرو۔ نارائن نے تمہیں کیا نہیں دیا ہے۔ مزے سے کھاتے ہو، پہنتے ہو، گھر میں نارائن کا دیا چار پیسے ہیں۔ بال بچے ہیں۔ اور کسی کو کیا چاہیے۔ میرا کہتا ہوں۔ یہ کلک کا ٹیکا اپنے ماتھے نہ لگاؤ یہ جس مت لو۔ برکت اپنے پسینے کی کمانی میں ہوتی ہے۔ حرام کی کوڑی کبھی نہیں پہنتی۔

نہی۔ یہ سب باتیں پوتھی کے بیگن ہیں۔ دنیا ان پر چلنے لگے تو سارا نقشہ میڑ جائے۔ میں نے اتنے دنوں ان کی خدمت کی۔ ایسے ایسے چار پانچ گھاؤں میری ہی بدولت بڑھ گئے۔ جب تک پھرت جی زندہ تھے، میری نیت کی قدر تھی۔ آکھ میں دھول ڈالنے کی ضرورت نہ تھی۔ وہ خود ہی میری خاطر کر دیا کرتے تھے۔ انہیں مرے ہوئے آٹھ سال ہو گئے۔ مگر سماء کے ایک بیڑے پان کی بھی قسم کھاتا ہوں۔ میری ذات سے ان کی ہزاروں روپے ماہوار کی بچت ہوتی تھی۔ کیا ان کو اتنی سمجھ نہیں تھی کہ یہ شخص جو اتنی ایمان داری سے میرا کام کرتا ہے۔ اس نفع میں کچھ اس کا بھی حق ہے یا نہیں۔ حق کہہ کر نہ دو۔ انعام کہہ کر دو۔ کسی طرح دو تو۔ مگر وہ تو سمجھتی تھیں کہ میں نے اسے دس روپے مینے پر مول لے لیا ہے۔ میں نے آٹھ سال تک صبر کیا۔ اب کیا دس روپے میں زندگی بھر غلامی کیا کروں اور اپنے بچوں کو دوسروں کا منہ تانکنے کے لیے چھوڑ جاؤں؟ مجھے یہ موقع ملا ہے۔ اسے کیوں چھوڑوں؟ زمینداری کی ہوس لیے ہوئے کیوں مردوں؟ جب تک زندہ رہوں گا۔ خود کھلاؤں گا۔ میرے بعد میرے بچے جین اڑائیں گے۔" ماں کی آنکھوں میں آنسو بھر آئے۔ بولیں۔ بیٹا! میں نے تمہارے منہ سے ایسی بات کبھی نہ سنی تھی۔

حصص کیا ہو گیا ہے؟ تمہارے آگے ہال بچے ہیں۔ آگ میں ہاتھ نہ ڈالو۔“ بیوی نے ساس کی طرف دیکھ کر کہا۔ ”ایسا دھن نہ چاہیے۔ ہم اپنی روٹی دال میں خوش ہیں۔“

منشی اچھی بات ہے۔ تم لوگ روٹی کھانا۔ گزی گڑھا پہننا۔ مجھے اب طوے پوری کی خواہش ہے۔“

ماں۔ یہ اوہرم مجھ سے نہ دیکھا جائے گا۔ میں گنگا میں ڈوب مروں گی۔“  
بیوی۔ ”حصص یہ کانٹے بونا ہے تو مجھے یکے پہنچاؤ۔ میں اپنے بچوں کو لے کر اس گھر میں نہ رہوں گی۔“

منشی نے جھنجھلا کر کہا۔ ”تم لوگوں کی عقل تو بینگ کھا گئی ہے۔ یہ سب سرکاری ملازم رات دن دوسروں کا گلا دبا دبا کر شوٹیں لیتے ہیں اور جہن کرتے ہیں، نہ ان کے ہال بچوں ہی کو کچھ ہوتا ہے نہ ان کو۔ اوہرم ان کو کیوں نہیں کھا جاتا۔ جو مجھ ہی کو کھا جائے گا۔ میں نے تو ایمان واردوں کو ہمیشہ تکلیف ہی میں دیکھا۔ میں نے تو جو کیا ہے اس کا سکھ اٹھاؤں گا۔ تم لوگوں کے جی میں جو آئے کرو۔“

### (۷)

صبح کے وقت بھان کنور کا دفتر کھلا۔ تو کاغذات سب غائب تھے۔ منشی چکن لال بدحواس گھر میں گئے۔ اور مالک سے پوچھا۔ کاغذات کیا آپ نے اٹھوا لیے ہیں؟“ بھان کنور نے کہا۔ ”مجھے کیا خبر۔ جہاں آپ نے رکھے ہوں گے۔ وہیں ہوں گے۔“ دم کے دم میں سارے گھر میں طوفان مچ گیا۔ پھرے واردوں پر مار پڑنے لگی۔ بھان کنور کو معاً ست نرائن لال پر شبہ ہوا۔ مگر ان کے خیال میں چکن لال کی مدد کے بغیر یہ کام ہونا غیر ممکن تھا۔ پولیس میں رپٹ ہوئی۔ ایک اوجھانام نکلنے کے لیے بلایا گیا۔ مولوی صاحب نے قرعہ پیکھا، اوجھانے بتلایا کسی پرانے دشمن کا یہ کام ہے۔ مولوی صاحب نے بتلایا کسی گھر کے بھیدی نے یہ حرکت کی ہے۔ شام تک یہی ددڑ دھوپ رہی اور تب یہ صلاح ہونے لگی کہ ان کاغذات کے بغیر مقدمے کیوں کر چلے گا۔ روداد پہلے ہی کمزور تھی۔ جو کچھ سہارا تھا۔ انہیں اندراجات کا تھا، جو خود منشی ست نرائن لال نے کیے تھے۔ اب تو وہ ثبوت بھی ہاتھ سے گئے۔ دھوے میں کچھ جان ہی نہیں باقی رہی۔ مگر بھان کنور نے

مقدمے دائر کرنے پر زور دیا۔ بلا سے ہار جائیں گے۔ ہماری چیز کوئی دوسرا جھین لے تو ہمارا دھرم ہے کہ اس چیز کو واپس لینے کے لیے اپنے قابو بھر لڑیں۔ ہار مان کر بیٹھ رہنا بزدلوں کا کام ہے۔ سینٹ جی وکیل کو اس سماعے کی اطلاع دی گئی۔ انھوں نے بھی یہی کہا۔ کہ مقدمہ بالکل بے جان ہو گیا۔ صرف عقلی اور قیاسی دلیلوں پر دار و مدار ہے۔ عدالت نے تسلیم کیا تو کیا۔ ورنہ ہارنا پڑے گا۔ پر بھان کنور کو ضد تھی کہ مقدمہ ضرور دائر ہو لکھنؤ اور الہ آباد سے دو بلنڈ بانگ بیرسٹر بلائے گئے۔ اور ایک ہفتے کے اندر استغاثہ دائر ہو گیا۔

سارے شہر میں اس مقدمے کی دھوم تھی۔ کتنے ہی رؤسا کو بھان کنور نے شہادت میں طلب کیا تھا۔ دلچسپی کا خاص سبب یہ تھا کہ بھان کنور خود بھی پردے کی آڑ میں بیٹھی ہوئی روداد سنی تھی۔ کیونکہ اسے اب اپنے عقلمندوں اور ملازموں پر مطلق بھروسہ نہ تھا۔ استغاثے کے بیرسٹرنے ایک مدلل اور موثر تقریر کی۔ اس نے فحشی ست زانوں کی سابقہ دیانت اور خلوص نیت اور ان پر پنڈت بھرگودت کے کامل اعتماد کا ذکر کیا۔ بندہ ازاں یہ دکھایا کہ مدعا علیہ کی مالی حالت ہرگز ایسی نہ تھی۔ جو اتنے صرف کثیر کی تحمل ہو سکتی۔ آخر میں اس نے فحشی جی کی دعا اور بد مہدی پر ایسے رقت آمیز پیرائے میں بحث کی کہ سامعین کی آنکھیں پُر آب ہو گئیں۔ ”کتنے افسوس اور عبرت کا مقام ہے کہ ایسا وقادار، آقا پرست آدمی رفتہ رفتہ اتنا گر جائے کہ اس کی بے کس بیوہ اور یتیم بچوں کی گردن پر چھری پھیرنے سے باز نہ آئے، جن کا تک اس کی ہڈیوں میں بیست ہو گیا ہے۔ انسانی خیانت اور کجروی کی اس سے زیادہ عبرت ناک مثال نہیں مل سکتی۔ نتائج کے اعتبار سے دیکھیے تو اس شخص کی سابقہ دیانت اور وفا کی وقعت بالکل باقی نہیں رہتی۔ کیونکہ وہ جواہر نہ تھے بلکہ سنگ ریزے تھے۔ جو محض ایک رنگین جال تھا۔ جو ایک خوش اعتقاد اور کم اندیش رئیس کو پھسانے کے لیے پھیلا یا گیا تھا۔ خیال کیجئے کہ اس شخص کا باطن کتنا تاریک کتنا گہرا اور اس کی خیانت کتنی دور رس ہے۔ اپنے حریف کے ساتھ دعا کرنا کسی حد تک معافی کے قابل ہے۔ مگر اس شخص نے ان بے کسوں کے ساتھ دعا کی ہے جن کے ساتھ یہودی کرنا انسانی سرشت کا خاصہ ہے۔ کاش ہمارے ہاتھ میں اندراجات ہوتے جو بیہنامہ لکھانے کے وقت فحشی صاحب ممدوح نے فرمائے تھے۔ تو

عدالت پر ان کی سبہ ہاضمی روشن ہو جاتی۔ مگر ان کا دفتر سے عین برخواستگی کے روز غالب ہو جاتا بھی عدالت کے لیے کچھ کم یقین انگیز نہ ہوتا چاہیے۔ ایسی رزالت کے بعد اس شخص کے نزدیک کوئی کام ناکردنی نہیں ہو سکتا۔“

کئی روز تک شہر کی شہلوئیں ہونئیں۔ مگر بیشتر سماہی تھیں۔ دو ایک صاحبوں نے چشم دید شہادت کا دعویٰ کیا۔ پر جرح میں اکھڑ گئے۔

آج کی کاروائی ختم ہو گئی۔ دوسرے دن پھر مقدمے پیش ہوا۔

فریق مخالف کے وکیل صاحب نے جوابی تقریر کرنا شروع کی۔ جس میں تھیک کا پہلو غالب تھا۔ ”یہ نزاعی منطقی ہے کہ ایک دولت مند کا ملازم جو کچھ خریدے، وہ اس کے آقا کی چیز ہے۔ اس دلیل کے مطابق ہماری گورنمنٹ کو اپنے ملازمین کی جائداد پر قبضہ کر لینا چاہیے۔ یہ حلیم کرنے میں ہم کو عذر نہیں کہ ایسی کثیر رقم ہماری دسترس سے باہر تھی اور یہ رقم ہم نے اپنے آقا ہی سے قرض لی۔ مگر بجائے اس کے کہ ہم سے قرضے کی وصولی کا تقاضا کیا جاتا ہم سے وہ جائداد مانگی جاتی ہے۔ حساب کے کاغذات پیش کیے جائیں تو وہ صاف بتلا دیں گے کہ اب میرے ذمے بھان کنور کا ایک حصہ بھی باقی نہیں ہے۔ اگر میں آپ سے قرض لے کر اپنی شادی کر لوں تو کیا کل آپ مجھ سے مہری بیوی کو چھین لینے کا دعویٰ کریں گے؟

ہمارے روشن خیال دوست نے ہمارے اوپر بے کسوں اور تیبوں کے ساتھ دعا کرنے کا الزام لگایا ہے۔ اگر مٹی ست نرائن لال کی نیت فاسد ہوتی تو اس کا بہترین موقع وہ تھا، جب اس کے آقائے تادار کی وفات ہوئی تھی۔ اس طولانی انتظار کی کیا ضرورت تھی۔ اگر آپ شیر کو پھنسا کر اس کے بچے کو اسی وقت نہیں پکڑ لیتے بلکہ اسے بڑھنے اور خوشخوار ہونے کا موقع دیتے ہیں۔ تو مجھے آپ کے دماغ کے صحیح ہونے پر شبہ ہوگا۔ مگر شاید مٹی ست نرائن لال کے رنگین جال میں کوئی ایسی کرنامت ہو۔ جسے سمجھنے میں ہمارے عالم دوست قاصر ہوں۔ حقیقت یہ ہے کہ مٹی جی نے حق تک ادا کر دیا۔ آٹھ سال تک کمال دیانت سے کام انجام دیا۔ اور آج انھیں اپنی نیک نیکی کا ثمرہ جو مل رہا ہے وہ نہایت درجہ دل دوز اور جگر خراش ہے۔ اس میں بھان کنور کی کوئی خطا نہیں، وہ ایک نیک خاتون ہیں۔ مگر اپنی صنف کی اعتقادی کمزوریوں سے خالی نہیں۔ دیانت دار آدمی خاصاً صاف گو اور کم سخن ہوتا ہے۔ اسے باتوں میں تک مرچ ملانے اور قد و شکر گھولنے کی

ضرورت نہیں ہوتی۔ یہی باعث ہے کہ پنڈت جی کی بیوہ پر شیریں بیان رقیبوں کو وار کرنے کا موقع مل گیا۔ اس دعوے کی بنیاد صرف اتنی ہے اور کچھ نہیں۔ بھان کور یہاں موجود ہیں۔ کیا وہ کہہ سکتی ہیں کہ اس آٹھ سال میں کبھی اس موضوع کا ذکر انہوں نے کیا؟ کبھی اس کے نفع نقصان، آمد و خرچ یا لین دین کا چرچا ان سے کیا گیا؟ میں گورنمنٹ کا ملازم ہوں۔ مگر میں آج دفتر میں آکر اپنے خانگی انتظامات کی داستانیں چھیڑوں اپنے اخراجات کی زیادتی اور اپنے خدمت گار کی نیکیوں کا قصہ گانے لگوں، تو شاید مجھے بہت جلد اپنے مہدے سے سبک دوش ہونا پڑے اور ممکن ہے کچھ دنوں بتارس کے شاندار مہمان خانے میں رکھا جاؤں۔“

اس کے بعد متعدد شہادتیں پیش ہوئیں۔ بالخصوص قرب و جوار کے مواضعات کے لوگوں کی، جنہوں نے بیان کیا کہ فٹنی ست زائن لال کو اپنے دستخط سے رسیدیں دیتے اور اپنے ہی نام سے خزانے میں روپے داخل کرتے دیکھا ہے۔ اس موضوع کا دفتر اسی جگہ تھا۔ اس میں فٹنی جی کی سیر بھی ہوتی ہے وغیرہ۔

اس کارروائی کے بعد شام ہو گئی۔ منصف عدالت نے کل فیصلہ سنانے کا وعدہ کیا۔

(۸)

فٹنی ست زائن لال کی فتح اب یقینی تھی۔ استوائے کی شہادتیں کمزور تھیں، بحث قیاسی دلیلوں پر جنی۔ ان کے منصوبے اب پورے ہونے والے تھے۔ ان کا شمار بھی زمینداروں میں ہو گا اور اپنی سستی و صحت سے بہت جلد وہ بھی رزاس کے زمرے میں داخل ہو سکیں گے۔ لیکن کسی نہ کسی وجہ سے وہ اب شہر کے شرفاء سے آگھیں ملاتے شرماتے تھے۔ انہیں دیکھتے ہی ان کا سر نیچا ہو جاتا تھا اور وہ ڈرتے رہتے تھے کہ کہیں لوگ اس مسئلے کو نہ چھیڑ دیں۔ وہ بازار میں نکلتے تو انہیں دیکھ کر اکثر دکانداروں میں سرگوشیاں ہونے لگتیں۔ اور لوگ ان کی طرف بری نگاہوں سے دیکھتے اس لیے وہ بازار سے سرجمائے قدم بڑھائے بھاگ نکلتے تھے۔ اب تک لوگ انہیں ایک سچا، بے لوث اور پاک طبیعت آدمی سمجھتے تھے۔ شہر کے وضعدار اور شریف لوگ انہیں اعزاز کی نگاہ سے دیکھتے اور بڑی خاطر سے پیش آتے۔ حالانکہ ابھی فٹنی جی کو آزمائش کا موقع نہیں ملا تھا۔ پر ان کا دل کہتا تھا کہ اب میری وہ بات نہیں رہی۔ اصل حقیقت سارے زمانے پر روشن ہے۔ اور عدالت میرے حق میں فیصلہ ہی کیوں نہ کرے لیکن میری ساکھ اب جاتی رہی۔ دنوں

سے میری عزت اٹھ گئی۔ اب مجھے بھی لوگ خود فرض رہا کار۔ مطلبی سمجھیں گے۔

فیرڈن کی تو بات اٹک رہی۔ خود ان کے گھر والے اب ان کے شریک نہیں تھے بوڑھی ماں نے تین دن سے منہ میں پانی نہیں ڈالا۔ اور بیوی بار بار ہاتھ جوڑ کر کہتی کہ اپنے بچوں پر رحم کرو۔ برے کام کا پھل کبھی اچھا نہیں ہوتا۔ نہیں تو پہلے مجھ ہی کو زہر دے دو۔“

فیصلے کے دن صبح کو ایک کھجور بھری لے کر آئی۔ خٹائن سے بولی۔ ”بہو جی! ہم نے بھار میں ایک بات سنی ہے۔ برا نہ مانو تو کہوں۔ جس کو دیکھو ان کے منہ میں یہی بات ہے کہ لالہ بابو نے جاہل ساہی سے پھڑتائن کا الاکا لے لیا۔ ہمیں تو اس پر اکیں کبھی نہیں آتا۔ لالہ بابو نے نہ سنبالا ہوتا تو اب تک پھڑتائن کی ایک انگل زمین نہ بچتی۔ انھیں کا ایسا جگر تھا کہ سب کو سنبال لیا۔ تو اب کیا انھیں کے ساتھ بدی کریں گے؟ ارے بہو! کوئی کچھ ساتھ لاتا ہے کہ لے جائے گا۔ یہی نیکی بدی رہ جاتی ہے۔ برے کا پھل برا ہی ہوتا ہے۔ آدمی نہ دیکھے پر اللہ سب کچھ دیکھتا ہے۔“

بہو جی پر گھڑوں پانی پڑ گیا۔ جی چاہتا تھا کہ زمین پھٹ جائے تو اس میں سا جاؤں۔ عورتوں میں عزت اور حیا بہت زیادہ ہوتی ہے۔ طعن و تفضیح کی برداشت ان سے نہیں ہو سکتی۔ سر جھکائے ہوئی بولی۔ ”بوا میں ان ہاتوں کو کیا جاؤں۔ میں نے تو یہ بات آج تمہارے منہ سے سنی ہے۔ کون کون سی ترکاری ہے۔“

فٹی ست زائن لال بھی اپنے کمرے میں پڑے کھجور کی یہ ہاتھ سن رہے تھے۔ اس کے چلے جانے کے بعد وہ بیوی کے پاس آکر پوچھنے لگے۔ ”یہ کیا کہہ رہی تھی۔؟“ بیوی نے شوہر کی طرف سے منہ پھیر کر زمین کی طرف تاکتے ہوئے کہا۔ ”کیا تم نے نہیں سنا؟ تمہارے کرتب کا بکھان کر رہی تھی۔ تمہاری بدولت دیکھیں کس کس کے منہ سے یہ ہاتھ سننا پڑتی ہیں۔ اور کس کس سے منہ چھپانا پڑتا ہے۔“

فٹی جی اپنے کمرے میں لوٹ آئے۔ بیوی کی باتوں کا کچھ جواب نہ دیا۔ دل پر غیرت کا غلبہ ہو گیا۔ جس شخص کی نیک نیتی کی سارے شہر میں دھوم ہو۔ جو ہمیشہ فردر سے گردن اٹھا کر چلتا رہا ہو۔ جو ہمیشہ اعزاز و احترام کی نگاہوں سے دیکھا گیا ہو۔ وہ کبھی زبان طلق سے بے پردا نہیں ہو سکتا۔ بدنامی کا خوف ہی بد نیتی کا سب سے بڑا دشمن ہے۔ فٹی جی نے سمجھا تھا۔ میں اس فصل کو ایسے خبیہ طریقہ سے کرلوں گا کہ کسی کو کالوں کان

خبر نہ ہوگی۔ اور میرے اعتبار میں ذرہ بھر بھی فرق نہ آئے گا۔ ان کی یہ آرزو تو پوری نہ ہوئی۔ مشکلات پیدا ہو گئیں۔ ان مشکلات کے دور کرنے میں انھیں چوری تک کرنا پڑی۔ لیکن یہ سب اسی بدنامی کے خوف سے جس میں کوئی یہ نہ کہے کہ اپنی مالکہ کو دھوکا دیا۔ باوجود اس احتیاط کے وہ رسوائی کے تازیانہ سے نہ بچ سکے۔ بازار کی سودا بیچنے والی عورتیں تک اب انھیں ذلت کی نگاہ سے دیکھتی تھیں۔ بچہ نفس میں دیا ہوا ایمان اس صدمے کو برداشت نہ کر سکا۔ مٹی جی سوچنے لگے۔ اب مجھے کیا کرنا چاہیے؟ مانا کہ میں صاحبہ جاندار ہو جاؤں گا۔ لیکن بدنامی میرے گلے کا ہار بنی رہے گی۔ عدالت کا فیصلہ مجھے ذلت سے نہ بچا سکے گا۔ ثروت کا نتیجہ ہے، عزت اور وقار۔ جب یہی نہیں تو ثروت کس کام کی؟ اطمینان قلب کھو کر، دنیا کی آنکھوں میں ذلیل بن کر، بے حیائی کا بوجھ سر پر رکھ کر اور اپنے گھر میں نفاق بو کر ثروت اور دولت میرے کس کام آئے گی؟ اور اگر سچ بچ مجھ پر قہر الہی نازل ہو۔ تو میرے لیے منہ میں کالک لگا کر گھر سے نکل جانے کے سوا اور کوئی علاج نہ ہوگا۔ نیک نیت انسان پر کوئی مصیبت آتی ہے تو لوگ اس کے ساتھ ہمدردی کرتے ہیں۔ یہ کاروں پر کوئی مصیبت آتی ہے تو لوگ اسے طعنے دیتے ہیں۔ اس حالت میں ایثار بے انصاف ٹھیرایا جاتا ہے۔ لیکن اس حالت میں ایثار کے انصاف کی تعریف ہوتی ہے۔ پرمانا کسی طرح مجھے اس غار سے نکالو! کیوں نہ جا کر میں بھان کنور کے بھروسے پر گر پڑوں اور کہوں کہ مقدمے اٹھا لیجیے ہائے افسوس! پہلے مجھے یہ بات کیوں نہ سوچھی؟ پر اب کیا ہو سکتا ہے؟ آج تو فیصلے کا دن ہے۔

مٹی جی بہت دیر تک انھیں خیالات میں ڈوبے رہے۔ لیکن کچھ فیصلہ نہ کر سکے کہ کیا کرنا چاہیے۔

(۹)

بھان کنور کو یقین ہو گیا کہ اب گاؤں ہاتھ سے جاتا ہے۔ بے چاری ہاتھ مل کر رہ گئی۔ رات بھر اسے نیند نہیں آئی۔ وہ رہ کر مٹی ست نرائن لال پر ہنسا آتا تھا۔ ظالم! ڈھول بجا کر میرا پچاس ہزار کا مال لے جاتا ہے اور میں کچھ نہیں کر سکتی۔ آج کل کے یہ انصاف کرنے والے ہائل آکھ کے اندھے ہیں۔ جس بات کو سارا زمانے جانتا ہے۔ وہاں تک بھی ان کی نگاہ نہیں پہنچ سکتی۔ بس دوسروں کی آکھ سے دیکھتے ہیں۔ کورے کاغذوں کے ظلام! انصاف کے معنی ہیں دودھ کا دودھ اور پانی کا پانی۔ حق دار کو ملے۔ یہ نہیں کہ



منصف صاحب خود ہی کانفدوں کے دھوکے میں آجائیں۔ اسی سے تو ایسے حنفی، جھپٹے اور صفاہاز آدمیوں کی ہمتیں بڑھ گئی ہیں۔ لیکن خیر! گاؤں جاتا ہے تو جائے تم تو کہیں شہر میں منہ دکھانے کے لائق نہیں رہے۔

اس خیال سے بھان کنور کو کچھ تسکین ہوئی۔ دشمن کا نقصان ہمیں اپنے فائدے سے بھی زیادہ عزیز ہوتا ہے۔ یہ انسانی خاصہ ہے۔ تم ہمارا ایک گاؤں لے گئے، نارائن چاہیں گے تو تمہارے ہاتھ سے بھی یہ جلدی نکلے گا۔ خود زرک کی آگ میں جلو گے اور تمہارے بعد تمہارے گھر میں کوئی نام لیوا نہ رہ جائے گا!

فیصلے کا دن آگیا۔ آج اجلاس پر معمول سے زیادہ بھیڑ بھاڑ تھی۔ اس مقدمے سے ہر خاص و عام کو دلچسپی تھی۔ ایسے مقطع لوگ نظر آتے تھے جو بگلوں کی طرح سرکاری تقریبوں کے چشمہ شیریں کے کنارے ہی نظر آتے ہیں۔ مقدمے اپنی نوعیت میں فرد تھا۔ دکیوں، مختاروں کی کالی پلٹن کا ہجوم تماشاخیوں سے کچھ ہی کم تھا۔

عین مقررہ وقت پر جج صاحب اجلاس پر نمودار ہوئے۔ وسیع ہال میں سناٹا چھا گیا۔ لوگ ہمہ تن گوش و چشم ہو گئے۔

اہلہد نے صندوق سے تجویز نکالی۔ اشتیاق نے لوگوں کو ایک ایک قدم اور آگے

کھسکا دیا۔

جج نے فیصلہ سنایا۔ ”مدعی کا دعویٰ خاریج۔ فریقین اپنے اپنے مصارف کے ذمے دار ہیں۔“ ہر چند عام قیاس اس فیصلے کی جانب مائل تھا۔ تاہم آج جج کی زبان سے سن کر سارے مجمع میں ہلچل پڑ گئی۔ جو اندیشہ تھا۔ وہ واقعہ ثابت ہوا، باوجود اس انداز سے سرگوشیاں کرتے ہوئے لوگ عدالت سے باہر نکلنے لگے۔

دفعتاً بھان کنور گھونگٹ نکالے اجلاس پر آکر کھڑی ہوئی۔ جانے والے لوٹ پڑے۔ جو باہر نکل گئے تھے۔ وہ لپک کر آگئے۔ ساری جماعت دم بخود ہو کر بھان کنور کی طرف تکتے گئی۔ ایک ساحر تھا۔ جس نے انگلی کے اشارے سے ساری جماعت پر منتر ڈال دیا تھا۔ بھان کنور نے جج صاحب سے کانپتے ہوئے لہجے میں کہا۔ ”سرکار کا حکم ہو، تو میں

ست نرائن لال سے کچھ پوچھوں؟“

یہ ایک بے ضابطہ بات تھی۔ تاہم جج نے از راہ انسانیت اس کی اجازت دے دی۔ تب بھان کنور نے ست نرائن لال کی طرف دیکھ کر کہا۔ ”لالہ جی! سرکار نے تمہاری

ڈگری تو کبھی دی۔ گاؤں تھیں مبارک رہے۔ مگر ایمان آدمی کا سب کچھ ہے۔ ایمان سے کہہ دو گاؤں کس کا ہے؟“

یہ سوال سن کر ہزاروں آدمی نشی جی کی طرف حیرت آمیز استفہاد کی نگاہوں سے تاکتے گئے۔ نشی جی دریائے نگر میں ڈوبے، دل میں نفس اور ایمان کے درمیان دائی بیچ ہونے لگے۔ ہزاروں آدمیوں کی آنکھیں ان کی طرف جمی ہوئی تھیں۔ اصل واقعہ کسی سے پوشیدہ نہ تھا۔ اتنے آدمیوں کے رو برو جموئی بات زبان سے نہ نکل سکی۔ غیرت نے زبان بند کر دی۔ ”میرا“ کہہ دینے میں کام بنتا تھا۔ کوئی امر مانع نہ تھا۔ لیکن بدترین منہ کی جو سزا دینا دے سکتی ہے اس کے ملنے کا پورا خوف تھا۔ ”آپ کا“ کہہ دینے سے کام بگڑتا تھا۔ جیتی جتائی ہازی ہاتھ سے جاتی تھی۔ لیکن بہترین فصل کے لیے دنیا جو انعام دے سکتی ہے، اس کے ملنے کی امید کال تھی۔ اس امید نے خوف کو دبا لیا۔ میں اب اپنے ایمان کو بچا سکتا ہوں۔ اب بھی دنیا کی نگاہوں میں عزت پاسکتا ہوں۔ انہوں نے آگے بڑھ کر بھان کنور کو سلام کیا۔ اور کانپتی ہوئی آواز سے بولے۔ ”آپ کا“ فتح حق کا ایک نعرہ بلند کرے میں گوجنٹا ہوا عالم ہالا تک جا پہنچا۔ جج نے کھڑے ہو کر کہا۔ ”یہ قانون کا فیصلہ نہیں ایمان کا فیصلہ ہے۔“

• داستان ختم ہو گئی۔ داستان نہیں امر واقعہ ہے۔ فریقین اب بھی شاید بقید حیات ہیں۔ ست زرائن لال سے جتنے ہی لوگ شاکی تھے، اتنے ہی اب ان کے مداح ہو گئے۔ انسانی قانون پر خدائی قانون نے جو شاندار فتح پائی تھی۔ اس کے شہر میں مہینوں چہرے ہوتے رہے۔ بھان کنور ست زرائن لال کے گھر گئی۔ انھیں منا کر لائی۔ پھر اپنا سارا کاروبار ان کے ہاتھ میں سونپا۔ اور کچھ دنوں میں وہی موضع نشی جی کے نام ہیہ کر دیا۔ نشی جی نے بھی اس کو اپنے تصرف میں لانا مناسب نہ سمجھا۔ کرشن آرہن کر دیا۔ اب اس کی آمدنی محتاج اور بے کسوں اور مسکین طلبا کی امداد میں صرف ہوتی ہے۔

---

یہ افسانہ پہلی بار ہندی ماہنامہ سروسنی جولائی 1917 میں شائع ہوا عنوان تھا انشوری نائے، اردو

مجموعہ پریم ہتیس اور ہندی مجموعہ مان سردور 5 میں شامل ہے۔

## بیوگ اور ملاپ

ہاؤ دینا ناتھ کے ہر دے میں دلش اور سوار تھ کا سگرام اسی نے آرمھ ہوا جب انھوں نے بی۔ اے پاس کیا۔ وہ بھارت سیوک سبھی میں جانا چاہتے تھے لیکن سوار تھ نے دلش پر وجہ پائی۔ انھوں نے قانون پڑھنا شروع کیا۔ دیشاکراگ (ملک کا وفادار) کہتا تھا۔ نرپوں کی سیوا کرو۔ سوار تھ کہتا تھا۔ دھن اور کرتی پیدا کرو۔ دیس کی پھر ہار ہوئی۔ دھن نے اپنی طرف کھینچا۔ سیوا بھاؤ، دھن کی لالسا کے نیچے دب گیا۔ جیسے اگنی راکھ کے نیچے دب جاتی ہے۔ لیکن دبی ہوئی آگ کے سدس (برابر) یہ بھاؤ بھی سمیتر ہی سمیتر جاتا رہا۔ یہاں تک کے پانچ برس بیت گئے اور ان کے ٹیک گیان اور گراہتا کی کمیاتی (شہرت) اتنی ہوئی کہ ان کا نام گورنمنٹ پلیڈری کے لیے لیا جانے لگا۔ اسی سچ ہوم رول کا آندولن شروع ہوا۔ دیا ناتھ کے ہر دے میں پھر وہی پرانا سگرام وہ پریشرم ٹیل (محنت میں مشغول) تھے، چڑتھے، کاریہ کھل تھے، اچھے دکتا تھے، اچھے لیکھ تھے۔ اگر آہوا تھا تو ساس کا۔ یہ ان کے لیگ میں سمت (شال) ہو گئے اور پہلے ہی اوجیوشن میں ان پر سسوں کی رائے سے متزی پد کا بھار رکھ دیا گیا۔ دیا ناتھ کام تو کرنا چاہتے تھے، پر گت طریقے سے، اس لیے نہیں کہ وہ سمیرد تھے، صرف اس لیے کہ وہ اپنے پوتے پاجی کو ناخوش نہیں کرنا چاہتے تھے۔ سجا سلامت ہونے پر وہ گھر پہنچے اور ابھی کپڑے اتار ہی رہے تھے کہ شہر کا کووال دو تھانے داروں اور دس ہارہ کانسٹیبلوں کے ساتھ ان کے دروازے پر آدھکا۔ دیا ناتھ کے پتا لالہ جاگی ناتھ گھبرا کر باہر نکل آئے۔ کسی آسنگل کی آھکا ہوئی۔ چہرہ پیکا پڑ گیا بولے۔ ”آپے سروار صاحب، حراج تو اچھے ہیں۔ ارے، سیکھلیو پان لے آ۔“

کووال نے گھوڑے سے اتر کر، چھڑی سے بوٹ کو کھکھٹاتے ہوئے کہا۔ ”اس نے مجھے خاطر و مدارات سے معافی دیجیے۔ میں ایک سرکاری کام سے آیا ہوں۔ آپ سے میری پرانی ملاقات ہے، لیکن جناب سرکاری فرض کا کیا کروں؟ ہاؤ دیو ناتھ ہیں؟“

جاگتی ناتھ کانپتے ہوئے بولے۔ ”جی ہاں، ہوں گے تو، ابھی کچھری سے آئے ہیں۔“

(دجرے سے)

”پرہمتا کی مرضی ہوگی تو چند مہینوں میں سرکاری دیکھل ہوئے جاتے ہیں۔ جج صاحب نے مجھ سے وعدہ فرمایا ہے۔“ لیکن کوتوال اس دھمکی میں نہیں آیا۔ ہاں، جاگتی ناتھ کے آنترک بھاد کو تازہ کیا۔ بولا۔ ”ذرا ان کو نکال لیجیے، ان کا بیان لکھنا ہے۔“ یہ کہہ کر اس نے ایک نوٹ بک اور فاؤنٹین پن نکالا۔ جاگتی ناتھ کا خون ٹھنڈا پڑ گیا۔ بولے۔ ”کوئی خاص کام ہے؟“

کوتوال۔ ”جی ہاں خاص کام ہے۔ آج لوگوں نے ’ہوم رول‘ کا بڑے زور شور کے ساتھ جلسہ کیا ہے۔ گورنمنٹ کے خلاف خوب غلط بیانیوں کی گئی ہیں۔ ہابو دیا ناتھ اس کے سکریٹری مقرر ہوئے ہیں۔ ان سے حاضرین جلسہ کے نام دریافت کرنا ہے اور یہ دوستانہ صلاح بھی دینی ہے کہ ہوشیار ہو جائیں۔ ایسا نہ ہو کہ ہم کو ان کے ساتھ ضابطے کا برتاؤ کرنا پڑے۔“

جاگتی ناتھ کے بیروں تلے سے زمین نکل گئی۔ دوڑے ہوئے اندر گئے اور دیا ناتھ سے سروش بولا۔ ”یہ تم نے کیا آگ لگا رکھی ہے؟ دیکھو تو دروازے پر کوتوال کھڑے کیا کہہ رہے ہیں؟ تمہاری بدولت جو کبھی نہ ہوا تھا، وہ آج ہو گیا۔“

دیا ناتھ باہر آئے۔ کوتوال نے ان کی طرف تیز آنکھوں سے دیکھا اور بولا۔ ”آپ آج ہوم رول جلسے میں تھے؟“

”جی ہاں، تھا۔“

”آپ اس کے سکریٹری ہوئے ہیں؟“

”جی ہاں۔“

”جلسے میں کون کون آدمی موجود تھے؟“

”مجھے یاد نہیں۔“

”خاص خاص آدمیوں کے نام بتا سکتے ہیں؟“

”ہوم رول کے دفتر سے ممبروں کی فہرست آپ کو مل سکتی ہے۔“

(۲)

لالہ جاگی ناتھ شہز کے بڑے آدمیوں میں تھے۔ آج کئی سال سے انھوں نے دکالت چھوڑ دی تھی۔ لیکن دھن خوب سترہ کر لیا تھا۔ کئی گاؤں کے زمیندار بھی تھے اور سب سے بڑی بات یہ تھی کہ افسروں کے کربا پاتر (ہرول عزیز) تھے۔ ان کی جتنی جان مان تھی، اتنی ان سے بڑے آدمیوں کی بھی نہیں تھی اور یہ کھلا ہوا عہد تھا کہ سرکاری دکالت کے سہدہ میں دیا ناتھ کی یوگیتا سے ادھک جاگی ناتھ کی ونے فیلا (اکساری کی ٹھنڈک) کا شریہ (اتیاز) تھا۔ یہ اپنے یو کال میں سویم (خود) راجیک کاموں میں بھاگ لیتے رہے تھے، لیکن پنڈت ایودھیا ناتھ کی برتو کے بعد سے انھوں نے ان کاموں سے منہ موڑ لیا تھا۔ اب ان کا زیادہ تر وقت سوارتھ ساوھن میں گزرتا تھا۔ دیا ناتھ ان کے اکلوتے بیٹے تھے۔ انھیں کی سھ کانشوں (طالب خیر) میں گن رہتے تھے۔ ادھیکاری درگ کو ودائی اور بدھائی کے جلسوں میں وہ خوب یوگ دیتے تھے۔ ایسے اوسروں پر ان کی تقریریں بڑے معرکے کی ہوتی تھیں۔ بھاڈ اور بھاشا دونوں ہی سندر۔

حالانکہ ان کی اوستھا پچاس سے کم نہ تھی، پھر بھی ان کا سواستھ بہت ہی اچھا تھا۔ وہ دیا ناتھ کو ان کے بٹاہری (کم خوراک) ہونے پر کبھی کبھی لچت بھی کیا کرتے تھے۔ بل بکرم (بھادری) کی ان میں بونتا (ندرت) نہیں تھیں۔ وہ روزانہ چار پانچ میل سیر کرنے چلایا کرتے تھے، پر لوک بنانے کی بھی فکر میں رہا کرتے تھے۔ لیکن ایسے کام سے ہردوی رکنا بھی ان کے لیے ناممکن تھا، جس سے ادھیکاریوں کی اُپرستھا کا بھے ہو۔

کو تو ال کے چلے جانے کے بعد دیا ناتھ سے بولے۔ ”تھیں کیا سوچھی ہے؟ تم اپنے کو مجھ سے زیادہ بدھی مان سمجھتے ہو گے، لیکن میں تم سے صاف طور سے کہتا ہوں کہ دھوکا کھاؤ گے۔ سنے پڑنے پر کوئی کام نہ آئے گا۔ میں نے ایسے کتنے ہی آدمی دیکھیں ہیں، جنھوں نے دلش کے پیچھے اپنا سب کچھ تیاگ دیا۔ لیکن جب مقدمے میں پھنسے تو ان کی طرف سے ہردوی کرنے والا بھی نہ ملا۔ میں نے تھیں پہلے بھی سمجھایا ہے اور پھر سمجھاتا

ہوں ان کاموں میں ہاتھ نہ ڈالو۔ میں مر جاؤں گا تو جو جی چاہے کرنا۔ میں منع کرنے نہیں جاؤں گا۔ لیکن جب تک جیتا ہوں میرے اوپر اتنی دیا کرو۔“

دیا ناتھ نے نرمی سے کہا۔ ”مجھے لوگ زبردستی کھینچ لے گئے اور وہاں سکرٹری بنا دیے۔ اس دقت کیا کرتا؟ انکار کرنا سب کی نظر میں کازرتا کا پریچے دینا تھا۔ میری سمجھ میں تو بسے کی بات بھی کوئی نہیں۔ دلش بھر اس معاملے میں ایک زبان ہے۔“

جاگی۔ ”خیر کچھ بھی ہو۔ تم ایک پتر لکھ کر سکرٹری کے پد سے فوراً استعفا دے دو۔“

دیا۔ ”یہ تو مجھ سے نہ ہوگا۔“

جاگی۔ ”پتا کا پتر پر ادھیکار مانتے ہو یا نہیں۔“

دیا۔ ”مانتا ہوں اور یہی کارن ہے کہ اب تک میں راجہنگ کاموں سے دور بھاگتا رہا ہوں۔ کینو (لیکن) اپ دلش میں جاگرتی (بیداری) پھیل رہی ہے۔ آکر مینا (لڑائی) کا سئے نہیں ہے۔ اس سئے تلستھ (غیر جانب دار) بیٹھے رہنا اپنے دلش واسیوں پر گھور اتیاچار ہوگا۔“

جاگی۔ ”اچھی بات ہے۔ تمہارا جو جی چاہے کرو۔ تمہارے کہنے سے مجھے گیان ہوا کہ اب مجھے تمہاری باتوں میں بولنے کا ادھیکار نہیں ہے۔ لیکن اپنے دروازے پر پولیس کو روز کھڑے دیکھنا میری سہن فکتی کے باہر ہے۔ تمہیں اگر راجہنگ پھلھڑیاں چھوڑنی ہیں تو میرے گھر سے دور چھوڑو۔ اس میں آگ نہ لگاؤ۔“

دیا ناتھ نے اپنے پتا سے ایسی نٹھر باتیں کہی نہیں سنی تھیں۔ یہ کھنور شہد ان کے بردے میں چھہ گئے۔ بولے۔ ”جیسی آپ کی اچھا!“ یہ کہہ کر دیا ناتھ گھر میں گئے اور اپنی تھی شیا ما سے بولے۔ ”دوا جی نے آج مجھے گھر سے کھل جانے کی آگیا دی ہے۔ اب اپنا بوریا بندھنا سنبھالو میں دوسرا مکان ڈھونڈنے جا رہا ہوں۔“ شیا ما نے وسمت (متعجب) ہو کر پوچھا۔ ”یہ کس بات پر؟“

دیا۔ ”کچھ نہیں۔ میں آج سوار جیہ سہا میں چلا گیا تھا اسی کے سببہ میں پوچھ تاچھ کرنے کے لیے شہر کو توال یہاں آئے تھے۔ دادا صاحب اس میں اپنی مان ہانی سمجھتے ہیں وہ

کہتے ہیں۔ ”یا تو ہوم رول کو تیاگو یا میرے گھر سے نکلو۔“ مجھے ہوم رول اس گھر سے کہیں زیادہ عزیز ہے۔ میری رات آج کسی دوسرے گھر میں کئے گی۔ کداحت (شاید) میرا بوجھ انہیں اگرنے لگا ہے۔ نہیں تو وہ اس طرح مجھے گھر سے نکلنے کا حکم نہ دیتے۔ میں جب تک لوٹ کر آتا ہوں تم اسباب ٹھیک کر رکھنا۔“

شیاما نے کہا۔ ”تمہارا سامان تو باہر ہی ہے۔“

دیا۔ ”اور تمہارا؟“

شیاما (کچھ سوچ کر)۔ ”میں نہ جاؤں گی۔“

دیا ناتھ نے استسخت (حیران) ہو کر پوچھا۔ ”کیا تم میرے ساتھ نہیں چلو گی؟“

شیاما۔ ”نہیں۔“

دیا ناتھ اور کچھ نہ بولے۔ کرودھ میں بھرے ہوئے گھر سے چل دیے۔ شیاما نے روکا بھی۔ پر اس کی انہوں نے ایک نہ سنی۔ دوسرے گھر کی کھوج میں نکل کھڑے ہوئے۔ لیکن شیاما کی نظر تا (بے رحمی) ہر دے میں کانٹے کے سان کھٹک رہی تھی۔ ”میں اس پر کتنا بھروسہ کرتا تھا۔ میں سمجھتا تھا کہ اس کا من کسی سٹک سے وچلت (بدلتا) نہ ہوگا۔ لیکن ہاں! آج پہلی بڑیکشا میں اس نے میرا گرد چور کر دیا۔“

(۳)

دیا ناتھ اب ایک الگ مکان میں رہتے ہیں۔ ان کی آمدنی تین سو روپے ماہانہ سے کم نہ تھی۔ یہ نئے گھرستی اتم رہتی سے چل رہی تھی۔ نوکر چاکر، رسوئیاں سب موجود تھے۔ ہاں، ابھی تک گھوڑا گاڑی لینے کی نوبت نہیں آئی تھی۔ ہیر گاڑی پر پکھری جاتے تھے۔ اس دن سے پھر وہ اپنے پتا کے گھر بھی نہیں گئے اور نہ جاگی ناتھ ہی نے کچھ سدھ لی۔ تعجب تو یہ ہے کہ شیاما بھی ان کی طرف سے بہ اطمینان بیٹھی ہوئی تھی۔ کوئی سندیٹ بھی نہیں بھیجا۔ مانو ان سے کوئی ناتا ہی نہیں ہے۔

کچھ دنوں تک وہ پتا کے سلوک پر بہت بھرے رہے۔ اسی روش میں انہوں نے

’ہوم رول لیگ‘ کا کام ایسے اُتارہ میں کیا کہ مگر بھر میں سوراہیہ کی چرچا پھیل گئی۔ تھوڑے ہی دنوں میں مگر کی کاپا پلٹ ہو گئی۔ سوراہیہ پر بیابھیانوں (تقریروں) کا تانا بندا گیا۔ ہوم رول کمیٹت چھپتے اور ہاننے جاتے۔ محلے محلے میں چھوٹی چھوٹی سہائیں کرائی جاتیں۔ ہوم رول کے اترہ سمجھائے جاتے اور لوگوں کو سوراہیہ سبدمی باتوں کے جاننے کے لیے اُتارہت کیا جاتا ہا اترہ کے ان ادموگوں (محت) کا پھل یہ ہوا کہ مگر کی نئی جاگرتی کا ذکر جہاں چھڑتا ان کا نام پہلے وہاں آتا اور پتا پتر کے جھڑے کا ذکر کرتے ہوئے ہتر لوگ ان کے اترہک بل کو خوب سراہتے، لیکن جیسے جیسے دن بیتتے تھے ویسے ویسے دیا اترہ کے من کی حالت میں فرق پڑتا جاتا تھا۔ سوچند (بے باک) ہو کر جتنے اُتارہ سے دیا اترہ نے دلش سیوا کا وچار کیا تھا۔ اُتا اُتارہ اپنے میں اب نہیں پاتے تھے۔ اس اوستھا میں جن ہر دے ترگوں کے اٹھنے کا سوہن انھوں نے شروع میں دیکھا تھا۔ وہ صرف سوہن ہی سدا ہوا۔

دن بھر کی دکالت اور سوراہیہ سبدمی کاموں کے بعد چھٹی پانے پر جب رات کو بچھونے پر پڑتے تب ہترا آنے کے پہلے گھنٹوں ان کا دل وچار ترگوں سے لکرایا کرتا۔ اپنی ورتمان اوستھا پر سوچتے اور سوچتے گئے اس گئے زمانے پر جب وہ اپنے پتا کی نظروں کے نیچے رجتے تھے۔ ”اھا! کیا ہی سکھ نے سے تھا وہ جب اپنے پتا کی گود میں کھیلا کرتے تھے۔ ایک دن کے لیے بھی پتا سے جدائی نہ ہوئی۔ ساتھ کھاتے اور ساتھ گھومتے۔ ساتھ بیٹھتے اور ساتھ یا ترا کرتے۔ پتا بچھن کے دوست تھے ساتھ کھیلتے اور ساتھی بن کر اسکول پہنچانے جاتے۔ پتا یودا اوستھا کا سہارا تھے۔ اپنے ہاتھ ہیر ہو جانے پر بھی جدھر دیکھتے ان آسرے (سہارا) کا ہاتھ پاتے۔ اس سے نہ پتا تھی نہ بھے۔ پتا کی گود کیا تھی، جننی کے برڈل سنیہ (نازک پیار) کا پانی اور دیوک سکھ اور شانتی کی چھلیا تھی۔ اس نے جننی کی یاد بھی بھلا دی۔ اس دائے متی دیوی کی جس نے ہر توتھیا (ہتر سرگ) پر پڑے ہوئے ان کو اپنے پتی کو گود میں رکھ کر کہا تھا کہ اپنے اس لال کو تمھاری شرن میں چھوڑ جاتی ہوں۔ اس پر سدلو دیا رکھنا۔“

آج ودمی کی وچترگتی (عجیب رفتد) سے اس سارے سکھ سنسار پر پانی بھر گیا۔



دیا ناتھ کا ہر دے ان دھاروں سے ٹک ٹک ہو جاتا تھا۔ سوچتے کہ مجھے نرتا سے کام لینا تھا۔ پتا اُپسن ہوئے تھے تو کیا ہوا۔ ان کو منا لینا تھا۔ بڑی بھول ہوئی۔ تب نہ صحیح، اب صحیح۔ لیکن دھاروں کی گھڑی یہیں آکر رُک جاتی۔ اب یہ کیسے ہو سکتا ہے؟ میرے اور ان کے دھاروں میں فرق ہے۔ یہ اس نئے بھی تھا۔ لیکن اس نئے ان کا اور میرا بلرگ الگ الگ نہیں ہوا تھا۔ اب پیچھے پھردوں گا۔ دنیا نئے کی اور پھر اسی چچیلکا کا شکار بنوں گا جس کا آرمہ اور بیچ میں بن چکا ہوں۔

ادھر لالہ جاگی ناتھ کا ہر دے بھی دھاروں کے دیک سے اُتھل بٹھل ہو رہا تھا۔ دیا ناتھ کا اس پر کار چلا جانا انہیں بہت اکھرا۔ وہ سمجھتے تھے کہ دیا ناتھ ان کی اُپرنتا سے بہت ذمہ داری ہوگا۔ آکر چرنوں پر گرے گا اور جیسا وہ کہیں گے ویسا وہ کرے گا۔ جیسا کہ ابھی تک کرتا رہا ہے۔ لیکن اس دن جاگی ناتھ کا بھرم دور ہو گیا۔ یہ جان کر کہ پتر دوسرے مکان میں چلا گیا۔ پتا کے زوش کی اُٹنی اور بھی بھڑک اُٹھی۔ ”اے! دیا ناتھ اور اس کا دماغ اتنا پھر جائے! وہ پتا کا اتنا زادار (بے عزتی) کرے! اس پتا کا جس نے اس کے لیے دن کو دن اور رات کو رات نہیں سمجھا۔ جس نے اپنے جیون کا ادھار اسی کو مانا اور اپنی آشاؤں اور آکاشوں کا کیندر اسی کو سمجھا!“

کردھ کا پارہ بڑھتا ہی گیا۔ پتا کے سنیہ (پیار) میں اُستھرتا (نپائیداری) نہیں آئی۔ پتا کے ادھیکار میں دھکا لگا تھا۔ سنا کا وردھ کسی سے بھی سہا نہیں جاتا۔ لوگوں نے بیچ میں پڑ کر مانا چاہا۔ بڑی بڑی فٹیس بھی کیں۔ پر جاگی ناتھ نے کسی کی ایک نہ سنی۔ وہ بھی کہتے ابھی تک دیا ناتھ نے پتا کی گود کا سٹکھ اُٹھایا ہے۔ اچھا ہے اب وہ ذرا اس زندگی کا مزہ بھی اُٹھالے۔ جیسے جیسے دن بیتے دیے دیے بوڑھے کے کردھ میں بھی کمی ہوتی گئی۔ آنت میں گرم لوہے کی گرمی دور ہوئی اور اس کے دور ہونے کے پٹھات اس میں ٹھنڈک آئی۔ جاگی ناتھ کے ہر دے میں پٹھاتاپ کا بھاؤ اُڑے (طلوع) ہوا۔ وہ اپنے اُس کردھ پر بہت بچھتاتے۔ اس گھڑی کو کون سے جب ان کے منہ سے وہ شہد نکلے تھے۔ وہ سوچتے میں نے بہت بُرا کیا۔ کیا میں نرمی سے کام نہیں لے سکتا تھا؟ جس بچے پر میں سب کچھ بھٹاوار کرنے کو تیار تھا۔ تب کیا اس پیار کے لیے میں اپنی زبان قابو میں نہیں رکھ سکتا تھا۔ روز

بروز یہ جوالا زور پکڑتی گئی۔ وہ اپنا کھانا چٹا بھول گئے۔ نیند کو سوں دور تھی۔ مگر کاٹنے کو دوڑتا تھا۔ اب بیٹے کی ایک ایک چیز کو گھنٹوں دیکھا کرتے۔ اس کے چتر کو آنکھوں کے سامنے سے الگ نہیں کرتے اور گھنٹوں چپ چاپ آنسو بہاتے۔ اس ڈکھ اور چٹانے جاگی ناتھ کو بالکل گھلا دیا۔ وہ سوچتے میں کیسا پشاج (بدروح) ہوں۔ کیا یہ میرا گھر ہے؟ کتنے دنوں کے لیے؟ مجھے گھر لے کر کیا کرنا ہے؟ دھن لے کر کیا کرنا ہے؟ سنان، ایشورے (ثروت) اور ادھیکاریوں کی پرستیا میرے کس کام آئے گی؟ میں مایا جال میں کس کے لیے پڑا تھا؟

جب اس کو اس سے کوئی لالچ نہیں پہنچ سکتا تو میری ترشیا دیرتھ (بیکار) ہے۔ شیاہا کو دیکھ کر انھیں کچھ دھرج ہوتا۔ وہ سوچتے۔ میرے ہی کارن دیا ناتھ تھنی دیوگ کا ڈکھ اٹھا رہا ہے۔ میرا ہی من رکھنے کے لیے وہ شیاہا کو یہاں چھوڑ گیا ہے۔ لیکن کبھی کبھی پتی اور جتی کے اس دیوگ پر انھیں ڈکھ بھی ہوتا۔ تب وہ دلچت ہو جاتے۔ سوچتے اس سے اگر نرنا سوشیل لڑکے کو ہاتھ سے نہ نکل جانے دیتی۔ تو کیا اس سے روٹھا بچہ منایا بھی نہیں جاسکتا۔ دنے اور آسنیہ کا دھارا زور مارتی، لیکن آگے بڑھ کر وہ مان کی پڈان سے ٹکرا کر چھپے ہٹ جائیں۔ جاگی ناتھ سوچتے۔ ”پتا ہو کر میں اپنا ہاتھ کیسے جھکاؤں!“

دن بیتتے گئے۔ جاگی ناتھ کی آشنائی بڑھتی گئی۔ ایک دن کلٹر صاحب کا ایک پتر آیا۔ انھوں نے جاگی ناتھ کو اس راج بھکتی پر بدھائی دی تھی۔ جاگی ناتھ نے اس پتر کو پھاڑ کر پھینک دیا۔ اس کا کوئی جواب نہیں دیا۔ ایک دن پولیس کے سپرنٹنڈنٹ ان سے ملنے آئے۔ جاگی ناتھ نے کہلا بھیجا۔ ”میں بیمار ہوں۔“

(۴)

کچھ دن اور بیت گئے۔ جاگی ناتھ کو اب ایک ایک پل ٹیگ کے سنان کٹتا تھا۔ اپنا اپناے تیرنٹر (تیزانی) کے سنان ان کے دل میں بٹھا کرتا۔ سوارتھ پرتا کا موٹا پردہ جو نٹروں پر پڑا ہوا تھا۔ اب وہ ہٹنے لگا۔ دیا ناتھ کے اُنچ بھاد اب ان کی سمجھ میں آنے لگے۔ اب ان کی آتما کی دیدنا اور بھی بڑھنے لگی۔ میں نے بیٹے کو اس لیے نہ گھر سے نکالا

ہے کہ وہ اپنے دلش کا کلیان کرنا چاہتا ہے، اپنے جیون کو دلش پر اُپن کرنا چاہتا ہے۔ میری طرح ادھم سوار تھ سیوی (بد ذات خود غرض خادم) نہیں بنا رہنا چاہتا۔ مجھے اس کے لیے اپنے بھاگیہ کو سراہنا چاہیے تھا۔ لیکن ہا اگیان! ہا ترشا! میں نے اس کے بدلے میں اس کے ساتھ یہ اتیاچار کیا۔ وہ مجھے اپنے من میں کیا سمجھتا ہوگا! دلش کا دروی! بندھوں کا شتر، لٹکا کا دھمیں! ہاں، وہ دیوتا ہے۔ میں راکشس ہوں۔ میں اس یوگیہ نہیں کہ وہ مجھے اپنا پتا سمجھے۔ میں نے اس کے ساتھ آنیائے کیا۔ گھور آنیائے۔ مان اہمان کے بھاؤ کو الگ رکھ کر میں اب اسے منا لاؤں گا۔ جا کر اُس کے پیروں پر گر پڑوں گا اور کہوں گا۔ ”بھگوان، میرا اُپر ادھ چھما کرو۔ تمہارے دیوگ میں تڑپ رہا ہوں اور رو رہا ہوں۔ میرے آنسو پوچھو۔ مجھے سمجھاؤ میرے دل کو ڈھارس دو۔“

سندھیا کا سنے تھا۔ آکاش بھون سے روٹھ کر جانے والے سورج کو منانے کے لیے، تارے نکل آئے تھے۔ جاگی ناتھ بھی پتر کو منانے چلے۔ ان کا ہر دے اس سنے اگادھ پریم سے اُترا ہوا تھا۔ لیکن جیسے جیسے آگے بڑھتے لجا من کو پیچھے کھینچتی۔ یہاں تک کہ انھیں دیا ناتھ کا مکان دکھائی دینے لگا۔ دیا ناتھ دروازے پر بیٹھے کوئی پتر پڑھ رہے تھے۔ جاگی ناتھ کے پیر بندھ گئے۔ ان کے من نے کہا۔ ”اس بھانٹی مناکر لے جانے میں تمہاری کیا بڑائی ہے، کیا گورو ہے؟ اس میں سندھ نہیں کہ وہ تمہاری بات نہیں ٹالے گا۔ لیکن وہ شردھا، وہ بھکتی جو پتا کے پرتی پتر میں ہونی چاہیے، پھر وہ کہاں؟ نہیں، مجھے ایسا کام کرنا چاہیے کہ پھر وہ شردھا اور اہممان کے وشی بھوت ہو کر آپ میرے پاس آئے اپنے کو میرا پتر کہتے ہوئے اس کا مستک اونچا ہو جائے۔ آنکھیں گورو آنت (نخر سے اونچا) ہو جائے۔ یہی اب میرا کرتیہ ہے۔ ایٹور مجھے مل دو۔ میری آتما کو جاگرتی پردان کرو!“

پتا پر پتر کی جیت نہیں، پتر کے بھاؤں کی جیت ہوئی۔

ایک دن پرانت کال بھورے کھار نے آکر شیلما سے کہا۔ ”لالہ جی اپنے کمرے میں نہیں ہیں۔ تم کو کچھ معلوم ہیں کہاں گئے ہیں؟“

نونج گئے اور جاگی ناتھ نہیں لوٹے۔ شیلما نے سمجھا کسی انسر کی ملاقات کو گئے ہوں

گے۔ لیکن جب دوپہر ہوگئی اور وہ گھر نہیں آئے، تو شیاما کو چننا ہوئی۔ وہ ان کے کمرے میں آئی کہ دیکھوں۔ کون کون سا سامان لے کر گئے ہیں۔ پہلی ہی چیز جس پر اس کی درشتی پڑی وہ میز پر رکھا ایک پتھر تھا۔ شیاما نے لپک کر پتھر کو اٹھا لیا اور پڑھتے ہی نرس چھت سی ہوگئی۔ لکھا تھا۔ ”بہو جی۔ اب سنار سے من درکت (نوٹ) ہو گیا ہے۔ سنیاں لیتا ہوں۔ دیا ناتھ کو یہ سوچنا دے دینا اور اگر وہ گھر نہ آئیں تو انہیں کے پاس جا کر رہتا۔ میں اب گھر نہ آؤں گا۔ کون جانے یہ ہماری اہم ملاقات ہو۔ دیا ناتھ سے کہہ دینا اپراہ کو چھما کریں۔“

شیاما بڑی ہی ٹھنڈی سانس کھینچی۔ اس نے پتی کا بچھو (جدائی) اس آشا پر سہا کہ اس کے ایسا کرنے سے سسر کے ہرے میں ستھاپ (جدت) کی کمی ہوگی اور پتا پتروں کے پھٹے ہوئے ہرے آسانی سے بھڑ جائیں گے۔ اس چٹھی نے اس کی آشا پر بخلی گرا دی۔

### (۵)

اس گھٹنا سے دیا ناتھ کے ہرے پر زبردست ٹھیس لگی۔ پتا کے اس ویراگیہ کا کارن وہ اپنے ہی کو سمجھنے لگی وہ من ہی من اپنا بہت ترشکار کرتی۔ جاگی ناتھ کی کھوج کرنے اور کرانے میں دیا ناتھ اور شیاما نے کوئی کمی نہیں کی۔ لیکن ان کا کہیں بھی پتہ نہیں لگا۔ کھوج کی ناکامیابی سے دیا ناتھ کی من کی گلانی اور بڑھ گئی۔

وہ بارہا سوچتے کہ یہ سب کچھ میری اُدھمتا (بد ذاتی) کا پھل ہے۔ اب سوراجیہ سجا کے کاموں میں ان کا من نہ لگتا۔ جب سے انہوں نے اس میدان میں قدم رکھا تھا۔ تب سے ان کے من کی شائق نشہ ہوگئی تھی۔ اس لیے اس کام سے اب ان کا نگاہ کیسے رہتا! تو بھی سوراجیہ سجا کا کام پہلے سے کہیں اہم رہتی سے چل رہا تھا۔ پہلے دھن کی قلت تھی۔ چندے سے جو آتا تھا۔ اس سے بہت سے ضروری کام نہیں ہوتے تھے۔

مگر کے بڑے اور دھنوان آدمی سجا کے پاس پھٹکے تک نہیں تھے۔ لیکن اب پیسے کی کمی نہیں تھی۔ ہر مہینے پہلی تاریخ کو سجا کے منتری کے نام پر ایک رجسٹری آجاتی تھی۔ جس میں دو سو روپے کے نوٹ ہوتے تھے۔ بیچنے والے کے نام کے استمان پر ’بھارت داس‘ لکھا ہوتا تھا۔ بیچنے کا استمان کبھی کوئی ہوتا اور کبھی کوئی۔ لیکن ادھی کانش

اوسروں پر کسی تیرتھ استھان کی مہر ہوتی۔ نوٹوں کے ساتھ ایک پتر رہتا تھا۔ جس میں لکھا رہتا تھا کہ روپے کس قسم سے خرچ کیا جائے۔ پہلے پتر میں لکھا تھا کہ اس روپے سے سوراجیہ کی بدستما (انظام) پر چھوٹے چھوٹے ٹریکٹ نکالے اور انہیں سہا میں لاگت بھاؤ پر بیچیں اور غریبوں کو مفت ہائیں۔ دوسرے ماہ کے پتر میں لکھا تھا کہ اس روپے سے ضلع کے گاؤں میں سوراجیہ کے بھاؤ کا پرچار کیا جائے۔

تیسرے میں لکھا تھا کہ گاؤں میں سوراجیہ واپتالیہ استقامت کیا جائے اور ان میں اس روپے سے اخبار منگائیں جائیں۔ اسی پرکار ہر ماہ دو سو روپے کی رقم آتی۔ ان رقموں سے سہا کا کام خوب بڑھل۔ دیش کی دیگر سہاؤں میں اس سوراجیہ سہا کا کام انوکرن (قائلہ تقلید) مانا جانے لگا۔ اس گپت سہایتا سے سہا کے کارکن بہت خوش تھے۔ لیکن وہ داتا کا ٹھیک نام اور پتہ جاننے کے لیے بہت خواہاں تھے۔ انہوں نے بہت کوشش کی کہ کچھ پتہ چلے۔ لیکن وہ وپھل (ناکام) رہے۔

کلکتہ کے ایک دیک پتر میں غریب دیش واسیوں کی دشا اور ان کی آنتی کے دشنے میں ایک بڑی ہی مارہک لکھ مالا لکل رہی تھی۔ اس کے بھاؤ اتنے سُرل اور سُرل تھے۔ اس کی بھاشا اتنی نچو (جاندار) اور ہردے گراہنی تھی۔ غریب دیش واسیوں کا ایسا نچو اور کرونا جنک پتر (درد بھری تصویر) کھینچا گیا تھا اور ان کی آنتی کا سندیش پہنچانے کا ایسا سادھو اور مدھڑ ڈھنگ بتایا گیا تھا کہ پڑھنے والے ہردے پر لیکھ اور اس کے بھاؤ کے وجیے کی چھاپ لگ جاتی تھی۔

لیکھ کے نام کے استھان پر لکھا رہتا تھا۔ 'بھارت داس' مگر کی سوراجیہ سہا دالوں نے اس لکھ مالا کو پڑھتے ہوئے اس پتر میں ایک نویدن چھپنے کے لیے بھیج دیا کہ کرپا کر کے 'بھارت داس' مہاشیہ اپنا ٹھکانہ پرکٹ کر دیں۔ ایک پتہا کے پشچات سہا کے منتری کو پانچ سو روپے کا لوٹ ملا۔ ساتھ ہی چٹلی بھی تھی۔ لکھا تھا۔ میرا ٹھکانہ بہت بڑا ہے، دیش کے جمونپڑے جمونپڑے میں میری آتما داس کرتی ہے۔ اس دھن سے دیش کے جمونپڑوں میں جا کر کچھ سوراجیہ کا سندیش پہنچاؤ اور سمجھو کہ مجھ سے مل رہے ہو۔

مگر کی سوراجیہ سہا کے سامنے آج ایک بڑی ہی کشن سمیا اہسھت (موجود) ہے۔

لوک مانیہ تلک لکھنؤ کی کانگریس سے لوٹتے سے مگر کے اسٹیشن سے گزرنے والے تھے۔ اس اوسر پر مگر کی سوراہیہ سجا کے کچھ لوگوں نے مل کر انھیں اپنے یہاں دعوت دیا۔ انھوں نے دعوت قبول بھی کر لیا۔ کل وہ دوپہر کو آنے والے ہیں۔ اسی سندھیا کو ان کا ایک ویاکھیاں (تقریر) ہو جاتا چاہیے۔ کیونکہ رات کو وہ پوتا کے لیے روانہ ہو جائیں گے۔

لوک تلک مہاراج کو دعوت دینے کو تو دے آئے تھے۔ لیکن انھیں معلوم نہیں تھا کہ آگے چل کر کیا کیا دقتیں پڑیں گی۔ اس سے تلک مہاراج کے ٹھہرانے کے لیے استخان کی چٹا تھی۔ لوگ ان کو اپنے یہاں ٹھہراتے ڈرتے تھے۔ بے چارے دیا ناتھ مگر بھر کے بڑے بڑے آدمیوں سے ملتے پھرتے۔

کبھی کے ہاتھ پیر جوڑے۔ لیکن کوئی بھی لوک مانیہ تلک کو ٹھہرانے کے لیے تیار نہ ہوا۔ صاف صاف انکار کسی نے بھی نہیں کیا۔ دیش بھکتی کا اور دیش بھکت ہونے کا دعوا کسی نے بھی نہیں چھوڑا۔ ہاں، مگر خالی نہیں تھے۔ کچھ مہمان آگئے تھے یا بھادج یا سالی بیمار تھیں۔ خیر، بڑی دوڑ دھوپ کے بعد لوک مانیہ تلک کے ٹھہرانے کے لیے استخان مل گیا۔ لیکن اب ویاکھیاں کے لیے استخان کی فکر تھی۔ چھوٹے موٹے استخان سے کام نہ چلتا۔ بڑے استخان کوئی دیتا نہیں تھا۔ شری رام مندر کے ٹرٹی اپنا احاطہ دینے کے لیے راضی نہیں ہوئے۔ بڑی مسجد کی زمین نہیں ملی۔ بن مالی بابو کا احاطہ بہت لبا چوڑا تھا۔ مگر کچھ بڑی سبائیں اس میں ہوئی تھیں۔ بن مالی بابو نے ڈھنگ کے رئیس تھے۔ انھیں ان نئی باتوں سے کوئی سروکار نہیں تھا۔ پھر بھی وہ تھے بھلے آدمی۔ ان کی بھلمن سہت سے ہی کچھ آشا تھی۔ دیا ناتھ اور ان کے ساتھی دوڑے ہوئے ان کے پاس گئے۔ پتا لگا کہ بن مالی بابو شہر سے باہر گئے ہوئے ہیں۔

یہ لوگ تو بھی براش نہیں ہوئے۔ انھوں نے بابو کے کارندوں کو بابو کا استخان دیا۔ بولے۔ ”ہمارے لیے تو جیسے بابو صاحب، ویسے ہی آپ ہیں۔ آپ ہی احاطہ میں سجا کرانے کی آگیا دیجیے۔“

کارندے صاحب نے نہایت سنجیدگی سے کہا کہ جناب، بابو صاحب ہوتے تو کیا۔ نہیں ہوئے تو کیا۔ آج پندرہ دن ہوئے۔ احاطہ چچ دیا گیا۔ اب بھی نکلنے کا سہارا تھا۔ ایک

دم کتنی ہی زبانوں سے نکلا۔ ”کس نے خریدا ہے؟“ جواب ملا۔ ”ٹھیک ٹھیک نام تو بابو صاحب ہی جائیں۔ لیکن میں اتنا جانتا ہوں کہ خریدنے والے جن یہاں کے نہیں ہیں۔ پریاگ سے ان کا پتر وڈہار ہوا تھا۔“ اس بات سے ان لوگوں کی ساری آشناؤں پر پانی پھر گیا۔

(۶)

سبا کے کاریہ کرتا بہت چنت تھے۔ ان کی عقل کام نہیں کرتی تھی کہ کیا کریں اور کیا نہ کریں۔ دیا ناتھ کا سب سے بُرا حال تھا۔ وہ اس الجھن سے اور بھی گھبرا اٹھے۔ انھیں آج سبا کا کام اُسہایہ (نا قابل برداشت) ہو اٹھا۔ وہ آج من ہی من اس گھڑی کو کوستے تھے جس میں انھوں نے اس مارگ میں پگ رکھا تھا۔ آج انھیں رہ رہ کر پتا کی یاد آتی تھی۔

ان کا من اس وڈہار اور اس کے پرنیام (نتیجہ) پر موسوس موسوس اٹھتا تھا جو انھوں نے اپنے پتا کے ساتھ کیا تھا۔ پتا کی یاد، گدنی اور پشچاپ ان کے من کو اٹھل پھل کر رہی تھی۔ وہ سوچتے تھے کسی طرح یہ دو دن کٹ جائیں اور میں اس کام کو اپنے سر سے اتار پھینکوں۔

سندھیا ہو گئی۔ دیاکھیاں کے لیے جگہ نہیں ملی۔ دن بھر کی دوڑ دھوپ کے پشچات دیا ناتھ بڑے ہی اداس من سے گھر لوٹے۔ بیٹھک کی میز پر لیپ ٹنٹا رہا تھا۔ ٹھکے ہوئے دیا ناتھ لیپ کو قریب کھسکا کر بیٹھ گئے۔ ان کی کہیاں میز پر تھیں اور ان کی اذہ کھلی اداس آنکھیں مند مند ٹنٹانے والے لیپ پر شریر ٹھیل (غیر متزلزل) تھا۔ لیکن من میں سنکھلپ وکپوں کا تانتا لگا ہوا تھا۔ سوچتے سوچتے دیش کے لوگوں کی ماتیک دشا ان کے سامنے آگئی۔ لوگ کہتے بھیرد (بزدل) ہیں۔ وہ دیش بھکت اور دیش بھکتی کو اچھا سمجھتے ہیں۔ لیکن کھل کر انھیں اچھا کہنے کے لیے تیار نہیں ہیں۔ بڑے آدمیوں کا کھپا چرن (مکاری) اور بھی بھینکر ہے۔ جہاں لاجھ ہے۔ وہاں وہ دیش بھکت بن جاتے ہیں اور جہاں ذرا بھی جو کہیم ہے۔ وہاں کاوا کاٹ جاتے ہیں۔ دیش کی اس اذہ جیت اوستا میں کام کرنا ہی ٹھیک نہیں۔ بس اب پنڈ چمڑا کر ان جھڑوں سے اداسین ہو جانا ہی اچھا ہے۔ اتنے میں کسی آدمی

کی آہٹ پر ان کا دھیان ٹوٹا۔ انھوں نے سر اٹھا کر دیکھا تو 'نوم رول لیگ' کا چہرہ اسی ان کے سامنے کھڑا تھا۔ اس نے بندگی کر کے ایک چٹھی دی۔ چٹھی سہا پتی کی تھی۔ لکھا تھا۔  
 ”ترت آئے، ایک شہہ سنواد (اچھی خبر) ہے اور مہتر بھی بیٹھے ہیں۔“

دیا ناتھ جی سہا بھون میں پہنچے۔ سہا پتی جی نے بڑے اُتساہ سے کہا۔ ”لو بھائی، سوراجیہ کی ہے! انشور نے بیڑا پار لگا دیا۔ ہمیں استمان مل جائے گا اور نگر میں ایک بھاری کام ہو جائے گا۔“ یہ کہہ کر انھوں نے دیا ناتھ جی کو ایک پتہ دیا۔ اس میں لکھا تھا کہ ”کل میں اس نگر میں ہوں مجھے معلوم ہوا ہے۔ اس سے لوک مانیہ بتلک کے دیکھیان کے لیے استمان نہیں ملتا اب آپ استمان کی چتا نہ کیجیے۔ آپ بن مالی بابو کے احاطے میں دیکھیان کرائیں۔ اس احاطے کو پندرہ ہزار روپے پر میں نے نگر میں ایک بڑے ہیلپ اسکول کی استمانا کے لیے خرید لیا ہے۔ آج شام کو اٹھ بجے سہا بھون میں آپ لوگوں کو درشن بھی کروں گا۔ بھارت داس۔“

اس پتہ سے دیا ناتھ کو پرستنا ہوئی۔ سہا کے سبھی کاریہ کرتا بھارت داس' مہاشیہ کی پرسنا کر رہے تھے۔ وہ ان کو دیکھنے کے لیے بے حد اُتسک تھے۔ اسی لیے ان سبھی کو درشنی بار بار گھڑی پر جاتی تھی۔ ٹھیک اٹھ بجے ایک جن ڈھیلا گیرا کرتا پہننے، ننگے سر، اور ننگے پاؤں اس کمرے میں آئے۔ لوگ کھڑے ہو گئے۔ سبھی کی درشنی ان کے چہرے پر پڑی۔ لوگ چکت تھے۔ ”اے، یہ تو لالہ جاگی ناتھ ہیں“ محض بھر کے اٹھریہ کے ہشپات انھوں نے ڈگنے پریم اور سوا بھمان سے جاگی ناتھ کا 'بندے ماترم' کی ڈھونی کے ساتھ اچھوادن کیا۔

دیا ناتھ پریت بھکتی اور دیش انوراگ کے مدھ سے اُمت ہو کر آنکھوں میں پریم اور ستان کے آنسو بھرے ہوئے بڑھے اور جاگی ناتھ کے ہیروں پر گر پڑے۔ جاگی ناتھ نے انھیں اٹھا کر چھاتی سے لگا لیا۔

---

یہ افسانہ اردو کے کسی رسالے اور مجموعے میں نہیں ہے، یہ کانپور کے پرنسپل میں ستمبر 1917 میں شائع ہوا تھا۔ یہاں ہم ہندی کے رسالے سے صرف رسم خط بدل کر شائع کر رہے ہیں۔



## دُرگا کا مندر

ہایورج ناتھ قانون کے مطالعے میں مصروف تھے۔ اور ان کے دونوں بیچے قانونی سیاست کی ضرورت ثابت کرنے میں۔ شیاما چلائی تھی منو میری گڑیا ہمیں دیتا۔ منو روتا تھا۔ شیاما نے میری مضامنی کھالی۔ برج ناتھ نے ناراض ہو کر بھاما سے کہا۔ تم ان شیطانوں کو یہاں سے ہٹاتی ہو کہ نہیں۔ ورنہ میں ایک ایک کی خبر لوں گا۔ بھاما چولھے میں آگ جلا رہی تھی۔ بولی۔ ”ارے تو اب شام کو بھی کیا پڑھتے ہی رہو گے؟ ذرا دیر کے لیے تو دم لے لو۔“

برج ناتھ۔ ذرا سا اٹھا نہ جائے گا۔ بیٹھی بیٹھی وہاں سے قانون بگھا رہی ہو۔ ابھی ایک آدھ کو پچک دوں گا تو وہاں سے گرجتی ہوئی آدگی کہ ہائے ہائے بیچے کو مار مار کر ادھ موٹا کر دیا۔

بھاما۔ تو میں کچھ بیٹھی یا سوئی تو ہوں نہیں۔ ذرا ایک گھڑی تمہیں لڑکوں کو بہلا دو گے تو کیا ہوگا؟ کوئی میں نے ہی تو ان کی نوکری نہیں لکھائی ہے۔“

ہایورج ناتھ لاجواب ہو گئے۔ غصہ پانی کی طرح روانی کا موقع نہ پا کر اور بھی پُر زور ہو جاتا ہے۔ گو قانونی اصولوں کے ماہر تھے۔ لیکن اس وقت آئینہ انصاف کی پابندی میں خیریت نہ نظر آئی۔ مدعی اور مدعا علیہ دونوں کو ایک ہی لاشی سے ہانکا۔ اور دونوں کو روتے پیٹتے چھوڑ، قانون شہادت بغل میں دبا، کالج پارک کی راہ لی۔

(۲)

سادن کا ن مہینہ تھا۔ آج کئی دن کے بعد ہادل کھلے تھے۔ سیر و تفریح کا شوق انگلیوں پر تھا۔ ہرے بھرے درخت سنہری چادریں اوڑھے کھڑے تھے۔ ہوا سادن کے راگ گاتی تھی۔ اور بگے ڈالیوں پر بیٹھے ہنڈولے جھول رہے تھے۔

برج ناتھ ایک بیچ پر جا بیٹھے اور کتاب کھولی۔ لیکن اس مطالعہ کے مقابلے میں

صوفیہ قدرت کا مطالعہ زیادہ دلآویز تھا۔ کبھی آسمان کو پڑھتے تھے۔ کبھی پتوں کو، کبھی سبزے کو اور کبھی سانے میدان میں کھیلے ہوئے لڑکوں کو۔ دفعتاً سانے سرخ روش پر انھیں کاغذ کی ایک پڑیا نظر آئی۔ نفس نے اشتیاق کے پردے میں کہا۔ ”دیکھیں۔ اس میں کیا ہے؟ عقل نے کہا۔ اس سے مطلب؟ پڑی رہنے دو۔“

لیکن اشتیاق غالب آیا۔ اٹھے اور پڑیا اٹھالی۔ اس میں وزن تھا۔ شاید کسی کے پیسے پڑیا میں لپٹے ہوئے گر پڑے ہیں۔ کھول کر دیکھا۔ پیسے نہیں سادرن تھے۔ گنا۔ پورے آٹھ نکلے۔

برج ناتھ کا دل دھڑکنے لگا۔ سادرن ہاتھ میں لیے وہ سوچنے لگے۔ انھیں کیا کروں؟ اگر یہیں رکھ دوں تو نہ معلوم کسی کی نظر پڑے۔ نہ معلوم کون اٹھالے جائے۔ یہاں رکھنا قرین مصلحت نہیں۔ چلوں تھانے میں اس کی اطلاع کر دوں اور یہ اشرفیاں تھانے دار کی امانت میں رکھ دوں۔ جس کی ہوں گی۔ وہ آپ لے جائے گا یا اگر اسے نہ بھی ملیں تو میرے سر تو کوئی الزام نہ رہے گا۔ میں تو اپنی ذن سے سبکدوش ہو جاؤں گا۔

نفس نے پردے کی آڑ سے منتر مارنا شروع کیا۔ وہ تھانے نہ گئے۔ سوچے، چلوں۔ بھاما سے یہ کیفیت بیان کروں۔ کھاتا تیار ہوگا۔ کھا کر اطمینان سے تھانے جاؤں گا۔ بھاما نے دیکھا۔ سینے میں ایک گدگدی سے ہوئی۔ بولی۔ ”اس وقت جاؤ گے تو آنے میں دیر ہوگی۔ کل سویرے چلے جانا۔“

برج ناتھ نے بھی سوچا یہی زیادہ مناسب ہے۔ تھانے والے رات کو تو کوئی کاروائی کریں گے نہیں۔ جب اشرفیوں کو پڑا ہی رہتا ہے تو جیسا تھانہ دیا ہی میرا گھر۔ اشرفیوں کو صندوق میں رکھ دیا۔ بھاما نے ہنس کر کہا ”لاؤ میں اپنے لیے گلوبند بنواؤں۔ بہت دنوں سے جی ترس رہا ہے۔ آیا دھن کیوں چھوڑوں؟“

نفس نے اطلاعیہ تحریک نہ کر کے مذاق کی صورت اختیار کی تھی۔ برج ناتھ نے ملامت آمیز لہجے میں کہا۔ ”ہاں اور کیا گلوبند کے شوق میں گلے میں پھانسی لگاؤ تا؟“

(۳)

طلی الصباح برج ناتھ تھانے چلنے کے لیے تیار ہوئے۔ سوچا۔ قالون کا ایک لکچر اس کار خیر کے نذر سہی۔ وہ الہ آباد ہائی کورٹ کے مترجم تھے۔ ملازمت میں زیادہ ترقی کی امید نہ دیکھ کر سال بھر سے وکالت کی تیاری میں مصروف تھے۔ مگر ابھی کپڑے پہن ہی رہے تھے کہ ان کے ایک دوست منشی گورے لال آکر بیٹھ گئے اور اپنے خانگی ترددات کی ایک طولانی داستان سنانے کے بعد بہت اچھا کے ساتھ بولے۔ ”بھائی جان اس وقت میں ان زمتموں میں ایسا بھنس گیا ہوں کہ کچھ عقل کام نہیں کرتی۔ تم بوڑھے آدمی ہو۔ اس وقت کچھ مدد کرو۔ زیادہ نہیں تمیں روپے دے دو۔ کسی نہ کسی طرح کام چلا لوں گا۔ آج تمیں ہے۔ کل شام کو تمیں روپے جبراً و قہراً مل جائیں گے۔

برج ناتھ بوڑھے آدمی تو نہ تھے۔ لیکن بوڑھے پن کی ہوا باندھ رکھی تھی۔ یہ ان کی رعونت کا تقاضا تھا۔ دوستوں اور شناساؤں کی چھوٹی موٹی ضروریات پر محض اپنا وقار ثروت قائم کرنے کے لیے وہ اپنی واقعی ضرورتوں کو قربان کر دیا کرتے تھے۔ لیکن بھاما کو اس معاملے میں ان سے ہمدردی نہ تھی۔ وہ نمود باطل کے لیے اس نفس کشی کی ضرورت نہ سمجھتی تھی۔ اسی وجہ سے جب برج ناتھ پر اس قسم کا کوئی تقاضا ہوتا تھا تو تھوڑی دیر کے لیے ان کے گھر میں بد مزگی کی نوبت ضرور آجاتی تھی۔ کیونکہ ان میں انکار کرنے یا ہانے کی ہمت نہ تھی۔

کچھ شرماتے ہوئے بھاما کے پاس آئے اور بولے۔ ”تمہارے پاس تمیں روپے تو نہ ہوں گے؟ منشی گورے لال مانگ رہے ہیں۔“

بھاما نے رکھائی سے کہا۔ ”میرے پاس روپے نہیں ہیں“

برج ناتھ۔ ”ہوں گے ضرور۔ بہانہ کرتی ہو۔“

بھاما۔ ”اچھا بہانہ سہی۔“

برج ناتھ۔ ”تو میں ان سے کیا کہہ دوں؟“

بھاما۔ ”کہہ دو گھر میں روپے نہیں ہیں۔ تم سے نہ کہتے بنے تو میں پردے کی آڑ سے کہہ

دوں۔“

برج ناتھ۔ ”کہنے کو تو میں کہہ دوں۔ لیکن انھیں یقین نہ آئے گا۔ سمجھیں گے بہانہ

کر رہے ہیں۔“

ہاما۔ ”سبھیس گے سمجھا کریں۔ اس کا کیا علاج؟“

برج ناتھ۔ ”مجھ سے تو ایسی بے مروتی نہیں ہو سکتی۔ رات دن کا ساتھ ٹھہرا۔ کیسے انکار کروں؟“

ہاما۔ ”اچھا تو جو مزاج میں آئے کرو۔ میں ایک بار کہہ چکی۔ میرے پاس روپے نہیں ہیں۔“

برج ناتھ بہت جھنجھائے۔ انھیں یقین تھا کہ ہاما کے پاس روپے ہیں۔ لیکن محض مجھے زچ اور مجبب کرنے کے لیے اس وقت انکار کر رہی ہے۔ ضد نے ارادے میں استحکام پیدا کیا۔ صندوق میں سے دو اشرفیاں نکالیں اور گورے لال کو دے کر بولے۔ ”ہمائی کل شام کو پکھری سے آتے ہی روپے دے دیتا۔ یہ ایک شخص کی امانت ہیں۔ اسی وقت دینے جارہا تھا۔ اگر کل روپے نہ پہنچے۔ تو مجھے سخت ندامت ہوگی۔ کہیں منہ دکھانے کے لائق نہ رہوں گا۔“

گورے لال نے دل میں کہا۔ ”امانت بیوی کے سوا اور کس کی ہوگی۔“ اور اشرفیاں جیب میں رکھ کر گھر کی راہ لی۔“

(۴)

آج پہلی تاریخ کی شام ہے۔ بابو برج ناتھ دروازے پر بیٹھے ہوئے فشی گورے لال کا انتظار کر رہے ہیں۔ پانچ بج گئے۔ گورے لال ابھی تک نظر نہیں آئے۔ برج ناتھ کی نگاہ راستے کی طرف لگی ہوئی تھی۔ ہاتھ میں ایک اخبار تھا۔ لیکن پڑھنے میں جی نہ لگتا تھا۔ ہر تیسرے منٹ پر راستے کی طرف آنکھ اٹھ جاتی تھی۔ لیکن آج تنخواہ تقسیم ہو رہی ہے۔ اسی وجہ سے آنے میں دیر ہوئی ہے۔ آتے ہی ہوں گے۔ چھ بجے۔ گورے لال کا پتہ نہ تھا۔ پکھری کے عمال ایک ایک کر کے پٹے آرہے تھے۔ برج ناتھ کو کئی بار دھوکا ہوا۔ وہ آرہے ہیں۔ ضرور ہی یہی ہیں۔ ویسی ہی اچکن ہے۔ ویسی ہی ٹوپی۔ چال بھی وہی ہے۔ ہاں! وہی ہیں۔ اسی طرف آرہے ہیں۔ دل سے ایک بوجھ سا اترا معلوم ہوا۔ لیکن قریب آنے پر معلوم ہوا کہ یہ کوئی اور ہے۔ امید کی خیالی تصویر غائب ہو گئی۔

برج ناتھ کی طبیعت جھجھلانے لگی۔ وہ ایک بار کرسی پر سے اٹھے۔ برآمدے کے لب پر کھڑے ہو کر سڑک کے دونوں طرف نظریں دوڑائیں۔ کہیں پتہ نہیں دو تین بار دور سے آتے ہوئے کیوں کو دیکھ کر انھیں گورے لال کا وہم ہوا۔ شدت انتظار! سات بجے۔ چراغ جل گئے۔ سڑک پر اندھیرا چھانے لگا۔ برج ناتھ سامنے سڑک پر سراسیمگی کے عالم میں ٹپٹنے لگے۔ ارادہ ہوا گورے لال کے گھر چلوں۔ ادھر قدم بڑھائے۔ لیکن سینہ لرز رہا تھا کہ کہیں وہ راستے میں آتے ہوئے مل جائیں تو سمجھیں کہ چند روپیوں کے لیے یہ اتنے بے صبر ہو گئے۔ چند ہی قدم چلے تھے کہ کسی کو آتے دیکھا۔ وہم ہوا۔ گورے لال ہیں۔ مزے اور سیدھے برآمدے میں آکر دم لیا۔ لیکن پھر وہی دھوکا۔ وہی وہم!

تب وہ سوچنے لگے۔ اتنی دیر کیوں ہو رہی ہے؟ کیا ابھی تک وہ پکھری سے نہ آئے ہوں گے؟ ایسا ہرگز نہیں ہو سکتا۔ ان کے دفتر والے مدت ہوئی نکل گئے۔ بس دو ہی باتیں ممکن ہے۔ یا تو انھوں نے صبح آنے کا فیصلہ کر لیا۔ سبھی ہوں رات کو کہاں چلوں۔ یا عمداً بیٹھ رہے ہوں گے۔ اس وقت دینا منظور نہ ہوگا۔ کیوں نہ میں ہی کسی آدمی کو بھیج دوں۔ لیتے وقت ان کو غرض تھی۔ اس وقت میری غرض ہے۔ لیکن کسے بھیجوں؟ منو شاید چلا جائے۔ سڑک ہی پر تو مکان ہے۔ کمرے میں گئے۔ لیپ چلایا۔ اور رقعہ لکھنے بیٹھے۔ مگر آنکھیں دروازے ہی کی طرف لگی ہوئی تھیں۔ دفعتاً کسی کے قدموں کی چاپ سنائی دی۔ فوراً رقعے کو ایک کتاب کے نیچے دبا دیا۔ اور برآمدے میں چلے آئے۔ دیکھا تو پڑوس کا ایک کنبڑا ہے۔ تار پڑھانے آیا ہے۔ اس سے بولے۔ ”یاد اس وقت فرصت نہیں ہے۔ تھوڑی دیر میں آتا۔“ اس نے کہا۔ ”بابو جی! گھر بھر کے آدمی گھبرائے ہوئے ہیں۔ ذرا ایک نگاہ دیکھ لیجیے۔“ آخر جھجھلا کر اس کے ہاتھ سے تار لے لیا۔ اور دوسری نگاہ سے دیکھ کر بولے۔ ”کلکتہ سے آیا ہے۔ مال نہیں پہنچا۔“ کنبڑے نے ڈرتے ڈرتے کہا۔ بابو جی اتنا اور دیکھ لیجیے۔ کس نے بھیجا ہے؟“ اس پر برج ناتھ نے برہم ہو کر تار کا کاغذ پھینک دیا۔ اور بولے۔ ”مجھے اس وقت فرصت نہیں ہے۔“

آٹھ بج گئے۔ کچھ کچھ مایوسی ہونے لگی۔ منو اتنی رات گئے نہیں جاسکتا۔ دل نے فیصلہ کیا۔ مجھے خود چلنا چاہیے۔ بلا سے برا مانے گا۔ اس کی کہاں تک پروا کروں۔ صاف

صاف کہہ دوں گا۔ میرے روپے دے دو۔ شرافت شریفوں سے سمجتی ہے۔ ایسے وعدہ فراموش سے شرافت کا برتاؤ کرنا حماقت ہے۔ اچکن پینی۔ گھر میں جا کر بھاما سے کہو۔  
 ”میں ذرا ایک کام سے باہر جاتا ہوں۔ کواڑ بند کر لو۔“

پلٹے کو تو چلے۔ مگر قدم قدم پر رکتے جاتے تھے۔ گورے لال کا مکان دور سے دکھائی دیا۔ لیسپ جل رہا تھا۔ ٹھنک گئے۔ سوچنے لگے۔ چل کر کیا کہوں گا۔ کہیں انہوں نے جاتے ہی روپے نکال کر دے دئے اور معذرت کی۔ تو سخت ندامت ہوگی۔ مجھے تنگ ظرف، بے مبر، ادھما سمجھیں گے۔ نہیں روپے کی بات چیت کروں ہی کیوں! سلام کلام کے بعد کہوں گا۔ یاد گھر میں شدت سے پیٹ میں درد ہو رہا ہے۔ تمھارے پاس پرانا تیز سرکہ تو نہیں ہے؟ مگر نہیں۔ یہ حیلہ کچھ بھدا سا معلوم ہوتا ہے۔ صاف پردہ فاش ہو جائے گا۔ اونہہ اس جھنجھٹ کی ضرورت ہی کیا ہے۔ وہ مجھے دیکھ کر خود ہی سمجھ جائیں گے۔ اس معاملے پر بات چیت کی نوبت ہی نہ آئے گی۔ برج ناتھ اس اوہیزبن میں آگے بڑھتے چلے جاتے تھے۔ ندی کی لہریں چاروں طرف چلتی ہیں۔ لیکن دھارا اپنا راستہ نہیں چھوڑتی۔

گورے لال کا گھر آہیا دروازہ بند تھا۔ برآمدے میں لالین جل رہی تھی۔ پکارنے کی ہمت نہ پڑی۔ سمجھے کھانا کھا رہے ہوں گے۔ دروازے کے سامنے سے نکل گئے۔ اور آہستہ آہستہ ٹپٹے ہوئے ایک میل تک چلے گئے۔ نو بجنے کی آواز کان میں آئی۔ گورے لال کھانا کھا چکے ہوں گے۔ لوٹ پڑے۔ لیکن دروازے پر پہنچے تو اندھرا تھا۔ وہ شعاع امید جو پہلے نظر آتی تھی۔ اس وقت بجھ گئی تھی۔ ایک منٹ تک دیدھے میں کھڑے رہے۔ آواز دوں؟ ہاں ابھی بہت سویرا ہے۔ اتنی جلدی تھوڑے ہی سوگئے ہوں گے۔ دبے پاؤں برآمدے پر چڑھے دروازے پر کان لگا کر سنا۔ چوروں کی طرح چونک چونک کر چاروں طرف دیکھ رہے تھے کہ کہیں کسی کی نگاہ نہ پڑ جائے ورنہ کچھ بات چیت کی بھگ کان میں پڑی۔ دھیان سے سنا۔ ایک عورت کہہ رہی تھی۔ ”روپے تو سب خرچ ہو گئے۔ برج ناتھ کو کہاں سے دو گے؟ گورے لال نے جواب دیا۔ ایسی کون سی جلدی ہے۔ پھر دے دیں گے۔ آج درخواست دے دی ہے۔ کل منظور ہو جائے گی۔ گھر چل دیں گے۔ تین مہینے میں لوٹیں گے تو دیکھا جائے گا۔“

برج ناتھ کو ایسا معلوم ہوا گویا کسی نے منہ پر طمانچہ مار دیا۔ کچھ غصے اور کچھ مایوسی کے عالم میں برآمدے سے اتر آئے۔ گھر کی طرف چلے تو سیدھے قدم نہ پڑتے تھے۔ جیسے منزلوں کا تھا ماندہ مسافر ہو۔

### (۵)

برج ناتھ رات بھر کروٹیں بدلتے رہے۔ کبھی گورے لال کی دغا بازی اور وعدہ فراموشی پر غصہ آتا۔ کبھی اپنی حماقت پر افسوس۔ معلوم نہیں کس غریب کے روپے ہیں۔ اس پر کیا گزری ہوگی۔

مگر اب غم و غصہ سے کیا حاصل؟ روپے بھم پہنچانے کی فکر کرنی چاہیے کہاں سے آئیں گے؟ بھاما پہلے ہی انکار کر چکی ہے۔ تنخواہ میں اتنی مہنجائش نہیں۔ دس پانچ روپے کی بات ہوتی تو کوئی کتزیونت کرتا۔ کیا کروں؟ کسی سے قرض لوں؟ لیکن مجھے کون دے گا۔ آج تک کسی سے مانگنے کی نوبت نہیں آئی۔ اور اپنا ایسا کوئی دوست بھی تو نہیں جو لوگ ہیں وہ مجھ ہی کو تنگ کیا کرتے ہیں۔ ہاں۔ اگر کچھ دن قانون کو بالائے طاق رکھ کر تریجے اور نقل کے کام میں محنت کروں تو البتہ ممکن ہے۔ کم سے کم ایک مہینہ سخت محنت کرنا ہوگی۔ ان سستے مترجموں کے مارے تریجے کا نرخ بھی تو گر گیا ہے۔ افسوس اس ظالم گورے لال نے بڑی دغا کی۔ کہیں کا نہ رکھا۔

دوسرے دن سے برج ناتھ روپے جمع کرنے کی دھن میں پڑے۔ صبح کو قانون کے لکچر میں شریک ہوتے۔ شام کو کچھری سے تھاپوز کا پلندا گھر لاتے اور بارہ بجے رات تک بیٹھے تریجے کیا کرتے۔ سر اٹھانے کی فرصت نہ ملتی۔ کبھی ایک اور کبھی دو بھی بیج جاتے۔ جب دماغ بالکل کام نہ دیتا تو وہ مجبور ہو کر چار پائی پر پڑ رہتے۔ سر پر ایک جنون سا سوار تھا۔ مگر اتنی محنت کے عادی نہ تھے۔ کبھی سر میں درد ہونے لگتا۔ کبھی ہانسنے میں نفور پیدا ہو جاتا۔ کبھی حرارت آجاتی۔ تاہم وہ مشین کی طرح اپنے کام میں لگے رہتے۔ بھاما اکثر جھنجھلا کر کہتی۔ ”ابھی لیٹ بھی رہو، بڑے دھرماتا بنے ہو۔ تمہارے ایسے دس پانچ آدمی اور ہوتے تو دنیا کا کام ہی بند ہو جاتا۔“ برج ناتھ اس غصتہ انگیز مداخلت کا کوئی جواب نہ دیتے۔ علی الصباح پھر وہی چرچہ لے بیٹھتے۔

یہاں تک کہ تین ہفتے گزر گئے۔ اور بمشکل تمام بچیس روپے فراہم ہو سکے۔

برج ناتھ سوچتے تھے۔ اور دو تین دن میں بیڑا پار ہے۔ مگر اکیسویں دن انھیں شدت سے بخار چڑھ آیا۔ اور تین دن تک نہ اترا۔ رخصت لینا پڑی۔ صاحب فراش ہو گئے۔ بھادوں کا مہینہ تھا۔ بھمانے سمجھا فصلی بخار کا دورہ ہے لیکن جب باوجود ایک ہفتے تک ڈاکٹر کے متواتر علاج کے بخار میں مطلق افادہ نہ ہوا۔ تو وہ گھبرائی۔ برج ناتھ اکثر ہنریان بکنے لگتے۔ بھمان کر مارے خوف کے کمرے سے بھاگ جاتی۔ بچوں کو پکڑ کر دوسرے کمرے میں بند کر دیتی۔ اب اسے شبہ ہوا کہیں یہ آفت انھیں روپیوں کی بدولت تو نہیں آئی ہے؟ کون جانے روپے والے نے کچھ کر دھر دیا ہو۔ ضرور یہی بات ہے۔ ورنہ دواؤں سے فائدہ کیوں نہ ہوتا؟ مصیبت پڑنے پر انسان کچھ ضعیف الاعتقاد ہو جاتا ہے۔ دواؤں سے مایوس ہو کر ہم دیوتاؤں کے دامن میں پناہ لیتے ہیں۔ دریا میں جب کشتی ڈمگانے لگتی ہے تو لوگ مٹیس مانتے ہیں۔ بھمانے بھی دیوتاؤں کی مٹیس مانتیں۔ وہ جنم اشٹی شیورتری اور تیجے کے سوا اور کوئی برت نہ رکھتی تھی۔ اب کے اس نے لوراتروں کے برت رکھنا شروع کیے۔

آٹھ دن پورے ہو چکے۔ آخری دن آیا۔ صبح کا وقت تھا بھمانے برج ناتھ کو دوا پلائی۔ اور ڈرگاجی کی پوجا کرنے مندر چلی۔ اس کا دل آج درگاجی کی عقیدت سے معمور تھا۔ مندر کے صحن میں پہنچی۔ خوب رونق تھی۔ کئی پنڈت آسنوں پر بیٹھے درگا پاٹھ کر رہے تھے۔ دھوپ اور آکر کی خوشبو سے ہوا معطر ہو رہی تھی۔ وہ مندر میں داخل ہوئی۔ سامنے درگاجی کی مورت جلوہ افروز تھی۔ ان کے چہرے سے ایک نور برس رہا تھا۔ بڑی بڑی روشن آنکھوں سے جلال کی شعاعیں نکل رہی تھیں۔ تقدس کا ایک سماں چھایا ہوا تھا۔ بھما اس پر جلال مورت کے سامنے سیدھی آنکھوں سے نہ تاک سکی۔ اس پر رعب احرام طاری ہو گیا۔ اس نے آنکھیں بند کر لیں۔ گھٹنوں کے بل بیٹھ گئی۔ اور ہاتھ جوڑ کر بولی۔

”ناتا مجھ پر دیا کرو۔“

اسے ایسا معلوم ہوا گویا دیوی مسکرائیں۔ ان نوربار آنکھوں سے اک شعلہ سا نکل کر اپنے دل میں آتا ہوا محسوس ہوا۔ اس کے گوشِ دل میں کہیں عالم بالاسے ایک صدا آئی۔ ”پرایا دھن لوٹا دے۔“ تیرا بھلا ہوگا۔“

بھما اٹھ بیٹھی۔ اس کی آنکھوں میں عقیدت کا سردور جگمگا رہا تھا۔ چہرے سے تقدس



برسا پڑتا تھا۔ دیوی نے شاید اسے اپنے جلال کے رنگ میں ڈبو دیا تھا۔ اتنے میں ایک دوسری عورت مندر میں آئی۔ سر کی سفید لٹیں زرد اور مرجھائی ہوئی چہرے کے دونوں طرف لٹک رہی تھیں۔ بدن پر صرف ایک سفید ساڑھی تھی۔ ہاتھ میں چوڑیوں کے سوا اور کوئی زیوار نہ تھا۔ سانچہ غم کی تصویر معلوم ہوتی تھی۔ اس نے بھی دیوی کے سامنے سر جھکایا۔ اور دونوں ہاتھوں سے آنچل کو پھیلا کر بولی۔

”دیوی! جس نے میرا دھن لیا ہو۔ اس کا ستیاناس کرو۔“

جیسے ستار مضرب کی چوٹ کھا کر تھر تھرا افتا ہے۔ اسی طرح بھاما کا دل خوف سے تھر تھرا افتا۔ یہ الفاظ نوک سناں کی طرح اس کے کلیجے میں چبے۔ اس نے دیوی کی طرف پشیم فریاد سے دیکھا۔ ان کا چہرہ غضب ناک تھا۔ ان کی آنکھوں سے شعلے نکل رہے تھے۔ اس کے گوش دل میں کہیں عالم بالا سے صدا آئی۔ ”پرلایا دھن لوٹا دے، نہیں تو تیرا ستیاناس ہو جائے گا۔“ بھاما کھڑی ہو گئی۔ اور اس بوڑھی عورت سے بولی۔ ”کیوں ماتا! تمہارا دھن کسی نے لے لیا ہے؟“ ضعیف نے اس نگاہ سے اس کی طرف دیکھا۔ گویا ڈوبتے کو تھکے کا سہارا ملا۔ بولی۔ ”ہاں بیٹی!“

”کتنے دن ہوئے؟“

کوئی ڈیڑھ مہینہ ہوا ہوگا“

”کتنے روپے تھے؟“

”پورے ایک سو میں“

”کیسے کھوئے؟“

”کیا جانے کہیں گر گئے۔ میرے سوا پیٹن میں لوکر تھے۔ آج کئی برس ہوئے۔ وہ پرلوک سدھارے۔ اب مجھے سرکار سے ساٹھ روپے سالانہ پنشن ملتی ہے۔ اب کے دو سال کی پنشن ایک ہی ساتھ ملی تھی۔ کھانے (خراند) سے روپیہ لے کر آ رہی تھی۔ معلوم نہیں۔ کب اور کہاں پھسل پڑے۔ آٹھوں گنیاں تھیں۔“

بھاما۔ ”گر وہ تمہیں مل جائیں۔ تو کیا دو گی؟“

ضعیف کا زرد چہرہ یوں کھل گیا جیسے جینہ کے بعد بیڑوں کی پچاں کھل جاتی ہیں۔ ابھی ہوی آنکھیں چمک اٹھیں۔ سٹے ہوئے اعضا پھیل گئے۔ ایسا معلوم ہوتا تھا، کسی منتر

سے اس کی عمر گھٹ گئی ہے۔ رخصتوں کی جھریاں مٹی ہوئی معلوم ہوئیں۔ بھاما کی طرف  
 نگاہ احسان سے دیکھ کر بولی۔ کچھ تمہیں معلوم ہے، کس نے پائی ہیں؟“  
 بھاما۔ ”ہاں میرے پتی کو ملی ہیں۔ وہ تمہیں اسی دن سے ڈھونڈ رہے ہیں۔“  
 حنیف۔ ”بیٹی ڈھیر نہیں، اس میں سے پچاس روپے دے دوں گی۔“  
 بھاما۔ ”روپے کیا ہوں گے۔ کوئی ان سے اچھی چیز دو۔“  
 حنیف۔ ”بیٹی اور کیا دوں؟ جب تک جیوں گی۔ تمہارا جس گاؤں گی۔“  
 بھاما۔ ”نہیں اس کی مجھے ضرورت نہیں۔“  
 حنیف۔ ”اس کے سوا میرے پاس اور کیا ہے؟“  
 بھاما۔ ”مجھے اشروداد دو۔ میرے پتی بیمار ہیں۔ وہ اچھے ہو جائیں۔ حنیف سمجھنے کے بل دیوی  
 کے درپردہ بیٹھ گئی۔ اور آنکھ پھیل کر کانپتی ہوئی آواز سے بولی۔  
 ”دیوی ان کا کلیان کرو۔“

بھاما نے دیوی کی طرف دیکھا ان کے نوارنی چہرے پر محبت کا جلوہ نظر آیا۔ آنکھوں  
 میں رحم کی روح افزا جھلک تھی۔ اس کے دل میں کہیں عالم بالا سے صد آئی۔ ”جاتیرا  
 کلیان ہوگا۔“

(۶)

شام ہو گئی ہے۔ بھاما برج ناتھ کے ساتھ یکہ پر بیٹھ کر تلسی کے گھر اس کی امانت  
 واپس کرنے جا رہی ہے۔ برج ناتھ کی کڑی محنت کی کمائی ڈاکٹر کے نذر ہو چکی ہے۔ امانت  
 میں چالیس روپیوں کی کمی تھی۔ بھاما نے اپنے ایک پڑوسی کی معرفت کانوں کے جموگ  
 کرا روپے مہیا کیے ہیں۔

جموگ جس وقت بن کر آئے تھے۔ وہ بہت خوش ہوئی تھی۔ آج سچ کر وہ اس  
 سے کہیں زیادہ خوش ہے۔ جس وقت برج ناتھ نے آٹھوں گنیاں اسے دکھائی تھیں اس  
 کے سینے میں ایک گدگدی ہوئی تھی۔ لیکن اس خوشی کو چہرے پر آنے کی جرأت نہ ہوئی  
 تھی۔ آج اس کی خوشی آنکھوں میں چمک رہی ہے۔ ہونٹوں پر ناچ رہی ہے۔ رخصتوں کو  
 رنگ رہی ہے۔ اور اعضاء پر کلیں کر رہی ہے۔ وہ لہس کی خوشی تھی۔ یہ روح کی خوشی  
 ہے وہ خوشی شرم سے اندر چھپی ہوئی تھی۔ یہ خوشی غرور سے باہر نکلی ہوئی ہے۔

ضمینہ کی دعا کا اثر شروع ہو گیا ہے۔ آج صبح کو برج ناتھ پورے تین منٹ کے بعد نکلنے کے سہارے بیٹھے۔ وہ بار بار بھانا کی طرف محبت کی نگاہوں سے دیکھتے تھے۔ وہ آج انہیں دیوی معلوم ہوتی تھی۔ اب تک انہوں نے اس کے حسن ظاہری کا جلوہ دیکھا تھا۔ آج اس کے حسن باطن کا جلوہ نظر آ رہا ہے۔

تمسی کا مکان ایک گلی میں واقع تھا۔ یکہ سڑک پر جا کر ٹھہر گیا۔ برج ناتھ یکے سے اترے۔ اور اپنی چھتری نچکتے ہوئے بھانا کے ہاتھوں کے سہارے تمسی کے گھر پہنچے۔ تمسی نے روپے لیے۔ اور دونوں ہاتھ پھیلا کر دعا دی۔ ”ڈرگا جی تمہارا کلیان کریں۔“

برج ناتھ کی رگوں میں خون تیزی سے دوڑنے لگا۔ اعضاء میں ایک چستی ہی محسوس ہوئی۔ بیماری کا ضعف رخصت ہو گیا۔

وہاں سے آکر برج ناتھ دروازے پر بیٹھے ہوئے تھے کہ گورے لال بیٹھے ہوئے نظر آئے۔ برج ناتھ نے نفرت سے منہ پھیر لیا۔ گورے لال نے کہا۔ بھائی صاحب اب طبیعت کیسی ہے؟“

برج ناتھ نے لاپرواہی سے کہا۔ ”بہت اچھی طرح سے ہوں۔“

گورے لال۔ مجھے معاف کیجیے گا۔ میں سخت نادم ہوں کہ جلد روپے نہ دے سکا۔ پہلی مارچ کی شام ہی کو گھر سے ایک ضروری خط آ گیا اور میں تین مہینے کی رخصت لے کر گھر چلا گیا۔ وہاں سخت پریشانیوں میں مبتلا رہا۔ لیکن آپ کی بیماری کی خبر سن کر آج بھاگا چلا آتا ہوں۔ یہ لیجیے روپے حاضر ہیں۔ اس تاخیر کو معاف فرمائیے! برج ناتھ نادم ہو گئے۔ بولے۔ ”جی ہاں بیمار تو تھا۔ لیکن محض معمولی بخار تھا۔ آپ کو ناحق میری دجہ سے تکلیف ہوئی۔ اگر اس وقت آپ تردد میں ہوں۔ تو روپے پھر دے دیجیے گا۔ میں امانت کے بوجھ سے سبکدوش ہو گیا ہوں۔ اب کوئی جلدی نہیں ہے۔“

گورے لال جب رخصت ہوئے تو برج ناتھ روپے لیے ہوئے اندر آئے۔ اور بھانا سے بولے۔ ”آج تمسی گورے لال نے روپے دیے ہیں۔ یہ لو تمہارا پورا ہو گیا۔ صرف دس روپے کی کمی اور ہے۔“

بھانا نے کہا۔ ”یہ روپے میرے نہیں ہیں۔ تمسی کے ہیں۔ ایک بار پرایا دھن لے کر سیکھ گئی۔“

”لیکن تلسی کے تو پورے روپے دے دیے گئے۔“  
 ”تو کیا؟ یہ اس کی اشیرباد کا نوحہ ہے۔“  
 کان کے جھوک کہاں سے آئیں گے؟“  
 ”اب جھوک نہ پہنوں گی۔ کان کا جھوک گئے تو کیا، ہمیشہ کے لیے کان تو  
 ہو گئے۔“

---

پریم چند نے 11 فروری 1920 کو امتیاز علی تاج کو لکھا تھا کہ درگا کا مندر ’زخیرہ‘ میں چھپا تھا یہ  
 افسانہ پریم جتسی میں شامل ہے۔ پہلی بار ہندی میں سرسوتی ستمبر 1917 میں شائع ہوا ہے ہندی میں  
 ماہ سردور 7 میں شامل ہے۔

# کیتان

جگت سنگھ کو کتابوں سے نفرت تھی۔ وہ سیلانی، آوارہ گرد، گھمکو نوجوان تھا۔ کبھی امرود کے باغوں کی طرف نکل جاتا اور باغبان کے ہاتھ شوق سے گالیاں کھاتا۔ کبھی دریا کی سیر کرتا اور ملاحوں کی کشتیوں میں بیٹھ کر پار نکل جاتا۔ گالیوں میں مزہ آتا تھا۔ اسے بیٹھ باجا بہت پسند تھا۔ بیٹھ کا کوئی دن ناغہ نہ کرتا تھا۔ آوارگی اور مسرنی دونوں ہمزاد ہیں اور مسرنی کا سرتے سے گاڑھا رشتہ ہے۔ جگت سنگھ کو جب موقع ملا گھر سے روپیہ اڑا لے جاتا نقد نہ ملے تو برتن نکال لے جانے میں اسے دریغ نہ تھا۔ گھر میں جتنی شیشیاں اور بوتلیں تھیں وہ سب اس نے صاف کر دیں۔ پُرانے وقت کی کتنی ہی چیزیں ان کے یہاں پڑی تھیں۔ جگت سنگھ نے ایک ایک کر کے ان کا خاتمہ کر دیا۔ اس فن میں ایسا شاطر اور ہوشیار تھا کہ اس کی جدت اور مشکل پسندی پر حیرت ہوتی تھی۔ ایک بار وہ اپنے دو منزلہ مکان کی چھت پر باہر ہی باہر سے چڑھ گیا اور اوپر ہی سے ایک پتیل کی تھالی لے کر اتر آیا۔ گھر والوں کو خبر نہ ہوئی۔

اس کے باپ ٹھاکر بھگت سنگھ اپنے محلے کے ڈاکخانے کے منشی تھے۔ بڑی کوشش اور منتوں کے بعد انہوں نے انھیں وطن کا ڈاکخانہ دیا تھا۔ لیکن بھگت سنگھ جن ارادوں سے گھر آئے تھے، وہ ایک بھی پورا نہ ہوا۔ الٹا نقصان یہ ہوا کہ آمدنی کی وہ صورتیں جن سے مفصلات میں وہ مستفید ہوتے تھے، یہاں مسدود ہو گئیں۔ یہاں سب سے پرانے تعلقات اور رشتے تھے۔ جبر یا بے مروتی کا موقع نہ تھا۔ اس محسوسگی میں جگت سنگھ کی دست درازیاں حد درجہ شاق گزرتیں۔ انھوں نے اسے بارہا بڑی بے دردی سے پیٹا۔ جگت سنگھ قوی الجبہ ہونے پر بھی چپکے سے مد کھا لیا کرتا تھا۔ لیکن ماد پیٹت سمیہ نہمائش کا اس پر کچھ اثر نہ ہوا۔

جوں ہی وہ گھر میں قدم رکھتا چاروں طرف سے کاؤں کاؤں بچ جاتی۔ ماں دور دور

کر کے دوڑتی۔ دونوں بہنیں گالیاں دینے لگتیں۔ بچارہ اٹکے پاؤں بھاگتا۔ کبھی کبھی وہ دو دو تین تین دن بھوکا رہ جاتا۔ گھر والے اس کی صورت سے جلتے تھے۔ آوارہ گردی نے اسے تکلیفوں کا خرگرم بنا دیا تھا۔ جہاں نیند آجاتی وہیں پڑا رہتا جو کچھ مل جاتا وہی کھا لیتا۔

جوں جوں گھردالوں کو اس کی حرکتیں معلوم ہوتی جاتی تھیں وہ چونکے ہوتے جاتے تھے۔ یہاں تک کہ ایک بار کامل مینے بھر تک بھگت سنگھ کی ڈال نہ سکی۔ جس والے کے کئی روپے بچھ گئے۔ گانجے والوں نے تقاضوں کے مارے تاک میں دم کر دیا۔ طولانی راہ چلتے کڑوی باتیں سنانے لگا۔ بچارے کو گھر سے لکنا مشکل ہو گیا۔ رات دن تاک جھانک میں رہتا لیکن گھات نہ ملتی۔ آخر ایک روز بلی کے بھاگوں چھینکا ٹوٹا۔ بھگت سنگھ ڈاک خانے سے دوپہر کو چلے تو احتیاطاً ایک بیہ کی رجسٹری جیب میں ڈال لی۔ لیکن گھر پہنچ کر اچکن اتارتے وقت اس کا خیال نہ رہا۔ والان میں اچکن اتار کر رکھ دی۔ بھگت سنگھ تو گھات لگائے ہوئے تھا ہی۔ بیہوں کی امید میں ان کی جیب نٹولی۔ لفافہ مل گیا۔ اس پر کئی آنے کے ٹکٹ تھے۔ ٹکٹوں کے لالچ میں اس نے لفافہ اڑا لیا۔ کئی بار وہ ٹکٹ چرا کر آدھے داموں پر بیچ دیتا۔ جب لفافے پر سے ٹکٹ آسانی سے نہ ابھر سکے تو اس نے لفافہ پھاڑ ڈالا۔ اس میں سے ایک سو روپے کا نوٹ نکل پڑا۔

بھگت سنگھ کی ہاتھیں کھل گئیں۔ بہنوں کی سیر کی اسے بہت خواہش تھی۔ اسی دن چپکے سے بہنوں چل دیا۔ گھر پر کسی سے کچھ نہ کہا۔ دوسرے دن ٹھنی بھگت سنگھ پر سر قہ اور غبن کا مقدمہ دائر ہو گیا۔

## (۲)

بہنوں میں قلعے کے میدان میں بیٹنچ رہا تھا اور راجپوت رجمنٹ کے سچیلے خورشید جوان قواعد کر رہے تھے۔ جس طرح ہوا بادلوں کو نئے روپ میں بدلتی اور بگڑتی ہے اسی طرح انسر گھوڑے پر سوار زبان کے اشارے سے سپاہیوں کو نئی نئی تربیت سے آراستہ کرتا اور بگاڑ دیتا تھا۔

جب قواعد قسم ہو گئی تو ایک چھیرے بدن کا جوان اس کے سامنے آکر کھڑا ہو گیا۔

کیا نام ہے؟

بھگت سنگھ۔

کیا چاہتے ہو؟  
فوج میں بھرتی کر لیجیے۔

عدن جانا پڑے گا۔

خوشی سے چلاؤں گا۔

بہت محنت کا کام ہے۔

اس کا ڈر نہیں۔

مرنے سے تو نہیں ڈرتے؟

بالکل نہیں۔ راجپوت ہوں۔

جگت سنگھ فوج میں بھرتی ہو گیا۔ اس میں جرأت اور حوصلے کی کمی نہ تھی۔ پانی کی طرح بہاؤ کا راستہ نہ پا کر اس کا من چلا پن کبروی کی جانب مائل ہوتا تھا۔ لیکن یہاں اسے اپنی قابلیتوں کے اظہار کا موقع ملا۔ غلطی جوہر کھلنے لگے۔

تین ماہ بعد یہ رجنٹ عدن چلی۔ اس وقت جگت سنگھ کو گھر کی یاد آئی۔ ماں کے نام ایک خط لکھا۔ ہم عدن جاتے ہیں، گھبرانے کی کوئی بات نہیں ہے۔

عدن پہنچ کر کتنے سپاہی بے دل ہو گئے۔ لیکن جگت سنگھ کے چہرے پر ذرا بھی میل نہ آیا۔ اس کی جفاکشی اور بے خوف جرأت پر انہروں کو حیرت ہوتی تھی۔ مشکلات کے ساتھ اس کی ہمت بھی بڑھتی تھی نعلی لڑائیوں میں وہ سب سے پیش پیش رہتا جس مہم میں سب کی ہمتیں جواب دے جاتیں اسے سر کرنا اسی کا کام تھا۔ دھاوے میں جس طرح اس کا مردانہ جوش چمک اٹھتا تھا، اسی طرح ہمت میں اس کا مردانہ استقلال محال کو آسان کر دیتا تھا۔ اس کے انہر کہتے، یہ ہوشیار نوجوان ہے۔ کبھی نام کرے گا۔

جگت سنگھ کو عدن میں چار سال گزرے اس کے چہرے سے اب ایک ہلکھ اور رعب چپکنا ہے۔ وہ اب ایک کیم نوجوان ہے۔ اس کے جسم کے تناسب پر کسی جناسٹ کو بھی ناز ہو سکتا ہے۔ اس کے انداز گفتگو سے ایک شان اہمیت برستی ہے۔ اس کے انہران کو اس پر کامل اعتبار ہے۔ اب وہ پہلے کا بے فکر آوارہ لڑکا نہیں ہے۔ ذمے داریوں کے احساس کے ساتھ اسے اب گھر کی فکر پیدا ہو گئی ہے۔ وہ کبھی سوچتا ہے، نہیں معلوم گھر کا کیا حال ہوگا۔ اس کے صرف سے جو کچھ بچتا ہے وہ سب گھر بھیجتا ہے۔ لیکن گھر سے کبھی

اس کے خطوں کا جواب نہیں آتا۔ معلوم نہیں اماں بیٹتی ہیں یا نہیں؟ اسے بار بار بہنوں کی یاد آتی ہے۔ ان کی سخت کلامیاں اسے بالکل بھول گئی ہیں۔ کبھی کبھی بے تابی کے عالم میں اس کا جی چاہتا ہے کہ اڑ کر پہنچ جاؤں۔ جب کبھی باپ کی یاد آتی ہے تو اس کی آنکھوں سے آنسوؤں کی جھری لگ جاتی ہے۔ آہ! میری بدولت، مجھ بد نصیب تنگ خاندان کی بدولت، آج وہ قید میں ہیں۔ اسے اپنی نادانی اور جہالت پر افسوس آتا ہے۔

ایک روز اس نے جا کر کپتان سے کہا۔ صاحب مجھے چھٹی دیجیے، مگر جانا چاہتا ہوں۔ کپتان ڈاک دیکھ رہا تھا۔ اسے دکھا کر بولا۔ بہت ضروری کام ہے۔ لڑائی چھڑ گئی ہے۔

کپتان نے دوسرا لفاظہ کھولا اور خوشی سے اچھل کر بولا۔ تمہارا ترقی

ہو گیا ہے۔

حوالدار ہو گیا۔ بھگت سنگھ نے جھک کر سلام کیا۔

(۳)

سات برس گئے۔ شام کا وقت ہے۔ کلکتہ میں ٹھاکر بھگت سنگھ سنٹرل جیل میں سر جھکائے اداس بیٹھے ہیں۔ ان کی کمر جھک کر کمان ہو گئی ہے۔ چہرہ زرد ہے جسم لاغر و نحیف۔ سات برس کی قید سخت نے بالکل ٹڈھال اور خستہ حال کر دیا ہے۔ معلوم ہوتا ہے بدن میں جان ہی نہیں۔ آج میعاد ختم ہو گئی ہے۔ کل ان کی رہائی کا دن ہے۔ کل وہ آزاد ہو جائیں گے۔ کتنے ہی دیگر قیدیوں کی بھی میعاد پوری ہو گئی ہے۔ ان کے درنا انھیں لے جانے کے لیے دور دور سے آئے ہیں یہ قیدی مارے خوشی کے ادھر ادھر چلنے پھرتے ہیں۔ لیکن بھگت سنگھ کے چہرے پر وہی افسردگی کا گاڑھا رکب ہے۔ تکلیفوں نے خوش ہونے کی قابلیت ہی نہیں رکھی۔

ان ایام قید میں متواتر ان پر مصیبتیں نازل ہوئیں۔ بیوی مری، دونوں لڑکیاں گئیں، مگر تباہ ہو گیا، اب گھر کہاں ہے جسے دیکھنے کی خوشی ہو۔ اس خانہ ویران سے تو جیل خانہ ہی اچھا تھا۔ ہائے کیسی دردناک بے نوائی ہے۔

ایک بوڑھے لیکن توانا قیدی نے آکر اس کا شانہ ہلایا اور بولا، کبھی بھگت سنگھ کوئی

گھر سے آیا؟



بھگت سنگھ نے آہدیدہ ہو کر جواب دیا۔ گھر پر ہے ہی کون۔ سب تو مر گئے۔ ایک لڑکا تھا وہ پہلے ہی ہاتھ سے نکل چکا تھا۔

دوسرا قیدی بولا۔ بھگت سنگھ، چلو ادھر سے جتنا تھ ہوتے چلیں۔

بھگت سنگھ نے کہا، بھائی میرا مکانہ نہیں ہے۔ مجھے تو اب تک یہی نہیں معلوم کہ جلاں گا کہاں۔

آج قیدیوں کی شبِ عید تھی۔ محکمہ جیل نے انھیں آزاد کر دیا تھا۔ وہ چاروں طرف خوش فعلیاں کرتے پھرتے تھے۔ کوئی گاتا تھا۔ کوئی بظنیں بجاتا تھا۔ کوئی بیوی کے لٹنے کے لیے بیٹاب۔ کوئی لڑکوں کو دیکھنے کے لیے بیقرار۔ سب اپنے اپنے منصوبے باندھ رہے تھے۔ سب کے سر پر ایک مسرت آمیز اضطراب کا جنون سوار تھا۔ آپس میں دھول دھپا بھی ہو جاتا تھا۔ آج لیام مصیبت کا خاتمہ ہے۔ کل اس کال کوٹھری سے نکلیں گے۔ آتش شوق دہک رہی تھی۔ لیکن بھگت سنگھ زمین پر پڑے اپنی تقدیر کو رو رہے ہیں۔ اپنی حرام نصیبی کا انھیں آج تک ایسا جاں شکن صدمہ نہ ہوا تھا۔ گھر کی جاہی کانوں سے تو سن لی۔ لیکن آنکھوں سے کیوں کر دیکھا جائے گا۔ کسی کی موت کی خبر سننے اور اسے جاگنی کی حالت میں دیکھنے میں بڑا فرق ہے۔ ہائے اب کوئی نام کو رونے والا بھی باقی نہیں۔ کیا کرنے گھر جاؤں، یہیں کہیں ڈوب مروں قصہ تمام ہو جائے۔

رات کو وہ لیٹے تو بھگت سنگھ کی یاد آئی۔ سات سال تک کبھی انھوں نے اس کا خیال بھی نہیں کیا تھا۔ اسے دل سے نکال دیا تھا۔ جس کی بدولت زندگی خوار ہوئی، عزت آبرو مٹ گئی، گھر تباہ ہو گیا، اس کا خیال بھی ناقابلِ برداشت تھا۔ لیکن مایوسی اور رنج کے اتھاہ ساگر میں ڈوبتے ہوئے انھوں نے اسی تنکے کا سہارا لیا۔ آنکھوں سے آنسو بہنے لگے۔ سوچا، معلوم نہیں اس پھارے پر کیا گزری۔ لاکھ برا ہے لیکن ہے تو اپنا لڑکا ہی۔ خاندان کی نشانی تو ہے۔ مروں گا تو چار آنسو تو بہائے گا۔ گھر پر ہوتا تو چل کر اس کی شادی کر دیتا۔ انھیں میں میری عمر بھی کٹ جاتی۔ نہیں تو اب کون پوچھے گا کہ مرے یا جیتے ہو۔ میں اس کے ساتھ کبھی محبت سے نہیں پیش آتا تھا۔ ذرا بھی شرارت کرتا تو اس کی گردن پر سوار ہو جاتا۔ ایک بار رسوئی میں محض بلا حیر دھوئے جانے پر میں نے الٹا لٹکا دیا تھا۔ کتنی بار محض زور سے بولنے کے لیے میں نے اسے ملانچے لگائے۔ قیمتی لال پاکر میں

نے اس کی قدر نہ کی یہ اسی کی سزا ہے۔

(۴)

صبح ہوئی، امید کا آفتاب نکلا۔ آج اس کی شعاعیں کتنی مدہم تھیں۔ ہوا کتنی خوشگوار۔ آسمان کتنا خوشنما۔ چڑیوں کی بولیاں کتنی پیاری۔ درخت کتنے سرسبز۔ سارا منظر امید کے دل فریب رنگ میں رنگا ہوا تھا۔

جیل کا افسر آیا۔ قیدی قطار باندھ کر کھڑے ہوئے۔ محافظ ایک ایک کا نام لے کر رہائی کا پروانہ دینے لگا۔ قیدیوں کے چہرے مسرت امید سے روشن تھے۔ جس کا نام آتا وہ خوش خوش محافظ کے پاس جاتا، پروانہ لیتا، اسے جھک کر سلام کرتا اور تب دلولہ شادمانی سے محمور ہو کر اپنے ایام معیبت کے رفیقوں سے بشکیر ہو جاتا۔ جوں ہی وہ دروازہ جیل سے باہر نکلتا اس کے درٹا دوڑ کر اس سے لپٹ جاتا۔ ٹھک مسرت کا سیلاب آجاتا۔ کہیں کوئی پیسے لٹا رہا تھا۔ کہیں مٹھائیاں تقسیم ہو رہی تھیں۔ کہیں جیل کے ملازموں کو انعام دیا جا رہا تھا۔ آج یہ دوزخ کے دیو اخلاق اور انسانیت کے فرشتے بنے ہوئے تھے۔

آخر میں بھگت سنگھ کا نام آیا۔ وہ سر جھکائے آہستہ آہستہ جیل کے پاس گئے۔ اور لاپردائی سے آزادی کا پروانہ لے کر دھیرے دھیرے دروازہ جیل کی طرف چلے، گویا سامنے کوئی سمندر حائل ہے۔ دروازے سے باہر نکل کر وہ زمین پر بیٹھ گئے۔ کہاں جائیں۔

دلچسپانہوں نے ایک نوبی افسر کو گھوڑے پر سوار جیل کی طرف آتے دیکھا۔ جس کے جسم پر خاکی وردی تھی۔ سر پر کار چوہی خوشنما صاف۔ ایک عجیب شان سے گھوڑے پر بیٹھا ہوا تھا۔ اس کے پیچھے ایک فنن آ رہی تھی۔ جیل کے سپاہیوں نے افسر کو دیکھتے ہی بندوقیں سنبا لیں اور ہاتھ بندھ کر کھڑے ہو کر سلام کیا۔

بھگت سنگھ نے اپنے دل میں کہا۔ ایک وہ خوش نصیب ہیں جس کے لیے فنن آ رہی ہے۔ ایک میں بد نصیب ہوں جس کا کہیں ٹھکانا نہیں۔

نوجوان نے ادھر ادھر تلاش کی لگا ہوں سے دیکھا اور تب گھوڑے سے اتر کر سیدھے بھگت سنگھ کے سامنے آ کر کھڑا ہو گیا۔ بھگت سنگھ نے اسے غور سے دیکھا اور تب چونک کر اٹھ کھڑے ہوئے اور بولے ارے بھگت سنگھ!

بھگت سنگھ ایک لمحے تک خاموش کھڑے رہے۔ جذبات حواس پر غالب آگئے۔

یہ ایک ان کی آنکھوں سے آنسو بہنے لگے۔ چہرہ پر سرنخی کی جھلک نظر آئی۔ وہ جھکے اور بیٹے کو اٹھا کر چھاتی سے لگا لیا اور تب ایک پُر غرور نگاہ سے اسے سر سے پاؤں تک دیکھا اور دونوں ہاتھ جوڑ کر آسمان کی طرف تاکتے ہوئے بولے۔ نارائن! تم نے مجھ پر بڑی دیا کی۔

دوسرے قیدیوں نے دونوں آدمیوں کی طرف تعجب کی نگاہ سے دیکھا۔ کئی اشخاص بھگت سنگھ کو مبارک باد دینے آئے۔ لیکن وہ اس وقت دوسری ہی دنیا میں تھے۔ کسی سے مخاطب نہ ہوئے۔

ذرا دیر میں دونوں ریلوے اسٹیشن کی طرف چلے فنن پر بھگت سنگھ تھے۔ گھوڑے پر بھگت سنگھ۔ راستے میں انہیں لوگ دیکھ کر کہتے تھے۔ یہی کپتان بھگت سنگھ ہیں جنہوں نے جرمنوں کی میگزین میں آگ لگائی تھی۔

تماشاویں میں ایک سپاہی بھی تھا، بولا، تم لوگ میگزین ہی کے لیے رہو۔ بغداد کے قلعے پر سب سے پہلے یہی جنڈالے کر چڑھے تھے۔ میں نے آنکھوں سے دیکھا، ایسا سورا آج ملک میں نہیں ہے۔

تیسرا آدمی بولا۔ ابھی مر کچھ بھی نہیں ہے لیکن کیسے کیسے کام کر دکھائے۔ یہ باتیں سن کر بھگت سنگھ کے سینے میں گدگدی ہو رہی تھی۔ آنکھوں میں غرور کا نشہ جھلک رہا تھا۔

تیسرے دن بھگت سنگھ اپنے باپ کے ساتھ گھر پہنچے۔ گھر مسہار ہو گیا تھا۔ دیواریں زمین سے مل گئی تھیں۔ دونوں آدمی یہ حال خوار دیکھ کر خوب روئے۔ محلے میں ہلہل مچ گئی۔ دم کے دم میں ہمدردوں اور شاموں کا ہجوم لگ گیا۔ لوگ تعزیت آمیز مبارکباد دے رہے تھے۔

شاگرد بھگت سنگھ نے بھگت سنگھ سے کہا، بھیا تمہارے اوپر جو مصیبتیں پڑیں وہ کسی دشمن پر بھی نہ پڑیں، لیکن نارائن نے تمہاری سن لی۔

بھگت سنگھ بولے، ہاں بھائی نارائن نے سچ سچ سن لی۔ مجھے اب اس کا ذرا بھی رنج نہیں ہے۔ گھر کے آدمیوں کے مرنے کا افسوس ہے۔ لیکن ایثار کی نگاہ رہے گی تو یہ گھر پھر سے آباد ہو جائے گا۔

ایک پٹی دار نے طرزیہ لہجے میں کہا تم جیل خانے کیا مجھے تمہاری تقدیر جاگ گئی۔  
بگت سگم نے جواب دیا۔ ہاں بھائی سچ سچ جاگ گئی۔ یہ مہلک دن دیکھنے کے لیے میں  
ایسی ایسی میعادیں کاٹ سکتا ہوں۔

---

اردو ماہنامہ زمانہ دسمبر 1917 میں شائع ہوا عنوان تھا دوا اور دارو۔ اردو  
مجموعہ 'فاک پروانہ' میں شامل ہے۔ ہندی میں 'پنتان صاحب' کے عنوان سے مان سرور5 میں  
شامل ہے۔

## فتح

شہزادہ مسرور کی شادی ملکہ مخمور سے ہوئی اور دونوں آرام سے زندگی بسر کرنے لگے۔ مسرور گلے پڑاتا، کھیت جوتتا، مخمور کھانا پکاتی اور چرخہ چلاتی۔ دونوں تالاب کے کنارے بیٹھے ہوئے مچھلیوں کا تیرنا دیکھتے، لہروں سے کھیلتے۔ باغیچے میں جا کر چڑیوں کے چھچھے سنتے اور پھولوں کے ہار بناتے۔ نہ کوئی فکر تھی نہ کوئی کاوش۔

لیکن بہت دن نہ گزرنے پائے تھے کہ ان کی زندگی میں ایک تغیر نمودار ہوا۔ اراکین دربار میں بوالہوس خان نام کا ایک فتنہ انگیز شخص تھا۔ شاہ مسرور نے اسے نظر بند کر رکھا تھا۔ وہ رفتہ رفتہ ملکہ مخمور کے مزاج میں اتنا دخل ہو گیا کہ ملکہ اس کے مشورے کے بغیر کوئی کام نہ کرتی۔ اس نے ملکہ کے لیے ایک ہوائی جہاز بنایا جو محض اشارے سے چلتا تھا۔ ایک سکند میں ہزاروں میل اڑ جاتا اور ایک دقیقہ میں عالم بالا کی خبر لاتا۔ ملکہ اس جہاز پر بیٹھ کر یورپ اور امریکہ کی سیر کرتی۔ بوالہوس اس سے کہتا توسیح سلطنت بادشاہوں کا اولین فرض ہے۔ اس دنیائے ہیبط پر قبضہ کیجیے، تجارت کے وسائل بڑھائیے، معدنی دولت نکالیے، فوجیں مرتب کیجیے، ان کے لیے اسلحہ اور حرب کے سامان فراہم کیجیے، دنیا حوصلہ مندوں کے لیے ہے، انھیں کے کارنامے، انھیں کے فتوحات یادگار ہوتے ہیں۔ ملکہ اس کی باتوں کو ہمہ تن گوش ہو کر سنتی۔ اس کے دل میں حوصلے کا جوش اٹھنے لگا۔ یہاں تک کہ اپنی سادہ پر قناعت زندگی سے روکھی بھیگی معلوم ہونے لگی۔

مگر شاہ مسرور قناعت کا پتلا تھا۔ اس کی زندگی کے وہ مبارک لمحے ہوتے تھے جب وہ کبچ تھائی میں خاموش، مستغرق ہو کر کائنات اور اس کے اسباب پر غور کرتا اور اس کی دسحب بیکراں اور کرشمہ گوناگوں دیکھ کر فرط احرام سے چیخ اٹھتا۔ ”آہ! میری ہستی کتنی ناچیز ہے۔“ اسے ملکہ کے منصوبے اور حوصلے سے مطلق دلچسپی نہ تھی۔ نتیجہ یہ ہوا کہ محبت اور اخلاص کی جگہ بدگمانیاں پیدا ہوئیں، اراکین میں فرقہ بندیاں ہونے لگیں۔ زندگی

کا اطمینان رخصت ہو گیا۔ سرور ان کلفتوں کا متحمل نہ ہو سکا جو اس کی تہذیب میں مزاحم ہوتی تھیں۔ وہ ایک دن اٹھا اور سلطنتِ ملکہ کے سپرد کر کے، ایک کوہستانی علاقے میں جا چھپا۔ سارا دربار نئی امتوں سے متوالا ہو رہا تھا، کسی نے بادشاہ کو روکنے کی کوشش نہ کی۔ مہینوں، برسوں، ہو گئے کسی کو ان کی خبر نہ ملی۔

(۲)

ملکہ مخمور نے ایک بڑی فوج آراستہ کی اور بوالہوس خان کو مہمات پر روانہ کیا۔ اس نے علاقے، علاقے، اور ملک پر ملک جیتنے شروع کیے۔ سیم و زر اور لعل و جواہر کے انبار ہوائی جہازوں پر لدر کر دار الخلافہ کو آنے لگے۔

لیکن حیرت کا مقام یہ تھا کہ ان روز افزوں ترقیوں سے ملک کے اندرونی معاملات میں شورش ہونے لگی۔ وہ صوبے جو اب تک تابع فرمان تھے۔ علم بغاوت بلند کرنے لگے۔ کرن سنگھ بیدلا ایک فوج لے کر چڑھ آیا۔ مگر عجیب فوج تھی۔ نہ کوئی سامانِ حرب، نہ اسلحے، نہ توپیں۔ سپاہیوں کے ہاتھوں میں بندوق اور سناں، تیر و تفنگ کے بجائے بربط و طنبر، سارنگیاں، پیلے، ستار اور طاؤس تھے۔ توپوں کی گھن گرج صدائوں کے بدلے طبلے اور مردنگ کی گنگ تھی۔ بم گولوں کی جگہ جل ترنگ، آرمگن اور آرچر تھا۔ ملکہ مخمور نے سمجھا آن کی آن میں اس فوج کو پریشان کرتی ہوں، لیکن جوں ہی اس کی فوج کرن سنگھ کے مقابلے میں روانہ ہوئی، داؤدین، روح پرور صدائوں کا وہ سیلاب آیا، شیریں خوشگوار نغموں کی وہ بوچھار، اور خوشنوائیوں کی وہ یورش ہوئی کہ ملکہ کی سپاہ پتھر کی مورتوں کی طرح دم بخود کھڑی رہ گئی۔ ایک لمحے میں سپاہیوں کی آنکھیں سرور ہو گئیں۔ انھیں ایک نشہ سا آیا، تالیاں بجا بجا کر ناچنے لگے، سر ہلا ہلا کر اچھلنے اور تب سب کے سب لاش بچان کی طرح گر پڑے۔ اور محض سپاہی نہیں، دارالخلافہ میں بھی جس کے کانوں میں یہ صدائیں گئیں وہ بے ہوش ہو گیا۔ سارے شہر میں کوئی زندہ نظر نہ آتا تھا۔ ایسا معلوم ہوتا تھا کہ سنگین مورتوں کا طلسمات ہے۔ ملکہ اپنے جہاز پر بیٹھی یہ کرشمہ دیکھ رہی تھی۔ اسے جہاز نیچے اتارا کہ دیکھوں کیا ماجرا ہے۔ پر ان آوازوں کے کان میں پہنچے ہی اس کی بھی وہی کیفیت ہو گئی۔ وہ ہوائی جہاز پر ناچنے لگی اور بے ہوش ہو کر گر پڑی۔ جب کرن سنگھ قصر شاہی کے قریب جا پہنچا اور نئے بند ہو گئے تو ملکہ کی آنکھیں کھلیں۔ جیسے کسی کا

نشہ ٹوٹ جائے۔ اس نے کہا ”میں وہی نغمہ سنوں گی، وہی راگ، وہی الاپ، وہ لہانے والے گیت۔ ہائے وہ آوازیں کہاں گئیں۔ کچھ پردہ نہیں۔ میرا راج جائے پاٹ جائے میں وہی راگ سنوں گی۔“

سپاہیوں کا نشہ بھی ٹوٹا۔ انھوں نے ہم آہنگ ہو کر کہا۔ ”ہم وہی گیت سنیں گے، وہی پیارے پیارے دل کش راگ، بلا سے ہم گرفتار ہوں گے۔ غلامی کی بیڑیاں نہیں گے، آزادی سے ہاتھ دھوئیں گے، پر وہی راگ، وہی ترانے، وہی تانیں، وہی زھرے۔“

### (۳)

صوبہ دار لوچن داس کو جب کرن سنگھ کی نظریاتی کا حال معلوم ہوا تو وہ بھی آدابہ سرکشی ہوا۔ اپنی فوج لے کر دارالخلافہ پر چڑھ دوڑا۔ ملکہ نے اب کی جان توڑ مقابلہ کرنے کی ٹھانی۔ سپاہیوں کو خوب لاکارہ اور انھیں لوچن داس کے مقابلے میں آرامتہ کیا۔ مگر واہ ری حملہ آور فوج! نہ کہیں سوار نہ پیادے، نہ توپ، نہ بندوق، نہ سامان حرب ضرب۔ سپاہیوں کی رقصانہ دلنواز کے طائفے تھے اور تھیٹر کے ایکٹر۔ سواروں کی جگہ بھانڈوں اور بہرہوپیوں کے غول، مورچوں کی جگہ تیزوں اور بیڑوں کے جوڑ چھوٹے ہوئے تھے۔ بندوق و سناں کی جگہ سرکس اور بائیسکوپ کے نیچے ایستادہ تھے۔ کہیں لعل و جواہر اپنی آب و تاب دکھا رہے تھے۔ ایک طرف انواع و اقسام کے چرند و پرند کی نمائش کھلی ہوئی تھی۔ میدان کے ایک حصے میں صفحہ گیتی کے عجائبات۔ آبشار و برفستانی چوٹیاں، اور برف کے پہاڑ، عیرس کا بازار، لندن کا اسٹیج، یا سٹن کی منڈیاں، افریقہ کے جنگل، صحرا کے ریگستان، چلبان کی گلکاریاں، چین کے دریائی شہر، جنوبی امریکہ کے مردم خوار، قاف کی پہیاں، لاپ لینڈ کے سورپوش انسان۔ اور ایسے صدہا عجیب و دلکش مناظر چلتے پھرتے نظر آتے تھے۔ ملکہ کی سپاہ یہ نظارہ دیکھتے ہی بیخود ہو کر اس کی طرف دوڑی۔ کسی کو سر بھر کی سدھ نہ رہی۔ لوگوں نے بندوقیں پھینک دیں، تلواریں اور کرچیں اتار پھینکیں، اور بے تماشیاں مناظر کے چاروں طرف جمع ہو گئے۔ کوئی رقصوں کی شیریں آوازیوں اور تازک خرامیوں پر فریفتہ ہوا۔ کوئی تھیٹر کے تماشوں پر سمجھا، کچھ لوگ تیزوں اور بیڑوں کے جوڑ دیکھنے لگے۔ اور تب سب کے سب نقش دیوار کی طرح بے حس و حرکت کھڑے رہ گئے۔ ملکہ اپنے ہوائی جہاز پر بیٹھی کبھی تھیٹر کی طرف جاتی، کبھی سرکس کی طرف دوڑتی،

یہاں تک کہ وہ بھی بے ہوش ہو گئی۔

لوچن سنگھ جب مظفر و منصور قصر شاہی میں داخل ہو گیا تو ملکہ کی آنکھیں کھلیں۔ اس نے کہا۔ ”ہائے وہ تماشے کہاں گئے۔ وہ دلکش مناظر، وہ جانفرب نیرنگیاں، کہاں غائب ہو گئیں۔ میرا راج جائے پاٹ جائے، لیکن میں یہ سیر ضرور دیکھوں گی۔ مجھے آج معلوم ہوا کہ زندگی میں کیا کیا مرے ہیں!“

سپاہی بھی بیدار ہوئے۔ انھوں نے ایک زبان ہو کر کہا، ہم وہی سیر و تماشا دیکھیں گے، ہمیں جگ سے کچھ غرض نہیں، ہم کو آزادی کی پروا نہیں۔ ہم غلام ہو کر رہیں گے، بیروں میں بیڑیاں پہنیں گے، پر ان دلقریوں کے بغیر نہیں رہ سکتے!“

(۴)

ملکہ محمور کو اپنی سلطنت کا یہ حال دیکھ کر بہت قلق ہوتا۔ وہ سوچتی کیا اسی طرح سارا ملک میرے ہاتھ سے نکل جائے گا؟ اگر شاہ مسرور نے یوں کنارہ نہ کر لیا ہوتا تو سلطنت کی یہ حالت کبھی نہ ہوتی۔ کیا انھیں یہ کیلپیں معلوم نہ ہوں گی۔ یہاں سے دم دم کی خبریں ان کے پاس جاتی ہیں مگر ذرا بھی جنبش نہیں کرتے۔ کتنے بے رحم ہیں۔ خیر جو کچھ سر پر آئے گی سہہ لوں گی، پر ان کی منت نہ کروں گی۔ لیکن جب وہ دلقریب نئے سنتی اور دلکش مناظر دیکھتی تو یہ اندوہناک خیالات تراشوش ہو جاتے۔ اسے اپنی زندگی نہایت پُر لطف معلوم ہوتی۔

بوالہوس خان نے لکھا میں دشمنوں سے گھر گیا ہوں۔ نفرت علی اور کین خان اور جوالا سنگھ نے چاروں طرف سے یورش شروع کر دی ہے۔ جب تک اور تک نہ آئے میں معذور ہوں۔ پر ملکہ کی سپاہ یہ سیر اور نئے چھوڑ کر جانے پر راضی نہ ہوتی تھی۔

اسی دن میں دھوبے داروں نے پھر بغاوت کی۔ مرزا شیم اور رس راج سنگھ دونوں متحد ہو کر دارالخلافہ پر چڑھے۔ ملکہ کی سپاہ میں اب نہ غیرت تھی نہ شجاعت۔ نغہ دیر نے انھیں آرام طلب بنا دیا تھا۔ بہ مشکل تمام جج سجا کر میدان میں نکلے۔ نفیم کی فوج ہتھر کھڑی تھی۔ لیکن نہ کسی کے پاس تلوار تھی نہ بندوق۔ سپاہیوں کے ہاتھوں میں پھولوں کے خوشنما گلہستے تھے کسی کے ہاتھ میں عطر کی شیشیاں، کسی کے ہاتھ میں گلاب کے فوارے۔ کہیں لوہنڈر کی بوتلیں، کہیں ملک وغیرہ کی بہار۔ سارا میدان طبلہ حطار بنا



ہوا تھا۔ دوسری طرف رس راج کی سپاہ تھی۔ ان سپاہیوں کے ہاتھوں میں طلائی خون تھے، زبردست کے خون پوشوں سے ڈھکے ہوئے، کسی میں فیرنی و بالائی تھی، کسی میں تورے اور کباب، کسی میں خوبانی و انگور، کہیں کشمیری نعتیں تھی ہوئی تھیں۔ کہیں اطالی لوزیات کی بہار تھی۔ اور کہیں پرچھل و فرانس کی شراہیں شیشیوں میں مہک رہی تھیں۔

ملکہ کی سپاہ وہ بوئے جاں پرور سونگھتے ہی متواہی ہو گئی۔ لوگوں نے ہتھیار پھینک دیے اور ان لذذات کی طرف دوڑے۔ کوئی حلوے پر گرا، کوئی بالائی پر ٹوٹا، کسی نے تورے اور کباب پر ہاتھ بڑھائے۔ کوئی خوبانی و انگور چکھنے لگا۔ کوئی کشمیری لوزیات پر لپکا۔ ساری سپاہ بھک منگودوں کی طرح ہاتھ پھیلائے یہ نعتیں مانگتی تھی اور کمال اشتیاق سے کھاتی تھی۔ ایک ایک لقمہ کے لیے ایک چچہ فیرنی کے لیے، ایک ساغر مئے کے لیے، خوشامدیں کرتے تھے، تانیں رگڑتے تھے، سجدے کرتے تھے۔ یہاں تک کہ ساری فوج پر ایک نشہ طاری ہو گیا۔ بیدم ہو کر گر پڑی۔ ملکہ بھی اطالی مطبوں کے سامنے ہاتھ پھیلا کر خٹیں کرتی تھی اور کہتی تھی صرف ایک لقمہ اور، ایک پیالہ اور، میرا راج لو، پاٹ لو، میرا سب کچھ لو، لیکن مجھے سیر ہونے دو، یہاں تک کہ وہ بھی بے ہوش ہو کر گر پڑی۔

### (۵)

ملکہ کی حالت اب نہایت درناک تھی۔ اس کی سلطنت کا ایک قلیل حصہ دشمنوں کے دست برد سے بچا ہوا تھا۔ اسے ایک دم کے لیے بھی اس غلامی سے نجات نہ ملتی۔ کبھی کرن سنگھ کے دربار میں حاضر ہوتی، کبھی مرزاہیم کی خوشامد کرتی۔ اس کے بغیر اسے چین نہ آتا۔ ہاں جب کبھی اس سخن سازی اور ذلت سے اس کی طبیعت آزرده ہوتی تو وہ اکیلے بیٹھ کر گھنٹوں روتی اور چاہتی کہ جا کر شاہ مسرور کو متالاؤں۔ اسے یقین تھا کہ ان کے آتے ہی باقی کافور ہو جائیں گے۔ پر ایک ہی لمحے میں اس کی طبیعت بدل جاتی۔ اسے اب کسی حالت پر قرار نہ تھا۔

ابھی تک بوالہوس خان کی اطاعت میں فرق نہ آیا تھا۔ لیکن جب اس نے سلطنت کا یہ ضعف دیکھا تو وہ بھی بناوٹ کر بیٹھا۔ اسکی آزمودہ کار فوج کے مقابلے میں ملکہ کی سپاہ کیا ٹھہرتی۔ پہلے ہی حملے میں قدم اکڑ گئے۔ ملکہ خود گرفتار ہو گئی۔ بوالہوس خان نے

اسے ایک طلسماتی قید خانے میں بند کر دیا۔ محکوم سے حاکم بن بیضا۔

یہ قید خانہ اتنا وسیع تھا کہ کوئی قیدی کتنا ہی بھاگنے کی کوشش کرے اس کی چہار دیواری سے باہر نہیں نکل سکتا تھا۔ وہاں محافظ اور پاساں نہ تھے۔ لیکن وہاں کی ہوا میں ایک کشش تھی۔ ملکہ کے پیروں میں بیڑیاں تھیں نہ ہاتھوں میں جھکڑیاں، لیکن جسم کا ایک ایک عضو تاروں سے بندھا ہوا تھا۔ وہ اپنی خواہش سے بل نہ سکتی تھی۔ وہ اب دن کے دن بیٹھی ہوئی زمین پر مٹی کے گھروندے بنایا کرتی اور سمجھتی یہ عمل ہیں۔ طرح طرح کے سواک بھرتی اور سمجھتی دنیا مجھے دیکھ کر لٹو ہوئی جاتی ہے۔ سنگریزوں سے اپنا جسم گوندھ لیتی اور سمجھتی کہ اب حوریں بھی میرے سامنے مات ہیں۔ وہ درختوں سے پوچھتی میں کتنی خوبصورت ہوں؟ شاخوں پر بیٹھی ہوئی چڑیوں سے پوچھتی اتنی دولت تو نے دیکھی ہے؟

معلوم نہیں اس حالت میں کتنے دن گزر گئے۔ مرزا شیم، لوچن داس وغیرہم ہر دم اسے گھیرے رہتے تھے۔ شاید وہ اس سے خائف تھے۔ سمجھتے تھے ایسا نہ ہو یہ شاہ سرور سے نامہ دیام کرے۔ قید میں بھی اس پر اعتبار نہ تھا۔ یہاں تک کہ ملکہ کی طبیعت اس قید سے بیزار ہو گئی۔ وہ نکل بھاگنے کی تدبیریں سوچنے لگی۔

اس حالت میں ایک دن ملکہ بیٹھی سوچ رہی تھی میں کیا تھی کیا ہو گئی؟ جو میرے اشاروں کے غلام تھے وہ میرے آتا ہیں۔ مجھے جس کھل چاہتے ہیں بٹھاتے ہیں۔ جہاں چاہتے ہیں گھماتے ہیں۔ افسوس! میں نے شاہ سرور کا کہنا نہ مانا۔ یہ اسی کی سزا ہے۔ کاش ایک بار مجھے کسی طرح اس قید سے نجات ہوتی تو میں چل کر ان کے قدموں پر سر رکھ دیتی اور کہتی لوٹری کی خطا کو معاف کیجیے۔ میں خون کے آنسو روتی، اور انھیں منالاتی۔ اور پھر کبھی ان کے حکم سے انحراف نہ کرتی! میں نے اس نمک حرام بوالہوس خان کی ہاتوں میں پڑ کر انھیں جلا وطن کر دیا۔ میری عقل کہاں چلی گئی تھی۔

یہ سوچتے سوچتے ملکہ رونے لگی کہ یکایک اس نے دیکھا سامنے ایک گلہفتہ رو، شہین، سادہ پوش مرد کھڑا ہے۔ ملکہ نے تمہیر ہو کر پوچھا۔ ”آپ کون ہیں؟ یہاں میں نے آپ کو دیکھی نہیں دیکھا۔“

مرد۔ ”ہاں میں اس قید خانے میں بہت کم آتا ہوں۔ میرا کام ہے کہ جب قیدیوں

کی طبیعت یہاں سے بیزار ہو تو انہیں یہاں سے نکلنے میں مدد دوں۔“

ملکہ۔ ”آپ کا نام؟“

مراد۔ ”سنوٹکھ۔“

ملکہ۔ ”آپ مجھے اس قید سے نجات دلا سکتے ہیں؟“

سنوٹکھ۔ ”ہاں میرا تو کام ہی یہ ہے۔ لیکن میری ہدایتوں پر چلنا ہوگا۔“

ملکہ۔ ”میں آپ کے حکم سے سر مو بھی تہاڑ نہ کروں گی۔ خدا کے لیے مجھے یہاں سے

جلد لے چلیے۔ میں تادم مرگ آپ کی ممنون رہوں گی۔“

سنوٹکھ۔ ”آپ کہاں چلنا چاہتی ہیں؟“

ملکہ۔ ”میں شاہ مسرور کی خدمت میں جانا چاہتی ہوں۔ آپ کو معلوم ہے وہ آج کل کہاں

ہیں؟“

سنوٹکھ۔ ”ہاں معلوم ہے۔ میں ان کا خادم ہوں۔ انہیں کی طرف سے میں اس کام پر

مامور ہوں۔“

ملکہ۔ ”تو اللہ مجھے جلد لے چلیے۔ مجھے اب یہاں ایک لمحہ رہنا بھی شاق ہے۔“

سنوٹکھ۔ ”اچھا تو یہ ریشمی کپڑے اور یہ جواہرات اور طلائی زیور اتار کر پھینک دو۔ بوالہوس

نے انہیں زنجیروں سے تھمیں جکڑ دیا ہے۔ موٹے سے موٹا کپڑا مل سکے پہن لو۔

ان مٹی کے گھروندوں کو گرا دو۔ عطر اور گلاب کی شیشیاں، صابن کی بیٹیاں اور یہ

پاؤڈر کے ڈبے سب پھینک دو۔“

ملکہ نے شیشیاں اور پاؤڈر کے ٹین تڑاق تڑاق پٹک دیے۔ طلائی زیورات کو اتار کر

پھینک دیا کہ اتنے میں بوالہوس خان زار و قتلار روتا ہوا ہاتھ باندھ کر کہنے لگا۔ ملکہ

دو جہاں میں آپ کا ناچیز غلام ہوں۔ آپ مجھ سے کیوں ناراض ہیں؟“

ملکہ نے انتقام کے جوش میں مٹی کے گھروندوں کو پیروں سے ٹھکرا دیا۔ ٹھیکروں

کے انہار کو ٹھوکریں مار کر بکھیر دیا۔ بوالہوس کے جسم کا ایک ایک عضو کٹ کر

گرنے لگا۔ وہ بے دم ہو کر زمین پر گر پڑا اور دم کی دم میں داملو جہنم ہو گیا۔

سنوٹکھ نے ملکہ سے کہا۔ ”دیکھا تم نے؟ اسی دشمن کو تم کتنا خوفناک سمجھتی تھیں۔

آن کی آن میں خاک میں مل گیا۔“

ملکہ۔ "ہاش مجھے یہ حکمت معلوم ہوتی تم میں کبھی کی آزاد ہو جاتی۔ لیکن ابھی بھی اور بھی تو کتنے ہی دشمن ہیں۔"

سنوٹکھ۔ "ان کا ہلاک کرنا اس سے بھی آسان ہے۔ چلو کرن سنگھ کے پاس۔ جوں ہی وہ اپنے سر اُلاپنے لگے اور بیٹھی بیٹھی باتیں کرنے لگے کانوں پر ہاتھ رکھ لو۔ دیکھو پردہ غیب سے کیا ظہور میں آتا ہے۔"

ملکہ کرن سنگھ کے دربار میں پہنچی۔ اسے دیکھتے ہی چاروں طرف سے دھڑکتے اور طمانے کی وار ہونے لگے۔ پیانو بجنے لگے۔ ملکہ نے دونوں کان بند کر لیے۔ کرن سنگھ کے دربار میں آگ کا شعلہ اٹھنے لگا۔ سارے درباری بچنے لگے۔ کرن سنگھ دوڑا ہوا آیا اور نہایت عاجزی سے ملکہ کے پیروں پر گر کر بولا۔ حضور اس دیرینہ غلام پر رحم کریں۔ کانوں پر سے ہاتھ ہٹالیں ورنہ اس فریب کی جان پر بن جائے گی۔ اب کبھی حضور کی شان میں یہ گستاخی نہ ہوگی۔"

ملکہ نے کہا۔ اچھا جا تیری جان بخشی کی۔ اب کبھی بغاوت نہ کرنا ورنہ جان سے ہاتھ دھوئے گا۔

کرن سنگھ نے سنوٹکھ کی طرف تہر کی نگاہوں سے دیکھ کر صرف اتنا کہا۔ "ظالم تجھے موت بھی نہیں آتی" اور بے تماشاً گرتا پڑتا بھاگا۔ سنوٹکھ سنگھ نے ملکہ سے کہا۔ دیکھا تم نے ان کا ہلاک کرنا کتنا آسان تھا۔ اب چلو لوچن داس کے پاس۔ جوں ہی وہ اپنے کمرے دکھانے لگے دونوں آنکھیں بند کر لیں۔"

ملکہ لوچن داس کے دربار میں پہنچی۔ اسے دیکھتے ہی لوچن نے اپنی قوت کا اظہار کرنا شروع کیا۔ ڈرامے ہونے لگے۔ رقصوں نے تھرکنا شروع کیا۔ لعل و زمرہ کی کشتیاں سامنے آنے لگیں لیکن ملکہ نے دونوں آنکھیں بند کر لیں۔

آن کی آن میں وہ ڈرامے اور سرکس اور رقصوں کے گردہ خاک میں مل گئے۔ لوچن داس کے چہرے پر ہوائیاں اڑنے لگیں۔ مایوسانہ استحکال کے ساتھ چلا چلا کر کہنے لگا۔ "یہ تماشاً دیکھو۔ یہ پیرس کے قہوے خانے۔ یہ مس ایلیں کا ناچ ہے۔ دیکھو انگریز روسا اس پر کتنی فیاضی سے زر و جواہر نثار کر رہے ہیں۔ جس نے یہ سیر و تماشے نہ دیکھے اس کی زندگی موت سے بدتر۔" لیکن ملکہ نے آنکھیں نہ کھولیں۔

تب لوچن سنگھ بدحواس و مضطرب، شاہجید کی طرح کاپتا ہوا ملکہ کے سامنے آکھڑا ہو گیا اور دست بستہ بولا۔ ”حضور آکھیں کھولیں۔ اس دیرینہ غلام پر رحم فرمائیں۔ نہیں تو میری جان برباد بن جائے گی۔ غلام کی گستاخیاں معاف فرمائیں۔ اب یہ بے ادبی نہ ہوگی۔“

ملکہ نے کہا۔ ”اچھا جا تیری جان بخشی کی۔ لیکن خبردار اب سر نہ اٹھاتا۔ نہیں تو دھسل جہنم کر دوں گی۔“

لوچن داس یہ سنتے ہی گرنا پڑتا جان لے کر بھاگا۔ پیچھے پھر کر بھی نہ دیکھا۔ سنتو کہ نے ملکہ سے کہا۔ ”اب چلو مرزا شمیم اور رس راج کے پاس۔ وہاں ایک ہاتھ سے ناک بند کر لینا اور دوسرے ہاتھ سے خوان لطف کو زمین پر گرا دینا۔“

ملکہ اور سنتو کہ سنگھ، رس راج اور شمیم کے دربار میں پہنچے۔ انھوں نے جو سنتو کہ سنگھ کو ملکہ کے ساتھ دیکھا تو ہوش اڑ گئے۔ مرزا شمیم نے منگ اور زعفران کی روح پرور لپٹیں اڑاتا شروع کیں۔ رس راج ملذذ نعمتوں کے خوان سجا کر ملکہ کے سامنے لانے لگا اور ان کی تعریف کرنے لگا۔ یہ پرنگال کی سہ آتش ہے۔ اسے پیے تو پیر جوان ہو جائے۔“ یہ فرانس کا شاہنشاہ ہے۔ اسے پیے تو مردہ زندہ ہو جائے۔ یہ مٹھرا کے بیڑے ہیں۔ انھیں کھائے تو بہشت کی نعمتوں کو بھول جائے۔“ لیکن ملکہ نے ایک ہاتھ سے ناک بند کر لی اور دوسرے ہاتھ سے ان خوانوں کو زمین پر گرا دیا۔ اور بوتلوں کو ٹھوکر مار مار کر چور کر دیا۔ جوں جوں اس کے ٹھوکر پڑتے تھے دربار کے درباری چیخ چیخ کر بھاگتے تھے۔ آخر مرزا شمیم اور رس راج دونوں خستہ اور بے حال، سر سے خون جاری اعضا شکستہ آکر ملکہ کے سامنے کھڑے ہو گئے اور گڑگڑا کر بولے۔ ”حضور غلاموں پر رحم کریں، حضور کی شان میں جو گستاخیاں ہوئی ہیں انھیں معاف فرمائیں۔ اب پھر ایسی بے ادبی نہ ہوگی۔“

ملکہ نے کہا۔ اس راج کو میں جان سے مارنا چاہتی ہوں۔ اس کے باعث مجھے ذلیل ہونا پڑا۔ لیکن سنتو کہ سنگھ نے منع کیا۔ ”نہیں اسے جان سے نہ ماریے۔ اس کا سا خادم ملنا دشوار ہے۔ یہ آپ کے سب صوبے دار اپنے کام میں لگاتے روزگار ہیں۔ صرف انھیں قابو میں رکھنے کی ضرورت ہے۔“

ملکہ نے کہا۔ ”اچھا جہاز تم دونوں کی بھی جان بخشی کی۔ لیکن خرددار اب تندر و نسا نہ کرنا ورنہ تم جانو گے۔“

دونوں گرتے پڑتے بھاگے اور دم کی دم میں نظروں سے اوجھل ہو گئے۔  
ملکہ کی رعایا اور سپاہ نے نذریں گزاریں۔ گھر گھر شادیانے بجنے لگے۔ چاروں باقی صوبے دار شہر پناہ کے پاس چھاپہ مارنے کی گھات میں بیٹھ گئے۔ لیکن سنٹوگہ سگھ جب رعایا اور سپاہ کو مسجد میں شکر یہ کی نماز ادا کرنے کے لیے گیا تو باغیوں کو کوئی امید نہ رہی۔ وہ بائیس ہو کر چلے گئے۔

جب ان مراسم سے فرمت ہوئی تو ملکہ نے سنٹوگہ سگھ سے کہا۔ ”میرے پاس الفاظ نہیں ہیں اور نہ الفاظ میں اتنی طاقت ہے کہ میں آپ کے احسانوں کا شکر یہ ادا کر سکوں۔ آپ نے مجھے غلامی سے نجات دی۔ میں دم آخر آپ کا جس گاؤں گی۔ اب شاہ مسرور کے پاس مجھے لے چلیے۔ میں ان کی خدمت کر کے اپنی عمر بسر کرنی چاہتی ہوں۔ ان سے منحرف ہو کر میں نے بہت ذلت اور معصیت جھیلی۔ اب کبھی ان کے قدموں سے جدا نہ ہوں گی۔“

سنٹوگہ سگھ۔ ”ہاں ہاں چلیے میں تیار ہوں۔ لیکن منزل سخت ہے۔ گھبراتا مت۔“  
ملکہ نے ہوائی جہاز منگوا یا، پھر سنٹوگہ سگھ نے کہا۔ ”وہاں ہوائی جہاز کا گزر نہیں ہے پیدل چلنا پڑے گا۔“ ملکہ نے مجبور ہو کر ہوائی جہاز واپس کر دیا اور یکہ دتھا اپنے آقا کو منانے چلی۔

وہ دن بھر بھوک پیاس پیادہ پا چلتی رہی۔ آنکھوں کے سامنے اندھیرا چھانے لگا۔ پیاس سے حلق میں کانٹے پڑنے لگے۔ کانٹوں سے پیر جھلنی ہو گئے۔ اس نے اپنے رہنما سے پوچھا ”ابھی کتنی دور ہے؟“

سنٹوگہ۔ ابھی بہت دور ہے۔ چپ چاپ چلی آؤ۔ یہاں باتیں کرنے سے منزل کھوئی ہو جاتی ہے۔“ رات ہوئی۔ آسمان پر بادل چھا گئے۔ سامنے ایک دریا پڑا کشتی کا پتہ نہ تھا۔ ملکہ نے پوچھا ”کشتی کہاں ہے؟“

سنٹوگہ نے کہا۔ ”دریا میں چلنا پڑے گا۔ یہاں کشتی کہاں۔“  
ملکہ کو خوف معلوم ہوا۔ لیکن وہ جان پر کھیل کر دریا میں چل پڑی۔ معلوم ہوا کہ

صرف آنکھ کا دھوکا تھا۔ وہ رتیلی زمین تھی۔ ساری رات سنتوگھ سنگھ نے ایک لمبے کے لیے دم نہ لیا۔ جب ستارہ صبح نکل آیا ملکہ نے رو کر کہا ابھی کتنی دور ہے؟ میں تو مری جاتی ہوں۔“

سنتوگھ سنگھ نے جواب دیا۔ چپ چاپ چلی آؤ۔

ملکہ نے ہمت کر کے پھر قدم بڑھائے۔ اس نے مہم ارادہ کر لیا تھا کہ راستے میں مر ہی کیوں نہ جاؤں پر ناکام نہ لوٹوں گی۔ اس قید سے بچنے کے لیے وہ کڑی سے کڑی مصیبتیں جھیلنے کو تیار تھی۔ آفتاب طلوع ہوا۔ سامنے ایک عمودی پہاڑ نظر آیا جس کی چوٹیاں آسمان میں گھسی ہوئی تھیں۔ سنتوگھ سنگھ نے پوچھا اسی پہاڑ کی سب سے اونچی چوٹی پر شاہ سرور ملیں گے۔ چڑھ سکو گی؟“

ملکہ نے استقبال سے کہا۔ ”ہاں چڑھنے کی کوشش کروں گی۔“

بادشاہ کی ملاقات ہونے کی امید نے اس کے بے جان بیروں میں پر لگا دیے۔ وہ تیزی سے قدم اٹھا کر پہاڑ پر چڑھنے لگی۔ کمر کوہ تک آتے آتے وہ تھک کر بیٹھ گئی۔ غش آگیا۔ معلوم ہوا کہ دم نکل رہا ہے اس نے باپوسانہ نگاہوں سے اپنے رفیق کو دیکھا سنتوگھ سنگھ نے کہا ایک دفعہ اور ہمت کرو۔ دل میں خدا کی یاد کرو۔“

ملکہ نے خدا کی یاد کی۔ اس کی آنکھیں کھل گئیں۔ وہ پھرتی سے اٹھی اور ایک ہی بے میں چوٹی پر جا پہنچی۔ اس نے ایک ٹھنڈی سانس لی۔ وہاں پاکیزہ ہوا میں سانس لیتے ہی ملکہ کو جسم میں ایک نئی زندگی کا احساس ہوا۔ اس کا چہرہ روشن ہو گیا۔ ایسا معلوم ہونے لگا۔ کہ میں چاہوں تو ہوا میں اڑ سکتی ہوں۔ اس نے خوش ہو کر سنتوگھ سنگھ کی طرف دیکھا اور دریائے حیرت میں غرق ہو گئی۔ جسم وہی تھا پر چہرہ شاہ سرور کا تھا۔ ملکہ نے پھر اس کی طرف استعجاب کی نگاہ سے دیکھا۔ سنتوگھ سنگھ کے جسم پر سے ایک بادل کا پردہ ہٹ گیا اور ملکہ کو وہاں شاہ سرور کھڑے نظر آئے۔ وہی ہلکا زرد کرت، وہی گیروے رنگ کی جہم۔ ان کی صورت سے جلال برستا تھا۔ پیشانی ستارہ کی طرح درخشاں تھی۔ ملکہ ان کے قدموں پر گر پڑی۔ شاہ سرور نے اسے سینہ سے لگا لیا۔

---

اردو ماہنامہ زمانہ میں اپریل 1918 میں شائع ہوا۔ پریم بیٹی میں شامل ہے۔ ہندی میں ’بے‘ کے عنوان سے گہمت دھمن 1 میں شامل ہے۔

## قربانی

انسان کی حیثیت کا سب سے زیادہ اثر غالباً اس کے نام پر پڑتا ہے۔ مگر وہ خاکر جب سے کانشیل ہو گئے ہیں، ان کا نام منگل سنگھ ہو گیا ہے۔ اب انھیں کوئی منگرو کہنے کی برأت نہیں کر سکتا۔ کلو امیر نے جب سے تھانے دار صاحب سے دوستی کی ہے اور گاؤں کا کھیا ہو گیا ہے، اس کا نام کانکلاوین ہو گیا ہے، اب کوئی کلو کہے تو وہ آنکھیں لال چلی کرتا ہے۔ اسی طرح ہر کھ چند کوری اب ہر کھو ہو گیا ہے۔ آج سے بیس سال پہلے اس کے یہاں شکر بنی تھی۔ کئی بل کی کھیتی ہوتی تھی۔ کاروبار خوب پھیلا ہوا تھا۔ لیکن بدیسی شکر کی آمد نے اُسے اتنا نقصان پہنچایا کہ رفتہ رفتہ کارخانہ ٹوٹ گیا۔ بل ٹوٹ گئے۔ کاروبار ٹوٹ گیا۔ زمین ٹوٹ گئی۔ اور وہ خود ٹوٹ گیا۔ ستر برس کا بوڑھا ایک نکلیے دار ماسچہ پر بیٹھا ہوا ناریل پیا کرتا تھا۔ اب سر پر ٹوکر لے کر کھلا بھینکنے جاتا ہے۔

لیکن اس کے انداز میں اب بھی ایک خود داری، چہرہ پر اب بھی متانت، گفتگو میں اب بھی ایک شان ہے۔ جس پر گردش ایام کا اثر نہیں پڑا۔ رسی جل گئی پر بل نہیں ٹوٹا۔ ایام نیک انسان کے اطوار پر ہمیشہ کے لیے اپنی مہر چھوڑ جاتے ہیں، ہر کھو کے قبضے میں اب صرف پانچ بیگمہ زمین ہے، صرف دو بیل ہیں، ایک بل کی کھیتی ہوتی ہے۔ لیکن پنچائتوں میں، باہمی نزاع کے فیصلوں میں اس کی رائیں اب بھی وقعت کی نگاہ سے دیکھی جاتی ہیں۔ وہ جو بات کہتا ہے بے لاگ کہتا ہے، اس گاؤں کے لو بوسے اس کے مقابلے میں زبان نہیں کھولتے۔“

ہر کھو نے اپنی زندگی میں کبھی دوا نہیں کھائی، وہ بیمار ضرور پڑتا تھا۔ کنوار کے مہینہ میں جب طیریا بخار کا دورہ ہوتا تو سب سے پہلے اس کا اثر ہر کھو ہی پر ہوتا۔ لیکن ہفتہ عشرہ میں وہ بلا دوا کھائے ہی چنگا ہو جاتا تھا۔ اب کے بھی وہ حسب معمول بیمار پڑا اور دوا نہ کھائی۔ لیکن بخار اب کی موت کا پراونہ لے کر چلا تھا۔ ہفتہ گزرا، دو ہفتے گزرے، مہینہ



گزر گیا اور ہرکو چارپائی سے نہ اٹھا۔ اب اسے دوا کی ضرورت معلوم ہوئی۔ اس کا لڑکا گردھاری کبھی نیم کے سینکے پلاتا، کبھی گرج کا عرق، کبھی گت بورنا کی جڑ۔ لیکن اس کو کچھ فائدہ نہ ہوتا تھا۔ ایک دن منگل سنگھ کا شبل ہرکو کے پاس بیمار پرسی کے لیے گئے۔ غریب ٹوٹی کھاٹ پر بیٹھا رام نام چپ رہا تھا۔ منگل سنگھ نے کہا۔ بابا کوئی دوا کھائے بغیر بیماری نہ جائے گی۔ کونین کیوں نہیں کھاتے؟ ہرکو نے ٹوکا نہ انداز سے کہا۔ ”تو لیتے آتا۔“ دوسرے دن کاکادین نے جا کر کہا۔ ”بابا دوچار دن کوئی دوا کھاو اب تمہارے بدن

میں وہ بوتاتھوڑے ہی ہے کہ بنا دوا درپن کے اچھے ہو جاؤ۔“

ان سے بھی ہرکو نے ساکانہ انداز سے کہا ”تو لیتے آتا۔“

لیکن یہ رسی عیادتیں تھیں۔ ہمدردی سے خالی۔ نہ منگل سنگھ نے خبر لی، نہ کاکادین نے، نہ کسی دوسرے نے۔ ہرکو اپنے برآمدے پر کھاٹ پر پڑا معلوم نہیں کس خیال میں فرق رہتا۔ منگل سنگھ کبھی نظر آجاتے تو کہتا بیما وہ دوا نہیں لائے۔ منگل سنگھ کترا کر نکل جاتے۔ کاکادین دکھائی دیتے تو ان سے بھی یہی سوال کرتا۔ لیکن وہ بھی نظر بچا جاتے۔ یا تو اسے یہ سوجھتا ہی نہیں تھا کہ دوا دارو بغیر پیسوں کے نہیں آتی یا وہ پیسے کو جان سے بھی سوا عزیز سمجھتا تھا۔ یا اس کا فلسفہ دوا دارو میں مانع تھا کہ جب بھوگ پورا ہو جائے گا تو بیماری خود بخود چلی جائے گی۔ اس نے کبھی قیمت کا ذکر نہیں کیا اور دوا نہ آئی۔ اس کی حالت ردی ہوتی گئی۔ یہاں تک کہ پانچ مہینے تک دکھ جھیلنے کے بعد وہ عین ہولی کے دن اس دنیا سے رخصت ہو گیا۔ گردھاری نے لاش بڑی دھوم دھام سے نکالی۔ کریاکرم بڑے حوصلے سے کیا، کئی گاؤں کے براہمنوں کو بھوج دیا، سارے گاؤں نے ماتم منایا۔ ہولی نہ منائی گئی۔ نہ جیر اور گلال اڑی، نہ دف کی صدا بلند ہوئی، نہ بھنگ کے پرتالے چلے، کچھ لوگ دل میں بڑھے کو کوستے ضرور تھے کہ اسے آج ہی مرنا تھا، دو ایک دن بعد مرتا۔ لیکن اتنا بے غیرت کوئی نہ تھا کہ غم میں جشن کرتا۔ وہ شہر نہیں تھا جہاں کوئی کسی کا شریک نہیں ہوتا۔ جہاں ہمسائے کے نالہ و زاری کی صدا ہماری کانوں تک نہیں پہنچتی۔

(۲)

ہرکو کے کھیت گاؤں والوں کی آنکھوں پر چڑھے ہوئے تھے۔ پانچوں بیگہ زمین

کونئیں قریب، زر نیز، کھار پانس سے لدی ہوئی، مینڈ باندھ سے درست تھی۔ اس میں تین تین فصلیں پیدا ہوتی تھیں۔ ہر کھو کے مرنے سے ان پر چاروں طرف سے پورش ہونے لگی۔ گردھاری کریا کرم میں معروف تھا، اور گاؤں کے متول کا شکار، لالہ اونٹار ناتھ کو جین نہ لینے دیتے تھے، نذرانے کی بڑی بڑی رقمیں پیش کی جاتی تھیں، کوئی سال بھر کا لگان پیشگی ادا کرنے کو تیار تھا، کوئی نذرانہ کی دو گنی رقم کا دستویز لکھنے کو آدہ۔ لیکن اونٹار ناتھ ان سبوں کو لطائف الجمل سے ٹالتے رہتے تھے ان کا خیال تھا کہ گردھاری کے باپ نے ان کھیٹوں کو بیس سال تک جوتا ہے اور ان پر گردھاری کا حق سب سے زیادہ ہے۔ وہ اگر دوسروں سے کم نذرانہ بھی دے تو یہ زمین اسی کے نام رہنی چاہیے چنانچہ جب گردھاری کریا کرم سے فرصت پاچکا اور چیت کا مہینہ ختم ہونے کو آیا تو اونٹار ناتھ نے گردھاری کو بلوایا اور اس سے پوچھا ”کھیٹوں کے بارے میں کیا کہتے ہو؟“

گردھاری نے رد کر کہا۔ ”حضور انھیں کھیٹوں کا تو آسرا ہے، جوتوں گا نہ تو کیا کروں گا۔“

اونٹار ناتھ۔ ”نہیں تو میں تم سے کھیت نکالنے کو تھوڑے ہی کہتا ہوں۔ ہر کھو نے بیس سال تک انھیں جوتا۔ اور کبھی ایک پیسہ باقی نہیں رکھا۔ تم ان کے لڑکے ہو اور تمہارا اس زمین پر حق ہے، لیکن تم دیکھتے ہو اب زمین کا در کتنا بڑھ گیا ہے، تم آٹھ روپیہ بیگہ پر جوتے تھے۔ مجھے دس روپے بیگہ مل رہے ہیں، اور نذرانہ کے سو روپے الگ۔ میں تمہارے ساتھ رعایت کر کے لگان وہی رکھتا ہوں، لیکن نذرانے کے روپے تمہیں دینے پڑیں گے۔“

گردھاری۔ ”سرکار میرے گھر میں تو اس وقت روٹیوں کا بھی ٹھکانہ نہیں ہے۔ اتنے روپے کہاں سے لاؤں گا، جو کچھ جمع جھٹا تھی، وہ دادا کے کریا کرم میں خرچ ہو گئی، اتاج کھلیان میں ہے، لیکن دادا کے بیمار ہو جانے سے اب کی ریح بھی اچھی نہیں ہوئی۔ میں روپیہ کہاں سے لاؤں۔“

اونٹار ناتھ۔ ”ہاں زیر بار تو تم ہو رہے ہو، تم نے کریا کرم خوب دل کھول کر کیا، لیکن یہ تو دیکھو کہ میں اتنا نقصان کیسے برداشت کر سکتا ہوں۔ میں تمہارے ساتھ دس روپے سال کی رعایت کر رہا ہوں یہ کیا کم ہے۔“

گردھادی۔ ”نہیں سرکار آپ ہماری بڑی پردوش کر رہے ہیں، تم نے سدا سے ہمارے اوپر تیا کی ہے، لیکن اتنا بخرانہ میرا کیا نہ ہوگا۔ میں آپ کا گریب اسامی ہوں، دیس میں رہوں گا تو جنم بھر آپ کی گھامی کرتا رہوں گا، تیل بدھیا بچ کر پچاس روپے حاجر کروں گا۔ اس سے بیشی کی میری ہمت نہیں پڑتی، آپ کو نارائن نے بہت کچھ دیا ہے، اتنی پردوش اور کیجیے۔“

اونٹارنا تھ کو گردھادی کا یہ اٹکار ناگوار گزرا۔ وہ اپنی دانست میں اس کے ساتھ ضرورت سے زیادہ رعایت کر چکے تھے، کوئی دوسرا زمیندار اتنی رعایت بھی نہ کرتا۔ ”بولے۔ تم سمجھتے ہو گے کہ یہ روپے لے کر ہم اپنے گھر میں رکھ لیتے ہیں اور خوب چین کی جسی بجاتے ہیں، لیکن ہمارے اوپر جو کچھ گزرتی ہے وہ ہمیں جانتے ہیں، کہیں چندہ، کہیں نذرانہ، کہیں انعام، کہیں اکرام، ان کے مارے ہمارا کچومر نکلا جاتا ہے، پھر ڈالیاں ملاحدہ دینی پڑتی ہیں۔ جسے ڈالی نہ دو وہی منہ بھلاتا ہے، ہمتوں اسی فکر میں پریشان رہتا ہوں، صبح سے شام تک بنگلوں کا چکر لگاؤ، خانسالاہوں اور اردلیوں کی خوشامد کرد، جن چیزوں کے لیے لڑکے ترس کر رہ جاتے ہیں، وہ منگا منگا کے ڈالیوں میں لگاتا ہوں، اگر نہ کروں تو مشکل ہو جائے، کبھی قانون گو آگئے، کبھی تحصیلدار آگئے، کبھی ڈپٹی صاحب کا لشکر آگیا، ان سب کی مہمانی نہ کروں تو ٹکوں بنوں۔ سال میں ہزار بارہ سو روپے انھیں باتوں میں خرچ ہو جاتے ہیں، یہ سب کہاں سے آئے۔ اس پر اپنے گھر کا خرچ، بس جی جی چاہتا ہے کہ گھر چھوڑ کے نکل چلوں، یہ زمین کیا ہے جی کا جنجال ہے، ساری زندگی عملوں کی خوشامد اور خاطر داری میں کٹی جاتی ہے۔ یہ نہ ہوتی تو کہیں چلا جاتا! چار پیسے کماتا اور بے فکری کی نیند سوتا۔“

ہم زمینداروں کو غریبوں کا گلا دہانے کے لیے انٹور نے اپنا پیادہ بنایا ہے، جی ان کا کام ہے۔ ادھر گھادابا کے لینا، ادھر رو رو کے دینا۔ لیکن تم لوگ یہی سمجھتے ہو کہ سب ہمارے ہی گھر میں آتا ہے۔ تمہارے ساتھ اتنی رعایت کر رہا ہوں لیکن تم اتنے پر بھی خوش نہیں ہوتے تو ہمیں تمہیں اختیار ہے۔“

”نذرانے میں ایک پیسے کی بھی رعایت نہ ہوگی۔ چیت ختم ہو رہا ہے اگر ایک ہفتے کے اندر روپے داخل کر دے تو کھیت جو تنے پاؤ گے نہیں تو میں کوئی دوسرا بندوبست کروں گا۔“

گردھاری اداس اور مایوس گھر آیا۔ سو روپے کا انتظام اس کے قابو سے باہر تھا۔ سوپنے لگا کہ اگر دونوں تیل بیچ دوں تو کھیت ہی لے کر کیا کروں گا۔ گھر بچوں تو یہاں اُسے لینے والا ہی کون ہے؟ اور پھر باپ داداؤں کا نام جاتا ہے، چار پانچ بیڑ ہیں، لیکن انھیں بیچ کر یہاں بچوں میں روپے ملیں گے، اس سے زیادہ نہیں۔ قرض مانگوں تو دیتا ہی کون ہے۔ ابھی برہم بھوج کے آنے کھی کے پچاس روپے بننے کے آتے ہیں، وہ ایک پیسہ بھی اور نہ دے گا، اس کے پاس گھنے بھی تو نہیں ہیں، نہیں وہی بیچ کر روپے لاتا۔ لے دے کے ایک ہنلی بنوئی تھی وہ بھی بیٹے کے گھر پڑی ہوئی ہے۔ سال بھر بیت گئے۔ چھڑانے کی نوبت نہ آئی۔ گردھاری اور اس کی بیوی سجاگی دونوں ہی اسی فکر میں رات دن غلٹاں و چچاں رہتے ہیں لیکن کوئی تدبیر نظر نہ آتی تھی۔

گردھاری کو کھانا پینا اچھا نہ لگتا۔ راتوں کو نیند نہ آتی۔ ہر دم دل پر ایک بوجھ سا رکھا رہتا۔ کھیتوں کے نکلنے کا خیال کرتے ہی اس کے جگر میں ایک آگ سی لگ جاتی تھی۔ ہائے وہ زمین جسے ہم نے بیس برس جوتا۔ جسے کھاد سے پاتا، جس میں میٹریں رکھیں جس کی میڈیں بنائیں ان کا مزہ اب دوسرا اٹھائے گا۔

کھیت اس کی زندگی کا جزو بن گئے تھے۔ اس کی ایک ایک انگل زمین اس کے خون جگر سے رنگی ہوئی تھی۔ اس کا ایک ایک ذرہ اس کے پسینے سے تر ہو رہا تھا۔ ان کے نام اس کی زبان پر اس طرح آتے تھے، جیسے اپنے تینوں بچوں کے۔ کوئی چوہیو تھا، کوئی بانسیو تھا، کوئی تالے پر والا، کوئی تلیا والا۔ ان ناموں کے آتے ہی کھیتوں کی تصویر اس کی آنکھوں کے سامنے آجاتی تھی وہ ان کھیتوں کا اس طرح ذکر کرتا تھا گویا وہ ذی روح ہیں۔ گویا وہ جان دار ہستیاں ہیں۔ اس کی ہستی کے سارے منصوبے، سارے ہوائی قلعے، ساری سن کی مضامیناں، ساری آرزوئیں، سارے حوصلے انھیں کھیتوں سے وابستہ تھے۔ ان کھیتوں کے بغیر وہ اپنی زندگی کا خیال ہی نہیں کر سکتا تھا۔ وہ اب ہاتھ سے نکلے جاتے ہیں۔ وہ گھر سے ایک حسرتناک دحشت کے عالم میں نکل جاتا۔ اور گھنٹوں کھیتوں کی میٹھ پر بیٹھا ہوا رویا کرتا۔ گویا ان سے ہمیشہ کے لیے رخصت ہو رہا ہے۔

اس طرح ایک پوار ہنتہ گزر گیا۔ اور گردھاری روپیہ کا کوئی انتظام نہ کر سکا۔

آٹھویں دن اسے معلوم ہوا کہ کاکلادین نے انھیں سو روپے نذرانہ دے کر دس روپیہ بیکہ پر لے لیا ہے۔

گردھاری نے ایک ٹھنڈی سانس لی اور اس کی آنکھیں آنکھوں ہو گئیں۔ ایک لمبے کے بعد اپنے دادا کا نام لے کر زار و قطار رونے لگا۔ گھر میں ایک کہرام مچ گیا۔ اس دن گھر میں چولہا نہیں جلا۔ ایسا معلوم ہوتا تھا گویا ہر کھو آج ہی مرا ہے۔ اس کی موت کا صدمہ آج مورہا تھا۔

(۴)

لیکن سہاگی یوں تقدیر پر شاکر ہونے والی عورت نہ تھی وہ خانہ جنگیوں میں اکثر زبان کے تیردھنیک سے غائب آچلا کرتی تھی۔ اس اسلے کی تاثیر کی وہ قائل تھی۔ وہ سمجھتی تھی کہ ہر ایک میدان میں وہ یکساں کات کرتے ہیں۔ اس میں وہ متانت نہیں تھی جو خطرے کو اپنی قوت سے باہر دیکھ کر توکل کی پناہ لیتی ہے۔ وہ غصے میں بھری ہوئی کاکلادین کے گھر گئی اور اس کی بیوی کو خوب صلاواتیں سنائیں۔ ”کل کا بانی آج کا سیٹھ۔ کھیت جوستے چلے ہیں۔ دیکھو گی کون میرے کھیت میں مل لے جاتا ہے۔ اپنا اور اس کا لہو ایک کر دوں۔ روپے کا گھمنڈ ہوا ہے تو میں یہ گھمنڈ توڑ دوں گی۔“

پڑوسیوں نے اس کی حمایت کی۔ ”بچ تو ہے آپس میں یہ چڑھا اوپری نہیں چاہیے۔ نارائن نے دمن دیا ہے تو کیا گریبوں کو کچلتے پھریں گے۔“ سہاگی نے سمجھا میں نے میدان مار لیا۔ لیکن وہی ہوا جو پانی میں سلاطم پیدا کرتی ہے، درختوں کو جڑ سے اکھاڑ ڈالتی ہے۔ سہاگی تو پڑوسیوں کے گھر میں بیٹھی ہوئی اپنے دکھڑے روتی اور کاکلادین کی بیوی سے چھیڑ چھیڑ کر لڑتی اور گردھاری اپنے دروازے پر اداس بیٹھا ہوا سوچتا کہ اب میرا کیا حال ہوگا۔ اب یہ زندگی کیسے پار لگے گی۔ یہ لڑکے کس دروازے پر جائیں گے۔ مزدوری کے خیال ہی سے اس کے دل میں ایک درد اٹھنے لگتا تھا۔ مدتوں آزادانہ باعزت زندگی بسر کرنے کے بعد مزدوری اس کی نگاہ میں موت سے بدتر تھی۔ وہ اب تک گریست تھا۔ گاؤں میں اس کا شمار بصلے آدمیوں میں ہوتا تھا۔ اسے گاؤں کے معاملات میں بولنے کا حق حاصل تھا۔ اس کے گھر میں دولت نہ ہو لیکن وقار تھا۔ نانئی اور بڑھی اور کھار اور پردہت اور چوکیدار سب کے سب اس کے اس خوار تھے۔ اب یہ عزت کہاں، اب کون اس کی

بات پوچھے گا؟ کون اس کے دروازے پر آئے گا؟ اب اسے کسی کے برابر بیٹھے کا کسی کے چچ میں بولنے کا حق نہیں ہے! اب اسے پیٹ کے لیے دوسروں کی غلامی کرنے والا مزدور بنا پڑے گا۔ اب پھر رات رہے کون بیلوں کو ناندیں لگائے گا۔ کون ان کے لیے چھانٹا کٹائے گا؟ وہ دن اب کہاں جب گیت گا گا کر مل جوتا تھا۔ چوٹی سے پسینہ ایزی تک آتا تھا۔ لیکن ذرا بھی صحن نہ معلوم ہوتی تھی۔ اپنے لہلہاتے ہوئے کھیتوں کو دیکھ کر پھولانہ سماتا تھا۔ کھلیان میں اتاج کے انہر سامنے رکھے ہوئے وہ سنہار کا راجہ معلوم ہوتا تھا۔ اب کھلیان سے اتاج کو ٹوکرے بھر بھر کر کون لائے گا۔ اب کھانے کہاں بکھار کہاں، اب یہ دروازہ سوتا ہو جائے گا۔ یہاں گرد اڑے گی اور کتے لوٹیں گے۔ دروازے پر بیلوں کی پیاری پیاری صورت دیکھنے کو آنکھیں ترس جائیں گی۔ ان کو آرزو مند آنکھیں کہاں دیکھنے کو ملیں گی۔ دروازے کی سوہانہ رہے گی۔

اس حسرتاک خیال کے آتے ہی گردھاری کی آنکھوں سے آنسو بہنے لگتے تھے۔ اس نے دوسروں کے گھر آتا جانا چھوڑ دیا۔ بس حسرت اور ملال میں محو بیٹھا رہتا۔ گاؤں کے دو چار آدمی جو کالکادین سے حسد رکھتے تھے اس کے ساتھ ہمدردی کرنے آتے، پر وہ ان سے بھی کھل کر نہ بولتا۔ اسے ایسا معلوم ہوتا تھا گویا میں سب کی نگاہوں میں گر گیا ہوں۔ اگر کوئی اسے سمجھاتا کہ تم نے کریا کرم میں ناحق اتنے روپے اڑا دیے تو اسے بہت ناگوار گزرتا تھا۔ وہ اپنی اس حرکت پر ذرا بھی نہ چھتاتا تھا۔ کہتا میرے بھاگ میں جو کچھ لکھا ہے وہ ہوگا۔ لیکن دوا کے رن سے تو ارن ہو گیا۔ ان کی آتما کو تو کوئی دکھ نہیں ہوا۔ انھوں نے اپنی زندگی میں تو چار کو کھلا کر کھلایا۔ کیا مرنے کے بعد انھیں پنڈے پانی کو ترساتا۔“

اسی طرح تین مہینے گزر گئے اور اساتذہ آپہنچا۔ آسمان میں گھٹائیں آئیں۔ پانی گرا، زمین میں ہریالی آگئی۔ تال اور گڈھے لہرانے لگے۔ بوہتی سب کسانوں کے دروازے پر آکر بلوں کی مرمت کرتا تھا۔ جوئے بناتا تھا۔ گردھاری دل میں موس کر رہ جاتا۔ پاگلوں کی طرح کبھی اندر جاتا۔ کبھی باہر۔ اپنے بلوں کو ٹال ٹال کر دیکھتا۔ اس کی منھیا ٹوٹ گئی ہے اس کی پھل ڈھیلی ہو گئی ہے۔ جوئے میں سیل نہیں ہے۔ یہ دیکھتے دیکھتے وہ ایک لمحے کے لیے اپنے کو بھول گیا۔ دوڑا ہوا بوہتی کے پاس گیا اور بولا۔ رتو! میرے بل

بھی گھڑے ہوئے ہیں آج انھیں بنا دینا۔ رغو نے اس کی طرف رم اور تعجب کی نگاہ سے دیکھا اور اپنا کام کرنے لگا۔ گردھاری کو بھی ہوش ہو گیا۔ نیند سے چونک پڑا۔ شرم سے اس کا سر جھک گیا۔ آنکھیں بھر آئیں۔ چپ چاپ گھر چلا آیا۔ گاؤں میں چاروں طرف بل چل چلی ہوئی تھی۔ کوئی سن کے سچ ڈھونڈتا پھرتا تھا کوئی زمیندار کے چوپال سے دھان کے سچ لیے آتا تھا۔ کہیں صلاح ہوتی تھی کہ کھیت میں کیا بونا چاہیے۔ کہیں چرچے ہوتے تھے کہ پانی بہت برس گیا۔ دوچار دن ٹھہر کے بونا چاہیے۔ گردھاری سارے تماشے دیکھتا تھا۔ سارے چرچے سنتا تھا۔ اور وہی بے آب کی طرح تڑپ تڑپ کر رہ جاتا تھا۔

### (۵)

ایک دن شام کے وقت گردھاری کھڑا اپنے بیلوں کو کھجا رہا تھا۔ آج کل اس کا بہت سا وقت بیلوں ہی کی داشت میں صرف ہوتا تھا کہ منگل سنگھ آئے اور ادھر ادھر کی باتیں کر کے بولے۔ ”اب گونیس کو باندھ کر کب تک کھلاؤ گے۔ نکال کیوں نہیں دیتے۔“ گردھاری نے افسردگی کے ساتھ کہا۔ ”ہاں کوئی گاہک آجائے تو نکال دوں گا۔“ منگل سنگھ۔ ”ہمیں کو دے دو۔“

گردھاری نے آسمان کی طرف تاک کر کہا۔ ”تمہیں لے جاؤ اب یہ میرے کس کام کے ہیں۔“

ان الفاظ میں کتنی مایوسی، کتنی حسرت تھی۔ اب تک گردھاری نے ایک موبہوم امید پر کسی غیبی امداد کے بھروسے پر انھیں باندھ کر کھلایا تھا۔ آج امید کا وہ خیالی تار بھی ٹوٹ گیا۔ مول بول ہوا۔ گردھاری نے دونوں پھڑے چالیس روپے میں لیے تھے۔ اب وہ اتنی سے کم کے نہ تھے۔ منگل سنگھ نے صرف پچاس روپے لگائے لیکن گردھاری اسی پر راضی ہو گیا۔ اس کے دل نے کہا جب گرجہستی ہی لٹ رہی ہے۔ تو کیا دس سے زیادہ کیا دس سے کم۔ منگل سنگھ نے منہ مانگی مراد پائی دوڑ کر گھر سے روپے لائے۔

وہ گردھاری کے کھٹ پر بیٹھے ہوئے روپے گن رہے تھے اور گردھاری بیلوں کے پاس کھڑا دردناک انداز سے ان کے منہ کی طرف جاکتا تھا۔ یہ میرے کھیتوں کے کمانے والے میرا ارمان رکھنے والے۔ میری امیدوں کی دو آنکھیں، میری آرزوؤں کے دو تارے، میرے اچھے دنوں کی دو یادگاریں، یہ میرے دو ہاتھ اب مجھ سے رخصت ہو رہے ہیں،

اور مٹھی بھر روپیوں کے لیے!

آخر منگل سگھ نے روپے من کر رکھ دیے اور بیلوں کو کھول کر لے چلے تو گردھاری ان کے کندھوں پر باری باری سر رکھ کر پھوٹ پھوٹ کر رو دیا۔ جیسے پیکے سے بدا ہوتے وقت لڑکی ماں باپ کے پیروں کو نہیں چھوڑتی اس طرح گردھاری ان بیلوں سے چمٹا ہوا تھا، جیسے کوئی ڈدتا ہوا آدمی کسی سہارے کو پا کر اس سے چٹ جائے۔ سجاگی بھی دالان میں کھڑی روتی تھی۔ اور جھوٹا لڑکا جس کی عمر پانچ سال کی تھی منگل سگھ کو ایک بانس کی چھڑی سے مار رہا تھا۔

رات کو گردھاری نے کچھ نہیں کھلایا اور چارپائی پر پڑا رہا۔ لیکن صبح کو اس کا کہیں پتہ نہ تھا۔ ادھر مہینوں سے وہ کسی کے گھر نہ جاتا تھا۔ سجاگی کو اندیشہ ہوا، تاہم وہ امید کے خلاف امید کرتی رہی کہ آتے ہوں گے۔ لیکن جب آٹھ نو بجے اور وہ نہ لوٹا تو اس نے رونا دھونا شروع کیا۔ گھڑوں کے بہت سے آدمی جمع ہو گئے۔ چاروں طرف کھوج ہونے لگی۔ لیکن گردھاری کا پتہ نہ چلا۔ لیکن ابھی تک آس میں کچھ جان تھی۔ اس لیے چوڑیاں نہ توڑیں ماتم نہ کیا۔ شام ہو گئی تھی اندھیرا چھا رہا تھا۔ سجاگی نے دیا لا کر گردھاری کی چارپائی کے سرہانے رکھ دیا تھا اور بیٹھی دروازے کی طرف تاک رہی تھی۔ گود کی لڑکی سو رہی تھی اور جھوٹا لڑکا ضد کر رہا تھا کہ دادا کو بلا دے وہ کہاں گیا ہے۔ کیوں نہیں آتا؟ کہ یکایک سجاگی کو پیروں کی آہٹ معلوم ہوئی۔ سجاگی کے کلیجے میں مسرت کا دھماکا ہوا۔ دروازے کی طرف دوڑی۔ لیکن چارپائی خالی تھی۔ اس نے باہر جھانکا۔ اس کا کلیجہ دھک دھک کرتا تھا۔ اس نے دیکھا کہ گردھاری بیلوں کی تاند کے پاس چپ چاپ سر جھکائے کھڑا رو رہا ہے۔ سجاگی بول اٹھی۔ ”گھر میں آؤ وہاں کھڑے کیا کر رہے ہو۔ سارے دن حیران کر ڈالا۔“ یہ کہتی ہوئی وہ گردھاری کی طرف تیزی سے چلی، گردھاری نے کچھ جواب نہ دیا۔ وہ پیچھے ہٹنے لگا اور تھوڑی دور جا کر غائب ہو گیا۔ سجاگی نے ایک چیخ ماری اور غش کھا کر گر پڑی۔

اسی دن نور کے تزکے کاکلادین مہتو مل لے کر اپنے ایک نئے کھیت میں پہنچے۔ ابھی کچھ اندھیرا تھا۔ وہ بیلوں کو مل میں لگا رہے تھے کہ یکایک انھوں نے دیکھا کہ کھیت کی مینڈ پر گردھاری کھڑا ہے۔ وہی مرزائی، وہی گھڑی۔ وہ سر جھکائے ہوئے تھا۔ کاکلادین نے



کہا اے گردھاری! مرد آدمی تم یہاں کھڑے ہو اور بے چاری سہاگی حیران ہو رہی ہے۔ کہاں سے آرہے ہو؟ یہ کہتا ہوا وہ بیلوں کو چھوڑ کر گردھاری کی طرف چلا، مگر گردھاری پیچھے ہٹنے لگا۔ اور جاتے جاتے پیچھے کی طرف والے کنوئیں میں کود پڑا۔ کالکادین نے جج ماری۔ مل ڈل چھوڑ کر بے تماشاً گھر کی طرف بھاگے۔

لیکن انھوں نے اپنے بلواہوں سے یہ راز نہ بتلایا۔ دوسرے دن اپنے ایک جھینگر بلواہے کو اس کھیت میں بھیجا۔ شام ہو گئی، سب کے بل تیل آگئے لیکن جھینگر کھیت سے نہ لوٹا۔ گھڑی رات ہوئی۔ اس کا کہیں پتہ نہیں۔ کالکادین گھبرائے گاؤں کے دو تین آدمیوں کے ساتھ کھیت میں آئے۔ دیکھا کہ دونوں تیل ایک طرف گرے ہوئے ہیں۔ اور جھینگر دوسری طرف بے سدھ پڑا ہوا ہے۔ اُسے بہت سہلایا بلایا لیکن اسے ہوش نہ آیا۔ دو تین آدمی اُسے لاد کر گھر لائے۔ بیلوں کو دیکھا تو ان کے پیروں سے خون نکل رہا تھا۔ لوگ سمجھ گئے جب جھینگر گر پڑا ہوگا تو دونوں تیل آپس میں کھینچا تانی کرنے لگے ہوں گے۔ مل میں جتے تھے ہی۔ پھال پیروں میں لگ گئی ہوگی۔ جھینگر رات بھر ہڈیاں بکتا رہا۔ صبح کو جا کر اسے ہوش آیا۔ اسنے کہا میں نے پورب والے کنوئیں کے پاس گردھاری کو کھڑے دیکھا۔ کئی بار بلایا لیکن وہ نہ بولا، تب میں اس کی طرف چلا، بس وہ کنوئیں میں کود پڑا، پھر مجھے ہوش نہیں کہ کیا ہوا۔ سارے گاؤں میں مشہور ہو گیا، طرح طرح کے چرچے ہونے لگے۔ لیکن اس دن سے پھر کالکادین کو ان کھیتوں کے قریب جانے کی ہمت نہ پڑی۔ شام ہوتے ہی ادھر کا راستہ بند ہو جاتا تھا۔

(۶)

اس واقعے کو آج چھ ماہ ہو گئے ہیں۔ گردھاری کا بڑا لڑکا اب اینٹ کے بھٹے پر کام کرتا ہے۔ اور روزانہ دس بارہ آنے گھر لاتا ہے۔ وہ اب قمیض اور انگریزی جو تا پہنتا ہے۔ گھر میں ترکاری دونوں وقت پکتی ہے اور جوار کی جگہ گیہوں اور چاول خرچ ہوتا ہے، لیکن گاؤں میں اب اس کا کچھ وقار نہیں ہے وہ مجورا ہے۔

سہاگی کی تیزی اور حکمت رخصت ہو گئی ہے۔ آگ کی چنگاری راکھ ہو گئی ہے۔ اب وہ کسی کو جلا نہیں سکتی۔ اسے ہوا کا ایک ہلکا سا جھونکا منتشر کر سکتا ہے۔ پرانے گاؤں میں آئے ہوئے کتے کی طرح دہکی پڑی ہے۔ وہ اب پنچائوں میں نظر نہیں آتی۔ اب نہ اس کا

دربار گلتا ہے نہ اسے کسی دربار میں دخل ہے۔ وہ اب مجبوری کی ماں ہے۔ لیکن ابھی تک گردھاری کا کریا کرم نہیں ہوا۔ آس مرگنی ہے لیکن اس کی یاد باقی ہے۔ کاکلادین نے اب گردھاری کے کھیتوں سے استعفا دے دیا ہے کیوں کہ گردھاری کی روح ابھی تک اپنے کھیتوں کے چاروں طرف منڈلاتی رہتی ہے وہ کسی کو نقصان نہیں پہنچاتی اپنے کھیتوں کو دیکھ کر اُسے تسکین ہوتی ہے۔ انکار ناتھ بہت کوشش کرتے ہیں کہ زمین اٹھ جائے۔ لیکن گاؤں کے لوگ اب اس کی طرف تکتے ہوئے ڈرتے ہیں۔

---

پہلی بار ہندی ماہنامہ سرسوتی مئی 1918 میں 'بلیدان' کے عنوان سے شائع ہوا۔ اردو مجموعہ 'پریم ہنسی' میں شامل ہے۔ ماہ سردور 8 میں شامل ہے۔

## بازیافت

جب میں سرال آئی تو بالکل غیر مہذب تھی۔ مجھے نہ پہننے اور نہ اوڑھنے کا سلیقہ تھا۔ نہ بات چیت کرنے کی تیز۔ میں آنکھیں سامنے کر کے کسی سے بات نہیں کر سکتی تھی۔ وہ خود بخود جھک جاتیں۔ مجھے کسی کے سامنے گاتے ہوئے شرم آتی تھی۔ مجھے عورتوں کے رویوں کے بارے میں بھی علم نہ تھا۔ میں کچھ تموڑی سی ہندی پڑھی ہوئی تھی۔ لیکن مجھے نادلوں کے پڑھنے میں لطف نہ آتا تھا۔ مجھے فرصت ملتی تو رامائن پڑھتی۔ اس میں میرا جی بہت لگتا تھا۔ میں اسے کوئی انسانی تعریف نہ سمجھتی تھی۔ میرا خیال تھا کہ اسے کسی دیوتا نے بنایا ہوگا۔ انسانی تخیل کی بلند پروازی کا مجھے مطلق اندازہ نہ تھا۔ میں سارے دن گھر کا کوئی نہ کوئی کام کرتی رہتی۔ اپنی بوڑھی ماس سے رقم قرا لیتی تھی۔ ایک دن دل میں تنک زیادہ ہو گیا۔ سر جی نے کہا تے وقت صرف اتنا کہا۔ ”تنک ذرا اندازے سے ڈالا کرو۔“ اتنا سن کر کلیجہ دہل گیا۔ مجھے کوئی اس سے زیادہ سخت سزا نہیں دے سکتا تھا۔

لیکن میری یہ دہقانیت، میری بدتمیزی اور پھوہڑپن میرے بابو جی (شوہر) کو پسند نہ آتی تھی۔ وہ وکیل تھے۔ انھوں نے اونچی سے اونچی علمی ڈگریاں حاصل کی تھیں۔ اور گو وہ مجھے سے محبت ضرور کرتے تھے، لیکن اس میں سرگرمی کے بجائے رحم کا حصہ زیادہ ہوتا تھا۔ عورتوں کی تعلیم اور معاشرت کے متعلق ان کے خیالات بہت اعلیٰ تھے۔ وہ مجھے اس معیار سے بدرجہا نیچے دیکھ کر غالباً دل ہی دل میں افسوس کرتے تھے۔ لیکن اس میں میری کوئی خطا نہ دیکھ کر وہ رسم و رواج پر جھجھلاتے تھے۔ انھیں میرے ساتھ بیٹھنے یا باتیں کرنے میں مطلق لطف و محبت حاصل نہ ہوتا تھا۔ وہ سونے بھی آتے تو کوئی نہ کوئی انگریزی کتاب لے آتے اور اسے گھنٹوں پڑھا کرتے۔ اگر پوچھتی کیا پڑھتے ہو؟ تو نگاہِ رحم سے دیکھ کر کہتے ”تم کو کیا بتلاؤں۔ یہ آسکر وائلڈ کی بہترین تعریف ہے۔“ میں اپنی خامی

پر دل میں حد درجہ نادم تھی۔ مجھے محسوس ہوتا تھا کہ میں ایسے بیدار مغز، روشن خیال آدمی کے قابل نہیں ہوں مجھے تو کسی دہقان کے گھر پڑنا تھا۔ بابو جی مجھے ذلت کی نگاہ سے نہیں دیکھتے تھے۔ میرے لیے یہی ہزار قیمت تھی۔

ایک دن شام کے وقت میں رلمان پڑھ رہی تھی۔ بھرت رام چندر جی کی تلاش میں نکلے تھے۔ ان کی درد اور حسرت میں بھری ہوئی باتیں میرے دل میں چکیاں لے رہی تھیں۔ آنکھوں سے آنسو جاری تھے۔ دل پاکیزہ جذبات سے بھرا ہوا تھا۔ کہ بابو جی کمرے میں آئے۔ میں نے فوراً کتاب بند کر دی۔ ان کے سامنے اپنی دہقانیت کو حتی الامکان چھپاتی لیکن انھوں نے کتاب دیکھ لی۔ پوچھا۔ ”رلمان ہے نا؟“

میں نے خطاوار نگاہوں سے دیکھ کر کہا۔ ”ہاں ذرا دیکھ رہی تھی۔“

بابو جی۔ ”کتاب بے شک بہت اچھی ہے اور جذبات کے پہلو خوب دکھائے گئے ہیں۔ لیکن انسانی فطرت پر وہ غائر نگاہ نہیں ڈالی گئی۔ جو انگریزی یا فرانسیسی مصنفوں کی خصوصیت ہے۔ تمھاری سمجھ میں تو نہ آئے گا۔ لیکن یورپ میں آج کل ریکل ازم (REALISM) کا دورہ ہے۔ وہ انسانی جذبات کی ابتدا و نشوونما ایسی تحقیق سے بیان کرتے ہیں کہ حیرت ہوتی ہے۔ وہ اس امر میں اخلاق یا مذہب کے تقود کے پابند نہیں ہوتے۔ لیکن ہمارے یہاں شاعر کو قدم قدم پر اخلاق اور مذہب پر نگاہ رکھنا پڑتی ہے، اس لیے اکثر اس کے جذبات غیر فطری ہو جاتے ہیں۔ یہی نقص تلمی داس میں بھی ہے۔“

میری سمجھ میں اس وقت کچھ بھی نہ آیا۔ بولی۔ ”میرے لیے تو یہی بہت ہے۔“

انگریزی کتابیں کیسے سمجھوں؟“

بابو جی۔ کچھ مشکل نہیں ہے۔ تم ایک گھنٹہ روز بھی صرف کرو تو کافی استعداد ہو سکتی ہے۔ لیکن تم نے تو گویا میری باتیں نہ ماننے کی قسم کھالی ہے۔ تم کو کتنا سمجھایا کہ مجھ سے شرمانے کی ضرورت نہیں۔ تم نے کان نہ دیا۔ کتنا کہتا ہوں کہ ذرا صاف ستھری رہا کرو۔ پر ماتما حسن دیتا ہے تو وہ چاہتا ہے کہ اس کی ساخت و پرداخت بھی ہوتی رہے۔ لیکن معلوم ہوتا ہے، تمھاری نگاہ میں اس کی قدر نہیں ہے۔ یا شاید تم سمجھتی ہو کہ میرے جیسے کم رو آدمی کے لیے تم جیسے بھی رہو، ضرورت سے زیادہ اچھی ہو۔ یہ گویا مجھ پر ظلم ہے۔ تم مجھے جبراً دیراگ سکھانا چاہتی ہو۔ جب میں شب و روز محنت کر کے

روپے پیدا کرتا ہوں تو فطرتاً میری خواہش ہوتی ہے کہ اس کا بہترین صرف ہو اس سے بہترین حصہ اٹھایا جائے۔ لیکن تمہارا دقیانوسی پن میری محنت پر پانی پھیر دیتا ہے۔ عورت محض کھانا پکانے، بچے پھنسنے، شوہر کی خدمت کرنے اور ایکوشی کے برت رکھنے کے لیے نہیں ہے۔ اس کی زندگی کا مقصد اس سے بہت اعلیٰ ہے۔ وہ انسان کی تمام مجلسی، ذہنی ترقیوں میں برابر کا حصہ لینے کی مستحق ہے۔ وہ انسانی آزادی کی مسلامی حق دار ہے۔ مجھے تمہاری یہ قیدیوں کی سی حالت دیکھ کر نہایت ملال ہوتا ہے۔ بیوی انسان کا نصف بہتر بنائی گئی ہے۔ لیکن تم میری ذہنی، مجلسی، جذباتی فرض ایک ضرورت بھی نہیں پوری کر سکتیں۔ میرا اور تمہارا مذہب جدا، طور و طریق جدا، مشاغل جدا، خیالات جدا۔ زندگی کے کسی شعبے میں مجھے تم سے ہوردی اور مدد نہیں مل سکتی۔ تم خود سوچ سکتی ہو کہ ان حالات میں میری زندگی کتنی بے لطفی سے کٹ رہی ہے۔“

بابو جی کا کہنا حرف بحرف صحیح تھا۔ میں ان کے گلے میں ایک زنجیر کی طرح پڑی ہوئی تھی۔ اس دن سے میں نے ان کے اشاروں پر چلنے کا مہم ارادہ کر لیا۔ اپنے دیوتا کو کیوں کر ناراض کرتی؟

(۲)

یہ کیسے کہوں کہ مجھے بٹو سنگار سے نفرت تھی۔ نہیں، اس کا مجھے بھی اتنا ہی شوق تھا جتنا ہر ایک عورت کو ہوتا ہے۔ جب مرد اور بچے بھی نمائش پر جان دیتے ہیں تو میں تو عورت ہی ہوں۔ اب تک جو میں اس سے محرز رہتی تھی وہ اپنے اوپر بہت جبر کر کے۔ میری اماں اور دادی نے ہمیشہ مجھ سے یہی کہا کہ بٹو سنگار کی عادت اچھی نہیں۔ وہ مجھے کبھی آئینے کے سامنے کھڑے دیکھ پاتیں تو لسن طعن کرنے لگتیں۔ لیکن اب بابو جی کے اصرار نے میری وہ جبک دور کر دی۔ اماں جان اور نندیں میرے بٹو چٹاؤ پر ناک بھوں سکوڑتیں۔ لیکن مجھے ان کی پروا نہ تھی۔ بابو جی کی ان محمود نغمہ محبت سے لبریز ٹالہوں کے لیے میں جھڑکیاں برداشت کر سکتی تھی۔ وہ میرے لیے خوش وضع ساڑھیاں، خوش نما جاکٹیں، پچیلے گاؤن، چمکتے ہوئے جوتے، کاہدار سلپہریں لایا کرتے۔ لیکن میں ان چیزوں کو پہن کر کسی کے سامنے نہ نکلتی۔ یہ لباس صرف بابو جی کے لیے مخصوص تھے۔ وہ مجھے یوں بنی غصنی دیکھ کر پھولے نہ ساتے تھے۔ ایسا معلوم ہوتا تھا کہ مجھے دیکھ کر اب ان

کو زیادہ خوشی حاصل ہوتی تھی۔ بیوی اپنے شوہر کو خوش رکھنے کے لیے کیا نہیں کر سکتی؟ گھر کے دھندے میں اب مجھے مطلق دل چسپی نہ تھی۔ میرا وقت یا تو اپنے بیٹوں سنگار میں صرف ہوتا تھا یا پڑھنے لکھنے میں۔ کتابوں سے مجھے ایک عشق سا ہونے لگا تھا۔

اگرچہ ابھی تک میں اپنے سر کا ادب کرتی تھی۔ ان کے سامنے گلن اور بوٹ پہن کر نکلنے کا مجھے کبھی حوصلہ نہ ہوتا تھا۔ لیکن اب مجھے ان کا تھکانہ انداز اور برتاؤ ناگوار معلوم ہوتا۔ میں سوچتی جب میرا شوہر سیکڑوں روپے ماہوار کماتا ہے تو میں گھر میں لوٹتی بن کر کیوں رہوں؟ یوں میں اپنی مرضی سے جو کچھ چاہے کروں، لیکن وہ مجھے حکم دینے والے کون ہوتے ہیں؟ مجھے اپنی شخصیت کا احساس ہونے لگا۔ اماں کوئی کام کرنے کو کہتیں تو میں اسے اوبدا کے ٹال جاتی۔ ایک روز انہوں نے کہا۔ صبح کے ناشتے کے لیے تھوڑی دال موٹ بنا لو۔“ میں سن کر اُن سنی کر گئی۔ اماں نے تھوڑی دیر تک میری راہ دیکھی۔ لیکن جب میں اپنے کمرے سے نہ نکلی تو انہیں غصہ آ گیا۔ وہ بہت زود رنج تھیں۔ ذرا ذرا سی بات پر تنک جاتی تھیں۔ اپنے رتبے اور خودداری کا انہیں اتنا غرور تھا کہ مجھے بالکل لوٹتی سمجھتی تھیں۔ حالانکہ اپنی لڑکیوں کے ساتھ وہ بیٹھ نری سے پیش آتیں بلکہ میں تو کہوں گی، انہیں سر چڑھا رکھا تھا۔ وہ غصے میں بھری ہوئی میرے دروازے پر آئیں۔ اور بولیں۔ ”تم سے میں نے دال موٹ بنانے کے لیے کہا تھا۔ بتایا؟“ میں نے کسی قدر ترش ہو کر کہا۔ ”ابھی فرصت نہیں ملی۔“

اماں۔ تو تمہارے نزدیک دن بھر پڑے رہنا ہی بڑا کام ہے۔ یہ آج کل تمہیں کیا ہو گیا ہے؟ کس گھمنڈ میں ہو؟ کیا یہ سوچتی ہو کہ میرا شوہر کماتا ہے تو میں کام کیوں کروں؟ تو اس گھمنڈ میں نہ آنا۔ تمہارے شوہر لاکھ کمائے، لیکن گھر میں میرا ہی راج رہے گا۔ آج وہ چار پیسے کمانے لگا ہے تو تمہیں مالکن بننے کا دعویٰ ہو رہا ہے۔ لیکن اسے پالنے پوسنے تم نہیں آئی تھیں۔ میں نے ہی اسے پڑھا لکھا کے اس لائق بنایا ہے۔ واکل کی چھوڑی اور ابھی سے یہ حراج؟“

میں رونے لگی۔ میری زبان سے ایک لفظ بھی نہ نکلا۔ ہالو جی اس وقت اوپر کمرے میں بیٹھے کچھ پڑھ رہے تھے۔ یہ سب باتیں انہوں نے بھی سیں۔ انہیں نہایت صدمہ ہوا۔ رات کو جب وہ گھر میں آئے تو بولے۔ ”دیکھا تم نے آج اماں کا طعہ؟ یہی سختیاں

اور زیادتیاں ہیں، جن سے عورتوں کی زندگی تلخ ہو جاتی ہے۔ ایسی باتوں سے کتنی روحانی کلفت ہوتی ہے، اس کا اندازہ کرنا ناممکن ہے۔ زندگی وہاں ہو جاتی ہے۔ کلیجہ چھلنی ہو جاتا ہے۔ اور انسان کا ذہنی نشوونما اسی طرح رک جاتا ہے جیسے ہوا اور دھوپ کے نہ ملنے سے پودے افرود ہو جاتے ہیں۔ یہ ہماری معاشرت کا نہایت تاریک پہلو ہے اور اس نے ہماری قومی کبت میں خاص حصہ لیا ہے۔ اب میں تو ان کا لڑکا ٹھہرا۔ ان کے سامنے زبان نہیں کھول سکتا۔ ان کے حقوق مجھ پر اس قدر زیادہ ہیں کہ ان کی شان میں ایک سخت کلمہ بھی میری زبان سے نہیں کھل سکتا۔ اور یہی خود تمہارے اوپر عاید ہیں۔ اگر تم نے ان کی باتیں خوشی سے نہ نہ لی ہوتیں تو مجھے بے حد ملال ہوتا۔ میں شاید زہر کھا لیتا۔ ایسی حالت میں دو ہی صورتیں ممکن ہیں۔ یا تو ہمیشہ ان کی گھڑکیاں جھڑکیاں سے جلاؤ۔ یا اپنے لیے کوئی دوسرا راستہ نکالو۔ اب اس عمر میں ماں سے یہ امید کرنا کہ وہ اپنا دلیہ چھوڑ دیں گی محال کو ممکن سمجھنا ہے۔ بولو۔ کیا منظور ہے؟“

میں نے خائف ہو کر کہا۔ ”آپ جو کہیے، وہ کروں۔ آئندہ سے نہ پڑھوں لکھوں گی، جو کچھ وہ کہیں گی وہی کروں گی۔ اگر وہ اسی میں راضی ہیں تو یہی سہی۔ مجھے پڑھ لکھ کر کیا کرنا ہے؟“

بابو جی۔ لیکن میں یہ نہیں چاہتا۔ ماں نے آج شروعات کی ہے۔ اب وہ روز بروز اور بھی سخت ہوتی جائیں گی۔ میں تمہاری تہذیب و تربیت کی جتنی بھی کوشش کروں گا، اتنا ہی انھیں ناگوار ہوگا۔ اور وہ تمہیں پر اپنا غصہ نکالیں گی۔ انھیں یہ خیال کہاں کہ جس آب و ہوا میں انھوں نے پرورش پائی تھی، اب وہ نہیں رہی۔ ترقی اور آزادی اور اصلاح کے خیالات ان کے نزدیک کٹر سے کم نہیں۔ میں نے ایک حکمت سوچی ہے۔ چل کر کسی دوسرے شہر میں اپنا ڈیرا جلاؤ۔ میری پریکٹس بھی یہاں نہیں چلتی۔ دوسری جگہ جانے کے لیے کسی بہانے کی ضرورت نہیں ہے۔

میں نے اس تجویز کی زیادہ مخالفت نہیں کی۔ گو اکیلے رہنے کا خیال کر کے کچھ طبیعت سہتی تھی۔ لیکن اس کے ساتھ ہی آزادیوں کے خیال سے دل میں ایک دلولہ مرت پیدا ہوتا تھا۔

اسی دن سے اماں نے مجھ سے بولنا چاہنا ترک کر دیا۔ وہ مہریوں سے، میری نندوں سے، پڑوسنوں سے میرا مضحکہ اڑایا کرتیں۔ یہ مجھے حد درجہ شاق گزرتا تھا۔ وہ اس کے بدلے مجھے سخت ست کہہ لیتیں، تو مجھے اتنا صدمہ نہ ہوتا۔ ان کی عزت میرے دل سے کم ہونے لگی۔ کسی کی تضحیک کرتا۔ اس کی نگاہ میں اپنا وقار کھو دینے کا نہایت آسان نسخہ ہے۔ میرے اوپر سب سے سنگین الزام یہ لگایا جاتا تھا کہ میں نے بابو جی پر کوئی موہنی منتر ڈال دیا ہے۔ وہ میرے اشاروں پر چلتے ہیں۔ حالانکہ حقیقت بالکل اس کے برعکس تھی۔

سادن کے دن تھے۔ جنم اٹھی کا تہوار آیا، مگر میں سب نے برت رکھا۔ میں نے حسبِ عادت برت رکھا۔ ٹھاکر جی کا جنم رات کے بارہ بجے ہونے والا تھا۔ ہم سب بیٹھی گاتی بجاتی رہیں۔ بابو جی کو یہ بیہودہ رسمیں ذرا بھی نہ بھاتی تھیں۔ وہ ہولی کے دن رنگ نہ کھیلتے۔ گانے بجانے کا تو ذکر ہی کیا۔ جب رات کو ایک بجے میں ان کے کمرے میں گئی تو سمجھانے لگے۔ ”یوں جسم کو ایذا پہنچانے سے کیا فائدہ؟ کرشن ضرور قابلِ تعظیم بزرگ تھے اور ان کی عزت کرنا ہمارا فرض ہے۔ لیکن اس برت اور گانے بجانے سے کیا حاصل؟ اس نمائش کا نام مذہب نہیں۔ مذہب کا تعلق ایمان سے ہے نہ کہ نمود سے۔ بابو جی خود اسی پر عمل کرتے تھے۔ وہ بھگوت گیتا کی بہت تعظیم کرتے لیکن اسے کبھی پڑھتے نہ تھے۔ پنشنڈوں کی تعریف میں ان کے منہ سے پھول جھڑتے تھے لیکن میں نے انھیں اپنشنڈ کھولتے نہیں دیکھا۔ وہ ہندو مذہب کے فلسفیانہ خیالات پر شیدا تھے۔ لیکن انھیں موجودہ زمانے کے لیے ناموزوں سمجھتے تھے۔ بالخصوص وہ دیدانت کو ہندوستان کی تباہی کا خاص سبب خیال کرتے تھے۔ کہتے، اسی دیدانت نے ہم کو چھوٹ کر دیا۔ ہم دنیا کی نعمتوں کو حقیر سمجھنے لگے۔ اور اس کا خلیزہ اب تک اٹھا رہے ہیں۔ یہ مقابلہ اور سرگرمی کا دور ہے۔ ترک اور توکل کا اس زمانے میں جہاں نہیں ہو سکتا۔ قناعت نے ہندوستان کو فقیر بنا دیا۔“ اس وقت مجھے ان کا جواب دینے کی لیاقت کہاں تھی۔ ہاں اب سوچتی ہوں کہ وہ نئی تہذیب کے طلسم میں پھنسے ہوئے تھے۔ اب وہ خود ایسی باتیں نہیں کرتے۔ مدہوشی کا اثر کچھ زائل ہو چکا ہے۔



اس کے تھوڑے ہی دنوں بعد ہم الہ آباد چلے آئے۔ بابو جی نے پہلے ہی سے ایک دو منزلہ مکان لے رکھا تھا۔ تمام کمرے فرش سے آراستہ تھے۔ مختلف قسم کی کرسیاں اور میزیں اور آرائشی سامان جا بجا بچے ہوئے تھے۔ یہاں ہمارے پانچ نوکر تھے۔ دو عورتیں، دو مرد اور ایک مہراج۔ اب میں گھر کے کام کاج سے بالکل آزاد ہو گئی۔ بیکاری سے جی گھبراتا تو کوئی نہ کوئی ناول پڑھنے لگتی۔

یہاں پھول اور تیل کے برتن بہت کم تھے۔ چینی کی رکابیاں اور پیالے الماریوں میں بچے ہوئے تھے۔ کھانا میز پر آتا تھا۔ بابو جی بڑے شوق سے کھاتے۔ رفتہ رفتہ میں بھی میز پر کھانے کی عادی ہو گئی۔ حالانکہ پہلے مجھے بہت شرم آتی تھی۔ ہمارے پاس ایک خوبصورت فینڈم بھی تھی۔ اب ہم پیدل بالکل نہ چلتے۔ کسی سے لٹنے کے لیے دس قدم بھی جانا ہوتا تو گاڑی تیار کرائی جاتی۔ بابو جی کہتے۔ ”یہی فیشن ہے“

بابو جی کی آمدنی ابھی بہت کم تھی۔ خرچ کا بار نہ سنبھلتا تھا۔ میں انھیں اکثر شکر دیکھتی۔ اور سمجھاتی۔ کہ ”جب آمدنی کافی نہیں ہوتی ہے تو لازمہ اتنا کیوں بڑھا رکھا ہے؟ کوئی چھوٹا سا مکان ہلے لو۔ دو نوکروں سے بھی کام چل سکتا ہے۔“ لیکن بابو جی میری باتوں پر ہنس دیتے۔ وہ کہتے ہم اپنے افلاس کا اعلان کیوں کریں۔ صورت افلاس سے زیادہ تکلیف دہ ہوتی ہے۔ بھول جاؤ کہ ہم غریب ہیں۔ اور دولت ہمارے پاس خود آئے گی۔ خرچ کا زیادہ ہونا ضرورتوں کا بڑھنا۔ یہی حصول دولت کا پہلا زینہ ہے۔ اس سے ہماری پوشیدہ قوتیں ظاہر ہوتی ہیں اور ہم میدانِ ہمت میں قدم بڑھانے پر آمادہ ہو جاتے ہیں۔ قناعت افلاس کا دوسرا نام ہے۔ اس لیے ہمارے مصارف روز بروز بڑھتے جاتے تھے۔ ہم ہفتے میں کم سے کم تین دن ضرور تھمیز دیکھنے جاتے۔ ہفتے میں کم سے کم ایک دن ضرور ہی دوستوں کی دعوت ہوتی۔ اب مجھے معلوم ہوا کہ زندگی کا مقصد زندگی سے لطف اٹھانا ہے۔ ایشور ہماری بندگی اور عبادت سے بے نیاز ہے۔ اس نے ہم کو نعمتیں دی ہیں کہ ان سے حظ اٹھائیں۔ یہی اس کی بہترین عبادت ہے۔ مجھے ایک عیسائی لیڈی انگریزی پڑھانے اور گانا سکھانے آنے لگی۔ گھر میں ایک پیانو بھی آگیا۔ ان دل چسپیوں میں پڑ کر میں رامائن بھگت مال کو بھول گئی وہ کتابیں مجھے دیا نوسی معلوم ہوتیں۔ دیوتاؤں

پر سے بھی میرا اعتقاد اٹھ گیا۔

رفتہ رفتہ یہاں لوگوں سے تعلقات پیدا ہونے لگے۔ یہ ایک بالکل نئی سوسائٹی تھی۔ اس کا طرز گفتگو، طرز معاشرت، طرز خیال میرے لیے بالکل انوکھا تھا۔ اس سوسائٹی میں میں ایسی معلوم ہوتی تھی جیسے سوروں میں کولہ۔ ان لیدیوں کی بات کبھی تمیز پر ہوتی، کبھی گھوڑ دوڑ، کبھی ٹینس پر، کبھی انگریزی مصنفین کے کلام پر، کبھی اخباروں کے مضامین پر، ان کی پھرتی و چستی، ذکاوت و فراست پر مجھے حیرت ہوتی تھی۔ معلوم ہوتا تھا کہ وہ علم و روشنی کی چتلیاں ہیں۔ وہ بے نقاب باہر نکلیں۔ مجھے بھی بار بار اپنے ساتھ کھینچ لے چلنے کی کوشش کرتیں۔ لیکن میری غیرت اور حیا کبھی مجھے ان کے ساتھ نہ جانے دیتی۔ میں ان لیدیوں کو کبھی اداس یا تنگ نہ دیکھتی۔ مسز داس نہایت سخت بیمار تھے۔ لیکن مسز داس کی پیشانی پر ذرا بھی میل نہ تھا۔ مسز ہائزائینی تال میں صہب دق کا علاج کراتے تھے۔ لیکن مسز ہائزائینی روزانہ ٹینس کھیلنے جاتی تھیں۔ ایسی حالت میں میری کیا حالت ہوتی؟ اسے میں ہی جانتی ہوں۔

ان لیدیوں کے حرکات و سکنات میں ایک جادو تھا۔ جو مجھے بے اختیار ان کی طرف کھینچتا تھا۔ میں انھیں ہمیشہ تفریح و مشاغل پر آمادہ دیکھتی اور میرا بھی جی چاہتا تھا کہ انھیں کی طرح بے باک ہوتی۔ ان کی انگریزی باتیں سن کر مجھے معلوم ہوتا تھا کہ وہ دیویاں ہیں۔ میں اپنی ان خامیوں کے پورا کرنے میں بہ دل و جان کوشاں تھی۔

کچھ دنوں کے بعد مجھے ایک ناگوار تجربہ ہونے لگا۔ بابو جی اب اگرچہ بظاہر پہلے سے بھی زیادہ میری خاطر کرتے۔ مجھے ہمیشہ ”ڈیری“ یا ”ڈالنگ“ کہہ کر پکارتے۔ لیکن مجھے ان کی باتوں میں ایک قسم کا قسطنظر نظر آتا تھا۔ معلوم ہوتا تھا، یہ باتیں ان کے دل سے نہیں، زبان سے نکل رہی ہیں۔ ان کی محبت میں سچائی کی بہ نسبت نمود کا حصہ زیادہ ہوتا تھا۔ لیکن اس سے بھی زیادہ تعجب کن یہ بات ہے کہ اب مجھے بھی بابو جی پر وہ کامل عقیدت نہ رہی تھی۔ اب ان کے ذرا سر ڈکھے پر میرا دل نہ ڈکھتا تھا۔ میری شخصیت کا نشوونما ہونے لگا۔ اب میں ہنسناگوار اس لیے کرتی تھی کہ یہ میرا دنیاوی فرض ہے۔ اس لیے نہیں کہ میں کسی فرد واحد کی پابند ہوں۔ مجھ میں اپنے نفع حسن سے غمور ہونے کا مادہ پیدا ہونے لگا تھا۔ جو نمود حسن کی پہلی منزل ہے۔ نشتائے زندگی کی جو تعلیم بچپن

سے دی گئی تھی۔ وہ اب دل سے محو ہونے لگی تھی۔ میں اب کسی دوسرے کے لیے نہ جیتی تھی۔ اپنے لیے جیتی تھی۔ بے نفسی اور قربانی کی اسپرٹ مجھ میں سے مفقود ہو چلی تھی۔

میں اگرچہ اب بھی پردہ کرتی تھی۔ لیکن دلہنسن کی ایک نہایت بے تاب کن خواہش مجھے بے چین کیا کرتی تھی۔ ایک روز مسٹر داس اور کئی احباب بابو جی کے ساتھ بیٹھے ہوئے تھے۔ میرے اور ان کے درمیان صرف ایک پردہ حائل تھا۔ بابو جی میری اس جھجک سے بہت تادم ہوتے تھے۔ اسے وہ اپنی شان تہذیب میں ایک داغ سمجھتے تھے۔ شاید وہ دکھانا چاہتے تھے کہ میری بیوی اس لیے پردے میں نہیں ہے کہ وہ حسن یا لباس میں کسی سے کم ہے۔ بلکہ محض اس لیے کہ ابھی اسے شرم دامن گیر ہے۔ وہ کسی حیلے سے مجھے بار بار پردے کے پاس بلاتے۔ تاکہ ان کے دوست میری شکل اور لباس کو دیکھ سکیں۔ آخر کار شوق نمود کچھ دنوں کے بعد حیا پر غالب آیا۔ اور الہ آباد آنے کے پورے دو سال بعد میں بے نقاب سیر کرنے لگی۔ سیر کے بعد ٹینس کی نوبت پہنچی اور آخر میں نے کلب میں جا کر دم لیا۔ پہلے یہ ٹینس اور کلب مجھے ایک تماشاسا معلوم ہوتا تھا۔ گویا وہ لوگ ورزش کے لیے نہیں بلکہ فیشن کے لیے ٹینس کھیلتے تھے۔ وہ کبھی نہ بھولتے تھے کہ ہم ٹینس کھیل رہے ہیں۔ ان کے حرکات میں جھکنے میں، اچکنے میں، دوڑنے میں، ایک تصنع تھا۔ جو ظاہر کرتا تھا کہ اس کھیل سے ورزش نہیں محض نمود مقصود ہے۔

کلب میں اس سے بھی بدتر حال تھا۔ وہ نقالی تھا۔ خالص بے میل نقالی۔ لوگ انگریزی کے چنے ہوئے فقرے بولتے تھے۔ نقلی ہنسی بہتے تھے جس کا کوئی محل نہ ہوتا تھا۔ عورتوں کی وہ پھوہڑ بے پردگی، مردوں کی وہ بھونڈی نسواں پرستی۔ مجھے ایک دل لگی سی معلوم ہوتی تھی۔ سارا منظر انگریزی معاشرت کا ایک مرقع تھیک تھا۔ لیکن رفتہ رفتہ میں بھی وہی رنگ پکڑنے لگی اور وہی پارٹ ادا کرنے لگی۔ اب مجھے اندازہ ہوا کہ شوق نمود میں کتنی زبردست قوت ہے۔ میں اب نت نئے سنگار کرتی، نت نئے روپ بھرتی، محض اس لیے کہ کلب میں میں ہی سب کی نگاہوں کا مرکز بن جاؤں۔ اب مجھے بابو جی کی آرام و آسائش اور ضرورت کے مقابلے میں اپنے سجاؤ، بناؤ کا زیادہ خیال رہتا تھا۔ یہاں تک کہ یہ شوق ایک نشہ سا ہو گیا۔ اتنا ہی نہیں۔ دلہنسن کے ملنے سے مجھے ایک فردر آہیز

سرت حاصل ہونے لگی۔ میرے احساسِ غیرت میں بھی ایک عجیب وسعت اور چمک پیدا ہو گئی۔ وہ نکاہیں جو کبھی میرے جسم کا ایک ایک رویا کھڑا کر دیتیں۔ وہ کنائے اور بذلہ سنجیاں جو کبھی مجھے زہر کھالینے پر آمادہ کر دیتیں۔ ان سے اب مجھے ایک شورش انگیز سرت حاصل ہوتی تھی۔ لیکن جب کبھی کبھی میں اپنی حالت پر غور کرتی تو مجھے بہت افسوس ہوتا۔ یہ ناکس گھاٹ لگے گی۔ ارادہ کرتی کہ اب کلب نہ جاؤں گی مگر وقت آتے ہی اضطراری طور پر پھر تیار ہو جاتی تھی۔ ارادہ نیک بالکل کمزور ہو گیا تھا۔

بابو جی کے مزاج میں ایک اور تغیر نظر آنے لگا۔ وہ زیادہ تر خاموش اور متشکر رہنے لگے۔ مجھ سے کم بولتے۔ ایسا معلوم ہوتا تھا۔ کہ یا تو انھیں کوئی سخت تردد لاحق ہے۔ یا خدا نخواستہ کوئی مرض ہو گیا ہے۔ ان کا چہرہ پشیمردہ رہتا تھا۔ نوکروں سے ذرا ذرا سی بات پر خفا ہو جاتے اور باہر بہت کم جاتے۔ ابھی ایک مہینے پہلے وہ سو کام چھوڑ کر کلب جاتے تھے۔ وہاں گئے بغیر انھیں کل نہ پڑتی تھی۔ لیکن اب زیادہ تر اپنے کمرے میں آرام کرسی پر لیٹے ہوئے اخبار اور کتابیں دیکھا کرتے۔ میری کچھ سمجھ میں نہ آتا کہ کیا معاملہ ہے۔

ایک دن انھیں شدت سے بخار آیا۔ وہ دن بھر بے ہوش پڑے رہے۔ لیکن مجھے ان کے پاس بیٹھے ہوئے ایک وحشت ہوتی تھی۔ میری طبیعت ایک ناول میں لگی ہوئی تھی۔ ان کے پاس جاتی اور ایک منٹ کے بعد لوٹ آتی۔ ٹینس کا وقت آیا۔ تو میں بس و پیش میں پڑی۔ کہ جاؤں یا نہ جاؤں؟ بہت دیر تک دل میں یہی کشاکش ہوتی رہی۔ آخر میں نے فیصلہ کیا۔ میرے یہاں رہنے سے یہ اچھے تو ہوئے نہیں جاتے۔ اس لیے یہاں بیٹھے رہنا فضول ہے۔ میں نے اچھے سے اچھے کپڑے پہنے۔ اور ریکٹ لے کر کلب گھر جا پہنچی۔ وہاں میں نے مسز داس اور مسز ہاگڑا سے بابو جی کا حال بیان کیا اور آنکھوں میں آنسو بھرے خاموش بیٹھی رہی۔ جب سب لوگ کورٹ میں جانے لگے اور مسز داس نے مجھ سے چلنے کے لیے کہا۔ تو میں ایک آہ سرد بھر کے کورٹ میں جا پہنچی اور کھینے میں معروف ہو گئی۔

آج سے تین سال پہلے ایک دن اسی طرح بابو جی کو بخار آ گیا تھا۔ میں ساری رات بیٹھی انھیں پکھا جھلتی رہی۔ ایسا جی چاہتا تھا کہ ان کے بدلے کا مجھے بخار آجائے

لیکن یہ اٹھ بیٹھیں۔ مگر اب دل نمائش کا خوگر ہو گیا تھا۔ اکیلے رونے کی قابلیت مجھ میں باقی نہ رہی تھی۔ میں حسب معمول رات کو نو بجے لوٹی۔ بابو جی کی طبیعت ہلکی تھی۔ انھوں نے مجھے صرف دہی نگاہ سے دیکھا۔ کروٹ بدل لی۔ لیکن میں لیٹی تو میرا دل بہت دیر تک اس خود غرضی و خود پروری پر مجھے کوستا رہا۔

مجھے اب انگریزی ناولوں کے سمجھنے کی استعداد ہو گئی تھی۔ ہماری گفتگو زیادہ تنقید آمیز ہوتی تھی۔ ہمارا معیار تہذیب اب بدرجہا اونچا ہو گیا تھا۔ ہم کو اب اپنے طبقے سے باہر کسی سے ملنے میں عار ہوتا تھا۔ ہم اب اپنے سے کم رتبہ، کم حیثیت آدمیوں سے بولنا کسر شان سمجھتے تھے۔ نوکروں سے بات کرنے میں ہمارا لہجہ بہت تحکمانہ ہوتا تھا۔ ہم انھیں اپنا نوکر سمجھتے تھے اور بس۔ ہم کو ان کے ذاتی معاملات سے کوئی سروکار نہ تھا۔ ہم ان سے الگ تھلگ رہ کر ان پر اپنا رعب قائم کرنا چاہتے تھے کہ وہ ہم لوگوں کو صاحب سمجھیں۔ ہندوستانی عورتوں کو دیکھ کر مجھے ان سے نفرت ہوتی تھی۔ وہ مجھے انسانیت سے گری ہوئی معلوم ہوتی تھیں۔ خیر بابو جی کی طبیعت دوسرے دن بھی نہ سنبھلی۔ میں کلب نہ گئی۔ لیکن جب متواتر تین دن انھیں بخار آتا گیا، اور مزہ داس نے مجھ سے بار بار اصرار کیا کہ ایک نرس بلا لو۔ تو میں راضی ہو گئی۔ اس دن تیار داری کے بار سے سبکدوش ہو کر مجھے بے حد مسرت ہوئی۔ اگرچہ دو دن میں کلب نہ گئی تھی۔ لیکن میرا دل وہیں رہتا تھا۔ بلکہ اپنی اس بزدلانہ نفس کشی پر غصہ آتا تھا۔

ایک دن سہ پہر کے وقت میں آرام کرسی پر لیٹی ہوئی ایک انگریزی کتاب پڑھ رہی تھی۔ مجھے خیال آیا کہیں بابو جی کا بخار مہلک ثابت ہوا ہو تو؟ لیکن اس خیال سے مجھے ذرا بھی دہشت نہ ہوئی۔ میں اس ملال تخیل کا مزہ اٹھانے لگی۔ مزہ داس، مزہ ناندو، مزہ سروپو استویہ، مس کھرے، مزہ شرفہ، مس گھوش ضرور تعزیت کرنے آئیں گی۔ انھیں دیکھتے ہی میں آنکھوں میں آنسو بھرے اٹھوں گی۔ اور کہوں گی۔ ”بہن! میں لٹ گئی! ہاں میں لٹ گئی۔ اب میری زندگی اندھیری رات ہے۔ یا ہولناک جنگل یا صبح حزار! لیکن میری حالت پر غم کا اظہار مت کرو۔ مجھ پر جو کچھ گزرے گی میں اس کامل انسان کی نجات کے خیال سے بخوشی سہہ لوں گی۔ میں نے ایک طولانی ماتمی تقریر کا مسودہ دل میں تیار کیا۔ یہاں تک کہ میں نے اس ماتمی لباس کا بھی فیصلہ کر لیا۔ جو میں پہنے ہوئے جنازہ کے ساتھ

جاؤں گی۔ اس سانے کا سارے شہر میں چرچا ہو جائے گا۔ سارے کنٹونمنٹ کے لوگ تعزیت کے خطوط بھیجیں گے۔ تب میں اخباروں میں ایک خط چھپوا دوں گی کہ فرداً فرداً اپنے ہمدردوں کے تعزیت ناموں کا جواب دینے سے معذور ہوں۔ دل پارہ پارہ ہو گیا ہے۔ اسے رونے کی سوا اور کسی کام کی فرصت نہیں ہے۔ میں اس ہمدردی کے لیے ان کی تہ دل سے مشکور ہوں اور ان سے التجا کرتی ہوں کہ وہ مرنے والے کے حق میں دعائے مغفرت کریں۔“

میں انہی خیالات میں محو تھی۔ کہ نرس نے آکر کہا آپ کو صاحب یاد کرتے ہیں۔ یہ میرے کلب جانے کا وقت تھا۔ مجھے ان کا بلانا ناگوار گزرا۔ لیکن طوعاً و کرہاً گئی۔ بابو صاحب کو بیمار ہوئے ایک ماہ کے قریب ہو گیا تھا۔ وہ بہت نحیف ہو رہے تھے۔ مجھے ان پر رحم آ گیا۔ بیٹھ گئی۔ اور ہمدردانہ انداز سے بولی۔ ”کیا کروں؟ کوئی دوسرا ڈاکٹر بلاؤں؟ بابو صاحب۔ نے آنکھیں نیچی کر کے نہایت مستمندانہ انداز سے کہا۔ ”میں یہاں ہرگز اچھا نہ ہوں گا۔ مجھے اماں کے پاس پہنچا دو۔“

میں نے کہا۔ ”کیا آپ سمجھتے ہیں کہ وہاں آپ کا علاج یہاں سے اچھا ہوگا؟“  
بابو جی بولے۔ ”کیا جانے کیوں میرا جی اماں کو دیکھنے کو چاہتا ہے۔ مجھے ایسا معلوم ہوتا ہے کہ میں وہاں بلا دوں گا اچھا ہو جاؤں گا۔“  
میں۔ ”یہ آپ کا محض خیال ہے۔“

بابو جی۔ ”شاید خیال ہی ہو۔ لیکن میری عرض قبول کرو۔ میں اس بیماری سے نہیں اس زندگی سے بیزار ہوں۔ مجھے اب معلوم ہو رہا ہے کہ میں جس درخشاں لہراتے ہوئے تختے آب کی طرف دوڑا جاتا تھا، وہ اصل میں سراب ہے۔ وہ مجلسی ہوئی ریک کے سوا اور کچھ نہیں ہے۔ میں اس معاشرت کے ظاہری لوازمات پر شیدا تھا۔ لیکن اب مجھے اس کی اصلی صورت نظر آرہی ہے۔ ان دو سالوں میں میں نے اس باضیغے کی خوب سیر کی اور اسے اول سے آخر تک خار زار پایا۔ یہاں نہ اطمینان قلب ہے نہ روحانی مسرت۔ یہ ایک بیجان الجھل، ذلت، غلامی، بے رحمی، خود غرضی، ریا کاری، نقالی، خود ستائی اور تن پروری کی زندگی ہے۔ یہاں نہ اخلاق ہے نہ مذہب، نہ ہمدردی، نہ شرافت، پرہیزگاری کے لیے مجھے اس آگ سے بچاؤ۔ اگر اور کچھ نہ ہو سکے تو اماں کے پاس ایک خط لکھ دو۔ وہ ضرور آئیں گی۔“

اپنے بدنصیب لڑکے کی مصیبت ان سے نہ دیکھی جائے گی۔ انھیں ابھی اس معاشرت کی ہوا نہیں لگی ہے۔ وہ مادرانہ شفقت سے بھری ہوئی نگاہ ان کی محبت آمیز دل جوئی و ہمدرداری میرے لیے سو دواؤں کا کام کرے گی۔ ان کے چہرے پر وہ نور نظر آئے گا جس کے لیے میری آنکھیں ترس رہی ہیں۔ ان کے دل میں محبت ہے۔ ایمان ہے۔ عقیدت ہے۔ ان کی آغوش میں میں مر بھی جاؤں گا تو میری روح کو تسکین ہوگی۔“

میں نے سمجھا۔ یہ بخار کا ہڈیان ہے۔ نرس سے بولی۔ ”ذرا ان کا ٹیپر پچر تو لو۔ میں ابھی ڈاکٹر کے پاس جاتی ہوں، میرا دل ایک نامعلوم خوف سے کانپنے لگا۔ نرس نے تھرمامیٹر نکالا۔ لیکن جوں ہی وہ باہو جی کے قریب گئی۔ انھوں نے اس کے ہاتھ سے وہ آلہ جھین کر زمین پر چلک دیا۔ اس کے گلڑے گلڑے ہو گئے۔ اور میری طرف ملامت آمیز انداز سے دیکھ کر کہا۔ ”صاف صاف کیوں نہیں کہتی ہو کہ میں کلب گھر جا رہی ہوں۔ جس کے لیے تم نے یہ لباس زیب تن کیا ہے اور گاڑی تیار کرائی ہے۔ لیکن اگر اوہر سے گھومتی ہوئی ڈاکٹر کے یہاں جاؤ تو کہہ دینا کہ یہاں حرارت اس نقطے پر ہے جہاں آگ لگ جاتی ہے۔“

میرا خوف اور بھی زیادہ ہو گیا اور دل پر ایک رقت سی طاری ہو گئی۔ گلا بھر آیا۔ باہو جی تے آنکھیں بند کر لی تھیں اور ان کی سانس زور سے چل رہی تھی۔ میں دروازے کی طرف چلی کہ کسی کو ڈاکٹر کے پاس بھیجوں۔ یہ تاز سن کر خود کیسے جاتی۔ کہ باہو جی اٹھ بیٹھے اور منت آمیز انداز سے بولے۔ ”شیاہا! میں تم سے کچھ کہنا چاہتا ہوں۔ دو ہفتوں سے ارادہ کر رہا ہوں کہ کہوں۔ لیکن ہمت نہیں پڑتی۔ پر آج میں نے فیصلہ کر لیا ہے کہ کہہ ہی ڈالوں۔ میں اب پھر اپنے گھر جا کر وہی پہلے کی سی زندگی بسر کرنا چاہتا ہوں۔ مجھے اب اس زندگی سے نفرت ہو گئی ہے اور یہی میری بیماری کا خاص سبب ہے۔ میرا عارضہ جسمانی نہیں روحانی ہے۔ میں پھر تمہیں وہی پہلے کی سی شرمیلی نیچا سر کر کے چلنے والی، پوجا کرنے والی، رمانن پڑھنے والی، گھر کے کام کاج کرنے والی، ایٹور سے ڈرنے والی، حیا دار عورت دیکھنا چاہتا ہوں۔ مجھے یقین ہے کہ تم مجھے مایوس نہ کرو گی میں تمہیں سولھوں آنہ اپنا بنانا چاہتا ہوں۔ اور سولھوں آنہ تمہارا بننا چاہتا ہوں۔ مجھے معلوم ہو گیا کہ اسی سادہ پاک اور بے تکلف زندگی میں میری نجات ہے۔ بولو منظور ہے؟ تم نے ہمیشہ میری باتیں

مانی ہیں۔ اس وقت مایوس نہ کرنا۔ اگر تمہیں میری جان پیاری ہے تو ضرور ماننا۔ ورنہ معلوم نہیں۔ اس کوفت اور کلفت کا کیا انجام ہو۔“

میں یکایک کوئی جواب نہ دے سکی۔ سوچنے لگی۔ اس آزادانہ زندگی میں کتنا لطف تھا۔ یہ دل چسپیاں وہاں کہاں؟ کیا اتنے دنوں آزادی سے ہوا میں اڑنے کے بعد پھر اسی قفس میں چوں؟ وہی لونڈی بن کر رہوں؟ کیوں؟ مجھے اس وقت بابو جی سے ہمدردی نہ ہوئی۔ ان پر طبیعت جھنجھلائی۔ یہ تلون طبعی کیوں؟ انہیں نے مجھے برسوں آزادی کا سبق پڑھایا۔ برسوں تک دیوتاؤں کی، رمانوں کی، گنگائی، پوجا پاٹ کی، برت کی جھوٹی، ہنسی اڑائی اور اب جب کہ میں ان باتوں کو بھول گئی، انہیں دہم باطل سمجھنے لگی۔ تو پھر مجھے اس زندان خانے میں دھکیلنا چاہتے ہیں۔ کیوں؟ میں انہیں کی مرضی پر چلتی ہوں۔ اس دائرے میں دوسری عورتیں جو کچھ کرتی ہیں۔ وہی میں کرتی ہوں۔ پھر شکایت کا کیا موقع؟ لیکن بابو جی کے چہرے پر ایسی ترم انگیز لجاجت تھی کہ میں علانیہ انکار نہ کر سکی۔ بولی۔ ”آخر آپ کو یہاں کیا تکلیف ہے؟“ میں ان کے دل کی بات جاننا ان کے خیالات کے مخزن کا پتہ لگانا چاہتی تھی۔

بابو جی پھر اٹھ بیٹھے اور میری طرف تیز نگاہوں سے دیکھ کر بولے۔ ”بہتر ہوتا کہ تم یہ سوال مجھ سے پوچھنے کے بدلے اپنے دل سے پوچھتیں۔ کیا اب میں تمہارے لیے وہی ہوں جو آج سے تین سال قبل تھا؟ جب میں تم سے زیادہ تعلیم یافتہ، زیادہ سمجھ دار، زیادہ واقف کار ہو کر تمہارے لیے وہ نہیں رہا جو پہلے تھا۔ تم نے اسے چاہے محسوس نہ کیا ہو۔ لیکن میں خود سمجھ رہا ہوں۔ تو میں یہ کیونکر ہادر کروں کہ وہی اثرات تمہارے دل پر نہ غالب آئے ہوں گے۔ نہیں بلکہ علامات ظاہر کر رہی ہیں کہ تمہارے دل پر یہ اثر اور بھی زیادہ ہو۔ تم نے اپنے تئیں نمائش، تکلف اور خود پرستی کے بمنور میں ڈال دیا اور اپنے انجام سے بالکل بے خبر ہو۔ اب مجھے معلوم ہو گیا کہ مہذب آزادی کا بھوت عورت کے کمزور دل پر زیادہ آسانی سے غالب آسکتا ہے۔ کیا ممکن تھا کہ تین سال قبل بھی تم مجھے اس حالت میں چھوڑ کر کسی پڑوسی کے گھر گانے بجانے چلی جاتیں؟ میں بستر پر پڑا گرہا کرتا اور تم کسی کے گھر جا کر خوش گپیاں کرتیں۔ عورت کی طبیعت انتہا پسند واقع ہوئی ہے۔ لیکن اس نئی انتہا کی بہ نسبت مجھے وہ پرانی انتہا بدرجہا بہتر نظر آتی ہے۔ اس انتہا کا



نتیجہ ہے روحانی و جسمانی نشو و نما اور قلب کی صفائی اس انتہا کا نتیجہ ہے چمچھوراہن، بے شرمی، بے حیائی، اور خود روی۔ اس وقت اگر تم مسٹر داس کے روبرو یوں بیباکی سے ہنسیں۔ تو میں یا تو تمہیں مار ڈالتا۔ یا خود زہر کھا لیتا۔ لیکن بے غیرتی اس زندگی کا خاص عنصر ہے۔ میں سب کچھ دیکتا ہوں اور برداشت کرتا ہوں اور غالباً سہہ جاتا اگر اس بیماری نے میری آنکھیں نہ کھول دی ہوتیں۔ اب اگر تم یہاں بیٹھی رہو۔ تو مجھے تسکین نہ ہوگی۔ کیونکہ مجھے یہ خیال ستاتا رہے گا کہ تمہارا دل یہاں نہیں ہے۔ میں نے اپنے تئیں اس ظلم سے نکلنے کا فیصلہ کر لیا ہے، جہاں دولت کا نام عزت ہے، تکلف کا نام تہذیب ہے اور نخوت کا نام شرافت! بولو منظور ہے؟“

میرے دل پر ایک بجلی سی کوند گئی۔ بابو جی کا نشا ذہن میں آگیا۔ ابھی دل میں کچھ پرانی غیرت باقی تھی۔ بے شرمی کا الزام قوتِ تحمل سے باہر تھا۔ حیا کا احساس زندہ ہو گیا۔ نگاہ باطن کی طرف گئی۔ اس پر پردہ تھا۔ مگر خفیف۔ دل نے کہا۔ بے شک! میں اب وہ نہیں ہوں۔ جو پہلے تھی۔ اس وقت یہ میری نگاہوں میں دیوتا تھے۔ میں ان کی مرضی کو مقدم سمجھتی تھی۔ اب یہ میری نگاہوں میں ایک بہت معمولی درجے کے انسان ہیں۔“ مسٹر کراس کی تصویر نگاہ کے سامنے آکر کھڑی ہو گئی۔ آہ! کل اس ظالم کی باتوں سے میرے دل پر کیسا نشہ چھا گیا تھا۔ یہ یاد کر کے میری آنکھیں ندامت سے جھک گئیں۔ بابو جی کے دل پر جو کچھ گزر رہی تھی، ان کے چہرے سے صاف عیاں تھا۔ تمام خود غرضانہ خیالات میرے دل سے محو ہو گئے۔ اور وہاں یہ الفاظ بجلی حروف میں لکھے ہوئے نظر آئے۔ ”تو نے فیشن اور لباس میں ضرور ترقی کی ہے۔ تجھ میں اپنے حقوق کا احساس زیادہ ہو گیا ہے۔ تجھ میں زندگی کی مسرتوں سے حظ اٹھانے کی قابلیت زیادہ ہو گئی ہے۔ تو اب زیادہ دلیر، زیادہ مستقل مزاج۔ زیادہ باطمینان ہو گئی ہے۔ لیکن تیری روحانی ہستی کا خاتمہ ہو گیا ہے۔ کیونکہ تو اپنے فرائض بھول گئی ہے۔“

میں نے دونوں ہاتھ جوڑے اور بابو جی کے پیروں پر گر پڑی۔ میری زبان سے ایک لفظ نہ نکلا۔ آنسو کی جھری لگ گئی۔

(۵)

اب میں پھر اپنے گھر پر آگئی ہوں۔ اماں جان اب میری زیادہ عزت اور خاطر کرتی

ہیں۔ بابو جی اب بہت زیادہ مطمئن نظر آتے ہیں۔ وہ اب خود بھی روزانہ سندھیا کرتے ہیں۔

سز داس کی چھٹیاں کبھی کبھی آتی ہیں۔ ان میں الہ آبادی سوسائٹی کے متعلق اتہام آمیز افواہیں اڑ رہی ہیں۔ میں ان خطوط کا جواب تو دے دیتی ہوں۔ پر چاہتی ہوں کہ وہ نہ آتے تو اچھا ہوتا۔ وہ ان دنوں کی یاد تازہ کر دیتے ہیں۔ جنہیں میں بھول جانا چاہتی ہوں۔

کل بابو جی نے بہت سی پرانی ردی جلائی۔ ان میں امیلی زولا اور آسکو وائلڈ کی کئی کتابیں تھیں۔ وہ اب انگریزی کتابیں کم پڑھتے ہیں۔ کارلائل، رسلن اور ایمرسن کے سوا میں انہیں کوئی دوسری کتاب نہیں پڑھتے دیکھتی۔ اور مجھے تو اپنی رمانوں اور مہابھارت میں پھر وہی لطف آنے لگا ہے۔

---

پہلی بد تہذیب نسواں (لاہور) میں مئی 1918 میں پھر پریم بیتی میں شائع ہوا۔ ہندی میں 'شانتی'

کے عنوان سے ماہ سردور 7 میں شامل ہے۔

## راہِ خدمت

تارا نے بارہ سال تک ڈرگا تپسیا کی نہ پلنگ پر سوئی نہ سر میں تیل ڈالا، نہ آنکھوں میں سرمہ لگایا۔ زمین پر سوتی تھی، کیردے کپڑے پہنتی تھی اور روکھی رونیاں کھاتی تھی۔ اس کا چہرہ مڑجھائی ہوئی کلی تھی، آنکھیں بجھا ہوا چراغ، اور دل ایک بیڑ میدان، سبزہ اور زہت سے خالی۔ اسے صرف ایک آرزو تھی کہ درگا کے درشن پاؤں۔ جسم شمع کی طرح گھلتا جاتا تھا۔ لیکن یہ آرزو دل سے نہ نکلتی تھی۔ یہی اس کی روح تھی، یہی اس کا مدار حیات۔ گھر کے لوگ سمجھتے اسے جنون ہے۔ ماں سمجھاتی بیٹی تجھے کیا ہو گیا ہے؟ کیا ساری زندگی یوں ہی رو دو کر کاٹے گی؟ اس زمانے کے دیوتا پتھر کے ہوتے ہیں۔ پتھر کو بھی کبھی کسی نے پھٹلتے دیکھا ہے۔ دیکھ تیری سہیلیاں پھول کی طرح کھل رہی ہیں، ندی کی طرح بڑھ رہی ہیں۔ کیا تجھے مجھ پر بھی رحم نہیں آتا؟“ تارا کہتی، اماں اب تو جو گن گئی وہ گئی۔ یا تو دیوی کے درشن پاؤں گی، یا یہی آرزو لیے دنیا سے رخصت ہو جاؤں گی۔ تم سمجھ لو میں مر گئی۔

اس طرح پورے بارہ سال گزر گئے اور تب دیوی خوش ہوئیں۔ رات کا وقت تھا چاروں طرف نموشی چھائی ہوئی تھی۔ مندر میں ایک دھندھلا سا گھی کا چراغ جل رہا تھا۔ تارا ڈرگا کے بیروں پر سر رکھے التجائے صادق میں غرق تھی۔ کہ یکایک اسے دیوی کے تن چاند میں ایک جنبش محسوس ہوئی۔ تارا کے رونکنے کھڑے ہو گئے۔ وہ دھندھلا چراغ کعبہ نور ہو گیا، مندر میں ایک روح افزا خوشبو پھیل گئی۔ ہوا میں ایک جاں بخش تازگی محسوس ہوئی۔ دیوی کا سفید چہرہ ماہِ کامل کی طرح چمکنے لگا۔ بے نور آنکھیں بگمگانے لگیں، ہونٹ کھل گئے۔ آواز آئی۔ ”تارا میں تجھ سے خوش ہوں، مانگ کیا مانگتی ہے۔“

تارا کھڑی ہو گئی۔ اس کا جسم اس طرح کانپ رہا تھا جیسے صبح کے وقت کی اذان کی صدا دور سے کانپتی ہوئی آتی ہے۔ اسے معلوم ہو رہا تھا میں ہوا میں ہوں۔ اسے اپنے دل

میں ایک پرواز، ایک تموج نور، کا احساس ہو رہا تھا۔ اس نے دونوں ہاتھ باندھ کر کہا۔  
 ”دیوی، تم نے میری بارہ سال کی تہپا پوری کی، کس منہ سے تمہارا جس کاؤں! مجھے دنیا کی  
 وہ برکات عطا ہوئی جو ہماری خواہشات کی انتہا اور ہماری تمنائوں کا معراج ہیں۔ میں وہ  
 دولت چاہتی ہوں جو ہوس کو بھی سیر کر دے۔“

دیوی نے مسکرا کر کہا۔ ”منظور ہے۔“

تارو ”وہ ثروت جو قضا کو بھی شرمندہ کر دے۔“

دیوی نے مسکرا کر کہا ”منظور ہے۔“

تارو ”وہ حسن جس کا کوئی جانی نہ ہو۔“

دیوی نے مسکرا کر کہا ”منظور ہے۔“

تارا کنور نے باقی رات آنکھوں میں کانٹی۔ صبح کے وقت ایک لمحے کے لیے اس کی  
 آنکھیں جھپک آئیں جاگی تو دیکھا کہ سر سے پاؤں تک بیرے و جواہرات سے لدی ہوئی  
 ہے اس کا مکان ایک عالی شان سر بفلک مینار تھا۔ بالکل سنگ مرمر کا بنا ہوا۔ بیش قیمت  
 سنگریزوں سے بھرا ہوا، دروازے پر نوبت بج رہی تھی۔ اس کی طبع نواز صدائیں ہوا میں  
 گونج رہی تھیں اور دروازے پر میلوں تک سبزہ زار تھا۔ سرو اور موسری کی قطاریں، چمن  
 و خیابان اور روش کی گلکاریاں بہت ہی خوشنما معلوم ہوتی تھیں۔ کینیریں سونے میں لدی  
 ہوئی زرق برق کپڑے پہنے چاروں طرف ددزتی پھرتی تھیں۔ تارا کو دیکھتے ہی وہ سونے  
 کے لوٹے اور کنورے لے کر دوڑیں۔ تارا نے دیکھا کہ میرا پلنگ ہاتھی دانت کا ہے۔  
 زمین پر نہایت نرم عالیچے بچھے ہوئے ہیں۔ اس کے سرہانے کی طرف ایک قدر آدم شیشہ  
 تھا۔ تارا نے اس میں اپنی صورت دیکھی تو دنگ رہ گئی۔ اس کا حسن چاند کو بھی شرماتا  
 تھا۔ دیواروں پر صدہا تصویریں آویزاں تھیں۔ جادو طراز مصوروں کی بنائی ہوئی۔ لیکن حسن  
 کی دلآویزی میں ایک بھی تارا کو نہ پہنچتی تھی۔ تارا کو فرور حسن کا احساس ہوا۔ وہ کئی  
 کھنڈوں کے ساتھ باہنچے میں گئی۔ وہاں کا سماں دیکھ کر اس کی روح پر سرور چھا گیا۔ ہوا  
 میں جنبر اور زعفران کھلی ہوئی تھی۔ انواع و اقسام کے پھول ہوا کے مدھم جموٹکوں سے  
 متوالوں کی طرح جموم رہے تھے۔ تارا نے ایک گلاب کا پھول توڑ لیا اور اس کے رنگ و  
 نزاکت کا اپنے ہونٹوں سے مقابلہ کرنے لگی۔ گلاب میں وہ دلآویزی نہ تھی۔ عین وسط باغ

میں ایک بلوریں حوض تھا۔ اس میں ہارل، ہنس اور بٹ خوش فعلیاں کر رہے تھے۔ یکایک تارا کو خیال آیا، میرے گھر کے اور لوگ کہاں ہیں؟ کھنڈوں سے دریافت کیا۔ انہوں نے کہا حضور وہ لوگ پرانے مکان میں ہیں۔ تارا نے اپنے بالاخانے پر جا کر دیکھا۔ اسے اپنا پہلا مکان ایک بوسیدہ جمونیزی کی طرح نظر آیا۔ اس کی بنائیں اس کی اوئی کھنڈوں سے بھی میل نہ کھاتی تھیں۔ ماں کو دیکھا۔ وہ آگن میں بیٹھی چرخہ کات رہی تھی۔ تارا پہلے سوچا کرتی تھی کہ جب میرے دن چمکیں گے تو ان لوگوں کو بھی اپنے ساتھ رکھوں گی اور ان کی خوب خدمت کروں گی۔ پر اس وقت غرور ثروت نے اس کے لطیف جذبات کو مردہ کر دیا تھا۔ اس نے گھر والوں کو ایک حقارت آمیز رحم کی نگاہ سے دیکھا اور تب ان نفوس کا لطف اٹھانے میں محو ہو گئی جس کی روح افزا صدائیں اس کے کان میں آ رہی تھیں۔

دلفتا زور سے ایک کڑا کا ہوا، بجلی کوندی اور برقی لہروں میں سے ایک شعلہ رو نوجوان نکل کر تارا کے سامنے دست بستہ کھڑا ہو گیا۔ تارا نے پوچھا تم کون ہو۔ نوجوان نے کہا ”حضور مجھے برقی خان کہتے ہیں۔ میں حضور کا فرماں بردار ہوں۔

اس کے رخصت ہوتے ہی ہوا کے محرور جھونکے چلنے لگے، ایک شعلہ آسمان میں نظر آیا اور دم کے دم میں وہ اتر کر تارا کنور کے قریب ٹھہر گیا۔ اس میں سے ایک آتشی صورت کے مٹسن پڑتا اور آدی نے نکل کر تارا کے قدموں کا بوسہ لیا۔ تارا نے پوچھا تم کون ہو مٹسن آدی نے جواب دیا۔ ”حضور میرا نام آگن سنگھ ہے میں حضور کا فرماں بردار غلام ہوں وہ ابھی جانے نہ پایا تھا کہ دلفتا سارا محل روشنی سے بقیہ نور بن گیا معلوم ہوتا تھا ٹیکڑوں بجلیاں مل کر چمک رہی ہیں، ضوم آگن ہوائیں چلنے لگیں ایک جگہ تا ہوا تخت آسمان پر نظر آیا وہ تیزی سے زمین کی طرف چلا اور تارا کنور کے پاس آکر ٹھہر گیا اس میں ایک نورانی صورت کا کسن لڑکا جس کے چہرے سے متانت برس رہی تھی نکل کر تارا کے سامنے مؤدبانہ انداز سے کھڑا ہو گیا تارا نے پوچھا تم کون ہو؟ لڑکے نے جواب دیا حضور مجھے مسٹر ریڈیم کہتے ہیں۔ حضور کا پروردہ ہوں۔

ارباب ثروت تارا کے خوف سے تھرانے لگے۔ اس کے عالم فریب حسن نے ایک ہنگامہ برپا کر دیا۔ بڑے بڑے تاجدار اس کے آستانے پر سجدے کرنے لگے۔ جس کی طرف

اس کی آنکھیں اٹھ جاتی تھیں وہ ہمیشہ کے لیے اس کا بندہ بے دام بن جاتا تھا۔ اسے پھر تقدیر بھی اس آستانے سے جدا نہ کر سکتی تھی۔ عداوت اور رقابت، کینہ و حسد، قتل و خون کا بازار گرم ہوا، بدگمانوں نے زور پکڑا۔ مگر تارا ان عشاق کو خیال میں بھی نہ لاتی تھی۔ وہ محض تفریح کے لیے، محض تماشے کے لیے ان جانبازوں کو کھلاتی رہتی تھی۔

ایک روز تارا اپنے پڑ فضا باغیچے میں سیر کر رہی تھی کہ ناگاہ اس کے کان میں کسی کے گانے کی آواز آئی۔ تارا حیرت ہو گئی۔ اس کے دربار میں دنیا کے اچھے اچھے گویے موجود تھے۔ لیکن وہ بیخودی، وہ جذبہ، وہ تاثیر، جو ان سروں میں تھی اسے کبھی محسوس نہ ہوئی تھی، اس نے گویے کو بلا بھیجا۔

ایک لمحے کے بعد باغیچے میں ایک سادھو داخل ہوا۔ اس کے سر پر جٹائیں تھیں، جسم خاک آلودہ، ابھی مسیں بھیگ رہی تھیں۔ اس کے ایک ہاتھ میں ایک ٹونا بین تھا۔ اسی سے وہ صدائے درد نکلتی تھی۔ جو ٹوٹے ہوئے دل کی صداؤں سے کہیں درد ناک تھی۔ سادھو آکر حوض کے کنارے بیٹھ گیا۔ اس نے تارا کے سامنے سر تعظیم نہیں جھکایا۔ حیرت سے ادھر ادھر اسی عالم محویت میں اپنا سر اُلاپنے لگا۔ تارا پر بیخودی کا ایک سردر طاری ہو گیا۔ دل میں ایک درد کا احساس ہوا۔ چٹابانہ جوش کے ساتھ ٹپٹنے لگی۔ سادھو کے نغنے سے چڑیاں گمن ہو گئیں۔ پانی میں لہریں اٹھنے لگیں۔ فجر جمونے لگے۔ تارا نے ان دلکش سروں سے ایک تصویر بننے ہوئی دیکھی۔ رفتہ رفتہ تصویر واضح ہونے لگی، اس میں حرکت پیدا ہوئی، تب وہ کھڑی ہو کر تاپنے لگی۔ اس کا انداز کتنا مستانہ، ادائیں کتنی دلربا تھیں۔ دفعتاً تارا چونک پڑی۔ اس نے دیکھا کہ یہ میری ہی تصویر ہے۔ نہیں۔ میں ہی ہوں۔ میں ہی بین کے تالوں پر ناچ رہی ہوں۔ اسے حیرت ہوئی کہ میں برکات دنیا کی ملکہ ہوں یا ایک وجود خیال، ایک نغمہ مصور۔ وہ سردھننے لگی۔ اور ایک عالم دیوانگی میں دوڑ کر سادھو کے پیروں سے چٹ گئی۔ اس کے آلات بھر میں ایک عجیب تغیر پیدا ہوا۔ سامنے کے پھلے پھولے درخت، اور لہریں مارتا ہوا حوض اور خوشنما روٹھیں، سب غائب ہو گئیں۔ ایک وسیع فضا تھی اور صرف وہی سادھو بیٹھا ہوا بین بجا رہا تھا۔ اور وہ خود یا اپنا نقش جاتی اس کے تالوں پر تھرک رہی تھی۔ وہ اب خاک آلود فقیر نہ تھا۔ نہیں وہ مراد نہ جلال کا درخشاں ستارہ اور عارفانہ حسن کا گلفتہ پھول بن گیا تھا۔ جب نغمہ بند ہوا

تو تارا ہوش میں آئی۔ اس کا دل ہاتھ سے جا چکا تھا۔ وہ اس باکمال درویش کے ہاتھوں تک چلی تھی۔

تارا بولی۔ ”سوامی جی، یہ محل اور ثروت، شان اور شکوہ سب آپ کے قدموں پر نثار ہے اس خانہ تارک کو اپنے قدموں سے روشن کیجیے۔“  
سادھو۔ ”فقیروں کو محل اور دھن دولت سے کیا کام۔ میں اس گھر میں قدم نہیں رکھ سکتا۔“

تارا۔ ”دنیا کی ساری نعمتیں آپ کے لیے حاضر ہیں۔“  
سادھو۔ ”مجھے نعمتوں کی ضرورت نہیں۔“  
تارا۔ ”میں تادم آخر آپ کی کھڑ بنی رہوں گی۔“  
یہ کہہ کر تارا نے آرسی میں اپنے حسن تاباں کا جلوہ دیکھا اور غرور سے اس کی آنکھوں میں نشہ آگیا۔

سادھو۔ ”نہیں تارا کنور، میں اس لائق نہیں ہوں۔“  
یہ کہہ کر سادھو نے بین اٹھایا اور دروازے کی طرف چلا۔ تارا کا غرور پامال ہو گیا۔ ندامت سے اس کا سر جھک گیا۔ اور وہ بے ہوش ہو کر گھر پڑی۔ میں جو ثروت میں، دولت میں، حسن میں، اپنا نظیر نہیں رکھتی، ایک فقیر کی نگاہوں میں اتنی ناچیز ہوں!!  
تارا کو اب کسی پہلو قرار نہ تھا۔ اسے اپنے محل اور اسباب عیش سے وحشت ہوتی۔ سادھو کا پر جلال چہرہ آنکھوں میں بسا رہتا اور اس کے بہشتی نغمے کانوں میں گونجا کرتے۔ اس نے اپنے مخبروں کو بلا کر سادھو کا سراغ لگانے کا حکم دیا۔ بہت تلاش کے بعد اس کی کئی کا پتہ ملا۔ تارا روز اپنے ہوائی جہاز پر بیٹھ کر سادھو کے پاس جاتی تھی۔ اس پر لعل و جواہر لٹاتی، کبھی اپنے ثروت کے کرشمے دکھاتی تھی۔ کبھی برق خان کبھی آگن سکھ۔ کبھی مسٹر ریڈیم اس کے جلو میں ہوتے۔ وہ نت نئے روپ بھرتی، اور اپنے زاہد فریب، جہاں سوز حسن، کے جلوے دکھاتی۔ لیکن سادھو اس سے ذرا بھی مخاطب نہ ہوتا تھا۔ اس کے نامہ بیجا اور فغان درد اس پر مطلق اثر نہ کرتے۔

تب تارا کنور پھر ڈرگا کے مندر میں گئی اور دیوی کے پیروں پر سر رکھ کر بولی ”اما۔ تم نے مجھے دنیا کی سب نعمتیں عطا کیں، لیکن مجھے وہ بے خلل عیش نصیب نہ ہوا

جس کی میں نے امید کی تھی۔ میں نے سمجھا تھا ثروت میں دنیا کو رام کرنے کی طاقت ہے،  
 لحسن میں پتھر کو پگھلانے کی قدرت ہے، دولت میں تسخیر کا جادو ہے، پر مجھے اب معلوم  
 ہوا کہ محبت پر دولت اور حسن اور ثروت کا مطلق بس نہیں ہے۔ اب ایک بار مجھ پر پھر  
 وہی نگاہ کرم ہو۔ کچھ ایسا کیجیے کہ جس بے رحم کے پریم میں مری جاتی ہوں وہ بھی مجھ  
 پر دیوانہ ہو جائے، اسے بھی مجھے دیکھے بغیر چین نہ آئے، اس کی آنکھوں میں بھی نیند  
 حرام ہو جائے۔ وہ بھی میری الفت کے نشے سے سرشار ہو۔“

دیوی کے ہونٹ کھلے، مسکرائیں۔ فغنے کو شعاع زریں نے بوسہ دیا۔ آواز آئی  
 ”تارا۔ میں دنیا کی سب نعمتیں عطا کر سکتی ہوں، لیکن جنت کی نعمتیں میری بس کی نہیں۔  
 ”پریم“ جنت کی اعلیٰ ترین نعمت ہے۔“

تارا۔ ”دنیا کی سب نعمتیں میرے لیے دہاں جان ہیں۔ میں اپنے پیارے کو کیسے پاؤں گی؟“  
 دیوی۔ ”اس کا ایک ہی راستہ ہے۔ مگر وہ بہت کھٹن ہے۔ تم اس پر چل سکتی؟“  
 تارا۔ ”وہ کتنا ہی کھٹن ہو میں اس پر چلوں گی۔“

دیوی۔ ”وہ خدمت کا راستہ ہے۔ خدمت کرو۔ پریم، خدمت ہی سے مل سکتا ہے۔“  
 تارا نے اپنے پیش بہا کپڑے اور مرصع زیورات اتار دیے۔ کھنڈوں سے بڑا ہوئی۔  
 اسباب عیش اور قصر شامی کو خیرباد کہا اور یکہ دہنہا سادھو کی کٹی میں چلی آئی۔ اسے  
 راہ خدمت پر پھلنے کی لگی ہوئی تھی۔ وہ کچھ رات رہے اٹھتی، کٹی میں جھاڑو دیتی، سادھو  
 کے لیے گنگا سے پانی لاتی۔ جنگلوں سے پھول چنتی، سادھو نیند میں ہوتے تو وہ ان کے  
 پاس بیٹھی ہوئی آنچل سے پگھلا جھلتی۔ جنگلی پھل توڑ لاتی اور کیلے کے پتل بنا کر سادھو  
 کے سامنے رکھتی۔ سادھو ندی میں اشان کرنے جلیا کرتے تھے۔ تارا راستے سے کنکر چنتی۔  
 اس نے کٹی کے چاروں طرف پھول لگائے۔ گنگا سے پانی لالا کر انھیں سینچتی۔ انھیں ہرا  
 بھرا دیکھ کر خوش ہوتی۔ اس نے مدار کی روئیاں بنوئیں اور سادھو کے لیے نرم گدے تیار  
 کیے۔ اسے کسی صلے کی خواہش نہ تھی۔ خدمت آپ ہی اپنا صلہ، اپنا انعام تھی۔

تارا کو کئی کئی دن فالتے کرتا پڑتے۔ ہاتھوں میں گھٹے پڑ گئے، پیر کانٹوں سے چھلنی  
 ہو گئے۔ دھوپ سے گلہ عارض مر جھا گئے۔ گلاب سا جسم سوکھ گیا، مگر اس دل میں اب  
 خود پرستی اور فرور کی حکومت نہ تھی۔ وہاں اب پریم کا راج تھا۔ وہاں خدمت کی بو تھی،



جس سے تمنیوں میں شیرینی آجاتی ہے اور کانٹے پھول بن جاتے ہیں۔ جہاں کے پتھر روئی سے زیادہ نرم ہیں اور لؤ نسیم سے زیادہ روح پرور۔ تارا بھول گئی کہ میں حسن میں یکتائے روزگار ہوں، دولت اور ثروت میں لاثانی وہ اب پریم کی لونی تھی!

سادھو کو جنگل کے چرند پرند سے عشق تھا۔ وہ کئی کے آس پاس جمع ہو جاتے۔ تارا انھیں پانی پلاتی۔ دانے چگاتی۔ گود میں لے کر پیار کرتی۔ زہریلے سانپ اور خونخوار درندے اس کی محبت کے اثر سے رام ہو گئے۔

سادھو کی دعا سے شفا پانے کے لیے اکثر مریض آتے رہتے تھے۔ تارا مریضوں کی تہا دراری کرتی۔ جنگل سے جڑی بوئیاں ڈھونڈ کر لاتی، ان کے لیے دوائیں بناتی۔ ان کے زخم دھوتی، زخموں پر مرہم رکھتی۔ رات بھر بیٹھی انھیں پنکھا چھلتی۔ سادھو کی دعا اور دوا اس کی خدمت سے اور بھی بڑا تاثیر ہو جاتی تھی۔

اس طرح کتنے ہی دن گزر گئے۔ گرمی کے دن تھے۔ آگ کے جھونکے چل رہے تھے۔ زمین تو بے کی طرح جلتی تھی۔ ہرے بھرے درخت سوکے جاتے تھے۔ سانپ باہنی سے نکل کر موردوں کے پروں کے نیچے پناہ لیتے تھے۔ گنگا گرمی سے پھلنے کے بجائے سٹ گئی تھی۔ تارا کو پانی لانے کے لیے بہت دور ریت میں چلنا پڑتا۔ اس کا نازک جسم چور چور ہو جاتا۔ جلتے ہوئے ریت میں تلوے بھن جاتے۔ اسی حالت میں ایک دن وہ بے دم ہو کر ایک درخت کے نیچے ذرا دم لینے کے لیے بیٹھ گئی۔ اس کی آنکھیں بند ہو گئیں۔ اس نے دیکھا کہ دیوی اس کے سامنے کھڑی ٹھاؤ رحم سے اس کی طرف تاک رہی ہیں۔ تارا نے دوڑ کر ان کے قدموں کو بوسہ دیا۔

دیوی نے پوچھا۔ ”تارا تیری مراد پوری ہوئی؟“

تارا۔ ”ہاں ماما۔ میری مراد پوری ہو گئی۔“

دیوی۔ ”تجھے پریم مل گیا؟“

تارا۔ نہیں ماما۔ مجھے اس سے بھی بڑی نعمت مل گئی۔ مجھے پریم کے ہیرے کے بدلے خدمت کا پاس مل گیا۔ مجھے معلوم ہو گیا کہ پریم، خدمت کا چاکر ہے۔ خدمت کے سامنے سرجھکا کر اب میں پریم کی آرزومند نہیں۔ اب مجھے کسی دوسری نعمت کی خواہش نہیں۔ خدمت نے مجھے محبت، عزت، آرام، سب سے بے نیاز بنا دیا۔

دیوی اب کی بار اندازہ تسمیر سے مسکرائیں نہیں۔ انھوں نے تارا کو گلے لگا لیا اور نظروں سے غائب ہو گئیں۔

شام کا وقت تھا۔ شفق میں تارے یوں چمکتے تھے جیسے کھل پر پانی کی بوند چمکتی ہے۔ ہوا میں ایک دلکش خنکی آگئی تھی۔ تارا ایک درخت کے نیچے کھڑی چڑیوں کو دانہ چگا رہی تھی کہ یکایک سادھو نے آکر اس کے قدموں پر سر جھکا دیا اور بولا۔ تارا تم نے مجھے جیت لیا۔ تمھاری دولت اور ثروت، تمھارا حسن اور انداز جو کچھ نہ کر سکا وہ تمھاری خدمت نے کر دکھایا۔ تم نے مجھے اپنا دیوانہ بنا دیا۔ اب میں تمھارا خادم ہوں۔ تم مجھ سے کیا چاہتی ہو؟ تمھارے اشاروں پر میں اپنا یوگ اور ویراگ ترک اور زہد سب کچھ تار کروں گا۔“

تارا۔ ”سوامی جی۔ مجھے اب کوئی ہوس نہیں ہے۔ میں صرف خدمت کی اجازت چاہتی ہوں۔“

سادھو۔ ”میں دکھا دوں گا کہ جوگ سادھ کر بھی انسان کا دل مردہ نہیں ہوتا۔ میں بھونرے کی طرح تمھارے حسن پر منڈلاؤں گا۔ پیسے کی طرح تمھاری پریم کی رٹ لگاؤں گا۔ ہم دونوں الفت کی ناڈ پر بیٹھ کر دولت اور ثروت کے ندی کی سیر کریں گے۔ محبت کے کنجوں میں بیٹھ کر پریم کے دور چلائیں گے، آئند کے راگ گائیں گے۔“

تارا نے کہا۔ ”سوامی جی راہ خدمت پر چل کر میں منزل مقصود پر پہنچ سکتی۔ اب دل میں کوئی آرزو کوئی ہوس نہیں ہے۔

سادھو نے پھر تارا کے قدموں پر سر جھکایا اور گنگا کی طرف چل دیا۔

---

اردو ماہنامہ زمانہ میں جن 1918 میں شائع ہوئی۔ پریم بھتیسی میں شامل ہے۔ ہندی میں ’سیوا مارگ‘

کے عنوان سے ماہ سرور 8 میں شامل ہے۔

## زنجیر ہوس

جری اور جوان بخت قاسم، ملتان کی مہم سر کر کے بادۂ غرور سے مخمور چلا آتا تھا۔ شام ہو گئی تھی۔ لشکر کے لوگ فرودگاہ کی تلاش میں نظریں دوڑاتے تھے۔ لیکن قاسم کو اپنے آقائے نامدار کی خدمت میں باریابی کا شوق اڑائے لیے آتا تھا۔ ان تیاریوں کا خیال کر کے جو اس کے استقبال کے لیے دلی میں کی گئی ہوں گی، اس کا دل انگلوں سے لبریز ہو رہا تھا۔ سڑکیں، بیرقوں اور بندن داروں سے آراستہ ہوں گی۔ چوراہوں پر نوبت خانے اپنا سہانا راگ اڑائیں گے۔ جوں ہی میں ہمر پناہ کے اندر داخل ہوں گا، سارے شہر میں ایک غلغلہ برپا ہو جائے گا۔ توہیں خیر مقدم کے پر شور نالے بلند کریں گی۔ بالائخانوں پر ماہ رویان شہر پر غور نگاہوں سے مجھے دیکھیں گے اور مجھ پر پھولوں کی بارش کریں گے۔ اراکین دربار جواہر نگار عماریوں میں بیٹھے ہوئے میری پیشوائی کو آئیں گے۔ اس شان سے دیوان خاص تک جانے کے بعد جب میں حضور انور کی خدمت میں پہنچوں گا تو وہ آغوش کھولے ہوئے مجھے سینے سے لگانے کے لیے انھیں گے اور میں فرط احترام سے ان کے قدموں کو بوسہ دوں گا۔ آہ! وہ مبارک وقت کب آئے گا؟ قاسم متوالا ہو گیا۔ اس نے شوق بے خودی میں گھوڑے کو ایز لگائی۔

قاسم لشکر کے عقب میں تھا۔ گھوڑا ایز پاتے ہی آگے بڑھا۔ قیدیوں کا غول پیچھے چھوٹ گیا۔ زخمی سپاہیوں کی ڈولیاں پیچھے چھوٹیں۔ سواروں کا دستہ پیچھے رہا۔ سواروں کے آگے فرماں روئے ملتان کی بیگمات اور شہزادیوں کے محافلے اور سکھپال تھے۔ ان سواروں کے پس و پیش مسلح خواجہ سراؤں کی ایک کثیر جماعت تھی۔ قاسم اپنے رو میں گھوڑا بڑھائے چلا آتا تھا۔ دفعتاً اسے ایک مکلف پالکی میں سے دو آنکھیں جھانکتی ہوئی نظر آئیں۔ قاسم ٹھک گیا۔ اسے معلوم ہوا کہ میرے ہاتھوں کے توتے اڑ گئے۔ اسے اپنے جگر میں ایک لرزش، دل میں ایک ضعف، حواس میں ایک وحشت سی محسوس ہوئی۔ اس کا آسن

خود بخود ڈھیلا پڑ گیا۔ تنی ہوئی گردن جھک گئی۔ نظریں نیچی ہوئیں۔ وہ دونوں آنکھیں، وہ منور رقصاں ستاروں کی طرح، جن میں سحرانہ کشش تھی، اس کے گوشے دل میں آ بیٹھیں۔ وہ جدھر تاکتا تھا وہی دونوں جذبہ نور سے روشن ہمارے نظر آتے تھے۔ اسے برجمی نہیں گئی، سکار نہیں گئی، کسی نے اس پر جاودہ نہیں کیا، تسخیر نہیں کی، نہیں اسے اپنے دل میں اس وقت ایک بڑا مزہ رمیدگی، ایک معصوم لذت درد، ایک کیفیہ شیریں، ایک دلآویز پر خلش رقت محسوس ہو رہی تھی۔ اس کا رونے کو جی چاہتا تھا۔ کسی کا نعرہ درد سن کر شاید وہ رو پڑتا، بے تاب ہو جاتا۔ اس کا احساس درد جاگ اٹھا تھا۔ جو عشق کی پہلی منزل ہے۔

ایک لمحے کے بعد اس نے حکم دیا۔ ”آج ہمارا یہیں قیام ہوگا۔“

(۲)

آدمی رات گزر چکی تھی۔ لشکر کے آدمی بیٹھی نیند سو رہے تھے۔ چاروں طرف مشعلیں جلتی تھیں اور طلایہ کے جوان جا بجا بیٹھے جمائیاں لیتے تھے۔ لیکن قاسم کی آنکھوں میں نیند نہ تھی۔ وہ اپنے وسیع پر لطف خیے میں بیٹھا ہوا سوچ رہا تھا کہ کیا اس نازنین کو ایک نظر دیکھ لینا کوئی بڑا گناہ ہے؟ مانا کہ وہ فرماں روائے ممان کی شہزادی ہے اور میرے آگائے نامدار اپنے حرم کو اس سے روشن کرنا چاہتے ہیں۔ لیکن میری آرزو تو صرف اتنی ہے کہ اسے صرف ایک نگاہ دیکھ لوں اور وہ بھی اس طرح کہ کسی کو خبر نہ ہو۔ بس۔ اور بالفرض یہ گناہ بھی ہو تو میں اس وقت یہ گناہ کروں گا۔ ابھی ہزاروں بے گناہوں کو انہیں ہاتھوں سے قتل کر آیا ہوں۔ کیا خدا کے دربار میں ان گناہوں کی معافی محض اس لیے ہو جائے گی کہ وہ بادشاہ کے حکم سے کیے گئے۔ کچھ بھی ہو؟ کسی نازنین کو ایک نظر دیکھ لینا، کسی کی جان لینے سے بڑا گناہ نہیں۔ کم سے کم میں ایسا نہیں سمجھتا۔

قاسم دیندار نوجوان تھا۔ وہ دیر تک اس فضل کے اخلاقی پہلو پر غور کرتا رہا۔ تسخیر ممان کا ہیرو دیکر موانعات کو کیوں کر خیال میں لاتا۔

اس نے اپنے خیے سے باہر نکل کر دیکھا۔ بیگمات کے خیے تموزی ہی دور نصب تھے۔ قاسم نے قصداً اپنا خیر ان کے قریب لگایا تھا۔ ان خیموں کے چاروں طرف کئی مشعلیں جل رہی تھیں۔ اور پانچ حبشی خواجہ سرا برہنہ شمشیر لیے ٹہل رہے تھے۔ قاسم

آکر مسند پر لیٹ گیا اور سوچنے لگا۔ ان کم بختوں کو کیا نیند نہ آئے گی۔ اور چاروں طرف اتنی مشعلیں کیوں جلا رکھی ہیں۔ ان مشعلوں کا گل ہونا ضروری ہے۔ اس لیے پکارا۔  
”سرور۔“

”حضور۔ ارشاد؟“

”مشعلیں بجھا دو۔ مجھے نیند نہیں آتی۔“

”حضور رات اندھیری ہے۔“

”کوئی خوف نہیں۔ طلا یہ کے جوان ہوشیار ہیں۔“

”سب کی سب گل کر دی جائیں؟“

”ہاں!“

”جیسی مرضی والا۔“

خواجہ سرا چلا گیا۔ اور ایک لمحے میں سب کی سب مشعلیں گل ہو گئیں۔ اندھیرا چھا گیا۔

تھوڑی دیر میں ایک عورت نے شہزادی کے خیمے سے نکل کر پوچھا۔ ”سرور سرکار پوچھتی ہیں، یہ مشعلیں کیوں بجھ گئیں؟“

سرور بولا۔ پہرے دار صاحب کی مرضی۔ تم لوگ ہوشیار رہنا۔ مجھے ان کی نیت صاف نہیں معلوم ہوتی۔“

(۳)

قاسم بے تابی اشتیاق کے عالم میں کبھی لیتا تھا۔ کبھی اٹھ بیٹھتا تھا۔ کبھی ٹھٹھکتا تھا۔ ہار ہار دورازے پر آکر دیکھتا۔ لیکن پانچوں خواجہ سرا دیودن کی طرح کھڑے نظر آتے تھے۔ قاسم کو اس وقت بھی دھن تھی کہ شہزادی کا دیدار کیوں کر ہو؟ انجام کی فکر، تک و ناموس کا خوف اور عتاب شامی کا خطرہ، اس پر زور خواہش کے نیچے دب گیا تھا۔

گھڑیاں نے ایک بجایا۔ قاسم یوں چونک پڑا گویا کوئی آن ہونی بات ہو گئی۔ جیسے پھری میں بیٹھا ہوا مستغیث اپنے نام کی پکار سن کر چونک پڑتا ہے۔ او ہو۔ تین ہی گھنٹوں میں صبح ہو جائے گی۔ خیمے اکٹڑ جائیں گے۔ لشکر کوچ کر دے گا۔ وقت تک ہے۔ اب تاخیر اور تامل کی مہنائش نہیں۔ کل دلی پہنچ جائیں گے۔ ارمان دل میں کیوں رہ جائے؟

کسی طرح ان حرام خور خواجہ سراؤں کو دم دینا چاہیے۔ اس نے باہر نکل کر آواز دی  
”سرور!“

”حضور۔ ارشاد۔“

”ہوشیار ہونا۔“

”حضور پلک تک نہ چمکی۔“

”نیند تو آتی ہی ہوگی۔ کسی غضبی ہوا چل رہی ہے۔“

”جب حضور ہی نے ابھی تک آرام نہیں فرمایا تو غلاموں کو کیوں کر نیند آتی۔“

”میں تمہیں کچھ تکلیف دینا چاہتا ہوں۔“

”ارشاد۔“

”تمہارے ساتھ پانچ آدمی ہیں۔ انہیں لے کر ذرا ایک بار لشکر کا چکر لگا آؤ۔  
دیکھو۔ لوگ کیا کر رہے ہیں۔ اکثر سپاہی رات کو جوا کھیلتے ہیں۔ بعض قرب و جوار کے  
علاقوں میں جا کر خمستی کیا کرتے ہیں۔ ذرا ہوشیاری سے کام کرنا۔“

سرور۔ ”مگر یہاں میدان خالی ہو جائے گا۔“

قاسم۔ ”میں تمہارے آنے تک خبردار رہوں گا۔“

سرور۔ ”جو مرضی والا۔“

قاسم۔ ”میں نے تمہیں معتبر سمجھ کر یہ خدمت پردہ کی ہے۔ اس کا معاوضہ انشاء اللہ  
تمہیں سرکار سے عطا ہوگا۔“

سرور نے دلی زبان سے کہا۔ ”بندہ آپ کی یہ چالیں سب سمجھتا ہے۔ انشاء اللہ  
سرکار سے آپ کو بھی ان کا صلہ ملے گا۔“ اور تب یہ آواز بلند بولا۔ ”یہ عین نوازش  
مخدومانہ ہے۔“

ایک لمحے میں پانچوں خواجہ سرا لشکر کی طرف چلے۔ قاسم نے انہیں جاتے دیکھا  
مطلع صاف ہو گیا۔ اب وہ بے خوف خیے میں جاسکتا تھا۔ لیکن اب قاسم کو معلوم ہوا کہ  
اندر جانا اتنا آسان نہیں ہے جتنا وہ سمجھتا ہے۔ گناہ کا پہلو اس کی نظر سے غائب ہو گیا  
تھا۔ اب صرف ظاہری مشکلات پر نگاہ تھی۔

(۴)

قاسم دبے پاؤں شہزادی کے خیمے کے پاس آیا۔ حالانکہ دبے پاؤں آنے کی ضرورت نہ تھی۔ اس سانے میں وہ اگر دوڑتا ہوا چلا تو بھی کسی کو خبر نہ ہوتی۔ اس نے خیمے سے کان لگا کر سنا۔ کسی کی آہٹ نہ ملی۔ اطمینان ہو گیا۔ تب اس نے کمر سے چاقو نکالا، اور کاٹنے ہوئے ہاتھوں سے خیمے کی دو تین رسیاں کاٹ ڈالیں۔ اندر جانے کا راستہ کھل آیا۔ اس نے اندر کی طرف جھانکا۔ ایک فکیلہ سوز جل رہا تھا۔ دو کینیریں فرش پر لٹٹی ہوئی تھیں اور شہزادی ایک عملی گدے پر خواب ناز میں محو تھی۔ قاسم کی بہت زیادہ ہوئی۔ وہ سرک کر اندر چلا گیا، اور دبے پاؤں شہزادی کے قریب جا کر اس کے دل فریب حسن کا امرت پینے لگا۔ اسے اب وہ ہر اس نہ تھا جو خیمے میں آتے وقت ہوا تھا۔ اس نے ضرورت پڑنے پر اپنی راہ فرار سوچ لی تھی۔

قاسم ایک منٹ تک موت کی طرح کھڑا شہزادی کو دیکھتا رہا۔ سیاہ زلفیں کھل کر اس کے رخساروں کو چھپائے ہوئے تھیں۔ گویا سیاہ حزنوں میں ایک روشن دلاویز شاعرانہ خیال پنہاں تھا۔ وجودِ خاکی میں یہ لطافت، یہ ملاحت، یہ ضیا کہاں؟

قاسم کی آنکھیں اس نظارے سے محمور ہو گئیں۔ اس کے دل پر ایک ولولہ انگیز شوریدگی کا اثر ہونے لگا جو نتائج سے بے خوف تھی۔ اشتیاق نے آرزو کی صورت اختیار کی۔ اشتیاق میں بے صبری تھی، اور بیجان۔ آرزو میں ایک مدہوشی اور لطفِ درد، اس کے دل میں اس سینہ کے بیروں پر سر ملنے کی، اس کے سامنے رونے کی، اس کے قدموں پر جان دینے کی، اظہارِ الفت کی، بیانِ غم کی، ایک لہری اٹھنے لگی۔ ہوس کے بھنور میں پڑ گیا۔

(۵)

قاسم آدھ گھنٹے تک اس ملکہ حسن کے بیروں کے پاس سر جھکائے بیٹھا سوچتا رہا کہ اسے کیوں کر بیدار کروں۔ جوں ہی وہ کروٹ بدلتی، وہ مارے خوف کے تھر تھرا جاتا۔ وہ شجاعت جس نے لہان کو تسخیر کیا تھا، اس کا ساتھ چھوڑ دیتی تھی۔

دفعتاً قاسم کی نگاہ ایک طلائی گلاب پاش پر پڑی۔ جو قریب ہی ایک چوکی پر رکھا ہوا تھا۔ اس نے گلاب پاش اٹھا لیا۔ اور ایک منٹ کھڑا سوچتا رہا کہ شہزادی کو جگاؤں یا نہ

جگہوں؟ سونے کی ڈلی پڑی ہوئی دیکھ کر ہمیں اس کے اٹھانے میں جو پس دہیش ہوتا ہے، وہی اس وقت اسے ہورہا تھا۔ بالآخر اس نے کلیجہ مضبوط کر کے شہزادی کے رخ انور پر گلاب کے کئی چھیننے دیے۔ شمع موتیوں کی لڑی سے آراستہ ہوئی۔

شہزادی نے چونک کر آنکھیں کھولیں۔ اور قاسم کو سامنے کھڑا دیکھ کر فوراً منہ پر نقاب کھینچ لی اور آہستہ سے بولی۔ ”مسرور۔“

قاسم نے کہا۔ ”مسرور تو یہاں نہیں ہے۔ لیکن مجھے بھی اپنا ادنیٰ جابجاہ خادم سمجھیے۔ جو ارشاد ہوگا اس کی تعمیل میں سر مو عذر نہ ہوگا۔“

شہزادی نے نقاب اور کھینچ لی۔ اور نیچے کے ایک گوشے میں جا کر کھڑی ہو گئی۔ قاسم کو اپنی قوت بیان کا آج پہلی بار تجربہ ہوا۔ وہ بہت کم سخن اور متین آدمی تھا۔ اپنے جذبات دل کے اظہار میں اسے ہمیشہ جبکہ ہوتی تھی۔ لیکن اس وقت الفاظ قطرہ بارہاں کی طرح اس کی زبان پر آنے لگے۔ گہرے پانی کے بہاؤ میں ایک نوائے درد پیدا ہو جاتی ہے۔ بولا۔ ”میں جانتا ہوں کہ میری یہ گستاخی طبع نازک پر ناگوار گزری ہے۔ مزاج عالی میں اس کی جو سزا معلوم ہو، اس کے لیے یہ سر تسلیم خم ہے۔ آہ! میں ہی وہ بد نصیب کور نفس انسان ہوں جس نے آپ کے پدر بزرگور اور پیارے بھائیوں کے خون سے اپنا دامن ناپاک کیا ہے۔ میرے ہی ہاتھوں ملتان کے ہزاروں جوان ہلاک ہوئے۔ سلطنت تباہ ہو گئی۔ خاندان شایہ پر ادبار آیا اور آپ کو یہ روز سیاہ دیکھنا پڑا۔ لیکن اس وقت آپ کا یہ مجرم آپ کے سامنے دست بستہ حاضر ہے۔ آپ کے ایک اشارے پر وہ آپ کے قدموں پر نثار ہو جائے گا۔ اور اس کے وجود ناقص سے دنیا ناپاک ہو جائے گی۔ مجھے آج معلوم ہوا کہ نفس، شجاعت کے پردہ میں، انسان سے کیسی کیسی بدعتیں کرواتا ہے۔ یہ محض آتش حرم ہے، راکھ میں چھپی ہوئی۔ محض زہر قاتل ہے، خوشنما شیشے میں بند۔ کاش میری آنکھیں پہلے کھلی ہوتیں، تو ایک نامور شایہ خاندان یوں خاک میں نہ مل جاتا۔ ہر اس شمع الفت نے، جو کل شام کو میرے سینے میں روشن ہوئی، اس گوشے تاریک کو منور کر دیا۔ یہ ان روحانی جذبات کا فیض ہے، جو کل میرے دل میں پیدا ہوئے۔ جنہوں نے مجھے قید حرم سے آزاد کر دیا۔“

اس کے بعد قاسم نے اپنی بے قراری اور درد دل اور صدمہ شوق کا نہایت



رقت انگیز الفاظ میں ذکر کیا۔ یہاں تک کہ اس کے الفاظ کا ذخیرہ ختم ہو گیا۔ اظہار حال کی ہوس جزو کل پوری ہو گئی۔

(۶)

لیکن وہ پابند ہوس وہاں سے ہلا نہیں۔ اس کی آرزوؤں نے ایک قدم اور آگے بڑھایا۔ میری اس رام کہانی کا حاصل کیا؟ اگر محض دردِ دل ہی سنا تھا، تو کسی کو سنا سکتا تھا۔ وہ تصویر اس سے زیادہ توجہ اور خوشی سے میرا ماہرائے غم سنتی۔ کاش میں بھی اس ملکہ حسن کی صدائیں شیریں سنتا۔ وہ مجھ سے کچھ اپنا حال دل کہتی۔ یہ معلوم ہوتا کہ میرے اس قصہ درد کا اس کے دل پر کیا اثر ہوا۔ کاش مجھے معلوم ہوتا میں آتش سوز میں پھنکا جا رہا ہوں، کچھ اس کی آنچ اُدھر بھی پہنچتی ہے یا نہیں۔ کون جانے یہ سچ ہو کہ محبت پہلے مشوق کے دل میں پیدا ہوتی ہے۔ ایسا نہ ہوتا تو وہ مبرحمن نگاہ مجھ پر پڑتی ہی کیوں؟ آہ اس پیکرِ حسن کی نوا سنجیوں میں کتنا لطف آئے گا۔ نغمہ عندلیب سبھی سنتے ہیں۔ پر نغمہ گل کس نے سنا ہے۔ کاش میں وہ نغمہ سنتا۔ اُس کی آواز کتنی دل کش ہوگی۔ کتنی پاکیزہ، کتنی نوارنی۔ آج حیات میں ڈوبی ہوئی۔ اور کہیں وہ بھی مجھ پر مائل ہو تو پھر مجھ سے زیادہ خوش نصیب دنیا میں اور کون ہوگا۔

اس خیال سے قاسم کا دل اچھلنے لگا۔ رگوں میں ایک حرکت سی محسوس ہوئی۔ باوجودیکہ کنیزوں کے جاگ جانے اور مسرور کی واپسی کا دھڑکا لگا ہوا تھا، تاہم شوقِ نظم نے اسے بے تاب کر دیا۔ بولا۔ ملکہ حسن، یہ سینہ نگار نظرِ کرم کا مستحق ہے۔ کچھ اس کے حال زار پر رحم نہ کیجیے گا؟

شہزادی نے نقاب کی آڑ سے اس کی طرف تاکا۔ اور بولی۔ ”جو خود رحم کا مستحق ہو۔ دوسروں کے ساتھ کیا رحم کر سکتا ہے؟ نفس میں تڑپتے ہوئے طاہر بے پردہ ہال سے اس کی ہوس رکھنا عبث ہے۔ میں جانتی ہوں کہ کل شام کو دہلی کے خالم بادشاہ کے روبرو کنیزوں کی طرح ہاتھ باندھے کھڑی ہوں گی۔ میری عزت، میرے رتبہ اور میرے وقار کا مدار، خاندانی اعزاز پر نہیں بلکہ میری صورت پر ہوگا۔ پا در افتادگی کا حق پورا ہو جائے کون ایسا بشر ہے جو اس زندگی کی آرزو رکھے گا؟ آہ ملتان کی شہزادی آج ایک جہا، ریاکار، حرام کار انسان کی ہوس رائیوں کا شکار بننے پر مجبور ہے۔ جائے مجھے میرے

حال پر چھوڑ دیجیے۔ میں بد نصیب ہوں۔ ایسا نہ ہو کہ میرے ساتھ آپ پر بھی شامی عذاب نازل ہو جائے۔ دل میں کتنی ہی باتیں ہیں۔ مگر کیا کہوں؟ کیا حاصل؟ اس راز کا سر بستہ رہتا ہی بہتر ہے۔ آپ میں کئی شجاعت اور محبت کا جوہر ہے آپ دنیا میں نام و نمود پیدا کریں گے۔ بڑے بڑے کام انجام دیں گے۔ خدا آپ کے ارادوں میں برکت دے۔ اس ستم نصیب کی دعا ہے۔ میں صدق دل سے کہتی ہوں کہ مجھے آپ سے کوئی ملال نہیں ہے۔ آج مجھے معلوم ہوا کہ محبت کینہ اور پرغاش سے کتنی بے لوث ہوتی ہے۔ وہ اُس دامن میں منہ چھپانے سے بھی گریز نہیں کرتی، جو اس کے عزیزوں کے خون سے آلود ہو رہا ہو۔ آہ! یہ کم بخت دل ابلا پڑتا ہے۔ اپنے کان بند کر لیجئے۔ وہ اپنے آپے میں نہیں ہے۔ اس کی باتیں نہ سنیے۔ صرف آپ سے یہی التجا ہے کہ اس غریب کو بھول جائیے گا۔ میرے دل میں اس خواب شیریں کی یاد ہمیشہ تازہ رہے گی۔ قید حرم میں خواب دل کو تسکین دیتا رہے گا۔ اس خواب کو پریشان نہ کیجیے گا۔ اب اللہ یہاں سے جائیے۔ ایسا نہ ہو کہ سرور آجائے۔ وہ ایک ہی سفاک ہے۔ مجھے اندیشہ ہے کہ اس نے آپ کو دھوکہ دیا، عجیب نہیں کہ کہیں یہیں بیٹھا ہو۔ اس سے ہوشیار رہیے گا۔ اب رخصت!

## (۷)

قاسم پر ایک بے خودی کی حالت طاری ہو گئی۔ جیسے روحانی نغمہ سننے کے بعد کسی مجذوب کی ہوتی ہے۔ اسے خواب میں بھی جو امید نہ ہو سکتی تھی، وہ پوری ہو گئی۔ فرور سے اس کی گردن کی رنگیں تن گئیں۔ اسے معلوم ہوا کہ دنیا میں مجھ سے زیادہ نصیب دوسرا نہیں ہے۔ چاہوں تو اس گلزارِ حسن کی بہار لوٹ سکتا ہوں۔ اس ساغر سے مست ہو سکتا ہوں۔ آہ! وہ کتنی سرور انگیز، کتنی مبارک زندگی ہو گی۔ اب تک قاسم کی محبت گوالے کا دودھ تھی، پانی سے ملی ہوئی۔ شہزادی کے سوز دل نے پانی کو جلا کر خلوص کا رنگ پیدا کر دیا۔ اس کے دل نے کہا۔ میں اس ملکہ حسن کے لیے کیا کچھ نہیں کر سکتا۔ کوئی ایسی معصیت نہیں، جو جھیل نہ سکوں۔ کوئی ایسی آگ نہیں، جس میں کود نہ سکوں۔ مجھے خوف کس کا ہے! بادشاہ کا؟ میں بادشاہ کا غلام نہیں، اس کا دستِ مگر نہیں، محتاج نہیں۔ میرے جوہر کی ہر ایک دربار میں قدر ہو سکتی ہے۔ میں آج اس زنجیر اطاعت کو توڑ ڈالوں گا۔ اور اس دیس میں جا بسوں گا جہاں بادشاہ کے فرشتے بھی پر نہیں مار سکتے۔

نعتِ حسنِ پاکر اب مجھے اور کوئی خواہش نہیں۔ اب اپنی آرزوؤں کا کیوں گھا گھونٹوں؟ اربانوں کو کیوں نامراد کی نوالہ بننے دوں؟ اس نے ایک عالمِ وحشت میں کمر سے تلوار نکالی اور جوش کے ساتھ بولا۔ جب تک میرے بازوؤں میں دم ہے، کوئی آپ کی طرف آنکھ اٹھا کر بھی نہیں دیکھ سکتا۔ چاہے وہ دلی کا تاجدار ہی کیوں نہ ہو۔ میں دلی کے کوچہ و بازار میں خون کی ندی بہا دوں گا۔ سلطنت کی جڑیں ہلا دوں گا۔ تختِ شاہی کو زیر و زبر کر دوں گا، اور کچھ نہ کر سکوں گا۔ تو مرٹوں گا۔ پر آپنی آنکھوں سے آپ کی یہ حقیر نہ دیکھوں گا۔“

شہزادی آہستہ آہستہ اس کے قریب آئی۔ اور بولی۔ ”مجھے آپ کے اوپر کامل اعتماد ہے۔ لیکن آپ کو میری خاطر سے ضبط اور صبر کرنا ہوگا۔ آپ کے لیے میں محلِ سرا کی تکلیفیں اور جفائیں سب سہ لوں گی۔ آپ کی محبت ہی میری زندگی کا سہارا ہوگی۔ یہ یقین کہ آپ مجھے اپنی کنیز سمجھتے ہیں، مجھے ہمیشہ سنبھالتا رہے گا۔ کون جانے تقدیر ہمیں پھر ملائے۔“

تاسم نے اڑ کر کہا۔ ”آپ دلی کا کیوں رخ کریں؟ ہم صبح ہوتے ہوتے بھرت پور پہنچ سکتے ہیں۔“

شہزادی۔ مگر ہندوستان کے باہر تو نہیں جاسکتے۔ دلی کے بداندیش بن کر ممکن ہے ہم دشت و بیابان میں زندگی کے دن کاٹیں۔ پر عافیت نہ نصیب ہوگی۔ واقعات کی طرف سے آنکھیں نہ بند کیجیے۔ خدا نے آپ کو شجاعت عطا کی ہے۔ پر تیغِ اسفہانی بھی تو پہلاڑ سے ٹکرا کر ٹوٹ ہی جائے گی۔

تاسم کا جوش کچھ دھیمّا ہوا۔ تعلق کا پردہ نظروں سے ہٹ گیا۔ عالمِ غیظ میں بڑھ کر باتیں کرنا انسانی خاصہ ہے۔ تاسم کو اپنی معذوری صاف نظر آنے لگی۔ بے شک میری یہ لن ترانیاں مضحکہ خیز ہیں۔ شاہِ دہلی کے مقابلے میں میری کیا ہستی ہے؟ ان کا ایک اشارہ میری ہستی کو مٹا سکتا ہے۔ حسرت ناک لہجے میں بولا۔ ”بالفرض ہم کو دشت و بیابان ہی میں زندگی کے دن کاٹنے پڑیں تو کیا؟ اہلِ محبت گوشہٴ تاریک میں بھی سیرِ چمن کا لطف اٹھاتے ہیں۔ محبت میں وہ درویشانہ بے نیازی ہے جو دنیا کی نعمتوں کی طرف آنکھ اٹھا کر بھی نہیں دیکھتی۔“

شہزادی۔ مگر مجھ سے یہ کب ممکن ہے کہ اپنی بہتری کے لیے آپ کو ان خطروں میں ڈالوں؟ میں شاہِ دہلی کی ستم شعاریوں کی داستانیں سن چکی ہوں۔ انھیں یاد کر کے روکنے کھڑے ہو جاتے ہیں۔ خدا وہ دن نہ لائے کہ میری وجہ سے آپ کا ہال بھی بیکا ہو۔ آپ کی مہم آرائیوں کے چرچے، آپ کی خیریت مزاج کی خبریں، اس کج نفس میں میری تسکین اور تقویت کا باعث ہوں گی۔ میں مصیبتیں جھیلوں گی اور فس فس کر آگ میں جلوں گی اور پیشانی پر میل نہ آنے دوں گی۔ ہاں میں شاہِ دہلی کے دل کو اپنا بناؤں گی۔ صرف آپ کی خاطر سے۔ تاکہ آپ کے لیے موقع پڑنے پر چند کلمات خیر کہہ سکوں۔

(۸)

لیکن قاسم اب بھی وہاں سے نہ ہلا۔ اس کی آرزوئیں امید سے بڑھ کر پوری ہوتی جاتی تھیں۔ پھر ہوس بھی اسی انداز سے بڑھتی جاتی تھی۔ اس نے سوچا۔ اگر ہماری محبت کی بہار محض چند لمحوں کی مہمان ہے۔ تو پھر ان مبارک لمحوں کو کھڑے بال سے کیوں نکل کر لیں۔ اگر تقدیر میں اس نعمتِ حسن سے بہرہ ور ہونا نہیں لکھا ہے، تو اس موقع کو ہاتھ سے کیوں دوں؟ کون جانے پھر ملاقات ہو یا نہ ہو۔ یہ محبت رہے یا نہ رہے۔ بولا۔ ”شہزادی اگر آپ کا یہی آخری فیصلہ ہے تو میرے لیے بجز حسرت اور یاس کے اور کیا چارہ ہے؟ حلق ہو گا۔ کڑھوں گا۔ پر صبر کروں گا۔ اب ایک دم کے لیے یہاں آکر میرے پہلو میں بیٹھ جائیے تاکہ اس دل بے قرار کو تسکین ہو۔ آئیے۔ ایک لمحہ کے لیے بھول جائیں کہ جدائی کی کھڑی ہمارے سر پر کھڑی ہے۔ کون جانے یہ دن کب آئیں۔ ثروت فریبوں کی یاد بھلا دیتی ہے۔ آئیے ایک ساعت مل کر بیٹھیں۔ اپنی منہریں زلفوں کی خوش بوئے تر سے اس روج سوزاں کو طراوت پہنچائیے۔ یہ باہیں گلوں کی زنجیریں بن جائیں۔ اپنے کعبہ بلوریں سے پریم کے پیالے بھر بھر کے پلائیے۔ ساغر کے ایسے دور چلیں کہ ہم چمک جائیں۔ دلوں پر سرور کا ایسا گاڑھا رنگ چڑھے جس پر فروق کی ترشیموں کا اثر نہ ہو۔ وہ سئے امر پلائیے۔ جو جھلے ہوئے کعبہ آرزو کو میراب کر دے اور روج تفتہ بیٹھ کے لیے شاہ کام ہو جائے۔“

سئے ارغونی کے دور چلنے لگے۔ شہزادی کے کعبہ بلوریں سے سئے ارغواں کا پیالہ ایسا

معلوم ہوتا تھا جیسے بلوریں تختہ آب پر کنول کا پھول کھلا ہوا۔ قاسم دنیا دانیہا سے بے خبر پیالے پر پیالے چڑھاتا جاتا تھا۔ جیسے کوئی رہزن مالِ نفیست پر ٹوٹا ہوا ہو۔ یہاں تک کہ اس کی آنکھیں سرخ ہوتیں۔ گردن جھک گئی۔ بلانوشی نے مدہوش کر دیا۔ شہزادی کی طرف ہوس ناک نگاہوں سے تاکتا ہوا آغوش کھولے بیٹھا کہ گھڑیاں نے چار بجائے اور نقارہ کوچ کی دل دوز صدائیں کان میں آئیں۔ آغوش کھلا کا کھلا رہ گیا۔ کینٹریں اٹھ بیٹھیں۔ شہزادی اٹھ کھڑی ہوئی۔ اور حراما نصیب قاسم دل کی آرزوئیں لیے نیسے سے باہر نکلا۔ جیسے تقدیر کے منچہ فولاد نے اسے دکھیل کر باہر نکال دیا ہو۔ جب اس نیسے میں آیا تو دل آرزوؤں سے بڑھا۔ کچھ دیر کے بعد آرزوؤں نے ہوس کا روپ بھرا اور اب باہر نکلا تو دل حسرتوں سے پامال تھا۔ ہوس کا تار عنکبوت اس کی روح کے لیے زنجیر آہن بنا ہوا تھا۔

### (۹)

شام کا سہانا وقت تھا۔ عرسیم میں دھیرا دھیرا سلاطین ہو رہا تھا۔ جری اور جوان بخت قاسم ملتان کی مہم سر کر کے بادہ غرور سے مخمور چلا آتا تھا۔ دہلی کی سڑکیں، بیرتوں اور جھنڈیوں سے سجی ہوئی تھیں۔ گلاب اور کیوڑے کی خوشبو چاروں طرف اڑ رہی تھی۔ جا بجا نوبت خانے اپنا سہانا راگ الاپ رہے تھے۔ شہر پناہ کے اندر داخل ہوتے ہی سارے شہر میں ایک غلغلہ سا ہو گیا۔ توپوں نے خیر مقدم کے گھن گرج نالے بلند کیے۔ بالا خانوں پر ماہ روپان شہرستاروں کی طرح چمکنے لگیں۔ قاسم پر پھولوں کی برکھا ہونے لگی۔ وہ قصر شہای کے قریب پہنچا تو امراء عالی مقام اس کی پیشوائی کے لیے پایادہ صف بہ صف ایستادہ تھے۔ اس شان سے وہ دیوان خاص تک پہنچا۔ اس کا دماغ اس وقت عرشِ مطعی پر تھا۔ مشتاق آرزومند نگاہوں سے تاکتا ہوا بارگاہ عالی میں پہنچا۔ اور تحفہ شہای کو بوسہ دیا۔ بادشاہ مسکرا کر تخت سے اترے اور آغوش کھولے ہوئے قاسم کو سینے سے لگانے کے لیے بوسے۔ قاسم فرطِ احترام سے ان کے قدموں کو بوسہ دینے کے لیے جھکا کہ یکایک اس کے سر پر ایک بجلی سی گری۔ بادشاہ کا خنجر خارا شکاف اس کی گردن پر پڑا اور سرتن سے جدا ہو کر الگ جا کر۔ خون کے فوارے بادشاہ کے قدموں کی طرف، تخت کی طرف اور تخت کے پیچھے کھڑے ہونے والے مسرور کی طرف لپکے۔ گویا کوئی جھلایا ہوا مادہ آتھیں ہے۔

تنہا بہل ایک لمحے میں ٹھنڈا ہو گیا۔ مگر دونوں آنکھیں حسرت کشتہ کی دو صورتوں کی طرح دیر تک دیواروں کی طرف تکتی رہیں۔ آخر وہ بھی بند ہو گئیں۔ ہوس نے اپنا کام پورا کر دیا۔ اب صرف حسرت باقی تھی جو برسوں تک دیوانہ خاص کے در و دیوار پر چھائی رہی۔ اور جس کا پرتو ابھی تک قاسم کے حرارہ پر خس و خاشاک کی صورت میں نظر آتا ہے۔

---

اردو ماہنامہ کھٹیاں ستمبر اکتوبر 1918ء میں شائع ہوئی۔ پریم جیسی میں شامل ہے ہندی میں 'دانا کی کڑیاں' کے عنوان سے گہرت دھن ' میں شامل ہے۔

## حج اکبر

منشی صابر حسین کی آمدنی کم تھی۔ اور خرچ زیادہ۔ اپنے بچے کے لیے دایہ رکھنا گوارا نہیں کر سکتے تھے۔ لیکن ایک تو بچہ کی صحت کی فکر اور دوسرے اپنے برابر والوں سے بچنے بن کر رہنے کی ذلت اس خرچ کو برداشت کرنے پر مجبور کرتی تھی۔ بچہ دایہ کو بہت چاہتا تھا۔ ہر دم اس کے گلے کا ہار بنا رہتا۔ اس وجہ سے دایہ اور بھی ضروری معلوم ہوتی تھی۔ مگر شاید سب سے بڑا سبب یہ تھا کہ وہ مردت کے باعث دایہ کو جواب دینے کی جرأت نہ کر سکتے تھے۔ بڑھیا اُن کے یہاں تین سال سے نوکر تھی۔ اس نے ان کے اکلوتے بچے کی پرورش کی تھی۔ اپنا کام دل و جان سے کرتی تھی۔ اسے نکالنے کا کوئی حیلہ نہ تھا اور خواہ مخواہ کچھ نکالنا صابر جیسے حلیم شخص کے لیے غیر ممکن تھا۔ مگر شاکرہ اس معاملہ میں اپنے شوہر سے متفق نہ تھی۔ اسے شک تھا کہ دایہ ہم کو لوٹے لیتی ہے۔ جب دایہ بازار سے لوٹتی تو وہ دلہیز میں چھپی رہتی کہ دیکھوں آتا چھپا کر تو نہیں رکھ دیتی۔ لکڑی تو نہیں چھپا دیتی۔ اس کی لائی ہوئی چیز کو گھنٹوں دیکھتی۔ پچھتاتی، بار بار پوچھتی اتنا ہی کیوں؟ کیا بھاء ہے؟ کیا اتنا مہنگا ہو گیا؟ دایہ کبھی تو ان بدگمانوں کا جواب طاعت سے دیتی۔ لیکن جب بیگم زیادہ تیز ہو جاتیں، تو وہ بھی کڑی پڑ جاتی تھی۔ قسمیں کھاتی۔ صفائی کی شہادتیں پیش کرتی۔ تردید اور حجت میں گھنٹوں لگ جاتے۔ قریب قریب روزانہ یہی کیفیت رہتی تھی اور روز یہ ڈراما دایہ کی خیف سی اٹک ریزی کے بعد ختم ہو جاتا تھا۔ دایہ کا اتنی سختیاں جمیل کر پڑے رہنا شاکرہ کے ہلکے کی آب ریزی کرتا تھا۔ اسے کبھی یقین نہ آتا تھا کہ یہ بڑھیا محض بچے کی محبت سے پڑی ہوئی ہے۔ وہ دایہ کو ایسے لطیف جذبہ کا اہل نہیں سمجھتی تھی۔

(۲)

اتفاق سے ایک روز دایہ کو بازار سے لوٹنے میں ذرا دیر ہو گئی۔ وہاں دو کنبھونوں میں بڑے جوش و خروش سے مناظرہ تھا۔ ان کا معور طرز ادا۔ ان کا اشتعال انگیز استدلال۔ ان

کی مشکل تھی۔ ان کی روشن شہادتیں اور منور روایتیں ان کی تعریض اور تردید سب بے مثال تھیں۔ زہر کے دو دریا تھے۔ یا دو شعلے۔ جو دونوں طرف سے اُڑ کر باہم ٹکھ گئے تھے۔ کیا روانی زبان تھی۔ گویا کوزے میں دریا بھرا ہوا۔ ان کا جوش اظہار ایک دوسرے کے بیانات کو سننے کی اجازت نہ دیتا تھا۔ ان کے الفاظ کی ایسی رعینگی، تخیل کی ایسی نوعیت۔ اسلوب کی ایسی جدت، مضامین کی ایسی آمد، تشبیہات کی ایسی موزونیت۔ اور فکر کی ایسی پرواز پر ایسا کون سا شاعر ہے۔ جو رکھ نہ کرتا۔ صفت یہ تھی۔ کہ اس مباحثہ میں تھی یا دلآزاری کا شائبہ بھی نہ تھا۔ دونوں بلبلیں اپنے اپنے ترانوں میں محو تھیں۔ ان کی متانت۔ ان کا ضبط۔ ان کا اطمینان قلب حیرت انگیز تھا۔ ان کے ظرف دل میں اس سے کہیں زیادہ کہنے کی اور بدرجہا زیادہ سننے کی گنجائش معلوم ہوتی تھی۔ الغرض یہ خالص دماغی۔ ذہنی مناظرہ تھا۔ اپنے اپنے کمالات کے اظہار کے لیے۔ ایک خالص زور آزمائی تھی اپنے اپنے کرتب اور فن کے جوہر دکھانے کے لیے۔

تماشاخیوں کا جہوم تھا۔ وہ مبتدل کنایات و اشارے جن پر بے شرمی کو شرم آتی۔ وہ کلمات ریکہ جن سے عنونت بھی دور بھاگتی۔ ہزاروں رنگین حراہوں کے لیے محض باصطیح تفریح تھے۔

دایہ بھی کھڑی ہو گئی کہ دیکھوں کیا ماجرا ہے۔ پر تماشا اتنا دلآویز تھا۔ کہ اُسے وقت کا مطلق احساس نہ ہوا۔ یکایک نو بیٹے کی آواز کان میں آئی تو سحر ٹوٹا۔ وہ لگی ہوئی گھر کی طرف چلی۔

شاکرہ بھری بیٹھی تھی۔ دایہ کو دیکھتے ہی تیور بدل کر بولی۔ کیا بازار میں کھو گئی تھیں؟ دایہ نے خطا دارانہ انداز سے سر جھکا لیا۔ اور بولی۔ ”بیوی ایک جان پہچان کے ماما سے ملاقات ہو گئی۔ اور باتیں کرنے لگی۔

شاکرہ جواب سے اور بھی برہم ہوئی۔ یہاں دفتر جانے کو دیر ہو رہی ہے تمہیں سیر پانے کی سوجھی ہے۔ مگر دایہ نے اس وقت دبے میں خیریت سمجھی۔ بچہ کو گود میں لینے چلی۔ پر شاکرہ نے جھڑک کر کہا۔ ”رہنے دو۔ تمہارے بغیر بے حال نہیں ہوا جاتا۔“

دایہ نے اس حکم کی تعمیل ضروری نہ سمجھی۔ بیگم صاحبہ کا غصہ فرو کرنے کی اس سے زیادہ کارگر کوئی تدبیر ذہن میں نہ آئی۔ اس نے نصیر کو اشارے سے اپنی طرف بلا لیا۔



وہ دونوں ہاتھ پھیلائے لڑکھڑاتا ہوا اس کی طرف چلا۔ دایہ نے اسے گود میں اٹھا لیا۔ نور دروازہ کی طرف چلی۔ لیکن شاکرہ باز کی طرح جھپٹی اور نصیر کو اس کی گود سے چھین کر بولی۔ ”تمہارا یہ مکر بہت دنوں سے دیکھ رہی ہوں۔ یہ تماشے کسی اور کو دکھائیے۔ یہاں طبیعت سیر ہو گئی۔“

دایہ نصیر پر جان دیتی تھی اور سمجھتی تھی کہ شاکرہ اس سے بے خبر نہیں ہے اس کی سمجھ میں شاکرہ اور اس کے درمیان یہ ایسا مضبوط تعلق تھا۔ جسے معمولی ٹرخشیاں کمزور نہ کر سکتی تھیں۔ اسی وجہ سے باوجود شاکرہ کی سخت زبانیوں کے اسے یقین نہ آتا تھا کہ وہ واقعی مجھے نکالنے پر آمادہ ہے۔ پر شاکرہ نے یہ باتیں کچھ اس بے زحمتی سے کہیں اور بالخصوص نصیر کو اس بے دردی سے چھین لیا کہ دایہ سے ضبط نہ ہو سکا۔ بولی۔ ”بیوی مجھ سے کوئی ایسی بڑی خطا تو نہیں ہوئی۔ بہت ہوگا۔ تو پاؤ گھنٹہ کی دیر ہوئی ہوگی۔ اس پر آپ اتنا جھلا رہی ہیں۔ صاف صاف کیوں نہیں کہہ دیتیں کہ دوسرا دروازہ دیکھو۔ اللہ نے پیدا کیا ہے۔ تو رزق بھی دے گا۔ مزدوری کا کال تھوڑا ہی ہے۔“

شاکرہ۔ تو یہاں تمہاری کون پروا کرتا ہے۔ تمہاری جیسی ماماںیں گلی گلی ٹھوکریں کھاتی پھرتی ہیں۔

دایہ۔ ہاں خدا آپ کو سلامت رکھے۔ ماماںیں دائیاں بہت ملیں گی۔ جو کچھ خطا ہوئی ہو۔ معاف کیجئے گا۔ میں جانتی ہوں۔

شاکرہ۔ جا کر مردانے میں اپنی تنخواہ کا حساب کر لو۔

دایہ۔ میری طرف سے نصیر میاں کو اس کی مضامیاں منگوا دیجئے گا۔

اتنے میں صابر حسین بھی باہر سے آگئے۔ پوچھا کیا ہے؟

دایہ۔ ”کچھ نہیں۔ بیوی نے جواب دے دیا ہے۔ گھر جاتی ہوں“

صابر حسین خانگی ترددات سے یوں بچتے تھے۔ جیسے کوئی برہنہ پا کانٹوں سے بچے۔

انہیں سارے دن ایک ہی جگہ کھڑے رہنا منظور تھا۔ پر کانٹوں میں پیر رکھنے کی جرأت نہ

تھی۔ جیسے بہ جبین ہو کر بولے۔ ”بات کیا ہوئی؟“

شاکرہ۔ کچھ نہیں۔ اپنی طبیعت۔ نہیں جی چاہتا نہیں رکھتے۔ کسی کے ہاتھوں تک تو نہیں گئے۔

صابر۔ تمہیں بیٹھے بٹھائے ایک نہ ایک کھڑ سو جیتی رہتی ہے۔  
 شاکرہ۔ ہاں مجھے تو اس بات کا جنون ہے۔ کیا کروں خصلت ہی ایسی ہے تمہیں یہ بہت  
 پیاری ہے۔ نولے جا کر گلے باندھو! میرے یہاں ضرورت نہیں ہے۔  
 دایہ گھر سے نکلے۔ تو اس کی آنکھیں لبریز تھیں۔ دل نصیر کے لیے تڑپ رہا تھا کہ  
 ایک بار بچے کو گود میں لے کر پیار کر لوں۔ پر یہ حسرت لیے اُسے گھر سے لگتا پڑا۔

(۳)

نصیر دایہ کے پیچھے پیچھے دروازے تک آیا۔ لیکن جب دایہ نے دروازہ باہر سے بند  
 کر دیا تو محل کر زمین پر لیٹ گیا۔ اور وہ کہہ کر رونے لگا۔ شاکرہ نے چکارا۔ پیار کیا۔ گود  
 میں لینے کی کوشش کی۔ مٹھائی کا لالچ دیا۔ میلہ دکھانے کا وعدہ کیا۔ اس سے کام نہ چلا تو  
 بندر اور سپاہی اور لولو اور ہوا کی دھمکی دی۔

مگر نصیر پر مطلق اثر نہ ہوا۔ یہاں تک کہ شاکرہ کو غصہ آ گیا۔ اس نے بچے کو دہیں  
 چھوڑ دیا۔ اور آکر گھر کے دھندوں میں مصروف ہو گئی۔ نصیر کا منہ اور گال لال ہو گئے۔  
 آنکھیں سوج گئیں۔ آخر وہ وہیں زمین پر سسکتے سسکتے سو گیا۔

شاکرہ نے سمجھا تھا۔ تھوڑی دیر میں بچہ رو دھو کر چپ ہو جائے گا۔ پر نصیر نے  
 جاگتے ہی پھر وہاں کی رٹ لگائی۔ تین بجے صابر حسین دفتر سے آئے اور بچے کی یہ حالت  
 دیکھی۔ تو بیوی کی طرف تہر کی نگاہوں سے دیکھ کر اسے گود میں اٹھالیا۔ اور بہلانے لگے۔  
 آخر نصیر کو جب یقین ہو گیا کہ دایہ مٹھائی لینے گئی ہے تو اسے تسکین ہوئی۔ مگر شام ہوتے  
 ہی اس نے پھر چیخنا شروع کیا۔ ”اٹا مٹھائی لائی؟“

اس طرح دو تین دن گزر گئے۔ نصیر کو وہاں کی رٹ لگانے اور رونے کے سوا اور کوئی  
 کام نہ تھا۔ وہ بے ضرر رہتا جو ایک لمحہ کے لیے اس کی گود سے جدا نہ ہوتا تھا۔ وہ بے  
 زبان تھی جسے طاق پر بیٹھے دیکھ کر وہ خوشی سے بخولا نہ سہاتا تھا۔ وہ طائر بے پرداز جس پر  
 وہ جان دیتا تھا۔ سب اس کی نظروں سے گر گئے۔ وہ ان کی طرف آنکھ اٹھا کر بھی نہ  
 دیکھتا۔ تا جیسی جیتی جاگتی پیار کرنے والی۔ گود میں لے کر سمھانے والی۔ بھٹک بھٹک کر  
 سنانے والی گا گا کر خوش کرنے والی چیز کی جگہ ان بے جان۔ بے زبان چیزوں سے بڑے  
 ہو سکتی تھی۔ وہ اکثر سوتے سوتے چوک پڑتا۔ اور اٹا اٹا پکار کر رونے لگتا۔ کبھی دروازہ پر

جاتا اور انا پکار کر ہاتھوں سے اشلہ کرتا۔ گویا اسے نکال رہا ہے۔ انا کی خالی کونٹری میں جا کر گھنٹوں بیٹھا رہتا۔ اُسے امید ہوتی تھی کہ انا یہاں آتی ہوگی۔ اس کونٹری کا دروازہ بند پاتا۔ تو جا کر کواڑ کھٹکتاتا۔ کہ شاید انا اندر ٹھہری بیٹھی ہو۔ صدر دروازہ کھلتے سنتا۔ تو انا کہہ کر دوڑتا۔ سمجھتا کہ انا آئی۔ اس کا گدرا یا ہوا بدن گھٹل گیا۔ گلاب کے سے رخسار سوکھ گئے۔ ماں اور باپ دونوں اس کی موہنی ہنسی کے لیے ترس ترس کر رہ جاتے۔ اگر بہت لمگدگانے اور چھیڑنے سے ہنستا بھی۔ تو ایسا معلوم ہوتا دل سے نہیں محض دل رکھنے کے لیے ہنس رہا ہے۔ اسے اب دودھ سے رغبت تھی نہ معری سے۔ نہ میوہ سے نہ بیٹھے بسکت سے۔ نہ تازی امرتوں سے، اُن میں مزہ تھا۔ جب انا اپنے ہاتھوں سے کھلاتی تھی۔ اب ان میں مزہ نہ تھا۔ دو سال کا ہونہار لہلہاتا ہوا شلواب پودا مر جھا کر رہ گیا۔ وہ لڑکا جسے گود میں اٹھاتے ہی نرمی گرمی اور وزن کا احساس ہوتا تھا۔ اب استخوان کا ایک بچکا رہ گیا تھا۔ شاکرہ بچہ کی یہ حالت دیکھ کر اندر ہی اندر کوشقی اور اپنی حماقت پر پچھتاتی۔ صابر حسین جو فطرتاً خلوت پسند آدمی تھے اب نصیر کو گود سے جدا نہ کرتے تھے۔ اسے روز ہوا کھلانے جاتے۔ نت نئے کھلونے لاتے۔ پر مزہ جھلیا ہوا پودا کسی طرح نہ چینتا تھا۔ دایہ اس کی دنیا کا آفتاب تھی۔ اس قدرتی حرارت اور روشنی سے محروم ہو کر سبزی کو بہار کیوں کر دکھاتا؟ دایہ کے بغیر اسے چاروں طرف اندھیرا سناٹا نظر آتا تھا۔ دوسری دن تیسرے ہی دن رکھ لی تھی۔ پر نصیر اس کی صورت دیکھتے ہی منہ مٹھپا لیتا تھا۔ گویا وہ کوئی دیوانی یا بھٹنی ہے۔

عالم وجود میں دایہ کو نہ دیکھ کر نصیر اب زیادہ تر عالم خیال میں رہتا۔ وہاں اس کی اپنی دن چلتی پھرتی نظر آتی تھی۔ اس کی وہی گود تھی۔ وہی محبت۔ وہی پیاری باتیں۔ وہی پیارے پیارے گیت۔ وہی مزے دار مضامین۔ وہی سہانا سنسار وہی دل کش لیل و نہار۔ اکیلے بیٹھے انا سے باتیں کرتا۔ انا کتنا بھونکے گا گائے دودھ دیتی۔ انا اُجلا اُجلا گھوڑا دوڑتا۔ سویرا ہوتے ہی لوٹا لے کر دایہ کی کونٹری میں جاتا اور کہتا۔ ”انا پانی پی۔“ دودھ کا گلاس لے کر اس کی کونٹری میں رکھ آتا۔ اور کہتا۔ ”انا دودھ پلا۔“ اپنی چارپائی پر سکیے رکھ کر چادر سے ڈھانک دیتا۔ اور کہتا۔ ”انا سوتی۔“ شاکرہ کھانے بیٹھتی تو رکابیاں اٹھا اٹھا انا کی کونٹری میں لے جاتا اور کہتا انا کھانا کھائے گی“ انا اس کے لیے اب ایک آسانی وجود تھی۔ جس کی واپسی کی اُسے مطلق امید نہ تھی۔ وہ محض گزشتہ خوشیوں کی دل کش یادگار تھی۔

جس کی یاد ہی اس کا سب کچھ تھی۔ نصیر کے انداز میں رفتہ رفتہ طفلانہ خوشی اور بے تابی کی جگہ ایک حسرتاںک توکل ایک مایوسانہ خوشی نظر آنے لگی۔ اس طرح تین ہفتے گزر گئے۔ برسات کا موسم تھا۔ کبھی شدت کی گرمی۔ کبھی ہوا کے ٹھنڈے جھوکے۔ بخار اور زکام کا زور تھا۔ نصیر کی نجات ان موسمی تغیرات کو برداشت نہ کر سکی۔ شاکرہ احتیاطاً اسے فلائین کا کرتا پہنائے رکھتی۔ اُسے پانی کے قریب نہ جانے دیتی تھکے پاؤں ایک قدم نہ چلنے دیتی۔ مگر رطوبت کا اثر ہو ہی گیا۔ نصیر کھانسی اور بخار میں جلا ہو گیا۔

(۴)

صبح کا وقت تھا۔ نصیر چارپائی پر آنکھیں بند کیے پڑا تھا۔ ڈاکٹروں کا علاج بے سود ہو رہا تھا۔ شاکرہ چارپائی پر بیٹھی اس کے سینہ پر تیل کی مالش کر رہی تھی۔ اور صابر حسین صورت غم بنے ہوئے بچہ کو پڑ درد نگاہوں سے دیکھ رہے تھے۔ اس طرف وہ شاکرہ سے بہت کم بولتے تھے۔ انھیں اُس سے ایک نفرت سی ہوتی تھی۔ وہ نصیر کی اس بیماری کا سارا الزام اسی کے سر رکھتے تھے۔ وہ ان کی نگاہوں میں نہایت کم ظرف۔ سفلہ مزاج بے حس عورت تھی۔

شاکرہ نے ڈرتے ڈرتے کہا۔ ”آج بڑے حکیم صاحب کو نکلا لیتے۔ شاید انھیں کی دوا سے فائدہ ہو۔“ صابر حسین نے کالی گھٹاؤں کی طرف دیکھ کر تڑپ سے جواب دیا ”بڑے حکیم نہیں۔ لقمان بھی آئیں تو اُسے کوئی فائدہ نہ ہوگا۔“

شاکرہ۔ ”تو کیا اب کسی کی دوا ہی نہ ہوگی؟“

صابر۔ بس اس کی ایک ہی دوا ہے اور وہ تباب ہے۔

شاکرہ۔ تمہیں تو وہی ذہن سوار ہے۔ کیا ستاسی امرت پلاوے گی؟

صابر۔ ہاں وہ تمہارے لیے چاہے زہر ہو۔ لیکن بچے کے لیے امرت ہی ہوگی۔

شاکرہ۔ میں نہیں سمجھتی کہ اللہ کی مرضی میں اسے اتنا دخل ہے۔

صابر۔ اگر نہیں سمجھتی ہو۔ اور اب تک نہیں سمجھا تو روؤ گی۔ بچے سے ہاتھ دھونا پڑے گا۔

شاکرہ۔ چپ بھی رہو۔ کیسا گھون زبان سے نکالتے ہو۔ اگر ایسی جلی کٹی ستانی ہیں تو یہاں

سے چلے جاؤ۔

صابر۔ ہاں تو میں جاتا ہوں۔ مگر یاد رکھو یہ خون تمہاری گردن پر ہوگا۔ اگر لڑکے کو پھر

تندرست دیکھنا چاہتی ہو۔ تو اس عباسی کے پاس جاؤ۔ اس کی منت کرو۔ التجا کرو۔  
 تمہارے بچے کی جان اسی کے رحم پر منحصر ہے۔  
 شاکرہ نے کچھ جواب نہ دیا۔ اس کی آنکھوں سے آنسو جاری تھے۔  
 صابر حسین نے پوچھا۔ ”کیا مرضی ہے۔ جاؤں اسے تلاش کروں؟“  
 شاکرہ۔ تم کیوں جاؤ گے۔ میں خود چلی جاؤں گی۔

صابر۔ نہیں۔ معاف کرو۔ مجھے تمہارے اوپر اعتبار نہیں ہے۔ نہ جانے تمہارے منہ سے کیا  
 نکل جائے کہ وہ آتی بھی ہو۔ تو نہ آئے۔

شاکرہ نے شوہر کی طرف نگاہ ملامت سے دیکھ کر کہا۔ ”ہاں اور کیا۔ مجھے اپنے بچے  
 کی بیماری کا قلق تموڑے ہی ہے۔ میں نے شرم کے مارے تم سے کہا نہیں لیکن میرے  
 دل میں بار بار یہ خیال پیدا ہوا ہے۔ اگر مجھے دایہ کے مکان کا پتہ معلوم ہوتا تو میں اسے  
 کب کی منالائی ہوتی۔ وہ مجھ سے کتنی ہی ناراض ہو۔ لیکن نصیر سے اُسے محبت تھی۔ میں  
 آج ہی اس کے پاس جاؤں گی۔ اس کے قدموں کو آنسوؤں سے تر کر دوں گی۔ اور وہ جس  
 طرح راضی ہوگی اُسے راضی کروں گی۔“

شاکرہ نے بہت ضبط کر کے یہ باتیں کہیں۔ مگر اُڈے ہوئے آنسو اب نہ رُک سکے۔  
 صابر حسین نے بیوی کی طرف ہمدردانہ نگاہ سے دیکھا اور تادم ہو کر بولے۔ ”میں تمہارا جاتا  
 مناسب نہیں سمجھتا۔ میں خود ہی جاتا ہوں۔“

### (۵)

عباسی دنیا میں اکیلی تھی۔ کسی زمانے میں اس کا خاندان گلاب کا سرسبز شاداب درخت  
 تھا۔ مگر رفتہ رفتہ خزاں نے سب چٹیاں گرا دیں۔ بادِ حوادث نے درخت کو پامال کر دیا۔ اور  
 اب یہی ایک سوکھی ٹہنی ہرے بھرے درخت کی یادگار باقی تھی۔  
 مگر نصیر کو پا کر اس کی سوکھی ٹہنی میں جان سی پڑ گئی تھی۔ اس میں ہری ہری چٹیاں  
 نکل آئی تھیں۔ وہ زندگی جو اب تک خشک اور پامال تھی۔ اس میں پھر رنگ و بو کے آثار  
 پیدا ہو گئے تھے۔ اندھیرے بیابان میں پھٹکے ہوئے مسافر کو طبع کی جھلک نظر آنے لگی تھی۔  
 اب اس کا بھڑے حیات سنگ ریزوں سے نہ ٹکراتا تھا۔ وہ اب ایک گھزار کی آبیاری کرتا  
 تھا۔ اب اس کی زندگی مہمل نہیں تھی۔ اس میں معنی پیدا ہو گئے تھے۔

عباسی نصیر کی بھولی بھولی باتوں پر شار ہو گئی۔ مگر وہ اپنی محبت کو شاکرہ سے چھپاتی تھی۔ اس لیے کہ ماں کے دل میں رشک نہ ہو۔ وہ نصیر کے لیے ماں سے چھپ کر مشائیاں لاتی اور اُسے کھلا کر خوش ہوتی۔ وہ دن میں دو دو تین تین بار اُسے اٹھن لیتی۔ کہ بچہ خوب پروان چڑھے۔ وہ اسے دوسروں کے سامنے کوئی چیز نہ کھلاتی۔ کہ بچے کو نظر نہ لگ جائے۔ ہمیشہ دوسروں سے بچے کی کم خوری کا روتا روتا کرتی۔ اسے نظر بند سے بچانے کے لیے تعویذ اور گنڈے لاتی رہتی۔ یہ اس کی خالص مادرائہ محبت تھی۔ جس میں اپنے روحانی احتیاط کے سوا اور کوئی غرض نہ تھی۔

اس گھر سے نکل کر آج عباسی کی وہ حالت ہو گئی۔ جو تھیز میں یکایک بجلیوں کے مغل ہو جانے سے ہوتی ہے۔ اس کی آنکھوں کے سامنے وہی صورت ناچ رہی تھی۔ کانوں میں وہی پیاری پیاری باتیں گونج رہی تھیں۔ اسے اپنا گھر پھاڑے کھاتا تھا۔ اس کال کو ٹھنری میں دم گھٹا جاتا تھا۔

رات جوں توں کر کے کئی۔ صبح کو وہ مکان میں جھاڑو دے رہی تھی۔ یکایک تازے طلوے کی صدا سن کر بے اختیار باہر نکل آئی۔ معایاد آگیا۔ آج طلوہ کون کھائے گا؟ آج گود میں بیٹھ کر کون چپکے گا؟ وہ نغمہ مسرت سنے کے لیے جو حلوا کھاتے وقت نصیر کی آنکھوں سے ہونٹوں سے اور جسم کے ایک ایک عضو سے برستا تھا۔ عباسی کی رُوح تڑپ اُٹھی۔ وہ بے قراری کے عالم میں گھر سے نکلی کہ چلوں۔ نصیر کو دیکھ آؤں۔ پر آدھے راستہ سے لوٹ گئی۔

نصیر عباسی کے دھیان سے ایک لمحہ کے لیے بھی نہیں اترتا تھا۔ وہ سوتے سوتے چونک پڑتی۔ معلوم ہوتا۔ نصیر ڈنڈے کا گھوڑا دبائے چلا آتا ہے۔ پڑوسنوں کے پاس جاتی تو نصیر ہی کا چرچا کرتی۔ اس کے گھر کوئی آتا۔ تو نصیر ہی کا ذکر کرتی۔ نصیر اس کے دل اور جان میں بسا ہوا تھا۔ شاکرہ کی بے رُخی اور بدسلوکی کے طلال کے لیے اس میں جگہ نہ تھی۔

وہ روز ارادہ کرتی کہ آج نصیر کو دیکھنے جاؤں گی۔ اس کے لیے بازار سے کھلونے اور مشائیاں لاتی۔ گھر سے چلتی۔ لیکن کبھی آدھے راستہ سے لوٹ آتی۔ کبھی دوچار قدم سے آگے نہ بڑھا جاتا۔ کون منہ لے کر جاؤں؟ جو محبت کو فریب سمجھتا ہو۔ اُسے کون منہ

دکھوں۔ کبھی سوچتی کہیں نصیر مجھے نہ پہچانے تو بچوں کی محبت کا اعتبار کیا؟ نئی دایہ سے پرہیز کیا ہو۔ یہ خیال اس کے پیروں پر زنجیر کا کام کر جاتا تھا۔

اس طرح دو ہفتے گزر گئے۔ عباسی کا دل ہر دم اچاٹ رہتا۔ جیسے اُسے کوئی لمبا سفر درپیش ہو۔ گھر کی چیزیں جہاں کی تہاں پڑی رہتیں۔ نہ کھانے کی فکر نہ کپڑے کی۔ بدنی ضروریات بھی خلاء دل کو بڑا کرنے میں لگی ہوئی تھیں۔ اتفاق سے اسی اثنا میں حج کے دن آگئے۔ محلہ میں کچھ لوگ حج کی تیاریاں کرنے لگے۔ عباسی کی حالت اس وقت پالتو چڑیا کی سی تھی۔ جو قفس سے نکل کر پھر کسی گوشہ کی تلاش میں ہو۔ اُسے اپنے تئیں مُھلا دینے کا یہ ایک بہانہ مل گیا۔ آمادہ سفر ہو گئی۔

## (۶)

آسمان پر کالی گھٹائیں چھائی ہوئی تھیں۔ اور ہلکی ہلکی پھواریں پڑ رہی تھیں۔ دہلی اسٹیشن پر زائرین کا جھوم تھا۔ کچھ گاڑیوں میں بیٹھے تھے۔ کچھ اپنے گھروالوں سے رخصت ہو رہے تھے۔ چاروں طرف ایک کہرام سا مچا ہوا تھا۔ دنیا اس وقت بھی جانے والوں کے دامن پکڑے ہوئے تھی۔ کوئی بیوی سے تاکید کر رہا تھا۔ دھان کٹ جائے تو تالاب والے کھیت میں مڑ بو دینا اور بانگ کے پاس گیہوں۔ کوئی اپنے جوان لڑکے کو سمجھا رہا تھا۔ اسامیوں پر بتایا لگان کی نالیش کرنے میں دیر نہ کرنا اور دو روپیہ سیکڑہ سود ضرور بھرا کر لینا۔ ایک بوڑھے تاجر صاحب اپنے منیم سے کہہ رہے تھے۔ مال آنے میں دیر ہو تو خود چلے جائیے گا۔ اور چلو مال لیجیے گا۔ ورنہ روپیہ بھنس جائے گا۔ مگر خال خال ایسی صورتیں بھی نظر آتی تھیں جن پر مذہبی ارادت کا جلوہ تھا۔ وہ یا تو خاموش آسمان کی طرف تاکتی تھیں یا محو تسبیح خوانی تھیں۔ عباسی بھی ایک گاڑی میں بیٹھی سوچ رہی تھی۔ ان پھلے آدمیوں کو اب بھی دنیا کی فکر نہیں چھوڑتی۔ وہی خرید و فروخت لین دین کے چرچے نصیر اس وقت یہاں ہوتا تو بہت روتا۔ میری گود سے کسی طرح نہ اڑتا۔ لوٹ کر ضرور اسے دیکھنے چاہوں گی۔ یا اللہ کسی طرح گاڑی چلے۔ گرمی کے مارے کلیجہ بھٹنا جاتا ہے۔ اتنی گھٹا اٹھی ہوئی ہے۔ برسنے کا نام ہی نہیں لیتی۔ معلوم نہیں۔ یہ ریل والے کیوں دیر کر رہے ہیں؟ جمبوت موٹ ادھر ادھر دوڑتے پھرتے ہیں یہ نہیں۔ کہ چٹ پٹ گاڑی کھول دیں۔ مسافروں کی جان میں جان آئے۔ یکایک اس نے صابر حسین کو ہائیکل لے لیے پلیٹ فارم پر آتے دیکھا۔ ان کا چہرہ

اُترا ہوا تھا اور کپڑے تر تھے۔ وہ گاڑیوں میں جھانکنے لگے۔ عباسی محض یہ دکھانے کے لیے کہ میں بھی حج کرنے جا رہی ہوں۔ گاڑی سے باہر نکل آئی۔ صابر حسین اُسے دیکھتے ہی پلک کر قریب آئے اور بولے۔ ”کیوں عباسی تم بھی حج کو چلیں؟“

عباسی نے فخریہ اُکھڑے سے کہا۔ ”ہاں! یہاں کیا کروں؟ زندگی کا کوئی ٹھکانا نہیں۔ مظلوم نہیں کب آنکھیں بند ہو جائیں۔ خدا کے یہاں منہ دکھانے کے لیے بھی تو کوئی سامان چاہیے۔ نصیر میاں تو اچھی طرح ہیں؟“

صابر۔ اب تو تم جا ہی رہی ہو۔ نصیر کا حال پوچھ کر کیا کرو گی۔ اس کے لیے ذمہ داری رہتا۔

عباسی کا سینہ دھڑکنے لگا۔ گھبرا کر بولی۔ ”کیا دشمنوں کی طبیعت اچھی نہیں ہے؟“  
صابر۔ ”اس کی طبیعت تو اسی دن سے خراب ہے۔ جس دن تم وہاں سے نکلیں۔ کوئی دو ہفتہ تک تو شب و روز تالاقی رٹ لگاتا رہا۔ اور اب ایک ہفتہ سے کھانسی اور بخار میں مبتلا ہے۔ ساری دوائیں کر کے ہار گیا۔ کوئی نفع ہی نہیں ہوتا۔ میں نے ارادہ کیا تھا۔ چل کر تمہاری منت سماجت کر کے لے چلوں۔ کیا جانے تمہیں دیکھ کر اس کی طبیعت کچھ سنبھل جائے۔ لیکن تمہارے گھر پر آیا۔ تو مظلوم ہوا۔ کہ تم حج کرنے جا رہی ہو۔ اب کس منہ سے چلنے کو کہوں۔ تمہارے ساتھ سلوک ہی کون سا اچھا کیا تھا؟ اتنی جرأت کر سکو اور پھر کارِ ثواب میں رخصت ڈالنے کا بھی خیال ہے۔ جاؤ! اس کا خدا حافظ ہے۔ حیات باقی ہے۔ تو صحت ہو ہی جائے گی۔ ورنہ مشیت ایزدی سے کیا چارہ؟“

عباسی کی آنکھوں میں اندھیرا چھا گیا۔ سامنے کی چیزیں تیرتی ہوئی مظلوم ہوئیں۔ دل پر ایک عجیب وحشت کا غلبہ ہوا۔ دل سے دعا نکلی۔ ”اللہ میری جان کے صدقے۔ میرے نصیر کا بال بیکانہ ہو۔“ رقت سے گھا بھر آیا۔ میں کیسی سنگ دل ہوں۔ پیارا بچہ رو رو کر ہلکان ہو گیا۔ اور میں اُسے دیکھنے تک نہ گئی۔ شاکرہ بد مزاج سمی۔ بد زبان سمی۔ نصیر نے میرا کیا بگاڑا تھا؟ میں نے ماں کا بدلہ نصیر سے لیا۔ یا خدا میرا منہ تنگ! پیارا نصیر میرے لیے ہوک رہا ہے (اس خیال سے عباسی کا کلیجہ موس اٹھا اور آنکھوں سے آنسو بہہ نکلے) مجھے کیا مظلوم تھا کہ اسے مجھ سے اتنی محبت ہے۔ ورنہ شاکرہ کی بھوتیاں کھاتیں اور گھر سے



قدم نہ لگاتی۔ آہ! نہ معلوم پچارے کی کیا حالت ہے؟ اندازِ وحشت سے بولی۔ ”دودھ تو پیتے ہیں نا؟“

صابر۔ تم دودھ پینے کو کہتی ہو۔ اس نے دو دن سے آنکھیں تو کھولیں نہیں۔

عباسی۔ یا میرے اللہ! ارے اوٹھی قلی! بیٹا!! آکے میرا اسبابِ گازی سے اُتار دے۔ اب مجھے حج و حج کی نہیں سوچتی۔ ہاں بیٹا! جلدی کر۔ میاں دیکھیے کوئی یکہ ہو تو ٹھیک کر لیجئے!

یکہ روانہ ہوا۔ سامنے سڑک پر کئی گھیاں کھڑی تھیں۔ گھوڑا آہستہ آہستہ چل رہا تھا۔ عباسی بار بار جھنجھاتی تھی۔ اور یکہ بان سے کہتی تھی۔ بیٹا جلدی کر! میں تجھے کچھ زیادہ دے دوں گی۔ راستے میں مسافروں کی بھیڑ دیکھ کر اُسے غصہ آتا تھا اس کا جی چاہتا تھا۔ گھوڑے کے پر لگ جاتے۔ لیکن جب صابر حسین کا مکان قریب آ گیا۔ تو عباسی کا سینہ زور سے اُچھلنے لگا۔ بار بار دل سے دعاؤں نکلنے لگی۔ خدا کرے۔ سب خیر و عافیت ہو۔

یکہ صابر حسین کی کھلی میں داخل ہوا۔ دفعۃً عباسی کے کان میں کسی کے رونے کی آواز آئی۔ اس کا کلیجہ منہ کو آ گیا۔ سر تورا گیا۔ معلوم ہوا۔ دریا میں ڈوبی جاتی ہوں جی چاہا۔ یکہ سے کود پڑوں۔ مگر ذرا دیر میں معلوم ہوا کہ عورت میکہ سے بڑا ہو رہی ہے۔ تسکین ہوئی۔

آخر صابر حسین کا مکان آ پہنچا۔ عباسی نے ڈرتے ڈرتے دروازے کی طرف تاکا۔ جیسے کوئی گھر سے بھاگا ہوا جیم لڑکا شام کو بھوکا جیسا گھر آئے۔ اور دروازے کی طرف سہی ہوئی نگاہ سے دیکھے کہ کوئی بیٹھا تو نہیں ہے۔ دروازہ پر سنانا چھایا ہوا تھا۔ باورچی بیٹھا حقہ پی رہا تھا۔ عباسی کو ذرا ڈھارس ہوئی۔ گھر میں داخل ہوئی۔ تو دیکھا کہ نئی دایہ بیٹھی پولس پکا رہی ہے۔ کلیجہ مضبوط ہوا۔ شاکرہ کے کمرے میں گئی۔ تو اس کا دل گرما کی دوپہری دُھوپ کی طرح کانپ رہا تھا۔ شاکرہ نصیر کو گود میں لیے دروازے کی طرف کھٹکی لگائے تاک رہی تھی۔ غم اور یاس کی زندہ تصویر۔

عباسی نے شاکرہ سے کچھ نہیں پوچھا۔ نصیر کو اس کی گود سے لے لیا۔ اور اس کے منہ کی طرف چشمِ پرنم سے دیکھ کر کہا۔ ”بیٹا! نصیر آنکھیں کھولو۔“

نصیر نے آنکھیں کھولیں۔ ایک لمحہ تک دایہ کو خاموش دیکھتا رہا۔ تب یکا یکہ دایہ کے

گلے سے لپٹ گیا۔ اور بولا۔ ”قا آئی۔ قا آئی۔“

نصیر کا زرد مزاج ہوا چہرہ روشن ہو گیا۔ پیسے بچتے ہوئے چراغ میں تیل جائے۔ ایسا معلوم ہوا۔ گویا وہ کچھ بڑھ گیا ہے۔

ایک ہفتہ گذر گیا۔ صبح کا وقت تھا۔ نصیر آنگن میں کھیل رہا تھا۔ صابر حسین نے آکر اُسے گود میں اٹھایا۔ اور پیار کر کے بولے۔ ”تمہاری اتا کو مار کر بھگا دیں؟“

نصیر نے منہ بنا کر کہا۔ ”نہیں روئے گی۔“

عباسی بولی۔ ”کیوں بیٹا! مجھے تو تو نے کعبہ شریف نہ جانے دیا۔ میرے حج کا ثواب کون دے گا؟“

صابر حسین نے مسکرا کر کہا۔ ”تمہیں اس سے کہیں زیادہ ثواب ہو گیا۔ اس حج کا نام حج اکبر ہے۔“

---

اردو ماہنامہ کہکشاں نومبر 1918 میں شائع ہوئی۔ پریم ہتھی میں شامل ہے۔ ہندی میں ’مہاتیر تھ‘ کے عنوان سے ماہ سردور نمبر 7 میں شامل ہے۔

## خنجر وفا

جے گڈھ اور جے گڈھ دو نہایت سرسبز، مہذب، وسیع اور مستحکم سلطنتیں تھیں۔ دونوں ہی میں علم و ہنر کی گرم بازاری تھی۔ دونوں کا مذہب ایک، معاشرت ایک، رسم رواج ایک، فلسفہ ایک، اصول ترقی ایک، معیار زندگی ایک، اور زبان میں بھی برائے نام فرق تھا۔ جے گڑھی شعرا کے کلام پر جے گڈھ والے سر دھننے، اور جے گڈھی فلسفیوں کے مسائل جے گڈھ کا ایمان تھے۔ جے گڈھی حسینوں سے جے گڈھ کے خانوادے روشن ہوتے اور جے گڈھ کی دیویاں جے گڈھ میں جیتی تھیں۔ تاہم دونوں سلطنتوں میں ہمیشہ چشمک رہتی تھی۔ چشمک ہی نہیں بلکہ مغائرت، کدورت، سوائے ظن، اور حسد۔ دونوں ہی ہمیشہ ایک دوسرے کے خلاف خنجر بکف رہتی تھیں۔ جے گڈھ میں اگر کوئی ملکی اصلاح عمل میں آتی تو جے گڈھ میں داویلا مچ جاتا کہ ہماری زندگی معرض خطر میں ہے۔ علی ہذا جے گڈھ میں کوئی تجارتی ترقی صورت پذیر ہوتی تو جے گڈھ میں شور محشر برپا ہو جاتا تھا۔ جے گڈھ اگر ریلوے کی کوئی شاخ نکالتا تو جے گڈھ اسے اپنے لیے مار سیاد سمجھتا اور جے گڈھ میں کوئی نیا جہاز تیار ہوتا تو جے گڈھ کو وہ تھک خون آشام نظر آتا تھا۔ اگر یہ بدگمانیاں جہلا یا عوام میں پیدا ہوتیں تو ایک بات تھی۔ لطف یہ تھا کہ یہ کدورتیں علم اور بیداری، ثروت اور وقار کی سرزمین ہی میں نشوونما پاتی تھیں۔ جہالت اور جمود کی اوسر زمین ان کے لیے موافق نہ تھی۔ بالخصوص تدریس اور آئین کے زرخیز علاقے میں تو اس حکم کی ہالیدگی خیال کی سبک رومی کو بھی مات کر دیتی تھی۔ نسا سا ج چشم زدن میں تنور درخت ہو جاتا تھا۔ دارالعواموں میں آہ وزاری کی صدائیں گونجنے لگتیں، ملکی انجمنوں میں ایک زلزلہ سا آجاتا، جرائد اور اخبارات کے فغان دل سوز لکرو کو زیر و زبر کر دیتے۔ کہیں سے آواز آتی۔ ”جے گڈھ، پیارے جے گڈھ، مقدس جے گڈھ، کے لیے یہ سخت آزمائش کا موقع ہے۔ رقیب نے جو نصاب تعلیم تیار کیا ہے وہ ہمارے لیے پیام مرگ

ہے۔ اب ضرورت اور اشد ضرورت ہے کہ ہم کمر ہمت چست باندھیں اور ثابت کریں کہ بچے گڈھ لافانی ہے۔ ان حملوں سے جانبر ہو سکتا ہے، نہیں ان کا دندان شکن جواب دے سکتا ہے۔ اگر ہم اس وقت بیدار نہ ہوئے تو بچے گڈھ، پیرا بچے گڈھ پردہ ہستی سے محو ہو جائے گا۔ اور روایتی بھی اسے فراموش کر دیں گی۔ دوسری جانب سے صدا آتی ”بچے گڈھ کے بیخبر سونے والوں، ہمارے مہربان پڑوسیوں نے اپنے اخباروں کی زبان بند کرنے کے لیے جو نئے قواعد نافذ کیے ہیں ان پر تاراضگی کا اظہار کرنا ہمارا فرض ہے۔ ان کا نشانہ بجز اس کے اور کچھ نہیں کہ ہمیں وہاں کے معاملات سے بیخبر رکھا جائے اور اس تاریکی کے پردے میں ہمارے اوپر دھوائے کیے جائیں، ہمارے گلوں پر پھیرنے کے لیے نئے نئے اسلئے تیار کیے جائیں اور بالآخر ہمارا نام و نشان مٹا دیا جائے۔ لیکن ہم اپنے دوستوں کو جتا دینا اپنا فرض سمجھتے ہیں کہ اگر انہیں آگہ شریک ایجاد میں پیدہ طوی ہے تو ہمیں بھی دفعیہ بلیات میں کمال ہے۔ اگر شیطان ان کا مددگار ہے تو ہم کو بھی تائید ربانی حاصل ہے اور اگر اب تک ہمارے دوستوں کو نہیں معلوم ہے تو اب معلوم ہو جانا چاہیے کہ تائید ایزدی ہمیشہ شیطان پر غالب آتی ہے۔“

(۲)

بچے گڈھ ہا کمال کلاوتوں کا اکھلا تھا۔ شیریں ہائی اس اکھلاے کی سبز پری تھی۔ اس کے کمال کا دور دور شہرہ تھا۔ قلمرو نغمہ کی ملکہ تھی۔ جس کے آستانے پر بڑے بڑے نامور آکر سر جھکاتے تھے۔ چاروں طرف فتح کا نقارہ بجا کر اس نے بچے گڈھ کا رخ کیا جس سے اب تک اسے خراجِ حمین نہ حاصل ہوا تھا۔ اس کے آتے ہی بچے گڈھ میں ایک انقلاب سا برپا ہو گیا۔ تعصب اور تکبر اور تقاضے بجا ہوا سے اڑنے والی سوکھی پتوں کی طرح منتشر ہو گئے۔ بازار حسن و نشاط میں خاک اڑنے لگی، تھیمزوں اور رقص گاہوں میں ایک دیرانی کا عالم نظر آنے لگا۔ ایسا معلوم ہوتا تھا گویا ساری خلقت مسور ہو گئی۔ شام ہوتے ہی بچے گڈھ کے صغیر و کبیر، برتا و جبر شیریں ہائی کے مجلس عام کے طرف دوڑتے تھے۔ سارا ملک شیریں کے نغمہ مہودیت میں محمور ہو گیا۔

بچے گڈھ کے باخبر حلقے میں اہل وطن کے اس جنون سے ایک اضطراب کی حالت پیدا ہوئی محض یہی نہیں کہ ان کے ملک کی دولت زائل ہو رہی تھی۔ بلکہ ان کا قومی وقار

اور غرور خاک میں ملا جاتا تھا۔ بچے گڈھ کی ایک رقاہہ ایک معمولی فلما کر خواہ وہ کتنی ہی شیریں لوا کیوں نہ ہو، بچے گڈھ کی دلچسپیوں کا مرکز بن جائے۔ یہ ستم تھا، قہر تھا۔ باہم معورے ہوئے اور قاضیان وطن کی جانب سے دوائے ملک کی خدمت میں اس خاص امر کے متعلق ایک وفد حاضر ہوا۔ بچے گڈھ کے اراکینِ نشلا کی جانب سے بھی مہضر نامے پیش ہونے لگے۔ اخباروں نے قومی ذلت اور کبت کے ترانے پھیڑے۔ دارالعوام میں سوالات کی یورش ہونے لگی۔ یہاں تک کہ وزراء مجبور ہو گئے۔ شیریں بائی کے نام شای فرمان پہنچا۔ ”چونکہ تمہارے قیام سے ملک میں ایک شورش پیدا ہونے کا اندیشہ ہے اس لیے تم نی انفور بچے گڈھ سے رخصت ہو جاؤ۔“ مگر یہ حکم سرسراہ آئین بین الاقوام، باہمی عہد نامے اور اصولی تمدن کے خلاف تھا۔ بچے گڈھ کے سفیر نے جو بچے گڈھ میں متعین تھا اس حکم سے تفریض کی، اور شیریں بائی نے بالآخر اس کی تعمیل سے انکار کیا کیونکہ اس سے اس کی آزادی اور خودداری، اور اس کے وطن کے حقوق اور وقار پر حرف آتا تھا۔

(۳)

بچے گڈھ کے کوچہ و بازار خاموش تھے، سیرگاہیں خالی، تفریح و تماشے در بستہ، قصر شای کے وسیع صحن اور دارالعوام کے پڑ فضا سبزہ زار میں آدمیوں کا جہوم تھا۔ مگر ان کی زبانیں بند تھیں اور آنکھیں سرخ۔ بشرے تند اور سخت، تیوریاں پڑھی ہوئی، ماتھے پر صحن۔ اڈی ہوئی کالی گٹھا تھی، بیہتاک، خاموش اور سیلاب کو دامن میں چھپائے ہوئے۔ مگر دارالعوام میں ایک ہنگامہ عظیم برپا تھا۔ کوئی صلح کا حامی تھا، کوئی جنگ کا طالب، کوئی مصالحت کا معین، کوئی تحقیقاتی کمیشن کا محرک۔ معاملہ نازک تھا، موقع تنگ۔ تاہم باہمی رد و کد، تفریض و تردید، ذاتی حملے اور بدگمانیوں کا بازار گرم تھا۔ آدمی رات گزر گئی۔ مگر کوئی فیصلہ نہ ہو سکا۔ سرمایہ کی متفق طاقت، اس کا رسوخ اور وقار اور رعب فیصلہ کی زبان بند کیے ہوئے تھا۔

تین پہر رات جاہلی تھی۔ ہوا نیند سے متوالی ہو کر اگڑائیاں لے رہی تھی۔ اور درختوں کی آنکھیں جھپکی جاتی تھیں۔ آسمان کی شمعیں بھی جھلملانے لگی تھیں۔ اراکینِ دربار بھی دیواروں کی طرف تاکتے تھے، کبھی سقف کی طرف۔ لیکن مفر نہ سوچتا تھا۔ دفعتاً باہر سے آواز آئی۔ ”جنگ! جنگ! دارالعوام اس صدائے بلند سے گونج اٹھا۔“

دیواروں نے زبان خاموش سے جواب دیا ”جگ! جگ!“

یہ گھروہ غیب تھا جس نے جلد میں حرکت پیدا کر دی۔ اب ساکن میں تھوچ پیدا ہو گیا۔ اراکین گویا خواب غفلت سے چونک پڑے۔ جیسے کوئی بھولی ہوئی بات یاد آتے ہی اچھل پڑے۔ وزیر جگ سید عسکری نے فرمایا۔ ”کیا اب بھی آپ لوگوں کو اعلان جگ میں تامل ہے۔ زبان خلق حکم خدا ہے اور اس کی صدا ابھی آپ کے کانوں میں آئی۔ اس کی تعمیل ہمارا فرض ہے۔ ہم نے آج اس طولانی نشست میں یہ ثابت کیا ہے کہ ہم زبان کے دھمی ہیں پر زبان تلوار ہے سپر نہیں۔ ہمیں اس وقت سپر کی ضرورت ہے۔ آئیے ہم اپنے سینوں کو سپر بنالیں اور ثابت کر دیں کہ ہم میں ابھی وہ جوہر باقی ہے جس نے ہمارے بزرگوں کا نام روشن کیا۔ غیرت قوی زندگی کی روح ہے۔ وہ نفع و نقصان سے بالاتر ہے، وہ ہنڈی اور روکنز، وصول اور باقی، تیزی و دمندی، کی پابندیوں سے آزاد ہے۔ سارے کانوں کی چھپی ہوئی دولت، ساری دنیا کی منڈیاں، ساری دنیا کی صنعتیں، اس کے پاسک ہیں۔ اسے بچائیے ورنہ آپ کا یہ سارا نظام منتشر ہو جائے گا۔ شیرازہ بکھر جائے گا۔ آپ فنا ہو جائیں گے۔ ہمارا اہل زر سے سوال ہے۔ کیا اب بھی آپ کو اعلان جگ میں تامل ہے؟“

باہر سے صدا آوڑیں آئیں۔ ”جگ! جگ!“

ایک سینٹھ صاحب نے فرمایا۔ ”آپ جگ کے لیے تیار ہیں؟“

عسکری۔ ہمیشہ سے زیادہ۔“

خواجہ صاحب۔ ”آپ کو فتح کا یقین ہے؟“

عسکری۔ ”کامل یقین ہے۔“

دور و قریب سے جگ جگ کی گرجتی ہوئی پیہم صدائیں آنے لگیں۔ گویا ہمالے کے کسی اقلہ غار سے تھوڑوں کی جھنکار آرہی ہو۔ دار العوام کانپ اٹھا۔ زمین تھرانے لگی۔ راہوں کی تقسیم شروع ہوئی اراکین نے بالاتفاق جگ کا فیصلہ کیا۔ غیرت جو کچھ نہ کر سکتی تھی۔ وہ نعرہ خلق نے کر دکھایا۔

(۴)

آج سے تیس سال پہلے ایک زبردست انقلاب نے جے گلڈھ کو ہلا ڈالا تھا۔

برسوں تک خانہ جنگیوں کا دور رہا۔ ہزاروں خاندان مٹ گئے۔ سکھوں قبضے ویران ہو گئے۔ باپ بیٹے کے خون کا پیاسا تھا۔ بھائی بھائی کی جان کا گاہک۔ جب بالآخر حریت کی فتح ہوئی تو اس نے فدائیان تاج کو جن جن کر مارا۔ ملک کے زنداں خانے سیاسی فدائیوں سے پر ہو گئے۔ انھیں جہازوں میں ایک مرزا منصور بھی تھا۔ اسے قوتج کے قلعے میں قید کیا گیا جس کے تین طرف اونچی دیواریں تھیں اور ایک طرف گنگا ندی۔ منصور کو سارے دن ہتھوڑے چلانا پڑتے۔ صرف شام کو آدھ گھنٹہ کے لیے نماز کی فرصت ملتی تھی۔ اس وقت منصور گنگا کے کنارے آہستہ آہستہ اور اہتائے وطن کی حالت پر روتا۔ وہ سارا مکی اور معاشرتی نظام جو اس کے خیال میں قومی نشوونما کا جزو اعظم تھا اس شورش کے سیلاب میں غارت ہو رہا تھا۔ وہ ایک آہ سرد بھر کر کہتا۔ جے گڈھا! اب تیرا خدا ہی حافظ ہے۔ تو نے خاک کو اکسیر بنایا اور اکسیر کو خاک۔ تو نے کب و جواہر، آداب و اخلاق کو، علم و کمال کو مٹا دیا، پامال کر دیا۔ اب ہم تیرے عناندار ہیں، چرواہے تیرے پاسان، اور بے تیرے اراکین دربار۔ مگر دیکھ لینا یہ ہوا ہے اور چرواہے اور ساہوکار ایک دن تجھے خون کے آنسو رلائیں گے۔ ثروت اپنی رفت نہ چھوڑے گی، حکومت اپنا رنگ نہ بد لے گی۔ اشخاص چاہے بدل جائیں لیکن نظام وہی رہے گا۔ یہ تیرے نئے چارہ گر جو اس وقت جسم اٹکار اور حق و انصاف کے پتلے بنے ہوئے ہیں ایک دن نئے ثروت میں متوالے ہوں گے۔ ان کی سختیاں تاج کی سختیوں سے کہیں زیادہ سخت ہوں گی اور ان کے مظالم اس سے کہیں زیادہ شدید!

انھیں خیالوں میں ڈوبے ہوئے منصور کو اپنے وطن کی یاد آجاتی۔ گھر کا نقشہ آنکھوں میں کھینچ جاتا، معصوم بچے عسکری کی پیاری پیاری صورت آنکھوں میں پھر جاتی جسے تقدیر نے ماں کے تاز و پیار سے محروم کر دیا تھا۔ تب منصور ایک آہ سرد کھینچ کر اٹھ کھڑا ہوتا اور دھستہ اشتیاق میں اس کا جی چاہتا کہ گنگا میں گود کر پار نکل جاؤں۔

رفتہ رفتہ اس خواہش نے ارادے کی صورت اختیار کی۔ گنگا اٹھی ہوئی تھی۔ اور چھوڑ کا کہیں پتہ نہ تھا۔ تند اور گرجتی ہوئی لہریں دوڑتے ہوئے پہاڑوں کے مشابہ تھیں۔ پاٹ دیکھ کر سر میں چکر سا آجاتا تھا۔ منصور نے سوچا ندی اترنے دوں۔ لیکن ندی اترنے کی جگہ کسی ہولناک مرض کی طرح بڑھتی جاتی تھی۔ یہاں تک کہ منصور کو یارائے مبر نہ

رہا۔ ایک دن وہ رات کو اٹھا اور اس پر مشورہ متوج تاریکی میں کود پڑا۔ منصور ساری رات لہروں کے ساتھ زیر و زبر ہوتا رہا، جیسے کوئی ننھا سا طائر طوفان میں تھیزے کھا رہا ہو۔ کبھی لہروں پر سوار اچھلتا، جھولتا۔ کبھی ان کی گود میں چھپا ہوا۔ کبھی ایک ریلے میں دس قدم آگے، کبھی ایک دھکے میں دس قدم پیچھے۔ زندگی نقش بر آب کی زندہ مثال! جب وہ ندی کے پار ہوا تو لاشہ بے جان تھا۔ صرف سانس باقی تھی اور سانس کے ساتھ شوق دیدار۔

اس کے تیسرے دن منصور بچے گڈھ جا پہنچا۔ ایک گود میں عسکری تھا اور دوسرے ہاتھ میں اپنی بیویاں کا بچہ۔ وہاں اس نے اپنا نام مرزا جلال بتلایا۔ وضع و قطع بھی تبدیل کر لی تھی۔ تنہا اور سجیلا جوان تھا۔ چہرے پر شرافت اور نجابت کا نور جھلکتا تھا۔ ملازمت کے لیے کسی مزید سفارش کی ضرورت نہ تھی۔ سپاہیوں میں داخل ہو گیا۔ اور پانچ سال میں اپنے حسن خدمات اور اعتماد کی بدولت مندور کے سرحدی کوسٹانی قلعہ کا قلعہ دار بنا دیا گیا۔ لیکن مرزا جلال کو وطن کی یاد ہمیشہ ستایا کرتی۔ وہ عسکری کو گود میں لے لیتا اور فیصلوں پر چڑھ کر اسے بچے گڈھ کے وہ مسکراتے ہوئے سبزہ زار اور متوالے چشمے اور حلیم بتیاں دکھاتا جن کے سواد قلعے سے نظر آتے تھے۔ اس وقت بے اختیار اس کے جگر سے ایک آہ سرد نکل جاتی اور آنکھیں آنگوں ہو جاتیں۔ وہ عسکری کو گلے لگا لیتا اور کہتا! بیٹا وہ تمہارا دلیس ہے۔ وہی تمہارا اور تمہارے بزرگوں کا آشیانہ ہے۔ تم سے ہو سکے تو اس کا نام روشن کرنا۔ اس کی خدمت کرنا۔ اور کچھ نہ ہو سکے تو اس کے ایک گوشے میں بیٹھے ہوئے اپنی عمر ختم کر دینا۔ مگر کبھی اس کی آن میں بد نہ لگانا۔ کبھی اس سے دعا مت کرنا، کیونکہ تم اسی کے آب و گل سے پیدا ہوئے ہو۔ اور تمہارے بزرگوں کی پاک رو میں اب بھی وہاں منڈلا رہی ہیں۔“ اس طرح بچنے سے عسکری کے دل پر وطن کی خدمت اور محبت کا نقش ہو گیا تھا۔ وہ جوان ہوا تو بچے گڈھ پر جان دیتا تھا۔ اس کے دقار کا دلدادہ، اس کی ہیبت و شان کا چلہ کش، اس کی سرسبزی کا عامل، اس کے پھریرے کو نئی سرزمینوں میں نصب کرنے کا فدائی۔ بیس سال کا جوان رہتا تھا۔ ارادہ مضبوط، حوصلے بلند، ہمت وسیع، قوا آہنی، آکر بچے گڈھ کی فوج میں داخل ہو گیا۔ اور اس وقت بچے گڈھ سپاہ کا مہر درخشاں بنا ہوا تھا۔



## (۵)

جے گڈھ نے الٹی میٹم دے دیا۔ ”اگر ۲۴ گھنٹوں کے اندر شیریں ہائی جے گڈھ نہ پہنچ جائے گی تو اس کے استقبال کے لیے جے گڈھ کی فوج روانہ ہوگی۔“ بچے گڈھ نے جواب دیا۔ ”جے گڈھ کی فوج آئے ہم اس کی پیشوائی کے لیے حاضر ہیں۔ شیریں ہائی جب تک یہاں کی عدالت سے حکم عدولی کی سزا نہ پائے وہ رہا نہیں ہو سکتی۔ اور جے گڈھ کو ہمارے اندرونی معاملات میں دخل دینے کا کوئی مجاز نہیں۔“

عسکری نے منہ ماگی مراد پائی۔ خفیہ طور پر ایک قاصد مرزا جلال کی خدمت میں روانہ کیا اور خط لکھا۔

”آج بچے گڈھ سے ہماری جنگ چھڑ گئی۔ اب خدا نے چاہا تو دنیا جے گڈھ کی تلوار کا لوہا مان جائے گی۔ عسکری ابن منصور بزم فاتحان، حاشیہ نشین بن سکے گا۔ اور شاید میری وہ دلی تمنا بھی بر آئے جو ہمیشہ میری روح کو تزیین کرتی ہے۔ شاید مرزا منصور کو پھر جے گڈھ کے دار العوام میں ایک ممتاز درجے پر بیٹھے ہوئے دیکھ سکوں۔ ہم مندور سے نہ بولیں گے۔ اور آپ بھی ہمیں نہ چھیڑیے گا۔ لیکن اگر خدا نخواستہ کوئی افتاد آہی پڑے تو آپ یہ مہر جس سپاہی یا افسر کو دیکھا دیں گے وہ آپ کی تعظیم کرے گا اور آپ کو بخیریت تمام میرے کیمپ میں پہنچا دے گا۔ مجھے یقین ہے کہ اگر ضرورت پڑے تو اس جے گڈھ کے لیے جو آپ کو اتنا پیارا ہے اور اس عسکری کی خاطر جو آپ کا لختِ جگر ہے، آپ تھوڑی سی تکلیف سے (ممکن ہے وہ روحانی تکلیف ہو) دریغ نہ فرمائیں گے۔“

اس کے تیسرے دن جے گڈھ کی فوج نے بچے گڈھ پر حملہ کیا۔ اور مندور سے پانچ میل کے فاصلے پر دونوں فوجوں کا مقابلہ ہوا۔ بچے گڈھ کو اپنے جہازوں، زہریلے غاروں، دور انداز توپوں کا غرور تھا۔ جے گڈھ کو اپنے سپاہ کی شجاعت اور جفاکشی، فہم اور ادراک کا بھروسہ۔ بچے گڈھ کی سپاہ حکم اور رضا کی غلام تھی۔ جے گڈھ والے ذمے داری اور تیز کے قائل۔

ایک مہینے تک شب و روز کشت و خون کے معرکے ہوتے رہے۔ ہمیشہ آگ اور فلزات اور زہریلی ہواؤں کا طوفان سا اٹھا رہتا۔ انسان تھک جاتا تھا، پر کلیں اٹھک تھیں۔ جے گڈھ کے گڑھیوں کے حوصلے پست ہو گئے۔ متواتر زکیں کھائیں۔ عسکری کو معلوم ہوا کہ

ذمے داری فتح میں چاہے مجزے کر دکھائے پر شکست میں میدان حکم ہی کے ہاتھ رہتا ہے۔

بے گڈھ کے اخباروں نے اربابِ حل و عقد پر حملے کرنے شروع کیے۔ عسکری ساری قوم کا تودہ ملامت بن گیا۔ وہی عسکری جس پر بے گڈھ نذا ہوتا تھا سب کی نظروں میں خاد ہو گیا۔ قیدیوں کے آنسو، بیواؤں کی آہیں، مجروحوں کی جانکامیاں، تاجروں کی جہاں، قوم کی ذلت، ان سب کا سبب وہی ایک فرد واحد، عسکری تھا۔ قوم کی امامت تختِ زرنگار چاہے ہو، پر پھولوں کا بیج ہرگز نہیں۔

اب بے گڈھ کی جاں بری کی بجز اس کے اور کوئی صورت نہ تھی کہ کسی طرح مخالف سپاہ کا تعلق مندور کے قلعہ سے قطع کر دیا جائے جو سامانِ جنگ و رسد اور رسائلِ نقل و حرکت کا مرکز تھا۔ مہم دشوار تھی۔ نہایت خطرناک۔ کامیابی کی امید موہوم، ناکامی کا اندیشہ غالب، کامیابی اگر سوکے دھان کا پانی تھی! تو ناکامی سوکھی دھان کی آگ۔ مگر نجات کی اور کوئی دوسری تدبیر نہ تھی۔ عسکری نے مرزا جلال کو لکھا۔

”بیارے ابا جان! اپنے سابق نیاز تانے میں میں نے جس ضرورت کا اشارہ کیا تھا بد قسمتی سے وہ ضرورت آپڑی۔ آپ کا پیارا بے گڈھ بچہ گرگ میں پھنسا ہوا ہے اور آپ کا پیارا عسکری ورطہ یاس میں۔ دونوں آپ کی طرف نگاہِ التجا سے تاک رہے ہیں۔ آج ہماری آخری کوشش ہے۔ ہم مخالف سپاہ کو مندور کے قلعہ سے علاحدہ کرنا چاہتے ہیں۔ نصف شب کے بعد یہ معرکہ شروع ہوگا۔ آپ سے صرف اتنی درخواست ہے کہ اگر ہم سربکف ہو کر قلعہ کے مقابل تک پہنچ سکیں تو ہمیں آہنی دروازے سے سر کلرا کر واپس نہ ہونا پڑے۔ ورنہ آپ اپنی قوم کی عزت اور اپنے بیٹے کی لاش کو اسی مقام پر ترپتے دیکھیں گے۔ اور بے گڈھ آپ کو کبھی معاف نہ کرے گا۔ اس سے آپ کو کتنی ہی ایذا پہنچی ہو مگر آپ اس کے حقوق سے سبکدوش نہیں ہو سکتے۔“

شام ہو چکی تھی۔ میدانِ جنگ ایسا نظر آتا تھا گویا جھل جھل آگ سے جل گیا ہو۔ بچے گڈھی سپاہ ایک خوں ریز معرکہ کے بعد خندقوں میں آ رہی تھی۔ مجردین قلعہ مندور کے شفاخانے میں پہنچائے جا رہے تھے۔ توہیں تھک کر چپ ہو گئیں تھیں۔ اسی وقت بے گڈھی سپاہ کے ایک انسر بچے گڈھی وردی پہنے ہوئے عسکری کے خیمے سے

نکلا۔ شکست تو ہیں، سرگھوں طیارے، گھوڑوں کی لاشیں، اوندھی پڑی ہوئی ہوا گاڑیاں اور متحرک پر اعصا شکست قلعے اس کے لیے پردے کا کام کرنے لگے۔ ان کی آڑ میں چھپتا ہوا وہ بچے گڈھی بجرحوں کی صف میں جا پہنچا اور چپ چاپ زمین پر لیٹ گیا۔

(۶)

نصف شب گزر چکی تھی۔ مندور کا قلعہ دار مرزا جلال قلعے کی فیصلہ پر بیٹھا ہوا میدان جنگ کا تماشا دیکھ رہا تھا اور سوچتا تھا کہ عسکری کو مجھے ایسا خط لکھنے کی جرأت کیوں کر ہوئی۔ اُسے سمجھنا چاہیے تھا کہ جس شخص نے اپنے اصول و عقائد پر اپنی زندگی نثار کر دی۔ جلاوطن ہوا اور غلامی کا طوق گردن میں ڈالا، وہ اب اپنے حیات کے دور آخر میں جاوہ مستقیم سے مغرب نہ ہوگا، اپنے اصولوں کو نہ توڑے گا۔ خدا کے دربار میں دُطن اور فرزند، اور اہل وطن ایک بھی ساتھ نہ دیں گے۔ اپنے اعمال کی سزا و جزا آپ ہی بھگتنی پڑے گی۔ روز حساب سے کوئی نہ بچا سکے گا۔“

”توبہ! بے گڑھیوں سے پھر وہی حماقت ہوئی۔ خواہ مخواہ گولہ باری کر کے دشمن کو خبردار کر دینے کی کیا ضرورت تھی۔ اب ادھر سے بھی جواب دیا جائے گا۔ اور ہزاروں جانیں ضائع ہوں گی۔ شہجوں کے معنی تو یہ ہیں کہ نفیم سر پر آجائے اور کانوں کان خبر نہ ہو، چو طرف کھلبلی پڑ جائے۔ مانا کہ موجودہ حالات میں اپنے حرکات کو پوشیدہ رکھنا دشوار ہے۔ اس کا علاج غار تاریک سے کرنا چاہیے تھا۔ مگر آج شاید ان کی گولہ باری معمول سے زیادہ شدید ہے۔ بچے گڈھ کی صفوں کو اور متعدد استحکامات کو چیر کر بظاہر ان کا یہاں تک آنا تو محال معلوم ہوتا ہے، لیکن بغرض محال آہی جائیں تو مجھے کیا کرنا چاہیے؟ اس مسئلے کو طے کیوں نہ کر لوں۔ خوب! اس میں طے کرنے کی بات ہی کیا ہے۔ میرا راستہ صاف ہے۔ میں بچے گڈھ کا نمک خوار ہوں، میں جب خانماہرہاد، خستہ حال، آوارہ وطن تھا تو بچے گڈھ نے مجھے اپنے دامن میں پناہ دی اور میری خدمات کا مناسب اعتراف کیا۔ اس کی بدولت تیس سال تک میری زندگی نیک نامی سے گزری۔ اس سے دعا کرتا حد درجے کی نمک فراموشی ہے، ایسا گناہ جس کی کوئی سزا نہیں، وہ اوپر شور مورتا ہے۔ ہوائی جہاز ہوں گے۔ وہ گولہ گرا مگر خیریت ہوئی۔ کوئی نہیں تھا۔

”مگر کیا دعا ہر ایک حالت میں گناہ ہے؟ ایسی حالتیں بھی تو ہیں جب دعا و دعا سے

بھی زیادہ مستحسن ہو جاتی ہے۔ اپنے دشمن سے دعا کرنا کیا گناہ ہے؟ اپنی قوم کے دشمن سے دعا کرنا کیا گناہ ہے؟ کتنے ہی فعل جو ذاتی حیثیت سے ناقابلِ غفو ہیں، قومی حیثیت سے عین ثواب ہو جاتے ہیں۔ وہی خون بے گناہ جو ذاتی حیثیت سے سخت ترین سزا کا مستوجب ہے، مذہبی حیثیت سے شہادت کا درجہ پاتا ہے اور قومی حیثیت سے فدائیت کا۔ کتنی بے رحمیاں اور سفاکیاں، کتنی دعائیں اور روباہ بازیاں قومی اور مذہبی نقطہ نگاہ سے محض روا نہیں، فرائض میں داخل ہو جاتی ہیں۔ حال کے یورپی معرکہ عظیم میں اس کی کتنی ہی مثالیں مل سکتی ہیں۔ دنیا کی تاریخ ایسی دعاکاروں سے بڑ ہے۔ اس نئے دور میں ذاتی احساس نیک و بد قومی مصلحت کے سامنے کوئی حقیقت نہیں رکھتا۔ قومیت نے ذات کو مٹا دیا ہے۔ ممکن ہے یہی غشائے ایزدی ہو اور خدا کے دربار میں بھی ہمارے افعال قومی معیار ہی پر کسے جائیں۔ یہ مسئلہ اتنا آسان نہیں ہے جتنا میں سمجھتا تھا۔

”پھر عالم بالا میں شور ہوا، مگر شاید یہ ادھر ہی کے طیارے ہیں۔ آج بے گڈھ والے بڑے دم خم سے لڑ رہے ہیں ادھر والے دبتے نظر آتے ہیں آج یقیناً میدان انھیں کے ہاتھ رہے گا۔ جان پر کھیلے ہوئے ہیں۔ بے گڑھی دلاؤروں کے جوہر مایوسی ہی میں خوب کھلتے ہیں، ان کی فکست فتح سے بھی شاندار ہوتی ہے۔ بلاشبک عسکری نقل و حرکت کا استاد ہے۔ کس خوبصورتی سے اپنی فوج کا رخ بابِ قلعہ کی طرف پھیر دیا، مگر سخت غلطی کر رہے ہیں، اپنے ہاتھوں اپنی قبر کھود رہے ہیں۔ سامنے کا میدان دشمن کے لیے خالی کیے دیتے ہیں۔ وہ چاہے تو بلا روک ٹوک بڑھ سکتا ہے اور صبح تک بے گڈھ کی سرزمین میں داخل ہو سکتا ہے۔ بے گڑھیوں کے لیے واپسی یا تو غیر ممکن ہے یا نہایت خطرناک، قلعے کا دروازہ نہایت مستحکم ہے۔ فصیلوں کی شاخوں سے ان پر بے شمار بندوقوں کے نشانے پڑیں گے۔ ان کا اس آگ میں ایک گھنڈہ بھی ٹھہرنا ممکن نہیں۔ کیا اتنے ہم وطنوں کی جانیں محض ایک اصول پر، محض روزِ حساب کے خوف پر، محض اپنے اخلاقی احساس پر، قربان کر دوں؟ اور محض جانیں ہی کیوں؟ اس سپاہ کی تباہی بے گڈھ کی تباہی ہے۔ کل بے گڈھ کی پاک سرزمین غنیم کے نقارہٴ فتح کی صداؤں سے گونج اٹھے گی۔ میری مائیں اور بہنیں اور بیٹیاں اس کی حیا سوز بدعتوں کا شکار ہوں گی، سارے ملک میں قتل اور غارت گری کے ہنگامے برپا ہوں گے، پرانی عداوت اور کدورت کے شعلے بھڑکیں

گئے، کج مرقد میں سوئی ہوئی روحیں دشمن کے قدموں سے پامال ہوں گی، وہ تعمیرات جو ہماری گذشتہ عظمت کی زندہ روایتیں ہیں، وہ یادگاریں جو ہمارے بزرگوں کی تحرکات ہیں، جو ہمارے کارناموں کا دفتر، ہمارے کمالات کا خزانہ، اور ہمارے اکتسابات کی روشن شہادتیں ہیں، جن کی آرائش اور ترتیب اور جامعیت کی دنیا کو تو میں رشک کی نگاہوں سے دیکھتی ہیں وہ نیم وحشی، کندہ نازش لشکریوں کا فرود گاہ بنیں گی اور ان کے جوش انہدام کا شکار۔ کیا اپنی قوم کو ان ستم شعاریوں کا تختہ مشق بننے دوں؟ محض اس لیے کہ میرا بیان دفا نہ ٹوٹے!

”اف! یہ قلعے میں زہریلے گیس کہاں سے آگئے۔ کسی بے گڑھی طیارے کی حرکت ہوگی۔ سر میں چکر سا آرہا ہے۔ یہاں سے کھک بھیجی جا رہی ہے۔ فسیل کی روزنوں میں بھی تو میں چڑھائی جا رہی ہیں۔ بے گڑھ والے قلعہ کے سامنے آجے۔ ایک دھادے میں وہ باب ہالوں تک آہنچیں گے۔ بچے گڑھ والے اس سیلاب کو اب نہیں روک سکتے۔ بے گڑھ دالوں کے سامنے کون ٹھہر سکتا ہے۔ یا اللہ کسی طرح دروازہ خود بخود کھل جاتا، کوئی بے گڑھی ہوا باز آکر مجھ سے بزور کنبی چھین لیتا، مجھے ہلاک کر ڈالتا۔ آہ! میرے اتنے عزیز ہم وطن، پیارے بھائی، ایک آن میں تودہ خاک ہو جائیں گے۔ اور میں بے بس ہوں۔ ہاتھوں میں زنجیر ہے، بیروں میں بیڑیاں، ایک ایک رویاں رسیوں سے جکڑا ہوا ہے۔ کیوں نہ اس زنجیر کو توڑ دوں، ان بیڑیوں کے ریزے ریزے کر دوں، اور دروازے کے دونوں بازو اپنے عزیز فاتحوں کے خیر مقدم کے لیے کھول دوں۔ بالفرض یہ گناہ سہی۔ پر یہ موقع گناہ سے ڈرنے کا نہیں۔ جہنم کے مار آتھیں، اور خون آشام بہائم اور لپکتے ہوئے شعلے میری روح کو تپائیں، کوئی مضائقہ نہیں۔ اگر محض میری روح کی تباہی میرے قوم اور وطن کو قعر ہلاکت سے بچا سکے تو وہ مبارک ہے۔ بچے گڑھ نے زیادتی کی ہے۔ اس نے محض بے گڑھ کو ذلیل کرنے کے لیے، محض اس کے اشتعال کے لیے شیریں بائی شہر بدر ہونے کا حکم جاری کیا۔ جو سراسر ناروا تھا۔ ہائے انوس! میں نے اسی وقت استعفا کیوں نہ دے دیا۔ اور اس قفس اطاعت سے کیوں نہ نکل گیا۔

ہائے غضب بے گڑھی سپاہ خندقوں تک پہنچ گئی۔ خدا ان جانہازوں پر رحم کر ان کی مدد کر کھدار توپوں سے گولے کیسے برس رہے ہیں گویا آسمان کے بیٹھارے ٹوٹے

پڑتے ہیں۔ اَلَمَاں باب ہایوں پر گولوں کی کیسی ضربیں پڑ رہی ہیں۔ کان کے پردے پھنس جاتے ہیں۔ کاش دروازہ ٹوٹ جاتا۔ ہائے میرا عسکری، لخصہ جگر، وہ گھوڑے پر سوار دوڑا آرہا ہے۔ کیسا شجاع، کیسا جانناز، کیسا قوی ہمت، آہ! مجھ روسیاء کو موت کیوں نہیں آجاتی، میرے سر پر کوئی گولہ کیوں نہیں آگرتا۔ جس پردے کو اپنے خون جگر سے پالا۔ جو میری خزاں نصیب زندگی کا سدا بہار تھا۔ ہائے جو میرے شب تار کا چراغ، میری زندگی کی امید، میرے وجود کائنات، میری آرزو کی انتہا تھا۔ وہ میری آنکھوں کے سامنے آگ کے بمبور میں پڑا ہوا ہے اور میں حرکت نہیں کر سکتا۔ اس قاتل زنجیر کو کیونکر توڑوں؟ اس دل سرکش کو کیونکر سمجھاؤں؟ مجھے روسیاء بنا منظور ہے۔ مجھے دوزخ کی عتوبتیں سہنی منظور ہیں، میں ساری دنیا کے گناہ کا بار سر پر لینے کو تیار ہوں۔ صرف اسوقت مجھے گناہ کرنے کی، چیلان وفا توڑنے کی، نمک حرام بننے کی توفیق عطا کر، ایک لمحے کے لیے مجھے گنہ گار بناوے۔ مجھے مدہوش کر دے، نیک و بد کا احساس میرے دل سے مٹا دے۔ ایک لمحے کے لیے مجھے شیطان کے حوالے کر دے۔ میں نمک حرام ہوں گا، دغا باز ہوں گا، پر قوم فروش نہیں بن سکتا!

”آہ! ظالم سرنگیں اڑانے کی تیاری کر رہے ہیں۔ سپہ سالار نے حکم دے دیا۔ وہ تین آدمی تہہ خانے کی طرف چلے۔ جگر کانپ رہا ہے۔ جسم میں رعشہ آرہا ہے، یہ آخری موقع ہے۔ ایک لمحہ اور بس! پھر تاریکی ہے اور جاہی، ہائے ان منحرف اعضا میں اب بھی حرکت نہیں ہوتی، یہ خون اب بھی نہیں گرم ہوتا، آہ! وہ دھماکے کی آواز ہوئی۔ خدا کی پناہ زمین میں لرزہ اُمید۔ ہائے عسکری عسکری! رخصت، میرے پیارے بیٹے رخصت! اس ظالم بے رحم باپ نے تجھے اپنی وفا پر قربان کر دیا۔ میں تیرا باپ نہ تھا۔ تیرا دشمن تھا۔ میں نے تیرے گلے پر چھری چلائی۔ اب دھواں صاف ہو گیا۔ آہ! وہ فوج کہاں ہے جو سیلاب کی طرح بوجھتی آئی تھی اور ان دیواروں سے ٹکرائی تھی؟ خندقیں لاشوں سے بھری پڑی ہیں۔ اور وہ جس کا میں دشمن تھا، جس کا قاتل، وہ بیٹا، وہ میرا ڈلارا عسکری کہاں ہے؟ کہیں نظر نہیں آتا..... آہ! آہ!

اردو ماہنامہ زمانہ نومبر 1918 میں شائع ہوئی۔ پریم بتیسی میں شامل ہے۔ ہندی میں ’دفا کا منجر‘ کے

صفحہ 1 میں شامل ہے۔

## سچائی کا اُپہار

تحصیل مدرسہ براؤں کے پرنسپل ادھیپک منشی بھوانی سہائے کو باغبانی کا کچھ زیادہ وسوسہ (شوق) تھا۔ کھیتوں میں بھانٹی بھانٹی کے پھول اور چٹاں لگا رکھی تھیں۔ دروازوں پر تانیں چڑھادی تھیں۔ اس سے مدرسے کی شوبھا ادھیک ہو گئی تھی۔ وہ ڈل نکٹا کے لڑکوں سے بھی اپنے باغیچے کے سینچنے اور صاف کرنے میں مدد لیا کرتے تھے۔ ادھیپک انٹرنل کے اس کام کو روپی پوروک (رغبت کے ساتھ) کرتے۔ اس سے ان کا منور نجن ہوتا تھا۔ کیتو (لیکن) درجے میں چار پانچ لڑکے زمینداروں کے تھے۔ ان میں کچھ ایسی ڈرجتا (کینٹنی) تھی کہ یہ منور نجن کار یہ بھی انھیں بے گار پر تیت (معلوم) ہوتا۔ انھوں نے ہالیہ کال سے آلیہ (کالیٹ) میں جیون دیتیت (بسر) کیا تھا۔ امیری کا جھونا ابھیمان دل میں بھرا ہوا تھا۔ وہ ہاتھ سے کوئی کام کرنا بندا کی بات سمجھتے تھے۔ انھیں اس باغیچے سے گھرنا (نفرت) تھی۔ جب ان کے کام کرنے کی باری آتی تو کوئی نہ کوئی بہانہ کر کے اڑ جاتے۔ اتنا ہی نہیں دوسرے لڑکوں کو بھی بہکاتے اور کہتے واہ! پڑھیں فارسی بیچیں تیل۔ یدی (اگر) گھر پی، کدال ہی کرنا ہے تو مدرسے میں کتابوں سے سر مارنے کی کیا ضرورت؟ یہاں پڑھنے آتے ہیں کچھ مزدوری کرنے نہیں آتے۔ منشی جی اس اوگیاں (نافرمانی) کے لیے انھیں کبھی کبھی ڈنڈے دیتے تھے۔ اس سے ان کا ڈویٹ (عداوت) اور بڑھتا تھا۔ آنت میں یہاں تک نوبت پہنچی کہ ایک دن ان لڑکوں نے صلاح کر کے اس پلپ وائیکا (باغیچہ) کو دوھونس (برباد) کرنے کا نچیہ (ارادہ) کیا۔ دس بجے مدرسہ لگتا تھا۔ کیتو (لیکن) اس دن وہ آٹھ ہی بجے آگئے اور باغیچے میں گھس کر اسے اجاڑنے لگے۔ کہیں پودے اکھاڑ پھینکے، کہیں کھیتوں کو روند ڈالا۔ پانی کی تالیاں توڑ ڈالیں۔ کھیتوں کی میٹریں کھو ڈالیں۔ مارے بھنے کے چھاتی دھڑک

رہی تھی کہ کوئی دیکھتا نہ ہو۔ لیکن ایک چھوٹی سی پھلوری کوا جاڑتے کتنے دیر لگتی ہے۔ دس منٹ میں ہر ابھرا باغ ٹٹھ ہو گیا۔ تب یہ لڑکے ٹیکھر تا (جلدی) سے نکلے۔ لیکن دروازے تک آئے تھے کہ انھیں اپنے ایک سہ ماٹھی کی صورت دکھائی دی۔ یہ ایک بلا چٹا دریدر (مفلس) اور پتھر (چالاک) لڑکا تھا۔ اس کا نام باج بہادر تھا۔ بڑا گنیمت شانت لڑکا تھا۔ اُدھم پارٹی کے لڑکے اس سے جلتے تھے۔ اسے دیکھتے ہی ان کا زرت (خون) سوکھ گیا۔ و شواں ہو گیا کہ اس نے ضرور دیکھ لیا۔ یہ ٹٹی جی سے کہے بتانہ رہے گا۔ مڑے پھنے، آج ٹٹھل نہیں ہے۔ یہ راکشش اس نے یہاں کیا کرنے آیا تھا۔ آپس میں اشارے ہوئے۔ یہ صلاح ہوئی کہ اسے بلا لینا چاہیے۔ جگت سنگھ ان کا ٹکھیا تھا۔ آگے بڑھ کر بولا۔ باج بہادر سویرے کیسے آگئے؟ ہم نے تو آج تم لوگوں کے گلے کی پھانسی بھوڑادی۔ لالا بہت دق کیا کرتے تھے۔ یہ کرو۔ وہ کرو۔ مگر یار دیکھو کہیں ٹٹی جی سے جڑمت دینا نہیں تو لینے کے دینے پڑ جائیں گے۔

جے رام نے کہا۔ کہہ کیا دیں گے اپنے ہی تو ہیں۔ ہم نے جو کچھ کیا ہے۔ وہ سب کے لیے کیا ہے۔ کیول (صرف) اپنی بھلائی کے لیے نہیں۔ چلو یار تمہیں بازار کی سیر کرا دوں منہ بیٹھا کرا دیں۔

باج بہادر نے کہا۔ نہیں مجھے آج گھر پر پانٹھ یاد کرنے کا اوکاش (موقعہ) نہیں ملا۔ یہیں بیٹھ کر پڑھوں گا۔

جگت سنگھ۔ اچھا ٹٹی جی سے کہو گے تو نہ؟

باج بہادر۔ میں سویم (خود) کچھ نہ کہوں گا لیکن انھوں نے مجھ سے پوچھ لیا تو؟

جگت سنگھ۔ کہہ دینا مجھے نہیں معلوم۔

باج بہادر۔ یہ جھوٹ مجھ سے نہ بولا جائے گا۔

جے رام۔ اگر تم نے چٹھلی کھائی اور ہمارے اوپر مار پڑی تو ہم تمہیں پینے بنا نہ چھوڑیں گے۔

باج بہادر۔ ہم نے کہہ دیا کہ چٹھلی نہ کھائیں گے لیکن ٹٹی جی نے پوچھا تو جھوٹ بھی نہ بولیں گے۔

جے رام۔ تو ہم تمہاری ہڈیاں بھی توڑ دیں گے۔

باج بہادر۔ اس کا تمہیں ادھکار ہے۔



(۲)

دس بجے جب مدرسہ لگا اور فٹنی بھوانی سہائے نے باغ کی یہ زردشا دیکھی تو کرودھ سے آگ ہو گئے۔ باغ کے اُڑنے کا اتنا کھید (دکھ) نہ تھا جتنا لڑکوں کی شرارت کا۔ یدی (اگر) کسی ساڈنے نے یہ دکھرتیہ (تباہی) کیا ہوتا تو وہ کیول (صرف) ہاتھ مل کر رہ جاتے۔ بکتو (لیکن) لڑکوں کے اس آتیاجار کو سہن نہ کر سکے۔ جوں ہی لڑکے درجے میں بیٹھ گئے۔ وہ تیور بدلے ہوئے آئے اور پوچھا۔ یہ باغ کس نے اجازا ہے؟

کمرے میں سنانا چھا گیا۔ آپرادھیوں کے چہرے پر ہوائیاں اڑنے لگیں۔ مڈل نکشا (درجہ) کے پچیس دھیارتھیوں (طالب علموں) میں کوئی ایسا نہ تھا جو اس گھٹنا کو نہ جانتا ہو۔ بکتو (لیکن) کسی میں یہ ساہس (جرات) نہ تھی کہ اٹھ کر صاف صاف کہہ دے۔ سب سر جھکائے مون دھارن کیے بیٹھے تھے۔

فٹنی جی کا کرودھ (غصہ) اور بھی پُرچنڈ (تیز) ہوا۔ چلا کر بولے۔ مجھے دشواس ہے کہ تمہیں لوگوں میں کسی کی شرارت ہے۔ جسے معلوم ہوئے اسپٹ (ظاہر) کر دے۔ نہیں تو میں ایک سرے سے پیننا شروع کروں گا پھر کوئی یہ نہ کہے کہ ہم بڑپراہہ (بے تصور) مارے گئے۔

ایک لڑکا بھی نہ بولا وہی سنانا۔

فٹنی۔ دیوی پرساد تم جانتے ہو؟

دیوی۔ جی نہیں۔ مجھے کچھ نہیں معلوم۔

شیوداس۔ تم جانتے ہو؟

جی نہیں۔ مجھے کچھ نہیں معلوم۔

بانج بہادر تم کبھی جھوٹ نہیں بولتے۔ تمہیں معلوم ہے؟

بانج بہادر کھڑا ہو گیا اس کے کٹھ منزل (چہرے کا حلقہ) پر دیرتو کا پرکاش تھا

بھتروں (آنکھوں) میں ساہس جھلک رہا تھا۔ بولا۔ جی ہاں۔ فٹنی جی نے کہا۔ شاباش!

آپرادھیوں نے بانج بہادر کی اُور زقتہ ورن (خون آلود) آنکھوں سے دیکھا اور من

میں کہا۔ اچھا۔

(۳)

بھوانی سہائے بڑے ڈھیر یہ دان ٹٹس تھے۔ جتنا ہشتی (حسب طاعت) لڑکوں کو پائنا (مرا) نہیں دیتے تھے۔ کٹنو ایسی ڈھٹنا (ردالت) کا ڈنڈ دینے میں وہ لیف مائٹ (تھوڑا سا) بھی دیتا (رحم) نہ دکھاتے تھے۔ چھڑی مٹکا کر پانچوں اپرادھیوں کو دس دس چھڑیاں لگائیں۔ سارے دن بیچ پر کھڑا رکھا اور چال چلن کے رجسٹر میں ان کے نام کے سامنے کالے چند بنا دیئے۔

باغ بہادر سے شرارت پارٹی والے لڑکے یونہی جلا کرتے تھے۔ آج اس کی سچائی کے کارن اس کے خون کے پیاسے ہو گئے۔ بیترنا (دکھ) میں سہانو بھوتی (ہمدردی) پیدا کرنے کی ہشتی ہوتی ہے۔ اس سے درجے کے اُدھی کائش (زیادہ) لڑکے اپرادھیوں کے جتر ہو رہے تھے۔ ان میں ہڈی بٹتر (سازش) رچا جانے لگا کہ آج باغ بہادر کی خبر لی جائے۔ ایسا مارو کہ پھر مدرسہ میں منہ نہ دکھائے۔ یہ ہمارے گھر کا بھیدی ہے۔ دغا باز بڑا بچے کی ذم بنا ہے۔ آج سچائی کا حال معلوم ہو جائے گا۔ بے چارے باغ بہادر کو اس ٹپٹ بلیا کی ذرا بھی خبر نہ تھی۔ وڈروہیوں (باغیوں) نے اسے اندھکار میں رکھنے کا پورا یجن (کوشش) کیا تھا۔ جتنی ہونے کے بعد باغ بہادر گھر کی طرف چلا۔ راستے میں ایک امرود کا باغ تھا۔ وہاں جگت سنگھ اور بے رام کئی لڑکوں کے ساتھ کھڑے تھے۔ باغ بہادر چونکا۔ سمجھ گیا کہ یہ لوگ مجھے چھیننے پر اُتارو ہیں۔ کٹنو بچنے کا کوئی اُپائے نہ تھا۔ کچھ ہچکنا ہوا آگے بڑھا۔ جگت سنگھ بولا۔ آؤ لالا! بہت راہ دکھائی۔ آؤ سچائی کا انعام لیتے جاؤ۔

باغ بہادر۔ راستے سے ہٹ جاؤ۔ مجھے جانے دو!

بے رام۔ ذرا سچائی کا مزہ تو چکھتے جاؤ۔

باغ بہادر۔ میں نے تم سے کہہ دیا تھا کہ جب میرا نام لے کر پوچھیں گے تو میں بتا دوں گا۔

بے رام۔ ہم نے بھی تو کہہ دیا تھا کہ تمہیں اس کام کا انعام دینے بنا نہ چھوڑیں گے۔ یہ کہتے ہی وہ باغ بہادر کی طرف گھونسا تان کر بڑھا جگت سنگھ نے اس کے دونوں ہاتھ پکڑنے چاہے۔ بے رام کا چھوٹا بھائی شیورام امرود کی ایک ہڈت لے کر چھٹا۔ شیٹ (باتی) لڑکے چاروں طرف کھڑے ہو کر تماشہ دیکھنے لگے۔ یہ ریزرو (زانہ) سینا تھی جو

آدھیکتا (ضرورت) پڑنے پر بزدل کی سہانتا کے لیے تیار تھی۔ باج بہادر ڈربیل (کنزور) لڑکا تھا۔ اس کی مرمت کرنے کو وہ تین مضبوط لڑکے کافی تھے۔ سب لوگ یہی سمجھ رہے تھے کہ جمن (لہو) بھر میں یہ تینوں اسے کرا لیں گے۔ باج بہادر نے جب دیکھا کہ شتروں نے ششتر پہار (اسلحے سے حملہ) کرنا شروع کر دیا تو اس نے سٹکیوں سے ادھر ادھر دیکھا تب تیزی سے جھپٹ کر شیورام کے ہاتھ سے اُرد کی ٹہنی چھین لی اور دو قدم پیچھے ہٹ کر ٹہنی تانے ہوئے بولا۔ تم مجھے سچائی کا انعام یا سزا دینے والے کون ہوتے ہو؟

دولوں اُرد سے داؤں پٹخ ہونے لگا۔ باج بہادر تھا تو کنزور پر اسنت چپل (انتہائی تیز) اور سترک (ہوشیار) اس پر ستیہ کا دشو اس ہردیے کو اور بھی بلوان بنائے ہوئے تھا۔ ستیہ چاہے، سر کٹا دے لیکن قدم پیچھے نہیں ہٹاتا۔ کئی منٹ تک باج بہادر اچھل اچھل کر وار کرتا اور ہٹاتا رہا۔ لیکن اُرد کی ٹہنی کہاں تک تمام سکتی۔ ذرا دیر میں اس کی دھجیاں اُڑ گئیں۔ جب تک وہ اس کے ہاتھ میں رہی تلوار رہی کوئی اس کے بکت آنے کی ہمت نہ کرتا تھا۔ بہتھا (خالی ہاتھ) ہونے پر وہ ٹھوکروں اور گھونسوں سے جواب دیتا رہا۔ مگر آنت میں اُدھیک (زیادہ) سٹکیا نے وجے پائی۔ باج بہادر کی پہلی میں شیورام کا ایک گھونسا ایسا پڑا کہ وہ بے دم ہو کر گر گیا پڑا۔ آنکھیں پتھرا گئیں اور مورچھا (ٹشٹی) سی آگئی۔ شتروں (دشمنوں) نے یہ دشا دیکھی تو ان کے ہاتھوں کے توتے اُڑ گئے۔ سمجھے اس کی جان نکل گئی بے تماشاً بھاگے۔

کوئی دس منٹ کے پیچھے باج بہادر سچیت ہوا۔ کلیجے پر چوٹ لگ گئی! گھوا اُدچھا پڑا تھا۔ بس پر بھی کھڑے ہونے کی شکتی نہ تھی۔ ساہس کر کے اٹھا اور لنگڑاتا ہوا گھر کی اُرد چلا۔

ادھر یہ وجے ذل بھاگتے بھاگتے جنے رام کے مکان پر پہنچا۔ راستے ہی میں سارا ذل بجز۔ بتر ہو گیا۔ کوئی ادھر سے نکل بھاگا۔ کوئی اُدھر سے۔ کٹھن سسیا (مشکل مسئلہ) آ پڑی تھی۔ جنے رام کے گھر تک کہول (صرف) تین سدرزھ (مستحکم) لڑکے پہنچے۔ وہاں پہنچ کر ان کی جان میں جان آئی۔

بے رام۔ کہیں مر نہ گیا ہو۔ میرا گھونسا بیٹھ گیا تھا۔ جت سٹک۔ تھیں پہلی میں نہیں ملتا تھا۔ اگر کئی پھٹ گئی ہوگی تو نہ بچے گا۔

ہے رام۔ یار میں نے جان کے تھوڑے ہی مارا تھا۔ سنیوگ ہی تھا۔ اب تباہ کیا کیا جائے؟

جگت۔ کرنا کیا ہے چپ چاپ بیٹھے رہو۔

ہے رام۔ کہیں میں اکیلا تو نہ پھنسون گا۔

جگت۔ اکیلے کون پھنسنے گا۔ سب کے ساتھ چلیں گے۔

ہے رام۔ اگر باج بہادر مرا نہیں ہے تو اٹھ کر سیدھے فٹسی جی کے پاس جائے گا۔

جگت۔ اور فٹسی جی کل ہم لوگوں کی کھال اوشیہ (یقیناً) اودھڑیں گے۔

ہے رام۔ اسی لیے میری صلاح ہے کہ کل مدرسے جاؤ ہی نہیں۔ نام کٹا کے دوسری جگہ

چلے چلیں۔ نہیں تو بیماری کا بہانہ کر کے بیٹھے رہیں۔ مہینے مہینے دو مہینے کے بعد جب

معاملہ ٹھنڈا پڑ جائے گا تو دیکھا جائے گا۔

شیورام۔ اور جو پر لکھا ہوئی والی ہے۔

ہے رام۔ او۔ ہو۔ اس کا تو خیال ہی نہ تھا۔ ایک ہی مہینہ تو اور رہ گیا ہے۔

جگت۔ تمہیں اب کی ضرور وظیفہ ملتا۔

ہے رام۔ ہاں میں نے بہت پریشرم کیا تھا۔ تو پھر؟

جگت۔ کچھ نہیں ترتی تو ہو ہی جائے گی۔ وظیفے سے ہاتھ دھونا پڑے گا۔

ہے رام۔ باج بہادر کے ہاتھ لگ جائے گا۔

جگت۔ بہت اچھا ہوگا بے چارے نے مار بھی تو کھائی ہے۔

دوسرے دن مدرسہ لگا۔ جگت سنگھ، ہے رام اور شیو رام تینوں غائب تھے۔ ولی عمر

بیر میں ہنسی باندھے آئے تھے۔ لیکن بھنے کے مارے بُرا حال تھا۔ کل ڈرٹک گن بھی

تقریر قرار ہے تھے کہ کہیں ہم لوگ بھی گیبوں کے ساتھ گھسن کی طرح نہ پس جائیں۔ باج

بہادر نیا نوسار (حسب معمول) اپنے کام میں لگا ہوا تھا۔ ایسا معلوم ہوتا تھا۔ مانو اسے کل کی

باتیں یاد ہی نہیں ہیں۔ کسی نے ان کی چرچا نہ کی۔ ہاں آج وہ اپنے سو بھاد کے پرتی کول

(برٹکس) کچھ پرسنہ چیت (خوش دل) دکھ پڑتا تھا۔ دھیشیتہ (خاص کر) کل کے بودھلاوں

(جنگوڈوں) سے وہ ادھیک ہلا ملا ہوا تھا۔ وہ چاہتا تھا کہ یہ لوگ میری اُور سے بہہ سگ

ہو جائیں رات بھر کی دیو سچیا (تفتیش) کے پٹچات (بعد) اس نے یہی نچھے کیا تھا۔ اور جب

سندھیا کے وہ گھر چلا تو اسے اپنی اُودارتا (روداداری) کا پھل مل چکا تھا۔ اس کے شتر د بچیت

(شرمندہ) تھے اور اس کی بدھنسا (تعریف) کرتے تھے۔

مگر وہ تینوں اپراومی دوسرے دن بھی نہ آئے۔ تیسرے دن بھی ان کا کہیں پتہ نہ تھا وہ گھر سے مدرسے کو چلتے لیکن دیہات کی طرف نکل جاتے۔ وہاں دن بھر کسی برکچھ (درخت) کے نیچے بیٹھے رہتے۔ اٹھوا (یا) گلی ڈنڈے کھیتے۔ شام کو گھر چلے آتے۔ انھوں نے یہ پتہ لگا لیا تھا کہ اس سر (جنگ) کے اُنیہ (دیگر) سبھی یودھاگن (جنگجو گروہ) مدرسے آتے ہیں اور فٹنی جی ان سے کچھ نہیں بولتے۔ کتنو (لیکن) چت سے شککا دور نہ ہوتی تھی۔ بانج بہادر نے ضرور کہا ہوگا۔ ہم لوگوں کے جانے کی دیر ہے۔ گئے اور بے بھاد کی پڑی۔ یہی سوچ کر مدرسے آنے کا سانس (ہمت) نہ کر سکتے۔

(۴)

چوتھے دن پراتہ کال تینوں اپراومی بیٹھے سوچ رہے تھے کہ آج کدھر پلٹنا چاہیے۔ اسنے میں بانج بہادر آتا ہوا دکھائی دیا۔ ان لوگوں کو آٹھریہ (تعب) تو ہوا۔ پرتو (مگر) اسے اپنے دؤار پر آتے دیکھ کر کچھ آشا بندھ گئی۔ یہ لوگ ابھی بولنے بھی نہ پائے تھے کہ بانج بہادر نے کہا۔ کیوں بتر دم لوگ مدرسے کیوں نہیں آتے؟ تین دن سے غیر حاضری ہو رہی ہے۔

جگت۔ مدرسے کیا جائیں جان بھاری پڑی ہے؟ فٹنی جی ایک ہڈی بھی نہ چھوڑیں گے۔ بانج بہادر۔ کیوں دلی محم، ڈرگا سبھی تو جاتے ہیں۔ فٹنی جی نے کسی سے بھی کچھ کہا؟ جے رام۔ تم نے ان لوگوں کو چھوڑ دیا ہوگا۔ لیکن ہمیں بھلا تم کیوں چھوڑنے لگے۔ تم نے ایک ایک کی تین تین جڑی ہوگی۔

بانج بہادر۔ آج مدرسے چل کر اس کی پریکشا ہی کرلو۔ جگت۔ یہ جھانے رہنے دیجیے۔ ہمیں پڑانے کی چال ہے۔ بانج۔ تو میں کہیں بھاگا تو نہیں جاتا؟ اس دن سچائی کا سزا دی تھی۔ آج جھوٹ کا انعام دے دینا۔

جے رام۔ سچ کہتے ہو تم نے شکایت نہیں کی۔ بانج۔ شکایت کی کون بات تھی۔ تم نے مجھے مارا۔ میں نے تمھیں مارا۔ اگر تمھارا گھونسا نہ پڑتا تو میں تم لوگوں کو زن چھتیر (میدان جنگ) سے بھاگا کر دم لیتا۔ آپس کے

بھڑوں کی شکایت کرنے کی میری عادت نہیں ہے۔

جگت۔ چلو تو یار لیکن دشوا س نہیں آتا۔ تم ہمیں جھانے دے رہے ہو کچھ مر نکلو لوگے۔

بانج۔ تم جانتے ہو جھوٹ بولنے کی میری ہان نہیں ہے۔

یہ شہد بانج بہادر نے ایسی دشوا سوتا دک (اعتماد پیدا کرنے والا طریقہ) سے کہے کہ ان لوگوں کا بھرم دور ہو گیا۔ بانج بہادر کے چلنے آنے کے پشچات (بعد) تینوں کا دیر تک اس کی باتوں کی دیوچنا (تفتیش) کرتے رہے۔ انت میں یہی نٹھے ہوا کہ آج چلنا چاہیے۔

ٹھیک دس بجے تینوں بتر مدرسے پہنچ گئے۔ کٹھو (لیکن) چت میں آشکت تھے۔ چہرے کا رنگ اڑا ہوا تھا۔ فشی جی کمرے میں آئے۔ لڑکوں نے کھڑے ہو کر ان کا سواگت کیا انہوں نے تینوں بتر کی اور تھمہ در فشی (تیز نظر) سے دیکھ کر کبول (صرف) اتنا کہا۔ تم لوگ تین دن سے غیر حاضر ہو۔ دیکھو درجے میں جو امتحان سوال ہوئے ہیں انہیں نقل کرلو۔ پھر پڑھنے میں مگن ہو گئے۔

(۵)

جب پانی پینے کے لیے لڑکوں کو آدھے گھنٹے کا اداکاش (وقفہ) ملا تو تینوں بتر اور ان کے سہہ یوگی جمع ہو کر باتیں کرنے لگے۔

جے رام۔ ہم تو جان پر کھیل کر مدرسے آئے تھے۔ مگر بانج بہادر ہے بات کا دھنی۔ ولی محمد۔ مجھے تو ایسا معلوم ہوتا ہے وہ آدمی نہیں دیوتا ہے۔ یہ آنکھوں دیکھی بات نہ ہوتی تو مجھے کبھی اس پر دشوا س نہ آتا۔

جگت۔ مھلنسی (ملنسار) اسی کو کہتے ہیں ہم سے بڑی بھول ہوئی کہ اس کے ساتھ ایسا آئیائے کیا۔

ڈرگا۔ چلو اس سے ٹھما مانگیں۔

جے رام۔ ہاں، یہ تمہیں خوب سوچی۔ آج ہی۔

جب مدرسہ بند ہوا تو درجے کے سب لڑکے مل کر بانج بہادر کے پاس گئے۔ جگت سگھ ان کا بیٹا بن کر بولا۔ بھائی صاحب۔ ہم سب کے سب تمہارے آپرا می ہیں تمہارے ساتھ ہم لوگوں نے جو آتیچار (زیادتی) کیا ہے۔ اس پر ہم ہر دینے (دل) سے لجت (شرمندہ) ہیں۔ ہمارا آپرا دہ ٹھما کر د تم سچھا (شرافت) کی مورتی ہو۔ ہم لوگ اجدہ، منوار

اور مورکھ (بے وقوف) ہیں۔ ہمیں اب ٹھما پردان (عطا) کرو۔  
 بانج بہادر کی آنکھوں میں آنسو بھر آئے۔ بولا میں پہلے بھی تم لوگوں کو اپنا بھائی  
 سمجھتا تھا اور اب بھی وہی سمجھتا ہوں۔ بھائیوں کے جھگڑے میں ٹھما کیسی؟  
 سب کے سب اس کے گلے ملے۔ اس کی چرچا سارے مدرسے میں پھیل گئی۔ سارا  
 مدرسہ بانج بہادر کی پوجا کرنے لگا۔ وہ اپنے مدرسے کا ٹکھیا، نیتا اور برہنور (سردار) بن گیا۔  
 پہلے اسے سچائی کا دنڈ ملا اب کی سچائی کا اُپہار ملا۔

---

ہندی میں پہلی بار، ہندی مجموعہ پریم پورنما میں شائع ہوا اور مان سردور 8 میں شامل ہے اردو  
 کے کسی مجموعے میں نہیں ہے۔ یہاں ہندی سے رسم خط بدل کر پیش کیا جا رہا ہے۔

## بینک کا دیوالہ

لکھنؤ انڈسٹریل بینک کے وسیع دفتر میں لالہ سائیں داس آرام کرسی پر لیٹے ہوئے انوسٹرس ریویو کا مطالعہ کر رہے تھے اور سوچ رہے تھے کہ اب کے معاملہ داروں کو منافع کہاں سے دیا جائے گا۔ چائے، کونکے یا جوٹ کے حصے خریدنے یا چاندی سونے اور روئی کا سٹ کرنے کا ارادہ کرتے۔ مگر نقصان کا اندیشہ کوئی فیصلہ قائم نہ ہونے دیتا تھا۔ غلے کے کاروبار میں اب کے بڑا خسارہ رہا۔ حصہ داروں کی تلافی و اطمینان کے لیے فرضی حسابات تیار کرنا پڑے اور منافع اصل روپے سے دینا پڑا۔ اس وجہ سے پھر غلے کے کام میں ہاتھ ڈالتے ہوئے روح کا بقیہ تھی۔

مگر روپے کا بے کار رکھنا غیر ممکن تھا۔ دو ایک روز میں اس کے استعمال کی کوئی نہ کوئی صورت نکالنی لازمی تھی۔ کیونکہ ڈائریکٹروں کا سہ ماہی اجلاس ایک ہی ہفتے میں ہونے والا تھا اور اگر اس وقت تک کوئی فیصلہ نہ ہو سکا تو پھر آئندہ تین ماہ تک کچھ نہ ہو سکے گا۔ اور ششماہی تقسیم منافع کے موقع پر پھر وہی فرضی کارروائی کرنا پڑے گی جس کا متواتر متحمل ہونا بینک کے لیے دشوار تھا۔ بہت دیر تک اسی غلجان میں پڑے رہنے کے بعد سائیں داس نے کھٹنی بجائی اور بغل کے دوسرے کمرے سے ایک بنگالی بابو نے سر نکال کر جھانکا۔

سائیں داس۔ ”ہانا اسٹیل کمپنی کو ایک خط لکھ دیجیے کہ وہ اپنا حال کا بیلنس شیٹ

بھیج دیں۔“

بابو۔ ”ان لوگوں کو روپے کا گرج نہیں۔ چٹھی کا جباب نہیں دیتا۔“

سائیں داس۔ ”اچھا نا پور کے سودیشی مل کو لکھیے۔“

بابو۔ ”اس کا کاروبار اچھا نہیں ہے۔ ابھی اس کے مجوروں نے ہڑتال کیا تھا۔ دو مہینہ تک

مل بند رہا۔“



کہ گھڑی کو ٹھیک کر دیں کہ اتنے میں رانی صاحبہ نے کمرے میں قدم رکھا۔ سائیں داس نے گھڑی کو چھوڑا۔ اور رانی صاحبہ کے قریب پہلو میں کھڑے ہو گئے۔ تعصیف نہ کر سکے کہ ہاتھ ملاؤں۔ اس فروگذاشت کا اثر ایک اضطراب کی صورت میں ان کے چہرے پر نمودار ہو گیا۔ بارے رانی صاحبہ نے خود ہاتھ بڑھا کر انھیں اس الجھن سے نجات دی۔

رانی صاحبہ کا لباس بہت سادہ تھا۔ جسطحیف۔ اس رعب اور تحکم کا شائبہ بھی نہ تھا جو ثروت کے ساتھ مخصوص ہے۔ ان کی بڑی بڑی آنکھوں سے ایک بے کسی سی جھلکتی تھی۔ چہرہ درد اور الجھا کی تصویر تھا۔ اور اس پر حسرت کا وہ شوخ رنگ تھا جو دوسروں کو جبراً رعایت، احسان، اعانت پر مائل کرتا تھا۔ کوئی انسان جس کے پہلو میں دل ہو اس کے جاوہ سے بے اثر نہ رہ سکتا تھا۔ ایک بیکر تالیف تھا جس پر حزن و یاس کی تاثیر منتوش تھی۔ شام غم تھی۔ خاموش، زرد اور بے ہوا۔ ایسا معلوم ہوتا تھا گویا زمانے کے جور و ستم نے اس میں شکوہ ستم کی آرزو بھی نہیں باقی رکھی۔ جذبات دل فنا ہو گئے۔ اور تسلیم و توکل کے سوا اور کوئی سہارا باقی نہیں رہا۔

جب لوگ کرسیوں پر بیٹھ گئے تو رانی کے پرائیوٹ سکرٹری نے معاملے کی بات چیت شروع کی۔ پہلے برہل کی پرانی عظمت کا قصہ کہنے کے بعد اس نے ان ترقیوں کا ذکر کیا جو رانی صاحبہ کی ذات سے عمل میں آئیں۔ چنانچہ فی الحال نہروں کی ایک شاخ نکالنے کے لیے دس لاکھ روپے کی ضرورت درپیش تھی۔ اور باوجودیکہ رانی صاحبہ کسی انگریزی بینک سے معاملہ کر سکتی تھیں، مگر انھوں نے ایک ہندوستانی بینک کے حق کو ترجیح سمجھا۔ اب یہ فیصلہ انڈسٹریل بینک کے اختیار میں تھا کہ وہ اس موقع سے فائدہ اٹھاتا چاہتا ہے یا نہیں؟

بگالی بابو۔ ”ہم روپے دے سکتا ہے۔ مگر کاگد پتر دیکھے بنا کچھ نہیں کر سکتا۔“

سکرٹری۔ ”آپ کوئی ضمانت چاہتے ہیں؟“

سائیں داس۔ فیاضانہ انداز سے بولے۔ ”جناب ضمانت کے لیے آپ کی زبان کافی ہے۔“

بگالی بابو۔ ”آپ کے پاس ریاست کا کوئی حساب کتاب ہے؟“

لالہ سائیں داس کو اپنے ہیڈ کلرک کی یہ دنیا داری سخت ناگوار گزری۔ وہ اس وقت

فیاضی کے نشے میں محمور تھے۔ رانی صاحبہ کی صورت الجھا کافی ضمانت تھی۔ ان کے سامنے

کاغذ اور حساب کتاب کا ذکر سفلہ پن معلوم ہو رہا تھا۔ صنف لطیف کے سامنے ہم فیاضی اور شرافت کے پتلے بن جاتے ہیں۔ بنگالی بابو کی طرف کڑی نگاہ سے دیکھ کر بولے۔

”کاغذات کی جانچ کوئی لازمی امر نہیں ہے۔ شرط صرف ہمارا اطمینان ہے۔“

بنگالی بابو۔ ”ڈائریگز لوگ کبھی نہ مانے گا۔“

سائیں داس۔ ”ہم کو اس کی پروا نہیں۔ ہم اپنی ذمے داری پر روپے دے سکتے ہیں۔“

رائی نے سائیں داس کی طرف نگاہ تشکر سے دیکھا۔ ان کے ہونٹوں پر ایک خفیف سا تبسم نظر آیا۔ اس میں کچھ کامیابی کی مسرت تھی۔ کچھ صیاد کی سفاسکی اور کچھ سودائے خام کی حقارت۔

(۳)

مگر ڈائریگزوں نے حساب کتاب، آمدنی اور خرچ دیکھنا ضروری سمجھا، اور یہ کام لالہ سائیں داس کے سپرد ہوا۔ کیونکہ اور کسی کو اپنے کاموں سے اتنی فرصت نہ تھی کہ ایک پورے دفتر کا معائنہ کرتا۔ سائیں داس نے ضابطے کی پابندی کی۔ تین چار دن تک کاغذات جانچتے رہے اور اپنے اطمینان کی رپورٹ پیش کی۔ معاملہ طے ہو گیا۔ دستاویز مرتب ہوئی۔ روپے دیا گیا۔ شرح سود نو فی صدی قرار پایا۔

تین سال تک بینک کے کاروبار کو خوب فروغ ہوا۔ چھٹے مہینے بے طلب و تقاضا چھتالیس ہزار کی رقم یک مشت دفتر آجاتی تھی۔ معاملہ داروں کو پانچ فیصدی منافع دے دیا جاتا تھا۔ حصہ داروں کو سات فی صدی۔ اس طرح اس نفع کی کسر پوری ہو جاتی تھی جو دوسرے وسائل سے حاصل ہوتا تھا۔ سائیں داس سے سب لوگ خوش تھے۔ سب ان کی معاملہ فہمی کے مداح۔ یہاں تک کہ بنگالی بابو بھی رفتہ رفتہ ان کے قائل ہوتے جاتے تھے۔ سائیں داس ان سے کہا کرتے۔ ”بابو جی! اعتبار دنیا سے کبھی عقدا نہ ہوا ہے اور نہ ہوگا۔ نیکی پر عقیدہ رکھنا ہر ایک انسان کا فرض ہے۔ جس شخص کے دل سے یہ عقیدہ اٹھ جاتا ہے اسے زندہ درگور سمجھنا چاہیے۔ اسے معلوم ہوتا ہے کہ میں چاروں طرف سے دشمنوں سے گھرا ہوں۔ بڑے سے بڑا کامل فقیر اسے رنگا ہوا سیر معلوم ہوتا ہے۔ سچے سے سچا محب وطن اسے بندہ شہرت نظر آتا ہے۔ اسے دنیا دغا اور فریب سے پر دکھائی دیتی ہے۔ یہاں تک کہ اس کے دل سے پرہاتما کی عزت اور عظمت غائب ہو جاتی ہے۔“

سائیں داس۔ ”اجی تو کہیں لکھو بھی۔ تمہارے خیال میں تو ساری دنیا بے ایمانوں سے بھری ہوئی ہے۔“

بابو۔ ”بابا لکھنے کو تو ہم سب جگہ لکھ دیں۔ مگر کھالی لکھ دینے سے کچھ فائدہ تو نہیں ہوتا۔“

لالہ سائیں داس اپنے خاندانی رسوخ کے باعث بینک کے میٹنگ ڈائریکٹر ہو گئے تھے۔ مگر کاروباری دنیا سے بہت واقفیت نہ رکھتے تھے۔ یہی بنگالی بابو ان کے مشیر خاص تھے۔ اور بابو صاحب کو کسی کارخانے یا کمپنی پر اعتماد نہ تھا۔ انھیں کی بزدلانہ احتیاط کے باعث پچھلے سال بینک کا روپیہ صندوق سے باہر نہ نکل سکا تھا۔ اور اب وہی صورت درپیش تھی۔ سائیں داس کو اس مشکل سے عہدہ برآ ہونے کی کو کوئی تدبیر نہ سوجھی تھی اور نہ اتنی ہمت تھی کہ اپنی ذمہ داری پر کسی کاروبار میں بے خوف ہو کر کود پڑیں۔ پریشانی کے عالم میں اٹھ کر کمرے میں بیٹھنے لگے کہ دربان نے آکر خبر دی کہ ”برہل کی رانی صاحبہ کی سواری آئی ہے۔“

(۲)

لالہ سائیں داس چونک پڑے۔ برہل کی رانی صاحبہ کو لکھنؤ آئے تین چار دن ہوئے تھے اور ہر ایک زبان پر انھیں کے چرچے تھے۔ کوئی ان کی سادگی اور نفاست پر قربان تھا، کوئی ان کے حسن صورت پر، کوئی ان کی آزاد روی پر۔ یہاں تک کہ ان کی کنیزیں، باڈی گارڈ سپاہی وغیرہ بھی اس عام توجہ کے شریک تھے۔ رائے ہوٹل کے دروازے پر تماشائیوں کا ایک جھوم سا لگا رہتا۔ کتنے ہی دیدہ باز بے فکرے لوگ عطر فروش، بزاز، تمباکوگر کا روپ بھر بھر کے ان کی خدمت میں باریاب ہو چکے تھے۔ جس طرف سے رانی صاحبہ کی سواری نکل جاتی، تماشائیوں کے ٹھٹ کے ٹھٹے کھڑے ہو جاتے تھے۔ واللہ کیا شان ہے! ایسی عراقی جوڑی لائٹ صاحب کے سوا اور کسی راجا رئیس کے ہاں تو شاید ہی نظر۔ اور کیا سجاوٹ ہے! سبحان اللہ۔ بھئی ایسے گورے چٹے آدمی تو یہاں کبھی نظر نہیں آتے۔ یہاں تو روساء بیضہ مرغ اور کشتہ منظر اور ماہ الحم اور خدا جانے کیا کیا خاک بلا کھاتے رہتے ہیں۔ پر کسی کے چہرے پر سرنخی یا تازگی کا نام نہیں۔ یہ لوگ نہ جانے کیا کھاتے ہیں اور کس کونئیں کا پانی پیتے ہیں کہ جسے دیکھیے تازہ سیب بنا ہوا ہے۔

یہ سب آب و ہوا کی برکت ہے۔

برہل شمال کی طرف نیپال کے قریب انگریزی عملداری میں ایک ریاست تھی اور اگرچہ اس کے محاصل کی نسبت عوام میں مبالغہ آمیز روایتیں مشہور تھیں مگر فی الواقع اس ریاست کی آمدنی دو لاکھ سالانہ سے زائد نہ تھی۔ ہاں اس کا رقبہ بہت وسیع تھا۔ زیادہ تر زمین غیر آباد تھی۔ آباد حصہ بھی کوہستانی اور کم زراعت تھا اور زمین بہت سستی اشقی تھی۔

لالہ سائیں داس نے فوراً انگنی سے اتار کر ریشمی سوٹ پہن لیا اور میز پر آکر اس شان سے بیٹھ گئے گویا راجا رانوں کا یہاں آنا غیر معمولی بات نہیں ہے۔ دفتر کے کلرک بھی ہوشیار ہو گئے۔ سارے بینک میں وہ خاموش الجھل پیدا ہو گئی جو ہمیشہ غیر معمولی آمدوں کا پیش خیمہ ہوا کرتی ہے۔ دربان نے پگڑی سنہالی۔ چونکی دار نے تلوار نکالی اور اپنی جگہ پر کھڑا ہو گیا۔ پنکھا قلی بھی خواب خروش سے چونکا، اور بنگالی بابو رائی صاحبہ کی پیشوائی کے لیے دفتر سے باہر نکلے۔

سائیں داس نے بے نیازی کی شان تو بنا رکھی تھی۔ مگر دل امید و بیم سے کانپ رہا تھا۔ ایک داہلی ملک سے معاملہ کرنے کا یہ پہلا سابقہ تھا۔ گھبراتے تھے کہ بات کرتے بنے یا نہ بنے۔ رئیسوں کا مزاج عرش پر ہوتا ہے۔ معلوم نہیں میری کون سی بات ناگوار گزرے۔ انھیں اس وقت اپنے میں ایک خالی محسوس ہو رہی تھی۔ وہ والیان ملک کے آدابِ مجلس سے واقف نہ تھے۔ ان کی تعظیم کس انداز سے ہونی چاہیے؟ ان سے ہم کلام ہونے میں کس قسم کا لحاظ کرنا چاہیے؟ انھیں سخت تشویش ہو رہی تھی اور جی چاہتا تھا کہ کسی طرح اس امتحان سے جلد نجات ہو جائے۔ تاجروں اور معمولی زمین داروں یا رئیسوں سے معاملہ کرنے میں وہ بے رعایت صفائی کا برتاؤ کیا کرتے تھے۔ اور تعلیم یافتہ معزز آدمیوں سے اخلاق اور شرافت کا۔ ان موقعوں پر انھیں کسی مزید احتیاط کی ضرورت نہ تھی۔ لیکن اس وقت انھیں وہ پریشانی ہو رہی تھی جو لٹکا کے باشندے کو تبت میں ہو۔ جہاں کے رسم و رواج، رفتار و گفتار کا اسے علم نہ ہو۔

دفتر ان کی نگاہ گھڑی پر پڑی۔ سہ پہر کے چار بج چکے تھے۔ پر گھڑی ابھی تیلولہ کر رہی تھی۔ تاریخ کی سوئی نے تیزروی میں وقت کو مات کر دیا تھا۔ وہ جلدی سے اٹھے

ہی تار کا عنوان دیکھ کر ان کا خون سرد ہو گیا۔

کل شام کو رانی صاحبہ برہل نے تین دن کی بیماری کے بعد وفات پائی۔ اس کے آگے ایک مختصر نوٹ میں یہ مضمون درج تھا۔

”رانی صاحبہ برہل کی مرگ بے ہنگام صرف اس ریاست کے لیے نہیں بلکہ کل صوبے کے لیے ایک افسوسناک سانحہ ہے۔ حکمائے حاذق مرض کی تشیخ بھی نہ کر سکے تھے کہ موت نے قصہ تمام کر دیا۔ رانی صاحبہ کو اپنی ریاست کی بہتری کا خیال ہمیشہ مد نظر رہتا تھا۔ ان کے مختصر دورانِ حکومت میں ان کی ذات سے ریاست کو جو فیوض حاصل ہوئے ہیں، وہ عرصے تک یادگار رہیں گے۔ اگرچہ یہ سلسلہ امر تھا کہ ریاست ان کے بعد دوسرے ہاتھوں میں جائے گی مگر یہ خیال رانی صاحبہ کے ادائے فرض میں کبھی غفلت نہیں ہوا۔ قانوناً انھیں ریاست کی کفالت پر کسی قسم کے مالی معاملہ کرنے کا مجاز نہ تھا مگر رعایا کے فلاح و اصلاح نے کئی موقعوں پر اس پابندی کو نظر انداز کرنے پر مجبور کیا۔ ہم کو یقین ہے کہ اگر ان کی زندگی نے چند سال اور وفا کی ہوتی تو ریاست ان کی کفالتوں سے سبکدوش ہو جاتی۔ انھیں شب و روز اس کی فکر تھی۔ قانونی پیچیدگیوں سے مغالطہ دینے کا گمان بھی انھیں کبھی نہیں ہوا۔ مگر بے وقت موت نے اب فیصلہ دوسرے ہاتھوں میں دے دیا ہے۔ دیکھنا چاہیے ان کفالتوں کا کیا حشر ہوتا ہے۔ ہمیں معتبر وسائل سے معلوم ہوا ہے کہ نئے راجا صاحب نے جو آج کل لکھنؤ میں رونق افروز ہیں اپنے دکلاء کے مشورے کے مطابق مرحومہ کے مالی مواخذات سے انکار کر دیا ہے۔ ہمیں خوف ہے کہ عنقریب لکھنؤ کے مالی حلقے میں ایک زبردست ہلچل پیدا ہوگی۔ اور کتنے ہی اصحاب زر کو سبق مل جائے گا کہ سود کی ہوس حزم و احتیاط کی قیدوں سے آزاد ہو کر کتنی مضرت کا باعث ہوتی ہے۔“

لالہ سائیں داس نے اخبار میز پر رکھ دیا اور آسمان کی طرف تاکا۔ مایوسی کا آخری سہارا ہے۔ دوسرے اصحاب نے یہ خبر پڑھی۔ باہم اس مسئلے کے قانونی پہلو پر گفتگو ہونے لگی۔ نوبت گھر و حجت تک پہنچی۔ سائیں داس پر چاروں طرف سے بوچھاڑ پڑنے لگی۔ سارا الزام اس کے سر منڈھا گیا۔ اور ان کی ایک مدت کی کاروائی، معاملہ نہیں اور آل انڈیائی خاک میں مل گئی۔ بینک کے لیے اتنا زبردست نقصان برداشت کرنا غیر ممکن

تھا۔ اور اب یہ مسئلہ درپیش تھا کہ اس کا وجود کیوں کر قائم رہے۔

(۵)

اس کے بعد ہفتوں تک متواتر صبح سے شام تک بینک میں ہازکش معاملہ داروں کا تانتا لگا رہا۔ جن لوگوں کی رقیں بغیر مدت کی قید کے جمع تھیں وہ ان کی واپسی پر بھند تھے۔ اور کوئی عذر نہ بنتے تھے۔ معلوم نہیں یہ اسی اخبار کے نوٹ کا اثر تھا یا رقیوں کی خفیہ ریشہ دوانیوں کا کہ انڈسٹریل بینک کے خلاف سارے شہر میں بدگمانی پھیلی ہوئی تھی۔ اس میں شک نہیں کہ اگر لوگ مبر سے کام لیتے تو ایسی صورتیں پیدا ہو جاتیں کہ بینک اس صدمہ سے جانبر ہو جاتا۔ مگر شورش اور طوفان میں کون سی کشتی ساکت رہ سکتی ہے؟ آخر خزانچی نے انکاری جواب دینے شروع کر دیے۔ بینک کی رگوں سے خون کی اتنی دھاریں نکلیں کہ وہ بے جان ہو گیا۔

دواہ گزر گئے تھے۔ احاطے میں ہزاروں سوداگران بنک جمع تھے۔ مگر مرنے والے کی آنکھیں بند تھیں۔ نبض ساکت، زبان خاموش، آہ و بکا کی دل دوز صدائیں اٹھ رہی تھیں۔ پر یہ صدائے ماتم اس کے کانوں تک نہ پہنچتی تھیں۔ بینک کے دروازے پر مسلح سپاہیوں کا پہرہ تھا۔ دم دم پر طرح طرح کی افواہیں اڑتی تھیں اور ہر ایک افواہ اس مجمع کثیر کو ہمہ تن گوش و ہمہ تن چشم بنا دیتی تھی۔ کبھی خبر اڑتی تھی کہ لالہ سائیں داس نے زہر کھا لیا۔ کوئی ان کی گرفتاری کی خبر لاتا تھا۔ کوئی کہتا تھا کہ ڈائریکٹر صاحبان زیر حراست ہو گئے۔

اور یہ کیفیت احاطے ہی تک محدود نہ تھی۔ شہر میں کہرام مچا ہوا تھا۔ رونے والوں سے زیادہ دردناک حالت ان کی تھی جن کی آنکھیں شرمندہ غم نہ ہو سکتی تھیں۔ جنہیں خاندانی وقار خودداری پر مجبور کیے ہوئے تھا۔

آفتاب غروب ہو گیا۔ مبر میں انتظار کی طاقت نہ رہی۔ ڈوبنے والے آفتاب کی طرح وہ بھی مایوسی کی تاریکی میں ڈوب گیا۔ مجمع رنرہ رنرہ کم ہونے لگا۔ دفعتاً سڑک پر سے ایک موٹر نکلا اور بینک کے سامنے آکر رُک گیا۔ کسی نے کہا۔ برہل کے راجا صاحب کا موٹر ہے۔ اتنا سنتے ہی سیکڑوں آدمی وحشت کے عالم میں موٹر کی طرف دوڑے۔ مگر شکوہ بے داد کے لیے نہیں۔ صرف اس شخص کی صورت دیکھنے کے لیے جو

ایک مشہور فلاسفر کا قول ہے کہ ہر ایک انسان کو شریف سمجھو تاوقت کہ اس کے خلاف کوئی صریح ثبوت نہ ہو۔ موجودہ قوانین سیاست اسی معرکہ الآراء اصول پر قائم ہیں اور نفرت تو کسی سے کرنی ہی نہ چاہیے۔ ہماری رو میں پاک ہیں۔ ان سے نفرت کرنا پر ماتما سے نفرت کرنے کے برابر ہے۔ میں یہ نہیں کہتا کہ دنیا میں دغا اور فریب نہیں ہے، ہے اور بہت کثرت سے ہے۔ مگر اس کا علاج بدگمانی نہیں، قیافت شناسی ہے۔ اور یہ خاص عطیہ ہے جو ایٹور کے دربار سے خاص خاص آدمیوں کو عطا ہوتا ہے۔ میں اس کا دعویٰ نہیں کرتا۔ پر مجھے یقین ہے کہ انسان کی صورت دیکھ کر میں اس کے ضمیر کی تہ تک پہنچ جاتا ہوں۔ کوئی کتنا ہی بھیس بدلے۔ رنگ روپ بھرے۔ پر میری نگاہ باطن کو دھوکا نہیں دے سکتا۔ یہ بھی خیال رکھیے کہ اعتبار سے اعتبار پیدا ہوتا ہے۔ اور بے اعتباری سے بے اعتباری۔ یہ نفرت کا قانون ہے۔ جس شخص کو ابتدا ہی سے شاطر، حریف، فتنہ باز سمجھ لیں گے وہ کبھی آپ سے صفائی اور خوش معاملگی نہ برتے گا۔ وہ ضداً آپ کو زک دینے کی کوشش کرے گا۔ اس کے برعکس آپ ایک چور پر بھی اعتماد کریں تو وہ آپ کا غلام ہو جائے گا۔ ساری دنیا کو لوٹنے، پر آپ کو دغا نہ دے گا۔ وہ کتنا ہی بدکار، سیاہ کار، حرام کار کیوں نہ ہو، پر آپ اس کے گلے میں اعتبار کی زنجیر ڈال کر اسے جس طرف چاہیں لے جاسکتے ہیں۔ حتیٰ کہ وہ آپ کے ہاتھوں میں نیکی کا آلہ بن سکتا ہے۔“

بنگالی بابو کے پاس ان فلسفہ دلیلوں کا کوئی جواب نہ تھا۔

(۴)

چوتھے سال ششماہی کی آخری تاریخ تھی۔ لالہ سائیں داس اس بینک کے دفتر میں بیٹھے ہوئے ڈاکے کی راہ دیکھ رہے تھے۔ آج برہل سے پینتالیس ہزار روپے آئیں گے۔ اس لیے ششماہی منافع کا تخمینہ مرتب کر چکے تھے۔ اب کے ان کا ارادہ تھا کہ کچھ فرنیچر اور خرید لیں۔ اب تک بینک میں ٹیلی فون نہیں تھا۔ اس کا تخمینہ بھی طلب کر لیا تھا۔ امید کی مسرت چہرے پر جھلک رہی تھی۔ مذاقاً کبھی بنگالی بابو سے کہتے، اس تاریخ کو میرے ہاتھوں میں خواجوا کھلی ہونے لگتی ہے۔ آج بھی ہتھیلی کھلا رہی ہے۔ کبھی دفتری سے کہتے۔ ارے میاں شفقت ذرا استخارہ تو کرو۔ محض سود ہی سود آرہا ہے یا دفتر والوں کے لیے کچھ نذرانہ شکرانہ بھی ہے۔ امید کا اثر شاید در و دیوار پر بھی ہوتا ہے بینک آج

ڈاکیہ عین دقت پر آیا۔ سائیں داس نے ایک شان استغنا سے اس کی طرف دیکھا۔ اس نے اپنے تھیلے سے کئی رجسٹرا لٹافے نکالے۔ سائیں داس نے ان لفافوں کو اڑتی ہوئی نگاہ سے دیکھا۔ بریل کا کوئی لفافہ نہ تھا۔ نہ بیر، نہ مہرنہ تحریر۔ کچھ مایوسی سی ہوئی جی میں آیا ڈاکیہ سے پوچھیں، کوئی اور رجسٹری رہ تو نہیں گئی؟ پر ضبط کیا۔ دفتر کے لکڑکوں کے روپرو اتنی بے مبری شان کے خلاف تھی۔ مگر ڈاکیہ چلنے لگا تو ان سے نہ رہا گیا۔ پوچھ ہی بیٹھے۔ ارے بھئی کوئی بیرہ لفافہ تو نہیں رہ گیا؟ آج اُسے آنا چاہیے تھا۔ ڈاکیہ نے کہا۔ سرکار بھلا ایسی بات ہے۔ اور کہیں بھول چوک ہو جائے پر حضور کے کام میں ایسی بھول ہو سکتی ہے؟

سائیں داس کا چہرہ اتر گیا۔ جیسے کپے رنگ پر پانی پڑ جائے۔ ڈاکیہ چلا گیا تو بنگالی بابو کی طرف خطا وار نگاہوں سے دیکھ کر بولے۔ یہ دیر کیوں ہوئی؟ پہلے تو کبھی ایسا نہ ہوتا تھا۔“

بنگالی بابو نے ناہوردانہ انداز سے جواب دیا۔ ”کسی سبب دیری ہو گیا ہوگا۔ گھبرانے کی کوئی بات نہیں ہے۔“

مایوسی محال کو ممکن بنا دیتی ہے۔ سائیں داس کو اس وقت یہ خیال ہوا کہ شاید پارسل سے روپے آتے ہوں۔ ہو سکتا ہے تین ہزار اشرفیوں کا پارسل کر دیا ہو۔ اگرچہ وہ کسی سے اس خیال کو ظاہر کرنے کی جرأت نہ کر سکے پر انھیں یہ امید اس دقت تک لگی رہی جب تک کہ پارسل والا پوسٹ میں واپس نہ گیا۔ آخر شام کو وہ ایک پریشانی کی حالت میں اٹھ کر گھر چلے گئے۔ اب خط یا تار کا انتظار تھا۔ دو تین بار جھجھلا کر اٹھے کہ ڈانٹ کر ایک خط لکھوں اور صاف صاف کہہ دوں کہ ایسے معاملات میں وعدہ خلافی سخت معاملگی کا ثبوت دیتی ہے۔ ایک دن کی تاخیر بھی بینک کے لیے مہلک ہو سکتی ہے۔ امید ہے کہ آئندہ ایسی شکایت کا موقع نہ ملے گا۔ مگر پھر کچھ سوچ کر نہ لکھا۔

شام ہو گئی تھی۔ کئی احباب آگئے۔ گپ شپ ہونے لگی کہ پوسٹ میں نے آکر شام کی ڈاک سائیں داس کو دی۔ یوں وہ پہلے اخبار کو کھولا کرتے تھے۔ پر آج چٹھیاں کھولیں۔ مگر بریل کا کوئی خط نہ تھا۔ تب بے دلی کے ساتھ ایک انگریزی اخبار کھولا اور پہلے



اوصیایک ہوں۔ پات سالہ کا سب روپیہ بینک میں جمع تھا۔ پچاس دویار تھی اس کی بدولت  
سٹریکٹ پڑھتے تھے، اور بوجن پاتے تھے۔ کل سے پات سالہ بند ہو جائے گا۔ دور دور  
کے دویار تھی ہیں۔ وہ اپنے گھر کیسے پہنچیں گے، یہ ایٹور ہی جانے۔“

ایک صاحب جن کے سر پر پنجابی وضع کی گہری تھی۔ گلڑھے کاکوٹ اور چمردوھا  
جو تاپہنے ہوئے تھے، آگے بڑھ آئے اور ایک شان نیابت سے بولے۔ ”جناب اس بینک  
کے فیلور نے کتنے ہی انسٹی ٹیوشنوں کا خاتمہ کر دیا۔ لالہ دینا تھ کا یتیم خانہ اب ایک دن  
بھی نہیں چل سکتا۔ اس کا ایک لاکھ روپے ڈوب گیا۔ ابھی پردہ دن ہوئے ہیں۔  
ڈیپوٹیشن سے لوٹا تو پردہ ہزار روپے یتیم خانے کے فنڈ میں جمع کیے گئے تھے۔ مگر اب  
کہیں کوڑی کا بھی ٹھکانا نہیں۔“

ایک کہن سال بوزھے نے کہا۔ ”صاحب میری تو عمر بھر کی کھائی منی میں مل گئی۔  
اب کفن کا بھی بھروسہ نہیں۔“

رفتہ رفتہ اور لوگ جمع ہو گئے۔ اور عام گفتگو ہونے لگی۔ ہر شخص اپنے قریب کے  
آدی کو اپنی مصیبت کی داستان سنانے لگا۔ کنور صاحب آدھ کھٹے تک نسیم کے ساتھ  
کھڑے یہ فساتہ غم سنتے رہے۔ جوں ہی موٹر پر بیٹھے اور ہوٹل کی طرف چلنے کا حکم دیا،  
ان کی نگاہ ایک خستہ حال آدی کی طرف گئی جو زمین پر سر جھکائے بیٹھا تھا۔ یہ ایک امیر  
تھا۔ کنور صاحب کے ساتھ بچپن میں کھیلا تھا۔ اس وقت ان میں رہتے کی یہ تمیز نہ تھی۔  
کنور صاحب نے بار بار اس کی دھولیں کھائی تھیں۔ اس کی گالیاں سنی تھیں۔ دونوں ساتھ  
کبڈی کھیلتے تھے۔ ساتھ بیڑوں پر چڑھ کر چڑیوں کے بیچ بڑاتے تھے۔ جب کنور صاحب  
دہرادن پڑھنے گئے۔ تو یہ امیر کالاکا شیوداس اپنے باپ کے ساتھ لکھنؤ چلا آیا۔ جس نے  
یہاں ایک دودھ کی دکان کھول لی تھی۔ کنور صاحب نے اسے پہچانا اور زور سے پکارا۔  
”ارے شیو داس! ادھر دیکھو۔“ شیوداس نے آواز سنی مگر سر اوپر نہ اٹھایا۔ وہ اپنی جگہ پر  
بیٹھا ہوا کنور صاحب کو دیکھ رہا تھا۔ بچپن کے وہ دن یاد آرہے تھے جب وہ جگدیش کے  
ساتھ گلی ڈنڈا کھیلا تھا۔ جب دونوں بڑھے غفور میاں کا منہ چڑا کر گھر میں چھپ جاتے  
تھے۔ جب وہ اشارے سے جگدیش کو ماسٹر کے پاس سے بلایا کرتا اور دونوں رام لیلہ دیکھنے  
چلے جاتے۔ اسے یقین تھا کہ کنور صاحب مجھے بھول گئے ہوں گے۔ وہ بچپن کی باتیں اب

کہاں؟ کہاں میں اور کہاں وہ! لیکن جب کنور صاحب نے اس کا نام لے کر پکارا تو بجائے اس کے کہ وہ خوش ہو کر ان سے ملے، اس نے اور بھی سر جھکا لیا اور وہاں سے سرک جاتا چلا۔ کنور صاحب کا اخلاق اب اس خلیج پر حاوی نہیں ہو سکتا جو ان کے اور اس کے درمیان حاصل تھی۔ مگر کنور صاحب اسے کھینکتے دیکھ کر موڑ سے اتر کر اس کے پاس گئے۔ اور اس کا ہاتھ پکڑ کر بولے۔ ”اے شیوداس کیا مجھے بھول گئے؟“

شیوداس کو اس آواز میں پرانی بے تکلفی کا احساس ہوا۔ اس کی آنکھیں بھر آئیں۔ کنور صاحب کے گلے سے لپٹ گیا اور بولا۔ ”بھولا تو نہیں۔ پر آپ کے سامنے آتے ہوئے شرم آتی ہے۔“

کنور۔ ”یہاں دودھ کی دکان کرتے ہو کیا؟ مجھے معلوم ہی نہ تھا۔ نہیں تو ایک چمچے سے پانی پیتے پیتے زکام کیوں ہوتا؟ آؤ اس موڑ پر بیٹھ جاؤ۔ میرے ساتھ ہوٹل تک چلو۔ تم سے باتیں کرنے کو جی چاہتا ہے۔ تمہیں بریل لے چلوں گا۔ اور ایک بار پھر گلی ڈنڈے کھیلیں گے۔“

شیوداس۔ ”ایسا نہ کیجیے۔ نہیں تو دیکھنے والے نہیں گے۔ میں ہوٹل میں آچلوں گا۔ وہی حضرت گنج والے ہوٹل میں ٹھہرے ہوئے ہیں نا۔“

کنور۔ ”ضرور آؤ گے نا؟“

شیوداس۔ ”آپ بلائیں گے اور میں نہ آؤں گا؟“

کنور۔ ”یہاں کیسے بیٹھے ہو؟ دکان تو چل رہی ہے نا؟“

شیوداس۔ ”آج صبح تک تو چلتی تھی۔ پر آگے کا حال تو نہیں معلوم۔“

کنور۔ ”تمہارے روپے بھی بیک میں جمع تھے کیا؟“

شیوداس۔ ”اب آؤں گا تو بتاؤں گا۔“

کنور صاحب موڑ پر آہینے۔ اور شو فر سے کہا۔ ”ہوٹل کی طرف چلو۔“

شو فر۔ ”حضور نے دہانت وے کہنی کی دکان پر چلنے کا حکم دیا تھا۔“

کنور۔ ”اب ادھر نہ جاؤں گا۔“

شو فر۔ ”جیکب صاحب ہاشٹر کے یہاں بھی نہ چلو؟“

کنور۔ ”(جنیولا کر) نہیں کہیں مت چلو۔ مجھے سیدھے ہوٹل پہنچا دو۔“

ان کے کشتہ امید کا شر تھا۔ جس کے ہاتھوں ان کی قسمتیں پامال ہو رہی تھیں۔  
 نوجوان کنور سنگھ رائی صاحبہ کی وفات کے بعد وکیلوں سے قانونی مشورہ لینے سے  
 لپے لکھنؤ آئے ہوئے تھے۔ ریسمان لوازمات کی خرید بھی ضروری تھی۔ وہ آرزوئیں جو  
 ایک مدت سے اسی موقع کی منتظر تھیں اب بندھے ہوئے پانی کی طرح راہ پاکر اٹلی پڑتی  
 تھیں۔ یہ موٹر آج ہی لیا تھا۔ شہر میں ایک بچکے کے متعلق بات چیت ہو رہی تھی۔ پیش  
 قیمت فرنیچر اور ہیڈ آلات کی ایک گاڑی برلن روانہ ہو چکی تھی۔ انگریزی جوہری بھی ان  
 کی قدر دانوں سے محروم نہ تھے۔ ارباب نشاط کی مجلسیں روزانہ آراستہ ہوتیں۔ یہاں سے  
 فرصت ملتی تو تھمیز کی ہادی آتی۔ چڑیا قفس سے آزاد ہو کر ہر ایک ڈالی پر چمکتی پھرتی  
 تھی۔ یہ مجمع دیکھا تو خیال کیا کہ کوئی نیا تماشا ہونے والا ہے۔ موٹر روک دیا کہ اسٹے میں  
 صدا آدمیوں نے آکر موٹر کو گھیر لیا۔

کنور صاحب نے پوچھا۔ ”یہاں آپ لوگ کیسے جمع ہیں؟ کوئی تماشا ہونے والا ہے  
 کیا؟“

ایک صاحب جو وضع سے کوئی گبڑے رئیس معلوم ہوتے تھے۔ بولے۔ ”جی ہاں“  
 بڑا دلچسپ تماشا ہے۔“  
 کنور۔ ”کس کا تماشا ہے؟“  
 ”قسمت کا“

کنور صاحب کو اس جواب پر حیرت تو ہوئی مگر سنتے آئے تھے کہ لکھنؤ والے بات  
 بات پر شاعری کیا کرتے ہیں۔ اس لیے اسی انداز سے جواب دینا بھی ضروری معلوم ہوا۔  
 بولے۔ ”قسمت کا تماشا دیکھنے کے لیے یہاں آنا تو ضروری نہیں۔“

لکھنؤی حضرت نے فرمایا۔ جناب کا فرمانا بجا ہے۔ مگر دوسری جگہ یہ لطف کہاں؟  
 یہاں آج صبح سے شام تک قسمت نے کتنوں ہی کو امیر سے غریب اور کتنوں ہی کو  
 غریب سے فقیر بنا دیا۔ صبح کو جو لوگ محلوں میں بیٹھے تھے، اس وقت انھیں درخت کی  
 چھاؤں بھی میسر نہیں۔ جن کے دروازے پر زکوٰۃ بنتی تھی، اس وقت روٹیوں کے پیمانے  
 ہیں۔ ابھی ایک ہفتے قبل جو لوگ شکوہ روزگار اور نیر کی تقدیر اور جوہر فلک کو شہانہ  
 استعارات سمجھا کرتے تھے۔ اس وقت ان کی آہ و زاری، نالہ عشق کو بھی شرمندہ کر رہی

ہے۔ ایسے عبرت خیز تماشے اور کہاں دیکھنے میں آئیں گے؟“  
 کنور صاحب اب اپنی حیرت کو نہ چھپا سکے۔ پوچھا۔ ”جناب آپ نے تو مجھے کو اور  
 بھی پیچیدہ کر دیا۔ میں دہچھانی آدمی ہوں۔ مجھ سے نثر میں بات کیجیے۔“  
 اس پر ایک جٹلیمین نے فرمایا۔ ”حضرت! یہ انٹرنیٹل بینک ہے۔ اس کا دیوالہ  
 ہو گیا ہے۔ آداب عرض ہے۔ بندہ کو پہچانا؟ کنور صاحب نے ان کی طرف دیکھا تو موڑ  
 سے اچھل پڑے اور نیچے آکر ان سے ہاتھ ملاتے ہوئے بولے۔ ”اے مسٹر نسیم؟ تم  
 یہاں کہاں؟ یار تم سے مل کر روح تازہ ہو گئی۔“

مسٹر نسیم کنور صاحب کے ساتھ دہرادون کالج میں پڑھتے تھے۔ دونوں ساتھ ساتھ  
 دہرادون کی پہاڑیوں کی سیر کرنے جلیا کرتے۔ مگر جب سے کنور صاحب نے خاندانی  
 حالات سے مجبور ہو کر کالج چھوڑا، دونوں دوستوں میں ملاقات نہ ہوئی تھی۔ نسیم بھی ان  
 کے آنے کے تھوڑے ہی دنوں بعد اپنے وطن لکھنؤ چلے آئے تھے۔  
 نسیم نے جواب دیا۔ ”شکر ہے۔ آپ نے پہچانا تو۔ کہیے اب تو پو بارہ ہیں۔ کچھ  
 دوستوں کی بھی خبر ہے؟“

کنور۔ ”یار مبالغہ نہیں۔ تمہاری یاد ہمیشہ آیا کرتی تھی۔ کہو آرام سے تو ہو؟ میں رائل  
 ہوٹل میں ٹھہرا ہوا ہوں۔ آج آؤ تو اطمینان سے باتیں ہوں۔“  
 نسیم۔ ”جناب اطمینان تو انٹرنیٹل بینک کے ساتھ رخصت ہوا۔ اب تو فکرِ معاش سر پر  
 سوار ہے۔ جو کچھ جمع جتنا تھی وہ آپ کے نذر ہوئی۔ اس دیوالہ نے فقیر بنا دیا۔  
 اب آپ کے آستانوں پر آکر دھرنا دوں گا۔“

کنور۔ ”یار تمہارا گھر ہے۔ بے تکلف آؤ۔ میرے ساتھ ہی کیوں نہ چلو؟ کیا بتاؤں مجھے  
 مطلق معلوم نہ تھا کہ میری دست کشی کا یہ اثر ہوگا۔ معلوم ہوتا ہے بینک نے  
 بہتروں کو چاہ کر دیا۔“

نسیم۔ ”مگر گھر کھرام مچا ہوا ہے۔ میرے پاس اس جسم پر کے کپڑوں کے سوا اور کچھ نہیں  
 رہا۔“

اتنے میں ایک تلک دھاری پنڈت جی آگئے اور بولے۔ ”مہانرج! آپ کے جسم پر  
 کپڑے تو ہیں۔ یہاں تو دھرتی آکاش کہیں ٹھکانا نہیں ہے۔ میں راگھوجی پاٹ سالا کا

کے اظہار میں وہ پہلے کی سی آزادی نہ تھی۔ قول اب فعل سے قریب تر ہو جانے کے باعث باہر نکلنے ہوئے ڈرتا تھا۔ وہ پہلے کی سی طرار و تیز شمشیر برہنہ نہ تھی۔ اس میں اب زنگ لگ گیا تھا۔ قول کے عملی پہلو کو اب وہ نظر انداز نہ کر سکتے تھے اور میدان عمل انہیں دشواریوں سے پر نظر آتا تھا۔ بیگار کے وہ جانی دشمن تھے۔ مگر بیگار کو بند کرنا مشکل معلوم ہوتا تھا۔ صحت و صفائی کے زبردست موید تھے۔ مگر اب خرچ سے قطع نظر باشندوں ہی کی طرف سے انحراف کا گمان ہوتا تھا۔ اسیوں کے ساتھ لگان کے لیے سختی و جبر کو وہ شرک سمجھتے تھے۔ مگر اب وہ ضروری نظر آتی تھی۔ فرض کتنے ہی اصول جو پہلے جزو ایمان بن چکے تھے اب دائرہ عمل سے خارج ہوتے جاتے تھے۔

مگر آج بینک کے احاطے میں جو دردناک نظارے ان کی نگاہ سے گزرے، ان کے خفیہ جذبات درد کے لیے بالکل سحر کا کام کر گئے۔ بے کسی اور مجبوری کے وہ دل نگار نالے گوشہ جگر میں چھو گئے۔ اس شخص کی سی حالت ہو گئی جو کشتی پر بیٹھا دریا کے پرفضا ساحل کی سیر کرتا ہوا یکایک مرگھٹ کے سامنے آجائے۔ چتا پر لاشیں جلتے ہوئے دیکھے۔ سوگواروں کی آہ و زاریاں سنے اور کشتی سے اتر کر سوگواروں کے ماتم میں شریک ہو جائے۔ رات کے دس بج گئے تھے۔ کنور صاحب بینک پر لیٹے ہوئے تھے۔ احاطہ بینک کا منظر آنکھوں کے سامنے پھر رہا تھا۔ وہی صدائیں کانوں میں گونج رہی تھیں۔ دل میں سوال ہو رہا تھا، کیا اس تباہی کا باعث میں ہوں؟ میں نے وہی کیا جس کا مجھے قانوناً اور اخلاقاً پورا مجاز تھا۔ یہ بینک کے کارکن لوگوں کی غلطی ہے کہ انہوں نے بغیر کافی ضمانت کے اتنی بڑی رقم قرض دے دی۔ معاملہ داروں کو انہیں کی گردن پکڑنی چاہیے۔ میں کوئی خدائی نوجدار نہیں ہوں کہ دوسروں کی حماقتوں کا خلیزہ اٹھاؤں۔ ناحق اس ہوٹل میں ٹھہرا۔ چالیس روپے روز دینے پڑیں گے۔ کوئی چار سو روپے کے تھتے جائے گی۔ اتنا سامان بھی بیگار لیا۔ کیا ضرورت تھی؟ محنتی گدے کی کرسیوں سے یا شیخہ آلات کی سجاوٹ سے میری حقیقی شان نہیں بڑھ سکتی۔ کوئی معمولی مکان پانچ روپے روزانہ پر لے لیتا تو کیا کام نہ چلتا؟ میں اور ساتھ کے سب آدمی آسائش سے نہ رہتے۔ یہی ہوتا تاکہ لوگ بد نام کرتے۔ اس کی کیا پروا۔ جن لوگوں کے ماتھے پر ٹھٹھٹ کر رہا ہوں وہ غریب تو زونڈیوں کو بھی محتاج ہیں۔ یہ دس بارہ ہزار روپے لگا کر اگر کنویں جوا دیتا تو ہزاروں غریبوں کا بھلا

ہو جاتا۔ اب آئندہ سے لوگوں کے پچکے میں نہ آؤں گا۔ یہ موٹر کار بالکل فضول ہے۔ میرا وقت اتنا قیمتی نہیں ہے کہ گھنٹہ آدھ گھنٹہ کی کفایت کی خاطر دو سو روپے خرچ بڑھالوں۔ فائدہ کش آسامیوں کے سامنے موٹر دوڑانا ان کی چھاتیوں پر مونگ دلنا ہے۔ مانا کہ وہ رعب میں آجائیں گے، جدھر سے کھل جاؤں گا سینکڑوں بچے اور عورتیں تماشا دیکھنے کے لیے گھروں سے کھن آئیں گی۔ پر محض اتنی سی تسکینِ نغمت کے لیے اتنا خرچ بڑھانا حماقت ہے۔ اگر دوسرے روسا ایسا کرتے ہیں تو کریں۔ میں ان کی ریس کیوں کروں۔ اب تک دو ہزار روپے سالانہ میں میرا گزر ہو جاتا تھا۔ اب دو کے بدلے چار ہزار بہت ہیں۔ اور پھر مجھے دوسروں کی کمائی کو یوں اڑانے کا مجاز ہی کیا ہے؟ میں کوئی محنت نہیں کرتا، کوئی تجارت کوئی کاروبار نہیں کرتا، جس کا یہ نفع ہو۔ اگر میرے بزرگوں نے اپنی ہٹ دھرمی اور زبردستی سے کچھ علاقہ اپنے قبضے میں کر لیا تو مجھے ان کے مالی غنیمت میں شریک ہونے کا کیا حق ہے؟ جو لوگ محنت کرتے ہیں۔ انھیں اپنی محنت کا پورا ثمرہ ملنا چاہیے۔ سلطنت انھیں صرف دوسروں کی دست برد سے بچاتی ہے۔ اس خدمت کا اسے مناسب معاوضہ ملنا چاہیے۔ بس میں تو سلطنت کی طرف سے یہ معاوضہ وصول کرنے کے لیے مامور ہوں۔ اس کے سوا میرا ان غریبوں کی کمائی میں اور کوئی حق نہیں ہے۔ یہ بے چارے مفلس ہیں۔ جاہل ہیں۔ بے زبان ہیں۔ اس لیے فی الحال ہم انھیں جتنا چاہیں ستالیں۔ انھیں اپنے حقوق کی خبر نہیں۔ اپنی اہمیت کو نہیں سمجھتے۔ ہم انھیں جتنا چاہیں پامال کر لیں۔ پر ایک دن ضرور آئے گا جب ان کے منہ میں بھی زبان ہوگی۔ اپنے حقوق سمجھیں گے اور تب دائے بر حال ما۔ یہ تکلفات مجھے اپنی آسامیوں سے دور کیے دیتے ہیں۔ میری شان اسی میں ہے کہ انھیں میں رہوں۔ انھیں کی معاشرت اختیار کروں اور ان کی مدد کروں۔

ہاں تو اسی بیک کو کیا کروں؟ کوئی چھوٹا موٹا معاملہ ہوتا تو کہتا، لاڈ جہاں اور سر پر بہت سے بوجھ ہیں، وہاں اتنا اور سبھی۔ پر دس لاکھ بہت ہوتے ہیں۔ پچاس ہزار سود کے الگ ہوئے۔ اور پھر مہاجنوں کے بھی تو تین لاکھ روپے آتے ہیں۔ ریاست کی آمدنی ڈیڑھ دو لاکھ روپے سالانہ سے زیادہ نہیں ہے۔ میں اتنا بڑا حوصلہ کروں بھی تو کس برتے پر؟ ہاں اگر فقیری اختیار کر لوں تو البتہ شاید میری زندگی میں (بشرطیکہ ناگہانی موت نہ

یاس و درد کے ان نظاروں نے جگدیش سنگھ کے دل میں سوال پیدا کر دیا تھا۔  
 ”اب میرا فرض کیا ہے؟“

(۷)

آج سے سات برس پہلے جب بریل کے راجا صاحب نے عین عالم شباب میں گھوڑے سے گر کر وفات پائی اور وراثت کا مسئلہ پیش ہوا تو راجا صاحب کے کوئی اولاد نہ تھی۔ خاندانی سلسلہ میں ان کے حقیقی چچازاد بھائی ٹھاکر رام سنگھ کو وراثت کا حق پہنچتا تھا۔ انھوں نے دعویٰ کیا۔ مگر عدالتوں نے راجا صاحب کی بیوی کے حق میں فیصلہ کیا۔ ٹھاکر صاحب نے اپیلیں کیں۔ پریوی کونسل تک گئے۔ مگر کامیاب نہ ہوئے۔ مقدمے بازی میں لاکھوں روپے صرف ہو گئے۔ اپنے حصے کی جائداد بھی ہاتھ سے نکل گئی۔ مگر مقدمہ ہارنے پر بھی وہ اطمینان سے نہیں بیٹھے۔ بیوہ رانی صاحبہ کو چھیڑتے رہتے۔ کبھی اسامیوں کو بھڑکاتے۔ کبھی حکام کو رانی صاحبہ سے بدظن کرتے۔ کبھی فرضی مقدمات میں پھنسانے کی کوشش کرتے۔ مگر رانی صاحبہ بھی بڑے جیوٹ کی عورت تھیں۔ وہ ٹھاکر صاحب کے ہر ایک وار کا دندان شکن جواب دیتیں۔ ہاں اس سنگٹش میں انھیں یا تو اس قانونی پیچیدگی کو چھپانا پڑتا تھا۔ یا سود کی بہت اونچی شرح قبول کرنا پڑتی تھی۔

کنور جگدیش سنگھ کا زمانہ طفولیت تو ناز و نعمت میں کٹا تھا۔ مگر جب ٹھاکر رام سنگھ ان مقدمہ بازیوں سے بہت برباد ہو گئے اور یہ اندیشہ بھی ہوا کہ کہیں رانی صاحبہ کی سازشوں سے کنور صاحب کی جان خطرے میں نہ پڑ جائے تو انھوں نے مجبور ہو کر کنور صاحب کو دہراوون بھیج دیا۔ کنور صاحب وہاں دو سال تک آرام سے رہے۔ لیکن جوں ہی وہ کالج کی پہلی جماعت میں داخل ہوئے ٹھاکر صاحب رانی ملک عدم ہو گئے۔ کنور صاحب کو سلسلہ تعلیم قطع کرنا پڑا۔ بریل چلے آئے۔ سر پر خاندان کی پرورش اور رانی صاحبہ سے پرانی عداوت نبھانے کا بار آپڑا۔ اس وقت سے رانی صاحبہ کی وفات تک ان کی حالت بہت اتر رہی۔ آمدنی کا ذریعہ یا تو قرض تھا یا مستورات کے زیور۔ اس پر خاندانی وقار کے قائم رکھنے کی فکر۔ یہ تین سال ان کے لیے سخت آزمائش کے دن تھے۔ ساہوکاروں سے آئے دن سابقہ رہتا تھا۔ ان کے تیر ستم سے جگر میں ناسور پڑ گیا تھا۔ حکام کی سخت گیریوں اور بدعتیں بھی برداشت کرنا پڑتیں۔ مگر سب سے دل خراش اپنے

عزیزوں اور یگانوں کا برساتا تھا۔ جو سامنے دار نہ کر کے بظنی چوٹیں کرتے تھے۔ دوستی اور یگانگت کے پردے میں دغا کے ہاتھ چلاتے تھے۔ ان تجربات تلخ نے کنور صاحب کو اختیار اور ثروت اور دولت کا جانی دشمن بنا دیا تھا۔ وہ نہایت ذکی الحس آدمی تھے اور یگانوں کی بے مہریاں اور امانتے وطن کی بے وفائیاں ان کے دل پر داغ سیاہ بنتی جاتی تھیں۔ ادبیات کے ذوق نے انھیں انسانی فطرت کے مطالعہ کا شوگر بنا دیا تھا اور یہ مطالعہ جہاں انھیں روز بروز مہذب طبقے سے دور لیے جاتا تھا، وہاں ان کے دل میں جمہوریت اور غریب دوستی کے خیالات راسخ کرتا جاتا تھا۔ ان پر روشن ہو گیا تھا کہ سچی انسانیت اگر زندہ ہے تو جمہوریتوں میں اور افلاس میں۔ یہیں اس معصیت کے زمانے میں جب چاروں طرف تاریکی چھائی ہوئی تھی، انھیں کبھی کبھی سچی ہمدردی اور خلوص کی روشنی نظر آ جاتی تھی۔ اسی طبقے میں وفادار اور غم گسار دوست ملتے تھے۔ دولت اور ثروت ان کی نگاہ میں ظاہر داری اور تکلف کا مترادف تھی۔ وہ اسے نعمت عظمیٰ کے بجائے قہر الہی سمجھتے تھے۔ جو انسان کے دل سے انسانیت اور محبت کے جذبات مٹا دیتی ہے۔ وہ ابر سیاہ ہے جو دل کے روشن تاروں پر چھا جاتی ہے۔

مگر انی صاحبہ کی وفات کے بعد جوں ہی دولت اور ثروت نے ان پر وار کیا، فلسفیانہ خیالات کی یہ سپر پاش پاش ہو گئی۔ دل پر ایک خود فراموشی کا نشہ چھا گیا۔ تحقیق باطن کی قوت زائل ہو گئی۔ وہ لوگ دوست ہو گئے جنہیں وہ دشمن سمجھتے تھے۔ اور جو سچے ہمدرد اور دست تھے وہ تغافل اور سرد مہری کی زد میں آ گئے۔ جمہوریت کے دلائل میں حیرت انگیز ترمیم شروع ہوئی۔ اور متمدنہ رواداری کا احساس رونما ہوا۔ فلسفہ یاس نے فلسفہ امید کو جگہ دی۔ حظ و قار اور مناسبت حال کی زنجیر گلے میں پڑی۔ شعلہ درد انگیز نفس بلوریں میں روپوش ہوا۔ دولت اور ثروت کے مینار بلند نے افلاس کے جمہوریتوں کو نظر سے پوشیدہ کر دیا۔ آئین و مراسم نے زبان پر مہر احتیاط لگا دی۔ وہ ارباب اختیار جنہیں دیکھ کر ان کے تیور بدل جاتے تھے، اب ان کے مشیر ہو گئے۔ بے لوائی اور برہنگی اور قناعت جو ان کی دل سوزیوں کی منظور نظر تھی۔ اب اسے دیکھ کر ان کی آنکھیں جھک جاتی تھیں۔

اس میں کوئی شک نہیں کہ کنور صاحب اب بھی جمہوریت کے قائل تھے۔ مگر ان



آجائے) یہ قضیہ پاک ہو سکے۔ آرزوؤں کو خاکستر کرنا ہے۔ آہ! اس دن کے انتظار میں ہم نے کیا کیا مصیبتیں نہیں جھیلیں۔ والد صاحب نے اسی کوفت میں جان دی۔ یہ روزِ سعید ہمارے ایامِ تاریک کی دور افتادہ مشعل تھی۔ ہم اسی کے سہارے زندہ تھے۔ سوتے جاگتے ہمیشہ اسی کے چرچے رہتے تھے۔ اس سے دل کو کتنی تقویت، کتنا غرور تھا۔ فائدہ کشی میں بھی ہمارے تیور نہ میلے ہوتے تھے۔ جب صبر و انتظار کے بعد ایامِ نیک آئے تو میں اس سے بے رغبتی کیونکر کروں؟ زندگی کی تمناؤں پر پانی کیونکر پھیروں؟ اور کچھ اپنی ذاتی تمناؤں تک تو خاتمہ نہیں۔ ریاست کی ترقی اور اصلاح کی کتنی تجویزیں دل میں قائم کر چکا ہوں۔ کیا اپنی تمناؤں کے ساتھ ان تجویزوں کو بھی ڈبو دوں؟ اس کم بخت رانی نے مجھے بری طرح پھانسا ہے۔ جب تک وہ زندہ رہی، کبھی چین سے نہ بیٹھنے دیا۔ مری تو تباہی کا سامان کر گئی۔ مگر میں افلاس سے اتنا ڈرتا کیوں ہوں؟ افلاس کوئی گناہ نہیں۔ اگر میری آرزوؤں کا خون، اگر میری زندگی کی قربانی ہزاروں خاندانوں کو تباہی اور خستہ حالی سے بچا لے تو مجھے اس قربانی سے دریغ نہ ہونا چاہیے۔ آسائش سے زندگی بسر کرتا ہی تو ہماری زندگی کا مقصد نہیں ہے۔ کیا یہ تسکین کا باعث نہیں کہ میری خانہ دیرانی صدمہ گھروں کی آبادی کا وسیلہ ہو؟ ہماری عزت اور شہرت اور یادگار ہماری تن آسانوں سے نہیں ہوا کرتی۔ محلوں میں رہنے والے اور دنیا کی نعمتوں کا لطف اٹھانے والے رانا پرتاپ کو کون جانتا؟ یہ اس کی تکلیفیں، اس کی قربانیاں، اس کی فائدہ کشیاں ہیں جنہوں نے اسے ہماری قوم کا آفتاب بنا دیا ہے۔ رام چندر نے اگر اپنے زندگی عیش و عشرت میں بسر کی ہوتی تو آج ہم ان کا نام بھی نہ جانتے۔ ان کی قربانیوں ہی نے انھیں زندہ جاوید بنا دیا ہے۔ ہماری عظمت، ہماری دولت اور ہمارے سامانِ عیش سے بے نیاز ہے۔ میں موٹر پر سوار ہوا تو کیا اور ٹیڑ پر سوار ہوا تو کیا؟ ہوٹل میں ٹھہرا تو کیا اور کسی معمولی مکان میں ٹھہرا تو کیا؟ بہت ہوگا تو میرے تعلق دار بھائی مجھ سے کنارہ کش رہیں گے۔ میرے حوالی موالی مجھ سے الگ ہو جائیں، اس کی مجھے پروا نہیں ہے۔ میں تو دل سے چاہتا ہوں کہ ان لوگوں سے الگ تھلگ رہوں۔ اگر محض اپنی تکلیف سے صدمہ خاندانوں کا بھلا ہو جائے۔ تو میں انسان نہیں ہوں، اگر اسے شوق سے قبول نہ کروں۔ اگر اپنے گھوڑے اور فتن، سیر و شکار، نوکر چاکر اور زمانہ ساز اعزہ و آتش خواروں سے محروم ہو کر میں ہزاروں امیر و

غریب خاندانوں کا، بیواؤں کا، یتیموں کا بھلا کر سکوں تو مجھے اس میں مطلق تامل نہ ہونا چاہیے۔ ہزاروں خاندانوں کی قسمت اس وقت میری مٹھی میں ہے۔ میری تن پروری ان کا نذر قاتل اور میری نفس کشی ان کا آبِ حیات ہے۔ میں آبِ حیات بن سکتا ہوں تو نذر قاتل کیوں ہوں؟ اور پھر اسے نفس کشی سمجھنا بھی میری زیادتی ہے۔ یہ بالکل نااتفاقی امر ہے کہ میں آج اس جائداد پر قابض ہوں۔ میں نے اسے کمایا نہیں۔ حاصل نہیں کیا۔ اس کے لیے خون نہیں گرایا۔ پسینہ نہیں گرایا۔ اگر مجھے یہ جائداد نہ ملتی تو آج اپنے لاکھوں بھائیوں کی طرح میں بھی فکرِ معاش میں مصروف ہوتا۔ میں کیوں نہ بھول جاؤں کہ میں اس ریاست کا مالک ہوں۔ ایسی ہی آزمائشوں میں انسانیت کی پہچان ہوتی ہے۔ میں نے برسوں کتب بینی کی۔ برسوں انسانی فلاح کے اصول کا قائل رہا۔ یقیناً یہ میری انتہا درجے کی بزدلی، نفس پرستی ہے اگر اس موقع پر میں ان تمام اصولوں کو بھلا دوں۔ خود غرضی کو انسانیت اور اخلاق پر غالب آجانے دوں۔ خود غرضی کا سبق سیکھنے کے لیے مجھے گیتا اور مل اور انسلیں اور ارسطو کے شاگرد بننے کی کیا ضرورت تھی؟ یہ سبق تو مجھے اپنے دوسرے بھائیوں سے مفت مل جاتا۔ عام رواج سے بہتر اور کون استاد تھا؟ عام آدمیوں کی طرح میں بھی خود غرضی اور ہوس پرستی کے آگے سر جھکا دوں تو پھر خصوصیت کہاں رہی؟ نہیں، میں کونفرنس (رواج) کی غلامی نہ کروں گا۔ جہاں ثواب کر سکتا ہوں، عذاب نہ کروں گا۔ جہاں دعا مل سکتی ہے، آہ نہ لوں گا۔ ایثار تم میری مدد کرو۔ تم نے مجھے راجپوت کے گھر پیدا کیا ہے۔ میری ذات سے اس جانباز قوم کو شرمندہ مت کرو۔ نہیں ہرگز نہیں۔ یہ کردن خود غرضی کے آگے نہیں بچکے گی۔ میں رام اور بھشم اور پرتاپ کا جانشین ہوں۔ تن پروری کا غلام نہ ہوں گا۔ نفس کی اطاعت نہ کروں گا۔

کنور جگدیش سنگھ کو اس وقت ایسا احساس ہوا گویا وہ کسی اونچے تیار پر چڑھ گئے ہیں۔ دل میں امنگ آئی۔ آنکھیں روشن ہوئیں۔ مگر ایک ہی لمحے کے بعد اس امنگ کا اتار ہونے لگا۔ اونچے تیار سے نیچے کی طرف آنکھیں گئیں۔ سارا جسم کانپ اٹھا۔ سر میں چکر سا آگیا۔ اس آدمی کی سی حالت ہوئی جو کسی ندی کے کنارے بیٹھا ہوا اس میں کودنے کا ارادہ کر رہا ہو۔

انھوں نے سوچا۔ کیا میرے گھر کے لوگ مجھ سے متفق ہوں گے؟ اور اگر وہ

میری خاطر سے متفق ہو بھی جائیں تو مجھے مجاز ہے کہ اپنے ساتھ ان کی تمناؤں کا بھی خون کروں؟ اور تو اور ماما جی کبھی نہ مانیں گی۔ اور غالباً بھائی لوگ بھی گریز کریں۔ ریاست کی حیثیت کے لحاظ سے وہ کم سے کم دس ہزار سالانہ کے مستحق ہیں۔ اور ان کے حق کو میں کسی طرح نظر انداز نہیں کر سکتا۔ میں صرف اپنی ذات کا عقار ہوں۔ مگر میں بھی تو تنہا نہیں ہوں۔ سادتری آپ چاہے میرے ساتھ آگ میں کودنے کو تیار ہو جائے مگر اپنے پیارے لختِ جگر کو کبھی اس آج کے قریب نہ آنے دے گی۔

کنور صاحب نہایت خطرناک زمین پر قدم رکھ رہے تھے اور ہر ایک قدم انہیں بلاتا تھا کہ آگے مت بوجھو۔ انہوں نے اپنے چھوٹے بچے کو بڑے ناز و نعت سے پالا تھا۔ کبت و ادب کے زمانے میں بھی اس کی پرورش میں کوئی کمی نہ ہونے پائی تھی۔ کنور صاحب خود چاہے تیل گاڑیوں پر بیٹنے کے لیے مجبور ہوں مگر یہ نوبت کبھی نہیں آئی کہ لڑکے کی سواری میں مانگن نہ رہا ہو۔ امدت و ریاست کا غرور اس کے دل میں کوٹ کوٹ کر بھرا گیا تھا۔ سادتری اسے ہمیشہ راجا صاحب کہا کرتی۔ چار سال کا نادان بچہ غرور اور تمکنت کا پتلا بن گیا تھا۔ اس کی پیشانی سے اقبال کا نور جھلکتا تھا۔ اس کے انداز میں ایک حکم اور باتوں سے ایک خود سری کی شان نکلتی تھی۔ کیا بارغ ریاست کی اس زینت کو باوجود اس کا نشانہ بننے دوں؟ کون سا منہ لے کر سادتری سے یہ باتیں کہوں گا۔ جب سے شادی ہوئی ہے، اس غریب کو کبھی آرام نہ نصیب ہوا۔ اب تک یہ امید تھی کہ شبِ غم کی کبھی نہ کبھی سحر ہوگی۔ اور جب کہ سحر ہوگئی، سوئی ہوئی خواہشیں بے دار ہوئیں، خوشیوں نے چمکتا شروع کیا، تو یہ کتنا برا ستم ہے کہ وہ سحر شبِ غم سے بھی زیادہ تاریک ہو۔ جہاں امید کے ستارے بھی نہیں چمکتے۔ جہاں وہ رات کی ٹھنڈک نہیں، شبنم نہیں، وہ جاں بخش نیند نہیں۔ وہ بڑبڑہ خواب نہیں۔ وہ کیفیت انگیز سکوت نہیں۔ یہ ستم ہے۔ قہر ہے۔

کنور صاحب اور زیادہ نہ سوچ سکے۔ وہ ایک سراسیمگی کی حالت میں پٹنگ پر سے اٹھ بیٹھے اور کمرے میں ٹھیلنے لگے۔ ذرا دیر کے بعد انہوں نے ننگے سے باہر کی طرف جھانکا اور دروازہ کھول کر باہر نکل آئے۔ چاروں طرف اندھیرا تھا۔ ان کی پریشانیوں کی طرح۔ بے انتہا اور عمیق۔ سامنے گومتی ندی بہتی تھی۔ وہ آہستہ آہستہ ندی کے کنارے چلے گئے اور دیر تک وہاں ٹھیلے رہے۔ دل مضطر کو امواجِ دریا سے کوئی مناسبت ہے شاید اس لیے

کہ لہریں بھی مضطرب ہیں۔

انہوں نے اپنے بچکتے ہوئے خیالات کو پھر مجتمع کیا۔ اگر ریاست کی خالص آمدنی سے یہ دھتے دیئے جائیں گے تو قرض کا سود لگانا بھی دشوار ہو جائے گا۔ اصل کا ذکر ہی کیا۔ کیا آمدنی میں اضافہ نہیں ہو سکتا؟ ابھی اصطبل میں بیس گھوڑے ہیں۔ میرے لیے ایک کافی ہے۔ ملازموں کی تعداد سو سے کم نہ ہوگی۔ میرے لیے دو کافی سے زیادہ ہو سکتے ہیں۔ یہ انسانیت سے بعید ہے کہ اپنے ہی بھائیوں سے ذلیل خدمتیں کرائی جائیں ان آدمیوں کو میں اپنی سیر کی زمین دے دوں گا آرام سے کھیتی کریں گے۔ اور مجھے دعائیں دیں گے۔ باشعور کے پھل اب تک ڈالیوں اور تنوں کی نذر ہو جاتے تھے۔ اب انہیں فروخت کر دوں گا۔ اور سب سے بڑی رقم تو بیعائی کی ہے۔ صرف ہمیشہ سبج کے بازار سے دس ہزار روپے وصول ہوتے ہیں۔ یہ سب رقم مہنت جی ہضم کر جاتے ہیں۔ ان کے لیے ایک ہزار روپے سال کافی ہونے چاہئیں۔ اب کی اس بازار کا ٹھیکہ کر دوں گا۔ آٹھ ہزار سے کم نہ ملیں گے۔ ان مدتوں سے بچپس ہزار سالانہ کی نکاسی ہو سکتی ہے۔ سادتری اور لٹلا (لڑکا) کے لیے ایک ہزار روپے ماہوار بہت ہے۔ میں سادتری سے صاف صاف کہہ دوں گا کہ یا تو ہزار روپے ماہوار لو، اور میرے ساتھ رہو۔ یا ریاست کی نصف آمدنی لے لو اور مجھے چھوڑ دو۔ رانی بننے کی ہوس ہے تو شوق سے رانی بنو۔ مگر میں راجا نہ بنوں گا۔

دلفٹا کور صاحب کے کانوں میں آواز آئی۔ ”رام نام ست ہے“ انہوں نے چونک کر پچھنے کی طرف دیکھا۔ کئی آدمی سڑک پر ایک لاش لیے آتے تھے۔ ان لوگوں نے ندی کے کنارے چتا بنائی۔ اور آگ لگادی۔ دو عورتیں بین کر کے رو رہی تھیں۔ اس بین کا کور صاحب کے دل پر کوئی اثر نہ ہوا۔ وہ دل میں شرمندہ ہو رہے تھے اور میرا دل ذرا بھی نہیں لچبھا۔ پتھر کی مورت کی طرح کھڑا دیکھ رہا ہوں۔ پکایک ایک عورت نے روتے ہوئے کہا۔ ”ہائے میرے راجا! تمہیں بس کیسے بیٹھا لگا۔“ یہ دل خراش بین سننے ہی کور صاحب کے جگر میں ایک ٹھیس سی لگ گئی۔ بے اثری کا برف پھٹ گیا۔ رقت اٹھ آئی۔ اور آنکھیں آب گموں ہو گئیں۔ غالباً اس غریب نے زہر کھا کر جان دی ہے۔ ہائے اسے زہر کیسے بیٹھا لگا؟ اس میں کتنا درد ہے۔ کتنی حسرت کتنی حیرت! زہر تو کڑوی چیز ہے۔ وہ کیوں کر بیٹھی ہو گئی؟ زہر تلخ کے بدلے جس شخص نے جان شیریں دے دی، اس

پر کوئی بڑا سانحہ آیا ہوگا۔ ایسی ہی حالت میں زہر بیٹھا ہو سکتا ہے۔ ان چند لفظوں میں تاثیر درد کا ایسا جلاو بھرا ہوا تھا کہ کنور صاحب تڑپ گئے۔ یہی صدائیں بار بار ان کے تار جگر میں گونجتی تھیں۔ ان میں انھیں معنی و جذبات کا ایک دفتر چھپا ہوا معلوم ہوتا تھا۔ اب ان سے وہاں کھڑا نہ رہا گیا۔ وہ آہستہ آہستہ ان سوگواروں کے پاس آئے اور ایک آدمی سے پوچھا۔ کیا بہت دنوں سے بیمار تھے؟ اس آدمی نے کنور صاحب کی طرف ایک حسرت ناک انداز سے دیکھا اور بولا۔ نہیں صاحب کہاں کی بیماری۔ ابھی آج شام تک مرے میں باتیں کر رہے تھے۔ معلوم نہیں شام کو کیا کھالیا کہ خون کی تے آنے لگی۔ جب تک حکیم صاحب کے یہاں جائیں تب تک آنکھیں الٹ گئیں۔ نبض چھوٹ گئی۔ حکیم صاحب نے آکر دیکھا تو کہا اب کیا ہو سکتا ہے۔ اس نے زہر کھالیا۔ بس صاحب گھر میں روتا پینٹا ہونے لگا۔ ابھی کل بائیس تیس سال کی عمر تھی۔ ایسا پٹھا سارے لکھنؤ میں نہیں تھا۔

کنور۔ ”کچھ معلوم نہیں، زہر کیوں کھالیا؟“

اس آدمی نے مشتبہ نگاہوں سے دیکھ کر کہا۔ صاحب اور تو کوئی بات نہیں ہوئی۔ جب سے یہ بڑا بینک ٹوٹا ہے بہت اداس رہتے تھے۔ کئی ہزار روپے بینک میں جمع کیے تھے۔ کھی دودھ ملائی کی بڑی دکان تھی۔ برادری میں مان تھا۔ وہ ساری جمع ڈوب گئی۔ ہم لوگ منع کرتے تھے کہ بینک میں روپے نہ رکھو۔ مگر صاحب ہون ہار تو یہ تھی کہ کسی کی نہیں سنی۔ آج صبح کو بیوی سے گھنے مانگتے تھے کہ گرد رکھ کر امیروں کو دودھ کا دام دیں۔ اس سے باتوں باتوں میں بھرار ہو گئی۔ بس صاحب، نہ جانے کہاں سے زہر لا کے کھالیا۔

کنور صاحب کے جگر میں ایک ریشہ سا آگیا۔ معاً خیال گزرا، شیو داس تو نہیں ہے؟ پوچھا۔ کیا ان کا نام شیو داس تو نہیں تھا؟ اس آدمی نے حیرت سے دیکھ کر کہا۔ ہاں صاحب یہی نام تھا۔ آپ سے جان پچان تھی کیا؟

کنور۔ ”ہاں ہم اور وہ بہت دنوں تک برہل میں ساتھ ساتھ کھیلے تھے۔ آج شام کو وہ ہم سے بینک گھر کے احاطے میں ملے تھے۔ مگر انھوں نے مجھ سے ذرا بھی ذکر کیا ہوتا تو میں حتی الامکان ان کی مدد کرتا۔ افسوس!“

اس آدمی نے اب کنور صاحب کو غور سے دیکھا اور جاکر عورتوں سے بولا۔ چپ ہو جاؤ۔ برہل کے راجا صاحب آئے ہیں۔ اتنا سنتے ہی شیو داس کی ماں نے زور زور سے سر پیٹا۔ اور روتی ہوئی کنور صاحب کے چہروں پر گر پڑی۔ اس کی زبان سے صرف یہ الفاظ نکلے۔ ”بیٹا! بچپن میں تم اسے بھیا کہا کرتے تھے۔۔۔“ اور گھا پنچس گیا۔ کنور صاحب کی آنکھوں سے بھی آنسو جاری تھے۔ شیو داس کی تصویر ان کے سامنے کھڑی تھی۔ مگر اس کے چہرے پر دوستانہ بے تکلفی اور خلوص کی جگہ ایک شکوہ بے کس تھا۔ جو زبان حال سے کہہ رہا تھا۔ ”تم نے دوست ہو کر میری جان لی!“

(۷)

صبح ہو گئی۔ مگر کنور صاحب کی آنکھیں خواب سے آشنا نہ ہوئیں۔ جب سے وہ گومتی کے کنارے سے لوٹے تھے، ان کے دل پر ایک ویراگ سا چھلیا ہوا تھا۔ وہ رقت انگیز نظارہ نفس کی خود غرضانہ دلیلوں کے لیے دیوار آہن بنا ہوا تھا۔ اس نے تزلزل کو استحکام کی صورت میں تبدیل کر دیا تھا۔ سادتری کی دل شکنی، لالا کی مایوسانہ ضد اور ماں کی زبان پیسے ارادہ شکن اسلحہ اس دیوار آہن سے ٹکرا کر ناکام چلے جاتے تھے۔ سادتری کڑھے گی۔ کڑھے۔ لالا کو کشمکش حیات میں کودنا پڑے گا۔ کوئی مضافتہ نہیں۔ اماں جان دینے پر آجائیں گی۔ بہتر ہے۔ میں اپنے زن و فرزند، خویش و برادر کے لیے ہزاروں خاندانوں کا خون نہ کروں گا۔ آہ! شیو داس کو زندہ رکھنے کے لیے میں ایسی ایسی کئی ریاستیں ٹار کر سکتا ہوں۔ سادتری کو فائدہ کرتا پڑے۔ لالا کو مزدوری کرنا پڑے۔ مجھے در بدر بھیک مانگنا پڑے۔ تب بھی دوسروں کا گلا نہ :باڈاں گا۔ اب دیر کرنے کا موقع نہیں۔ معلوم نہیں آج کل میں یہ خاندان بربادیاں کون سے پہلو اختیار کریں۔ کیا کیا ستم ڈھائیں۔۔۔ مجھے اتنا پس و پیش کیوں ہو رہا ہے؟ محض نفس کی کمزوری ہے۔ ورنہ کوئی ایسا بڑا کام نہیں جو کسی نے نہ کیا ہو۔ آئے دن لوگ لاکھوں روپے خیرات کرتے رہتے ہیں۔ ابھی ابھی بہار کے ایک راجا نے اپنی بارہ لاکھ سالانہ نفع کی جائدادِ تعلیم نسواں کے لیے وقف کر دی ہے۔ میں اتنا پست امت کیوں ہو جاؤں؟ میں اپنا فرض سمجھتا ہوں۔ اس سے کیوں منہ موزوں۔ جو کچھ ہو، چاہے سر پر جو کچھ پڑے۔ اس کی کیا فکر؟ (گھنٹی بجائی) ایک لمحے میں اردلی آنکھیں ملتا ہوا حاضر ہوا۔

کنور صاحب بولے۔ ”ابھی جیکب صاحب بالشر کے پاس جا کر میرا سلام دو۔ جاگ گئے ہوں گے۔ کہنا نہایت ضروری کام ہے۔ نہیں۔ یہ رقعہ لیتے جاؤ۔ موٹر تیار کرا لو۔“

(۸)

مسٹر جیکب نے کنور صاحب کو بہت سمجھایا کہ آپ اس دلدل میں قدم نہ رکھیے، ورنہ ٹکنا محال ہو جائے گا۔ معلوم نہیں ابھی اور کتنی ایسی رقیں ہیں جن کی آپ کو خبر نہیں ہے۔ آپ کی جانب سے لٹان ہوتے ہی سب اپنے اپنے دعوے پیش کریں گے۔ اور آپ کو سبھی دعوے تسلیم کرنے پڑیں گے۔ اس وقت آپ کسی کو مستثنیٰ کرنے کے مجاز نہ ہوں گے۔ مگر دل میں قائم ہونے والا فیصلہ چونے کا فرش ہے جسے فہمائش کے چھیڑے کزور کرنے کے بجائے اور بھی مضبوط کر دیتے ہیں۔ کنور صاحب اپنے فیصلے پر قائم رہے۔ اور دوسرے دن اخباروں میں اعلان کر دیا کہ ہم برہل کی رانی صاحبہ مرحومہ کی کل مالی ذمے داریوں کو تسلیم کرتے ہیں اور معیاد وعدہ کے اندر انھیں ادا کریں گے۔

اس اعلان کے شائع ہوتے ہی سارے لکھنؤ میں ہلچل ہو گئی۔ باخبر لوگوں کی رائے میں یہ کنور صاحب کی صریح حماقت تھی۔ اور جو لوگ قانون سے بے خبر تھے، انھوں نے خیال کیا کہ اس میں ضرور کوئی نہ کوئی راز ہے۔ ایسے بہت کم آدمی تھے جنہوں نے کنور صاحب کی میت صفائی اور اخلاقی احساس کی داد دی ہو۔ مگر داد چاہے نہ ملی ہو، دعاؤں کی کمی نہ تھی۔ بینک کے ہزاروں غریب معاملہ دار سچے دل سے کنور صاحب کو دعائیں دے رہے تھے۔

ایک ہفتے تک کنور صاحب کو سر اٹھانے کی فرصت نہیں ملی۔ مسٹر جیکب کا خیال درست نکلا۔ مطالبات کی فہرست روز بروز بڑھتی جاتی تھی۔ کتنے ہی پروٹوٹ ایسے طے جن کا انھیں مطلق علم نہیں تھا۔ جوہریوں اور دوسرے بڑے بڑے دکانداروں کی یافتنی بھی کم نہ تھی۔ تخمینہ تیرہ چودہ لاکھ کا تھا۔ میزان میں لاکھ کے قریب جا پہنچا۔ کنور صاحب گھبرائے۔ اندیشہ ہوا کہ ایسا نہ ہو، مجھے اپنے بھائیوں کو بھی وثیقہ سے محروم کرنا پڑے، جس کا انھیں کوئی مجاز نہیں تھا۔ یہاں تک کہ ساتویں دن انھوں نے کئی دکان داروں کو سخت ست کہہ کر سامنے سے دور کر دیا۔ جہاں شرح سود زیادہ تھی۔ اس کی تخفیف کراؤٹی اور اقتضائے محلہ کی قید سے فائدہ اٹھانے میں مطلق تامل نہ کیا۔ انھیں مہاجنوں

کی سخت گیری پر غصہ آتا تھا۔ ان کے خیال میں مہاجنوں کو ڈوبتی ہوئی رقم کا ایک حصہ مل جانے پر بھی اپنی تقدیر کا مشکور ہونا چاہیے تھا۔ ان جڑ رسیوں کے باوجود کل مطالبات کی میزان انیس لاکھ سے کم نہ ہوگی۔

کنور صاحب ان کاموں سے فرصت پا کر ایک روز انڈسٹریل بینک کی طرف جا نکلے۔ بینک کھلا ہوا تھا۔ تن مردہ میں جان آگئی تھی۔ اس کا تھنٹس جاری ہو گیا تھا۔ بازکش معاملہ داروں کا جہوم تھا۔ لوگ خوش خوش واہس چاہے تھے۔ کنور صاحب کو دیکھتے ہی صدمہ آدی فرط عقیدت سے ان کی طرف دوڑے اور کسی نے رد کر، کسی نے ان کے قدموں کو بوسہ دے کر، کسی نے زیادہ مہذب طریق سے ان کا شکریہ ادا کیا۔ وہ بینک کے عملوں سے بھی لٹے۔ لوگوں نے کہا کہ اس اعلان نے بینک کو زندہ کر دیا۔ بنگالی بابو نے سابق منیجر لالہ سائیں داس پر گل افشانی شروع کی۔ ”وہ سمجھتا تھا۔ دنیا میں سب آدمی بھلا مانس ہے۔ ہم کو نصیحت کرتا تھا۔ اب اس کا آنکھ کھل گیا ہے۔ اکیلا گھر میں بیٹھا رہتا ہے۔ کسی کو منہ نہیں دکھاتا۔ ہم سنتا ہے، وہ یہاں سے بھاگ جاتا چاہتا تھا۔ پر بڑا صاحب بولا۔ بھاگے گا تو ہم لوگ تمہارے اوپر وارنٹ جاری کر دے گا۔“ اب سائیں داس کی جگہ بنگالی بابو منیجر ہو گئے تھے۔

اس کے بعد کنور صاحب برہل آئے۔ بھائیوں نے یہ قصہ سنا تو بگڑے۔ اور قانونی چارہ جوئی کی دھمکی دی۔ ماتمی کو ایسا صدمہ ہوا کہ وہ اسی دن بیمار ہو گئیں اور ایک ہی ہفتے میں مایوس و الم زدہ اس دنیائے اسباب سے رخصت ہو گئیں۔ سادتری کو بھی چوٹ لگی۔ پر اس نے محض صبر ہی نہیں کیا بلکہ شوہر کی فیاضی اور ایثار کی تعریف کی۔ رہ گئے لال صاحب۔ اس نے جب دیکھا کہ اصطبل سے گھوڑے نکلے جاتے ہیں، ہاتھی مکن پور کے میلے میں بکنے کے لیے بھیج دیے گئے، کہاں برخاست کیے جارہے ہیں تو گھبرا یا ہوا کنور صاحب کے پاس آکر بولا۔ ”بابو جی یہ سب آدمی گھوڑے ہاتھی کہاں لے جارہے ہیں؟“ کنور صاحب زہر خندہ سے بولے۔ ”یہ ایک راجا صاحب کے نوید میں شریک ہونے

جا رہے ہیں۔“

لال صاحب۔ ”کون سے راجا ہیں؟“

کنور۔ ”ان کا نام راجا غریب سنگھ۔“

لال صاحب۔ ”کہاں رہتے ہیں؟“



کتور۔ ”بے کس گنج میں۔“

لال صاحب۔ ”تو ہم بھی جائیں گے۔“

کتور۔ ”تمہیں بھی لے چلیں گے۔ مگر اس بار ات میں پیدل چلنے والوں کی عزت سواروں سے زیادہ ہوگی۔“

لال صاحب۔ ”تم ہم بھی پیدل چلیں گے۔“

کتور۔ ”وہاں سختی آدمی کی تعریف ہوتی ہے۔“

لال صاحب۔ ”تو ہم خوب محنت کریں گے۔“

کتور صاحب کے دونوں بھائی پانچ پانچ ہزار روپے سالانہ لے کر الگ ہو گئے۔ کتور صاحب اپنے اور اپنے عیال کے لیے یہ مشکل تمام ایک ہزار روپے سالانہ کا انتظام کر سکے۔ مگر یہ رقم ایک رئیس کی شان اور وقار کے لیے کسی طرح کافی نہیں ہے۔ حاجت مند لوگ آتے ہی رہتے ہیں۔ ان سب کی خاطر کرنی پڑتی ہے۔ بڑی مشکل سے گزر ہوتی ہے۔ ادھر ایک سال سے شیوہ داس کے خاندان کا بار بھی سر پر آچرا ہے۔ مگر کتور صاحب کبھی اپنے فیصلے پر افسوس نہیں کرتے۔ انھیں کبھی کسی نے طول نہیں دیکھا۔ ان کا چہرہ مراد نہ قناعت اور فرور صادق سے منور نظر آتا ہے۔ ادبیات کا شوق پہلے ہی سے تھا۔ اب باغبانی سے الفت ہو گئی ہے۔ اپنے باغ میں صبح اور شام پودوں کی دیکھ بھال کیا کرتے ہیں اور لال صاحب تو پکتے کسان ہوتے نظر آتے ہیں۔ ابھی نو دس سال سے زیادہ عمر نہیں ہے۔ لیکن منہ اندھیرے کھیتوں میں کھینچ جاتے ہیں۔ کھانے پینے کی بھی سدھ نہیں رہتی۔ ان کا گھوڑا موجود ہے۔ مگر ہمتوں اس پر سوار نہیں ہوتے۔ ان کی یہ دھن دیکھ کر کتور صاحب بہت خوش ہوتے ہیں اور کہا کرتے ہیں۔ اب میں ریاست کے مستقبل کی طرف سے مطمئن ہوں۔ لال صاحب اس سبق کو کبھی فراموش نہ کریں گے۔ مگر میں دولت رہتی تو عیش اور شکار اور شرارت کے سوا اور کیا سوچتی؟ دولت بچ کر ہم نے محنت اور قناعت خریدی اور یہ سودا برا نہیں ہے۔ مگر ساتری اتنی قانع نہیں۔ کتور صاحب کی ممانعت کے باوجود اسماعیلوں سے چھوٹے موٹے تحفے لے لیا کرتی ہے۔ اور خاندان کے رعب میں فرق نہیں آنے دیتی۔

---

اردو ماہنامہ کبکھال فروری 1919ء میں شائع ہوا۔ پریم جی میں شامل ہے۔ ہندی میں اسی عنوان

سے ماہ سردور 7 میں شامل ہے۔

# سو تیلی ماں

بیوی کی وفات کے تین ہی ماہ بعد دوسری شادی کر لی۔ مرنے والی کے ساتھ ایسی بے وفائی اور اس کی روح پر ایسا ستم ناروا ہے، کہ اس کی تاویل عذر گناہ بدتر از گناہ ہے۔ میں یہ نہ کہوں گا کہ یہ مرحومہ کی آخری وصیت تھی اور نہ شاید میرا یہ عذر ہی قابل پذیرائی سمجھا جائے کہ ہمارے کم سن بچے کے لیے ماں ایک لازمی کیفیت تھی۔ پر اس معاملے میں میرا ضمیر بالکل صاف ہے۔ اور مجھے یقین ہے کہ برزخ میں میرا یہ فعل زیادہ سرزنش کے قابل نہ سمجھا جائے گا۔ خلاصہ یہ کہ میں نے شادی کی۔ اور باوجودیکہ ایک نوبلی دلہن پر ماورائے فرائض کی تلقین، صدائے بے ہنگام اور اس کی ناگفتہ تمناؤں کے لیے ہوائے گرم تھی۔ پر میں نے پہلے ہی دن امبا سے صاف کہہ دیا کہ میں نے تم سے شادی صرف اس لیے کی ہے کہ تم میرے بھولے بچے کی ماں بنو۔ اور ماں کا غم اس کے دل سے بھلا دو۔

(۲)

دو ماہ گزر گئے۔ میں شام کو منو کو ساتھ لے کر ہواخوری کے لیے جایا کرتا تھا۔ لوٹنے وقت بعض احباب سے ملاقات بھی کر لیا کرتا تھا۔ ان صحبتوں میں منو بلبل کی طرح چبکتا۔ دراصل ان ملاقاتوں کی غرض لطفِ صحبت نہیں، منو کے طفلانہ کمالات کی نمائش تھی۔ جب احباب اسے پیار کرتے، اس کی ذہانت اور فطری فراست کو سراہتے، تو مجھ پر ایک نشہ طاری ہو جاتا تھا۔ خوشی کے مارے بھولا نہ ساتا۔

ایک روز میں منو کے ساتھ بابو جوالا سنگھ کے مکان پر بیٹھا ہوا تھا۔ یہ میرے بے تکلف دوستوں میں تھے۔ میرے اور ان کے درمیان کوئی راز نہ تھا۔ اس کے یہ معنی نہیں کہ ہم اپنی کمزوریاں اور خامیاں اپنے خاندانی تنازعے اور مالی پریشانیاں بیان کرتے تھے۔ نہیں۔ ہم ان بے تکلفی کے تذکروں میں بھی حفظِ وقار کو مد نظر رکھتے تھے۔ اپنی شکستوں کی داستانیں کبھی ہماری زبان پر نہ آتیں۔ سیاہ داغوں کو ہمیشہ چھپاتے تھے۔

رازداری میں بھی راز تھا بے تکلفی میں تکلف۔

دلہتا بابو جوالا سنگھ نے منو سے پوچھا۔ کیوں منو! تھمدی نئی اماں تمہیں خوب پیار کرتی ہیں نا؟

میں نے مسکرا کر منو کی طرف دیکھا۔ اس کے جواب کی طرف سے مجھے کوئی اندیشہ نہ تھا۔ میں خوب جانتا تھا کہ امبا اسے دل سے پیار کرتی ہے۔ مگر مجھے کتنا تعجب ہوا جب منو نے اس سوال کا جواب زبان سے نہیں آنکھوں سے دیا۔ آنسو کے کئی قطرے اس کی آنکھوں سے ٹپک پڑے۔

مجھ پر شرم سے گھڑوں پانی پڑ گیا۔ ان چند قطروں نے امبا کے اس خوشنا اور دلآویز تصور کو مٹا دیا جو میں نے ان دو مہینوں میں تیار کیا تھا۔ جوالا سنگھ نے میری طرف ناہمدردانہ انداز سے دیکھ کر منو سے کہا۔ کیوں روتے ہو بیٹا؟

منو نے برجستہ کہا۔ ”روتا نہیں ہوں۔ آنکھ میں دھواں لگ گیا تھا۔“

جوالا سنگھ کا سوتیلی ماں کی ماما پر شک کرنا ایک قدرتی امر تھا۔ مگر حق یہ ہے کہ میں بھی شبہ سے خالی نہ تھا۔ مجھے یقین آ گیا تھا کہ امبا وہ رحم اور محبت کی دیوی نہیں ہے جسے سراجے میری زبان نہ تھکتی تھی۔ جب یہاں سے اٹھا تو میرا دل بھرا ہوا تھا اور سخت سے گردن نہ اٹھتی تھی۔

### (۳)

میں مکان کی طرف چلا تو سوچنے لگا کہ کیونکر اپنے غصے کا اظہار کروں؟ کیوں نہ منہ ڈھانپ کر لیت رہوں؟ امبا پوچھے۔ تو ترش ہو کر کہہ دوں۔ ”سر“ میں درد ہے۔ مجھے دق مت کرو۔“ کھانا کھانے کو اٹھائے۔ تو کرحٹ لہجے میں جواب دوں۔ امبا ضرور سمجھ جائے گی کہ کوئی بات میری طبیعت کے خلاف ہوئی ہے۔ خوشامد کرنے لگے گی۔ اس وقت طنز و طعن سے اس کا کلیجہ جھلٹی کر دوں گا۔ ایسا زلاؤں گا کہ وہ بھی یاد کرے۔ پھر خیال آیا۔ اس کا ہنس کھ چہرہ دیکھ کر مجھے اپنے دل پر قابو بھی رہے گا؟ اس کی ایک منہم لگا، ایک مٹھی بات، ایک پڑمڑہ چنگی، میرے اس سبک گراں کے ریزے کر سکتی ہے۔ پر اس کمزوری پر میری طبیعت جھنجلائی۔ یہ میری کیا حالت ہے؟ کیا اتنی جلدی ہوا کا رخ بدل گیا؟ مجھے دعویٰ تھا کہ میں شیریں ادواؤں کے طوفان اور سخن ہائے دلآویز کے سیلاب میں بھی اٹل رہ سکتا ہوں۔ کہاں اب یہ کیفیت ہے کہ ان ہلکے جمبوگوں کا بھی

متحمل ہونے کی تاب نہیں۔ اس ملامت نے میرے دل کو مضبوط لیا۔ تاہم ایک ایک قدم پر غصے کی باگ ڈوبلی ہوتی جاتی تھی۔ آخر میں نے طبیعت پر زور ڈال کر ایک فرضی، نقلی غصے کی کیفیت پیدا کی اور ارادہ کیا کہ چلتے ہی چلتے برس پڑوں گا۔ ایسا نہ ہو کہ تاخیر کی ہوائیں اس ابر خشک کو اڑا کر لے جائیں۔

مگر جوں ہی گھر پہنچا تو امبا نے دوڑ کر منو کو گود میں اٹھا لیا اور پیار کر کے بولی۔  
 ”تم آج اتنی دیر تک کہاں گھومتے رہے؟ چلو چلو دیکھو میں نے تمہارے لیے کیسی اچھی اچھی پھلوریاں بنائی ہیں۔“

اس کے انداز میں ایسا نوارانی خلوص تھا کہ میرے نقلی غصے کی دھندلی تاریکی بھی غائب ہو گئی۔ میں نے سوچا۔ اس دیوی پر بدگمانی کرنا انتہا درجے کا ظلم ہے۔ متواتر دان بچہ ہے۔ ممکن ہے کہ ماں کو یاد کر کے رو پڑا ہو۔ امبا کی بے اعتنائی یا بے مہری ہرگز اس کی خطاوار نہیں۔

ہمارے جذبات پیش بندیوں کے مطیع نہیں ہوتے۔ ہم ان کے اظہار کے لیے کیسے کیسے الفاظ گھڑتے ہیں۔ کیسے کیسے انداز اختراع کرتے ہیں۔ مگر عین موقع پر ہمارے فقرے اور الفاظ دعا دے جاتے ہیں۔ اور جذبہ اپنے فطری اور طبعی رنگ میں نمودار ہو جاتا ہے۔ میں نے امبا کو نہ طعنے دیے۔ نہ اس پر بگڑا۔ نہ غصے سے منہ لپیٹ کر سویا۔ بلکہ اس سے بہت ملائم لہجے میں بولا۔ ”منو نے آج مجھے بہت شرمندہ کیا خزانچی صاحب نے اس سے پوچھا۔ کہ تمہاری نئی اماں تمہیں پیار کرتی ہیں یا نہیں؟ تو وہ رونے لگا۔ میں شرم کے مارے گڑ گیا۔ مجھے اس کا تو گمان بھی نہیں ہو سکتا کہ تم نے اسے کچھ کہا ہوگا۔ پر یتیم بچوں کا دل اس تصویر کی طرح ہے جس پر ہلکا پردہ پڑا ہو۔ ہوا کی ہلکی سی جنبش بھی پردہ کو ہٹا دیتی ہے۔ اور خوشنما تصویر آنکھوں کے سامنے کھل جاتی ہے۔“

یہ باتیں کتنی ملائم تھیں۔ تاہم امبا کا کھلا ہوا چہرہ کچھ افسردہ ہو گیا۔ وہ آبدیدہ ہو کر بولی۔ ”اس کا لحاظ تو مجھ سے جہاں تک ہو سکا پہلے ہی دن سے رکھا ہے۔ پر یہ غیر ممکن ہے کہ میں منو کے دل سے ماں کا غم مٹا دوں۔ میں چاہے جان ہی دے دوں پر میرے نام پر سوتیلی کا داغ لگا ہوا ہے اسے نہیں مٹا سکتی۔“

(۴)

مجھے خوف تھا کہ اس گفتگو کا کہیں معکوس اثر نہ ہو۔ مگر دوسرے ہی دن سے مجھے

امبا کے مزاج میں ایک نمایاں تغیر نظر آنے لگا۔ میں اسے صبح سے شام تک منو ہی کی ناز برداریوں میں مصروف دیکھتا۔ یہاں تک کہ اس دھن میں اسے میری آسائش کا بھی خیال نہ رہتا۔ لیکن میں ایسا بے نفس نہ تھا کہ اپنی فرمائشوں کو منو پر قربان کر دیتا۔ کبھی کبھی مجھے امبا کی بے اعتنائی ناگوار گزرتی۔ پر اس کا ذکر زبان پر نہ لاتا۔

ایک روز میں معمول سے قبل دفتر سے لوٹا تو منو کو دروازے پر دیوار کی طرف منہ کیے کھڑے دیکھا۔ مجھے اس وقت آنکھ پھولی کھیلنے کی شرارت سوجھی۔ میں نے دبے پاؤں جا کر پیچھے سے منو کی آنکھیں بند کر دیں۔ پر آہ! اس کے دونوں رخسار آنسوؤں سے تر تھے۔ میں نے فوراً ہاتھ ہٹا لیا۔ گویا سانپ نے کاٹ لیا ہو۔ دل پر ایک چوٹ سی لگی۔ منو کو گود میں لے کر بولا۔ ”منو کیوں رو رہے ہو؟“

یہ کہتے کہتے میری آنکھیں بھی بھر آئیں۔ منو آنسو پی کر بولا۔ جی نہیں روتا تو نہیں ہوں۔“

میں نے اسے گلے سے لگا کر کہا۔ ”اماں نے کچھ کہا تو نہیں؟“

منو نے سسک کر کہا۔ ”جی نہیں۔ وہ تو مجھے بہت پیار کرتی ہیں۔“

مجھے یقین نہ آیا۔ پوچھا۔ ”وہ پیار کرتیں تو تم روتے کیوں؟ اس دن خزانچی صاحب کے گھر بھی تم روتے تھے۔ تم مجھ سے چھپاتے ہو۔ شاید تمہاری اماں خفا ہوتی ہیں۔“ منو میری طرف طفلانہ حسرت سے دیکھ کر بولا۔ جی نہیں۔ وہ مجھے پیار کرتی ہیں۔ اسی لیے مجھے بار بار رونا آتا ہے۔ میری ماں مجھے بہت پیار کرتی تھیں۔ وہ مجھے چھوڑ کر چلی گئیں۔ نئی اماں اس سے بھی زیادہ پیار کرتی ہیں۔ اس لیے مجھے ڈر لگتا ہے کہ کہیں یہ بھی اسی طرح مجھے چھوڑ کر نہ چلی جائیں۔“

یہ کہہ کر منو پھر زور زور سے سسکنے لگا۔ میرے آنسو بھی نہ رک سکے۔ امبا کے پیار نے اس منہ سی مصموم جان پر کتنا ستم ڈھلایا تھا۔ ذرا دیر کے لیے میں بھی سہم اٹھا۔ کسی شاعر کا یہ خیال یاد آیا کہ نیک رو میں اس کمروہ دنیا میں زیادہ دنوں تک نہیں ظہر تیں۔ کہیں تقدیر تو اس بھولے بچے کی زبان سے یہ الفاظ نہیں کہلا رہی ہے؟ ایسور نہ کرے کہ وہ روز بد دیکھنا پڑے۔ مگر میں نے استدلال سے اس اندیشے کو دل سے دور کر دیا۔ ماں کی موت نے پیار اور جدائی میں ایک ذہنی تعلق پیدا کر دیا ہے اور کوئی بات نہیں۔

منو کو گود میں لیے ہوئے امبا کے پاس آیا اور مسکرا کر بولا۔ ان سے پوچھو۔ کیوں رو رہے ہیں؟ ”امبا چونک پڑی۔ اس کے تیور چڑھ گئے۔ بولی تمہیں پوچھو۔ میں نے کہا۔ ”یہ اس لیے روتے ہیں کہ تم انہیں بہت پیار کرتی ہو۔ اور ڈرتے ہیں کہ تم بھی پہلی اماں کی طرح چھوڑ کر نہ چلی جاؤ۔“

جس طرح گرد صاف ہوتے ہی آئینہ چمک اٹتا ہے، اسی طرح امبا کا چہرہ روشن ہو گیا۔ اس نے منو کو میری گود سے جھین لیا۔ اور شاید پہلی بار سچی مادرانہ محبت سے اس کے رخساروں کا بوسہ لیا۔

### (۵)

انسوس! کیا خبر تھی کہ منو کے اندیشے اتنی جلد پورے ہوں گے؟ شاید وہ معصوم نکاحیں پردہ فیب کی محرم تھیں۔ شاید ان معصوم کانوں میں قضا کے فرشتے سرگوشیاں کرتے تھے۔ چھ مہینے بھی نہ گزرے تھے کہ امبا بیمار پڑی اور انفلوانزا نے دیکھتے دیکھتے اسے ہمارے ہاتھوں سے جھین لیا۔ پھر وہ باغ ویران ہو گیا۔ پھر وہ بسا ہوا گھر اجڑ گیا۔ امبا منو پر قربان ہو گئی۔ ہاں اس نے مادرانہ الفت کا حق ادا کر دیا۔ جاڑے کے دن تھے اور وہ گھڑی رات رہے منو کے لیے ناشتہ پکانے اٹھی تھی۔ اس کی روز افزوں دل جوئیوں نے منو پر اپنا قدرتی اثر پیدا کر دیا تھا۔ وہ ضدی اور شریر ہو گیا تھا۔ جب تک امبا کھلانے نہ بیٹھے منہ میں لقمہ نہ ڈالتا۔ جب تک پکھلا نہ جھلے چارپائی پر بیٹھ نہ سکتا۔ اسے چھیڑتا۔ چڑاتا۔ دق کرتا۔ پر امبا کو ان شرارتوں میں کوئی روحانی لطف آتا۔ انفلوانزا سے کراہ رہی تھی۔ کر دھ لینے کی سکت نہ تھی۔ بدن توا ہو رہا تھا۔ پر منو کے ناشتے کی فکر سوار تھی۔ ہائے وہ بے نفس مادرانہ خاطر داریاں اب انسانے ہو گئے۔ مگر ان انسانوں کی یاد اب بھی دل کو تپاتی ہے۔ امبا کے ساتھ منو کی طفلانہ شوخی اور شرارت اور ہنسی بھی رخصت ہو گئی۔ اب وہ یاس اور حزن کی زندہ تصویر ہے۔ مگر اس کے ساتھ ہی اب وہ کبھی روتا نہیں۔ ماما کی نعمت کھو کر اب اسے کوئی اندیشہ، کوئی خوف نہیں۔

---

اردو ماہنامہ کھکشاں جون 1919 میں شائع ہوا۔ پریم بیسی میں شامل ہے۔ ہندی میں ’دویماتا‘ کے

معاون سے ماہ سردور 8 میں شامل ہے۔

## خواب پریشاں

چاندنی رات ہوا کے خوشگوار جھونکے۔ بڑنفا باغ۔ کنور امرتاہ اپنی مہتابی پر لیئے ہوئے منورما سے کہہ رہے تھے۔ ”تم گھبراؤ نہیں۔ میں جلد آؤں گا۔“  
منورما نے ان کی طرف ساکمانہ انداز سے دیکھ کر کہا۔ ”مجھے بھی ساتھ کیوں نہیں لے چلے؟“

امرتاہ۔ ”تمہیں وہاں تکلیف ہوگی۔ میں کبھی یہاں رہوں گا، کبھی وہاں۔ سارے دن مارا مارا پھردوں گا۔ کوہستانی علاقہ ہے۔ صحرا و بیابان کے سوا آبادی کا کہیں کوسوں پتا نہیں۔ اس پر درندوں کا خوف۔ آسائش کی چیزیں تیار ہوں گی۔ تم ان تکلیفوں کی عادی نہیں ہو۔“

منورما۔ ”لیکن تم بھی ان تکلیفوں کے عادی نہیں ہو۔“

امرتاہ۔ ”میں مرد ہوں۔ موقع اور ضرورت پر ہر ایک تکلیف کا سامنا کر سکتا ہوں۔“  
منورما۔ ”(غور سے) میں بھی عورت ہوں۔ موقع اور ضرورت پر آگ میں کود سکتی ہوں۔ عورتوں کی نزاکت مردوں کا تحنیل ہے۔ انھیں نازک کہہ کر زبردستی نازک بنایا جاتا ہے۔ ان کا جسم کمزور ہو، پر دل، ارادہ اور ہمت کا وہ باندھ ہے جس پر زمانہ کے حالات کا مطلق اثر نہیں ہوتا۔“

امرتاہ نے منورما کو ارادت کی نگاہ سے دیکھا۔ اور بولے۔ ”یہ میں مانتا ہوں۔ لیکن جو تحنیل مدت دراز سے ہمارا ایمان ہو رہا ہے۔ وہ یک لخت محو نہیں ہو سکتا۔ تمہاری تکلیف مجھ سے نہ دیکھی جائے گی۔ مجھے صدمہ ہوگا۔ اور تکلیفوں کو چاہے دیکھ بھی سکوں۔ لیکن تمہارے لڑکھل کا نظارہ ان سے کہیں دردناک ہوگا۔ دیکھو! اس وقت کی چاندنی میں کتنی بہار ہے۔ مجھے ایسا خیال ہوتا ہے کہ چاندنی میں ایک کثافت اور غلاظت ہوتی ہے، جس پر طمع کا گمان ہوتا ہے۔ اس کے برعکس آفتاب کی روشنی رقیق اور لطیف ہوتی ہے۔“

منورہ۔ مجھے بہلاوا مت دو۔ میں تمہارے ساتھ چلوں گی۔ کیا تم سمجھتے ہو کہ تم سے الگ رہ کر مجھے کم تکلیف ہوگی؟ مجھے تو کوئی ایسی تکلیف نہیں معلوم ہوتی جو جدائی سے زیادہ سخت ہو۔ کیا روحانی اضطراب جسمانی تکلیف سے کم جانکا ہوتا ہے؟

امرنا تھ۔ تم اپنی تکلیف کا نہیں، میری تکلیف کا خیال کرو۔ وہاں مجھے تمہاری آسائش کی فکر ہر دم پریشان رکھے گی۔ تمہارے لیے مکان کی فکر، سواروں کی فکر، دل بھگی کے سامان کی فکر، غرض کہاں تک کہوں۔ جس کام کے لیے جاتا ہوں وہ بالکل نہ ہو سکے گا۔

منورہ مایوسانہ انداز سے بولی۔ ”خیر جیسی تمہاری مرضی۔ میں ضد نہیں کرتی۔ مگر یہاں میری زندگی اباڑہ ہو جائے گی۔ معلوم نہیں کیا گزرے گی۔ مجھے تو اس کے خیال ہی سے وحشت ہوتی ہے۔ میرا دل کچھ عجیب بدسگال واقع ہوا ہے۔ تمہیں اپنے سامنے نہ دیکھ کر مجھے طرح طرح کے اوہام ستانے لگتے ہیں۔ شاید دل کے کسی نامعلوم گوشے میں خیال چمپا ہوا ہے کہ میں تمہاری عافیت کی ضامن ہوں۔ چاہے جو کچھ ہو، میں ہمیشہ انہیں دوسوں میں پڑی رہتی ہوں۔ تم ہاکی کھیلنے جاتے ہو تو مجھے یہ اندیشہ رہتا ہے کہ تمہیں چوٹ نہ لگ گئی ہو۔ یہاں تک کہ اس چاندنی رات اور کھلے ہوئے صحن میں بھی مجھے اطمینان نہیں ہوتا۔ ایک موبوم سا انتشار دل پر غالب رہتا ہے۔ کیا کروں۔ میری طبیعت ہی ایسی ہے۔“

امرنا تھ یہ باتیں سن کر کانپ اٹھے۔ سوچا یہ دل نازک ایسی جانکا، ایسی جگر سوز محبت کا بوجھ کیونکر اٹھائے گا؟ کہیں یہ نازک تار مضرب کی ان چوٹوں سے ٹوٹ نہ جائے۔ کتنا غم نصیب دل ہے! چاروں طرف درد اور سوز اور غلظت سے گھرا ہوا۔ کہیں نسیم کا گزر نہیں۔ کہیں فضا کا تبسم نہیں۔ ایک قیدی ہے، گوشے تاریک میں زنجیروں سے بکڑا ہوا۔ تین انداز سے بولے۔ ”لیکن منورہ، میں ہرگز اس محبت کے قائل نہیں ہوں۔ مجھ جیسے ظاہر پرست آدمی کے لیے یہ جذبہ صادق؟ تم اپنے اوپر ظلم کرتی ہو۔ مجھے خوف ہوتا ہے کہ تم نے میری نسبت اپنے دل میں غلط قیاس قائم کر لیا ہے۔ میں بالکل معمولی جذبات کا آدمی ہوں۔ اتنا ہی خود غرض، اتنا ہی حریص اور زمانہ ساز، اتنا ہی سفلہ اور تن پرور۔ میرے لیے جسمانی آسائش محبت سے کہیں زیادہ اطمینان کا باعث ہے۔ صحت احباب، سیر د



شکار، تفریح و تفریح کے بغیر میرا ایک دن بھی زندہ رہنا مشکل ہے۔ درد اور سوز سے میں بالکل ریگنا ہوں۔ محبت میرے لیے حالات زندگی کا ایک جزو ہے اور وہ بھی جزو ضعیف! منورما نے امراتھ کو بدگمان نظروں سے دیکھا۔ جو کہہ رہی تھیں، میں تم کو تم سے زیادہ پہچانتی ہوں۔

(۲)

کنور امراتھ مجموعہ امداد تھے۔ وہ آزاد تھے پر محتاط۔ صاحب ثروت تھے پر بیدار مغز۔ رئیس تھے پر منکسر۔ ذی اثر تھے پر غریب دوست۔ والدین بچپن ہی میں رحلت کر چکے تھے۔ ان کی پرورش و پرداخت کا بار ملازموں پر پڑا۔ محبت کی نعت سے محروم رہ گئے۔ وہ جس وقت کوئی چیز مانگتے فوراً مل جاتی۔ انھیں رونے اور مچلنے کے موقعے نہ ملتے تھے۔ وہ اپنے ہم جولیوں کو مچلنے دیکھ کر مچلنا چاہتے تھے۔ کبھی کبھی مار کھانے کے لیے ٹھوکے جانے کے لیے ان کا دل بے اختیار ہو جاتا تھا۔ ان کے ذہن میں پیار اور مار لازم و ملزوم تھے۔ اس پیار کے لیے وہ مار اور پھٹکار سب کچھ چاہتے تھے۔ وہ دیکھتے تھے کہ لڑکے مار کھا کر بھی ماں کے پیچھے دوڑتے ہیں اور جب ماں کام سے فارغ ہو کر انھیں گود میں اٹھا لیتی ہے تو وہ کیسے نہال ہو جاتے ہیں۔ کیسے گن ہو کر آنچل میں منہ چھپاتا چاہتے تھے۔ مگر نہ وہ گود تھی، نہ وہ آنچل۔ وہ اگر روتے نہ تھے تو ہنسنے کا بھی انھیں موقع نہ ملتا تھا۔ ان کا بچپن خشک، بے مزہ اور یاد ہائے شیریں سے خالی تھا۔

جب وہ سن شعور کو پہنچے تو چاروں طرف سے شادی کے تقاضے ہونے لگے۔ راجوں اور رئیسوں کے یہاں سے پیغام آنے لگے۔ جہیز میں علاقے اور بیش قرار رتھیں پیش کی جانے لگیں۔ مگر کنور صاحب کا دل محبت کا بھوکا تھا۔ انھیں اسی میدہ جنت کی تلاش تھی۔ برسوں سرگرم طلب رہے۔ حسن طاء، ناز و ادالی، حسن مذاق اور حسن انتظام سے بھی دوچار ہوئے۔ مگر محبت کہیں نہ مل سکی۔

تب غلوں سے مایوس ہو کر وہ جمونپڑوں کی طرف بھٹکے۔ اور یہاں ان کی مراد پوری ہوئی۔ منورما ایک فریب شاکر کی لڑکی تھی۔ اس کا باپ کنور صاحب کے دربار کا چہرہ اسی تھا۔ وہ بچپن ہی سے کنور صاحب کے ساتھ کھیلا کرتی تھی۔ مگر شاید غیب کو بھی نہ معلوم تھا کہ وہ ایک دن رائی بنے گی۔ کنور صاحب کی نظر انتخاب اسی پر پڑی۔ خویش و اقارب

نے اختلاف کیا۔ مگر امراتھ اپنی دھن کے پورے تھے۔ منورا کو رانی بنا کر گھر میں لائے۔

(۳)

بندیل کھنڈ میں سخت قحط تھا۔ لوگ درختوں کی چھال نکال نکال کر کھاتے تھے۔ جڑیں کھود کھود کر پیٹ بھرتے تھے۔ قاتلہ کشی نے دلوں سے دھرم اور مذہب کا احساس فنا کر دیا تھا۔ حلال اور حرام کی تیز غائب ہو گئی تھی۔ جانوروں کا تو ذکر ہی کیا۔ انسان کے بچے کوزیوں کے مول بکتے تھے۔ ماں کی مانتا مٹھی بھر دانوں پر قربان ہو جاتی تھی۔ حتیٰ کہ بچہ خوری کی دل ہلا دینے والی وارداتیں بھی کبھی کبھی سننے میں آجاتی تھیں۔ کتور امراتھ نے اخباروں میں یہ خبریں دیکھیں تو ان کا درد قوم تڑپ اٹھا۔ وہ ہارس سیوا سمیٹی کے سکریٹری تھے۔ فوراً چند نوجوانوں والیپھروں کا دستہ تیار کیا۔ اور بندیل کھنڈ میں جا پہنچے۔ چلتے وقت منورا بہت روئی، لیکن اسے ساتھ لانا دقت طلب تھا۔ ہاں یہ وعدہ کیا کہ روزانہ خط لکھیں گے اور جلد واپس آئیں گے۔

ایک ہفتے تک تو امراتھ نے وعدہ پورا کیا۔ لیکن روز افزوں مصروفیتوں کے ساتھ خطوط میں تاخیر ہونے لگی۔ اکثر علاقے ڈاک خانوں سے منزل پر تھے وہاں سے روزانہ خط بھیجنے کا انتظام کرنا مشکل تھا۔

منورا صبح سے شام تک انتظار کرتی۔ اس کی تسکین کا یہی ایک سہارا تھا۔ لیکن جب خطوط میں دیر ہونے لگی۔ تو اس کا اضطراب ضبط کے قابو سے باہر ہو گیا۔ وہ بار بار چچھاتی کہ میں ناحق ان کے کہنے میں آگئی۔ مجھے ان کے ساتھ جانا چاہیے تھا۔ وحشت کے عالم میں کبھی نیچے آتی تھی کبھی اوپر جاتی تھی، کبھی بانھیے میں جا بیٹھتی ہر ایک چیز اسے غم کے رنگ میں رنگی ہوئی نظر آتی تھی۔ مینا کی بولیوں میں اب وہ شیرینی نہ تھی۔ نہ ستار کے سروں میں وہ دل آویزی۔ ہرن کی کلیلیں اب شتر غمروں سے بھی زیادہ مکروہ معلوم ہوتیں۔ چوہے اور خرگوش کتے اور بلیاں سب کانٹے دوڑتے تھے۔ الماریوں میں اچھی اچھی کتابیں چھتی ہوئی تھیں۔ امراتھ کو کتابوں کا ذوق تھا۔ لیکن منورا کبھی ان کی طرف آنکھ اٹھا کر نہ دیکھتی۔ جب تک خط نہ آجاتا، وہ اسی طرح مضطرب اور مضمحل رہتی۔ خط ملتے ہی سوکھے دھالوں میں پانی پڑ جاتا۔ چہرہ کھفتہ ہو جاتا۔ اسے چومتی چھاتی سے لگاتی۔ اور بار بار پڑھتی۔

مگر دوسرے دن سے پھر وہی پریشانی اور انتظار۔ وہ امرتاہ کی تصویر کو مٹھنوں دیکھا کرتی۔ صرف اسی کام میں اس کا جی لگتا تھا۔ مگر رفتہ رفتہ اس کا دل دردِ بھر کا عادی ہونے لگا۔ پہلے امرتاہ کے کمرے میں آتے ہوئے اس کے پیر من من بھر کے ہو جاتے تھے۔ وہ ان کی خالی کرسی کی طرف آنکھ نہ اٹھا سکتی تھی۔ مگر اب اس کا بے قرار دل وجود سے مایوس ہو کر خیال کی طرف مڑا۔ جن نظاروں سے کوفت ہوتی تھی، اب ان سے دل بے بسی ہونے لگی۔ ان کی کتابوں کو قرینے سے جاتی۔ ان کی تصویروں پر سے گرد جھاتی۔ ان کے اسٹوں کو صاف کرتی۔

اس طرح ایک مہینہ گزر گیا۔ ایک روز اس نے رات کو خواب دیکھا کہ امرتاہ دروازے پر برہنہ سر، برہنہ پاکڑے رو رہے ہیں۔ وہ گھبرا کر اٹھ بیٹھی اور اسی سراسیمگی کے عالم میں بالاخانے کے دروازے تک آئی۔ یہاں کا سناٹا دیکھ کر اسے ہوش آگیا۔ اس نے اسی وقت امرتاہ کے نام ارجنٹ تار بھیجا۔ مگر کوئی جواب نہ آیا۔ سارا دن گزر گیا۔ مگر کوئی جواب نہیں۔ دوسری رات بھی گزری، پر جواب کا پتہ نہ تھا۔ منورما بے آب و دانہ خستہ حال، نم جان اپنے کمرے میں فرش پر پڑی رہتی۔ جسے دیکھتی اس سے پوچھتی۔ جواب آیا؟ پتا بھی کھڑکتا تو فوراً وہ دروازے پر جا کھڑی ہوتی۔ اور پوچھتی۔

جواب آیا؟

اس کے دل میں طرح طرح کے اندیشے پیدا ہوتے۔ کینزوں سے خواب کی تعبیر پوچھتی۔ خواب کے وجود اور اسباب پر کئی کتابیں پڑھ ڈالیں۔ مگر عقده نہ کھلا۔ لونڈیاں اسے دلاس دینے کے لیے کہتیں، وہ بہت خیریت سے ہیں۔ خواب کا ردنا اصلی ہنسنا ہے۔ خواب کی برہنہ پائی گھونڈے کی سواری ہے۔ کوئی گھبرانے کی بات نہیں ہے۔ لیکن منورما کو ان باتوں سے تسکین نہ ہوتی۔ اسے تار کے جواب کی رٹ لگی ہوئی تھی۔ یہاں تک کہ چار دن گزر گئے۔

(۴)

کسی محلے میں مداری کا آنا بچوں کے لیے ایک بڑا واقعہ ہے۔ اس کے ڈمرو کی آواز میں خواہنے کی صدائے مرغوب سے بھی زیادہ کشش ہوتی ہے۔ اسی طرح محلے میں کسی جوتھی کا آنا مستورات کے لیے معرکے کی بات ہے۔ دم زدن میں اس کی خبر گھر گھر

بچل جاتی ہے۔ سائیس اپنی تاخیر المراد بہوں کو لیے آجاتی ہیں۔ مائیس اپنی حسرت نصیب بیٹیوں کو لیے جمع ہو جاتی ہیں۔ جوتشی جی شادی و غم کی خاطر خواہ تقسیم کرنے لگتے ہیں۔ ان کی غیب گوئیوں میں کنایہ و مجاز کا عنصر غالب ہوتا ہے۔ ان کی تقدیر خوانی تقدیر سے بھی زیادہ مبہم اور ان کے الفاظ مبالغے سے بھی زیادہ وسیع الہمووم۔ ممکن ہے موجودہ تعلیم نے جوتشی کی قدر کم کر دی ہو۔ لیکن جوتشی کی قدر میں ذرا بھی کمی نہیں ہوئی۔ ممکن ہے اس کی باتوں پر کسی کو یقین نہ ہو۔ مگر سننا سب چاہتے ہیں۔ اس کے ایک ایک لفظ میں امید و بیم کو براہیختہ کرنے کی سحرانہ قوت پوشیدہ ہوتی ہے۔ بالخصوص اس کی ضرب بد تو خلش افزا ہے اور سوبان روح اور پریکان جگر۔

تار بھیجے ہوئے آج پانچواں دن تھا کہ امر ناتھ کے دروازے پر ایک جوتشی جی وارد ہوئے۔ ان کے وسیع برآمدے میں فوراً محلے کی عورتوں کا مجمع ہو گیا۔ جوتشی جی غیب کے نوشتے کھولنے لگے۔ منورما کو بھی خبر ملی۔ اسے ایسا معلوم ہوا گویا کوئی فرشتہ غیب آ گیا۔ انھیں فوراً اندر بلا بھیجا، اور اپنے خواب کی تعبیر پوچھی۔

جوتشی جی نے ادھر ادھر دیکھا۔ پترے کے درق اٹنے۔ انگلیوں پر کچھ گنا۔ پر کچھ فیصلہ نہ کر سکے کہ کس قسم کے جواب کی ضرورت ہے۔ بولے کیا سرکار نے یہ خواب دیکھا ہے؟

منورما بولی۔ ”نہیں میری ایک سکھی نے دیکھا ہے۔ میں کہتی ہوں منوس خواب ہے۔ وہ کہتی ہیں۔ اس کا پھل بہت اچھا ہے۔ آپ اس کی کیا تعبیر کرتے ہیں؟“

جوتشی جی پھر بغلیں جھانکنے لگے۔ انھیں امر ناتھ کے پردیس جانے کا حال نہ معلوم تھا اور نہ اتنی مہلت ہی ملتی تھی کہ یہاں آنے کے قبل وہ معلومات فراہم کر لیتے، جو قیازہ اور قیاس کے ساتھ مل کر عرف عام میں جوتشی کے نام سے مشہور ہیں۔ اپنے سوال کے جواب سے جو امید تھی وہ بھی جاتی رہی۔ باؤس ہو کر منورما کی تائید ہی میں خیریت سمجھی۔ بولے سرکار جو کچھ کہتی ہیں وہی ٹھیک ہے۔ پنا اچھا نہیں ہے۔

منورما کو رعشہ آ گیا۔ تھر تھر کا پنے لگی۔

جوتشی جی نے اسی سلسلے میں کہا۔ ”ان کے پتی پر کوئی بڑی مصیبت آنے والی ہے۔ ان کا گھر اجڑ جائے گا۔ وہ دیس بدلیں مارے مارے پھریں گے۔ کوئی ایسا سنگٹھ پڑے گا،

جس نے وہ بہت دکھی ہوں گے۔“

منورما نے زور سے چیخ کر کہا۔ ”بھگوان! میری رکشا کرو۔“ اور زمین پر گر پڑی۔  
جو تشی جی اب پچھتے۔ سمجھ گئے کہ سخت دھوکا ہوا۔ دلاسا دینے لگے۔ مگر کوئی چتا کی  
بات نہیں۔ اس کام میں اتار کر سکتا ہوں۔ سرکار مجھے تھوڑا سا تیل، کچا دھاگا، اور ایک نئی  
ہانڈی منگوا دیں، ایک بکرا بھی چاہیے میں ابھی اس کا نوارن (دفع بلا) کر سکتا ہوں جب  
دہاں سے خیر و عافیت کا سہارا مل جائے تو سرکار جو دکشنا چاہیں دے دیں۔ کام کٹھن ہے۔  
پر بھگوان کی دیا سے میں کر سکتا ہوں۔ سرکار دیکھیں مجھے بڑے بڑے حاگوں نے کیسے کیسے  
سائیک بھٹک دیے ہیں۔ ابھی ڈپٹی صاحب کی لڑکی بیمار تھی۔ ڈاکٹروں نے جواب دے دیا  
تھا۔ میں نے جنتر دیا۔ بیٹھے بیٹھے آنکھیں کھل گئیں۔ کل کی بات ہے۔ سینہ چندو مل کے  
یہاں روکڑی کی ایک تھیلی اڑ گئی تھی۔ کچھ پتہ نہ چلتا تھا۔ میں نے جا کر شگون دیکھا۔ اور  
بات کی بات میں چور پکڑ لیا۔ ان کے منیم کا کام تھا۔ ان کے پاس تھیلی جوں کی توں نکل  
آئی.....“

جو تشی جی اپنے کمالات کا اظہار کر رہے تھے۔ مگر منورما بے سدھ پڑی ہوئی تھی۔  
زہر رگوں میں سرایت کر گیا تھا۔ منتروں سے اب کیا اثر ہو سکتا۔  
دلفتا وہ اٹھی اور لونڈی کو حکم دیا۔ سز کا سامان کرو۔ میں شام کی گاڑی سے مہو بے  
جاؤں گی۔ جو تشی جی کو منیم جی سے کچھ دلوا دو۔

### (۵)

منورما نے شیخین پر آکر امر ناتھ کو بتا دیا۔ ”میں آ رہی ہوں۔“ ان کے آخری خط  
سے معلوم ہوا تھا کہ وہ کبریٰ میں ہیں۔ کبریٰ کا ٹکٹ لیا۔ گاڑی میں بیٹھی۔ لیکن کئی دنوں  
کی متواتر شب بیداری تھی۔ گاڑی پر بیٹھنے کے تھوڑی ہی دیر بعد اسے نیند آگئی۔ اور نیند  
آتے ہی پریشان خیالات کا نیرنگ پیش نظر ہو گیا۔ متوحش نظارے دکھائی دینے لگے۔  
اس نے دیکھا کہ ایک بڑا وسیع دریا ہے۔ اس میں ایک ٹکٹہ کشتی بھگورے کھاتی  
بہتی چلی جاتی ہے۔ اس پر نہ کوئی آدمی ہے نہ ملاح۔ نہ پال۔ نہ ڈانولے۔ موجیں اسے  
کبھی اچھالتی ہیں۔ کبھی زیر کرتی ہیں۔ دلفتا کشتی پر ایک آدمی نظر آیا۔ یہ امر ناتھ تھے۔  
برہنہ سر، برہنہ پا، آنکھوں سے آنسو جاری۔ منورما خوف سے تھر تھر کانپ رہی تھی۔

معلوم ہوتا تھا۔ کشتی اب ڈوبی اور اب ڈوبی۔ اس نے زور سے چیخ ماری۔ آنکھیں کھل گئیں۔ سارا جسم پینے سے تر تھا۔ سینہ دھک دھک کر رہا تھا۔ وہ اٹھ بیٹھی۔ منہ ہاتھ دھویا اور قصد کیا۔ اب نہ سوؤں گی۔ مگر آہ! کیا ڈرانا خواب تھا۔ پر اتنا اب تمہارا ہی مہرور ہے۔ ان پر کوئی حادثہ نہ آنے پائے۔

اس نے سر باہر نکال کر دیکھا۔ آسمان پر تارے دوڑ رہے تھے۔ گھڑی دیکھی۔ بارہ بجے تھے۔ اس کو تعجب ہوا کہ میں اتنی دیر تک سوئی۔ ابھی تو ایک چھبکی بھی پوری نہ ہونے پائی۔ اس نے ایک کتاب اٹھائی اور خیالات کو سمیٹ کر پڑھنے لگی۔ اتنے میں آگ آباد آگیا۔ گاڑی تبدیل ہوئی۔ دوسری گاڑی میں جا بیٹھی جو پیٹ فارم پر تیار کھڑی تھی۔ اگرچہ رات کا وقت تھا، پر اسے یہ دیکھ کر بہت اطمینان ہوا کہ کمرہ بالکل خالی تھا۔ اس نے پھر کتاب کھولی اور اسے بکواز بلند پڑھنے لگی۔ گاڑی روانہ ہو گئی۔ لیکن کئی دنوں کی جاگی آنکھیں ارادے کی مطیع نہیں ہوتیں۔ بیٹھے بیٹھے اس پر پھر غنودگی کا غلبہ ہوا۔ اس نے سکیہ پر سر رکھ لیا۔ آنکھیں بند ہو گئیں۔ ایک دوسرا منظر سامنے آ گیا۔ اس نے دیکھا کہ ایک بڑا اونچا پہاڑ ہے۔ اس کی چوٹیاں آسمان سے جا ملی ہیں۔ اوپر والے درخت بالکل چھوٹے چھوٹے پودوں کی طرح نظر آتے ہیں۔ سیاہ گھٹائیں چھائی ہوئی ہیں اور بجلی اتنی زور سے گرج رہی ہے کہ کان کے پردے پٹے جاتے ہیں۔ کبھی یہاں کرتی ہے۔ کبھی وہاں۔ اس ہولناک پہاڑ کی چوٹی پر ایک آدمی برہنہ سر بیٹھا ہوا ہے۔ حالانکہ وہ بہت بلندی پر ہے مگر اس کی آنکھوں سے آنسو گرتے ہوئے صاف نظر آرہے ہیں۔ منورما دہل اٹھی۔ یہ امرنا تھ تھے۔ وہ پہاڑی سے اترنا چاہتے تھے۔ لیکن کہیں راستہ نظر نہ آتا تھا۔ ان کا چہرہ خوف سے زرد تھا۔ یکایک ایک بار بجلی زور سے کونڈی۔ ایک شعلہ زور سے نکلا۔ اور امرنا تھ کا پتہ نہ تھا۔ منورما نے پھر زور سے چیخ ماری۔ اور جاگ پڑی۔ اس کا سینہ بانسوں اچھل رہا تھا۔ وہ اٹھ کھڑی ہوئی۔ اور دونوں ہاتھ باندھ کر آسمان کی طرف تاکتے ہوئے بولی۔ یا اللہ! مجھے ایسے ایسے برے برے سنے دکھائی دے رہے ہیں۔ نہ جانے ان پر کیا گزر رہی ہے؟ تم غریبوں پر رحم کرتے ہو۔ میں بھی ابھانگی غریب ہوں۔ مجھ پر رحم کرو۔ مجھے محل اور دولت کی ضرورت نہیں۔ میں جمہورپڑی میں خوش رہوں گی۔ میں صرف ان کی سلامتی چاہتی ہوں۔ میری اتنی بچی سن لو!

پھر وہ اپنی جگہ پر بیٹھ گئی۔ طلوع سحر کی سرخی نظر آرہی تھی۔ اسے گونہ تسکین ہوئی کہ کسی طرح رات کٹ گئی۔ اب تو نیند نہ آئے گی۔ تھوڑی دیر میں گاڑی مانک پور پہنچی۔ یہاں گاڑی پھر بدلی۔ اب کھسار کے دلکش مناظر دکھائی دینے لگے۔ کہیں پہاڑوں پر بھیروں کے گلے، کہیں دامن کوہ میں ہرنوں کے جھنڈ، کہیں کنول کے پھولوں سے رنگین تال۔ منورما ایک خود فراموشی کے عالم میں ان منظروں کی طرف تاختی رہی۔ گویا اسے گلکاریِ فطرت کا مطلق احساس نہیں ہے۔ مگر پھر نہ معلوم کب اس کی آنکھیں جھپک گئیں۔ اس نے دیکھا کہ امرتا تھ گھوڑے پر سوار ایک ہل پر سے چلتے جاتے ہیں۔ نیچے دریا اٹھا ہے۔ ہل بہت تنگ ہے۔ گھوڑا رہ کر شرارت کرتا ہے۔ منورما کے ہاتھ پاؤں پھول گئے۔ وہ زور سے چلا چلا کر کہنے لگی۔ گھوڑے سے اتر پڑو۔ گھوڑے سے اتر پڑو۔ یہ کہتے کہتے وہ ان کی طرف لپکی۔ آنکھیں کھل گئیں۔ گاڑی کسی اسٹیشن کے پلیٹ فارم سے سن سن کرتی چلی جاتی تھی۔ امرتا تھ برہنہ سر، برہنہ پا، پلیٹ فارم پر کھڑے تھے۔ منورما کی آنکھوں میں ابھی تک اسی ہولناک خواب کا نظارہ سلایا ہوا تھا۔ کنور صاحب کو دیکھ کر اسے گمان ہوا کہ وہ گھوڑے سے گر پڑے۔ اور نیچے دریا میں گرا چاہتے ہیں۔ اس نے فوراً انھیں پکڑنے کو ہاتھ پھیلایا اور جب وہ انھیں نہ پاسکی۔ تو اسی نیم بیداری کے عالم میں اس نے گاڑی کا دروازہ کھولا اور کنور صاحب کی طرف ہاتھ پھیلاتے ہوئے گاڑی سے کود پڑی۔ تب وہ چونگی۔ معلوم ہوا کسی نے آسمان سے اٹھا کر زمین پر پک دیا۔ جسم کی ایک ایک رگ میں سنسنہٹ محسوس ہوئی۔ پھر زور سے ایک دھکا لگا۔ اور بے سدھ ہو گئی۔

یہی کبریٰ اسٹیشن تھا۔ کنور امرتا تھ تار پا کر اسٹیشن پر آئے تھے۔ مگر یہ میل تھا۔ یہاں نہ ٹھہرتا تھا۔ منورما کو گاڑی پر سے ہاتھ پھیلائے کرتے دیکھ کر وہ ہاں ہاں کرتے بجلی کی طرح لپکے۔ مگر نوحہ و تقدیر پورا ہو چکا تھا۔ منورما اس دلیں میں پہنچ چکی تھی جہاں محبت کا آئندہ ہے۔ مگر فراق کا غم نہیں۔

امرتا تھ منورما کی لاش پر بیٹھے روتے رہے۔ چند روزہ بہار زندگی ختم ہو گئی۔ دل کی

بستی پھر دیران ہو گئی۔ مسرت کا خواب پریشان ہو گیا۔

تیسرے دن وہ برہنہ سر، برہنہ پا، چشم غم مکان پر پہنچے۔ منورما کا خواب سچا ہوا۔ اس دیرانے میں اب کون رہتا؟ اٹک ریزی کی آرزو انھیں یہاں تک لائی تھی۔ وہ ایک

بفتح تک مکان پر رہے اور خوب روئے۔ منورما کی روح کو خوش کرنے کا اس کے سوا اور کوئی ذریعہ نہ تھا۔ اس کے بعد وہ یکہ و چہا بے ساز و سامان گھر سے نکل کھڑے ہوئے۔ کل چاند کاشی سیوا سمیٹی کے نام وقف کردی اور اب دیس بدلیں گھومتے رہتے ہیں۔ برہنہ سر، برہنہ پا، چشم نم۔ جوتشی کی تعبیر بھی سچی نکلی۔

---

اردو ماہنامہ کہکشاں اگست 1919 میں شائع ہوا پریم پتیس میں شامل ہے۔ ہندی میں 'انوش حدکا' کے

عنوان سے ماں سرود 8 میں شامل ہے۔



## خونِ محرمت

میں نے افسانوں اور تاریخوں میں نیرنگی تقدیر کی عجیب و غریب داستانیں پڑھی ہیں۔ شاہ کو گدا اور گدا کو شاہ بننے دیکھا ہے۔ تقدیر ایک سربستہ راز ہے۔ گلیوں میں ٹکڑے بچتی ہوئی عورتیں تختِ زرین پر مستکن ہو گئی ہیں اور وہ نشہ ثروت کے متوالے جن کے اشارے پر تقدیر بھی سر جھکاتی تھی۔ آن داصد میں زاغ و زغن کا شکار بن گئے ہیں۔ پر میرے سر پر جو کچھ بیتی اس کی نظیر کہیں نہیں ملتی۔ آہ ان واقعات کو آج یاد کرتی ہوں۔ تو رو گئے کھڑے ہو جاتے ہیں اور حیرت ہوتی ہے کہ اب تک میں کیوں اور کیوں کر زندہ ہوں۔ حسن تمنائوں کا مخرج ہے۔ میرے دل میں کیا کیا تمنائیں نہ تھیں۔ پر آہ! دست بیداد کے ہاتھوں مر گئیں۔ میں کیا جانتی تھی۔ کہ وہی شخص جو میری ایک ایک ادا پر قربان ہوتا تھا۔ ایک دن مجھے یوں ذلیل و خوار کرے گا۔

آج تین سال ہوئے۔ جب میں نے اس گھر میں قدم رکھا۔ اس وقت یہ ایک گلغظہ چمن تھا۔ میں اس چمن کی بلبل تھی۔ ہوا میں اڑتی تھی۔ ڈالیوں پر چبکتی تھی۔ پھولوں پر سوتی تھی۔ سعید میرا تھا۔ میں سعید کی تھی۔ اس حوض بلوریں کے کنارے ہم محبت کے پانے کیلئے تھے۔ انھیں روشوں میں الفت کے ترانے گاتے تھے۔ اسی چمن میں ہماری رازدنیاز کی مجلسیں ہوتی تھیں۔ مسعوں کے دور چلتے تھے۔ وہ مجھ سے کہتے تھے۔ ”تم میری جان ہو۔“ میں ان سے کہتی تھی۔ ”تم میرے دلدار ہو۔“ ہماری جائداد وسیع تھی۔ زمانہ کی کوئی فکر۔ زندگی کا کوئی غم نہ تھا۔ ہمارے لیے زندگی ایک لطفِ مجسم۔ ایک شوقِ گرسنہ۔ ایک ظلم بہار تھی۔ جس میں مراویں کھلتی تھیں اور خوشیاں بہتی تھیں۔ زمانہ ہمارا ہوا خواہ تھا۔ آسمان ہمارا دم ساز اور بخت ہمارا ساعد۔

ایک دن سعید نے آکر کہا۔ ”جان من! میں تم سے ایک التجا کرنے آیا ہوں۔ دیکھنا مسکراتے ہوئے لبوں پر حرفِ انکار نہ آئے۔ میں چاہتا ہوں کہ اپنی ساری ملکیت۔ ساری

جانداں تھامے نام نکل کر دوں۔ میرے لیے تھامی محبت کافی ہے یہی میرے لیے نعمت  
 عظمیٰ ہے۔ میں اپنی حقیقت کو مٹا دینا چاہتا ہوں۔ چاہتا ہوں کہ تھامے دروازے کا فقیر  
 بن کر رہوں۔ تم میری نور جہاں بن جاؤ۔ میں تھامرا سلیم بنوں گا۔ اور تھامے کتب مر جاں  
 کے پیالوں پر عمر بسر کر دوں گا۔ میری آنکھیں بڑا آب ہو گئیں۔ سرتم اپنے انتہائے عروج  
 پر پہنچ کر قطرہ اشک بن گئیں۔

(۲)

پر ابھی پورا سال بھی نہ گزرا تھا کہ مجھے سعید کے مزاج میں کچھ تغیر نظر آنے  
 لگا۔ ہمارے درمیان کوئی شکر رنجی کوئی بدمزگی نہ ہوئی تھی۔ مگر اب وہ سعید نہ تھا۔ جسے  
 ایک لمحہ کے لیے بھی میری جدائی شاق گزرتی تھی۔ وہ اب رات کی رات غائب رہتا۔ اس  
 کی آنکھوں میں اشتیاق نہ تھا۔ نہ اندازوں میں وہ تھکی۔ نہ مزاج میں وہ گرمی۔

کچھ دنوں تک اس بے اتفاقی نے مجھے خوب زلایا۔ محبت کے مزے یاد آکر تڑپا  
 دیتے۔ میں نے پڑھا تھا کہ محبت لازوال ہوتی ہے۔ کیا وہ سرچشمہ اتنی جلدی خشک ہو گیا؟  
 آہ نہیں۔ وہ اب بھی موجزن تھا۔ پر اس کا بہاؤ اب کسی دوسری جانب تھا۔ وہ اب کسی  
 دوسرے چمن کو شاداب کرتا تھا۔ آخر میں بھی سعید سے آنکھیں چرانے لگی۔ بے دلی سے  
 نہیں۔ صرف اس لیے کہ اب مجھے اس سے آنکھیں ملانے کی تاب نہ تھی۔ اُسے دیکھتے ہی  
 محبت کے ہزاروں کرشمے نظروں کے سامنے آجاتے۔ اور آنکھیں بھر آتیں۔ میرا دل اب  
 بھی اس کی طرف کھینچتا تھا۔ کبھی کبھی بے اختیار جی چاہتا کہ اس کے پیروں پر گردوں۔ اور  
 کہوں۔ میرے دلدار! یہ سرد مہری۔ یہ بے رحمی کیوں؟ مجھ سے کیا خطا ہوئی ہے؟ لیکن اس  
 خودداری کا بُرا ہو۔ وہ دیوار حائل بن جاتی تھی۔

یہاں تک کہ رفتہ رفتہ میرے دل میں بھی محبت کی جگہ حسرت نے لے لی۔  
 صبر باوس نے دل کو تسکین دی۔ میرے لیے سعید اب گزشتہ بہار کا ایک نُھولا ہوا نغمہ  
 تھا۔ سوزِ دل ٹھنڈا ہو گیا۔ طبع محبت نُجھ گئی۔ یہی نہیں۔ اس کی عزت بھی میرے دل سے  
 رخصت ہو گئی۔ جو شخص محبت کے پاک مندر میں کدورت سے بُرا ہو۔ وہ ہرگز اس قابل  
 نہیں کہ میں اس کے لیے گھلوں اور مردوں۔

ایک روز شام کے وقت میں اپنے کمرہ میں چنگ پر پڑی ایک قصہ پڑھ رہی تھی۔

دفعۃً ایک حسین عورت میرے کمرہ میں داخل ہوئی۔ ایسا معلوم ہوا۔ کہ گویا کمرہ بجھا اٹھا۔ نور حسن نے در و دیوار کو روشن کر دیا۔ گویا ابھی سفیدی ہوئی ہے۔ اس کی مرصع خاست۔ اس کی دلربا گفتگو۔ اس کی سردر انگیز ملاحظت۔ کس کی تعریف کروں! مجھ پر ایک زعب سا چھا گیا۔ میرا فرور حسن خاک میں بل گیا۔ میں متحیر تھی۔ کہ یہ کون نازنین ہے اور یہاں کیوں کر آئی؟ بے اختیار اٹھی کہ اس سے مصافحہ کروں کہ سعید بھی مسکراتا ہوا کمرہ میں آیا۔ میں سمجھ گئی کہ یہ نازنین اس کی معشوقہ ہے۔ میرا فرور جاگ اٹھا۔ میں اٹھی سردر۔ پر شان سے گردن اٹھاتے ہوئے آنکھوں میں زعب حسن کی جگہ حدت آ بیٹھی۔ میری نگاہ میں اب وہ نازنین حسن کی دیوی نہیں۔ ڈسنے والی ناگن تھی۔ میں پھر چارپائی پر بیٹھ گئی۔ اور کتاب کھول کر سامنے رکھ لی۔ وہ نازنین ایک لمحہ تک کھڑی میری تصویروں کا ملاحظہ کرتی رہی۔ تب کمرہ سے نکلی۔ چلتے وقت اس نے ایک بار میری طرف دیکھا۔ اس کی آنکھوں سے انگارے نکل رہے تھے۔ جن کی شعاعوں میں قاتلانہ انتقام کی سرخی جھلک رہی تھی۔ میرے دل میں سوال پیدا ہوا۔ سعید اسے یہاں کیوں لایا؟ کیا میرا فرور توڑنے کے لیے؟

(۳)

اگرچہ ملکیت پر میرا نام تھا۔ پر یہ محض شعبہ تھا۔ سعید کا تصرف کامل تھا۔ ملازمین بھی اسی کو اپنا آقا سمجھتے تھے۔ اور اکثر میرے ساتھ گستاخی سے پیش آتے۔ میں صبر و تحمل کے ساتھ زندگی کے دن کاٹ رہی تھی۔ جب دل میں تمنائیں نہ رہیں تو غلط کیوں ہوتی؟

ساون کا مہینہ تھا۔ کالی گھٹا چھائی ہوئی تھی۔ اور روم جیم بوندیں پڑ رہی تھیں۔ ہانچے پر حسرت کی تاریکی اور سیاہ پوش درختوں پر شب تاب کیڑوں کی چمک ایسی معلوم ہوتی تھی۔ گویا ان کے منہ سے آہ شرر بار نکل رہی ہے۔ میں دیر تک یہ تماشائے حسرت دیکھتی رہی۔ کیڑے ایک ساتھ چمکتے تھے اور ایک ساتھ بند ہو جاتے تھے۔ گویا روشنی کی باز میں جھوٹ رہی ہیں۔ مجھے بھی جھولا جھولنے اور گانے کا شوق ہوا۔ موسیقی کیفیات حسرت زدہ دلوں پر بھی اپنا جاوہر کر جاتی ہیں۔ ہانچے میں ایک گول بنگلہ تھا۔ میں اس میں آئی اور برآمدہ کی ایک کڑی میں جھولا ڈلوا کر جھولنے لگی۔ مجھے آج معلوم ہوا کہ حسرت

میں بھی ایک روحانی حظ ہوتا ہے۔ جس سے باہر تو دل نا آشنا ہوتے ہیں۔ میں و نور شوق سے ایک ملار گانے لگی۔ سادون فراق اور غم کا مہینہ ہے۔ گیت میں ایک دل مہجور کی داستان ایسے دردناک لفظوں میں بیان کی گئی تھی کہ بے اختیار آنکھوں سے آنسو ٹپکنے لگے۔ اتنے میں باہر سے ایک لائین کی روشنی نظر آئی۔ سعید کا ملازم عقب دروازے سے داخل ہوا۔ اس کے پیچھے وہی حسینہ اور سعید دونوں چلے آ رہے تھے۔ حسینہ نے میرے پاس آکر کہا۔ ”آج یہاں مجلسِ نشاط آراستہ ہوگی اور شراب کے دور چلیں گے۔“ میں نے اندازہ حقارت سے کہا۔ ”مبارک ہو!“

حسینہ۔ بارہ ماہ سے اور ملار کی تانیں اڑیں گی۔ سازندے آرہے ہیں۔

میں۔ شوق سے۔

حسینہ۔ تمہارا سینہ حسد سے چاک ہو جائے گا۔

سعید نے مجھ سے کہا۔ ”زہیدہ تم اپنے کمرہ میں چلی جاؤ۔ یہ اس وقت آپے میں نہیں ہیں۔“

حسینہ نے پھر میری طرف لال لال آنکھیں نکال کر کہا۔ ”میں تمہیں اپنے پیروں کی زحوم کے برابر بھی نہیں سمجھتی۔ مجھے یادے ضبط نہ رہا۔ اڑ کر بولی۔“ نور میں تجھے کیا سمجھتی ہوں۔ ایک کتیا دوسروں کی اگلی ہوئی ہڈیاں چھوڑتی پھرتی ہے۔

اب سعید کے بھی تیور بدلے۔ میری طرف غضب ناک آنکھوں سے دیکھ کر بولے۔ ”زہیدہ تمہارے سر پر شیطان تو نہیں سوار ہے؟“

سعید کا یہ جملہ میرے جگر میں چبھ گیا۔ تڑپ اٹھی۔ جن لیوں سے ہمیشہ الفت و پیار کی باتیں سنی ہوں۔ انھیں سے یہ زہر نکلے اور بالکل بے خطا! کیا میں ایسی ناچیز و حقیر ہو گئی ہوں کہ ایک بازاری عورت بھی مجھے چھیڑ کر گالیاں دے سکتی ہے۔ اور میرا زبان کھولنا منع! میرے دل میں سال بھر سے جو بخار جمع ہو رہا تھا۔ وہ اٹل پڑا۔ میں جھولے سے اتر پڑی۔ اور سعید کی طرف ہد ملامت نگاہوں سے دیکھ کر بولی۔ ”شیطان! میرے سر پر سوار ہے یا تمہارے سر پر۔ اس کا فیصلہ تم خود کر سکتے ہو۔ سعید! میں تم کو اب تک شریف اور غیور سمجھتی تھی۔ تم نے میرے ساتھ بے وفائی کی۔ اس کا ملال مجھے ضرور تھا۔ مگر میرے خواب و خیال میں کبھی یہ نہ آیا تھا۔ کہ تم غیرت سے اتنے عاری ہو۔ تم ایک

حیا فروش عورت کے پیچھے مجھے یوں ذلیل و خفیف کر دے۔ اس کا بدلہ تمہیں خدا سے ملے گا!“

حسینہ نے تیز ہو کر کہا۔ ”تو مجھے حیا فروش کہتی ہے؟“  
 میں۔ بے شک کہتی ہوں۔

سعید۔ ”اور میں بے غیرت ہوں۔“

میں۔ بے شک! بے غیرت ہی نہیں۔ شعبدہ باز۔ مکار۔ فاسق سب کچھ ہو۔ یہ الفاظ بہت کریہہ ہیں۔ لیکن میرے غصے کے اظہار کے لیے کافی نہیں۔

میں یہ باتیں کہہ ہی رہی تھی۔ کہ یکایک سعید کے قوی بیگل ملازم نے میری دونوں باہیں پکڑ لیں۔ اور دم زدن میں حسینہ نے جمولے کی رسیاں اتار کر مجھے برآمدے کے ایک آہنی ستون سے باندھ دیا۔

اس وقت میرے دل میں کیا خیالات آرہے تھے وہ یاد نہیں۔ پر میری آنکھوں کے سامنے اندھیرا چھا گیا تھا۔ ایسا معلوم ہوتا تھا کہ یہ تینوں انسان نہیں جہنم کے فرشتے ہیں۔ غصہ کی جلد دل میں ایک ہیئت سا گئی تھی۔ اس وقت اگر کوئی فیبی طاقت میری بندشوں کو کاٹ دیتی۔ میرے ہاتھوں میں آب دار خنجر دے دیتی۔ تو بھی میں زمین پر بیٹھ کر اپنی ذلت اور بے کسی پر آنسو بہانے کے سوا اور کچھ نہ کر سکتی تھی۔ مجھے خیال آتا تھا۔ شاید خدا کی طرف سے مجھ پر یہ قہر نازل ہوا ہے۔ شاید میری بے نمازی اور بے دینی کی یہ سزا مل رہی ہے۔ میں اپنی گذشتہ زندگی پر نگاہ ڈال رہی تھی کہ مجھ سے کون سی خطا سرزد ہوئی ہے۔ جس کی یہ پاداش ہے۔

مجھے اسی حالت میں چھوڑ کر تینوں صورتیں کمرہ میں چلی گئیں۔ میں نے سمجھا میری سزا ختم ہوئی۔ لیکن کیا یہ سب مجھے یوں ہی بندھا رکھیں گے کنیریں مجھے اس ہیئت کڈائی میں دیکھ لیں تو کیا کہیں؟ نہیں اب میں اس گھر میں رہنے کے قابل ہی نہیں۔ میں سوچ رہی تھی کہ رسیاں کیوں کر کھولوں۔ مگر افسوس! مجھے نہ معلوم تھا کہ ابھی تک میری جو گت ہوئی ہے۔ وہ آنے والی بے رحمیوں کا صرف بیعانہ ہے۔ میں اب تک نہ جانتی تھی کہ نوع خفیف کتنا سفاک۔ کتنا قاتل ہے۔ میں اپنے دل سے بحث کر رہی تھی کہ اپنی حقیر کا الزام مجھ پر کہاں تک ہے۔ اگر میں حسینہ کی ان جگر خراش باتوں کا جواب نہ دیتی۔ تو کیا یہ

نوبت نہ آتی! آتی اور ضرور آتی۔ وہ کالی ناگن مجھے ڈسنے کا ارادہ کر کے چلی تھی۔ اسی لیے اس نے دل آزار لہجے میں گفتگو شروع کی تھی کہ میں غصہ میں آکر اس کو لسن و طعن کروں۔ اور اسے مجھے ذلیل کرنے کا بہانہ مل جائے۔

پانی زور سے برسنے لگا تھا۔ بوچھلاؤں سے میرا سارا جسم تر ہو گیا تھا سامنے گھبرا اندھیرا تھا۔ میں کان لگائے سن رہی تھی۔ کہ اندر کیا مسکوٹ ہو رہی ہے۔ مگر سینہ کی سنناہٹ کے باعث آوازیں صاف نہ سنائی دیتی تھیں۔ اتنے میں لالین پھر کمرہ سے برآمدہ میں آئی۔ اور تینوں بیت ناک صورتیں پھر سامنے آکر کھڑی ہو گئیں۔ اب کی اس خونی پری کے ہاتھوں میں ایک پتلی سی تھی تھی۔ اس کے تہہ دیکھ کر میرا خون سرد ہو گیا۔ اس کی آنکھوں میں ایک خون آشام وحشت۔ ایک سفاکانہ جنون نمودار تھا۔ میری طرف شرارت آمیز نظروں سے دیکھ کر بولی۔ ”بیگم صاحبہ! میں تمہاری بدذہانوں کا ایسا سبق دینا چاہتی ہوں۔ جو تمہیں ساری عمر یاد رہے۔ اور میرے مرشد نے بتلایا ہے کہ تھی سے زیادہ دیرپا اور کوئی سبق نہیں ہوتا۔“

یہ کہہ کر اس ستم شعار نے میری پیٹھ پر ایک تھی زور سے ماری، میں تھلا گئی۔ معلوم ہوا کہ کسی نے پیٹھ پر آگ کی چنگاری رکھ دی۔ مجھ سے ضبط نہ ہو سکا۔ والدین نے کبھی پھول کی چھری سے بھی نہ مارا تھا۔ زور سے چیخیں مارا کر رونے لگی۔ خود داری کا فرور۔ غیرت کا احساس سب غائب ہو گیا۔ تھی کی خونخاک اور روشن حقیقت کے سامنے سب جذبات فنا ہو گئے۔ ان ہندو دیویوں کے جگر شاید آہن کے ہوتے ہوں گے جو اپنی آن پر آگ میں کود پڑتی تھیں۔ میرے دل پر تو اس وقت یہی خیال مسلط تھا کہ اس عذاب سے کیوں کر نجات ہو۔ سعید خاموش صورت تصویر کھڑا تھا۔ میں اس کی طرف چشم فریاد سے دیکھ کر نہایت عاجزی سے بولی۔ ”سعید۔ اللہ۔ مجھے اس ظالم سے بچاؤ۔ میں تمہارے خیروں پڑتی ہوں۔ مجھے زہر دے دو۔ مخبر سے گردن کاٹ لو۔ لیکن یہ کرب سینہ کی مجھ میں تاب نہیں۔ ان دلجوئیوں کو یاد کرو۔ میری محبت کو یاد کرو۔ اسی کے صدقے۔ اس وقت مجھے اس عذاب سے بچاؤ۔ خدا تمہیں اس کا اجر دے گا۔“

سعید ان باتوں سے کچھ پھلا۔ سینہ کی طرف خائف نگاہوں سے دیکھ کر بولا۔ ”زرینہ میرے کہنے سے اب جانے دو۔ میری خاطر سے ان پر رحم کرو۔ زرینہ تہہ

بدل کر بولی۔ ”تمہاری خاطر سے سب کچھ کر سکتی ہوں۔ گالیاں نہیں برداشت کر سکتی۔“  
 سعید۔ کیا ابھی تمہارے خیال میں گالیوں کی کافی سزا نہیں ہوئی؟  
 زرینہ۔ تب تو آپ نے میری عزت کی خوب قدر کی۔ میں نے رائیوں سے چلچلیاں اٹھوائی  
 ہیں۔ یہ بیگم صاحبہ ہیں۔ کس خیال میں۔ اسے اگر کلمہ ٹھہری سے کاٹوں۔ تب بھی  
 ان کی بد زبانوں کی کافی سزا نہ ہوگی۔  
 سعید۔ مجھ سے اب یہ ستم نہیں دیکھا جاتا۔  
 زرینہ۔ آنکھیں بند کر لو۔

سعید۔ زرینہ غصہ نہ دلاؤ۔ میں کہتا ہوں۔ اب انہیں معاف کرو۔  
 زرینہ نے سعید کو ایسی حدت آمیز نگاہ سے دیکھا۔ گویا وہ اس کا غلام ہے۔ خدا  
 جانے اس پر اس نے کیا منتر مار دیا تھا۔ کہ اس میں خاندانی غیرت اور وقار اور انسانی حمیت  
 کا ذرا بھی جس باقی نہ رہا تھا۔ وہ شاید اسے غصہ جیسے مردانہ جذبہ کے قابل ہی نہ سمجھتی  
 تھی۔ اہل قیادہ ظاہر سے باطن پر حکم لگانے میں کتنی نطلی کرتے ہیں۔ ایسے دلفریب ظاہر  
 کے پردہ میں اتنی شقاوت اور قسوت! کوئی شک نہیں۔ حسن قیادہ کا دشمن ہے۔  
 بولی۔ ”اچھا تو اب آپ کو مجھ پر غصہ آنے لگا۔ کیوں نہ ہو۔ آخر منکوحہ بیگم ہی تو ہیں۔  
 میں تو حیا فروش کھیا ہی ٹھہری!“

سعید۔ تم طعنے دیتی ہو۔ اور مجھ سے یہ خون نہیں دیکھا جاتا۔  
 زرینہ۔ تو یہ جچی ہاتھ میں لو۔ اور اسے پوری سوز میں لگاؤ۔ غصہ اتر جائے گا۔ اس کا بھی  
 علاج ہے۔

سعید۔ پھر وہی مذاق!  
 زرینہ۔ نہیں میں مذاق نہیں کرتی۔

سعید نے جچی لینے کو ہاتھ بڑھایا۔ مگر معلوم نہیں زرینہ کو کیا شبہ پیدا ہوا۔ اس نے  
 سمجھا۔ شاید یہ جچی کو توڑ کر پھینک دیں گے۔ جچی ہٹالی۔ اور بولی۔ ”اچھا مجھ سے یہ دعا! تو لو  
 اب میں ہی ہاتھوں کی صفائی دکھاتی ہوں“ یہ کہہ کر اس بے درد نے مجھے بے تماشائی  
 مارنا شروع کیں۔ میں کرب سے ایٹھ ایٹھ کر بیچ رہی تھی۔ اس کے پیروں پڑتی تھی۔  
 نہیں کرتی تھی۔ اپنے فصل پر نام تھی۔ دعائیں دیتی تھی۔ پیر اور پیغمبر کا واسطہ دیتی تھی۔

پر اس حال کو ذرا بھی رحم نہ آتا تھا۔ اور سعید کاٹھ کے پھلے کی طرح یہ نظارہ درد و ستم آنکھوں سے دیکھ رہا تھا۔ اور اس کو جوش نہ آتا تھا۔ شاید میرا بڑے سے بڑا دشمن بھی میری گریہ و زاری پر ترس کھاتا۔ میری پیٹھ جھل کر لہو لہان ہو گئی۔ زخم پڑتے تھے۔ ہر ایک ضرب آگ کے شعلے کی طرح بدن پر لگتی تھی۔ معلوم نہیں اس نے میرے کتنے ڈزے لگائے۔ یہاں تک کہ چچی کو مجھ پر رحم آ گیا۔ وہ پھٹ کر ٹوٹ گئی۔ لکڑی کا کلیجہ پھٹ گیا۔ مگر انسان کا دل نہ پگھلا۔

(۴)

مجھے یوں خوار و تباہ کر کے تینوں ارواح خبیثہ وہاں سے رخصت ہو گئیں۔ سعید کے ملازم نے پلٹے وقت میری رسیاں کھول دیں۔ لیکن میں کہاں جاتی؟ اس گھر میں کیوں کر قدم رکھتی۔

میرا سارا جسم نامور ہو رہا تھا۔ لیکن دل کے آبلے اس سے کہیں جاں گزاتے۔ سارا دل آبلوں سے پُر ہو گیا تھا۔ جذبات حسد کی جگہ بھی باقی نہ رہی تھی۔ اس وقت میں کسی اندھے کو کنوئیں میں گرتے دیکھتی تو مجھے ہنسی آتی۔ کسی یتیم کا گریہ دردناک سکتی۔ تو اس کا منہ چڑاتی۔ دل کی حالت میں ایک زبردست انقلاب ہو گیا تھا۔ مجھے غصہ نہ تھا۔ غم نہ تھا۔ موت کی آرزو نہ تھی۔ یہاں تک کہ جذبہ انتقام بھی نہ تھا۔ اس انتہا کی ذلت نے انتقام کی خواہش کو بھی فنا کر دیا تھا۔ حالانکہ میں چاہتی تو قانوناً سعید کو کھینچ میں لاسکتی تھی۔ لیکن یہ بے حرمتی۔ یہ بے آبروئی یہ پامالی انتقام کے دائرہ اثر سے خارج تھی۔ بس صرف ایک جس باقی تھا۔ اور وہ جس ذلت تھی۔ میں ہمیشہ کے لیے ذلیل ہو گئی۔ کیا یہ داغ کسی طرح مٹ سکتا تھا؟ ہرگز نہیں۔ ہاں وہ پھیلایا جاسکتا تھا۔ اور اس کی ایک ہی صورت تھی کہ ذلت کے قہر سیاہ میں گر پڑوں۔ تاکہ سارے پیرہن کی سیاہی اس داغ سیاہ کو چھپا دے۔ کیا اس گھر سے بیابان اچھا نہیں جس کی دیواریں مسمار ہو گئی ہوں۔ اس کشتی سے کیا سطح آب اچھی نہیں۔ جس کے پینڈے میں ایک بڑا ڈگاف ہو گیا ہو؟ اس حالت میں یہی دلیل مجھ پر غالب آئی۔ میں نے اپنی تباہی کو اور بھی کھل۔ اپنی ذلت کو اور بھی مرفح۔ اپنی روسیاهی کو اور بھی مطلق کرنے کا مہم ارادہ کر لیا۔ میں نادانستہ طور پر سعید سے اخلاقی انتقام لینے پر آمادہ ہو گئی۔ رات بھر میں وہیں پڑی کبھی درد سے کراہتی اور کبھی انھیں خیالات میں الجھتی رہی۔



یہ مہلک ارادہ لمحہ بہ لمحہ اور بھی مضبوط ہوتا جاتا تھا۔ گھر میں میری کسی نے خبر نہ لی۔ پھینٹے ہی میں ہاتھ سے باہر نکل آئی۔ معلوم نہیں میرا حجاب کہاں غائب ہو گیا تھا جو شخص سمندر میں غوطہ کھا چکا ہو۔ اُسے تال تلیوں کا کیا خوف؟ میں جو در دیوار سے شرماتی تھی۔ اس وقت شہر کی گلیوں میں بے جہانہ چلی جا رہی تھی۔ اور کہاں؟ وہیں جہاں ذلت کی قدر ہے۔ جہاں کسی پر کوئی ہنسنے والا نہیں جہاں رسوائی کا بازار آراستہ ہے۔ جہاں حیا بکتی ہے اور شرم لگتی ہے!

اس کے تیسرے دن بازار کھسن کے ایک نمبیاں حصہ میں ایک اُونچے بالاخانہ پر بیٹھی ہوئی میں بازار کی سیر کر رہی تھی۔ شام کا وقت تھا۔ نیچے سڑک پر آدمیوں کا ایسا جھوم تھا کہ شانے سے شانہ چمکتا تھا۔ آج سادوں کا میلہ تھا۔ لوگ صاف سترے کپڑے پہنے جوتی جوتی دریا کی طرف جا رہے تھے۔ ہمارے بازار کی بیش قیمت جنس بھی دریا کے کنارے آراستہ تھی۔ کہیں حسینوں کے جھولے تھے۔ کہیں سادوں کے گیت۔ لیکن مجھے اس بازار کی سیر کنارہ دریا سے پُر لطف معلوم ہوتی تھی۔ ایسا معلوم ہوتا تھا کہ شہر کی اور سب شاہراہیں بند ہو گئی ہیں۔ صرف یہی تنگ گلی کھلی ہوئی ہے۔ اور سب کی نگاہیں بالاخانوں ہی کی طرف لگی تھیں۔ گویا وہ زمین پر نہیں چل رہے ہیں۔ ہوا میں اُڑنا چاہتے ہیں۔ ہاں تعلیم یافتہ آدمیوں کو میں نے اتنا بے باک نہیں پایا۔ وہ بھی گھورتے تھے مگر سٹیکٹیوں سے۔ اڈمیٹ عمر کے لوگ سب سے زیادہ بے باک معلوم ہوتے تھے۔ شاید اُن کی منشاہ جوش جوانی کی نمود تھی۔ بازار کیا تھا۔ ایک وسیع تھمیز تھا۔ لوگ بذلہ سبھاں کرتے تھے۔ لطف اٹھانے کے لیے نہیں۔ حسینوں کو سنانے کے لیے۔ روئے سخن دوسری طرف تھا۔ نگاہ کسی دوسری طرف۔ بس بھانڈوں اور نقالوں کی مجلس تھی۔

دفعتاً سعید کی فنن نظر آئی۔ میں اس پر بارہا سیر کر چکی تھی۔ سعید پُر لطف لباس پہنے۔ اُڑا ہوا بیضا تھا۔ ایسا خوش وضع۔ ایسا ہانکا دجیہہ جوان سارے شہر میں نہ تھا۔ بشرہ سے مردانہ پن برستا تھا۔ اس کی نگاہ ایک بار میرے بالاخانہ کی طرف اُٹھی۔ اور نیچے جھک گئی۔ اس کے چہرے پر مُردنی سی چھا گئی۔ جیسے زہریلے سانپ نے کاٹ کھلایا ہو۔ اس نے کوچبان سے کچھ کہا۔ دم زدن میں فنن ہوا ہو گئی۔ اس وقت اسے دیکھ کر مجھے جو حاسدانہ مسرت ہوئی۔ اس کے سامنے اس درد جان گزا کی کوئی حقیقت نہ تھی۔ میں نے ذلیل ہو کر

اُسے ذلیل کر دیا۔ یہ سنا کر بچیوں سے کہیں زیادہ حیز تھی۔ اس کی جرأت نہ تھی کہ اب مجھ سے آکھ ملا سکے۔ نہیں۔ میں نے اسے محبوس کر دیا۔ اسے قید عمر میں ڈال دیا۔ اس قید تہائی سے اب اس کا نکلنا غیر ممکن تھا۔ کیونکہ اسے اپنی خاندانی وجاہت کا فرور تھا۔

دوسرے دن علی الصباح خبر ملی۔ کہ کسی قاتل نے مرزا سعید کا کام تمام کر دیا۔ اس کی لاش اسی باہچے کے گول کرہ میں ملی۔ سینہ میں گولی لگ گئی تھی۔ نو بجے دوسری خبر سنائی دی۔ زرینہ کو بھی کسی نے رات کے وقت قتل کر ڈالا تھا۔ اس کا سرتن سے جدا کر دیا گیا تھا۔ بعد کو تحقیقات سے معلوم ہوا کہ یہ دونوں وارداتیں سعید ہی کے ہاتھوں وقوع میں آئیں۔ اس نے پہلے زرینہ کو اس کے مکان پر قتل کیا۔ اور تب اپنے گھر آکر اپنے سینہ میں گولی ماری۔ اس مردانہ غیرت مندی نے سعید کی محبت میرے دل میں تازہ کر دی۔

شام کے وقت میں اپنے مکان پر پہنچ گئی۔ ابھی مجھے یہاں سے گئے ہوئے صرف چار دن گزرے تھے۔ مگر ایسا معلوم ہوتا تھا کہ برسوں کے بعد آئی ہوں۔ در دیوار پر حسرت چھائی ہوئی تھی۔ میں نے گھر میں قدم رکھا۔ تو بے اختیار سعید کی حشیم صورت آنکھوں کے سامنے آکر کھڑی ہو گئی۔ وہی مردانہ حسن۔ وہی باکین۔ وہی نگاہ اتجا۔ بے اختیار آنکھیں بھر آئیں۔ اور دل سے ایک آہ سرد نکل آئی۔ غم اس کا نہ تھا کہ سعید نے کیوں جان دے دی۔ نہیں اس کی بھرانہ بے حسی اور مردانہ حسن پرستی کو میں قیامت تک نہ معاف کروں گی۔ غم یہ تھا کہ یہ سودا اس کے سر میں کیوں سلایا۔ اس وقت دل کی جو کیفیت ہے۔ اس سے قیاس کرتی ہوں کہ چند دنوں میں سعید کی بیوفائی اور بے رحمی کا زخم پُر ہو جائے گا۔ اپنی ذلت کی یاد بھی شاید مٹ جائے۔ مگر اس کی چند روزہ محبت کا نقش باقی رہے گا۔ اور اب یہی میری زندگی کا سہارا ہے۔

---

پہلی بار صبح امید کے ستمبر 1919 کے شمارہ میں (صفحہ 18-9) شائع ہوا، ہندی میں عزت کا خون کے عنوان سے مہم 2 میں شائع ہوا، ڈاکٹر گوینکا نے اسے اپنا بیرونی سہیلہ میں پرتسھا کی ہتے کے عنوان سے پیش کیا ہے۔

## دفتری

رفاقت حسین میرے دفتر کا دفتری تھا۔ دس روپیہ ماہوار مشاہرہ تھا۔ اور دو تین روپے متفرق جلد بندیوں سے مل جاتے تھے۔ یہی اس کی کائنات تھی۔ مگر وہ اپنی حالت پر قانع و شاکر تھا۔ اندر کے حال کا تو علم نہیں۔ پر وہ ہمیشہ صاف ستھرے کپڑے پہنتا۔ اور گلفتہ و خنداں رہتا۔ قرض سے جو اس طبقے کے آدمیوں کی ایک لازمی صفت ہے، اس کا دامن پاک تھا۔ اس کے سلام بھی تاملق آمیز انکسار سے پاک ہوتے تھے۔ اس کی باتوں میں عمال کی ناز برداری کا شائبہ بھی نہ تھا۔ اس میں متانت اور خودداری کی ایک شان تھی۔ جس نے اسے اس کی حیثیت سے زیادہ ممتاز بنا رکھا تھا۔ اس میں بے باکانہ صاف گوئی کی ایک خاص صفت تھی۔ عمال میں جو میوب نظر آتے صاف کہہ دیتا۔ اور کسی قدر تکبر کی شان سے۔ گویا وہ اپنے تئیں ان سے بہتر سمجھتا تھا۔ اسے جانوروں سے خاص انس تھا۔ ایک گھوڑی پال رکھی تھی۔ ایک گائے، دو تین بکریاں، ایک بلی، ایک کتا، چند مرغیے مرغیاں۔ ان جانوروں پر جان دیتا تھا۔ بکریوں کے لیے چچاں توڑ لاتا۔ گھوڑے کے لیے گھاس کھودتا۔ اور باوجودیکہ اسے ہر ماہ مویشی خانے کی زیارت کرنا پڑتی تھی۔ اور اکثر لوگ اس کے اس خبط کا مضحکہ اڑاتے تھے۔ پر وہ اپنی طرز زندگی میں کوئی تغیر و تضاداری کے خلاف سمجھتا تھا۔ اور اس کا یہ شوق منافع یا تجارت کے خیال پر جہی نہ تھا۔ کسی نے اسے مرغیوں کے اٹھے بیچتے نہیں دیکھا۔ اس کی بکریوں کے بیچے کبھی بگدہ قصاب کے چہرے کے نیچے نہیں گئے۔ اور اس کی گھوڑی نے کبھی چار جامہ یا لگام کی صورت نہیں دیکھی۔ اس سے اس کی غشا بجز افزونی نسل کے اور کچھ نہ معلوم ہوتی تھی۔ خالص بے غرضانہ محبت تھی۔ مرغیوں کی ایک خاصی ٹولی ہوتی تھی۔ بکریوں کا ایک خاصا گلد، گھوڑی اور گائے بھی اس کا زخیر میں بقدر امت شریک تھیں۔ گائے کا دودھ کتا پیتا تھا۔ بکری کا دودھ بلی۔ جو کچھ پیتا تھا۔ وہ اپنے صرف میں لاتا۔ حق یہ ہے کہ اس کا دل وسیع تھا۔ اور

وسائل کے طرف تنگ میں نہ سماتا تھا۔

خوش قسمتی سے اس کی بیوی بھی نیک بخت عورت تھی۔ اور کتر درجے کی عورتوں کے عیوب سے مبرا۔ اگرچہ اس کا مکان نہایت مختصر تھا۔ پر کسی نے دروازے پر اس کی آواز نہیں سنی۔ کسی نے اسے دروازے پر کھڑے جھانکتے نہیں دیکھا۔ وہ زیور اور کپڑے کے تقاضوں سے شوہر کی نیند حرام نہ کرتی تھی۔ ”اور! اور!!“ کی دھن میں موجودہ عافیت اور اطمینان کا خون نہ کرتی تھی۔ دفتری اس عورت کا عاشق تھا۔ اس کی پرستش کرتا تھا۔ اس اہلی مسرت میں اس کی گفت طبعی کا راز پوشیدہ تھا۔ دفتری نیک کرے یا بد۔ اس کی بیوی اس کے ہر ایک کام میں اس سرگرمی سے شریک ہوتی تھی کہ معلوم ہوتا تھا، یہ اسی کی تحریک ہے۔ وہ گائے کا گوبر اٹھاتی، گھوڑی کو گھاس ڈالتی، بکری کے بچوں کے ساتھ کھیلتی، بلی کو اپنے ساتھ بٹھا کر کھلاتی، یہاں تک کہ کتے کو نہلانے سے بھی اسے پرہیز نہ تھا۔ معلوم نہیں یہ اس کا تقاضائے طبعی تھا یا شعار وفاق؟ پر دفتری اسے اس کی عصمت شعاری ہی سمجھتا تھا۔

(۲)

برسات کے دن تھے۔ ندیوں میں ہاڑھ آئی ہوئی تھی۔ دفتر کے اہلکار مچھلیوں کا شکار کھیلنے چلے۔ شامت کا مارا رفاقت بھی ان کے ساتھ ہو لیا۔ دن بھر لوگ شکار کھیلا کیے۔ شام کو زور کی بارش ہوئی۔ اہلکاروں نے ایک موضع میں رات کاٹی۔ دفتری گھر چلا گیا۔ پر اندھیری رات تھی۔ راستہ میں گھنٹوں تک پائی۔ کچھ دور چل کر وہ بھول گیا۔ اور ساری رات بھٹکتا پھرا۔ بیوی کی تنہائی اتنی پریشانوں سے زیادہ تشویش ناک تھی۔ اس کے دل پر ایک موہوم اضطراب حاوی تھا۔ صبح کو جب گھر پہنچا۔ تو ابھی اندھیرا ہی تھا۔ لیکن دونوں دروازے کھلے ہوئے تھے۔ اس کا تادم دبائے اور دردناک انداز سے کراہتا ہوا آکر اس کے پیروں پر لٹنے لگا۔ حالانکہ اس کی بیوی منہ اندھیرے اٹھا کرتی تھی۔ پر آج دروازوں کو کھلا ہوا دیکھ کر اس کا کلیجہ سن سے ہو گیا۔ گھر میں قدم رکھا تو بالکل سناٹا تھا۔ دو تین بار بیوی کو پکارا۔ لیکن کوئی جواب نہ ملا۔ در و دیوار پر ایک حسرت سی چھائی ہوئی معلوم ہوتی تھی۔ گھر بھائیں بھائیں کر رہا تھا۔ اس نے دونوں کونٹریوں میں جا کر دیکھا۔ جب وہ وہاں نظر نہ آئی تو گھبرایا ہوا جانوروں کی کونٹریوں میں گیا۔ اور قدم رکھتے

ہوئے اسے وہی بے معنی مہل ہر اس ہو رہا تھا، جو کسی اندھیرے قار میں جاتے ہوئے ہوتا ہے۔

اسے دیکھتے ہی گھوڑی ہنہائی۔ گائے اور اس کا بچھڑا ترہڑائے کبریوں نے میں میں شروع کی۔ ان کی صدائوں میں ایک خاص درد تھا۔ وہیں سچ زمین پر اس کی بیوی چت پڑی ہوئی تھی۔ منہ پر کھیاں بیٹی ہوئی تھیں۔ ہونٹ نیلے پڑ گئے تھے، آنکھیں پتھر آگئی تھیں۔ رفاقت نے زور سے ایک چیخ ماری۔ اور چھاتی پینے لگا۔ دلنما ایک کالا سانپ اندھیرے گوشے سے نکل کر تیزی کے ساتھ دروازے کی طرف جاتا نظر آیا۔ دفتری کے ہاتھ میں کوئی نکلوی نہ تھی۔ مگر انتقام کے جوش میں اس نے نکلوی کی پروا نہ کی۔ لپک کر سانپ کی دم پھڑکی۔ اور اسے اتنے زور سے گھما کر زمین پر پٹکا۔ کہ وہ وہیں مر گیا۔ اس کی آہ و زاری سن کر محلے کے لوگ جمع ہو گئے۔ تابوت و کفن کا انتظام ہونے لگا۔ دفتری دم بخود مبہوت اس طرح بیٹھا ہوا تھا۔ گویا اب اسے زندگی سے کوئی واسطہ نہیں رہا۔ باجیا عورت شاید جانوروں کو باندھنے کے لیے اندھیری کوٹھری میں آئی تھی۔ سانپ نے کاٹا۔ اور وہیں تڑپ تڑپ کر مر گئی۔ حیا کے مارے پڑوسیوں کو بھی خبر نہ دی یا ممکن ہے۔ یمن کے شور میں اس کی گریہ و زاری کی آواز کسی کے کانوں میں نہ پہنچی ہو۔

دوسرے دن رفاقت دفتر آیا تو اسے پہچانا مشکل تھا۔ گویا برسوں کا مریض ہے۔ صورت زرد، چہرے پر مردنی چھائی ہوئی، آنکھوں میں ایک وحشت آمیز نقشہ سا نظر آتا تھا۔ بالکل کھویا ہوا۔ گم مگم بیٹھا رہا۔ گویا کسی دوسری دنیا میں ہے۔ شام ہوتے ہی وہ اٹھا اور بیوی کے مزار پر جا کر بیٹھ گیا اندھیرا ہو گیا۔ دو تین چار گھنٹی رات گزر گئی۔ پر وہ چراغ کی ٹھکانی ہوئی روشنی میں۔ اسی مزار پر یاس و اندوہ کی تصویر بنا بیٹھا تھا۔ گویا موت کا انتظار کر رہا ہے۔ یا ہنر خوشاں کی مدھم صدقوں کی طرف کان لگائے ہوئے ہے۔

معلوم نہیں کب گھر آیا۔ اب یہی اس کا روزانہ معمول ہو گیا۔ صبح اٹھ کر مزار پر جاتا۔ چادرب کشی کرتا۔ پھولوں کے ہار چڑھاتا، لوہان جلاتا، اور تب دو زانو بیٹھ کر نوجے تک قرآن کی تلاوت کرتا۔ مغرب کے وقت پھر مزار پر جا بیٹھتا۔ اور پھر وہی چادرب کشی۔ وہی تلاوت قرآن۔ وہی صبح مزار۔ اور پھر وہی پھولوں کے ہار۔ اب یہی اس کی زندگی کا نظام تھا۔ وہ اب عالم ارواح میں بستا تھا۔ جہاں ملائکہ اس کے انیس و نمکسار تھے۔

دنیاۓ ظاہر سے اس نے منہ پھیر لیا تھا۔ جہاں رنج و مہن کے سوا اور کچھ نہیں۔ اس کی باتوں سے رومانیت نکلتی تھی۔ اور بشرے سے ایک تقدس کی شان نکلیاں تھی۔ غم نے مہذب بنا دیا تھا۔

### (۳)

کئی ماہ تک یہی کیفیت رہی۔ اہلکاروں کو اس سے ایک خاص ہمدردی ہو گئی تھی۔ اس کے کام بھی اکثر لوگ اپنے ہاتھوں کر لیتے۔ اسے تکلیف نہ دیتے۔ اس کی وفا پرستی پر لوگوں کو حیرت ہوتی تھی۔ اور گو کتنے ہی حضرات دل میں اسے حماقت سمجھتے تھے۔ پر یہ خیال ان کی زبان تک نہ آتا تھا۔ یہ حماقت ہی تھی۔ لیکن کتنی پاکیزہ، کتنی علوی تھی۔ مگر انسان عالم ارواح میں مستقل سکونت اختیار نہیں کر سکتا۔ وہاں کی آب و ہوا اس کے موافق نہیں۔ وہاں مادی، مرئی، قابل احساس کیفیات کہاں؟ اجتہاد میں وہ خوشیاں، وہ گھریں، وہ شغلے، وہ دل بستگیاں کہاں؟ دفتری کو آدمی رات تک حزار کی جاوہر کشی کے بعد چولہا جلانا پڑتا۔ علی الصباح جانوروں کی خدمت کرنا پڑتی۔ حقیقت نے جذبات پر فتح پائی۔ ریگستان کے پیاسے مسافر کی طرح رفاقت بھر متال زندگی کے چشمہ شیریں کی طرف دوڑا۔ وہ پھر زندگی کا وہی دلچسپ ڈراما دیکھنا چاہتا تھا۔ کوئی مضائقہ نہیں۔ اگر وہ ایکٹرس نہ تھی۔ ایکٹرس کے خط و خال، ناز و اداسی اور دہن کی تصویر آنکھوں کے سامنے تھی۔ مگر جوں جوں زمانہ گزرتا تھا۔ تماشے کا لطف ایکٹرس کے حسن و اداسی سے بے نیاز ہوتا جاتا تھا۔ بیوی کی یاد اہلیت کے مزوں کی صورت میں قائم ہوتی جاتی تھی۔ یہاں تک کہ چھ مہینہ میں تجربے نے اپنا عمل پورا کر دیا۔ بیوی کی محبت تال کی خوشیوں کی یاد میں فنا ہو گئی۔

اس محلے کے دوسرے سرے پر بڑے صاحب کا ایک اردلی رہتا تھا۔ اس کے یہاں سے شادی کی بات چیت شروع ہوئی۔ میاں رفاقت پھولے نہ سائے۔ اردلی صاحب محلے میں کسی دکیل سے کم ممتاز نہ تھے۔ سارے محلے پر ان کا رعب حاوی تھا۔ ان کے وسائل آمدنی لال بھنگلوں کے لیے بھی ایک عقدہ تھے۔ اس پر صرف ”غیر محدود“ کا اطلاق کیا جاسکتا تھا۔ اور اس کی عامیانہ زبان میں تفسیر یوں کی جاتی تھی کہ جو کچھ مل جائے گا، وہ تمھوڑا ہے۔ اردلی صاحب خود اپنی زبان مبارک سے فرماتے تھے کہ شادی کے موسم میں

انہیں جیب کی جگہ تیلیاں رکھنا پڑتی تھیں۔ دفتری نے سمجھا سونے کی چٹیا پھنس گئی۔ اس طرح ٹوٹا جیسے بیچ کھلنے پر ٹوٹتے ہیں۔ ایک ہفتے میں سارے مرطے طے ہو گئے۔ اور بیوی گھر میں آگئی۔ جو شخص ابھی ایک ہفتے قبل دنیا سے منہ موزے ہوئے احکاف میں بیٹھا ہو، ابھی اسے منہ پر سہرا ڈالے۔ گھوڑے پر سوار دیکھنا خواہاں انسانی کا ایک دلچسپ مطالعہ تھا۔ لیکن دفتری اس وقت ایسا شاداں دشتاں تھا گویا قید ہریک سے نکل آیا ہو۔ نقد و جنس بھی جہیز میں اس قدر ملا تھا جو اردلی صاحب کو چاہے گراں نہ گزرا ہو پر رفاقت کے بیانیہ امید سے کہیں زیادہ تھا۔ چنانچہ کئی دن تک خوب جشن رہے۔ اہلکاروں کی دعوت ہوئی۔ فقراء کو کھڑی کھلائی گئی۔ سارے محلے میں فیرونی تقسیم ہوئی۔ چشمہ حیات پا کر بھی انسان اس سے زیادہ شاد کام نہیں ہو سکتا۔

(۴)

مگر ایک ہی ہفتہ میں نئی بیوی کے جوہر کھٹنے شروع ہوئے۔ خدا نے اسے نگاہ ظاہر کے بدلے نگاہ باطن حطا کی تھی۔ اس کا ثبوت اس کی وہ روایت بیان تھی۔ جو اب اکثر پڑوسیوں کو محفوظ اور رفاقت کو منکوب کیا کرتی تھی۔ قناعت کی جیتی جاتی مورت تھی۔ کملی کے باہر تو کیا۔ اس کے اندر بھی پاؤں نہ پھیلاتی۔ گھٹ گھٹ کر چلتی۔ ایک مجسمہ فرد تنی تھا، جو کھڑے ہونے کو بھی گردن کشی سمجھتا تھا۔ اس نے ایک ہفتے تک فلسفیانہ بصیرت کے ساتھ دفتری کے عادت و اطوار کا مطالعہ کیا۔ اور تب اس کی سمجھ و تحقیق شروع کی۔

”تم بھی عجیب طرح کے آدمی ہو۔ انسان جانور پالتا ہے۔ اپنے آرام کے لیے۔ نہ کہ محض درد سر کے لیے۔ یہ کیا کہ گائے کا دودھ کتے پیتیں۔ بکریوں کا دودھ بلیاں چٹ کر جائیں۔ اور گھر کے آدمی ترسیں۔ آج سے سب دودھ گھر میں لایا کر دو۔ اور ان موزیوں کو میرے سامنے سے دفنان کر دو۔ مسلمان کا گھر ہے۔ یا کوئی سرائے۔ آخر دین بھی تو کوئی چیز ہے۔ جس کا سایہ پڑنا شرع میں منع ہے۔ اسے پال کر میں عذاب نہ لوں گی۔“

دفتری لاجواب ہو گیا۔ دوسرے دن سے گھوڑی کا دانہ بند ہو گیا۔ وہ اب بھاڑ میں بھٹتا اور نمک مرچ سے کھلیا جاتا تھا۔ صبح کو تازہ دودھ کا ناشتا ہوتا۔ آئے دن کھیر پکتی۔ اور لوازمات بھی بڑھے۔ بڑے گھر کی بیٹی تھی۔ زردے اور پان بنیر کیونکر رہتی۔ کھی،

گوشت، مسالہ بھی ضروری مدیں تھیں۔ اور خلاصہ کے بغیر تو زندہ رہنا محال تھا۔ پہلے ہی مہینے میں دفتری کو معلوم ہو گیا کہ موجود آمدنی گزارے کے لیے کافی نہیں ہو سکتی۔ اس کی حالت اس آدمی کی سی تھی۔ جو شکر کے دھوکے میں کونین پھانک گیا ہو۔ معلوم نہیں اس کے دل پر کیا گزر رہی تھی۔ مگر ماتھے پر ہنسن نہ تھی۔ دو چار مٹپلے اہلکاروں نے ایک دن اس سے مزاح آمیز ہمدردی ظاہر کی تو وہ بڑی متانت سے بولا۔ ”آخر اس اللہ کی بندی کا بھی کہیں گزر ہونا چاہیے تھا۔ اس کا کون پرسان حال ہوتا۔ اور پھر بلا خدا کی مرضی کے کچھ ہوتا نہیں۔ میں اس کی مرضی میں دخل دینے والا کون؟“

مردانہ توکل کا نظارہ کتنا دردناک ہے۔ یہ وہ نغمہ درد ہے جسے سن کر دل مل جاتا ہے۔ یہ وہ سرخی چشم ہے۔ جو سوزِ دروں کا پتہ دیتی ہے۔ یہ تبسمِ بے‌شعبہ قلب کی نہیں، سوزِ دل کی خبر دیتا ہے۔ اس شفق کی اوٹ میں سب تار چھپی ہوتی ہے۔ ڈراؤنی اور سنسان۔

وہ دفتری جو افلاس میں تمول کا لطف اٹھاتا تھا۔ اب آشفٹہ حالی کی ایک زندہ تصویر تھا۔ کپڑے میلے، سر کے بال پریشان، چہرے پر اُداسی چھائی ہوئی۔ شب و روز فکرِ معاش کی جھلی جتا ہوا ”اور! اور!“ کی فکر میں پریشان اسے دیکھ کر آنکھوں سے آنسو نکل پڑتے تھے۔ اس کی گائے اب بڑیوں کا ڈھانچہ تھی۔ گھوڑی نیم جان، ملی پڑوسیوں کے چھینکوں پر الجھتی، اور کتا گھوروں اور کوزے کے ڈھیروں پر اپنا آڈوڈ۔ تلاش کرتا۔ سڑک پر پڑی ہوئی ہڈیاں پھوڑتا۔ مگر اب بھی وہ ہمت کا دھنی ان رفتائے قدیم کو الگ نہ کرتا تھا۔ ان سب معصیتوں پر مزید یہ کہ اسے دونوں وقت چولہے کی آنجھ میں جلنا پڑتا تھا۔ مگر سب سے بڑی معصیت بیوی کی وہ زبان درازی تھی۔ جس کے سامنے کبھی کبھی اس کا مردانہ استقلال اس کا دلیرانہ توکل، اس کی ستم ظریفانہ خندہ جنتی رخصت ہو جاتی۔ اور وہ اندھیری کوٹھڑی کے ایک گوشے میں بیٹھ کر خوب پھوٹ پھوٹ کر روتا۔ لطفِ قناعت سے محروم ہو کر رفاقت کا دل پر داغ لاپرواہی اور دارنگھی کی جانب مائل ہو گیا۔ وہ کلر فردا سے آزاد ہو گیا۔ خودداری جو قناعت کی برکت ہے۔ اس کے دل سے محو ہو گئی۔ صبح سوزاں کے بچنے کے بعد وہ جگنو کی طرف لپکا۔ اس نے فاقہ مستی کی روش اختیار کی۔ چونکہ اب پانی رکھنے کے لیے کوئی برتن نہ تھا۔ وہ اسے کونئیں سے کھینچ کر اسی وقت پی جانا چاہتا تھا۔ تاکہ وہ زمین



پر نہ بہہ جائے۔ تمخوہ پا کر اب وہ مہینے بھر کا سامان نہ جمع کرتا۔ نان گرم اور آب سرد سے اب اسے تسکین نہ ہوتی تھی۔ بازار سے فیرنی کی پیالیاں لاتا۔ سچ کے کباب اور ہالائی کے دوٹے اور ہلکی آم کی طرف پلکتا۔ دس روپے کی بساط ہی کیا۔ ایک ہفتے میں عتاب ہو جاتے۔ تب جلد بندیوں کے پیٹنگی روپوں پر گزراں ہوتی۔ بعد ازاں ایک دن فائدہ کشی کی نوبت آتی۔ تب قرض مانگنے لگتا۔ رفتہ رفتہ یہ حالت ہو گئی کہ تمخوہ کے روپے قرض خواہوں ہی کے ہاتھوں میں چلے جاتے۔ اور وہ پہلے ہی دن سے پھر اسی فکر میں پریشان دوڑنے لگتا۔ وہ پہلے دوسروں کو کفایت شعاری کے وعظ سنایا کرتا تھا۔ اب لوگ اسے سمجھاتے۔ پر وہ فقیرانہ بے نیازی سے کہتا۔ ”صاحب! آج ملتا ہے۔ کھاتے ہیں۔ کل خدا حافظ ہے۔ ملے گا تو کھائیں گے۔ نہیں پڑ کر سوچیں گے۔“ اس کی حالت اب اس مریض کی سی ہو گئی تھی جو شفا سے بائوس ہو کر ایک قسم کی بد پرہیزی اور بے احتیاطی کرنے لگے۔ تاکہ موت کے آنے تک وہ نعمت ہائے دنیا سے سیر ہو جائے۔

مگر شاید ابھی تک وضعداری کا احساس باقی تھا۔ لوگوں کے بہت اصرار کرنے پر وہ گھوڑے یا گائے کے بیچنے پر آمادہ نہ ہوتا تھا۔ خریدار آکر اس کے دروازے سے لوٹ جاتے تھے۔ یہاں تک کہ ایک ہفتے تک روپے کی فکر میں سرگرداں رہا۔ خوراک اور تادان کے روپے بڑھتے گئے۔ اور بالآخر دونوں جانور سرکاری قاعدے کے مطابق نیلام ہو گئے۔ دفتری نے کئی دن تک ان کا ماتم کیا۔ بکریاں بھی مرگ قرض کا شکار ہو گئیں۔ زردہ اور پلاؤ، فیرنی، اور کباب کے چکے نے تانہائی کا مقروض بنا دیا تھا۔ جب اس نے نقد وصولی کی کوئی صورت نہ دیکھی۔ تو ایک دن دفتری کے دروازے پر آکر ساری بکریاں ہانک لے گیا۔ پچارہ منہ تاکتا رہ گیا۔ ملی نے بھی اب رسم وفا کو ترک کیا۔ گائے اور بکریوں کے جانے کے بعد اسے دودھ کے برتنوں کو چاننے کی بھی آس نہ رہی جو اس کی وفاداری کا آخری رشتہ تھا۔ ہاں کتا ابھی تک عنایت قدیم کو یاد کر کے رفاقت کا دم بھرتا تھا۔ مگر اس کی زندہ دلی رخصت ہو گئی تھی۔ یہ وہ کتا نہ تھا، جس کے سامنے دروازے پر سے کسی اجنبی آدمی یا کتے کا نکل جانا محال تھا۔ وہ اب بھی بھونکتا تھا۔ لیکن لیٹے لیٹے اور بسا اوقات پہلو میں سر چھپائے ہوئے، گویا موجودہ بے اعتنائیوں اور نیرنگی فلک کا گلہ کر رہا ہو۔ یا تو اس میں اب اٹھنے کی سکت ہی نہیں رہی تھی یا وہ نوازش ہائے دیرینہ کا اتنا ہی تشکر کافی سمجھتا

تھا۔ اگرچہ رفاقت کی وہ صاف گوئی ابھی تک ہاتی تھی لیکن اب اس کی کسی کی نگاہ میں کچھ وقعت نہ تھی۔ وہ ہرزہ سرائی سمجھی جاتی تھی۔ جیسے کسی بیوہ کی گالیاں۔ ایک روز چند پڑوسیوں نے اس پر نئی بیوی کے متعلق کوئی پھبتی کہی۔ زود رنجی بیڑائی کی ایک خاص صفت ہے۔ دفتری جامہ سے باہر ہو گیا۔ نم برہنہ ایک پھٹا پاجامہ پہنے ہوئے وہ تند و تیز ہو رہا تھا۔ گلے کی رگیں تنی جاتی تھیں۔ پنڈلیوں میں رعشہ تھا۔ منہ میں ہلکوی۔ مگر اہل خطاب بیٹھے تاش کھیل رہے تھے۔ گویا کوئی کتا بھونک رہا ہو۔ وہ ذلت کی اس حد تک پہنچ گیا تھا کہ لوگ اس کے غصے کو بھی حقیر سمجھنے لگے تھے۔

ایک بار میری تحریک سے دفتر کے اہلکاروں نے از راہ ہمدردی اس کے لیے مہینے بھر کی جنس خرید کر رکھ دی۔ مگر مہینے بھر کی جنس ایک ہفتے میں غائب ہو گئی۔ چاول کے بدلے آم لیے گئے۔ دال کے بدلے جامن۔ دن میں تین تین بار چوٹھا جلا۔ اور پھر وہی فاتحہ مستی اور بھگدستی شروع ہو گئی۔ انجام کار لوگوں کے دل اس کی طرف سے سخت ہو گئے۔ کوئی اسے ایک پیسہ قرض نہ دیتا۔ وہ سامنے کھڑا عاجزانہ صورت بنائے نہیں کرتا۔ دعائیں دیتا پر کوئی اس کی طرف آنکھ اٹھا کر بھی نہ دیکھتا تھا۔

### (۵)

شام کا وقت تھا۔ میں دفتر سے آکر دروازے پر بیٹھا ہوا اخیار دیکھ رہا تھا۔ اور تفریح کے طور پر حقے کے کش بھی لیتا جاتا تھا۔ معلوم نہیں اوروں کا کیا خیال ہے۔ پر مجھے تو تمباکو ٹکان و داغ کا بہترین مصلح معلوم ہوتا ہے۔ کہ دفعتاً میں نے میاں رفاقت کو آتے ہوئے دیکھا۔ شاید کوئی دہتانی آدمی سن والے چہرہ اسی سے بھی اس قدر خائف نہ ہوتا ہوگا۔ لڑکے نیکا لگانے والے سے بھی اس قدر نہ ڈرتے ہوں گے۔ میں ایک عالم وحشت میں کرسی سے اٹھا اور چاہا کہ اندر جا کر دروازہ بند کر لوں۔ مگر بد قسمتی سے چلم اس پریشانی میں دامن سے الگ کر زمین پر گر پڑی اور میں اسے اٹھانے میں مصروف ہو گیا۔ اتنے میں دفتری دروازے کے سامنے آ گیا۔ اب میرے لیے راہ فرار بند تھی۔ کرسی پر بیٹھ گیا۔ پر ناک بھوں چڑھائے ہوئے۔ دفتری کس لیے آ رہا ہے، اس میں مجھے ذرہ بھر بھی شک نہ تھا۔ استقراء اس میں میرا مشیر تھا۔ قرض گیروں کی غرض ان کے چہرے پر۔ ان کے حرکات و سکنات پر۔ جلی حطوں میں۔ روشن رنگوں سے کھینچی ہوتی ہے۔ وہ ایک خاص

حس کی نکت آئمز لاجت ہوتی ہے۔ جسے ایک بار دیکھ کر پھر نہیں بھلایا جاسکتا۔  
دفتری نے آتے ہی آتے بغیر کسی دیاچے یا تمہید کے اپنا مدعا بیان کر دیا۔ جس کا  
مجھے پہلے ہی سے علم تھا۔

میں نے ترشی سے جواب دیا۔ ”میرے پاس روپے نہیں ہیں۔“  
دفتری نے سلام کیا۔ اور اُنکے قدم لوٹا۔ اس کے چہرے پر ایسی حسرت، ایسی  
بے کسی چھائی ہوئی تھی کہ مجھے بے اختیار اس پر رحم آیا۔ اس کا اس طرح لوٹنا کتنا بڑا معنی  
تھا۔ اس میں تقصیر کا اعتراف، گزشتہ کی عداوت، اپنی معذوری کا اظہار یہ سب جذبات چھپے  
ہوئے تھے۔ اس کی زبان سے ایک لفظ نہ نکلا۔ لیکن اس کا چہرہ جسم بیان ہو کر کہہ رہا تھا۔  
مجھے یقین تھا کہ آپ مجھے یہی جواب دیں گے۔ اس میں مجھے ذرہ بھر بھی شک نہ تھا۔  
لیکن باوجود اس یقین کے میں یہاں تک آیا۔ معلوم نہیں کیوں؟ خود میری سمجھ میں نہیں  
آتا۔ شاید آپ کی درد رسی کا خیال، آپ کی نگاہِ رحم کی امید، مجھے یہاں تک لائی۔ اب  
جاتا ہوں۔ وہ منہ ہی نہیں رہا کہ عرض حال کروں۔ اس تکلیف دہی کے لیے معاف  
فرمائیے گا۔

میں نے دفتری کو آواز دی۔ ”ذرا سنو تو۔ کیا ضرورت ہے؟“  
دفتری کی امید کچھ تازہ ہو گئی۔ بولا۔ ”حضور کیا عرض کروں۔ دو دن سے لگاتار  
فاقہ ہو رہا ہے۔“ میں نے بہت ملائم انداز سے سمجھایا۔ مگر اس طرح قرض دام لینے سے  
کتنے دنوں تک کام چلے گا؟ اپنا خرچ سینٹے کیوں نہیں ہو؟ جتنا پاتے ہو۔ اس سے کم خرچ  
کرو۔ خواہ کتنی ہی ضرورت کیوں نہ درپیش ہو۔ پھر روزہ اول سے کیوں قرض کی فکر سوار  
ہو۔ اسی خیال سے میں نے ایک بار تھمارے لیے مہینے بھر کے خرچ کا انتظام کر دیا تھا۔  
مگر تم نے پھر وہی پرانی روش اختیار کی۔ تم سمجھ دار آدمی ہو۔ چانتے ہو کہ اس زمانہ میں  
کسی کے پاس ہر وقت روپے موجود نہیں رہتے۔ ہر شخص اپنی اپنی لگروں میں جلتا ہے۔ اور  
بالفرض کسی کے پاس ہوں بھی تو وہ قرض دادن اور درد سر خریدن، کے مصداق کیوں  
عمل کرنے لگا۔ دس دروازوں کا چکر لگاتے ہو۔ تب کہیں ایک جگہ مرو بر آتی ہے۔ بتلاؤ  
یہ کتنی شرمناک بات ہے! آخر معاملہ کیا ہے؟ تمہاری یہ حالت میں دو ڈھائی سال سے  
دیکھ رہا ہوں۔ اس کے قبل تو تم بہت فارغ البال نظر آتے تھے۔“

دفتری نے حوکلانہ انداز سے کہہ ”حضور تقدیر کی گردش ہے۔ اور کیا عرض کروں۔ آپ پر تو سب روشن ہے۔ میں اپنی اہلیہ کے ہاتھوں خستہ اور خوار ہوں۔ میں حلیہ کہتا ہوں مجھے اس کے اندھی اور لنگڑی ہونے کا شہ بھر بھی ملال نہیں ہے۔ یہ تو مولیٰ کی مرضی ہے۔ افسوس مجھے اس کے چٹورے پن کا ہے۔ میری تقدیر کی گردش، میری بد نصیبی، میری خانہ بردادی، میرے نحس ستارے۔ سب کچھ اس عظم پرستی کے نام ہیں۔ یہی میری نحوست کی گھٹا ہے۔ میں نے کئی بار چاہا کہ ماہوار انتظام کروں۔ پر جو چیز مینے بھر کے لیے لاتا ہوں۔ وہ ایک دن میں اڑ جاتی ہے۔ اگر ایک دن دودھ نہ ملے تو جناب مہنا متھ چا دے۔ صبح کو ناشتے کے لیے امرتیاں نہ لاؤں تو مگر میں قیامت برپا ہو جائے۔ اگر گوشت نہ پکے تو میری بوئیاں لوج کھائے۔ خاندان کا شریف ہوں۔ یہ بے حرمتی نہیں برداشت ہوتی کہ کھانے پینے کے لیے بیوی سے ہم چھ کر دوں۔ اس کی بدزبانی کے خوف سے تھر تھر کا پتا رہتا ہوں۔ اس کی جو کچھ الٹی سیدھی فرمائش ہوتی ہے سر کے بل بجا لاتا ہوں۔ جناب ایسی تند مزاج ہے کہ ناک پر کھمی نہیں بیٹھنے دیتی۔ بس اب خدا سے یہی دعا ہے کہ مجھے دنیا سے اٹھالے۔ اور اس عذاب سے نجات دے۔ اس کے سوا مجھے تو کوئی اور صورت نہیں نظر آتی۔ میں سب کچھ کر کے ہار گیا۔“

میں لاجواب ہو گیا۔ صندوق سے پانچ روپے نکالے۔ اور اسے دے کر بولا۔ ”یہ لو! یہ تمھاری غیرت مندانہ مستقل حراہی کا انعام ہے۔ قرض نہیں ہے۔ مجھے نہیں معلوم تھا کہ تمھارا دل اتنا وسیع ہے۔“

دفتری نے زمین دوز سلام کیا۔ اور چلا گیا۔

---

لاہور کے اردو ماہنامہ کھکھاس اکتوبر 1919 میں شائع ہوں پریم پتیس میں شامل ہے۔ ہندی میں اسی

مضمون سے ماہ سردور 8 میں شامل ہے

## اشکِ ندامت

یہ کہانی دستیاب نہیں ہے۔ مگر میرے کانٹوں میں اس کہانی کا ب لباب ہے جسے میں نے برٹش کاؤنسل کو لکھ کر دیا تھا۔ کہانی یوں ہے۔ رچرڈ ایک روز شراب کے نشے میں اپنی معشوقہ کے والدین کو تلخ باتیں کہہ دیتا ہے۔ معشوقہ اس سے وعدہ کر داتی ہے کہ وہ آگے سے شراب نہیں پے گا۔ مگر رچرڈ شراب نہیں چھوڑتا۔ معنی ٹوٹ جاتی ہے اور رچرڈ فوج میں بھرتی ہو جاتا ہے۔ اس کا افسر ٹائٹن اس سے بہت خوش ہے اور رچرڈ اس کا بھگت بن جاتا ہے۔ ٹائٹن کی رجمنٹ ہندوستان میں لڑائی میں حصہ لیتی ہے۔ 1813 میں ایک فرانسیسی ٹائٹن کو موت کے گھاٹ اتار دیتا ہے اور رچرڈ تہیہ کرتا ہے کہ وہ اس فرانسیسی افسر کو مار کر ہی دم لے گا۔ وہ ٹائٹن کی ماں کے گھر آتا ہے۔ وہ اس سے بہت خوش ہوتی ہے اور اس سے اپنے لڑکے کی طرح پیش آتی ہے۔ والٹر لو کی جگہ کے بعد وہ فرانس جاتی ہے اور اس گھر میں وہ مہمان بن کر ٹھہرتی ہے اور رچرڈ کی اتنی تعریف کرتی ہے کہ رچرڈ کو فرانس جانے کی دعوت ملتی ہے۔ وہ جب وہاں پہنچتا ہے تو ٹائٹن کی ماں کے میزبان کے گھر ایک پارٹی ہوتی ہے۔ میزبان نہایت ہی شریف اور مخلص ہے اور وہ رچرڈ کا استقبال کرتا ہے۔ رچرڈ دیکھتا ہے کہ یہ تو ٹائٹن کو موت کے گھاٹ اتارنے والا شخص ہے جس کو مار ڈالنے کی اس نے قسم کھائی تھی۔ مگر اب وہ ایسا نہیں کر سکتا۔ اسے ندامت ہے۔

---

میں نے اپنی پریم چند ایک لڑی باگدانی (1944) میں (صفحہ 134) میں لکھا تھا کہ یہ قصہ چارلس ڈکنس کی ایک کہانی کا اردو ترجمہ ہے اشکِ ندامت لاہور کے ماہنامہ کبکھاں صفحہ (39-32) جنوری 1920 میں شائع ہوا۔ کہانی کا عنوان تھا 'اسٹوری آف ڈبل ڈک'۔ یہ پوس ہولڈورکس کے کرمس شمارہ میں شائع ہوئی۔ بعد میں 'سیون فریولرز' کے عنوان سے یہ کہانی ایک مجموعہ میں شائع ہوئی۔

اس کہانی کی کاہلی میرے پاس تھی۔ میں نے اسے تیس فیئر شائع شدہ کہانیوں کے ایک مجموعہ میں کتبہ جامعہ کو 1977 میں اشاعت کے لیے دیا تھا۔ کاہلی رات کے مہینوں سے بچنے کے لیے جامعہ نے اسے شائع نہیں کیا۔ پھر میں نے اسے اسٹار پبلیکیشنز کو دید ان کے یہاں سے یہ سوادہ کم ہو کیا۔ محققین نے میری کتاب پڑھی اور حوالہ بھی دیا ہے مگر اس امر کو نظر انداز کیا ہے۔ ایک محقق نے لکھا ہے کہ یہ العصر 1917 میں شائع ہوا اور پریم جیجی میں شامل ہے یہ صحیح نہیں ہے۔ ایک محقق نے لکھا کہ پریم چہ کے رابت رسالہ میں شامل ہے مگر وہاں بھی ندارد ہے۔

## عبرت

پنڈت چندر دھر نے ایک اپر پرائمری مدرسہ کی مداری کر تولی تھی۔ مگر ہمیشہ پچھتایا کرتے کہ ناحق اس جہال میں آچھنے۔ اگر کسی اور صیغہ میں ہوتے تو اب تک ہاتھ میں چار پیسے ہوتے۔ آرام سے نیند بسر ہوتی۔ یہاں تو مہینہ بھر کے انتظار کے بعد کہیں پندرہ روپے دیکھنے کو ملتے ہیں۔ وہ بھی ادھر آئے ادھر غائب! نہ کھانے کا سکھ، نہ پینے کا آرام۔ ان کے پردوس میں دو آدمی اور رہتے تھے۔ ایک ٹھاکر رتی بل سنگھ ہیڈ کانسٹیبل دوسرے ٹشی جج ہاتھ سیاہ نویس۔ ان دونوں آدمیوں کی تنخواہ ٹشی جی سے زیادہ نہ تھی۔ تب بھی ان کی آرام سے کتنی تھی شام کو کبھری سے آتے۔ اپنے بچوں کے لیے مشائیاں لاتے۔ دونوں صاحبوں کے پاس خدمت گار تھے۔ مگر میں کرسیاں۔ میز۔ فرش سب ہی سامان موجود تھا۔ ٹھاکر صاحب شام کو آرام کرسی پر لیٹ کر خوشبودار تمباکو پیتے۔ ٹشی جی اپنے کمرہ میں بیٹھ کر شیشہ و ساغر سے شوق کرتے۔ جب کچھ سرد آتا تو ہارمونیم بجاتے سارے محلے میں ان کا رعب غالب تھا۔ انہیں آتے جاتے دیکھ کر بچے اٹھ کر سلام کرتے۔ ان کے لیے بازار میں خاص نرخ تھے۔ آنے سیر کی چیز نکلے سیر پر لیتے۔ لکڑی ایندھن مفت۔ شام سویرے ان کے یہاں آدمیوں کا مجمع رہتا۔ پنڈت جی ان کے یہ ٹھاٹھ دیکھ کر گھوٹتے۔ اور اپنی تقدیر کو کوستے۔ علم و لیاقت میں وہ لوگ ان کے پاسنگ بھی نہیں تھے۔ انہیں اتنا علم بھی نہ تھا کہ زمین سورج کے گرد گھومتی ہے یا آفتاب زمین کے گرد۔ تاہم وہ ہمیں کرتے تھے وہ لوگ کبھی کبھی از راہ ترم پنڈت جی کے ساتھ مسائگی کے حق ادا کیا کرتے۔ کبھی سیر ادھ سیر دودھ بھیجا دیتے کبھی ترکاریاں۔ مگر اس کے عوض پنڈت جی کو ٹھاکر صاحب کے دو اور ٹشی جی کے تین لاکوں کی گھرانی کرنا پڑتی۔ ٹھاکر صاحب فرماتے۔ پنڈت جی یہ لاکے ہر دم کھیلا کرتے ہیں۔ ذرا ان کی سمجھ کرتے رہیے۔ ٹشی جی کہتے۔ یہ لوطے آوارہ ہوئے جاتے ہیں۔ ذرا ان کی گھرانی کیا کیجیے۔ یہ فرمائشیں ایسی مریمانہ لہجہ میں کی جاتی تھیں۔ گویا

پنڈت جی ان کے زر خرید غلام ہیں۔ پنڈت جی دل کو موسس کر رہ جاتے۔ مگر انھیں ناراض نہ کر سکتے تھے۔ ان کی بدولت کبھی کبھی دودھ کے درشن تو ہو جاتے تھے۔ محض اتنا ہی نہیں ان کی بدولت وہ بازار سے خاص نرخ پر جنس لاتے۔ اس لیے پچارے اس تحکم کو زہر کے گھونٹ کی طرح پیتے تھے انھوں نے اس میضہ سے لٹکنے کے لیے کوئی بات اٹھا نہ رکھی تھی۔ درخواستیں دیں۔ افسروں کی خوشامدیں کیں۔ مگر مراد پوری نہ ہوئی۔ ہاں اتنا تھا کہ اس بددلی کا اثر اپنے منہسی کاموں پر نہ ہونے دیتے۔ تعلیم میں غفلت نہ کرتے۔ دل لگا کر پڑھاتے اس سے ان کے افسر خوش ہوتے۔ سال میں کچھ انعام دیتے تھے اور ترقی کا جب کبھی موقع ملتا ان کا خاص خیال رکھتے لیکن اس میضہ کی ترقی اور کی کھیتی ہے بڑے بھاگ سے ہاتھ لگتی ہے۔ وہاں قصبہ کے لوگ ان سے خوش تھے اور مدرسہ کے لڑکے تو ان پر جان دیتے تھے۔ کوئی ان کے آکر پانی بھر دیتا کوئی ان کی کبری کے لیے چٹاں توڑ لاتا۔ پنڈت جی اسی کو غنیمت سمجھتے تھے۔

(۲)

ایک بار سادان کے مہینہ میں منشی جی اور ٹھاکر صاحب نے اجدھیا کے جاترا کی صلاح کی۔ ذور کا سفر تھا۔ مع عیال کے جانا چاہتے تھے۔ دونوں اصحاب نے ایک ایک ہفتہ کی رخصت لی اور پنڈت جی کو ساتھ لے چلنے پر مجبور کیا یہ کچھ ذہدے میں تھے۔ لیکن جب ان لوگوں نے سفر خرچ کا ذمہ لیا۔ تب انکار کی گنجائش نہ رہی اجدھیا کی جاترا کا ایسا اچھا موقع پا کر کیوں کر رکتے۔ بھسور سے ایک بجے رات کو گاڑی چھوٹی تھی۔ آسمان پر کالی گٹھا چھائی ہوئی تھی۔ اسی لیے سرشام ہی سے اسٹیشن پر آگئے۔ یہاں آج میلہ کے سب سے بڑی بھیڑ تھی۔ جب گاڑی آئی تو دھکم دھکا شروع ہوا۔ کوئی آگے گیا۔ کوئی پیچھے۔ پنڈت جی اور ٹھاکر صاحب آگے نکل گئے۔ منشی جی پیچھے رہ گئے۔ اس آفت میں کون کس کا راستہ دیکھتا ہے الگ الگ گاڑیوں میں جا بیٹھے۔

جس کمرہ میں ٹھاکر اور پنڈت جی کھسے اس میں صرف چار آدمی تھے ان میں دو بیٹھے تھے، دو لیٹے ہوئے تھے۔ ٹھاکر صاحب نے ایک آدمی سے کرحٹ لہجہ میں کہا۔ اٹھ بیٹھو جی۔ دیکھتے نہیں ہو۔ ہم لوگ کھڑے ہیں۔

مسافر لیٹے لیٹے بولا۔ کیوں اٹھ بیٹھیں جی۔ کچھ تمہارے بیٹھنے کا ٹھیکہ لیا ہے۔



ٹھاکر صاحب۔ کیا ہم نے کرایہ نہیں دیا ہے۔

مسافر جیسے کرایہ دیا ہو اس سے جا کر جگہ مانگو۔

ٹھاکر۔ ذرا ہوش سے باتیں کرو۔ اس ڈبے میں دس آدمیوں کے بیٹھنے کا حکم ہے۔

مسافر۔ یہ تھانہ نہیں ہے۔ ذرا زبان سنبھال کر باتیں کیجیے۔

ٹھاکر نے غور سے دیکھ کر پوچھا۔ تم کون ہو؟

مسافر۔ ہم وہی ہیں جس پر آپ نے خفیہ فروشی کا اہرام لگایا تھا اور جس کے دروازے سے

آپ بچیں روپے لے کر نکلے تھے۔

ٹھاکر۔ آہا! اب پہچانا۔ مگر میں نے تو رعایت کی تھی۔ اگر چالان کر دیتا تو تم سزایاب

ہو جاتے۔

مسافر۔ میں نے بھی تمہارے ساتھ رعایت کی ہے۔ اگر دکھیل دیتا تو تم گاڑی سے نیچے

پلے جاتے۔

دوسرا لینا ہوا مسافر زور سے قبضہ مار کر ہنسا اور بولا۔ کیوں جناب داروغہ جی؟ مجھے

کیوں نہیں اٹھاتے۔

ٹھاکر صاحب غصہ سے لال ہو رہے تھے۔ مگر اس وقت بُرے پھسنے تھے حالانکہ وہ

مضبوط آدمی تھے لیکن وہ دونوں بھی قوی بیکل تھے۔ سختی سے کام نہ نکلتے دیکھ کر ملائمت

سے بولے۔ تمہیں اٹھ جاؤ۔ صندوق بچ پر رکھا ہے اسے نیچے رکھ دو۔ بس جگہ ہو جائے۔

مسافر۔ اور آپ ہی کیوں نہ نیچے بیٹھ جائیں اس میں کون سی مشینت ماری جاتی ہے۔ یہ تھانہ

تھوڑا ہے کہ رعب میں فرق آجائے گا۔

ٹھاکر۔ کیا تمہیں بھی مجھ سے کوئی عداوت ہے۔ میں نے تو تمہاری صورت بھی نہیں

دیکھی۔

مسافر۔ آپ نے میری صورت نہ دیکھی ہوگی۔ لیکن آپ کے ڈنڈے نے دیکھی ہے۔ اسی

پلے میں آپ نے مجھے کئی ڈنڈے رسید کیے۔ اس وقت آپ کے ساتھ کانٹیلوں کی

ایک فوج تھی۔ میں مار کھا کر ضبط کر گیا۔ لیکن زخم ابھی دل پر تازہ ہے اس کی دوا

کی تلاش اسی دن سے کر رہا ہوں۔ ہارے آج موقع ملا ہے۔ میں بھی ٹھاکر ہوں۔

آپ سے عزت میں۔ حیثیت میں، خاندان میں بڑا نہیں۔ خاموش بیٹھ جائیے ورنہ

شاید میرے سر پر شیطان سوار ہو جائے۔

پنڈت جی اب تک خاموش تھے۔ دل میں کانپ رہے تھے کہ کہیں مار پیٹ نہ ہو جائے تو گیسوں کے ساتھ گھسن بھی پس جائے۔ موقع پا کر ٹھاکر صاحب کو سمجھایا ٹھاکر نے طرح دینے ہی میں خیریت کبھی۔ جونہی تیسرا اسٹیشن آیا انہوں نے اس کمرہ سے بیوی بچوں کو نکالا۔ ان دونوں شیطانوں نے ان کے اسباب اٹھا اٹھا کر پھینک دیے۔ جب ٹھاکر صاحب گاڑی سے اترنے لگے تو ایک نے انہیں ایسا دھکے دیا کہ پچھارے اوندھے منہ پلیٹ فارم پر گر پڑے۔ گاڑی سے فریاد کرنے دوڑے تھے کہ اتنے میں انجن نے سیٹی دی، جا کر اپنی اپنی جگہ بیٹھ گئے۔

(۳)

ادھر نشی بیچ تاتھ کی اس سے بھی بُری حالت تھی۔ ساری رات جاگتے گذر گئی۔ ذرا عیر پھیلانے کی بھی جگہ نہ تھی۔ جیب میں شراب کی بوتل رکھ لی تھی۔ ہر اسٹیشن پر اسٹیم تیز کر لیتے تھے۔ معمول سے زیادہ پی گئے۔ ایک تو شراب کا نشہ۔ اس پر جگہ کی تنگی۔ ہاضمہ میں نوبور پڑ گیا۔ پیٹ میں درد ہونے لگا۔ پچھارے بڑی مشکل میں پھنسے۔ کہیں پلنے کی جگہ نہ تھی۔ اسہال کے آثار نظر آنے لگے۔ لکھنؤ تک انہوں نے کسی طرح ضبط کیا۔ مگر اور آگے چل کر یارائے ضبط نہ رہا۔ ایک اسٹیشن پر اتر پڑے۔ کھڑے نہ ہو سکتے تھے۔ پلیٹ فارم پر لیٹ گئے۔ بیوی بھی گھبرا کر اتر پڑی۔ کھینچ کھانچ کر اسباب اُتارا۔ جلدی میں ٹرک اُتارنا بھی بھول گئی۔ داروغہ نے زمین پر لیٹے دیکھا تو سمجھ گئے حضرت زیادتی کر گئے۔ مرڈت نے اترنے پر مجبور کیا۔ سب نے بیہوش پڑاؤ ڈال دیا۔ دیکھا تو نشی جی کی حالت ابتر تھی۔ بخار۔ تشنج۔ پیٹ میں مروڑ، تے اور دست۔ بڑی تشویش ہوئی۔ اسٹیشن ماسٹر نے سمجھا پتھ ہو گیا ہے۔ حکم دیا مریض کو ابھی باہر لے جاؤ۔ داروغہ جی نے ہر چند منت سماجت کی۔ مگر انہوں نے ایک نہ سنی۔ مجبوراً لوگ نشی جی کو اسٹیشن کے احاطے سے باہر ایک درخت کے نیچے لائے۔ نشائے رونے لگیں۔ اب حکیم صاحب اور ڈاکٹر صاحب کی تلاش ہوئی۔ وہاں ڈسٹرکٹ بورڈ کا ایک شفاخانہ تھا۔ مگر ڈاکٹر کا کام کپوٹڈر سے لیا جاتا ہے۔ اسٹیشن کے ملازموں سے معلوم ہوا کہ ڈاکٹر صاحب بھی بلھور ہی کے رہنے والے ہیں۔ لوگوں کو تسکین ہوئی۔ داروغہ جی شفا خانے کی طرف دوڑے۔ کپوٹڈر سے ساری کیفیت بیان کی۔ اور کہا کہ

آپ ذرا چل کر انہیں دیکھ لیجیے۔ ان کا نام تھا چوکے لال، زکھائی سے بولے۔ صبح کے وقت باہر جانے کا حکم نہیں ہے۔  
 دارودہ جی۔ تو کیا مٹی جی کو یہاں لائیں۔  
 چوکے لال۔ آپ کا جی چاہے لائیے۔

ٹھاکر صاحب نے دوڑ دھوپ کر کے ایک ڈولی کا بندوبست کیا۔ مٹی جی کو لاڈ کر شفاخانہ لائے۔ جوں ہی برآمدے میں قدم رکھا۔ چوکے لال نے ڈانٹ کر کہا۔ ڈولی نیچے رکھو۔ پیسے کے مریض کو اُدپر لانے کا حکم نہیں ہے۔ سچ ناتھ بے ہوش تو تھے نہیں۔ آواز سُنی۔ پہچانا۔ ارے یہ تو چوکے لال ہیں۔ کیوں بھی مجھے پہچانتے ہو۔  
 چوکے لال۔ جی ہاں۔ خوب پہچانتا ہوں۔

سچ ناتھ۔ پہچان کر بھی اتنی بے مروتی۔ میری جان نکل رہی ہے۔ دیکھیے تو مجھے کیا ہو گیا ہے؟

چوکے لال۔ دیکھ لوں گا۔ میرا کام ہی کیا ہے۔ فیس نکالیے۔  
 دارودہ جی غصہ سے بولے۔ شفاخانہ میں کیسی فیس جناب من۔  
 چوکے لال۔ ویسی ہی۔ جیسی ان مٹی صاحب نے مجھ سے وصول کی تھی۔ جناب من۔

دارودہ۔ آپ کیا فرماتے ہیں؟ یہ فریب یہاں کیا کرنے آئے۔  
 چوکے لال۔ جی آپ نہیں سمجھے۔ میرا وطن بھسور ہے۔ وہاں میری تھوڑی سی زمین ہے۔ اس کا لگان داخل کرنے جب تحصیل میں جاتا ہوں۔ تو مٹی جی ڈانٹ کر اپنا حق وصول کر لیتے ہیں۔ تو جناب کبھی ناؤ گاڑی پر۔ کبھی گاڑی ناؤ پر اس وقت میری باری ہے۔ میری فیس کے دس روپے نکالیے ورنہ اپنی راہ لیجیے۔

دارودہ جی نے منٹائُن سے روپے مانگے۔ تب اُسے اپنے بکس کی یاد آئی۔ چھاتی پیٹ لی۔ روپے اسی میں رکھے تھے۔ دارودہ جی بھی واجبی خرچ لے کر چلے تھے۔ کسی طرح دس روپے نکال چوکے لال کی نذر کیے۔ انھوں نے دوا دی۔ دن بھر کچھ افادہ نہ ہوا۔ مگر رات کو کچھ طبیعت سنبھل۔ دوسرے دن پھر دوا کی ضرورت ہوئی۔ دارودہ نے بہت منت کی۔ لیکن چوکے لال نے ایک نہ سُنی۔ آخر منٹائُن کا ایک زیور جو چومیس روپے سے کم نہ تھا

بازار میں بیجا میا تپ چوکے لال نے دوا دی۔ شام تک ٹٹی جی چٹکے ہو گئے۔

(۴)

اجودھیا میں پہنچ کر لوگ قیام گاہ کی تلاش کرنے لگے۔ پنڈوں کے یہاں مطلق جگہ نہ تھی۔ ساری بستی میں گھومے۔ مگر کہیں جگہ نہ ملی۔ آخر یہ صلاح ظہری کہ کسی درخت کے نیچے ڈیرہ جمانا چاہیے۔ لیکن درختوں کے نیچے بھی جہاں جاتے تھے جاڑی لوگ پڑے ملتے تھے۔ مجبور ہو کر کٹے میدان میں ریت پر بستر وغیرہ لگائے اس کے سوا اور کوئی تدبیر نہ تھی۔ لیکن لینے بھی نہ پائے تھے کہ بادل گھر آئے۔ موسلا دھار پانی برسنے لگا۔ بجلی کوندنے لگی۔ گرج سن کر لاکے چیخنے لگے۔ عورتوں کا کلیجہ کاٹنے لگا۔ کسی جائے پناہ کی تلاش ہوئی۔ تینوں آدمی ادھر ادھر مجبور لٹکائے ہوئے دیکھتے تھے۔ تاریکی میں کچھ نہ سوجھتا تھا۔ پچھتا رہے تھے کہ ناحق آئے۔ نہ جانے کیا ہونے والا ہے۔

دفعاً ایک آدمی لائٹیں لیے ندی کی طرف سے آتا نظر آیا۔ وہ قریب پہنچا تو پنڈت جی اس کے پاس جا کر بولے۔ کیوں بھائی صاحب، یہاں کہیں مسافروں کے ٹھہرنے کی جگہ نہ ملے گی۔

وہ آدمی رُک گیا۔ غور سے پنڈت جی کی طرف دیکھ کر بولا۔ آپ پنڈت چندر دھر تو نہیں۔

پنڈت جی خوش ہو کر بولے۔ جی ہاں۔ مگر آپ مجھے کیوں کہتے ہیں۔ اس آدمی نے آداب سے پنڈت جی کے پیروں پر سر جھکایا۔ اور بولا میں آپ کا پڑانا شاگرد ہوں۔ میرا نام کرپا ٹھکر ہے۔ میرے والد کچھ دنوں بلصور میں ڈاک ٹٹی رہے تھے۔ انھیں دنوں میں آپ کی خدمت میں تھا۔

پنڈت جی کو بھی فوراً یاد آئی، بولے۔ اوہو۔ اوہو! تم کرپا ٹھکر۔ اس وقت تو تم ڈبیلے پتے لڑکے تھے۔ کوئی آٹھ نو سال کے ہوں گے؟

کرپا ٹھکر جی ہاں۔ نواں سال ہے۔ میں نے وہاں سے آکر انگریزی پڑھی۔ اب یہاں میونسپلٹی میں نوکر ہوں۔ کیسے آپ تو اچھی طرح رہے۔ بوی خوش نصیبی ہے آپ کے درشن ہو گئے۔ کیا آپ کے ہال بچے ساتھ ہیں؟

پنڈت جی۔ نہیں میں تو اکیلا ہی ہوں۔ لیکن میرے ساتھ داروغہ جی اور سیاہ لوہیں صاحب

بال بچوں کے ساتھ ہیں۔

کپاٹھر۔ کل کتنے آدمی ہوں گے؟

پنڈت جی۔ دس آدمی ہیں۔ اگر تھوڑی سی جگہ مل جائے تو گذر کر لیں گے۔

کپاٹھر۔ نہیں جناب بہت سی جگہ لہجے۔ میرا بڑا سا مکان خالی پڑا ہے۔ چلیے آرام سے رہیے۔ یہ تو میری عین خوش نصیبی ہے کہ آپ کی خدمت کرنے کا موقع ملا ہے۔ چھتیاں تو کافی ہیں نا؟ چلیے میرے ساتھ۔

لوگ پانی میں لت پت چھتیاں لگائے، بستے سروں پر اٹھائے چلے۔ کپاٹھر کا مکان قریب تھا۔ وسیع، صاف سترا۔ اس نے جاتے ہی آگ جلوا دی پلنگ بچھوا دیے۔ لوگ آرام سے بیٹھے۔ گھر میں پوریاں پکنے لگیں۔ کپاٹھر ہاتھ باندھے ہوئے چاکروں کی طرح پنڈت جی کے ذرا سے اشارے پر دوڑتا تھا۔ ایک گھنٹہ میں کھانا تیار ہو گیا۔ کھاپی کر لوگ لیٹے۔ خدا کا شکر کر رہے تھے کہ کپاٹھر مل گیا ورنہ آج جان بچنی مشکل تھی۔

اور سب لوگ تو نیند میں غافل ہو گئے۔ مگر پنڈت چندر دھر کو نیند نہ آئی اس سفر کے واقعات کا ایک نقشہ ان کے سامنے کھپا ہوا تھا۔ اور قوت امتیاز ان کا موازنہ کر رہی تھی۔ گاڑی کی رگڑ بھڑ اور شفاخانہ کی نوچ کھسٹ کے مقابلہ میں کپاٹھر کی شرافت اور مہمان نوازی کا دل پر خاص اثر ہو رہا تھا۔ وہ آج اپنے پیٹے کی عظمت کو سمجھے۔ آج اس کی اہمیت کے قائل ہوئے۔

یہ لوگ تین دن اجودھیا میں رہے۔ کسی بات کی تکلیف نہ ہوئی۔ کپاٹھر نے خاطر مدارات میں کوئی بات اٹھانہ رکھی۔ تیسرے دن یہ لوگ چلنے لگے تو وہ اسٹیشن تک پہنچانے آیا۔ جب گاڑی نے سیٹی دی تو اس نے آنکھوں میں آنسو بھرے ہوئے پنڈت جی کے قدم چھوئے۔ اور کہا کبھی کبھی مجھے یاد کیا کیجیے گا۔

پنڈت جی گھر پہنچے تو ان کے حراج میں تغیر ہو گیا تھا۔ انھوں نے پھر کسی دوسرے صینے میں جانے کی کوشش نہیں کی۔ اور نہ پھر اپنی تقدیر کا شکوہ کیا۔

---

اردو میں 1920 سے پہلے کسی رسالہ میں شائع ہوا تھا۔ خواب و خیال مجموعہ میں شامل ہے۔ ہندی

میں 'بودھ' کے عنوان سے ماہ سردور 8 میں درج ہے۔

# بانسری

رات زیادہ آگئی تھی اشٹی کا چاند خواب گاہ میں جا چکا تھا۔ دوپہر کے کنول کی طرح صاف و شفاف آسمان میں ستارے کھلے ہوئے تھے۔ کسی کھیت کے رکھوالے کی بانسری کی آواز جیسی دوری نے تاحیر، سنانے نے سرِ یلاہن اور تاریکی نے رومانیت کی دلکشی بخشی تھی۔ یوں کانوں میں آ رہی تھی گویا کوئی مبارک روح ندی کے کنارے بیٹھی ہوئی پانی کی لہروں کو یا دوسرے ساحل کے خاموش و پزکشش درختوں کو اپنی زندگی کی داستانِ غم سنارہی ہے۔

---

اردو ماہنامہ کبکشاں جنوری 1920 کے شمارے میں شائع ہوا۔ شاید یہ کسی کہانی کا جز ہے مگر کبکشاں

کے شمارے میں فہرست میں درج ہے کہانی 'بانسری'۔

## آتما رام

موضع بیندو میں مہادیو سناہ ایک نمایاں وجود تھا۔ وہ اپنے کھیریل کے بوسیدہ سائبان میں اگیٹھس کے سامنے بیٹھا ہوا صبح سے پہر رات تک ہتھوڑا لیے کھٹ کھٹ کیا کرتا تھا۔ اس صدائے پیہم کے لوگ اس قدر عادی ہو گئے تھے کہ جب کسی وجہ سے یہ آوازیں بند ہو جاتیں تو ایسا معلوم ہوتا گویا کوئی چیز غائب ہو گئی ہے۔ وہ روز ایک بار صبح کو اپنے توتے کا بنجرہ لیے، کوئی بھجن گاتا ہوا، تالاب کی طرف جاتا تھا۔ اس وقت اندھیرے میں اس کی ٹھکی ہوئی کمر، اور اس کا جسم نحیف دیکھ کر کسی اجنبی شخص کو اس پر شیطانی وجود کا دھوکا ہو سکتا تھا۔ اس کے یہ بھجن تعین وقت کے اعتبار سے صدائے مرغ کا کام دیتے تھے۔ جوں ہی کانوں میں آواز آتی ”ست ٹردت شیووت داتا“ لوگ سمجھ جاتے کہ سویرا ہو گیا۔ اس کی یہی حرکت اس کے تکمیل اعضا کا ثبوت تھی ورنہ طلوع سحر کے بعد پھر اُسے ایک متحرک بست خیال کرنے میں اگر کوئی امر مانع تھا تو یہ وہی ست ٹردت کا کلمہ وحدت تھا۔ جیسے وہ اپنے توتے کو عبادت کی تلقین کیا کرتا تھا۔ فی الواقع مہادیو پیکار ہستی کا ایک نادر مجسمہ تھا جو شکستوں اور ناکامیوں سے بے خبر، زخموں اور چرکوں سے بے پرواہ، ابھی تک شمشیر بہ کف میدان میں مردانہ وار کھڑا تھا۔ حواس کا میسرہ منتشر، دانتوں کا دستہ پامال، کمر کا سینہ متزلزل، خون کا قلب پریشان، ہو چکے تھے۔ مگر ہمت وہی تھی، استقلال وہی، استحکام وہی۔ جس پر شباب کو رشک ہو سکتا تھا۔

مہادیو خوش نصیب بھی تھا اور کم نصیب بھی۔ خوش نصیب اس لیے کہ اس کے تین لڑکے تھے۔ تین بہوئیں تھیں۔ اور بہوؤں کے لڑکے تھے۔ کم نصیب اس لیے کہ لڑکے سعادت مند تھے وہ از راہ سعادت مندی اُس کے بزرگانہ اختیار و اقتدار میں مزاحم نہ ہوتے تھے۔ کہتے ابی جب تک وادا جیتے ہیں جب تک۔ تو زندگی کا لطف اٹھالیں پھر تو یہ ڈھول گلے پڑے ہی گی۔ ممکن تھا کہ لڑکے اپنے باپ کی کچھ مدد کرتے۔ لیکن چونکہ مہادیو

اپنے بزرگانہ اختیارات سے مستثنیٰ نہ ہوتا تھا اس لیے پلڑے کے اُس کی ذمہ داریوں میں عمل ہونے کی ضرورت بھی نہ سمجھتے تھے۔ اور اِس لازم و ملزوم کی پختی میں پڑا ہوا وہ نیم جان، خستہ حال، بڑھا پیا جاتا تھا۔ اُس پر لطف یہ کہ انقضاءِ عمر کے ساتھ ان ذمہ داریوں کی نسبت مکسوس تھی، دائرہ کفالت روز بروز وسیع اور وسائلِ معاش روز بروز تنگ ہوتے جاتے تھے۔ پہلے کوزہ کا ذوق مہادیو کی ذاتِ خاص تک محدود تھا۔ پر اب سعادت مند بیٹے بھی باپ کے نقشِ قدم پر چلنے لگے تھے۔ روزِ پہر رات کے بعد مئےِ سرخ کی بوتل آتی اور کوزوں کے دُور چلنے لگتے۔ مہادیو کو ساقی، اور بسا اوقات ساقیِ ناکام کا پارٹ ادا کرنا پڑتا تھا۔ بیٹے اس وقت جذباتِ حریت اور مساوات کے ایسے پرشور مناظرے کرتے کہ کبھی کبھی یہ جوشِ فرزندانہ سعادت مندی پر بھی غالب آجاتا تھا۔ اور اُس وقت تک فرد نہ ہوتا جب تک کہ ماکولات کی مساوی مقدار اُن کی تسکینِ قلب کے لیے نہ پہنچ جاتی۔ بے چارہ مہادیو کبھی کبھی اِس شورِ قیامت سے تنگ آکر بھوکا اٹھ آتا اور اپنے نمکسار حقے کا نمہ شریں سستا سستا سو جاتا۔ انوس یہی ہے کہ باہر بھی اُسے ان باغیانہ مناظروں سے نجات نہ تھی۔ باوجودیکہ وہ اپنے فن میں یگانہ روزگار تھا۔ اُس کی کئی اوروں سے کہیں زیادہ دیر اثر تھی، اُس کی صفائی کہیں زیادہ دقتِ طلب، اور اُس کے کیمیائی عمل کہیں زیادہ قوی التاثير، تاہم اُسے بے مبر اور وہی اشخاص کی بد زبانوں کا آئے دن نشانہ بننا پڑتا تھا۔ پر مہادیو عابدانہ توکل کے ساتھ سر جھکائے ہوئے چاروں طرف کی بوچھاریں سہا کرتا۔ اُس کے کان روزانہ نفریں اور دُشنام، طعن و تشنیع، کے اس قدر عادی ہو گئے تھے کہ اُسے اب اُن کا احساس ہی نہ ہوتا تھا۔ جوں ہی یہ طوفانِ فرد ہوتا وہ اپنے توتے کی طرف دیکھ کر پکار اُٹھتا۔ ”ست گردت شیودت داتا“ اِس اسمِ اعظم کا ورد اُس کی تھمسیٰ کامل کا وسیلہ بن جاتا تھا۔ یہ جمبوکتے اِس کی زندگی کے ایک جزو لازم بن گئے تھے۔ ان سے اس کے سکون میں مطلق فرق نہ پڑتا تھا۔

(۲)

ایک روز اتفاق سے کسی لڑکے نے بنجرے کا دروازہ کھول دیا۔ توتا اڑ گیا۔ مہادیو نے سر اٹھا کر بنجرے کی طرف دیکھا اور اُس کا کلیجہ سن سے ہو گیا۔ اِس! توتا کہاں گیا! اُس نے پھر بنجرے کی طرف دیکھا۔ توتا غائب تھا۔ وہ گھبرا کر اٹھا اور ادھر ادھر کھریوں



پر نظر دوڑانے لگا۔ اُسے دُنیا میں اگر کوئی چیز پیاری تھی تو یہ تو تا تھا۔ لڑکے ہاوں، تانی پوتوں سے اُس کی طبیعت آسودہ ہو گئی تھی۔ وہ کبھی کسی بچے کو گود میں نہ لیتا۔ بچوں کی شرارت سے اُس کے کام میں ہرج ہوتا تھا۔ کوئی ہتھوڑا چھو لیتا، کوئی سستی اٹھا لیتا۔ اس لیے وہ انھیں اپنے قریب بھی نہ آنے دیتا تھا۔ بیٹوں سے اُسے مطلق اُنس نہ تھا۔ نہ اس لیے کہ وہ کاہل وجود تھے۔ بلکہ اس لیے کہ وہ اُس کے شریک کوزہ ہو جاتے تھے۔ محلہ کے آدمیوں سے اُسے چڑھ تھی اس لیے کہ وہ اس کی بھٹی سے آگ نکال لے جاتے تھے۔ اس تمام مجمع شر سے اس کے لیے کوئی پناہ تھی تو وہ یہی تو تا تھا جس کی ذات سے اُسے کوئی تکلیف، کوئی اُلجھن، کوئی پریشانی نہ ہوتی تھی۔ وہ اب زندگی کے اُس منزل پر پہنچ گیا تھا جب انسان کی نگاہوں میں عافیت کی، گوشہ امن کی، وقعت دنیا کی اور سب چیزوں سے زیادہ ہو جاتی ہے۔

تو تا ایک کھیریل پر بیٹھا تھا۔ مہادیو نے بیٹرا اُتار لیا اور اُسے دکھا کر کہنے لگا۔ آ۔ آ۔ ست گردت شیودت داتا، آ۔ آ۔ لیکن گاؤں اور گھر کے کئی لڑکے جمع ہو کر چلانے اور تالیاں بجانے لگے۔ اوپر سے کوؤں نے کاؤں کاؤں شروع کی تو تا اُڑا اور گاؤں سے باہر نکل کر ایک درخت پر جا بیٹھا۔ مہادیو بھی خالی بیٹرا لیے اُس کی طرف دوڑا۔ ہاں دوڑا! لوگ اُس کی تیزگامی پر عیش عیش کرتے تھے۔ ہوس کی اس سے بہتر، اس سے جامع، اس سے زندہ تصویر شاید کسی معور کے خیال میں نہیں آسکتی۔ پھت دوتا اور سرعت گام میں کوئی نفاق نہیں ہے اس کی تصدیق ہو گئی۔

دوپہر ہو گیا تھا کسان پڑ چھوڑ چھوڑ کر چلے آتے تھے۔ اس موقع تفریح کو کون ہاتھ سے جانے دیتے۔ مہادیو کی دل آزاری میں ہر شخص کو مزہ آتا تھا۔ بالخصوص اُس کی ۱۵۰ پڑم کا نظارہ نہایت فرحت انگیز تھا۔ لوگوں نے کنکر پھینکے، تالیاں بجائیں۔ تو تا پھر اُڑا اور اُس درخت سے دور، آم کے گھنے باغ میں ایک درخت کی چوٹی پر جا بیٹھا۔ مہادیو پھر خالی بیٹرا لیے۔ آ۔ آ۔ کرتا، توتے کی طرف ٹھٹکی لگائے، مینڈھک کی طرح اُپکتا ہوا چلا۔ کسانوں کا غول بھی ہو حق چھاتا ہوا اُس کے پیچھے دوڑا۔ مگر اُس کی سرگرمی طلب اُن کے شوق تفریح پر غالب آئی۔ جب وہ اُس گھنے باغ میں پہنچا تو اکیلا تھا۔ اُس نے سایہ میں ذرا دم لیا۔ پھر کے توؤں سے آگ نکل رہی تھی۔ سر چکر کھا رہا تھا۔ جب ہوش بجا

ہوئے تو اُس نے پھر بجز اٹھایا اور پھر کہنے لگا۔ ست گردت شیودت داتا۔ آ۔ آ۔  
 تو تا مٹھکی سے اتر کر نیچے کی ایک شاخ پر آ بیٹھا۔ مگر مہادیو کی طرف مشتبہ لگا ہوں  
 سے دیکھ کر پھر اڑا اور دوسری شاخ پر جا بیٹھا۔ مہادیو نے سمجھا مجھ سے ڈر رہا ہے۔ وہ  
 بجزے کو چھوڑ کر آپ ایک دوسرے درخت کی آڑ میں چھپ گیا۔ تو تے نے چاروں  
 طرف غور سے دیکھا۔ اُسے یقین ہو گیا کہ اب کوئی اندیشہ نہیں ہے۔ اڑا اور آکر بجزے  
 کے اوپر بیٹھ گیا۔ مہادیو کا کلیجہ اُچھلنے لگا۔ ست گردت شیودت کا درد کرتا ہوا آہستہ آہستہ  
 تو تے کے قریب آیا اور تب ایک جست مار کر لپکا کہ تو تے کو پکڑ لے۔ مگر تو تا ہاتھ نہ آیا۔  
 پھر اڑ کر درخت پر جا بیٹھا۔

شام تک یہی کیفیت رہی۔ تو تا کبھی اس شاخ پر جاتا، کبھی اُس شاخ پر۔ کبھی بجزے  
 پر آتا، کبھی بجزے کے دروازہ پر بیٹھ کر اپنے دانہ پانی کی پیالیوں کو دیکتا۔ مگر جوں ہی  
 مہادیو اُس کی طرف آتا وہ پھر اڑ جاتا۔ بڑھا لاکر پیکر ہوس تھا تو تو تا طاہر آرزو۔ یہاں تک  
 کہ شام سیاہ نے ہوس اور آرزو کی اس کککش پر پردہ ڈال دیا۔

(۳)

رات ہو گئی، چاروں طرف اندھیرا چھا گیا۔ تو تا معلوم نہیں پتوں میں کہاں چھپا بیٹھا  
 تھا۔ مہادیو خوب جانتا تھا کہ رات کو تو تا کہیں اڑ کر نہیں جاسکتا اور نہ بجزے میں آسکتا  
 ہے۔ تاہم وہ اس درخت کے نیچے سر جھکائے بجزے کو پہلو میں رکھے بیٹھا ہوا تھا۔ آج  
 اُس نے دن بھر کچھ نہیں کھایا۔ رات کے کھانے کا وقت بھی کھل گیا۔ ایک بوند پانی بھی  
 اُس کے حلق میں نہیں گیا۔ لیکن اُسے نہ بھوک تھی نہ پیاس۔ تو تے کے بغیر اُسے اپنی  
 زندگی ویران، خشک، دشوار معلوم ہوتی تھی۔ وہ شب و روز مشقت کرتا تھا۔ اس لیے کہ یہ  
 اُس کی تحریک طبعی تھی۔ زندگی کے اور سب کام اس لیے کرتا تھا کہ اُس کی عادت تھی۔  
 ان کاموں میں اُسے حیات کا مطلق احساس نہ ہوتا تھا۔ تو تا ہی ایک ایسی چیز تھا جو اُسے  
 اُس کے حیات کی یاد دلاتا تھا۔ عملاً وہ ایک مردہ وجود تھا، کوئی شوق نہیں، کوئی آرزو نہیں،  
 کوئی فکر نہیں، کوئی ہوس نہیں، اس حیات مطلق میں یہی طائر خوش رنگ و خوشنوا اُسے  
 علائق زیت کی خبر دیتا تھا۔ اُس تاریکی میں یہی ایک روشنی تھی، اُس ستارے میں یہی ایک  
 صدا۔ اُس کا ہاتھ سے جانا اپنے وجود سے بے خبر ہونا تھا۔

مہادیو دن بھر کا بھوکا پیاسا، تھکا ماندہ، رہ رہ کر جھپکیاں لے لیتا تھا۔ مگر ذرا ہی دیر میں وہ چوٹک کر پھر آنکھیں کھول دیتا۔ اور اُس فضاے تاریک میں اُس کی آواز سنائی دیتی  
ست ٹرودت شیودت داتا!

آدھی رات گزر گئی تھی۔ یکبارگی وہ کوئی آہٹ پا کر چونکا تو دیکھا کہ ایک دوسرے  
درخت کے نیچے ایک ڈھنڈلا سا چراغ جل رہا ہے اور کئی آدمی بیٹھے ہوئے آپس میں آہستہ  
آہستہ کچھ باتیں کر رہے ہیں۔ وہ سب شاید چلم پی رہے تھے۔ تمباکو کی مہک نے مہادیو کو  
چناب کر دیا۔ بلند آواز سے بولا۔ ست ٹرودت شیودت داتا۔ اور اُن آدمیوں کی طرف چلا۔  
مگر جس طرح بندوق کی آواز سچتے ہی ہرن بھاگ جاتے ہیں اسی طرح وہ سب کے سب  
اٹھ کر بھاگے۔ کوئی ادھر گیا کوئی اُدھر۔ مہادیو نے زور زور سے پکارنا شروع کیا ٹھہرو!  
ٹھہرو۔ دفعتاً اُسے خیال آگیا کہ یہ سب چور ہیں۔ وہ زور سے چلانے لگا چورا! چورا! پکڑو پکڑو!  
چوروں نے پیچھے پھر کر بھی نہ دیکھا۔

مہادیو چراغ کے پاس گیا تو اُسے ایک کلسا رکھا ہوا ملا۔ وہ رنگ سے سیاہ ہو رہا تھا۔  
مہادیو کا سینہ اُچھلنے لگا۔ اُس نے گلے میں ہاتھ ڈالا تو اشرفیاں تھیں۔ اُس نے ایک اشرفی  
باہر نکالی اور چراغ کے اُجالے میں غور سے دیکھا ہاں اشرفی تھی اُس نے کلسا اٹھا لیا۔ چراغ  
بجھا دیا اور درخت کے نیچے چھپ کر بیٹھ رہا۔ مالِ حرام نے ساہ سے چور بنا دیا۔

اُسے پھر اندیشہ ہوا کہ ایسا نہ ہو چور واپس آجائیں اور مجھے تہا دیکھ کر کلسا چھین  
لیں۔ اُس نے کچھ اشرفیاں نکال کر کمر میں باندھیں۔ پھر ایک سوکھی لکڑی سے زمین کی  
مٹی ہٹا کر کئی جگہ کدھے بنائے اور انھیں اشرفیوں سے بھر کر مٹی سے ڈھانک دیا۔ اور  
حالانکہ ابھی زیادہ تعداد کلسوں ہی میں تھی لیکن اس کی کمر اور کدھوں میں دوسو سے کم نہ  
تھیں۔

(۴)

مہادیو کی نظروں کے سامنے اب ایک دوسری دنیا تھی، نامی، روشن، ذی حیات  
فکریں، تمنائیں، اور ارادے اُگے، بوٹے اور لہرانے لگے۔ افلاس کی سیاہ گھٹانچے ہی بزم  
انجم آراستہ نظر آئی۔ حالانکہ ابھی خزانہ کے ہاتھ سے نکل جانے کا اندیشہ باقی تھا۔ پر نامیہ  
کو مقراض گلگھیں کی کیا پروا! ایک پختہ مکان بن گیا۔ صرافہ کی ایک شاندار دوکان کھل

گئی، عزیز و بیگانے گلوگیر ہو گئے، بادۂ مٹکوں کے دور چلنے لگے۔ عیش و تکلف کے سامان فراہم ہو گئے۔ پھر تیر تھ جاترا کو چلے اور واپسی پر فیاضانہ دعوت عام ہونے لگی۔ اس کے بعد ایک شوالہ اور پختہ کتواں تعمیر ہو گیا۔ اور وہ روز شام کو بیٹھ کر وہاں کتھا پڑان سننے لگا۔ سادھو سنتوں کی محفل ج گئی۔ دورۂ زندگی کا نقشہ مکمل ہو گیا۔ ”آئندہ“ کا ساز نغہ ریز ہو گیا۔

دلہتا اُسے خیال آیا کہ کہیں چور آجائیں تو میں یہ کھالے کر بھاگوں گا کیوں کر۔ اس نے استھاناً کھلے کو بغل میں دبا لیا اور ایک دوسو قدم تک بے تماشاً دوڑا ہوا چلا گیا۔ معلوم ہوتا تھا اس کے چروں میں ہر لگ گئے ہیں۔ اطمینان ہو گیا۔

انہیں منصوبوں میں رات ختم ہو گئی۔ سفیدۂ صبح نمودار ہو گیا۔ ہوا جاگی۔ سوئے ہوئے درخت بیدار ہوئے۔ چڑیاں گانے لگیں۔ ناگاہ مہادیو کے کالوں میں آواز آئی۔

سٹ گروت شیودت داتا      رام کے چرن میں چت لاگا

یہ بول ہمیشہ مہادیو کے وردو زبان رہتا تھا۔ دن میں ہزاروں بار یہ الفاظ اُس کی زبان سے نکلتے تھے پر اُس کی باطنی کیفیت نے اُس کے دل پر کبھی اثر نہ کیا تھا۔ جیسے کسی باجے سے آواز نکلتی ہے اسی طرح یہ پد اُس کی زبان سے نکلتا تھا بے معنی اور بے اثر۔ اس کا دل بے برگ و بار اِس ہوائے لطیف سے بے حس رہتا تھا۔ لیکن اب اُس میں پتیاں اور کولپیں کھل آئی تھیں۔ اِس ہوا سے جموم اٹھا۔ محو ترنم ہو گیا۔

ایک طرف طلوع سحر کی معرفت نیر تویر تھی، دوسری طرف دریا کا روحانی نغہ اور سطح آب کا عارفانہ سکون۔ فضاے محیط ایک نورانی راگ میں ڈوبا ہوا تھا۔ عین اسی وقت توتا شاہن بلند سے پردوں کو جڑے ہوئے آترا، جیسے آسمان سے کوئی تارا ٹوٹے، اور آکر بجزرے میں بیٹھ گیا۔ مہادیو فرط مسرت سے دوڑا اور بجزرے کو اٹھا کر بولا ”اُو آتما رام! اب تمہیں چاندی کے بجزرے میں رکھوں گا اور سونے سے مڑھ دوں گا۔ احسان اور تفکر سے اُس کا سینہ لبریز ہو گیا۔ پرمانما کتنا دیادان ہے! کتنا یکس نواز۔ یہ اُس کی عین رحمت ہے، ورنہ مجھ جیسا عامی، سرتا پاگناہوں میں ڈوبا ہوا، کب اس حطائے بیکراں کے قابل تھا۔ ہاں یہ اُس کا فضل و کرم ہے۔ ان خیالات سے اُس کا دل اٹھ گیا۔ اُس پر ایک سرور کی سی کیفیت طاری ہو گئی۔ وہ ایک خود مستی کے عالم میں بول اٹھا۔

ست گردت شیودت داتا رام کے چرن میں چت لاگا  
اس نے ایک ہاتھ میں بھجرا لٹکایا۔ بھگل میں کسا دہلایا اور گھر چلا۔

(۵)

مہادیو اپنے مکان پر پہنچا تو ابھی کچھ اندھیرا تھا۔ گھر کے لوگ خواب سحر کا لطف اٹھا رہے تھے۔ راستے میں بجز ایک تلخے کے اور کسی سے اس کی منڈ بھینر نہ ہوئی۔ اور کتنے کو اشرنیوں سے کوئی خاص رغبت نہیں ہوتی۔ گھر پہنچتے ہی اس نے گلے کو ایک مٹی کی تاند میں چھپا دیا اور اُسے کو کنگہ سے اچھی طرح ڈھانک کر اُس کو ٹھری میں رکھ دیا جس میں اُس کے اوزار اور نیم مرتب زیورات رکھے جاتے تھے۔ جب ذرا دن نکل آیا تو وہ سیدھے پردہت جی کے مکان پر جا پہنچا۔ پردہت جی پوچھا پر بیٹھے ہوئے سوچ رہے تھے کل ہی مقدمہ کی پیشی ہے اور ابھی تک روپیہ کی کوئی سہیل نہ کر سکا۔ کیوں کر کام چلے گا۔ جہانوں میں کوئی سانس ہی نہیں لیتا۔ کہ اتنے میں مہادیو نے پہنچ کر پالاگن کیا۔ پردہت جی نے اُسے دیکھ کر منہ پھیر لیا۔ یہ اپنی منوس صورت لے کر یہاں کیوں آکھڑا ہوا! معلوم نہیں آج دانہ بھی میسر ہوگا یا نہیں۔ کچھ ترش ہو کر پوچھا! کیا ہے جی! کیا کہتے ہو! کیا جانتے نہیں کہ ہم اس بھکت پوچھا پر رہتے ہیں! مہادیو نے کہا مہاراج آج میرے یہاں ستھ ناراین کی کھتا ہے۔

پردہت جی متحیر ہو گئے۔ انھیں اپنے کانوں پر اعتبار نہ آیا۔ مہادیو کے گھر کھٹا کا ہونا اتنی ہی غیر معمولی بات تھی جتنی اپنے گھر سے کسی بھکھادی کے لیے بھیکھ کا نکلنا۔ پوچھا آج کیا ہے؟ مہادیو بولا، کچھ نہیں۔ ایسا ہی جی میں آیا کہ آج بھگوان کی کھٹا سُن لوں۔

صبح ہی سے جھاریاں ہونے لگیں۔ بیندو اور قرب و جوار کے دوسرے موضوعوں میں نوید پھری ہرکس و ناکس خاص و عام کی دعوت تھی۔ جو سنا تھا تعجب کرتا تھا۔ لیکن تیاریاں اتنے وسیع چانہ پر ہو رہی تھیں کہ کسی کو شک و شبہ کی مطلق گنجائش نہ تھی۔ شام کو جب سب لوگ جمع ہو گئے اور پنڈت جی آکر ستھان پر رونق افروز ہوئے تو مہادیو کھڑا ہو کر بلند آواز سے بولا "مہائیو! میری ساری عمر جھل کپٹ میں بیت گئی۔ میں نے نہ جانے کتنے آدمیوں کو دگا دی۔ کتنا کھرے کو کھوٹا کیا۔ یہاں تک کہ آپ لوگ صبح کو میرا منہ دیکھتے ہوئے ڈرتے تھے۔ پر اب بھگوان نے مجھ پر دیا کی ہے۔ وہ میرے منہ کے کالکھ کو دور کرنا

چاہتے ہیں۔ میں آپ سب بھائیوں سے لٹکار کر کہتا ہوں کہ جس کا میرے حقے کچھ لٹکا ہو، جس کی جمع میں نے ماری ہو۔ جس کے گہنے دبا لیے ہوں، جس کے چوکھے مال کو کھونا کر دیا ہو، وہ اپنے ایمان دھرم سے آکر مجھ سے اپنی ایک ایک کوزی چکالے۔ اگر کوئی یہاں نہ آسکا ہو تو آپ لوگ اس سے کہہ دیجیے کہ وہ کل سے ایک مہینے تک جب جی چاہے آوے اور اپنا حساب چککا کر لے۔ کوئی گواہی ساکھی درکار نہیں۔ بس لوگ اپنے ایمان دھرم سے جو کچھ کہہ دیں گے وہ میں نکال کر دے دوں گا۔

اس تقریر نے مجمع پر سکوت کی کیفیت طاری کر دی۔ سرگوشیاں ہونے لگیں۔ کوئی پراسنئی انداز سے سر ہلا کر کہتا تھا ”ہم کہتے نہ تھے! کوئی حاسدانہ انداز سے کہتا تھا۔ کوئی دھینہ ہاتھ آگیا۔ کوئی بدگمانی سے کہتا تھا۔ کیا کھا کے دے گا۔ ہزاروں کا ٹوٹل ہو جائے گا۔ ایک زندہ دل شاکر نے مسکرا کر مہادیو سے پوچھا۔ اور جو لوگ مر گئے۔ مہادیو نے جواب دیا۔ اُن کے گھر والے تو ہوں گے۔ وہ آکر ایمان دھرم سے جو کچھ لٹکا ہو لے لیں۔

مگر اس وقت کسی کو دھرم کی اتنی فکر نہ تھی جتنی یہ جاننے کی کہ اُسے اتنے روپے مل کہاں سے گئے۔ کچھ دیر تک یہی عالم سکوت رہا۔ لوگ ایک دوسرے کا منہ تاکتے تھے۔ ہر کسی کو مہادیو کے پاس آنے کی جرأت نہ ہوتی تھی۔ دیہات کے آدمی تھے۔ جس نقصان کو ایک بار صبر کر چکے اُس کی یاد تازہ کرنا اُن کا خاصہ نہ تھا۔ پھر اکثر آدمیوں کو یاد بھی نہ تھا کہ اُن کا کتنا نقصان ہوا۔ اور ایسے مقدس موقعہ پر غلط بیانی کا خوف اُن کی زبان بند کیے ہوئے تھا۔ سب سے بڑی بات یہ تھی کہ مہادیو کی علو ہمتی اور نیک نیتی نے اُنھیں مرعوب کر لیا تھا۔ بحر سکوت میں ایک موج بھی نہ اُٹھی۔ دفعتاً پردہت جی بولے، تمہیں یاد ہے کہ میں نے تمہیں ایک کنٹھا بنانے کے لیے سونا دیا تھا۔ اور تم نے کئی ماشے تول میں اڑا دیئے تھے۔ سونا بھی خراب کر دیا تھا؟

مہادیو۔ ہاں یاد ہے۔ آپ کا کتنا گلخان ہوا ہوگا؟

پردہت جی۔ پچاس روپے سے کم نہ ہوگا۔

مہادیو نے کمر سے دو اشرفیاں نکالیں اور جا کر پردہت جی کے سامنے رکھ دیں۔ پندت جی کی سخت گیری پر پھر سرگوشیاں ہونے لگیں۔ یہ ظلم ہے۔ زیادتی ہے۔

زیادہ سے زیادہ دوچار روپے کا نقصان ہوا ہوگا۔ اُس کے پچاس روپے اینٹھ لیے۔ کچھ ناراین کا بھی ڈر نہیں ہے۔ بننے کو پنڈت پر نیت ایسی خراب! رام رام!!

ہر ایک دل میں مہادیو سے وہ ہمدردی پیدا ہوگئی جو عقیدت سے مشابہہ ہوتی ہے۔ اشرافیوں کی خوش آئند آواز نے بعض کمزور دلوں کو گدگدایا ضرور۔ پر عام ہمدردی اور خوفِ پشیمانی نے اس گدگدائی کو سینہ ہی میں دبا دیا۔

ایک گھنٹہ گزر گیا۔ پر ہزاروں نفوس کے مجمع میں ایک شخص بھی نہ کھڑا ہوا۔ تب مہادیو نے پھر کھڑے ہو کر کہا۔ ”معلوم ہوتا ہے آپ لوگ اپنا اپنا حساب بھول گئے ہیں۔ اس لیے آج کھٹا ہونے دیجیے۔ میں ایک مہینہ تک آپ لوگوں کی راہ دیکھوں گا۔ اس کے بعد تیر تھ کرنے چلا جاؤں گا۔ آپ سب بھائیوں سے بنتی ہے کہ میرا اڈھار کریں۔“

مہادیو کے چہرہ پر ایک غیر معمولی جلال تھا۔ اور انداز گفتگو میں ایک شانِ توقیر۔ کھٹا شروع ہوئی اور ختم ہوگئی۔ مہادیو کی داد و دہش اور فیاضانہ سرگرمی نے لوگوں کی عقیدت کو احرام کی حد تک پہنچا دیا۔

مہادیو صبح سے شام تک اہل تقاضا کی راہ دیکھا کرتا۔ رات کو چوروں کے خوف سے نیند نہ آتی۔ اب وہ کوئی کام نہ کرتا۔ شراب کا چسکا بھی چھوٹا۔ ہاں سادھو فقیر جو دروازہ پر آجاتے اُن کی خاطر خواہ تواضع و سکریم کرتا۔ قرب و جوار میں اُس کے بدل و ایثار کا شہرہ ہو گیا۔ یہاں تک کہ پورا اینک مہینہ گزر گیا۔ اور ایک داد خواہ بھی نظر نہ آیا۔ اب مہادیو کو اندازہ ہو گیا کہ دنیا میں کتنا حصل، کتنی پاک ہمتی ہے، اب اُسے معلوم ہوا کہ دنیا بُروں کے لیے بُری ہے پر اچھوں کے لیے اچھی ہے۔

(۶)

اس واقعہ کو گزرے پچاس سال سے زائد ہو گئے۔ بیندو میں آپ جائے تو دور ہی سے ایک رفیع اور طلائی کنگرہ نظر آتا ہے۔ یہ ٹھاکر دو آ رہ کا کلس ہے۔ اس کے متصل ایک دستِ سج اور پختہ تالاب ہے جس میں ہمیشہ کنول کھلے رہتے ہیں۔ اس کی مچھلیاں کوئی نہیں پکڑتا۔ تالاب کے کنارے ایک عالیشان مقبرہ ہے۔ یہی آتما رام کی یادگار ہے۔ اس جگہ وہ اپنے نقرئی پنجرے میں بیٹھے ہوئے محو خواب ہیں۔ ان کے نسبت مختلف روایتیں مشہور ہیں۔ کوئی کہتا ہے انھوں نے توتے سے انسان کا قالب اختیار کیا تھا۔ کوئی کہتا ہے وہ بیٹھے

بیٹھے نظروں سے قاب ہو گئے۔ پر حقیقت یہ ہے کہ مہادیو جب تیر تھ سے واپس آیا تو ایک دن کسی گربہ مسکن نے آتما رام کو قلمہ دہن بنا لیا۔ لوگ کہتے ہیں کہ اب بھی آدمی رات کو تالاب کے کنارے آواز آتی ہے۔

ست ٹرڈت شیودت داتا رام کے چرن میں چت لاگا

مہادیو داس کی نسبت بھی طرح طرح کے قصے مشہور ہیں۔ جن میں سب سے قرین قیاس یہ ہے کہ وہ آتما رام کے قفسِ عنصری سے پرواز کرنے کے بعد چند نیپاسیوں کے ساتھ ہمالہ کی طرف چلے گئے اور وہاں سے واپس نہ آئے۔ اُن کا نام آتما رام مشہور ہو گیا۔ ابھی گاؤں میں وہ بڑھے موجود ہیں جنہوں نے مہادیو کو آخری ایام میں دیکھا تھا۔ وہ کہتے ہیں کہ اُن کا چہرہ بڑجالا تھا۔ اور اُن کی زبان سے جو کچھ نکلتا وہ ضرور پورا ہوتا تھا۔ اُن کے کشف و کرامات کی صدہا داستانیں زبان زد خاص عام ہیں۔ خدا کے کتنے گنہگار بندے محض ایک صدائے غیب کی بدولت، محض ایک اتفاقی وجد کے اثر سے، محض ایک الہامی تحریک سے درجہ کمال کو پہنچ گئے ہیں۔

---

اردو ماہنامہ زمانہ جنوری 1920 میں شائع ہوا۔ پریم پتی میں شامل ہے۔ ہندی میں

مان سرور 7 میں اسی عنوان سے شامل ہے۔



## روئے سیاہ

عالم گیر قحط کا سامنا تھا۔ سال بھر سے پانی کی ایک بوند نہ گری تھی کھیتوں میں خاک اڑتی تھی۔ گھاس تک جل گئی تھی نہ کہیں دانہ تھا نہ پانی۔ لوگ درختوں کی چھالیں کوٹ کوٹ کر کھاتے تھے۔ آدمی رات کو کو چلتی تھی اور دوپہر کو تو زمین سے آگ کے شعلے نکلتے تھے۔ معلوم ہوتا تھا کہ وہ آتشیں ہے۔ لوگوں کے دل تک خشک ہو گئے تھے۔ کوئی کسی کی بات نہ پوچھتا تھا۔ سب اپنی اپنی مصیبتوں میں گرفتار تھے۔ روزانہ مندروں اور مسجدوں میں خلقت جمع ہوتی تھی لوگ روتے ہائے ہائے کرتے۔ مگر اس تلاء سیون کا کچھ اثر نہ ہوتا تھا۔ شاید ارباب قضا کے دل میں بھی رطوبت باقی نہ رہی تھی۔ جو تھپوں اور نجومیوں کے دروازے پر شب و روز نیاز مندوں کا جھوم رہتا تھا۔ بازاروں میں لڑکے برہنہ تن لوٹتے پھرتے تھے اور گاتے تھے۔

کالی کلوثی اُجلی دھوتی۔ میٹھا دادا پانی دو

ایک عالم طبیعات نے شگوند چھوڑا کہ میں کیلوی ترکیب سے پانی برسا سکتا ہوں۔ رعایا نے لاکھوں روپے چنڈے دیے۔ ڈاکٹر صاحب نے بادلوں پر مقناطیسی اثر ڈالنے کی خوب کوششیں کیں۔ لیکن کچھ نتیجہ نہ نکلا۔ نہ اندر پیچھے نہ پانی برسا۔ اور رعیت کی حالت روز بروز زبوں ہوتی گئی۔

لاچار ایک دن لوگوں نے فیصلہ کیا کہ اس مصیبت میں اولیاء اور مہاتماؤں کے دربار میں فریاد کرنی چاہیے۔ آخر وہ کس دن کام آئیں گے۔ لاکھوں ہندو جمع ہو کر بابا ڈرلھ داس کی خدمت میں حاضر ہوئے اور ان کی مٹی کے سامنے دھرنا دے کر بیٹھے۔ مسلم رعایا خواجہ رشید جہالی کے رنعت نشان آستانے پر ماتھے رگڑنے لگی۔ دونوں بزرگوں کو رعایا کے حالی زار پر ترس آیا۔ بابا جی نے ملک کے سادھو سنتو کو مدعو کیا۔ خواجہ صاحب نے اطراف و اکناف کے برگزیدان خدا سے امداد طلب کی۔ ایک ہفتے میں چاروں طرف سے سادھوؤں اور

فقیروں کے غول کے غول اور جتتے کے جتتے آنے لگے۔ دار الخلافہ میں کبھی اہل تقدس کا ایسا نورانی مجمع نظر نہ آیا۔ یہ حضرات معجزات و خوارق کے لیے مشہور تھے۔ لوگوں کو کامل اعتماد تھا کہ اگر یہ لوگ ابروں کا اشارہ بھی کر دیں گے تو اندر کی مجال نہیں کہ وہ نافرمانی کر سکے۔ بالآخر ایک روز ڈرلہ داس ان تمام کمالوں کے ساتھ شہر سے نکلے۔ جلوس شاندار تھا۔ آگے آگے اونٹوں پر نقارے تھے۔ اس کے بعد مختلف قسم کے علم اور نشان، پیچھے ہتھک اور گھنٹے بج رہے تھے۔ سب سادھوؤں کے دل تھے۔ کوئی سنہری ٹھول سے آراستہ ہاتھی پر سوار تھا۔ کوئی سجے ہوئے گھوڑے پر، کوئی متفرق پالیوں پر، چیلے چمتری لگائے پکڑ ہلاتے جاتے تھے۔ اس جلوس سے کئی قدم پر اولیاء کی قطار تھی۔ یہاں وہ شاہانہ کروڑ فر تو نہ تھا۔ ہاں ان کی وضع و قطع نے ایک فقیرانہ جلال فک رہا تھا۔ سارے شہر کا چکر لگانے کے بعد یہ جلوس ایک اونچے ٹیلے پر جا پہنچا۔ یہاں لوگ اپنے اپنے آسن جمع کر بیٹھے۔ اور خدا سے التجا کرنے لگے۔ کسی نے سادھی (مراقبہ) لی۔ کوئی جوگ کے آسن دکھانے لگا۔ کسی نے رامائن پڑھنا شروع کیا۔ کرشن کے مہکتوں نے کرتہن کرنا ہی کافی سمجھا۔ فقراء تسبیح خوانی کرنے لگے۔ کوئی ورد سے سن ہوا کوئی حال میں۔ اور یہ کیف و نعیم کا دور تین گھنٹے تک جاری رہا۔ لاکھوں آدمی پیچھے کھڑے یہ نظارہ دیکھ رہے تھے اور وہ رہ رہ کر آسمان کی طرف تاکتے تھے کہ بادل اٹھایا نہیں۔ جب دوپہر ہوا آفتاب سر پر جا پہنچا۔ تمازت سے چہرے سرخ ہونے لگے۔ اور ابر کا ایک ٹکڑا بھی نظر نہ آیا تو لوگ مایوس ہو کر نیچے اتر آئے۔ خواجہ رشید جلالی نے با آواز بلند کہا۔ ”ملک کی یہ حالت تمہارے راجا کی بے انسانی کا نتیجہ ہے۔ جب تلک راجا صاحب خدا کے دربار میں آہ و زاری نہ کریں گے، یہ خدا کا قہر دور نہ ہوگا۔ تم لوگ جا کر انھیں کے قدموں پر گرد۔ انھیں کی شفاعت سے تمہارے نجات ہو سکتی ہے۔“

راجا پر تھوی جتی سنگھ ایک نفس پرست آدمی تھے۔ اپنے عیش و نشاط کے سوا انھیں اور کوئی کام نہ تھا۔ مہینوں مہلوں سے باہر نہ آتے تھے۔ ہمیشہ راگ و رنگ کا چرچا رہتا تھا۔ تمام شہر کے بھانڈے و بھانڈوے، لوسٹے اور شہدے ان کے مہربین میں تھے۔ روزانہ نئی نئی شراہیں کھینچی جاتی تھیں۔ انواع و اقسام کے لذیذ کھانے تیار ہوتے تھے۔ انھیں صرف شاعری سے اُلس تھا۔ اور وہ بھی اس شاعری سے جس سے آتش عشق تیز ہوتی ہے۔ وہ

خود ٹھہریاں اور دلارے (ڈھن) بناتے تھے اور اکثر نشے میں مست ہو کر حسینوں کے ساتھ ناچتے تھے۔ انھیں اب تک اس عالم گیر قحط کی خبر نہ تھی۔ ان کے وزراء بھی خود غرض تھے۔ ملک کی اصلی حالت کا اخیام ان کا مفید مطلب تھا۔ ملک پر خواہ کیسی ہی مصیبت کیوں نہ نازل ہو۔ شاہی دربار کے خرچے کے لیے روپے کہیں نہ کہیں سے نکل ہی آتے تھے۔ رعایا کی یہ مجال کہاں تھی کہ وہ معاملات شاہی میں دخل درمحتوات کر سکے۔ وہ راجا سے ماپوس ہو رہی تھی۔ جو مصیبت آپی تھی وہ اُسے برداشت کرتی تھی۔ پر راجا کے عیش و عشرت میں نکل ہونے کے جرأت نہ کر سکتی تھی۔

مگر جب خواجہ رشید جلالی نے صاف صاف کہہ دیا کہ اس آفتِ سادی کا علاج بغیر راجا صاحب کے اور کسی سے نہ ہوگا۔ تب لوگ مجبوراً شاہی محل کے سامنے آکر میدان میں جمع ہو گئے۔ اور جان پر کھیل کر با آواز بلند آہ و زاری شروع کی۔ دربانوں اور سپاہیوں نے انھیں وہاں سے بزور ہٹانا چاہا ڈرایا، ڈانٹا، مارنے کی دھمکی دی۔ پر لوگ اس وقت جان دینے پر آمادہ تھے۔ کسی طرح وہاں سے نہ نکلے۔ ان کی صدائیں بے داد ہو گئیں۔ یہاں تک کہ راجا کے عیش میں غفلت پڑ گیا۔ انھوں نے غصے میں آکر دربان سے پوچھا۔ ”یہ کون لوگ شور مچا رہے ہیں؟“ ایک دربان نے خوف زدہ ہو کر عرض کی۔ ”غریب پرور، اہل شہر کا کثیر مجمع شاہی محل کے سامنے کھڑا ہے اور کسی طرح نہیں نلتا۔“

راجا وہ لوگ کیا چاہتے ہیں؟

ایک وزیر نے آواز دیا۔ حضور، کچھ معلوم نہیں کہ ان کی کیا خواہشیں ہیں۔ وہ کہہ رہے ہیں کہ ہم حضور کی زیارت کے مشتاق ہیں۔

راجا آج انھیں میری زیارت کا شوق کیوں ہوا ہے؟“

وزیر۔ حضور، میں نے انھیں بہت سمجھایا، مگر وہ کہتے ہیں کہ ہم بغیر شرف یابی حاصل کیے ہرگز نہ واپس ہوں گے۔

راجا تو انھیں گولی مار کر بھگا دو۔ انھیں یہ معلوم ہونا چاہیے کہ میں ان کا راجا ہوں۔ وہ میرے راجا نہیں۔ وہ میرے محکوم ہیں، میں ان کا محکوم نہیں۔

وزیر۔ عالی جاہ! میں سب کچھ کر کے مجبور ہو گیا۔ مجھے ایسا معلوم ہوتا ہے کہ اگر گولی بھی چلائی گئی تو سب کے سب جان دے دیں گے۔ مگر اپنے ارادے سے باز نہ

آئیں گے۔

راجا نے کچھ سوچ کر کہا۔ تو ضرور ان کو کوئی تکلیف ہے۔ لاڈ سواری حاضر کرو۔ ایک لمبے میں تام زان (رتھ) حاضر ہوا۔ راجا صاحب بغیر سواری کے ایک قدم بھی نہ چل سکتے تھے۔ شاید ان کے پیروں کا مقصود صرف اعضا کی تکمیل تھا۔ سواری پر بیٹھ کر وہ رعایا کے سامنے موجود ہوئے انھیں دیکھتے ہی بے بے کا نعرہ بلند ہوا۔ گو تمام رعایا راجا کی شاکی تھی۔ پر ان کی اس نگاہ ترم سے ان کے دل شاد ہو گئے۔ علاوہ بریں وہ صاحب غرض تھے۔ اس وقت ترشی بے موقع تھی۔ لیکن دراصل ان کے جوش کا سبب یہ تھا کہ راجا کو دیکھتے ہی ان کے دل میں ارادت کی ایک لہر سی دوڑ گئی۔ جس نے بے دلی اور شکوہ پروری کو خس و خاشاک کی طرح بہا دیا۔ بے بے کی آوازیں بلند ہوئی۔ لوگوں نے عرض کی۔ مہاراج ہم سخت مصیبت میں گرفتار ہیں۔ آپ ہمارے بادشاہ ہیں۔ اگر ہمیں آپ نہ بچائیں گے تو ہم سب دانہ پانی بغیر تڑپ تڑپ کر مر جائیں گے۔

راجا نے متعجب ہو کر پوچھا۔ تم پر کون سی مصیبت ہے؟

رعایا۔ غریب پرور سال بھر سے ایک بوند پانی نہیں برسا۔ تمام ملک میں کہرام مچا ہوا ہے۔ تالابوں میں پانی نہیں۔ کنوئیں سوکھ گئے۔ دریا کا پانی بھی جواب دے چکا آپ ہمارے مالک ہیں۔ آپ ہی کی نظر رحم سے اب ہماری مصیبت دور ہوگی۔

راجا۔ مجھے تو آج یہ کیفیت معلوم ہوئی۔ کیا دراصل پانی نہیں برسا؟

رعایا۔ غریب پرور آپ خود چل کر ہماری حالت ملاحظہ فرمائیں۔ دانہ پانی بغیر ہماری حالت بہت نازک ہو رہی ہے۔

راجا۔ کیا تم لوگوں نے دیوتاؤں کی پرستش نہیں کی اور جگ نہیں کیے۔

رعایا۔ حضور! ہم سب کر کے تھک گئے۔

راجا۔ تم نے مہاتماؤں اور فقیروں کے آستانوں پر جنیں سائی کی ہوتی، مہاتما ڈر لہ داس کو گھیرا ہوتا۔ خواجہ رشید جلالی سے کیوں نہیں کہا؟ وہ خدا رسیدہ بزرگ ہیں۔ چاہیں تو ابھی چشم زدن میں جل تھل ایک کر دیں۔

رعایا۔ حضور! بزرگان خدا نے بڑی کوشش کی، ہزاروں باخداؤں کو لے کر آہ وزاری میں مصروف ہوئے۔ پر کسی سے کچھ نہ ہو سکا۔

راجہ جی؟

رعایا۔ حضور! بالکل جی۔

راجہ میں نے تو ان کے معجزات کی عجیب عجیب داستانیں سنی ہیں۔

رعایا۔ غریب پرور! ان لوگوں نے تو یہ کہہ کر مال دیا کہ تم لوگ اپنے راجا کی پناہ میں جاؤ۔ وہی تمہاری اس مصیبت کو رفع کریں گے۔ یہ عتاب الہی بغیر راجا کی آہ و زاری کے دور نہ ہوگا۔

راجا نے ہنس کر کہا۔ جب ایسے ایسے اہل کمال کچھ نہ کر سکے تو میری کیا ہستی۔ رعایا۔ حضور! آپ اس ملک کے مالک ہیں۔ بادشاہ ہیں۔ آپ ہماری عرض داشت کو اگر دربار ایزدی تک پہنچا دیں تو ہمیں یقین ہے کہ ہماری تکلیف دور ہو جائے گی۔ راجا نے لرز کر کہا۔ مجھے امید نہیں۔ آپ مصیبت میں گرفتار ہیں۔ مجھے سخت رنج ہے۔ مگر جو راجا ہوس رائیوں میں اس قدر محو ہو کہ اسے اپنی رعایا کی حالت کی ذرہ برابر خبر نہ ہو، جو ہمیشہ شراب کے نشے میں چور پڑا رہتا ہو، جو ہمیشہ خواہش نفسانی کا شکار رہا ہو اس کی ذات سے تمہاری کیا بھلائی ہو سکتی ہے؟ مگر میں تم لوگوں کو مایوس نہیں کرنا چاہتا۔ تمہاری مصیبت کو اپنی بے نیازی سے بڑھانا نہیں چاہتا۔ میں اللہ سے کوئی التجا کرنے کے نا قابل ہوں۔ مجھے ان سے التجا کرتے ہوئے شرم آتی ہے پر میں تمہارے نفع کے لیے بے حیا بن کر ان کے سامنے جاؤں گا اطمینان رکھو۔

دوپہر کا وقت تھا۔ آفتاب کی تیز شعاعیں تیر آتش بن کر زمین پر گر رہی تھیں اور زمین خوف سے لرزہ تھی۔ جھلکتی ہوئی ریت سے بھانپ نکلتی تھی۔ گویا بے کس زمین کی آہ کا دھواں تھا۔ اسی دقت راجا پر تھوی سنگھ محل سے برآمد ہوئے۔ ان کے جسم پر ایک پتلی سی لنگوٹی کے علاوہ اور کوئی لباس یا زیور نہیں تھا۔ خوبصورت بال مزے ہوئے تھے اور منہ میں کالک گلی ہوئی تھی۔ اس سیاہی میں ان کی سرخ آنکھیں ایسی معلوم ہوتی تھیں گویا سیاہ بانات پر سرخ ریٹیم کے پھول بنے ہیں۔ ان کا چہرہ اداس اور افسردہ تھا۔ آنکھوں سے آنسو جاری تھے۔ اس طرح ننگے سر و ننگے پیر درو مایوسی غیرت کی تصویر بنے ہوئے آکر محل کے سامنے جلتی ہوئی زمین پر کھڑے ہو گئے۔ وزیروں اور مصاحبوں نے راجا کو روکنے کی بہتری فکریں کیں۔ مگر انہوں نے کوئی مضبوط عہد کیا تھا۔ اس سے نہ ڈپٹے۔

اہل شہر نے جب یہ کیفیت سنی تو دوڑے ہوئے اس مقام پر جمع ہو گئے۔ ایسا کوئی دل نہ تھا جو راجا کی اس صورت درد و یاس سے تڑپ نہ گیا ہو۔ انھوں نے نہایت عاجزی سے کہا۔ خداوند! آپ اس سیاہی کو دھو ڈالنے ماس سے ہمارے دلوں پر چوٹ لگتی ہے۔ راجا نے نہایت استقلال سے جواب دیا۔ بھائیو! یہ سیاہی اب انشور کے بارانِ رحمت سے دھلے گی۔ یوں نہیں!

ایک گھنٹہ گزر گیا، راجا کا چہرہ تو سیاہ تو ہے کی طرح تپ رہا تھا۔ آنکھوں سے آگ کے شعلے نکلنے لگے۔ چوٹی کا پینہ اڑی تک پہنچ گیا۔ جھروں کے نیچے کی زمین تر ہو گئی۔ دماغ گرم پانی کی طرح کھولنے لگا۔ لوگوں کو ہر لمحہ اندیشہ ہوتا تھا کہ کہیں غش کھا کر گر نہ پڑیں۔ لوگ عاجزانہ طریقے سے عرض کرتے تھے کہ غریب پرور آپ اپنے جسم نازک کو اس طرح تکلیف نہ دیں۔ ہمیں دانہ پانی بغیر مر جانا قبول، پر آپ کی یہ تکلیف دیکھنا قبول نہیں۔ پر راجا کا چہرہ التجا صادق اور استقلال کے نور سے معمور تھا۔ حواس ظاہرہ تو ساکن تھے مگر موئے بدن ہمہ تن زبان بن کر کہہ رہا تھا کہ اے مجبور میری رعایا آلام میں مبتلا ہے اسے پناہ دے۔ میں گنہ گار ہوں۔ نافرما بردار ہوں۔ یہ کار ہوں۔ مجھے آپ سے التجا کرتے ہوئے شرم آتی ہے۔ میری خطاؤں کی سزا مجھے ملنی چاہیے۔ میری رعایا بے قصور ہے۔ اس پر رحم کر۔ میں سخت سے سخت عذاب کے لیے تیرے دربار میں سر تسلیم خم کیے ہوں۔ اگر میری دعا مستجاب نہ ہوگی تو میں یہیں کھڑے کھڑے جان دے دوں گا۔ پر رعایا کو اپنا منہ نہ دکھاؤں گا میں تیرا بندہ ہوں۔ تمھ سے اپنی مصیبت کہنے میں کوئی بے عزتی نہیں۔ لیکن جو رعایا مجھے اپنا مالک تصور کرتی ہے اس کے سامنے میں کون سا منہ لے کر جاؤں؟

دو گھنٹے گزر گئے۔ آفتاب کی شعاعیں اور بھی تیز ہو گئی۔ زمین پہلے سے کہیں زیادہ جلنے لگی۔ تمام رعایا آسمان کی طرف نکلنے لگے تاکہ رعبی تھیں۔ مگر بادل کا نام نہ تھا۔ تمام شہر یہ عجیب و غریب نظارہ دیکھنے کے لیے اٹھا چلا آتا تھا۔ ہر ایک سینے میں حقیقت اور وفا کی موجیں اٹھ رہی تھیں۔ ہزاروں آنکھوں سے آنسو جاری تھے۔ عورتیں بے چین ہو کر نالہ و فریاد کرتی تھیں۔ راج محل سے درد انگیز صدائیں بلند ہو کر دلوں کو اور بھی پاش پاش کرتی تھیں۔

تین بیج گئے تھے۔ مگر سورج کی تپش میں ذرہ بھر بھی کمی نہ تھی۔ راجا پر تھوی سکتھ کی آنکھیں پھیل گئی تھیں۔ ماتھا سڑ گیا تھا۔ جسم کو سنبالنے اور حواس کو اور بھی قابو میں رکھنے کی مستقل کوشش کے باعث لب ہائے نازک پھولوں کی کلیوں کے مانند بند ہو گئے تھے۔ معلوم ہوتا تھا کہ ان کے بدن میں خون کی حرکت نہیں ہے۔ جان نہیں ہے صرف ایک مایوسانہ استقلال ہے جو ان کو بیروں تک کھڑا کیے ہوئے ہے۔ لوگوں کو ہر وقت یہی گمان تھا کہ راجا اب گرے تب گرے۔ کتنے ہی آدمیوں کو یقین تھا کہ گو راجا کھڑے ہیں مگر یہ صرف ان کی لاش بے جان ہے۔ جس تپش اور گرمی کو گھر میں بیٹھ کر برداشت کرنا مشکل تھا۔ جس دھوپ میں جیل انڈے چھوڑتی تھی اور حشرات زمین سے نکل نکل کر مر جاتے تھے۔ کرۂ نار میں کسی ذی روح کا ایک لمحہ کھڑا رہنا ناممکن تھا۔ اس دیکھتی ہوئی آگ میں راجا جیسا نازک بدن اور ناز پرور شخص اتنی دیر تک کیسے کھڑا رہ سکتا ہے۔

یہ ایک جے جے کا نعرہ بلند ہوا۔ زمین تھرائی، آسمان ہلا۔ گویا کوئی زلزلہ زمین پر آگیا ہو۔ دو پہاڑوں نے ٹکر کھلیا ہو۔ لاکھوں آدمی خوشی سے دیوانے ہو کر اچھلنے کودنے لگے۔ ساری خلقت میں ہلچل سی مچ گئی۔ بے شمار انگلیاں پورب کی جانب اٹھ گئیں۔ ایک چھوٹا سا بادل کا ٹکڑا افق پر اس طرح نظر آ رہا تھا جیسے نضائے تاریک میں کوئی چراغ ٹٹٹھا رہا ہو۔ قلعے سے توپیں چھوٹنے لگیں۔ عورتوں نے منگل گانا شروع کیا۔ دروازے شاہی پر غربا د مساکین کو رانہوں کی طرف سے خیرات دی جانے لگیں۔ مگر رعایا اس وقت ایک سکون کی حالت میں تھی۔ مسرت و شادمانی کی پہلی لہر نے اسے بے خبر بنا دیا تھا۔ اب وہ اپنے جذبات کو روکے ہوئے امید و بیم کی نگاہ سے بادل کے ٹکڑے کو دیکھنے لگی۔ دیکھتے ہی دیکھتے اس ٹکڑے نے پھیلنا شروع کیا اور بارود کے دھوئیں کی طرح آن واحد میں تمام آسمان پر چھا گیا۔ بجلی چمکنے لگی۔ ہوائیں چلنے لگیں۔ گرجنے کی کرخت آواز سنائی دی۔ مگر یہ کرخت آواز لوگوں کو بہشتی نغمے سے بھی کہیں زیادہ پیاری معلوم ہوئی۔ اس آواز کے سننے کے لیے آدمی بہت دنوں سے بے چین تھے۔ آفتاب نہایت تیزی سے مغرب کی جانب بھاگ رہا تھا۔ گویا وہ بادل کی فوج سے خائف ہو کر اپنی جان چھپانا چاہتا تھا۔ مگر اس کا بھانسنے کا ہو گیا۔ چشم زدن میں وہ بادلوں کے دل میں چھپ گیا۔ دنیا میں اندھیرا چھا گیا۔ یہ اندھیرا ظنوق خدا کی امیدوں کا آفتاب تھا۔

بادل پھر گرجنے لگا اور بوندیں پڑنی شروع ہوئیں۔ لوگ اعتقاد اور محبت کے ساتھ راجا کی طرف دوڑے اور ان کے قدموں پر گر پڑے۔ راجا ابھی تک ہمہ تن تصویر کھڑے تھے۔ ان کے منہ کی سیاہی ڈھل ڈھل کر چھوٹی جاتی تھی۔ اور ان کا روشن چہرہ اس تاریکی میں بادل کے چاند کی مانند روشن ہوتا جاتا تھا۔ ان کے چہرے پر ایک روحانی جلال جلوہ افروز تھا اور آنکھوں سے نورانی شعاعیں نکل رہی تھیں۔ انھوں نے عہد کیا تھا کہ منہ کی یہ سیاہی بارانِ رحمت سے ڈھلے گی اور دیا ہی ہو۔ کیونکہ استقلال تھا روحانی طاقت تھی اور ایثار کی دست گیری کا یقین تھا۔ ملک کو اس سے پہلے کبھی اتنی خوشی اتنا اطمینان اور اتنی فراغت نصیب نہ ہوئی تھی۔

---

ہندی میں پہلی بار پرنکیا کے عنوان سے مارچ 1920 میں شری شاردہ میں شائع ہوا اور کسی اردو ہندی کے مجموعہ میں شامل نہیں ہے۔ اپراپیہ ساہیہ میں شامل ہے۔ اردو ماہنامہ 'صبح امید' (لکھنؤ) کے نومبر 1920 کے شمارے میں شائع ہوا۔



## انسان کا مقدس فرض

ہولی کا دن ہے۔ لڈو کے شیدائی اور رس گلے کے فدائی پنڈت موٹے رام شاستری اپنے صحن میں ایک ٹوٹی چارپائی پر سر جھکائے، فکر و غم کا مجسمہ بنے بیٹھے ہیں۔ ان کی اہلیہ ان کے قریب بیٹھی ہوئی ان کی جانب ہچی ہمدردی کی نگاہوں سے دیکھ رہی ہے۔ اور اپنی شیریں کلامی سے شوہر کے آتشِ غم کو ٹھنڈا کرنے کی کوشش کر رہی ہے۔

پنڈت جی نے بہت دیر تک فکر میں غرقاب رہنے کے بعد مایوسانہ لہجہ میں کہا۔  
نصیبا سسر! نہ جانے کیوں جا کر سو گیا۔ ہولی کے دن بھی نہ جاگا۔

پنڈتانی۔ دن ہی بُرے آگئے ہیں۔ یہاں تو جون دن سے تمھارا حکم پاوا وہی گھری سے سانجھ سہرے دونوں جون سورج نارائن سے یہی بردان مانگا کرت ہے۔ کہ کہوں سے بلاوا آوے۔ سیکڑوں دیا ٹکسی مائی کو چڑھاوا ما سب سوئے گئے۔ گاڑھ پرے پر وہ کام نہیں آوت ہے۔

موٹے رام۔ کچھ نہیں، یہ دیوی دیوتا سب نام کے ہیں۔ ہمارے بکھت (وقت) پر کام آویں تب ہم جانیں کہ ہیں کوئی دیوی دیوتا۔ مفت میں مال پوا اور حلوا کھانے والے تو بہت ہیں۔

پنڈتانی۔ کا سہر بھر، اب کوڑ بھلامانس ناہیں رہا؟ سب مر گئے؟

موٹے رام۔ سب مر گئے بلکہ سڑ گئے۔ دس پانچ ہیں تو سال بھر میں دو ایک بار جیتے ہیں۔ وہ بھی بہت ہمت کی تو روپے کی تین سیر مٹھائی کھلا دی۔ میرا بس چلتا تو سیوں کو سیدھے کالے پانی بھجوا دیتا۔ یہ سب اسی آریہ سماج کی کرنی ہے۔

پنڈتانی۔ تم ہو تو گھر ماں بیٹھے رہت ہو۔ اب ای (اس) جمانہ (زمانہ) میں ایسا کوئی دانی ناہیں ہے کہ گھر بیٹھے نیوتا بھیج دے۔ کھوں کھوں (کبھی کبھی) جبان (زبان) لڑا دیا کرو۔  
موٹے رام۔ تم کیسے جانتی ہو کہ میں نے زبان نہیں لڑائی۔ ایسا کون رئیس اس شہر میں ہے۔ جس کے یہاں جا کر میں نے آشرہ باد نہ دیا ہو۔ مگر کون سسر! سنتا ہے۔ سب

اپنے اپنے رکھ میں مست ہیں۔

اتنے میں پھڑت چٹامن نے قدم رنجہ فرمایا۔ یہ پھڑت موٹے رام جی کے خاص دوست تھے۔ ہاں عمر کچھ کم تھی۔ اور اسی کے مطابق ان کی توند بھی اتنی بارونق اور خوشنما نہ تھی۔

موٹے رام۔ کہو دوست، کہا ساچار (خبر) لائے؟  
چٹامن۔ ڈول نہیں اٹھا رہا ہے۔ اب وہ نصیبا ہی نہیں رہا۔  
موٹے رام۔ گھر ہی سے آرہے ہو۔

چٹامن۔ بھائی، ہم تو سادھو ہو جائیں گے۔ جب اس جینے میں کوئی سکھ ہی نہیں رہا تو جی کر کیا کریں گے؟ اب بتاؤ کہ آج کے دن جب بڑھیا چیزیں نہ ملیں تو کوئی کیسے پیسے؟

موٹے رام ہاں بھائی، بات تو واضحی کہتے ہو۔

چٹامن۔ تو اب تمہارا کیا کچھ نہ ہوگا؟ صاف صاف کہو۔ ہم سنیاں لے لیں۔  
موٹے رام۔ نہیں یار، گھبراؤ مت۔ چلتے نہیں ہو کہ مرے بنا (بھیر) سُرگ نہیں ملتا۔ تر مال کھانے کے لیے کٹھن تپیا (ریاضت) کرنی پڑتی ہے۔ ہماری رائے یہ ہے کہ چلو ابھی گنگا کنارے چلیں اور وہاں بیاکھیاں (کچھڑ) دیں۔ کون جانے کسی بھلے مانس کی آتما جاگ پڑے۔

چٹامن۔ ہاں، بات تو اچھی ہے۔ چلو چلیں۔

دونوں اٹھ کر گنگا جی کی طرف چلے۔ صبح کا وقت تھا۔ ہزاروں آدمی نہا رہے تھے۔ کوئی پوجا پاٹ نہ کرتا تھا۔ کتنے ہی لوگ پندوں کی چوکیوں پر بیٹھے تلک لگا رہے تھے۔ کوئی کوئی تو بھیگی دھوتی ہی پہنے گھر جا رہے تھے۔

دونوں مہاتماؤں کو دیکھتے ہی چاروں طرف سے نمنسکار، پرنام اور پالاگن کی آوازیں آنے لگیں۔ دونوں ساتھی ان آوازوں کا مناسب جواب دیتے ہوئے گنگا کے کنارے پر جا پہنچے اور اشان وغیرہ میں مشغول ہوئے۔ اس کے بعد ایک پنڈا جی کی چوکی پر بیٹھ کر بھجن گانے لگے۔ یہ ایک ایسی عجیب بات تھی۔ کہ سیکڑوں آدمی وہاں آکر جمع ہو گئے۔ جب سامعین کی تعداد کئی سو تک پہنچ گئی تو پنڈت موٹے رام جی فریہ لہجے میں بولے۔ اے

لوگو! آپ کو معلوم ہے کہ جب برہاجی نے اس مٹ جانے والے سند کو بنایا تو برہمنوں کو اپنے منہ سے پیدا کیا۔ کسی کو اس بات میں سُخا (شہ) تو نہیں ہے؟  
 سامعین۔ نہیں مہاراج، آپ بالکل سچ کہتے ہو۔ آپ کی بات کون کاٹ سکتا ہے؟  
 موٹے رام۔ تو برہمن برہاجی کے منہ سے لکھے، یہ بالکل ٹھیک ہی ہے۔ اس لیے منہ آدمی کے بدن کا سب سے اچھا انگ (حصہ) ہے۔ اس لیے منہ کو سکھ پہنچانا ہر آدمی کا خاص کام ہے۔ ہے یا نہیں؟ کوئی کاٹتا ہے ہلدی بات کو؟ سامنے آئے۔ ہم اُسے شاستر میں دکھاسکتے ہیں۔

سامعین۔ مہاراج! آپ گیانی پڑش (آدمی) ہو۔ آپ کی بات کانٹے کی بہت کون کر سکتا ہے؟

موٹے رام۔ اچھا تو جب یہ بات کہی ہو گئی۔ کہ منہ کو سکھ پہنچانا ہر آدمی کا دھرم ہے۔ تو کیا یہ دیکھنا کٹھن ہے کہ جو لوگ منہ سے منہ پھیرے ہوئے ہیں۔ انہیں ڈکھ لے گا۔ کوئی کاٹتا ہے اس بات کو؟

سامعین۔ مہاراج! آپ دھنیہ ہو! آپ نیاے شاستر کے پورے پنڈت ہو۔  
 موٹے رام۔ اب سوال یہ ہوتا ہے کہ منہ کو سکھ کیسے دیا جائے؟ ہم کہتے ہیں۔ جیسی تم میں بھگتی ہو۔ جیسی تم میں سکت ہو۔ اس کے بہت سے ڈھنگ ہیں۔ دیوتاؤں کے سگن گاؤ۔ ایٹور کی پوجا کرو۔ اچھی سنگت کرو۔ اور کٹھور پنجن (سخت بات) نہ بولو۔ ان باتوں سے منہ کو سکھ ملے گا۔ کسی کو معیبت میں دیکھو تو اُسے ڈھارس دو۔ اس سے منہ کو سکھ ملے گا۔ مگر ان سب سے بڑھیا۔ سب سے اچھا۔ ایک اور ہی ڈھنگ ہے۔ کوئی آپ میں ایسا ہے جو اُسے تھلاوے؟ ہے کوئی؟ بولے۔

سامعین۔ مہاراج! آپ کے سامنے کون منہ کھول سکتا ہے۔ آپ ہی اُسے بھی بتائیے۔  
 موٹے۔ اچھا تو ہم جلا جلا کر، گلا پھاڑ پھاڑ کر کہتے ہیں۔ کہ وہ ان سب ڈھنگوں سے بڑھ ہے۔ اسی طرح جیسے چندرماں سب تاروں سے بڑھ رہے۔

سامعین۔ اب دیر نہ کیجیے۔ یہ کون سا ڈھنگ ہے؟  
 موٹے۔ اچھا سنئے، اچھی طرح سنئے۔ وہ ڈھنگ ہے۔ منہ کو برسیا کھانے کھلاتا۔ اُسے ن اچھی چیزیں دینا۔ کوئی کاٹتا ہے۔ ماری بات کو؟ آئیے۔ ہم اُسے دیدوں سے

ثابت کر دیں۔

ایک شخص نے اعتراض کیا۔ یہ سمجھ میں نہیں آتا کہ جج بولنے سے مضامیناں کھانا کیوں کر منہ کے لیے زیادہ سکھ پہنچانے والا ہو سکتا ہے؟

کئی آدمیوں نے کہا۔ ہاں ہاں، ہمیں بھی یہی شک ہے مہاراج! اس شک کو مٹائیے۔ مونے رام۔ اور کسی کو کچھ پوچھنا ہے۔ ہم بہت خوشی سے بتلائیں گے۔ آپ پوچھتے ہیں۔ کہ بڑھیا چیزوں کو کھانا کس طرح جج بولنے سے زیادہ سکھ دینے والا ہے۔ میرا جواب ہے۔ کہ پہلا روپ پرگٹ (ظاہر) ہے۔ اور دوسرا چمپا ہوا ہے۔ مثلاً مان لو کہ میں نے کوئی جرم کیا نہیں تھا۔ تو اس کا یہ ڈنڈ مجھے اچھی راہ پر نہ لاسکے گا۔ میں کوئی رشی نہیں ہوں۔ میں لیا میں پھنسا ہوا کم درجہ کا آدمی ہوں۔ مجھ پر اس سزا کا کوئی اثر نہ ہوگا۔ میں حاکم کے سامنے سے بچتے ہی پھر اسی بُری راہ پر چلنے لگوں گا۔ میری بات سمجھ میں آتی ہے؟ کوئی اسے کاٹتا ہے؟

سامعین۔ مہاراج! آپ دیا کے ساگر ہو۔ آپ پنڈتوں کے سرتاج ہو۔ آپ کو دھنیہ ہے۔

مونے رام۔ اچھا، اب اسی بات کو لے کر پھر دیکھو۔ حاکم نے مجھے ہلا کر جلد ہی نیل میں ڈال دیا۔ اور وہاں مجھے طرح طرح کے کٹھ (تکلیف) دیئے گئے۔ اب جب میں چھوٹوں گا۔ تو برسوں تک تکلیفوں کو یاد کرتا رہوں گا۔ اور شاید بُری راہ پر چلنا چھوڑ دوں گا۔ آپ پوچھیں گے۔ کہ ایسا کیوں ہے ڈنڈ (سزا) دونوں ہی ہیں تو کیوں ایک کا اثر پڑتا ہے۔ اور دوسری کا نہیں۔ اس کا سبب یہ ہے۔ کہ ایک کا روپ دکھلاتا ہے۔ اور دوسرے کا چمپا ہوا ہے۔ کبھی آپ لوگ۔

سامعین۔ دھنیہ ہو۔ مہاراج! آپ کو ایشور نے بڑی بدھی دی ہے۔

مونے رام۔ اچھا تو اب آپ پوچھیں گے۔ کہ بڑھیا چیز کہتے کس کو ہیں؟ میں اسے بتاتا ہوں۔ جیسے بھگوان نے طرح طرح کے رکھ آکھوں کے لیے بتائے۔ اسی طرح منہ کے لیے بھی بہت سے ڈانٹوں کو بتایا۔ مگر ان سب میں بڑھیا کون ہے؟ یہ اپنی اپنی پسند ہے۔ لیکن ویدوں اور شاستروں میں بیٹھا ذائقہ سب سے اچھا مانا گیا ہے۔ دیوتا لوگ اسی پر مست ہوتے ہیں۔ یہاں تک کہ سب کے مالک نارائن بھی مٹھی

چیزوں ہی کو زیادہ پسند کرتے ہیں۔ کوئی ایسے دیوتا کا نام بتا سکتا ہے۔ جو عمیقین چیزیں کھاتا ہو؟ ہے کوئی جو ایسے ایک بھی دیوتا کا نام بتا سکے؟ کوئی نہیں ہے۔ اسی طرح کھٹے، کڑوے، کیلے، ذائقے بھی دیوتاؤں کو پسند نہیں۔

سامعین۔ مہاراج! آپ کی بدھی کا پارادار نہیں۔

مولے رام۔ تو یہ ثابت ہو گیا کہ میٹھی چیزیں سب میں بڑھیا ہیں۔ اب آپ پھر پوچھیں گے۔ کہ کیا سبھی میٹھی چیزوں سے منہ کو ایک ہی طرح کا مزہ ملتا ہے۔ اگر میں ”ہاں“ کہوں۔ تو آپ چلا اٹھو گے۔ کہ پنڈت جی، تم باؤلے ہو۔ اس لیے میں کہوں گا۔ ”نہیں“ اور بار بار ”نہیں“ سب مضامین ایک ہی اچھی نہیں ہوتیں۔ گڑ اور شکر میں بہت فرق ہے۔ اس لیے منہ کو سکھ دینے کے لیے ہمارا دھرم ہے کہ ہم بڑھیا سے بڑھیا مضامین کھائیں اور کھلائیں۔ میرا اپنا خیال ہے۔ کہ آپ کے تھال میں جو پنور کی امرتیاں۔ آگرہ کے موتی چور کے لڈو، مقررہ کے پیڑے۔ بنارس کی قلائد، لکھنؤ کے رس گھٹے۔ اجودھیا کے گلاب جامن۔ اور دلی کا حلوا سوہن ہو۔ وہ ایٹور کے بھوگ کے لائق ہے۔ دیوتا لوگ اُن پر مست ہو جائیں گے۔ اور جو دل اور ہمت والا آدمی ایسے بڑھیا تھال براہمنوں کو کھلائے گا۔ اُسے ضرور سورگ ملے گا۔ اگر آپ کا ایسا دشواں ہے۔ تو ہم آپ سے ہٹ کے ساتھ کہیں گے۔ کہ اپنا دھرم ضرور نبھائے۔ نہیں تو آدمی بننے کا نام نہ لیجیے۔

پنڈت مولے رام کی تقریر ختم ہو گئی۔ تالیاں بجنے لگیں۔ لوگوں نے اس دھرم اور گیان بھرے اُپدیش سے خوش ہو کر ان پر پھول برسائے۔ اس وقت چتامن نے بھی یوں کلفھنی کی۔

دھرماتما لوگو! آپ نے میرے دلی دوست پنڈت مولے رام جی کی بڑھیا باتیں سنیں اور اب میرے کھڑے ہونے کی ضرورت نہ تھی۔ مگر جہاں میں ان کی اور سبھی باتوں کو مانتا ہوں۔ وہاں میں ان کی کچھ باتوں کو نہیں بھی مانتا۔ میری رائے میں اگر آپ کے تھال میں صرف جو پنور کی امرتیاں ہوں تو وہ ”بیچ میل“ مضامینوں سے کہیں بڑھ کر سکھ اور سواد دینے والی ہوں گی۔ اسے میں شاستر سے ثابت کر سکتا ہوں۔

مولے رام جی نے ناراض ہو کر کہا۔ تمہاری یہ رائے ٹھیک نہیں۔ آگرہ کے موتی

چور اور دلی کے حلوا سوہن کے سامنے جو پور کے امرتوں کی کوئی گنتی ہی نہیں ہے۔  
چٹامن۔ ثابت کیجئے۔

موٹے رام۔ آنکھوں دیکھی بات کا ثابت کرنا کیا؟

چٹامن۔ یہ تمہارا مورکھ پن ہے۔

موٹے رام۔ تم جنم بھر کھاتے ہی رہے مگر کھانا نہ آیا۔

اس پر چٹامن نے موٹے رام پر اپنی آسنی کا وار کیا۔ شاستری جی نے وار خالی دیا۔

اور چٹامن کی طرف مست ہاتھی کی طرح دوڑ پڑے۔ مگر حاضرین نے دونوں مہاتماؤں میں  
بچ بچاؤ کرا دیا۔

---

ہندی میں سوڈیش (گورکھ پور) کے مارچ 1920 کے شمارہ میں شائع ہوا، مضمون کا پریم دھرم کے

مضمون سے ماہ سردور 3 میں شامل ہے۔ پریم پالیسی میں شامل ہے۔

## اصلاح

ڈرگا مالی ڈاکٹر عرفان علی براہیت لا کے یہاں نوکر تھا۔ پانچ روپیہ تنخواہ تھی۔ مگر میں بیوی کے علاوہ دو تین چھوٹے چھوٹے بچے تھے۔ بیوی پڑوسیوں کے لیے گیہوں پیس دیا کرتی تھی۔ دو بچے جو ڈرگا ذی شعور تھے ادھر ادھر سے لکڑیاں اُپلے وغیرہ بچن لاتے تھے۔ مگر تاہم ان کی بڑی تکلیف سے بسر ہوتی تھی۔ ڈرگا ڈاکٹر صاحب کی نظر بچا کر ہانچے سے پھول بچن لیا کرتا۔ اور بازار میں پھاریوں کے ہاتھ بچ دیتا تھا۔ کبھی کبھی اس کا دستِ غنیمت پھلوں پر بھی جا پڑتا تھا۔ یہ اس کی بالائی آمدنی تھی۔ اس سے روزانہ نیک تیل کا خرچ نکل آتا تھا۔ اس نے کئی بار ڈاکٹر صاحب سے اضافہ تنخواہ کی التجا کی تھی۔ مگر ڈاکٹر صاحب کے ذہن میں اضافہ کی کوئی معقول وجہ نہ آتی تھی۔ وہ صاف کہہ دیا کرتے تھے۔ ”بھئی میں تمہیں جبراً تو نہیں روکتا۔ تمہارا یہاں نباہ نہیں ہوتا۔ کہیں اور تلاش کرو۔ میرے لیے مایوں کا قحط نہیں ہے۔“ ڈرگا میں اتنی جرأت نہ تھی کہ وہ لگا ہوا روزگار چھوڑ کر دوسری نوکری ڈھونڈنے لگتا۔ اس سے زیادہ تنخواہ ملنے کی اسے امید بھی کم تھی۔ اس لیے قہر درویش بر جان درویش پڑا دن کاٹتا تھا۔ اور اپنی تقدیر کو روتا تھا۔

ڈاکٹر صاحب کو باغبانی کا خاص ذوق تھا۔ انواع و اقسام کے پھول چے لگا رکھے تھے۔ اچھے اچھے پھلوں کے درخت لہج آباد۔ سہارن پور۔ در بھنگہ وغیرہ مقامات سے منگوا کر لگائے تھے۔ درختوں کو پھل سے لدا ہوا دیکھ کر انھیں دلی مسرت ہوتی تھی۔ اپنے احباب کے یہاں اکثر گل دستے اور سبزیاں وغیرہ تحفہً بھجواتے رہتے تھے۔ انھیں خود کھانے کا شوق نہ تھا۔ مگر کھانے میں انھیں خاص لطف آتا تھا۔ ہر ایک پھل کے موسم میں دوستوں کی دعوت اٹھا کرتے۔ پکک پارٹیاں۔ ان کے مشغلہ تفریح کا ایک خاص جزو تھیں۔

ایک بار گرمیوں میں انھوں نے اپنے کئی ہم مشرب دوستوں کو آم کی دعوت دی۔ ایک لہج آبادی سفیدے میں کئی پھل لگے ہوئے تھے۔ انھیں وہ روزانہ چہل قدمی کرتے

ہوئے دیکھا کرتے تھے۔ اس خیال سے انھیں وہی خوشی ہوتی تھی۔ جو کسی پہلوان کو اپنے پنوں کے کرتب دکھانے سے ہوتی ہے۔ اتنے بڑے خوش رنگ پھل خود ان کی نگاہ سے کبھی نہ گزرے تھے۔ پھلوں کی شیرینی کا انھیں اتنا کامل یقین تھا کہ وہ کچھ کر اپنا اطمینان کرنا ضروری نہ سمجھتے تھے۔ بالخصوص اس لیے کہ اس خود پروری سے وہ اپنے کسی ایک دوست کو لطفِ ذائقہ سے محروم کر دیں گے۔

شام کا وقت تھا۔ چیت کا مہینہ۔ احباب باغیچہ میں آکر حوض کے کنارے کرسیوں پر بیٹھے۔ برف اور دودھ کا انتظام پہلے ہی سے کر لیا گیا تھا۔ ڈاکٹر صاحب پہلے پھلوں کو درخت میں لگے ہوئے دکھلا کر تب انھیں تڑواتا چاہتے تھے۔ تاکہ کسی کو یہ شک کرنے کا موقع نہ ملے۔ کہ پھل اس باغ کے نہیں ہیں۔ جب سب حضرات جمع ہو گئے۔ تو انھوں نے کہا۔ ”آپ لوگوں کو تکلیف تو ہوگی۔ مگر ذرا چل کر پھلوں کو درخت میں لگے ہوئے ملاحظہ فرمائیے۔ کتنے خوشنما معلوم ہوتے ہیں۔ گلاب میں بھی ایسی دلاویز سرخی نہ ہوگی۔ رنگت سے ملاحظہ کیجی پڑتی ہے۔ ان کی رنگت اور صورت اس درجہ رغبت انگیز ہے کہ تعریف نہیں ہو سکتی۔ میں نے یہ قلم خاص بلخ آباد سے منگوایا تھا اور اس کی خاص طور پر نگہداشت کی گئی ہے۔“

احباب اٹھے۔ ڈاکٹر صاحب میزبان کی حیثیت سے آگے آگے چلے۔ روشوں کے دونوں طرف گلاب کے تنخے تھے۔ ان کی بہار دکھلاتے ہوئے وہ بالآخر سفیدہ کے درخت کے سامنے آگئے۔ مگر وہاں ایک پھل بھی نہ تھا۔ انھوں نے خیال کیا۔ شاید یہ درخت نہیں ہے۔ دو قدم اور آگے چلے۔ دوسرا درخت مل گیا۔ اور آگے بڑھے۔ کنبھل کا درخت آگیا۔ پھر پیچھے لوٹے اور تعجب کرتے ہوئے سفیدہ کے درخت کے سامنے رُک گئے۔ پھل کیا ہوئے؟ درخت تو یہی ہے۔ اس میں مطلق شبہ نہیں۔ مگر پھل کہاں گئے؟ دوستوں کی طرف خطا وارانہ انداز سے دیکھا۔ اور معافی طلب لہجہ میں بولے۔ ”ضرور مالی کی شرارت ہے۔ دیکھیے میں کم بخت کو ابھی بلاتا ہوں۔ میں حد درجہ نادم ہوں کہ آپ صاحبوں کو ناحق تکلیف ہوئی۔ واللہ مجھے اس وقت جتنا مللا ہے۔ اس کا اظہار نہیں کر سکتا۔ ایسے خوش ذائقہ۔ خوش رنگ۔ خوشنما پھل میں نے اپنی زندگی میں نہ دیکھے تھے۔ ان کے یوں تلف ہونے کا مجھے بے انتہا قلق ہے۔“



یہ کہتے ہوئے وہ ایک انداز شہادت سے کرسی پر بیٹھ گئے۔ احباب نے کہا۔ ”جناب آپ ہم لوگوں کی تکلیف کا خیال نہ فرمائیں۔ وہ نہ سکی۔ دوسرے پھل سکی۔“ ایک رکتیں طبع صاحب بولے۔ ”جناب مجھے تو سب آم ایک ہی سے لگتے ہیں۔ سفیدے۔ موہن ہومگ۔ لنگڑے۔ بمبئی۔ بھری۔ دسہری۔ اس میں کوئی فرق نہیں معلوم ہوتا۔ معلوم نہیں کیوں کر آپ لوگوں کو ان کی لذتوں میں امتیاز معلوم ہوتا ہے۔“

دوسرے صاحب نے فرمایا۔ ”یہاں بھی وہی کیفیت ہے۔ اس وقت جو موجود ہوں وہی منگوائے! جو گئے۔ ان کا انوس بے سود ہے۔“

مرقان علی۔ حضرات آموں کی کیا کمی ہے۔ سارا باغ بھرا ہوا ہے۔ خوب شوق سے کھائے۔ مگر وہ لطافت اور نزاکت کہاں؟ آپ کو یقین نہ آئے گا۔ واللہ سفیدوں پر ایسا نکھار تھا کہ بالکل سیب معلوم ہوتے تھے۔ سیب خوشنما ضرور ہوتا ہے۔ مگر اس میں وہ رطبت انگیز لطافت کہاں؟ ایسا معلوم ہوتا تھا کہ شیر آرزو میں وصال کے پھل لگے ہوئے ہیں۔ واللہ سخت انوس ہے۔ کمال انوس ہے۔ اس مالی نے آج وہ حرکت کی ہے کہ جی چاہتا ہے۔ نمک حرام کو گولی مار دوں۔ اس وقت سامنے آجائے۔ تو اُدھ موا کردوں، (مسکرا کر) اگر خدا نخواستہ کل مجھ پر ضرب شدید کا کوئی استفاہ ہو۔ تو آپ لوگ شاہد رہیے گا کہ مجھے کس قدر روحانی اشتعال ہوا ہے۔

مالی کا پتہ نہ تھا۔ ڈاکٹر صاحب نے سائیس سے آم تروائے۔ دوستوں نے آم کھائے۔ دودھ پیا۔ ڈاکٹر صاحب کا شکریہ ادا کر کے اپنے اپنے گھر کی راہ لی۔ انھیں ڈاکٹر صاحب کے نقصان عظیم کا مطلق احساس نہ ہوا۔ مگر ڈاکٹر صاحب وہیں حوض کے کنارے ڈنڈا ہاتھ میں لیے مالی کے انتظار میں قطب از جانی جعبہ بنے بیٹھے رہے۔

(۲)

ڈرگا شام کو بازار سے لوٹا۔ وہ چونکی نظروں سے ادھر ادھر تاکتا آتا تھا۔ جوں ہی اس نے ڈاکٹر کو حوض کے کنارے ڈنڈا ہاتھ میں لیے بیٹھے دیکھا۔ اس کے ہوش اڑ گئے۔ سمجھ گیا۔ کہ چوری پکڑ لی گئی۔ اس خوف سے آج اس نے آنے میں عمارت دیر کی تھی۔ اس نے سمجھا تھا۔ ڈاکٹر صاحب کہیں سیر کرنے گئے ہو گئے ہیں کھٹل کے درخت کے نیچے اپنے جمونپڑے میں چپکے سے جا بیٹھوں گا۔ صبح کو پوچھ پانچ ہوئی بھی تو مجھے صفائی دینے کا موقع

رہے گا۔ سرکار میری حلاشی لے لیں۔ اس طرح معاملہ دب جائے گا۔ چور وقت کو اپنی بریت کی بہترین دلیل سمجھتا ہے۔ ایک ایک لمحہ اسے دلیر بنانا جاتا ہے۔ لیکن رنگے ہوئے ہاتھوں پکڑے جاتا۔ اس کے لیے قہر ہے۔ وہ بے زبان ہو جاتا ہے۔ اس کی سینہ زوری سلب ہو جاتی ہے۔ خون کے سوکے رنگ کے داغ بن سکتے ہیں۔ لیکن تازہ خون آپ ہی آپ پکارتا ہے۔ اس میں زبان ہوتی ہے۔ ڈرگا کے پور قسم گئے۔ سینہ دھڑکنے لگا۔ ڈاکٹر صاحب کی نگاہ اس پر پڑ گئی تھی۔ اب واپسی کا ارادہ بے کار تھا۔ ڈاکٹر صاحب دور سے دیکھتے ہی اٹھے کہ چل کر خوب مرمت کروں۔ لیکن بیرسٹر تھے۔ خیال آیا کہ اس کا بیان لینا ضروری ہے۔ اشارہ سے قریب بلا یا۔ اور پوچھا۔ ”سفیدہ میں کئی پھل لگے ہوئے تھے۔ ان میں ایک بھی نظر نہیں آتا۔ کیا ہوئے؟ ڈرگا نے معصومانہ انداز سے دیکھ کر کہا۔ جہور ابھی میں بجا رہا ہوں تو آم جوں کے توں تھے۔ اتنی دیر میں کوئی توڑ لے گیا ہو۔ تو میں نہیں کہہ سکتا۔“

مرقان علی۔ تمہارا کس پر شبہ ہے؟

مالی۔ جہور اب میں کسے بتاؤں؟ اتنے نوکر چاکر ہیں۔ نہ جانے کس کی نیت مجزی ہو۔  
مرقان علی۔ مگر میرا شبہ تمہارے ہی اوپر ہے۔ اگر توڑ کر رکھے ہوں۔ تو لا کر دے دو۔ یا صاف صاف کہہ دو۔ کہ میں نے توڑے ہیں۔ ورنہ میں بُری طرح پیش آؤں گا۔  
چور محض سزا سے نہیں بچنا چاہتا۔ وہ بدنامی سے بھی بچنا چاہتا ہے۔ وہ سزا سے اتنا نہیں ڈرتا۔ جتنا بدنامی سے۔ جب اسے سزا سے بچنے کی ساری امید منقطع ہو جاتی ہے۔ اس وقت بھی وہ اپنے جرم کا اقبال نہیں کرتا۔ ڈرگا اس وقت اپنے فضل کا اعتراف کر کے سزا سے بچ سکتا تھا۔ پر اس نے کہا۔ ”جہور مالک ہیں۔ جو چاہیں کریں۔ پر میں نے آم نہیں توڑے۔ سرکار ہی بتا دیں کہ اتنے دن آپ کی تابے داری کرتے ہو گئے۔ کبھی ایک ٹہنی بھی چھوٹی ہے؟“

مرقان علی۔ ”تم قسم کھا سکتے ہو؟“

ڈرگا۔ جہور گنگا کی قسم جو میں نے آموں میں ہاتھ بھی لگایا ہو۔  
مرقان علی۔ اس قسم کی سند نہیں۔ تم لوٹے میں پانی لاؤ۔ اس میں تلسی کے پتے رکھو۔ اور تب قسم کھا کر کہو۔ کہ اگر میں نے آم توڑے ہوں تو میرا لڑکا میرے کام نہ

آئے۔ تب مجھے تمہارے اوپر اعتماد ہوگا۔

ڈرگا۔ ہجور سانچ کو آٹھ کیا۔ جیسے کہیں کسم کھا جاؤں۔ جب میں نے کام ہی نہیں کیا۔ تب

مجھ پر کسم کیا پڑے گی؟

حرفان علی۔ باتیں نہ بناؤ۔ جا کر پانی لاؤ۔

ڈاکٹر صاحب قیافہ شناس آدمی تھے۔ رات دن بھرموں سے سنبھلتے رہتا تھا۔ ڈرگا اگرچہ

زبان سے دلیرانہ باتیں کر رہا تھا۔ پر اس کے دل میں خوف سیلا ہوا تھا۔ وہ اپنے جھونپڑے

میں آیا۔ لیکن لوٹنے میں پانی لے کر پھر جانے کی اس کی ہمت نہ ہوئی۔ اس کے ہاتھ

تھر تھرانے لگے۔ کئی ایسے واقعے یاد آگئے۔ جب کہ جھونٹی گنگا اٹھانے والوں پر آسانی بلائیں

نازل ہو گئی تھیں۔ بھگوان کے حاضر و ناظر ہونے کا ایسا یقین آج تک اُسے نہ ہوا تھا۔ اُس

نے فیصلہ کیا کہ میں جھونٹی گنگا نہ اٹھاؤں گا۔ یہی ہو گا تا۔ کہ برخاست ہو جاؤں گا۔ کچھ جرمانہ

ہو جائے گا۔ یہ منظور ہے۔ نوکری بھی کہیں نہ کہیں مل ہی جائے گی اور نوکری بھی نہ

ملے۔ تو مزدوری تو کہیں نہیں مگنی ہے۔ کدال بھی چلاؤں گا تو چار پانچ آنے روز پاجاؤں گا۔

وہ آہستہ آہستہ خالی ہاتھ ڈاکٹر صاحب کے سامنے آکر کھڑا ہو گیا۔

ڈاکٹر صاحب نے تند لہجہ میں کہا۔ ”پانی لاؤ۔“

ڈرگا۔ ہجور میں گنگا نہ اٹھاؤں گا۔

ڈاکٹر۔ تو ثابت ہو گیا کہ تم نے ضرور آم توڑے۔

ڈرگا۔ اب سرکار جو چاہیں۔ سمجھیں۔ مان لیجئے میں نے ہی توڑ لیے تو آپ کا گلام ہوں۔

رات دن تباہ داری کرتا ہوں۔ بال بچے آموں کے لیے روئیں تو کہاں جاؤں۔

اب کے جان بکسی کی جائے۔ پھر ایسی کھتا نہ ہوگی۔

ڈاکٹر صاحب اتنے فیاض نہ تھے۔ انھوں نے یہی احسان کیا کہ درگا کو پولیس کے

سپر د نہ کیا۔ اور نہ اسے ہنر لگائے۔ اس کے مذہبی اعتقاد نے انھیں کچھ نرمی کی جانب

مائل کر دیا تھا۔ مگر ایسے بد نیت شخص کو اپنے یہاں رکھنا غیر ممکن تھا۔ انھوں نے اسی دم

درگا کو معزول کر دیا۔ اور اس کی باقی تنخواہ جرمانہ میں ضبط کر لی۔



پریم فکھر۔ چار پانچ مہینے ہوئے ہوں گے۔

عرفان علی۔ کچھ کوچ کھسوت تو نہیں کرتا۔ اس سے پہلے یہ میرے یہاں مالی تھا۔ اس کی دست درازیوں سے تنگ آکر میں نے اسے نکال دیا تھا۔ کبھی پھول تو ذکر بیچ لیتا۔ کبھی پودے اکھاڑ لے جاتا۔ اور پھولوں کا تو ذکر ہی کیا۔ ایک بار میں نے چند احباب کی دعوت کی تھی۔ طبع آبادی سفیدہ خوب پھلا ہوا تھا۔ جب سب لوگ آکر بیٹھ گئے اور میں درخت کے پاس گیا۔ تو سارے پھل غائب۔ کچھ نہ پوچھیے۔ اس وقت کتنی خفت ہوئی۔ میں نے اسی وقت ان حضرت کو دھکار بتائی۔ بڑا ہی دغا باز بد نیت آدمی ہے اور ایسا شاطر کہ اسے گرفتار کرنا محال ہے۔ کوئی وکیل ہی جیسا کائیاں آدمی ہو۔ تو اُسے پکڑا سکتا ہے۔ ایسی صفائی اور دلیری سے انکار کرتا ہے کہ اس کا منہ نکتے رہ جائے۔ آپ کو تو کبھی جڑ کا نہیں دیا؟

پریم فکھر۔ جی مطلق نہیں۔ مجھے اس نے شکایت کا کبھی موقع نہیں دیا۔ یہاں تو خوب محنت کرتا ہے۔ یہاں تک کہ دوپہر کی چھٹی میں بھی آرام نہیں کرتا۔ مجھے تو اس پر اتنا بھروسہ ہو گیا ہے کہ سبزی۔ پھل۔ پودے۔ سب اسی کے ہاتھوں میں چھوڑ دیے ہیں۔ دن بھر میں جو کچھ آمدنی ہوتی ہے وہ شام کو مجھے دے دیتا ہے اور کبھی ایک پائی کا بھی فرق نہیں ہوتا۔

عرفان علی۔ جناب یہی تو اس کی مشاقی کی تعریف ہے کہ آپ کو اُلٹے سترے سے موڑے اور آپ کو مطلق خبر نہ ہو۔ آپ اسے کیا تنخواہ دیتے ہیں؟

پریم فکھر۔ یہاں کسی کو تنخواہ نہیں دی جاتی۔ سب آدمی نفع میں برابر شریک ہوتے ہیں۔ مہینہ میں ضروری اخراجات، نکالنے کے بعد جو کچھ آمدنی ہوتی ہے اس پر دس فی صدی کارخیر کے لیے الگ کر لیا جاتا ہے۔ باقی روپے برابر تقسیم کر دیئے جاتے ہیں۔ پچھلے ماہ ایک سو چالیس روپیہ کی آمدنی ہوئی تھی۔ مجھے ملاکر کل سات آدمی ہیں۔ ہر ایک کے حصہ میں میں میں روپے آئے تھے۔ اب کی ماہ میں جوار ہو گئی ہے۔ امرود اچھے آئے ہیں۔ زیادہ آمدنی کی امید ہے۔

عرفان علی نے تعجب سے پوچھا۔ کیا آپ اس قدر قلیل آمدنی پر بسر کر لیتے ہیں؟  
پریم فکھر۔ جی ہاں! بہت آسانی سے۔ میں ان مصنوعی ضروریات کا پابند نہیں ہوں۔ جسے

آج کل داخل تہذیب سمجھا جاتا ہے۔ میں وہی کہنے سے پہنچتا ہوں وہی کھانا کھاتا ہوں۔ اور اسی طرح رہتا ہوں۔ زیادہ کی ضرورت ہی کیوں ہو؟ دس میں روپیہ ماہوار ادویات کا صرفہ ہے جو فریاد کو تقسیم کی جاتی ہیں۔ یہ رقم مشترکہ آمدنی سے وضع کی جاتی ہے اور سب کے سب آدمی اس ثواب میں شریک ہوتے ہیں۔ سائیکل جو آپ کو نظر آرہی ہے وہ مشترکہ رقم سے لی گئی ہے، جسے ضرورت ہوتی ہے اس پر سوار ہوتا ہے۔ چونکہ ان آدمیوں کو مجھ پر زیادہ اعتبار ہے اس لیے وہ مجھے اپنا ٹکھیا سمجھتے ہیں اور میرے علم اور تجربہ کے باعث میرا دباؤ مانتے ہیں۔ جو کچھ کہتا ہوں اس کی تعمیل کرتے ہیں۔ کوئی یہ محسوس نہیں کرتا کہ میں کسی کا نوکر ہوں۔ سب کے سب سامنے دار ہیں۔ اس لیے سب جان توڑ کر محنت کرتے ہیں اور کامل ایمانداری کے ساتھ۔ جب ایک شخص مالک اور دوسرا اس کا نوکر ہوتا ہے تو فوراً رقابت شروع ہو جاتی ہے۔ مالک چاہتا ہے کہ میں اس محنت سے زیادہ سے زیادہ نفع حاصل کروں۔ نوکر چاہتا ہے کہ میں کم سے کم کام ..... کروں۔ ان کے درمیان ذرا بھی ہمدردی یا برادرانہ تعلق نہیں ہوتا۔ دونوں ایک دوسرے کے دشمن ہوتے ہیں۔ کام چھوٹا ہو یا بڑا۔ اس رقیبانہ کشمکش کا نتیجہ برا ہوتا ہے۔ اس نے دنیا میں دولت اور افلاس کے دو جدا جدا فرقے قائم کر دیئے ہیں اور ان میں خوریز جنگ ہو رہی ہے۔ مگر قرآن سے معلوم ہوتا ہے کہ رقابت کا دور اب نزع کی حالت میں ہے اس کی جگہ اب باہمی امداد اور ہمدردی کا دور شروع ہونے والا ہے۔ میں نے دوسرے ملکوں میں رقابت کے نظارے خوب دیکھے ہیں اور ان سے سیر ہو گیا۔ باہمی امداد میں نجات کی صورت نظر آتی ہے۔ اب ہمیں زبردستی کو خیر باد کہہ کر امید سے کام لینا پڑے گا۔

عرفان علی۔ تو یہ کہیے کہ آپ سوشلسٹ ہیں۔

پریم شکر۔ جی نہیں میں سوشلسٹ یا ڈیموکریٹ کچھ نہیں ہوں۔ میں صرف حق اور انصاف کا خادم ہوں۔ میں اخلاق کو علم سے بالاتر سمجھتا ہوں۔ علم اور ذہانت۔ فہم اور فراست یا دیگر ذہنی اور دماغی اوصاف کو ہوس اور زر پرستی کا غلام نہیں بنانا چاہتا۔ مجھے موجودہ تعلیم اور تہذیب پر مطلق اعتماد نہیں ہے۔ علم کا کام ہے، تہذیب اخلاق

اور تہذیب اخلاق کا نتیجہ فیاضی۔ فراخدلی۔ ایثار۔ بے نفسی۔ ہمدردی۔ غریب دوستی اور انصاف پسندی ہے۔ وہ تعلیم جو ہمیں ثروت و جاہ کا غلام بنا دے، جو ہمیں زیر دست آزاری پر مائل کرے۔ جو ہمیں تکلفات کا مطبوع بنائے جو ہمیں دوسروں کا خون پی کر فربہ ہونے کی تحریک کرے۔ تعلیم نہیں شیطنت ہے۔ جہاں حرص و طمع کے بس میں ہو جائیں تو قابل معافی ہیں۔ مگر مدعیان علم و تہذیب کے لیے نفس پرستی حد درجہ شرمناک ہے۔ علم و فضیلت کو ہم نے باج ثروت کا زینہ بنا لیا۔ حالانکہ وہ خدمت کا وسیلہ تھا۔ اونچی سے اونچی تعلیم پائے ہوئے لوگ زیادہ سے زیادہ حریص نظر آتے ہیں۔ بس زبردستی ہماری تعلیم و تہذیب کا معیار ہے۔ میں اس تعلیم سے جہالت کو بدرجہا بہتر سمجھتا ہوں۔ ہمارے پروفیسر صاحب ایک ہزار سے کم تنخواہ پائیں تو ان کا منہ نہیں سیدھا ہوتا۔ ہمارے دیوانی اور مال کے حکام دو ہزار ماہوار پانے پر بھی شکوہ تقدیر کرتے ہیں۔ ڈاکٹر صاحب چاہتے ہیں کہ ساری دنیا مریض ہو جائے اور میں سونے کی دیوار کھڑی کر لوں اور ہمارے وکیل صاحب (معاف کیجیے گا) اپنی قانون دانی کو ہیرے کے تول پتینا چاہتے ہیں۔ سب کے سب ”وقت دولت ہے“ کے کلیہ کے غلام بنے بیٹھے ہیں۔ ان میں سے ہر ایک سیکڑوں ہزاروں آدمیوں کی روزی غصب کر لیتا ہے اور پھر بھی خادم قوم بننے کا دعویٰ کرتا ہے۔ رعایا فاتحہ کشی کرے۔ برہنہ رہے۔ طاعون سے مرے۔ ہمارا دماغی گردہ شس سے مس نہیں ہوتا۔ پیدا دوسرے کریں کھانا ہمارا کام ہے۔ میں اس گردہ کو محض وجود معطل نہیں بلکہ شر دائر سمجھتا ہوں۔

ڈاکٹر عرفان علی نے بہت تحمل سے کام لے کر پوچھا۔ ”تو کیا آپ چاہتے ہیں کہ ہم سب مزدوری کریں؟“

پریم شکر۔ جی نہیں۔ حالانکہ اگر ایسا ہو تو میں اسے نوع انسان کے لیے مایہ خیر و برکت سمجھوں۔ مجھے صرف حالات میں اس درجہ تفاوت سے اعتراض ہے۔ اگر ایک غریب آدمی پانچ روپے ماہوار میں گزار سکتا ہے تو ایک دماغی کام کرنے والے آدمی کے لیے اس کی دو گنی چو گنی رقم کافی ہونی چاہیے۔ مگر پانچ اور پانچ ہزار۔ پچاس اور پچاس ہزار کا بعد المشرقیں کیوں ہو؟ انتظام سلطنت قانونی فیصلہ۔ قانون کی حمایت۔

ملابت۔ تصویر کشی۔ رقاصی۔ معطلی۔ دلالی۔ تجارت اور صدمہ دیگر پیشے ایسے ہیں جن میں ایک بھی کسب دولت نہیں کرتا۔ ان سب کا مدار دوسروں کی کمائی پر ہے۔ میں نہیں سمجھتا کہ وہ پیشے جو ضروریات زندگی پیدا کریں۔ قیام حیات کے لیے سامان بہم پہنچائیں۔ آج دنیا کے سارے مدبر۔ سارے وکیل۔ سارے دلال۔ سارے پروفیسر۔ معرض فنا میں آجائیں تو دنیا آنسو کا ایک قطرہ بھی نہ گرائے گی۔ بلکہ خوشی سے گھی کے چراغ جلائے گی۔ اس کے سر سے ایک بوجھ اتر جائے گا۔ کاشکار اپنا مل جلائے گا اور اپنے گوشہٴ قناعت اور عافیت میں بیٹھا ہوا آرام سے زندگی بسر کرے گا۔ آپ فرمائیں گے۔ یہ تو تمدن کے دور اولین کا نقشہ ہے۔ انسان نے قرون اور صدیوں میں جو ترقیاں کی ہیں۔ ان کو ہٹا کر پھر اسی دور لوحش کی طرف واپس جاتا ہے۔ آپ فنون لطیفہ کی ترقی کو انسان کے جذباتی اور روحانی عروج کا لازمہ قرار دیں گے۔ علیٰ ہذا آپ کو موجودہ تہذیب کا ہر ایک پہلو حیات انسانی کے لیے ضروری نظر آئے گا۔ کیونکہ انسان محض چوپایہ نہیں ہے۔ لیکن حق یہ ہے کہ تہذیب اور ترقی خود غرضی اور جفا شعاری کی ایک مستور صورت ہے اور کچھ نہیں۔ ہندوستان کا کاشکار چین کے مزارع سے لڑنے نہیں جاتا۔ اسی تعلیم یافتہ گروہ نے اپنے مطلب کے لیے قوم کا سواک کھڑا کیا۔ قومی حقوق کی حفاظت کے لیے فوجیں بنائیں۔ انصاف سلطنت کا نقشہ کھینچا۔ مسائل بین الاقوام کی ایجاد تجارت اور صنعت کے لائٹل عقدے اختراع کیے اور اب اپنی فتوحات پر ناز کرتا ہے۔ اپنی تہذیب پر

پھولا نہیں جاتا۔

عرفان علی۔ آپ اقتصادیات کے مسئلہ تقسیم محنت کو بالکل نظر انداز کر رہے ہیں قدرت نے افراد کو خاص خاص قابلیتیں عطا کی ہیں۔ ان کے بہترین استعمال کے لیے خاص موقعوں کی ضرورت ہوتی ہے۔

پریم شکر۔ میں یہ کب کہتا ہوں کہ ہر فرد مزدوری کرنے پر مجبور ہو۔ نہیں جسے پرہتانا نے غور و فکر کی قوت عطا کی ہے۔ وہ فلسفیانہ مسائل کی تحقیق کرے۔ جس کے جذبات مضبوط اور عمت ہوں۔ وہ شعر و سخن میں طبع آزمائی کرے۔ علیٰ ہذا میری دلیل صرف یہ ہے کہ پیشوں میں اس قدر امتیاز نہ رہنا چاہیے۔ دماغ سے تعلیم و تہذیب



اور درس و تدریس کا کام لینا چاہیے۔ جذبات سے اخلاقی اور روحانی اصلاح کا۔ مگر ان روحانی یا دماغی کمالات کو ذریعہ ثروت نہ بنانا چاہیے۔ میرے خیال میں بہتر یہ ہے کہ ہر شخص اپنے ہاتھوں سے کسب معاش کرے اور دل و دماغ صرف قوم کی اصلاح و فلاح روحانی مسائل کی تحقیق و تدقیق۔ علمی معلومات کی اشاعت اور ترویج کے لیے وقف ہوں لیکن تا وقتیکہ ہم اس اعلیٰ معیار تک نہ پہنچ سکیں۔ ہم کو ذہنی اور حرفتی پیشوں میں اس غیر فطری امتیاز کو مٹانے کی کوشش کرنی چاہیے۔ کیونکہ یہ آئین قدرت کا بالکل خلاف معلوم ہوتا ہے۔ کہ لازمی پیشوں کو تفوق ہو۔ بعض اہل الرائے کا خیال ہے کہ اس تسویہ سے اہل کمال بد دل ہو جائیں گے اور دنیا ان کے انوار فیض سے محروم ہو جائے گی۔ مگر وہ بھول جاتے ہیں کہ دنیا کے بڑے سے بڑے حکماء بڑے سے بڑے شعراء۔ بڑے سے بڑے موجد۔ بڑے سے بڑے ارباب فنون لطیفہ۔ مال و زر سے بے نیاز تھے۔ اس وقت کمال کا معاوضہ اپنے قلب کی تسکین تھی۔ نوع کی ضرورت محرک کہاں تھی۔ جب سے کمال نے دولت کا دامن پکڑا۔ اسی وقت سے تہذیب کا انحطاط شروع ہوا۔

ڈاکٹر عرفان علی اب زیادہ صبر نہ کر سکے۔ بولے۔ ”آپ کا مجوزہ نظام معاشرت فرشتوں کی دنیا کے لیے چاہے موزوں ہو۔ لیکن اس عملی دنیا کے لیے اور اس عملی دور میں ہرگز موزوں نہیں ہے۔“

پریم فکر۔ محض اسی لیے کہ ابھی تک سرمایہ داروں کا اور مہذب جماعت کا عوام پر اقتدار ہے؟ مگر اس کے قبل بھی بارہا اس اقتدار کو زک ہو چکی ہے اور قرآن بتلا رہے ہیں کہ زمانہ قدیم میں اب اسے پھر زک پہنچنے والی ہے۔ شاید اب کے یہ گلست فیصلہ کن ہوگی۔ تہذیب کا دور جمہوریت سے شروع ہو کر جمہوریت ہی پر ختم ہوتا ہے۔ شاہی حکومت رسام کا اقتدار سرمایہ داروں کی بالادستی یہ درمیانی منازل ہیں۔ موجودہ دور نے درمیانی منزلیں طے کر لی ہیں اور اپنی آخر منزل تک پہنچا ہے۔ مگر ہم ابھی تک اپنی ثروت اور اختیار کے نشہ میں اس قدر محمور ہیں کہ ہم کو آماج اور قرآن بالکل نہیں نظر آتے۔ اطراف عالم سے جمہور کی گھنگھور صدائیں ہمارے کانوں میں پہنچ رہی ہیں۔ مگر ہم ابھی تک ایسے بے خبر ہیں۔ گویا عالم خواب میں

ہوں۔ ہم اپنی یونیورسٹی ایجوکیشن اپنے قانونی انہماک۔ اپنے ڈراما اور ٹھیٹھ اپنے بل لور کارخانوں اور اسی قسم کے دوسرے مشاغل میں محو ہیں۔ جن کا فضا دوسروں کی کمائی اور مشقت پر موٹا ہوتا ہے۔ موجودہ گرائی ضروریات پر سارے عالم میں دلوپلا مچا ہوا ہے۔ میں بہت خوش ہوں۔ اس سے ہماری تہذیب کے تاریک پہلو پر کیسی ساف روشنی پڑتی ہے اب مہذب دنیا کو تجربہ ہو رہا ہے کہ تھمیز کا وہ ایکٹرز جو پانچ ہزار روپیہ ماہوار پیدا کرتا ہے۔ معاشرت کا ضروری جزو ہے۔ یا وہ غریب کندہ تاراش کا شکل جسے ہم حیوان مطلق سمجھنے کے عادی ہیں۔

یہی باتیں ہو رہی تھیں کہ ڈرگا مالی ایک ڈالی میں کچھ پھل چند جوار کی ہالیں چند آم سجا کر لایا۔ اس کے انداز اور بشرہ سے ایک خود دارانہ متانت برس رہی تھی گویا اب وہ ذاتی اہمیت سے باخبر ہو گیا ہے۔ وہ سلام کر کے ایک موٹھے پر بیٹھ گیا۔ اور ڈاکٹر صاحب سے پوچھا۔ ”آپ کو کون چیزوں کی قلمیں چاہئیں۔ آپ بابو جی کو آرڈر دیجیے۔ میں کل آپ کے مکان پر پہنچا دوں گا۔ ہاں بیچے تو اچھی طرح ہیں؟“

عرفان علی نے کسی قدر مجھوب ہو کر کہا۔ ”ہاں لڑکے اچھی طرح ہیں۔ تم یہاں آرام سے ہو؟“

ڈرگا۔ جی ہاں۔ سب حضور کی مہربانی ہے۔

ڈاکٹر صاحب نے ایک کاغذ پر چند قلموں کے نام لکھ کر رکھ دیئے۔ اور رخصت ہو گئی۔ پریم شکر ان کے ساتھ ساتھ چھانک تک آئے۔ ڈاکٹر صاحب نے دروازہ پر متانت سے مسکرا کر کہا۔ حضرت میں آپ کے اصولوں کا قائل تو نہیں ہوں۔ لیکن اس میں شک نہیں کہ آپ نے ایک کمینہ اور شیطان آدمی کو انسان بنا دیا یہ آپ کی صحبت کا فیض ہے۔ میں ذات کا قائل ہوں۔ انٹی ٹیوشنوں کا قائل نہیں لیکن معاف فرمائیے گا۔ میں پھر بھی کہوں گا کہ آپ اس سے ہوشیار رہیے گا۔ ”ایجو ٹیکس“ کا علم ابھی تک کوئی ایسا نسخہ ایجاد نہیں کر سکا۔ جو عجم کی تاثیر کو مٹا دے۔

اردو ماہنامہ کھکشاں میں اپریل 1920 میں شائع ہوا پریم پتیس میں شامل ہے۔ پہلی بار ہندی ماہنامہ

پرہما میں فرور 1920 میں شائع ہوا یہ ’پتھو سے معیہ‘ کے عنوان سے ماہ سردور 8 میں شامل ہے۔

## سمبر پندر

نئی اُلفت رائے اقتصادیات کے ماہر تھے۔ اور بحد امکان اُس کے اصولوں پر عمل بھی کرتے تھے۔ وہ وکیل تھے۔ کئی مواضع میں اُن کے حصے تھے۔ بینک میں بھی کچھ روپیہ تھے۔ یہ سب اسی علم اقتصاد کا نتیجہ تھا۔ جب صرف زر کی کوئی صورت در پیش ہوتی تھی تو فطرتاً ان کے دل میں سوال پیدا ہوتا تھا اس سے میرا نفع ہوگا یا کسی غیر کا۔ اگر دونوں میں سے کسی کا کچھ نفع نہ ہوتا ہو تو وہ بڑی بے دردی سے اُس خرچ کا گلا گھونٹ دیتے تھے۔ ”فضول“ کو وہ مار سیاہ سمجھتے تھے۔ علم الکفایت کے اصول اُن کی زندگی کے جزو بن گئے تھے۔

نئی بی کے دو لڑکے تھے۔ بڑے کا نام پریمو داس تھا، چھوٹے کا شیو داس۔ دونوں کالج میں تعلیم پاتے تھے۔ دونوں میں صرف ایک جماعت کا فرق تھا۔ دونوں ہی ذہین، خوش اخلاق، ہونہار نوجوان تھے۔ مگر پریمو داس باپ کا منظور نظر تھا۔ اُس کی طبیعت میں اولوالعزمی تھی۔ اور خاندان کو اُس کی ذات سے بڑی بڑی اُمیدیں تھیں۔ نئی بی اسے تکمیل تعلیم کے لیے انگلینڈ بھیجنا چاہتے تھے۔ اُسے بیرسٹری کے علمہ سعید سے آراستہ دیکھنا اُن کی زندگی کی سب سے بڑی آرزو تھی۔

### (۲)

مگر کچھ ایسا اتفاق ہوا کہ پریمو داس کو بی۔ اے۔ کے امتحان کے بعد بخار آنے لگا۔ ڈاکٹروں کی دوا شروع ہوئی۔ ایک مہینہ تک متواتر ڈاکٹر صاحب آتے رہے پر بخار میں مطلق افاتہ نہ ہوا۔ لاچار دوسرے ڈاکٹر کا معالجہ شروع ہوا۔ مگر اس سے بھی کچھ نفع نہ ہوا۔ پریمو داس روز بروز کمزور ہوتا چلا جاتا تھا۔ اُٹھنے بیٹھنے کی بھی طاقت نہ رہی وہ ہمیشہ مغموم رہتا۔ یہاں تک کہ بی۔ اے میں آنرز کے ساتھ پاس ہونے کی خوشخبری بھی اُس کے چہرہ پر خوشی کی کوئی علامت نہ پیدا کر سکی۔ وہ ہمیشہ کسی گہری فکر میں ڈوبا رہتا تھا

زندگی وہاں ہو گئی تھی۔

ایک روز نشی اہلک راس نے ڈاکٹر صاحب سے پوچھا۔ یہ بات کیا ہے کہ دو مہینے علاج کرتے ہو گئے اور ابھی تک دوا کا کوئی اثر نہیں ہوا؟

ڈاکٹر صاحب نے اندازہ تشریح سے جواب دیا۔ میں آپ کو دہشت میں نہیں ڈالنا چاہتا۔ پر مجھے ایسا معلوم ہوتا ہے کہ یہ تپ دق ہے۔

نشی جی نے گھبرا کر کہا۔ تپ دق؟

ڈاکٹر۔ جی ہاں۔ اس کی ساری علامتیں نظر آرہی ہیں۔

نشی جی نے اندازہ حیرت سے کہا۔ تپ دق ہو گیا ہے۔

ڈاکٹر صاحب نے افسوسناک لہجے میں کہا۔ یہ مرض نہایت خفیہ طور پر جسم میں

سرایت کرتا ہے۔

اہلک راس۔ میرے خاندان میں تو یہ مرض کسی کو نہ تھا۔

ڈاکٹر۔ ممکن ہے دوستوں سے اس کے جرم ملے ہوں۔

نشی جی کئی منٹ کی فکر آمیز خموشی کے بعد بولے اب کیا کرتا چاہیے؟

ڈاکٹر۔ دوا جاری رہنی چاہیے۔ ابھی پچھپھودوں تک اثر نہیں ہوا ہے۔ صحت کی امید ہے۔

نشی جی۔ آپ کے خیال میں کب تک دوا کا اثر ہوگا؟

ڈاکٹر۔ قطعی طور پر تو کچھ عرض نہیں کر سکتا۔ لیکن تین چار مہینوں میں کچھ نہ کچھ اثر

ضرور ہوگا۔ جاڑوں میں اس کا زور کچھ کم ہو جایا کرتا ہے۔

نشی جی۔ اچھے ہو جانے پر تو یہ اپنی تعلیم جاری رکھ سکیں گے؟

ڈاکٹر۔ مجھے اندیشہ ہے کہ اب یہ دماغی محنت کے قابل شاید ہی ہوں۔

نشی۔ کسی سینٹوریم (Sanatorium) (دارالصحت) میں بھیج دوں تو کیسا؟

ڈاکٹر۔ بہت ہی مناسب ہے۔

نشی۔ تب تو انہیں کامل صحت ہو جائے گی۔

ڈاکٹر۔ ممکن ہے۔ لیکن اس مرض کو دبا رکھنے کے لیے ان کا دماغی محنت سے محترز رہنا ہی

بہتر ہے۔

نشی جی۔ مایوسانہ انداز سے بولے۔ تب تو ان کی زندگی ہی جاہ ہو گئی۔

گرمی کا موسم گذر گیا۔ برسات شروع ہوئی۔ پر بھو داس کی حالت روز بروز اترتی ہوئی گئی۔ وہ بڑے بڑے اسی مرض کے لڑیچے کا مطالعہ کیا کرتا۔ بڑے بڑے ڈاکٹروں کی تشریحیں پڑھتا۔ اور اُن کے تجربات کا اپنی حالت سے موازنہ کرتا۔ پہلے کچھ دنوں تک تو وہ امید و بیم کی حالت میں رہا۔ دو چار دن بھی طبیعت سنبھل جاتی تو اپنی کتابیں سنبھالنے لگتا۔ سزا انگستان کی تیاریاں شروع کرتا۔ اسی طرح دو چار دن بھی حرارت زیادہ ہو جاتی تو زندگی سے مایوس ہو جاتا۔ دوسرے ہی ستر کی تیاریاں ہونے لگتیں۔ مگر کئی ماہ کے بعد جب اُسے یقین ہو گیا کہ اس موذی مرض سے نجات پانا غیر ممکن ہے تو اُس نے زندگی کی فکر ہی ترک کر دی۔ اکثر بد پرہیزی کر بیٹھتا۔ گھر والوں کی نظر بچا کر دوائیں زمین پر لٹھا دیتا۔ اگر کوئی استفسار حال کرتا تو اُس کی طرف سے منہ پھیر لیتا۔ اس کے اندازوں میں ایک زاہدانہ توکل اور باتوں میں ایک عالمانہ متانت آگئی تھی۔ موجودہ رسم و رواج اور معاشرت پر بڑی بے باکی سے رائے زنی کیا کرتا۔ اُسے اب کسی کی خوشی یا ناخوشی کی پروا نہ تھی۔ یہاں تک کہ مذہبی مسائل پر بھی اُسے اعتقاد نہ رہا تھا۔ اُسے یہ سارا نظام تمدن، سارا فلسفہ، تمام مذہبی عقائد، خامیوں اور بے انصالیوں سے بڑا نظر آتا تھا۔ فحشی اُلفت رائے کے دل میں اگرچہ کبھی کبھی یہ خیال آتا تھا کہ جب نتیجہ ظاہر ہی ہے تو یوں معالجہ پر دولت ضائع کرنا بے سود ہے۔ لیکن کچھ تو لڑکے کی محبت اور کچھ زبانِ ظنن کے خوف سے وہ صبر کے ساتھ دوا کرتے جاتے تھے۔

جاڑوں کے دن تھے۔ فحشی اُلفت رائے مریض کے سرہانے بیٹھے ہوئے ڈاکٹر صاحب کی طرف منتظر ٹکا ہوں سے دیکھ رہے تھے۔ جب ڈاکٹر صاحب نمبر بیچ لے کر کرسی پر بیٹھے تو فحشی جی نے پوچھا۔ اب تو جاڑا آ گیا۔ آپ کو کچھ فرق نظر آتا ہے۔ ڈاکٹر صاحب نے ندامت کے انداز سے کہا، بالکل نہیں۔ بلکہ مرض اور بھی لاعلاج ہوتا جاتا ہے۔ اُلفت رائے نے سخت ہو کر کہا، تب آپ لوگ کیوں مجھے اس دھوکے میں ڈالے ہوئے تھے کہ جاڑوں میں انہیں شفا حاصل ہوگی۔ اس طرح دوسروں کے اعتماد کا محکمہ اُڑانا شرافت اور انسانیت سے بعید ہے۔

ڈاکٹر صاحب نے ملائم لہجہ میں کہا۔ ایسے حالات میں ہم صرف تھیں تھیں اور

قیاسات ہمیشہ پورے نہیں اترتے۔ آپ کو زیر ہاری ضرور ہوئی۔ اس کا مجھے افسوس ہے۔ پر میں آپ کو یقین دلاتا ہوں کہ میرا مقصود آپ کو مخالفہ دینا نہ تھا۔

شیو داس بڑے دنوں کی تعطیل میں گھر آیا ہوا تھا۔ عین اسی وقت کمرہ میں آگیا اور دونوں آدمیوں کی باتیں سن کر بولا۔ ڈاکٹر صاحب۔ فلاں کے الفاظ ضرور ناگوار ہیں لیکن آپ ان کی مشکلات کا بخوبی اندازہ کر سکتے ہیں۔ اگر ناگوار خاطر گزرے ہوں تو صحاف فرمائیے گا۔

منشی جی نے شیو داس کی طرف نگاہ محبت سے دیکھ کر کہہ دیا تھا کہ تمہارے یہاں آنے کی کیا ضرورت تھی۔ میں تم سے کتنی بار کہہ چکا کہ اس کمرہ میں مت آیا کرو۔ یہ مرض متھی ہے۔ لیکن تمہیں خبر ہی نہیں ہوتی۔

شیو داس نے نام ہو کر کہہ دیا میں ابھی چلا جاتا ہوں آپ ناراض نہ ہوں۔ میں صرف ڈاکٹر صاحب سے یہ دریافت کرنا چاہتا تھا کہ بھائی صاحب کے لیے اب کیا کرنا چاہیے۔

ڈاکٹر صاحب نے جواب دیا۔ اب صرف ایک ہی تدبیر باقی ہے۔ انہیں اٹلی کے کسی سنی ٹوریم (Sanatorium) میں بھیج دینا چاہیے۔

منشی آلفٹ رائے ایسے چونک پڑے گویا نیند سے جاگے ہوں اور پوچھا کتنا صرف ہوگا؟  
”زیادہ سے زیادہ پانچ ہزار“

”آپ کو کامل یقین ہے کہ یہ وہاں سے اچھے ہو کر آئیں گے“  
”ہرگز نہیں۔ یہ تو ایک خوفناک مرض ہے۔ معمولی بیماریوں میں بھی قطعی طور پر کوئی بات نہیں کہی جاسکتی۔“

”اتنا خرچ کرنے پر بھی یہ وہاں سے جوں کے توں لوٹ آئے تو؟“  
”تو پرہمتا کی مرضی۔ آپ کو صرف یہ تسکین ہو جائے گی کہ ان کے لیے آپ جو کچھ کر سکتے تھے اس سے زیادہ کسی انسان کے امکان میں نہ تھا۔“

(۴)

گھر میں آدمی رات تک پر بھو داس کو اٹلی بیچنے کے مسئلہ پر رد و کد ہوتی رہی۔  
نشی جی کی دلیل تھی کہ ایک شہتہ مجتہ کے لیے پانچ ہزار روپے خرچ کرنا۔ آئین دانشمندی  
کے خلاف ہے۔ شیو داس بھی ان کا ہم خیال تھا۔ لیکن اُس کی ماں بڑے ہڈ و مد  
سے اس تجویز کی معاذت کر رہی تھی۔ آخر ماں کی لعن و طعن کا یہ نتیجہ ہوا کہ شیو داس  
شرمندہ ہو کر اُس سے متفق ہو گیا۔ نشی جی تھا رہ گئے۔ تیسری نے دلیلوں سے کام لیا۔  
گفت پوری کو براہینتہ کرنے کی کوشش کی۔ دولت اور دنیا کی بے ثباتی کے ضرب اللش  
سنائے اور جب ان اسلوں سے کوئی اثر نہ ہوا تو رونے لگی۔

نشی جی اس سیلاب کے سامنے نہ ٹھہر سکے۔ بولے، اچھا بھئی روؤ مت جو تم کہتی ہو

وہی ہوگا۔

تیسری نے پوچھا تو کب؟

”روپے ہاتھ میں آنے دو“

”تو یہ کیوں نہیں کہتے کہ بھیجنا منظور نہیں“

”بھیجنا منظور ہے مگر آج کل ہاتھ خالی ہے۔ کیا تمہیں معلوم نہیں؟“

”بنک میں تو روپے جمع ہیں؟ جائداد تو ہے؟“

آلفت رائے نے بی بی کی طرف ایسی نگاہوں سے دیکھا گویا اُسے کھا جائیں گے اور  
ایک لمحہ کے بعد بولے بالکل بے وقوف ہو۔ کیا تم سمجھتی ہو کہ اٹلی میں کوئی دوسرا خدا  
ہے۔ یا وہاں کوئی آب حیات کا چشمہ ہے۔ جب وہاں بھی تقدیر کا امتحان ہی کرنا ہے تو  
اطمینان سے کر لیں گے۔ بزرگوں کی جائداد اور بینک کی امانت ایک موہوم امید کے لیے  
تلف نہیں کر سکتا۔

تیسری نے ڈرتے ڈرتے کہا، آخر اس میں نصف حصہ پر بھو داس کا بھی تو ہے؟

نشی جی نے اُس کی طرف نگاہ ملامت سے دیکھ کر کہا، آدھا نہیں میں اُس پر اپنا  
سب کچھ ٹار کر دیتا اگر اس سے کچھ امید فلاح ہوتی، وہ خاندان کی حیثیت اور وقار میں کچھ  
اضافہ کرتا۔ کچھ خاندان کا نام روشن کرتا۔ محض جذبات کی رو میں آکر میں اتنے روپے پانی  
میں نہیں ڈال سکتا۔

تیسری لاجواب ہوگئی۔ جیت کر بھی اُس کی ہار ہوئی۔

سلسلہ واقعات کے چلا سینے بعد شیو داس بی۔ اے۔ پاس ہوا۔ تو نشی جی نے اپنی موروثی جائیداد کے وڈا آنے رہن کر کے اُسے تحصیل قانون کے لیے انگریز بیچلر اے بی بی تک خود پہنچانے گئے۔ وہاں سے لوٹے تو ان کا دل بڑے بڑے ارادوں سے بھرا ہوا تھا۔ انہوں نے ایک ایسے چلتے ہوئے کام میں روپے لگائے تھے جس سے بے اندازہ نفع ہونے کی امید تھی۔

اُن کی داہسی کے ایک ہفتہ بعد بد نصیب پر بھو داس اپنی آرزوئیں لیے دنیا سے رخصت ہو گیا۔

### (۵)

نشی اُلفت رائے اپنے عزیزوں کے ساتھ من کر نکال گھاٹ پر بیٹھے ہوئے چتا کے شعلوں کی طرف تاک رہے تھے۔ آنکھوں سے جوئے اشک جاری تھا۔ بیٹے کا غم ایک لمحہ کے لیے اصول کفایت پر غالب آ گیا تھا۔ اس عالم یاس میں انہیں یہ خیال ستا رہا تھا۔ کہ شاید پر بھو داس اٹلی جا کر اچھا ہو جاتا۔ افسوس! میں نے پانچ ہزار کا منہ دیکھا اور اپنے لال بے بہا کو ہاتھ سے کھو دیا۔ لمحہ بہ لمحہ یہ خیال ایک درد کی صورت اختیار کرتا جاتا تھا اور ان کے دل کو غم اور تاسف کے تیروں سے چھید رہا تھا۔ ان کے اندر کی آگ اس چتا کے شعلے سے کم جان سوز نہ تھی۔

دفعۃً اُن کے کانوں میں شبنائیوں کی آواز آئی، آنکھیں اوپر اٹھائیں تو آدمیوں کا ایک انبوہ ایک میت کے ساتھ آتا ہوا دکھائی دیا۔ وہ سب ڈھول بجاتے گاتے پھولوں کی بوجھل کرتے ہوئے چلے آتے تھے۔ گھاٹ پر پہنچ کر انہوں نے جنازہ اتار کر رکھ دیا۔ اور لکڑیوں کی چتا بنانے لگے۔ اُن میں سے ایک شخص نشی جی کے قریب آ کر کھڑا ہو گیا۔ وہ نوجوان تھا لیکن نشی جی کو اُس کے چہرہ پر ہمدردی کی جھلک دکھائی دی۔ پوچھا کس محلہ میں رہتے ہو؟

نوجوان نے جواب دیا۔ ہمارا گھر دیہات میں ہے۔ کل شام کو چلے تھے۔ یہ ہمارے باپ تھے۔ ہم لوگ گنگا کنارے بہت کم آتے ہیں لیکن دادا نے مرتے دم کہا تھا کہ ہمیں من کر نکال گھاٹ لے جانا۔ تو اُن کی بات کیسے ٹالتے!



آلفت رائے۔ یہ سب آدمی تمہارے ہی ساتھ ہیں؟

نوجوان۔ جی ہاں اور لوگ پیچھے آرہے ہیں کوئی دوسرا آدمی ساتھ ہیں۔ یہاں تک آنے میں  
سیکڑوں روپے اٹھ گئے۔ پر سوچتا ہوں بوزھے باپ کی ملکیت تو بن گئی۔ دھن دولت  
اور ہے ہی کس لیے؟

آلفت رائے۔ انہیں کیا بیماری تھی؟

نوجوان نے بڑی سادگی سے کہا گویا وہ اپنے کسی عزیز سے باتیں کر رہا ہو۔ اس کی  
باتوں میں حجاب یا پردہ داری کو مطلق دخل نہ تھا۔ بیماری کا تو کسی کو کچھ پتہ ہی نہ چلا۔  
کوئی کچھ کہتا تھا۔ کوئی کچھ۔ آٹھوں پہر بخار چڑھا رہتا۔ سوکھ کر کاٹنا ہو گئے تھے۔ تین سال  
تک کھاٹ پر پڑے رہے۔ جس نے جو دوا بتائی وہ کی۔ جہاں بتایا وہاں لے کر گئے۔  
چترکوٹ۔ ہر دو آر، رشی کیش۔ پراگ۔ سبھی تیر تھوں میں لیے لیے پھرے۔ حکیموں۔ بیدوں  
نے جو کچھ کہا اُس میں کسر نہیں رکھی۔ پر بھاگ میں جو لکھا تھا وہ کیسے ملتا۔

اتنے میں اُس کا ایک دوسرا ساتھی آگیا اور بولا، صاحب منہ دیکھی بات نہیں کہتا۔  
نارائن لڑکا دے تو ایسا دے۔ اس نے دوا درجن میں روپیوں کو ٹھیکری سمجھا۔ گھر کی ساری  
پونجی خرچ کر دی۔ یہاں تک کہ جگہ زمین کی بھی پردہ نہ کی۔ اب ایک انگل بھر جگہ نہیں  
رہی۔ لیکن موت سے کیا قابو۔

نوجوان نے آبدیدہ ہو کر کہا۔ بھیا روپیہ پیسہ ہاتھ کا میل ہے۔ کہاں آتا ہے کہاں  
جاتا ہے لیکن گھر کا آدمی نہیں ملتا۔ زندگی ہے تو کما کھاؤں گا پر دل میں یہ ہوس تو نہیں  
رہ گئی کہ ہائے یہ نہیں کیا، اُس وید کے پاس نہیں گیا۔ نہیں تو شاید یہ اچھے ہو جاتے۔ ہم  
تو کہتے ہیں اب بھی کوئی دادا کو ایک بول نکلا دے تو ہم اپنا گھر ڈوار بیچ کر اُس کی غلامی  
کریں۔ سنار میں اور ہے کیا۔ اسی مایا موہ کا نام تو زندگی ہے۔ دھن سے پیاری جان ہوتی  
ہے۔ اور جان سے پیارا ایمان۔ بابوصاحب آپ تو میرے باپ کے برابر ہیں۔ آپ سے کیا  
کہوں۔ اگر میں دادا کے لیے کوئی بات اٹھا رکھتا تو آج روتے نہ بنتی۔ اپنا ہی دل اپنے تئیں  
دھکارتا۔ نہیں تو اس گھڑی مجھے ایسا جان پڑتا ہے کہ میرے سر سے ایک فرض کا بوجھ اتر  
میں۔ اُن کی آتما سکھ سے رہے گی تو میری بھلائی ہوگی۔

نشی آلفت رائے سر ہٹکائے یہ باتیں سنتے رہے۔ اس کا ایک ایک لفظ تیر کی طرح

ان کے جگر میں چھبٹا جاتا تھا۔ اس سعادت مندی اور فیاضانہ فرض پروری کی رودستی میں انھیں اپنی مادہ پرستی، اپنی سفلہ طبعی، اپنی سنگدلی، اپنی بے حسی نہایت مکروہ نظر آرہی تھی۔ جی چاہتا تھا کہ اسی چتا میں جا بیٹھوں۔ اور زندگی کا خاتمہ کر دوں۔

---

ہندی ماہنامہ سرسوتی جون 1920 کے شمارہ میں شائع ہوا۔ بعد میں اردو ماہنامہ زمانہ کے جولائی 1920 میں شائع ہوئی کسی اردو مجموعہ میں شامل نہیں ہے ہندی میں گیت دھن نمبر 2 میں پھر پریم کے عنوان سے شامل ہے۔

## بوڑھی کاکی

بڑھاپا اکثر بچپن کا دور جانی ہوا کرتا ہے۔ بوڑھی کاکی میں ذائقہ کے سوا اور کوئی حس باقی نہ تھی اور نہ اپنی شکایوں کی طرف ملاحظہ کرنے کا رونے کے سوا کوئی دوسرا ذریعہ۔ آنکھیں۔ ہاتھ۔ پیر سب جواب دے چکے تھے۔ زمین پر پڑی رہتیں اور جب گھر والے کوئی بات ان کی مرضی کے خلاف کرتے۔ کھانے کا وقت ٹل جاتا یا مقدار کافی نہ ہوتی یا بازار سے کوئی چیز آتی اور انھیں نہ ملتی۔ تو رونے لگتی تھیں اور ان کا رونا محض بسورنا نہ تھا۔ وہ بہ آواز بلند روتی تھیں۔ ان کے شوہر کو مرے ہوئے ایک زمانہ گذر گیا۔ سات بیٹے جوان ہو کر داغ دے گئے۔ اور اب ایک بچیجے کے سوا دنیا میں، اُن کا اور کوئی نہ تھا۔ اسی بچیجے کے نام انھوں نے اپنی ساری جائداد لکھ دی تھی۔ ان حضرت نے کھاتے وقت تو خوب لمبے چوڑے وعدے کیے۔ لیکن وہ وعدے صرف قلی ڈپو کے دلالوں کے سبز باغ تھے۔ اگرچہ اس جائداد کی سالانہ آمدنی ڈیڑھ دوسو روپے سالانہ سے کم نہ تھی۔ لیکن بوڑھی کاکی کو اب پیٹ بھر روکھا دانہ بھی مشکل سے ملتا تھا۔ اس میں پنڈت بدھ رام کی خطا تھی یا ان کی بیوی روپا کی۔ اس کا تعصیب کرنا مشکل ہے۔ بدھ رام طبیعت کے نیک آدمی تھے۔ لیکن اسی وقت تک کہ ان کی جیب پر کوئی آج نہ آئے۔ روپا طبیعت کی تیز تھی۔ لیکن ایشور سے ڈرتی تھی۔ اس لیے بوڑھی کاکی پر اس کی تیزی اتنی نہ کھلتی تھی۔ جتنی بدھ رام کی تھی۔

بدھ رام کو کبھی کبھی اپنی بے انسانی کا احساس ہوتا۔ وہ سوچتے کہ اسی جائداد کی بدولت میں اس وقت بھلا آدمی بنا بیٹھا ہوں اور اگر زہانی تسکین یا تشفی سے صورت حال میں کچھ اصلاح ہو سکتی۔ تو انھیں مطلق دریغ نہ ہوتا۔ لیکن خرید خرچ کا خوف ان کی نیکی کو دبائے رکھتا تھا۔ اس کے برعکس اگر دروازہ پر کوئی بھلا مانس بیٹھا ہوتا اور بوڑھی کاکی اپنا نغہ بے ہنگام شروع کر دیتیں۔ تو وہ آگ ہو جاتے تھے اور گھر میں آکر انھیں زور سے ڈانٹتے تھے۔ لڑکے جنھیں بڑھوں سے ایک ہنص لٹھ ہوتا ہے۔ والدین کا یہ رنگ دیکھ کر بوڑھی

کاکي کو اور بھی دقت کرتے۔ کوئی چنگلی لے کر بھاگتا۔ کوئی ان پر پانی کی کھلی کر دیتا۔ کاکي چچ ماہر کر روتیں۔ لیکن یہ تو مشہور ہی تھا کہ وہ صرف کھانے کے لیے روتی ہیں۔ اس لیے کوئی ان کے نالہ و فریاد پر دھیان نہ دیتا تھا۔ ہاں اگر کاکي کبھی غصہ میں آکر لڑکوں کو گالیاں دینے لگتیں تو روپا موقع واردات پر ضرور جاتی۔ اس خوف سے کاکي اپنی شمشیر زبانی کا شاد ہی کبھی استعمال کرتی تھیں۔ حالانکہ رفع شر کی یہ تدبیر رونے سے زیادہ کارگر تھی۔

سارے گھر میں اگر کسی کو کاکي سے محبت تھی۔ تو وہ بدھ رام کی چھوٹی لڑکی لاڈلی تھی۔ لاڈلی اپنے دونوں بھائیوں کے خوف سے اپنے حصے کی مٹھائی یا چینیٹا بوڑھی کاکي کے پاس بیٹھ کر کھلایا کرتی تھی۔ یہی اس کا بچا تھا۔ اور اگرچہ کاکي کی پناہ ان کی سالاہ سرگرمی کے باعث بہت گراں پڑتی تھی۔ لیکن بھائیوں کے دست تھلاد سے بدرجہا قابل ترجیح تھی۔ اس مناسبت اغراض نے ان دونوں میں محبت اور ہمدردی پیدا کر دی تھی۔

رات کا وقت تھا۔ بدھ رام کے دروازے پر شہنائی بج رہی تھی۔ اور گھاؤں کے بچوں کا جم غفیر نگاہ حیرت سے گانے کی داد دے رہا تھا۔ چارپائیوں پر مہمان لپیٹے ہوئے نائیوں سے ٹکلیاں لگوا رہے تھے۔ قریب ہی ایک بھاٹ کھڑا بکت بنا رہا تھا اور بعض خن فہم مہمانوں کی واہ واہ سے ایسا خوش ہوتا تھا۔ گویا وہی اس داد کا مستحق ہے۔ دو ایک انگریزی پڑھے ہوئے نوجوان ان بے ہودگیوں سے بیزار تھے۔ وہ اس دہقانی مجلس میں بولنا یا شریک ہونا اپنی شان کے خلاف سمجھتے۔ آج بدھ رام کے بڑے لڑکے سکھ رام کا جنگ آیا ہے۔ یہ اسی کا جشن ہے۔ گھر میں مستورات گا رہی تھیں اور روپا مہمانوں کی دعوت کے سامان کرنے میں مصروف تھی۔ بھٹوں پر کڑا پڑھے ہوئے تھے۔ ایک میں پوریاں کچوریاں نکل رہی تھیں۔ دوسرے میں سموے اور پیٹراکیں بنتی تھیں۔ ایک بڑے ہڈے میں مصالحے دار تکراری پک رہی تھی۔ کھی اور مصالحے کی اشتہا انگیز خوشبو چاروں طرف پھیلی ہوئی تھی۔

بوڑھی کاکي اپنی اندھیری کونھڑی میں خیال غم کی طرح بیٹھی ہوئی تھیں۔ یہ لذت آمیز خوش بو انھیں بے تاب کر رہی تھی۔ وہ دل میں سوچتی تھیں۔ شاید مجھے پوریاں نہ ملیں گی اتنی دیر ہوگئی۔ کوئی کھانا لے کر نہیں آیا۔ معلوم ہوتا ہے۔ لوگ سب کھا گئے ہیں۔ میرے لیے کچھ نہ بچا، یہ سوچ کر انھیں بے اختیار روتا آیا۔ لیکن گھون کے خوف

سے رو نہ سکیں۔

آہا کیسی خوش بو ہے۔ اب مجھے کون پہچتا ہے۔ جب روٹیوں ہی کے لالے ہیں تو ایسے نصیب کہاں کہ پوریاں پیٹ بھر ملیں۔ یہ سوچ کر انھیں پھر بے اختیار رونا آیا۔ کلیجہ میں ایک ہوک سی اٹھنے لگی۔ لیکن روپا کے خوف سے انھوں نے پھر ضبط کیا۔

بوڑھی کاکی دیر تک انھیں افسوسناک خیالوں میں ڈوبی رہیں۔ گھی اور مصالحے کی خوش بو رہ رہ کر دل کو آپے سے باہر کیے دیتی تھی۔ منہ میں پانی بھر بھر آتا تھا۔ پوریوں کا ذائقہ یاد کر کے دل میں گدگدی ہونے لگتی تھی۔ ”کسے پکاروں آج لاڈلی بھی نہیں آئی۔ دولوں لوٹھے روز دق کیا کرتے ہیں۔ آج ان کا بھی کہیں پتہ نہیں کچھ معلوم ہوتا۔ کہ کیا بن رہا ہے۔“

بوڑھی کاکی کی چشم خیال میں پوریوں کی تصویر تاپنے لگی۔ خوب لال لال پھولی پھولی نرم نرم ہوں گی۔ روپا نے خوب مائل دیا ہوگا۔ کچوریوں میں اجوائن اور الائچی کی مہک آ رہی ہوگی۔ ایک پوری ملتی تو ذرا ہاتھ میں لے کر دیکھتی۔ کیوں نہ چل کر کڑاہ کے سامنے ہی بیٹھوں۔ پوریاں چمن چمن کر کے کڑاہ میں تیرتی ہوں گی۔ کڑاہ سے گرم گرم نکل کر کھوتے میں رکھی جاتی ہوگی۔ ”پھول ہم گھر میں بھی سوکھ سکتے ہیں۔ لیکن سیر باغ کا کچھ اور ہی لطف ہے۔“

اس طرح فیصلہ کر کے بوڑھی کاکی اکثر بیٹھ کر ہاتھوں کے بل کھسکتی ہوئی بمشکل تمام چوکھٹ سے اتریں اور دھیرے دھیرے ریگتی ہوئی کڑاہ کے پاس جا بیٹھیں۔ یہاں انھیں کچھ وہی تسکین ہوئی جو کسی بھوکے کتے کو کھانے والے کے سامنے بیٹھنے میں ہوتی ہے۔

روپا اس وقت ایک سراسیمگی کی حالت میں تھی۔ کبھی اس کمرے میں جاتی۔ کبھی اس کمرے میں۔ کبھی کڑاہ کے پاس۔ کبھی کوشے پر۔ کسی نے باہر سے آکر کہا۔ ”مہراج ٹھنڈائی مانگ رہے ہیں۔“ ٹھنڈائی دینے لگی۔ اتنے میں پھر کسی نے آکر کہا۔ بھات آیا ہے۔ اُسے کچھ دے دو۔ بھات کے لیے سیدھا نکال رہی تھی۔ کہ ایک تیسرے آدمی نے آکر پوچھا۔ ”مبھی کھاتا تیار ہونے میں کتنی دیر ہے؟ ذرا ڈھول مجھرا اتار دو۔“ بھاری اکیلی عورت۔ چاروں طرف دوڑتے دوڑتے حیران ہو رہی تھی۔ جھنجھلاتی تھی۔ کڑھتی تھی۔ پر غصہ باہر نکلنے کا موقع نہ پاتا تھا۔ خوف ہوتا تھا۔ کہیں پڑوسٹیں یہ نہ کہنے لگیں کہ اتنے ہی میں اٹل

پڑیں۔ پیاس سے خود اس کا حلق سوکھا جاتا تھا۔ گرمی کے مارے پھٹکی جاتی تھی۔ لیکن اتنی فرصت کہاں کہ ذرا پانی پی لے یا پچھالے کر بچھے۔ یہ بھی اندیشہ تھا۔ کہ ذرا نگاہ تہی۔ اور چیزوں کی لوٹ بچی۔ اس کشمکش کے عالم میں اس نے بوزھی کاکئی کو کڑواہ کے پاس بیٹھے دیکھا۔ تو جل گئی۔ غصہ نہ رک سکا یہ خیال نہ رہا کہ پروسین بیٹھی ہوئی ہیں۔ دل میں کیا کہیں۔ مردانے میں لوگ سنیں گے۔ تو کیا کہیں گے۔ جیسے مینڈک کچھے پر چھپتا ہے۔ اس طرح وہ بوزھی کاکئی پر جھپٹی۔ اور انھیں دونوں ہاتھوں سے جمنوز کر بولی۔ ”ایسے پیٹ میں آگ لگے۔ پیٹ ہے کہ آگ کا کٹہہ ہے۔ کوٹھڑی میں بیٹھے کیا دم گھٹتا تھا۔ ابھی مہمانوں نے نہیں کھایا۔ دیوتاؤں کا بھوگ تک نہیں لگا۔ تب تک مبر نہ ہو سکا۔ آکر چھاتی پر سوار ہو گئیں۔ نوح ایسی جیہہ۔ دن بھر کھاتی نہ رہتیں۔ تو نہ جانے کس کی ہانڈی میں منہ ڈالتیں۔ گاؤں دیکھے گا۔ تو کہے گا کہ بڑھیا بھر پیٹ کھانے کو نہیں پاتی۔ تب ہی تو اس طرح بوکھلائی بھرتی ہے۔ (اس خیال سے اس کا غصہ اور بھی تیز ہو گیا)۔ ڈائن نہ مرے۔ نہ ماچا چھوزے۔ نام بیچنے پر لگی ہے۔ ناک کٹوا کے دم لے گی۔ اتنا ٹھونسٹی ہے۔ نہ جانے کہاں بھسم ہو جاتا ہے۔ لے بھلا چاہتی ہو تو جا کر کوٹھڑی میں بیٹھو۔ جب گھر کے لوگ کھانے لگیں گے تو تمہیں بھی ملے گا۔ تم کوئی دیوی نہیں ہو کہ چاہے کسی کے منہ میں پانی تک نہ جائے۔ لیکن پہلے تمہاری پوجا کر دے۔

بوزھی کاکئی نے سر نہ اٹھایا۔ نہ روئیں۔ نہ بولیں۔ چپ چاپ رہتی ہوئی وہاں سے اپنے کمرے میں چلی گئیں۔ صدمہ ایسا سخت تھا۔ کہ دل دماغ کی ساری قوتیں۔ سارے جذبات ساری حیات اسی طرف رجوع ہو گئی تھیں۔ جیسے ندی میں جب کراڑ کا کوئی بڑا ٹکڑا کٹ کر گرتا ہے تو آس پاس کا پانی چاروں طرف سے سمٹ کر اسی خلا کو پورا کرنے کے لیے دوڑتا ہے۔

(۲)

کھانا تیار ہو گیا۔ آگن میں پتیل پڑ گئے۔ مہمان کھانے لگے۔ عورتوں نے جیونار گانا شروع کیا۔ مہمانوں کے نائی اور خدمت گار بھی اسی جماعت کے ساتھ پر ذرا ہٹ کر کھانے بیٹھے ہوئے تھے۔ لیکن آداب مجلس کے مطابق جب تک سب کے سب کھانہ چکیں۔ کوئی اٹھ نہ سکتا تھا۔ دو ایک مہمان جو ذرا تعلیم یافتہ تھے۔ خدمت گاروں کی پڑخوری

پر جھنجھلا رہے تھے۔ وہ اس قید کو بے معنی و مہمل سمجھتے تھے۔

بوزھی کاکی اپنی کونخیزی میں جا کر چپتا رہی تھیں کہ کہاں سے کہاں گئی۔ انھیں روپا پر غصہ نہیں تھا۔ اپنی غلت پر افسوس تھا۔ سچ تو ہے۔ جب تک مہمان لوگ کھانہ نہ چکھیں گے۔ گھر والے کیسے کھائیں گے۔ مجھ سے اتنی دیر بھی نہ رہا گیا۔ سب کے سامنے پانی اتر گیا۔ اب جب تک کوئی بلانے نہ آئے گا نہ جلاؤں گی۔

دل میں یوں فیصلہ کر کے وہ خوشی سے بلاؤں کا انتظار کرنے لگیں۔ لیکن گھی کی مرغوب خوشبو بہت مبر آزما ثابت ہو رہی تھی۔ انھیں ایک ایک لمحہ ایک ایک گھنٹہ معلوم ہوتا تھا۔ اب پتل بچھ گئے ہوئے۔ اب مہمان آگئے ہوں گے۔ لوگ ہاتھ پیر دھورے ہیں۔ تائی پانی دے رہا ہے۔ معلوم ہوتا ہے۔ لوگ کھانے پر بیٹھ گئے۔ جیوتار گیا جا رہا ہے۔ یہ سوچ کر بہانے کے لیے لیٹ گئیں اور دھیرے دھیرے ایک گیت غنغانے لگیں۔ انھیں معلوم ہوا کہ مجھے گاتے بہت دیر ہو گئی۔ کیا اتنی دیر تک لوگ کھا ہی رہے ہوئے۔ کسی کی بول چال نہیں سنائی دیتی۔ ضرور لوگ کھا پی کے چلے گئے۔ مجھے کوئی بلانے نہیں آیا۔ روپا چرمی ہے۔ کیا جانے نہ بلائے۔ سوچتی ہو کہ آپ ہی آئیں گی۔ کوئی مہمان نہیں۔ کہ نکلاؤں۔

بوزھی کاکی چلنے کے لیے تیار ہوئیں۔ یہ یقین کہ اب ایک لمحہ میں پوریاں اور مصالحے دار ترکاریاں سامنے آئیں گی۔ ان کے حسنِ ذائقہ کو گدگدانے لگا۔ انھوں نے دل میں طرح طرح کے منصوبے باندھے۔ ”پہلے ترکاری سے پوریاں کھاؤں گی۔ پھر وہی اور شکر سے۔ کچوریاں راسخ کے ساتھ مزے دار معلوم ہوں گی۔ چاہے کوئی بُرا مانے یا بھلا۔ میں تو ٹانگ ٹانگ کر کھاؤں گی۔ یہی نہ لوگ کہیں گے۔ انھیں لحاظ نہیں ہے۔ کہا کریں۔ اتنے دنوں کے بعد پوریاں مل رہی ہیں تو منہ جھوننا کر کے تھوڑے ہی اٹھ آؤں گی۔“

وہ آزد بیٹھ کر ہاتھوں کے بل کھینکتی ہوئی آگن میں آئیں۔ مگر دائے قسمت! اشتیاق نے اپنی پرانی عادت کے مطابق وقت کا غلط اندازہ کیا تھا۔ مہمانوں کی جماعت ابھی بیٹھی ہوئی تھی۔ کوئی کھا کر اٹھ گیا چائنا تھا۔ اور کھکیوں سے دیکھتا تھا کہ اور لوگ ابھی کھا رہے ہیں یا نہیں۔ کوئی اس فکر میں تھا کہ پتل پر پوریاں چھوٹی جاتی ہیں۔ کاش کسی طرح انھیں اندر رکھ لیتا۔ کوئی وہی کھا کے زبان چمھارتا تھا۔ لیکن دوسرا کھورا مانگتے ہوئے شرماتا

تھا کہ اتنے میں بوڑھی کاکی رنگتی ہوئی ان کے بیچ میں جا پہنچیں۔ کئی آدمی چونک کر اٹھ کھڑے ہوئے۔ آوازیں آئیں۔ ”ارے یہ کون بوڑھا ہے؟ یہ کہاں سے آگئی؟ دیکھ کسی کو چھو مت رے!“

پنڈت بدھو رام کاکی کو دیکھتے ہی غصہ سے تھلا گئے۔ پوریوں کا تھال لیے کھڑے تھے۔ تھال کو زمین پر پٹک دیا اور جس طرح بے رحم ساہوکار اپنے کسی نادہند مفرور اسامی کو دیکھتے ہی چھٹ کر اس کا نیٹو لیتا ہے۔ اسی طرح پٹک کر انہوں نے بوڑھی کاکی کے دونوں شانے پکڑے اور کھینچتے ہوئے لا کر انہیں اس اندھیری کوٹھڑی میں دھم سے گرا دیا۔ آرزوؤں کا سبز باغ ٹو کے ایک ہی جھونکے میں دیران ہو گیا!

مہمانوں نے کھانا کھلایا۔ گھر والوں نے کھلایا۔ ہا بے والے دھوبے۔ چھار بھی کھا چکے لیکن بوڑھی کاکی کو کسی نے نہ پوچھا۔ بدھو رام اور روپا دونوں ہی انہیں ان کی بے حیائی کی سزا دینے کا تہیہ کر چکے تھے۔ ان کے بوڑھاپے پر۔ بے کسی پر فخر عقل پر کسی کو ترس نہیں آتا تھا۔ اکیلی لاڈلی ان کے لیے کڑھ رہی تھی۔

لاڈلی کو کاکی سے بہت انس تھا۔ بے چاری بھولی۔ سیدھی لڑکی تھی۔ مظلانہ شوخی اور شرارت کی اس میں ٹونک نہ تھی۔ دونوں بار جب اس کے باپ اور ماں نے کاکی کو بے رحمی سے گھسیٹا۔ تو لاڈلی کا کلیجہ اینٹھ کر رہ گیا۔ وہ جنجلا رہی تھی۔ کہ یہ لوگ کاکی کو کیوں بہت سی پوریاں نہیں دے دیتے۔ کیا مہمان سب کی سب تھوڑے ہی کھا جائیں گے۔ فوراً کر کاکی نے مہمانوں سے پہلے ہی کھالیا تو کیا بگڑ جائے گا؟ وہ کاکی کے پاس جا کر انہیں تشفی دینا چاہتی تھی۔ لیکن ماں کے خوف سے نہ جاتی تھی۔ اس نے اپنے حصے کی پوریاں مطلق نہ کھائی تھیں۔ اپنی گڑیوں کی پٹاری میں بند کر رکھی تھیں۔ وہ یہ پوریاں کاکی کے پاس لے جانا چاہتی تھی۔ اس کا دل بے قرار ہو رہا تھا۔ بوڑھی کاکی میری آواز سنتے ہی اٹھ بیٹھیں گی۔ پوریاں دیکھ کر کیسی خوش ہوں گی۔ مجھے خوب پیار کریں گی۔

رات کے گیارہ بج چکے تھے۔ روپا آگن میں پڑی سو رہی تھی۔ لاڈلی کی آنکھوں میں نیند نہ آتی تھی۔ کاکی کو پوریاں کھلانے کی خوشی اسے سونے نہ دیتی تھی۔ اس نے گڑیوں کی پٹاری سامنے ہی رکھی۔ جب اسے یقین ہو گیا کہ اماں غافل سو رہی ہیں تو وہ چپکے سے اٹھی اور سوپنے لگی۔ کہ کیسے چلوں۔ چاروں طرف اندھیرا تھا۔ صرف چولہوں میں آگ



چمک رہی تھی اور چولہوں کے پاس ایک کتا لینا ہوا تھا۔ لاڈلی کی نگاہ دروازے والے نیم کے درخت کی طرف گئی۔ اسے معلوم ہوا کہ اس پر ہنومان جی بیٹھے ہوئے ہیں۔ ان کی دم۔ ان کی گدا سب صاف نظر آتی تھی۔ مدے خوف کے اس نے آنکھیں بند کر لیں۔ اتنے میں کتا اٹھ بیٹھا۔ لاڈلی کو ڈھارس ہوئی۔ کئی سوتے ہوئے آدمیوں کی نسبت ایک جاگتا ہوا کتا اس کے لیے زیادہ تقویت کا باعث ہوا۔ اس نے پٹاری اٹھائی۔ اور بوڑھی کاکی کی کونھری کی طرف چلی۔

(۳)

بوڑھی کاکی کو محض اتنا یاد تھا کہ کسی نے میرے شانے پکڑے۔ پھر انھیں ایسا معلوم ہوا۔ جیسے کوئی پہاڑ پر اڑائے لیے جاتا ہے۔ ان کے پیر بار بار پتروں سے کھرائے۔ تب کسی نے انھیں پہاڑ پر سے چمک دیا۔ وہ بے ہوش ہو گئیں۔

جب ان کے ہوش بجا ہوئے۔ تو کسی کی ذرا بھی آمٹ نہ ملتی تھی۔ سمجھ گئی۔ کہ سب لوگ کھاپی کر سو گئے۔ اور ان کے ساتھ میری تقدیر بھی سو گئی۔ رات کیسے کئے گی۔ رام! کیا کھائے؟ پیٹ میں آگ جل رہی ہے۔ ہا! کسی نے میری سدھ نہ لی۔ کیا میرا ہی پیٹ کانٹے سے دھن ہو جائے گا؟ ان لوگوں کو اتنی دیا بھی نہیں آتی کہ بڑھیا نہ جانے کب مر جائے۔ اس کا روباں کیوں دکھائیں۔ میں پیٹ کی روٹیاں ہی کھاتی ہوں کہ اور کچھ۔ اس پر یہ حال۔ میں اندھی لپاچ ٹھہری۔ نہ کچھ سوچے نہ بوجھے۔ اگر آنگن میں چلی گئی۔ تو کیا بدھ رام سے اتنا کہتے نہ بننا تھا کہ کاکی ابھی لوگ کھا رہے ہیں۔ پھر آتا؟ مجھے گھسیٹا۔ پٹکا۔ انھیں پوریوں کے لیے روبا نے سب کے سامنے گالیاں دیں۔ انھیں پوریوں کے لیے اور اتنی ڈرگت کر کے بھی ان کا پتھر کا کلیجہ نہ بیجا۔ سب کو کھلایا میری بات نہ پوچھی۔ جب تب ہی نہ دیا۔ تو اب کیا دیں گی، یہ سوچ کر مایوسانہ صبر کے ساتھ لیٹ گئیں۔ رقت سے گھا بھر بھر آتا تھا۔ لیکن مہمانوں کے لحاظ سے روتی نہ تھیں۔

”یکایک ان کے کان میں آواز آئی۔ ”کاکی اٹھو۔ میں پوریاں لائی ہوں۔“

کاکی نے لاڈلی کی آواز پہچانی۔ چٹ پٹ اٹھ بیٹھیں۔ دونوں ہاتھوں سے لاڈلی کو ٹٹولا۔ اور اسے گود میں بٹھالیا۔ لاڈلی نے پوریاں نکال کر دیں۔ کاکی نے پوچھا۔ ”کیا تمھاری لبتاں لے دی ہیں؟“

لاڈلی نے فخر سے کہا۔ ”نہیں یہ میرے حصے کی ہیں۔“  
 کاکی پوریوں پر ٹوٹ پڑیں۔ پانچ منٹ میں پٹاری خالی ہو گئی۔ لاڈلی نے بوجھد کاکی  
 پیٹ بھر گیا؟“

جیسے تھوڑی سی بارش ٹھنڈک کی جگہ اور بھی ہنس پیدا کر دیتی ہے۔ اسی طرح ان  
 چند پوریوں نے کاکی کی اشتہا اور رغبت کو اور بھی تیز کر دیا تھا۔ بولیں۔ نہیں بیٹی! جا کے  
 اماں سے اور مانگ لاؤ۔“

لاڈلی۔ ”اماں سوتی ہیں۔ جھکوں گی تو مارے گئیں۔“

کاکی نے پٹاری کو پھر ٹٹولا۔ اس میں چند ریزے گرے تھے۔ انھیں نکال کر کھا گئیں۔  
 بار بار ہونٹ چاٹتی تھیں۔ چٹارے بھرتی تھیں۔ دل مسوس رہا تھا۔ کہ اور پوریاں کیسے  
 ہوں؟ مبر کا ہاتھ جب ٹوٹ جاتا ہے تو خواہش کا بہاؤ قابو سے باہر ہو جاتا ہے۔ مستوں کو  
 سرود کی یاد دلانا انھیں دیوانہ بناتا ہے۔ کاکی کا جتاہ دل خواہش کے اس بہاؤ میں بہہ گیا۔  
 حلال حرام کی تمیز نہ رہی۔ وہ کچھ دیر تک اس خواہش کو روکتی رہیں۔ یکایک لاڈلی سے  
 بولیں۔ میرا ہاتھ پکڑ کر وہاں لے چلو۔ جہاں مہمانوں نے بیٹھ کر کھانا کھلایا تھا۔

لاڈلی اس کا منشا نہ سمجھ سکی۔ اس نے کاکی کا ہاتھ پکڑا اور انھیں لاکر جمونے پتلوں  
 کے پاس بٹھا دیا اور غریب بھوک کی تاری۔ فاتر الحقل بڑھیا پتلوں سے پوریوں کے ککڑے  
 بچن بچن کر کھانے لگی۔ وہی کتنا لذیذ تھا۔ سالن کتنا مزہ دار کچوریاں کتنی سلونی سمو سے کتنے  
 خستہ اور نرم؟

کاکی فتور حقل کے باوجود جانتی تھیں کہ میں وہ کر رہی ہوں جو مجھے نہ کرنا چاہیے۔  
 میں دوسروں کے جمونے پتل چاٹ رہی ہوں۔ لیکن بڑھاپے کی حرص مرض کا آخری دور  
 ہے۔ جب سارے حواس ایک ہی مرکز پر آکر جمع ہو جاتے ہیں۔ بوزمی کاکی میں یہ مرکز  
 ان کا حس ذائقہ تھا۔

میں اسی وقت روپا کی آنکھ کھلی۔ اسے معلوم ہوا کہ لاڈلی میرے پاس نہیں ہے  
 چونکی چارپائی کے ادھر ادھر تاکنے لگی۔ کہ کہیں لڑکی نیچے تو نہیں گر پڑی۔ اُسے وہاں نہ پا کر  
 وہ اٹھ بیٹھی۔ تو کیا دیکھتی ہے کہ لاڈلی جمونے پتلوں کے پاس چپ چاپ کھڑی ہے اور  
 بوزمی کاکی پتلوں پر سے پوریوں کے ککڑے اٹھا اٹھا کر کھا رہی ہیں۔ روپا کا کلیجہ سن سے

ہو گیا۔ کسی گائے کی گردن پر ٹھہری چلتے دیکھ کر اس کے دل کی جو حالت ہوتی۔ وہی اس وقت ہوئی۔ ایک براہمنی دوسروں کا جھوٹا پتل ٹٹولے۔ اس سے زیادہ عبرتاک نظارہ ناممکن تھا۔ پوریوں کے چند لقوں کے لیے اس کی ہجیری ساس ایسا رکیک اور حقیر فصل کر رہی ہے۔ یہ وہ نظارہ تھا۔ جس سے دیکھنے والوں کے دل کانپ اُٹھتے ہیں۔ ایسا معلوم ہوتا ہے کہ زمین رُک گئی ہے۔ آسمان چکر کھا رہا ہے۔ دنیا پر کوئی نئی آفت آنے والی ہے۔ زوہا کو طعنے نہ آیا۔ عبرت کے سامنے غصے کا ذکر کیا؟ درد اور خوف سے اس کی آنکھیں بھر آئیں۔ اس اُدھرم اور پاپ کا الزام کس پر ہے؟ اس نے صدق دل سے آسمان کی طرف ہاتھ اٹھا کر کہا۔ ”پر ماتما! میرے بچوں پر رحم کرنا۔ اس اُدھرم کی سزا مجھے مت دینا۔ ہمارا ستیا ناس ہو جائے گا۔“

روپا کو اپنی خود غرضی اور بے انصافی آج تک کبھی اتنی صفائی سے نظر نہ آتی تھی۔ ہائے میں کتنی بے رحم ہوں۔ جس کی جائداد سے مجھے دو سو روپیہ سال کی آمدنی ہو رہی ہے۔ اس کی یہ ذرگت اور میرے کارن! ”اے الیٹور مجھ سے بڑا بھاری گناہ ہوا ہے۔ مجھے معاف کرو۔ آج میرے بیٹے کا تلک تھا۔ سیکڑوں آدمیوں نے کھانا کھلایا۔ میں ان کے اشارے کی غلام بنی ہوئی تھی۔ اپنے نام کے لیے اپنی بڑائی کے لیے سیکڑوں روپے خرچ کر دیے۔ لیکن جس کی بدولت ہزاروں روپے کھائے اسے اس تقریب کے دن بھی پیٹ بھر کھانا نہ دے سکی۔ محض اس لیے نہ کہ وہ بڑھیا ہے۔ بے کس ہے۔ بے زبان۔“

اس نے چراغ جلایا۔ اپنے بھنڈارے کا دروازہ کھولا۔ اور ایک تھالی میں کھانے کی سب چیزیں سجا کر لیے ہوئے بوڑھی کاکی کی طرف چلی۔

آدھی رات ہو چکی تھی۔ آسمان پر تاروں کے تھال سجے ہوئے تھے اور ان پر بیٹھے ہوئے فرشتے بہشتی نعمتیں سجا رہے تھے۔ لیکن ان میں کسی کو وہ مسرت نہ حاصل ہو سکتی تھی۔ جو بوڑھی کاکی کو اپنے ساتھ تھال دیکھ کر ہوئی۔ روپا نے رقت آمیز لہجہ میں کہا۔ ”کاکی! اٹھو کھانا کھا لو مجھ سے آج بڑی بھول ہوئی، اس کا بُرا نہ ماننا۔ پر ماتما سے دعا کرو کہ وہ میری خطا معاف کر دے۔“

بھولے بھالے بیچے کی طرح جو مٹھائیاں پا کر مار اور گھڑکیاں سب بھول جاتا ہے۔

بوڑھی کاکی بیٹی ہوئی کھانا کھا رہی تھیں۔ ان کے ایک ایک روئیں سے ہچی دعائیں نکل  
رہی تھیں، اور روپا بیٹی یہ روحانی نظارہ دیکھ رہی تھی۔

---

اردو ماہنامہ کھٹیاں جولائی 1920ء صفحہ (51-45) میں شائع ہوئی۔ اردو مجموعہ پریم بیٹی میں شامل  
ہے۔ ہندی میں اسی عنوان سے بان سرودر نمبر 8 میں درج ہے۔

## مرتو کے پیچھے

بابو المشور چند کو ساچار پتروں میں لیکھ لکھنے کی چاٹ انھیں دنوں پڑی جب وہ وڈیا بھاس (تحصیل علم) کر رہے تھے۔ بھہ (روزانہ) نئے وڈوں (موضوعات) کی چٹا میں لینن رچے۔ پتروں میں اپنا نام دیکھ کر انھیں اس سے کہیں زیادہ خوشی ہوتی تھی جتنی پر یکمہوں (امتحانوں) میں اوقرن (کامیاب) ہونے یا نکشا (درجہ) میں اوج استمان پدایت کرنے سے ہو سکتی تھی وہ اپنے کالج کے ”گرم دل“ کے عینا تھے۔ ساچار پتروں میں پر یکمہا پتروں (امتحانات کی کاپیاں) کی جلیتا (مشکلات) یا اوحنیاچوں کے انوچت (نامناسب) و ہوار کی شکایت کا بھار انھیں کے سر تھا۔ اس سے انھیں کالج میں پرتی بدھتیو (نیابت) کا کام مل گیا۔ پرتی زودہ (مخالفت) کے پدیتیک اوسر (ہر ایک موقع) پر انھیں کے نام بتر تو (رہنمائی) کی گوئی پڑجاتی تھی۔ انھیں وڈوشاں ہو گیا کہ میں اس پدیمیت ہمہیز (محدود علاقہ) سے نکل کر سنار کے وڈیریت (وسیع) ہمہیز میں اودھیک سکل ہو سکتا ہوں۔ سار وڈیک جیون (عمومی زندگی) کو وہ اپنا بھائیو سمجھ بیٹھے تھے۔ کچھ ایسا شوگ ہوا کہ ابھی ایم۔ اے پر یکمہا تھیوں میں ان کا نام نکلنے بھی نہ پایا تھا کہ ”گورڈ“ کے سپادک مہودے نے دان پرست (ترک دنیا) لینے کی ٹھانی اور پتریکا کا بھار المشور چند دت کے سر پر رکھنے کا نٹچے کیا۔ بابو جی کو یہ ساچار ملا تو اچھل پڑے۔ ڈھنیہ (لائق ستائش) بھائیو کہ میں اس سلامت پد کے یوگیہ سمجھا گیا۔ اس میں سہیہ نہیں کہ وہ اس دائیو (ذمہ داری) کے ٹرودو (بوجھ) سے بھلی بھائی پر سحیت (واقف) تھے۔ لیکن کیرتی لایو (شہرت) کے پریم نے انھیں باڈھک پر سستیو (حالات) کا سامنا کرنے پر اڈھت (مجبور) کر دیا۔ وہ اس وڈسائے (روزگار) میں سوتن عریہ (آزادی) آتم ٹورہ (دلی عظمت) انوٹھین (غور و فکر) اور دائیو (ذمہ داری) کی ماٹرا (مقدار) کو بڑھانا چاہتے تھے۔ بھارتی پتروں کو پچھم کے آدرش پر چلانے کے اچھوک (خواہش مند) تھے۔ ان

اردوں کے پورا کرنے کا سؤا سُر ہاتھ آیا۔ وہ پریم لکاس سے اوجھت (بے تاب) ہو کر نالہ میں کود پڑے۔

(۲)

ایٹورچند کی بچی ایک اونچے اور دھنڈلے (سرمایہ دار) گھل کی لڑکی تھی۔ اور وہ ایسے گلوں کی فریاد پڑتا (ایچھے رسم و رواج) تھا (نیز) میٹھی گوزدہ پریم (عظمت محبت) سے سمین تھی۔ یہ ساچار پا کر ڈری کہ بچی مہاشے کہیں اس جھنجھٹ میں پھنس کر قانون سے منہ نہ موڑ لیں۔ لیکن جب بابو صاحب نے آشواشن (تسلی) دیا کہ یہ کاریہ ان کے قانون کے انھیاس میں ہادھک نہ ہوگا۔ تو کچھ نہ بولی۔

لیکن ایٹورچند کو بہت جلد معلوم ہو گیا کہ میٹر سپانن ایک بہت ہی ارشالیکت (حسد سے بھرا ہوا) کاریہ ہے۔ جو چھٹ کی سنگر (تمام) دورتوں (رحمان) کا اہپرن (انخوا) کر لیتا ہے۔ انھوں نے اسے منورجن کا ایک سادھن اور کھیاتی لایھ (ناموری) کا ایک بیتر (تھیاری) سمجھا تھا۔ اس کے دوارا (ذریعے) جاتی کا کچھ سیوا کرنا چاہتے تھے۔ اس سے ڈرو پوارجن (مال و دولت جمع کرنے) کا وچار تک نہ کیا تھا۔ لیکن نوکا میں بیٹھ کر انھیں اوبھو ہوا کہ یاترا اتنی سؤکھ نہیں جتنی سمجھی تھی۔ لیکھوں کے سٹودھن (ترمیم)، پرپور دھن (اضافہ)، پرپورتن (رژ و بدل) لیکھک گن (تخلیق کار)، سے پڑو ہوار (ہا ہی خط و کتابت) اور چھٹ آکرٹک (دلچسپ) دوشوؤں (موضوعات) کی کھوج اور سہوگیوں سے آگے بڑھ جانے کی چھتا میں انھیں قانون کا اڑھین (مطالعہ) کرنے کا ادکاش ہی نہ ملتا تھا۔ صبح کو کتابیں کھول کر بیٹھے کہ سو پدشت (ورق) ساہت کیے پنا کدابی (ہرگز) نہ انھوں گا۔ کیتو (لیکن) جوں ہی ڈاک کا پلندہ آجاتا، وہ ادھیر ہو کر اس پر نوٹ پڑتے۔ کتاب کھلی کی کھلی رہ جاتی تھی۔ بار بار سنکپ کرتے کہ اب ہمیت روپ (پابند طریقہ) سے پوشکا لوکن (کتب بینی) کروں گا۔ اور ایک برودشت (مقررہ) نئے سے ادھیک سپانن کاریہ (امور ادارت) میں نہ لگاؤں گا۔ لیکن پتریکاؤں کا بنڈل سامنے آتے ہی دل قابو کے باہر ہو جاتا ہے۔ پتروں کے نوک جھوک، پتریکاؤں کے ترک و پترک (بحث و مباحثہ)، آلوچنا و پرتلوچنا (نقد و نظر)، کویوں کے کاویہ چھکار (جوہرانہ شاعری)، لیکھکوں کی رچنا کوشل (حقیقی صلاحیت) اتیاری

(دغیرہ) سبھی باتیں ان پر جادو کا کام کرتیں۔ اس پر چھپائی کی کھنٹھائیاں، گراہک سکھیا بڑھانے کی چتا اور پتھریکا کو سرد انگڑ (جامع) سندر بنانے کی آکاٹھا (خوابش) اور بھی بڑوں (جان) کو سٹک میں ڈالے رہتی تھی۔ کبھی کبھی انھیں کھید ہوتا کہ دیرتھ (بیکار) ہی اس جھیلے میں پڑا یہاں تک کہ پرکھما کے دن سر پر آگئے اور وہ اس کے لیے بالکل تیار نہ تھے۔ وہ اس میں ستمیت (شامل) نہ ہوئے۔ من کو سمجھایا کہ ابھی اس کام کا شری تھیش (شروعات) ہے۔ اسی کارن یہ سب باڈھائیں اڈوستھ (ظاہر) ہوتی ہیں۔ اگلے ورش یہ کام ایک سوڈو ستمت (باقاعدہ) روپ میں آجائے گا اور تب میں نچتھ ہو کر پرکھما میں بیٹھوں گا۔ پاس کر لیتی کیا کٹھن ہے۔ ایسے بدسو پاس ہو جاتے ہیں جو ایک سیدھا سا لکھ بھی نہیں لکھ سکتے۔ تو کیا میں ہی رہ جاؤں گا؟ ماگی نے ان کی یہ باتیں سنی تو خوب دل کے پھپھولے پھولے۔ میں تو جانتی تھی کہ یہ دھن حسیں لمیا میٹ کر دے گا۔ اس لیے بار بار روکتی تھی۔ لیکن تم نے میری ایک نہ سنی۔ آپ تو ڈوبے ہی، مجھے بھی لے ڈوبے۔ ان کی پوجیہ پتا بھی بگڑے۔ ہتھیوں (ہمدردوں) نے بھی سمجھایا۔ ابھی اس کام کو کچھ دنوں کے لیے استھیک (موتی) کر دو۔ قانون میں اڈترن (کامیاب) ہو کر بزور (بے خطر) ویٹو ڈھار (خدمت ملک) میں بڑویرت (مائل) ہو جاتا۔ لیکن ایٹور چندر ایک بار میدان میں آکر بھاننا بندھ (بزدلی) کھتھے تھے۔ ہاں، انھوں نے وڑھ بڑتھیاں (مضبوط ارادے) کی کہ دوسرے سال پرکھما کے لیے تن من سے تیاری کروں گا۔

اٹوے (چٹانچ) نئے ورش کے پدارہن (تشریف آوری) کرتے ہی انھوں نے قانون کی پونٹکیں سگرہ کیں۔ پانھیہ کرم (نصابِ تعلیم) نچتھ کیا۔ روزناچھ لکھنے لگے اور اپنے چنچل اور بھانے باز چھ کو چاروں اڈر سے جکڑا۔ مگر چھپے پدارتھوں (مواد) کا آسوان (ذائقہ) کرنے کے بعد سزل بھوجن کب روچی کر (مرغوب) ہوتا ہے۔ قانون میں وہ گھاتیں کہاں۔ وہ اٹنما (مدہوشی) کہاں۔ وہ چوٹیں کہاں۔ وہ اٹنما (اشتعال) کہاں۔ وہ اچھل کہاں۔ بابو صاحب اب بھہ ایک کھوئی ہوئی دشا میں رہے۔ جب تک اپنے اچھانو کول (خوابش کے مطابق) کام کرتے تھے۔ چوبیس گھنٹوں میں گھنٹے دو گھنٹے قانون بھی دیکھ لیا کرتے تھے۔ اس نئے نے ہانٹک ہکٹیوں (ذہنی طاقت) کو ہتھمل (سست) کر دیا۔ اٹناپو

(رگ) بڑیو (کنزور) ہو گئے۔ انھیں مہیات ہونے لگا کہ اب میں قانون کے لائق نہیں رہا اور اس گمان نے قانون کے پرتی اداہستا (مابوسی) کا روپ دھارن کیا۔ من میں سنتوش ورتی (مہر پندی) کا پرتی بھارتو (درشن) ہوا۔ پرتی بھارتو (مقدر) اور پرتی سنسکار کے سدھانت کی شرن لینے لگے۔

ایک دن مانگی نے کہا۔ یہ کیا بات ہے؟ کیا قانون سے پھر جی اچھا ہوا؟  
 ایشور چندر نے ڈھانس پورن بھارتو (گستاخانہ انداز) سے اثر دیا۔ ہاں بھی میرا جی اس سے بھاگتا ہے۔

مانگی نے ڈیک سے کہا۔ بہت کٹھن ہے۔

ایشور چندر۔ کٹھن نہیں ہے۔ اور کٹھن بھی ہوتا تو میں اس سے ڈرنے والا نہ تھا۔ لیکن مجھے دکالت کا پیشہ ہی پھیت (رزیل) پرتیت (معلوم) ہوتا ہے۔ جوں جوں دیکوں کی آترک ڈشا کا گمان ہوتا ہے مجھے اس پیشے سے گھرتا ہو جاتی ہے۔ اسی شہر میں سینکڑوں دیکل اور بیر ستر پڑے ہوئے ہیں جو سوار تھرتا (خود غرضی) کے ہاتھوں یک نہ گیا ہو۔ جھل اور ڈھرتا (مکاری) اس پیشے کا مول سمو (بنیادی عنصر) ہے۔ اس کی بنا کسی طرح زدواہ نہیں اگر کوئی مہاشے جاتیہ آندولن میں شریک بھی ہوتے ہیں تو سوار تھ سدھ (خود غرضی ثابت) کرنے کے لیے، اپنا ڈھول پیشے کے لیے، ہم لوگوں کا سگر (تمام) جیون ڈانسا بھکتی (شہوت پرستی) پر آرہت (سپرد) ہو جاتا ہے۔ ڈر بھاگیہ سے ہمارے دیش کا کھٹھت سمودائے (تعلیم یافتہ طبقہ) اسی درگاہ کا جوار ہو جاتا ہے اور یہی کارن ہے کہ ہماری جاتیہ سنسکھوں کی مڑی وردھی (ترقی) نہیں ہوتی جس کام میں ہمارا دل نہ ہو۔ ہم کیول (صرف) کھیاتی (شہرت) اور سوار تھ لایج کے لیے اس کے کرن ہاد (ناخدا) بنے ہوئے ہوں۔ وہ کبھی نہیں ہو سکتا۔ ورتمان ساجک دیوستا (انتظام) کا انیائے ہے جس نے اس پیشے کو اتنا اونچ استمان پردان کر دیا ہے۔ یہ دیدیشی سمھتا (تہذیب) کا بیکر شتم (انتہائی قبیح) سو روپ ہے کہ دیش کا بڑھی بل سویم (خود) دھنوپار جن (دولت حاصل) نہ کر کے دوسروں کی پیدا کی ہوئی دولت پر جین کرنا، شہد کی نہ بن کر چوٹی بنا اپنے جیون کا کھٹھ (مقصد) سمھتا

—



مانگی چڑ کر بولی۔ پہلے تم دکیلوں کی اتنی بندانہ کرتے تھے!

ایٹور چندر نے اتر دیا.....

مانگی۔ کیا جانے تمہیں پتروں سے کیوں اتنا پریم ہے۔ میں جسے دیکھتی ہوں اپنی کٹھنایوں کا رونا روتے ہوئے پاتی ہوں۔ کوئی اپنے گراہوں سے نئے گراہک بنانے کا اتور دھ کر تا ہے۔ کوئی چندہ نہ وصول ہونے کی شکایت کرتا ہے۔ بتا دو کہ کوئی اوج ٹھکھا پراپت موش (اعلیٰ تعلیم یافتہ انسان) کبھی اس پیٹے میں ہے۔ جسے کچھ نہیں سوچتی، جس کے پاس نہ کوئی سند ہو، نہ کوئی ڈگری وہی پتر نکال بیٹھتا ہے۔ اور بھوکوں مرنے کے اہکچھا (نبتا) روکھی رونیوں پر ہی سنتوش کرتا ہے۔ لوگ ولایت جاتے ہیں وہاں کوئی ڈاکٹری پڑھتا ہے۔ کوئی انجیری، کوئی بول سرورس۔ لیکن آج تک نہ سنا کہ کوئی ایڈیٹری کا کام سیکھنے گیا ہو۔ کیوں سیکھے؟ کسی کو کیا پڑی ہے کہ جیون کی مہوٹا کٹھاؤں (آرزومندی) کو خاک میں ملا کر تیگا اور ویراگ میں عمر کاٹ دے۔ ہاں جن کو سنک سوار ہو گئی ہو۔ ان کی بات زالی ہے۔

ایٹور چندر۔ جیون کا اڈیش کیول (صرف) ذہن سچے (دولت اکٹھا) کرنا ہی نہیں ہے۔ مانگی۔ ابھی تم نے دکیلوں کی بندا کرتے ہوئے کہا۔ یہ لوگ دوسروں کی کمانی کھا کر موٹے ہوتے ہیں۔ پتر چلانے والے بھی تو دوسروں کی کمانی کھاتے ہیں۔

ایٹور چندر نے بظنیں جھانکتے ہوئے کہا۔ ”ہم لوگ دوسروں کی کمانی کھاتے ہیں تو دوسروں پر جان بھی دیتے ہیں۔ دکیلوں کی بھانٹی (طرح) کسی کو لونٹے نہیں۔“

مانگی۔ یہ تمہاری مٹ دھری ہے۔ دکیل بھی تو اپنے موکلوں کے لیے جان لڑا دیتے ہیں۔ ان کی کمانی بھی اتنی ہی ہے جتنی پتر والوں کی۔ اتر کیول (صرف) اتنا ہے کہ ایک کی کمانی پہلاڑی سڑو کا ہے دوسرے کی برساتی تالا۔ ایک میں بیہ (ہمیشہ) جل پرداہ ہوتا ہے۔ دوسرے میں بیہ (ہمیشہ) دھول اڑا کرتی ہے۔ بہت ہوا تو برسات میں گھڑی دو گھڑی کے لیے پانی آہیا۔

ایٹور۔ پہلے تو میں بھی نہیں مانتا کہ دکیلوں کی کمانی حلال ہے اور یہ مان بھی لوں تو یہ کسی طرح نہیں مان سکتا کہ سبھی دکیل پھولوں کی بیج پر سوتے ہیں۔ اپنا اپنا بھاگیہ سبھی جگہ ہے۔ کتنے ہی دکیل ہیں جو جھوٹی گواہیاں دے کر پیٹ پالتے ہیں اس دلش میں

ساچار پتروں کا پرچار ابھی بہت کم ہے۔ اسی کارن پتر چالکوں کی آرٹھک (مالی) دشا ابھی نہیں ہے۔ یورپ اور امریکہ میں پتر چلا کر لوگ کروڑ پتی ہو گئے ہیں۔ اس سنے سنسار کے سبھی سوئٹ (ترقی یافتہ) دیٹوں کے شتر دھار (کرتا دھرتا) یا تو ساچار پتروں کے سہادک اور لیکھک یا پتروں کے سواى ایسے کتنے ہی ارب پتی ہیں جنھوں نے اپنی سہکتی کی بو پتروں پر کھڑی کی ہے۔

ایٹور چندر سدھ کرنا چاہتے تھے کہ دھن کھیاتی اور سمان بڑاپت (حاصل) کرنے کا پتر سچلان سے اوتھم اور کوئی ساوھن نہیں ہے۔ اور سب سے بڑی بات تو یہ ہے کہ اس جیون میں ستیہ اور نیائے کی رکشا کرنے کے سچے اوسر ملتے ہیں۔ بڑو ماگی پر اس دکرتا (اظہار بیان) کا ذرا بھی اثر نہ ہو۔ استھول (کثیف) ورشٹی کو دور کی چیزیں صاف نہیں دکھتیں۔ ماگی کے سامنے سہل سہادک کا کوئی اداہرن (مثال) نہ تھا۔

### (۳)

۱۶ ورش گزر گئے۔ ایٹور چندر نے سہادکیہ جکت میں خوب نام پیدا کیا۔ جاتیہ آندولن میں اگرسر (پیش رو) ہوئے پٹیکس لکھیں۔ ایک ڈیک پتر نکالا۔ ادھیکاروں کے بھی سمان پاتر (عزت کے حقدار) ہوئے۔ بڑا لڑکا بی۔ اے میں جا پہنچا۔ چھوٹے لاکے نیچے درجون میں تھے ایک لڑکی کا دواہ بھی ایک دھن سہن گل (دولت سے معمور خاندان) میں کیا ہے۔ ویدت (معلوم) یہی ہوتا تھا کہ ان کا جیون بڑا ہی سکھ مے ہے۔ مگر ان کی آرٹھک دشا اب بھی سنتوش جک نہ تھی۔ خرچے آمدنی سے بڑھا ہوا تھا۔ مگر کی کئی ہزار کی جائداد ہاتھ سے نکل گئی۔ اس پر بینک کا کچھ نہ کچھ دینا سر پر سوار رہتا تھا۔ بازار میں بھی ان کی ساکھ نہ تھی۔ کبھی کبھی تو یہاں تک نوبت آجاتی کہ انھیں بازار کا راستہ چھوڑنا پڑتا۔ اب وہ اکثر اپنی بڑوا اوستھا کی آڈور ڈرھما (غیر دور اندیشی) پر افسوس کرتے تھے۔ جاتیہ سیوا کا بھاؤ اب بھی ان کے ہردے میں ترکتیں مارتا تھا۔ لیکن وہ دیکھتے تھے کہ کام تو میں طے کرتا ہوں ارڈیش (تعریف) وکیلوں اور سینھوں کے حصوں میں آجاتا تھا۔ ان کی گنتی ابھی تک ٹھٹھ بھٹیوں میں تھی۔ یدرھی (اگرچہ) سارا مگر جانتا تھا کہ وہاں کے سارو بیک جیون (عمومی زندگی) کے بڑان وہی ہیں۔ پر یہ بھاؤ کبھی ڈیکٹ (ظاہر) نہ ہوتا تھا۔ اپنی

کاروں سے ایٹور چندر کو سپان کار یہ سے اردہی (غیر دلچسپی) ہوتی تھی۔ دنوں دن اُتساہ چھین ہوتا جاتا تھا۔ لیکن اس حال سے نکلنے کا کوئی اُپائے نہ ٹھہرا تھا، ان کی رچنا سچھا (سرگرمی) نہ تھی، نہ لکھنی میں فکرتی۔ ان کے پتر اور پتریکا دونوں ہی سے اُداہینتا کا بھلا جھلکتا تھا۔ انہوں نے سارا بھار سہائیوں پر چھوڑ دیا تھا۔ خود بہت کم کام کرتے تھے۔ ہاں دونوں پڑوں کی جڑ جم چکی تھی۔ اسی لیے گراہک سکھیا کم نہ ہونے پاتی تھی۔ وہ اپنے نام پر چلتے تھے۔

لیکن اس سنگھرش (جد و جہد) اور عسرام کے کال میں اُداہینتا کا بروہہ کہاں۔ گورد کے پرتی یوگی (حریف) کھڑے کر دیے جن کے نون اُتساہ (نیا حوصلہ) نے گورد سے بازی مار لی۔ اس کا بازار ٹھنڈا ہونے لگانے پرتی یوگیوں (حریفوں) کا جتنا بڑے ہرش سے سواگت کیا ان کی آتی (ترتی) ہونے لگی۔ یدھی (اگرچہ) ان کے سدھانت بھی وہی، لیکھ بھی وہی، ویٹھے بھی وہی تھے۔ لیکن آکٹوگوں (آنے والوں) نے وہی پرانی باتوں میں نئی جان ڈال دی۔ ان کا اُتساہ (حوصلہ) دیکھ ایٹور چندر کو بھی جوش آیا کہ ایک بار پھر اپنی رُکی ہوئی گاڑی میں زور لگائیں۔ لیکن نہ ان میں سترتھ (اہلیت) تھی نہ کوئی ہاتھ بٹانے والا نظر آتا تھا۔ ادھر ادھر تراش نیروں سے دیکھ کر ہتوشاہ (نا امید) ہو جاتے تھے۔ میں نے اپنا سارا جیون سارو اُتساہ کار یوں (عام کاموں) میں ویٹیت (بسر) کیا۔ کھیت کو کھودا، سینچا، دن کو دن اور رات کو رات نہ سمجھا دھوپ میں جلا، پانی میں بھیگا اور اتنے پریشرم (محنت) کے بعد جب فصل کاٹنے کے دن آئے تو تھ میں ہنسیا کھانے کا بھی ہوتا نہیں۔ دوسرے لوگ جن کا اس کے کہیں پتہ نہ تھا۔ اناج کاٹ کاٹ کر کھلیان بھر لیتے ہیں اور میں کھڑا منہ تانتکتا ہوں۔ انھیں پورا وشواس تھا کہ اگر کوئی اُتساہ شیل (بڑ حوصلہ) یوڈک میرا شریک ہو جاتا تو ”گورد“ اب بھی اپنے پرتی ڈوندیوں (حریفوں) کو پُراست (زیر) کر سکتا۔ سمیہ (مہذب) سا ج میں ان کی دھاک جی ہوئی تھی۔ انھیں اپنے بڑے لڑکے سے زیادہ اہوکت (مناسب) اس کام کے لیے اور کوئی نہ دکتا تھا۔ اس کی روچی بھی اس کام کی اور تھی۔ پر مانگی کے بھئے سے وہ اس وچار کو زبان پر نہ لاسکے تھے۔ اسی چٹتا میں دو سال گزر گئے اور یہاں تک نوبت پہنچی کی یا تو ”گورد“ کا ٹاٹ اُٹل دیا جائے یا اسے پونہہ (پھر

سے) اپنے استحان پر پہنچانے کے لیے کئی بڑھ (کمر بستہ) ہوا جائے۔ ایٹور چندر نے اس کے پوٹو زودھار (ازسرنو تعمیر جدید) کے لیے اٹیم (آخری) اڈیوگ (صنعت) کرنے کا دڑھ نچے (مضبوط ارادہ) کر لیا۔ اس کے سوا اور کوئی اُپائے نہ تھا۔ یہ پتھریکا ان کے جیون کا سروسو (سب کچھ) تھی۔ اس سے ان کے جیون اور مرتیو کا سبندھ تھا۔ اس کو بند کرنے کی وہ کلپنا بھی نہ کر سکتے تھے۔ یدوھی (چنانچہ) ان کا سواستھ اچھا نہ تھا۔ پر ان رکشا کی سو بھاوک (فطری) ایھتا نے انھیں اپنا سب کچھ اپنی پتھریکا پر پنھار کرنے کی اُدھت (ظاہر) کر دیا۔ پھر دن کے دن لکھنے پڑھنے میں رت (مشغول) رہنے لگے ایک جھن کے لیے بھی سر نہ اٹھاتے۔ ”گوزد“ کے لیکھوں میں پر جیوتا (سرگرمی) کا اُدبھو (ظہور) ہو، ویداجنوں (دانشوروں) میں پھر اس کی چرچا ہونے لگی۔ سہوگیوں نے پھر اس کے لیکھوں کو اُدگھرت (ماخوذ) کرنا شروع کیا۔ پتھریکاؤں میں پھر اس کی پرھسا سوچک (ہر تعریف) آلوچنا میں (تقدیریں) نکلنے لگیں، پرانے استاد کی لکار پھر اکھلاے میں گونجنے لگی۔

لیکن پتھریکا کے پُند سنکار کے ساتھ ان کا شریر اور بھی جرر ہونے لگا۔ ہر دے روگ کے لکھن دکھائی دینے لگے۔ رکت نیوتا (کئی) سے مکھ پر پیلاپن جھا گیا۔ ایسی دشا میں وہ صبح سے شام تک اپنے کام میں تلین (مشغول) رہتے۔ دیش، دھن اور شرم (صحت) کا سنگرام (جنگ) کا کچھی (کیڑا) بنا دیا تھا۔ دھن وادیوں (دولت مندوں) کا کھنڈن (تردید) اور پرتی واد (جوابی بیان) کرتے ہوئے ان کے خون میں سرگرمی آجاتی تھی۔ شبدوں سے چنگاریاں نکلنے لگتی تھیں۔ یدوھی (چنانچہ) یہ چنگاریاں کندرتھ (مرکزی) گرمی کو جھین کیے دیتی تھی۔

ایک دن رات کے دس بج گئے تھے۔ سردی خوب پڑ رہی تھی۔ ماگی دبے پیر ان کے کمرے میں آئی۔ دپک کی جیوتی میں ان کے مکھ کا پیلاپن اور بھی اسپٹ (ظاہر) ہو گیا تھا۔ وہ ہاتھ میں قلم لیے کسی وچار میں گن تھے۔ ماگی کے آنے کی انھیں بھی آہٹ نہ ملی۔ ماگی ایک جھن انھیں ویدنا یوکت (ہر دور) بیروں سے تاکتی رہی۔ تب بولی۔ اب تو یہ پوتھا (پلندہ) بند کرو۔ آدمی رات ہونے کو آئی۔ کھانا پانی ہوا جاتا ہے۔

ایٹور چندر نے چونک کر سر اٹھایا اور بولے۔ کیوں۔ کیا آدمی رات ہوگئی؟ نہیں،

ابھی مشکل سے دس بیجے ہوں گے۔ مجھے ابھی ذرا بھی بھوک نہیں ہے۔  
 ماگکی۔ کچھ تھوڑا سا کھا لو نہ۔

المشور۔ ایک گراس (نوالہ) بھی نہیں۔ مجھے اس کے اپنا لکھ سہايت کرتا ہے۔  
 ماگکی۔ میں دیکھتی ہوں تمہاری دشا دن دن بگڑتی جاتی ہے۔ دوا کیوں نہیں کرتے؟ جان کھپ  
 کر تھوڑے ہی کام کیا جاتا ہے؟

المشور۔ اپنی جان کو دیکھو یا اس گھور سنگرام کو دیکھو جس نے سمت (سارے) دلش میں  
 الجھل مچا رکھی ہے۔ ہزاروں لاکھوں جانوں کی حمایت میں ایک جان نہ بھی رہے تو  
 کیا چنتا؟

ماگکی۔ کوئی سو یوگیہ (باصلاحیت) سہایک کیوں نہیں رکھ لیتے۔  
 المشور چندر نے شخصدی سانس لے کر کہا۔ بہت کھوجتا ہوں۔ پر کوئی نہیں ملتا۔ ایک  
 دچار کئی دنوں سے میرے من میں اٹھ رہا ہے اگر تم دھریہ (استقلال) سے سننا چاہو تو  
 کہوں۔

ماگکی۔ کہو، سنگی۔ ماننے لائق ہوگا تو مانوں گی کیوں نہیں!  
 المشور چندر۔ میں چاہتا ہوں کہ کرشن چندر کو اپنے کام میں شریک کر لوں۔ اب تو وہ ایم۔  
 اے بھی ہو گیا۔ اس پیشے سے اُسے روپی بھی ہے۔ معلوم ہوتا ہے کہ المشور نے  
 اسے اسی کام کے لیے بنایا ہے۔

ماگکی نے اُٹھنا بھاڑ سے کہا۔ کیا اپنے ساتھ اسے بھی لے ڈوبنے کا ارادہ ہے؟ گھر کی  
 سیوا کرنے والا بھی کوئی چاہیے۔ کہ سب دلش کی ہی سیوا کریں گے؟  
 المشور۔ کرشن چندر یہاں کسی سے بڑا نہ رہے گا۔

ماگکی۔ چھما کیجیے باز آئی۔ وہ کوئی دوسرا کام کرے گا۔ جہاں چار پیسے ملیں۔ یہ گھر پھونک کام  
 آپ ہی کو مبارک رہے۔

المشور چندر۔ وکالت میں بھیجیو گی۔ پر دیکھ لینا۔ چھٹانا پڑے گا۔ کرشن چندر اس پیشے کے لیے  
 سر دتھا (یقیناً) آئیو گیہ (نا مناسب) ہے۔

ماگکی۔ وہ چاہے مزدوری کرے پر اس کام میں نہ ڈالوں گی۔

ایٹور چنر۔ تم نے مجھے دیکھ کر سمجھ لیا کہ اس کام میں گھما ہی گھما ہے۔ پر اسی دیش میں ایسے بھاگیہ وان لوگ موجود ہیں جو پڑوں کی بدولت دھن اور کرتی (ناموری) سے مالا مال ہو رہے ہیں۔

ماگی۔ اس کام میں تو اگر کنجن برسے تو میں اُسے نہ آنے دوں۔ سارا جیون ویراگ میں کٹ گیا۔ اب کچھ دن بھوگ بھی کرنا چاہتی ہوں۔

یہ جاتیہ کا سچا سیوک آنت کو جاتیہ کشتوں کے ساتھ روگ کے کشتوں کو نہ سہہ سکا۔ اس وار تالاپ (گفتگو) کے بعد مشکل سے نو مہینے گزرے تھے کہ ایٹور چنر نے سنسار سے پُرستمان کیل۔ ان کا سارا جیون ستیہ کے پوشن نیائے کی رکشا اور پر جا کشتوں کے دیردھ (مخالف) میں کٹا تھا۔ اپنے سدھانتوں (اصولوں) کے پالن میں انھیں کتنی ہی بار ادھیکاریوں کی تیر ورشی کا بھاجن بنا پڑا تھا۔ کتنی ہی بار جتنا کا نو شاس (عدم اعتماد) یہاں تک کہ میٹروں (دوستوں) کی اولہنا بھی سستی پڑتی تھی۔ پر انھوں نے اپنی آتما کا کبھی بن (ختم) نہیں کیا آتما کے گورہ کے سامنے دھن کو کچھ نہ سمجھا۔

اس شوک ساچار کے پھیلنے ہی سارے شہر میں کھرام بچ گیا۔ بازار بند ہو گئے۔ شوک کے جلے ہونے لگے۔ سہوگی پڑوں نے پرنتی ڈوبندا (حریفانہ) کے بھاؤ کو تیاگ دیا، چاروں اور ایک دھونی (صدرا) آتی تھی کہ دیش سے ایک سوتنتر (آزاد) ستیہ وادی اور وچار شیل (صاحب فکر) سپاؤک تھا (نیز) ایک بر بھیک تیاگی دیش بھکت اٹھ گیا اور اس کا استھان چر کال تک خالی رہے گا۔ ایٹور چنر اتنے بہوجن پر یہ ہیں اس کا ان کے گھر والوں کو دھیان بھی نہ تھا۔ ان کا شو (نقش) نکلا تو سارا شہر گمبہ آگبہ (شہد و بے شمار) ار تھی کے ساتھ تھا۔ ان کے اسراک (یادگار) بننے لگے۔ کہیں پھاترورتیاں (تعلیمی دلیفہ) دی گئیں۔ کہیں ان کے چتر بنوائے گئے۔ پر سب سے ادھیک مہوشیل (اہم) وہ مورنتی تھی جو شرم جیویوں (صحت کشتوں) کی اور سے پر تشفیہ (معزز) ہوئی تھی۔

ماگی کو اپنے پتی دیو کا لوک ستان دیکھ کر سکھ مئے لٹوٹول (خوشی کا استعجاب) ہوتا تھا۔ اسے اب کھید ہوتا تھا کہ میں نے ان کے وبیہ گنوں (مادرائی خوبیاں) کو نہ پہچانا، ان کے پتر بھاؤں (پاکیزہ جذبات) اور ادھ وچاروں کی قدر نہ کی۔ سارا نگر ان کے لیے شوک

منا رہا ہے۔ ان کی لکھنی نے اوشیہ (یقیناً) ان کے ایسے اُپہار کیے ہیں جنہیں یہ بھول نہیں سکتے اور میں اُنت تک ان کا مارگ کھٹک بنی رہی، سدایو (ہمیشہ) جرشا کے دُش ان کا دل دکھاتی رہی۔ انھوں نے مجھے سونے میں مَوہ دیا ہوتا۔ ایک بھنُو بھون بنوایا ہوتا، یا کوئی جائداد پیدا کر لی ہوتی۔ تو میں خوش ہوتی۔ اپنا دھنیہ بھاگیہ سمجھتی۔ لیکن تب دیش میں کون ان کے لیے آنسو بہاتا۔ کون ان کا بیش (نیک نامی) گاتا؟ یہیں ایک سے ایک دھنک (مال دار) مُدش پڑے ہوئے ہیں۔ وہ دنیا سے چلے جاتے ہیں اور کسی کو خبر بھی نہیں ہوتی۔ سستی ہوں پتی کے نام چھاتروں کو ورتی (دُغیفہ) دی جائے گی۔ جو لڑکے ورتی (دُغیفہ) پاکر وڈیا لالھ (تحصیل علم) کریں گے وہ مرتے دم تک ان کی آتما کو آشواد دیں گے۔ شوک! میں ان کے آتم تیاگ مرَم (راز) نہ جانا۔ سوار تھ نے میری آنکھوں پر پردہ ڈال دیا تھا۔

مانگی کے ہردے میں جوں جوں یہ بھادنائیں جاگرت ہوتی تھیں۔ اسے پتی میں شردھا (عزت) بڑھتی جاتی تھی۔ وہ سوروشیلا (ہر عظمت) استری تھی۔ اس کرتنی گان (ناموری) اور بجن سٹان (عوامی دُتار) سے اس کا مستنک (سر) اونچا ہو جاتا تھا۔ اس کے اُپرانٹ (بعد) اب اس کی آرٹھیک دُشا (مالی حالت) پہلے کی سی چتا جنک (تشویشناک) نہ تھی۔ کرشن چندر کے اُسادھان (غیر معمولی) اُدھیہ دُسائے (استقلال) اور بدھی بل نے ان کی وکالت کو چکا دیا تھا۔ وہ جاتیہ کاموں میں اُدھیہ (یقیناً) بھاگ لیتے تھے۔ پتروں - تھاشتی (حسب طاقت) لکھ بھی لکھتے تھے۔ اس کام سے انھیں وُشیش (خاص) پریم تھا۔ لیکن مانگی ہمیشہ ان کاموں سے دور رکھنے کی چھٹا (کوشش) کرتی تھی۔ کرشن چندر اپنے اوپر جبر کرتے تھے۔ ماں کا دل دکھانا انھیں منظور نہ تھا۔

ایٹور چندر کی پہلی برسی تھی۔ شام کو برہمن بھوج ہوا۔ آدھی رات تک غریبوں کو کھانا دیا گیا۔ پراسیہ کال مانگی اپنی بیج گاڑی پر بیٹھ کر گنگا نہانے لگی۔ یہ اس کی چرٹھیٹ (دیرینہ) اجمیلاشا تھی جو اب پتر کی ماتر بھکتی نے پوری کر دی تھی۔ یہ ادھر سے لوٹ رہی تھی کہ اس کے کالوں میں بیٹڈ کی آواز آئی اور ایک بھمن کی بعد ایک جلوس سامنے آتا ہوا دکھائی دیا۔ پہلے لوٹل گھوڑوں کی مالا تھی۔ اس کے بعد اُسواڑدھی (گھوڑ سوار) سُویم سیوکوں

کی بیٹا اس کے پیچھے سینکڑوں سواریاں گاڑیاں تھیں۔ سب سے پیچھے ایک بچہ ہوئے رتھ پر کسی دیوتا کی مورتی تھی۔ کتنے ہی آدمی اس دیوان کو سمجھ رہے تھے۔ ماگی سوچنے لگی۔ یہ کس دیوتا کا دیوان ہے؟ نہ تو رام لیلہ کے ہی دن ہیں نہ رتھ یا ترا کے۔ سہسا (اچانک) اس کا دل زور سے اُچھل پڑا۔ یہ ایٹور چندر کی مورتی تھی۔ جو شرم جیویوں کی اور سے بنوائی گئی تھی اور لوگ اسے بڑے میدان میں استلہت کرنے کے لیے لیے جاتے تھے۔ وہی سورپ تھا، وہی دستر وہ مُکھا کرتی (چہرے کی بناوٹ)۔ مورتی کار نے وہ پٹھن (نادر) کو شل دکھایا تھا۔ ماگی کا ہر دے ہانسوں اُچھلنے لگا۔ اُٹکٹھا (بے تاب) ہوئی کہ پردے سے نکل اس جلوس کے ستلھ پتی کے چرنوں پر گر پڑوں۔ پتھر کی مورتی مائو شریہ سے ادھیک سردھاسپ (قابل عقیدت) ہوتی ہے۔ کٹھو (لیکن) کون منہ لے کر مورتی کے سامنے جاؤں؟ اس کی آتما نے کبھی اس کا اتا جرسکار نہ کیا تھا۔ میری دھن لیسا (دولت کی لالچ) ان کے بیروں کی بیڑی نہ بنتی تو وہ نہ جانے کس سان پر چنچے۔ میرے کارن انھیں کتنا نُحُوب ہوا۔ گھر والوں کی سہائو بھوتی (بھردی) باہر والوں کے ستان سے کہیں اتساہ جنگ (دلولہ) انگیز ہوتی ہے۔ میں انھیں کیا کچھ نہ بنا سکتی تھی۔ پر کبھی ابھرنے نہ دیا۔ سوامی جی۔ مجھے چھما کر۔ میں تمھاری اُپرا دھنی ہوں۔ میں نے تمھارے پوتر بھاؤں کی بتیا کی ہے۔ میں نے تمھاری آتما کو ڈکھی کیا ہے۔ میں نے باز کو پنجرے میں بند کر کے رکھا تھا۔ شوک!

سارے دن ماگی کو وہی چچاتا پ ہوتا رہا۔ شام کو اس سے نہ رہا گیا۔ وہ اپنی کہانں گھولے کر پیدل اس دیوا کے درشن کو چلی جس کی آتما کو اس نے ڈکھ پہنچایا تھا۔ سندھیا کا سنے تھا۔ آکاش پر لالیما (لالی) چھائی تھی۔ اکتا چل (مغرب) کی اور کچھ بادل بھی ہو آئے تھے۔ سوریہ دیو کبھی میگھ پت میں چھپ جاتے تھے۔ کبھی باہر نکل آتے تھے۔ اس دھوپ چھلاؤں میں ایٹور چندر کی مورتی دور سے کبھی مہمات کی بھانتی مہ سن ملکھ (ہنسا ہوا چہرہ) اور کبھی سندھیا کی بھانتی ملین (میلا) دیکھ پڑتی تھی۔ ماگی اس کے بکٹ گئی، پر اس کے ملکھ کی اور نہ دیکھ سکی۔ ان آنکھوں میں کردن ویدتا (دردناک تکلیف) تھی۔ ماگی کو ایسا معلوم ہوا۔ مانو وہ میری اور جرسکار پورن بھاؤ (توہین آمیز جذبات) سے دیکھ



رہی ہے۔ اس کی آنکھوں سے گلابی اور لہجے کے آنسو بہنے لگے۔ وہ مورتی کے چہنوں پر گر پڑی اور منہ ڈھانپ کر رونے لگی۔ من کے بھاء ڈر دیت (سیالی) ہو گئے۔  
وہ گھر آئی تو لونج گئے تھے۔ کرشن اسے دیکھ کر بولے۔ اماں آج آپ اس وقت کہاں گئی تھیں۔

ماکی نے ہر ش سے کہا۔ گئی تھی تمہارے بابو جی کی پڑتیا کے ہر درشن کرنے۔ ایسا معلوم ہوتا ہے۔ وہی ساکچات (سامنے) کھڑے ہیں۔  
کرشن۔ جے پور سے بن کر آئی ہے۔  
ماکی۔ پہلے تو لوگ ان کا اتنا آدر نہ کرتے تھے؟  
کرشن۔ ان کا سارا جیون ستیہ اور نیائے کی دکالت میں گزرا ہے۔ ایسے ہی مہاتماؤں کی پوجا ہوتی ہے۔

ماکی۔ لیکن انہوں نے دکالت کب کی؟  
کرشن۔ ہاں! یہ دکالت نہیں کی جو میں اور میرے ہزاروں بھائی کر رہے ہیں۔ جس سے نیائے اور دھرم کا خون ہو رہا ہے۔ ان کی دکالت اوج کوئی کی تھی۔  
ماکی۔ اگر ایسا ہے تو تم بھی وہی دکالت کیوں نہیں کرتے؟

کرشن۔ بہت کٹھن ہے۔ دنیا کا جنجال اپنے سر لیجے۔ دوسروں کے لیے روہے۔ دیدنوں (غریبوں) کی رکھا کے لیے ٹھہ لیے پھرے۔ اور اس کٹھن اہمان اور پتنتا (رج) کا پندسار کیا ہے؟ اپنی جیونا بھی لاشاؤں (زندگی کی تنداؤں) کی بتیا!

ماکی۔ لیکن بیش متا ہے تو تم بھی وہی کام کرو ہم لوگ اس پوتر آتما کی اور کچھ سیوا نہیں کر سکتے تو اسی بانیکا کو جلاتے جائیں جو انہوں نے اپنے جیون میں اتنے اڑگ (قربانی) اور بھکتی سے لگائی۔ اس سے ان کی آتما کو شانتی ہوگی۔

کرشن چندر نے ماتا کو شردھائے پتروں (عقیدت مندانه نظروں) سے دیکھ کر کہا۔  
کروں تو، مگر سمسو (مکمن) ہے تب یہ نیم نام نہ بھ سکے۔ شاید پھر وہی پہلے کی سی دشا ہو جائے۔

ماکی۔ کوئی حرج نہیں سنا میں بیش تو ہوگا؟ آج تو اگر دھن کی دیوی بھی میرے سامنے

آئے تو میں آنکھیں نہ پٹی کروں۔

---

اردو میں بعد از مرگ کے عنوان سے صبح امید اگست ستمبر 1920ء صلی (12 - 8) میں ہے کسی اردو مجموعہ میں شامل نہیں ہے۔ ہندی میں مرتبہ کے پیچھے کے عنوان سے مان سرور 6 میں ہے۔ یہاں یہ افسانہ ہندی سے رسم الخط بدل کر اردو میں پیش کیا جا رہا ہے۔

# مرضِ مبارک

رات کے نو بج گئے تھے۔ ایک نازنین انگلیٹھی کے سامنے بیٹھی ہوئی آگ پھونکتی تھی۔ اور اس کے رخسارے آگ کے کندنی رنگ میں شعلہ افروز تھے۔ اس کی بڑی بڑی نرگسی آنکھیں دروازہ کی طرف لگی ہوئی تھیں۔ کبھی چونک کر آگن کی طرف تکتی۔ کبھی کمرہ کی طرف۔ پھر آنے والوں کی اس تاخیر سے تیوریوں پر بل پڑجاتے۔ اور آنکھوں میں خفیف سا غصہ نظر آتا۔ کول پانی میں جھکولے کھانے لگتا۔

اسی اثناء میں آنے والوں کی آہٹ ملی۔ کہار باہر پڑا خراٹے لے رہا تھا۔ بوڑھے لالہ ہرنام داس نے آتے ہی اُسے ایک ٹھوکر لگا کر کہا۔ ”کم بخت! ابھی شام ہوئی ہے۔ اور ابھی سے لمبی تان دی۔“

نوجوان لالہ ہری داس گھر میں داخل ہوئے۔ چہرہ پشیمردہ منظر، دیوٹی نے آکر اُن کا ہاتھ پکڑ لیا۔ اور غصہ و پیار کی ملی ہوئی آواز سے بولی۔ ”آج اتنی دیر کیوں ہوئی؟“

دونوں ٹوٹکھٹے پھول تھے۔ ایک پر شبنم کی تازگی تھی۔ دوسرا دھوپ سے مَر جھایا ہوا۔ ہری داس۔ ہاں آج دیر ہو گئی۔ تم یہاں کیوں بیٹھی رہیں؟ دیوٹی۔ کیا کرتی۔ آگ بھی جاتی تھی۔ کھانا نہ ٹھنڈا ہو جاتا۔ ہری داس۔ تم ذرا سے کام کے لیے اتنی دیر آگ کے سامنے نہ بیٹھا کرو۔ باز آیا گرم کھانے سے۔

دیوٹی۔ اچھا کپڑے تو اتارو۔ آج اتنی دیر کیوں کی؟ ہری داس۔ کیا بتاؤں، والد نے ایسا ناک میں دم کر دیا ہے۔ کہ کچھ کہتے نہیں جانتا؟ اس روز کی صبحٹ سے تو یہی اچھا ہے۔ کہ میں کہیں اور نوکری کر لوں۔

لالہ ہرنام داس ایک آنے کی چکی کے مالک تھے۔ جب ان کے شباب کا زمانہ تھا۔ اس وقت اس نواح میں دوسری چکی نہ تھی۔ انھوں نے خوب دھن کھایا۔ مگر اب وہ حالت

نہ تھی۔ چکیاں حشرات الارض کی طرح پیدا ہو گئی تھیں۔ نئی مشینوں اور ایجادوں سے آراستہ۔ اُن کے کارکن بھی جو شے نوجوان تھے۔ مستعدی سے کام کرتے تھے۔ اس لیے ہر نام داس کا کارخانہ روز گرتا جاتا تھا۔ بوڑھے آدمیوں کو نئی چیزوں سے جو چڑھ جاتی ہے وہ لالہ ہر نام داس کو بھی تھی۔ وہ اپنی بُرائی مشین ہی کو چلاتے تھے۔ کسی قسم کی ترقی یا اصلاح کو کفر سمجھتے تھے۔ مگر اپنی اس سرد بازاری پر کڑھا کرتے تھے۔ ہری داس نے ان کی مرضی کے خلاف کالجیٹ تعلیم حاصل کی تھی۔ اور اس کا ارادہ تھا۔ کہ اپنے والد کے کارخانہ کو نئے اصولوں پر چلا کر سرسبز کرے۔ لیکن جب وہ ان سے کسی تبدیلی یا اصلاح کا ذکر کرتا۔ تو لالہ صاحب جامہ سے باہر ہو جاتے۔ اور تفاخرانہ انداز سے کہتے۔ کالج میں پڑھنے سے تجربہ نہیں آتا۔ تم ابھی بچے ہو۔ اس کام میں میرے بال سفید ہو گئے ہیں۔ تم مجھے صلاح مت دو۔ جس طرح میں کہتا ہوں۔ کام کیے جاؤ۔

بارہا ایسے موقعے آپکے تھے۔ کہ بہت ہی خفیف معاملات میں اپنے والد کی روش کے خلاف عمل کرنے کی پاداش میں ہری داس کو سخت پھٹکاریں سہنا پڑی تھیں۔ اسی وجہ سے اب وہ اس کام سے کچھ برداشت خاطر ہو گیا تھا۔ اور کسی دوسرے کارخانہ میں قسمت آزائی کرنا چاہتا تھا۔ جہاں اُسے اپنے خیالات کو عملی صورت دینے کی زیادہ سہولتیں حاصل ہوں۔ دیوکی نے ہمدردانہ انداز سے کہا۔ ”تم اس فکر میں کیوں جان کھاتے ہو۔ جیسے وہ کہیں ویسے ہی کر دو۔ بھلا دوسری جگہ نوکری کر لو گے تو وہ کیا کہیں گے۔ اور چاہے وہ غصہ کے مارے کچھ نہ بولیں لیکن دنیا تو تمہیں کو بُرا کہے گی۔“

دیوکی نئی تعلیم کے زیور سے آراستہ نہ تھی۔ اس نے خود پروردی کا سبق نہ پڑھا تھا۔ مگر اس کا شوہر اپنے ”المامیٹر“ کا ایک ممتاز رکن تھا۔ اُسے اپنی قابلیت پر کامل اعتماد تھا۔ اس پر نام و نمود کا جوش۔ اس لیے وہ اپنے پدر بزرگوار کی بوسیدہ روش پر بے صبر ہو جاتا تھا۔ اگر اپنی قابلیتوں کے مفید استعمال کی کوشش کے لیے دنیا اُسے بُرا کہے۔ تو اس کو پروا نہ تھی۔ جھجلا کر بولا۔ ”کچھ میں آپ حیات تو پی آیا نہیں ہوں۔ کہ ساری عمر اُن کے مرنے کا انتظار کیا کروں۔ جہلاء کی بے جا کلتہ چینیوں کے خوف سے کیا اپنی عمر برباد کر دوں۔ میں اپنے بعض ہم عمروں کو جانتا ہوں جو ہرگز میری سی قابلیت نہیں رکھتے۔ لیکن وہ موٹر پر ہوا کھانے نکلنے ہیں۔ بنگلوں میں رہتے ہیں۔ اور شان سے زندگی بسر کرتے ہیں۔ تو

میں کیوں ہاتھ پر ہاتھ رکھے زندگی کو دائمی سمجھے بیٹھا رہوں۔ فخر و قناعت کا زمانہ گیا یہ  
 جد و جہد کا زمانہ ہے۔ یہ میں جانتا ہوں۔ کہ باپ کی تعظیم کرنا میرا فرض ہے مگر اصول  
 کے معاملہ میں۔ میں اُن سے کیا کسی سے بھی نہیں دب سکتا۔“

اسی اثناء میں کہہ نے آکر کہا۔ ”لالہ جی تمہاری ماں گتے ہیں۔“

لالہ ہرنام داس ہندو رسم و رواج کے بڑے پابند تھے۔ مگر بڑھاپے کے باعث چوکے  
 کے چکر سے نجات پانچکے تھے پہلے کچھ دنوں تک جاڑوں میں رات کو پوریاں کھاتے رہے۔  
 اب ضعف کے باعث پوریاں نہ بھضم ہوتی تھیں۔ اس لیے چپاتیاں ہی اپنی بینک میں منگا  
 لیا کرتے تھے۔ مجبوری نے وہ کر لیا تھا۔ جو حجت و دلیل کے قابو سے باہر تھا۔

ہری داس کے لیے بھی دیوکی نے کھانا نکالا۔ پہلے تو وہ حضرت بہت کسلند نظر  
 آتے تھے۔ لیکن جھلہ کی خوشبو نے رغبت پیدا کر دی تھی۔ اکثر ہم اپنی آنکھ اور ناک سے  
 ہاضمہ کا کام لیا کرتے ہیں۔

(۲)

لالہ ہرنام داس رات کو بھلے پٹکے سوئے۔ لیکن اپنے فرزند کی ناسعات مندیاں اور  
 گستاخیاں نیز اپنے کاروبار کی سستی اور سرد بازاری سولہاں روح ہو گئیں۔ اور خواہ اسی خلیبان  
 کا اثر ہو۔ خواہ پیرانہ سال کا۔ صبح ہونے سے پہلے ان پر فالج کا حملہ ہو گیا۔ زبان بند ہو گئی۔  
 اور چہرہ مسخ ہو گیا۔ ہری داس ڈاکٹر کے پاس دوڑا۔ ڈاکٹر آئے۔ مریض کو دیکھا۔ اور  
 بولے۔

”ڈرنے کی کوئی بات نہیں۔ صحت ہوگی۔ مگر تین ماہ سے کم نہ لگیں گے دماغی انکار  
 کے باعث یہ حملہ ہوا ہے۔ اس لیے کوشش کرنی چاہیے۔ کہ وہ آرام سے سوئیں۔ پریشان  
 نہ ہوں۔ اور زبان کھل جانے پر حتی الامکان بولنے سے پرہیز کریں۔“  
 غریب دیوکی بیٹھی رو رہی تھی۔ ہری داس نے آکر اس کی تشفی کی۔ تب ڈاکٹر کے  
 یہاں سے دوا لاکر دی۔ تھوڑی دیر میں مریض کو ہوش آیا۔ ادھر ادھر نگاہ جستجو سے دیکھا۔  
 گویا کچھ کہتا چاہتے ہیں۔ تب اشارہ سے لکھنے کے لیے کاغذ مانگا۔ ہری داس نے کاغذ اور  
 پینسل رکھ دی۔ تب بوڑھے لالہ صاحب نے ہاتھوں کو خوب سنبھال کر لکھا۔  
 ”انتظام دینا تمہ کے ہاتھ میں رہے۔“

یہ الفاظ ہری داس کے جگر میں تیر کی طرح لگے۔ الموس! اب مجھ پر بھی بھروسہ نہیں، گویا دینا ناتھ میرا آقا ہوگا۔ اور میں اس کا غلام بن کر رہوں گا۔ یہ نہیں ہونے کا۔ کاغذ لیے ہوئے دیوکی کے پاس آئے۔ اور بولے۔ ”لالہ جی نے دینا ناتھ کو منجر بنایا ہے۔ انھیں مجھ پر اتنا اعتبار بھی نہیں ہے۔ لیکن میں اس موقع کو ہاتھ سے نہ جانے دوں گا۔ اُن کی بیماری کا الموس تو ضرور ہے۔ مگر شاید پرمانہ نے مجھے اپنی قابلیت کے اعہاد کا یہ موقع عطا کیا ہے۔ اور اس سے میں ضرور فائدہ اٹھاؤں گا۔ کارخانہ کے ملازموں نے اس حادثہ کی خبر سنی۔ تو بہت گھبرائے۔ اُن میں کئی تھتے بے معرف آدمی بھرے ہوئے تھے۔ جو محض خوشامد اور شیریں بیانیوں کی روٹی کھاتے تھے۔ مستری نے کئی دوسرے کارخانوں میں مرمت کا کام اٹھایا تھا۔ اور روز کسی نہ کسی بہانے سے کھسک جاتا تھا۔ فائزین اور مشین مین دن کو تو جھوٹ موٹ چکی کی صفائی میں کاٹتے تھے۔ اور رات کو کام کر کے زائد دقت کی اجرت لے لیا کرتے تھے۔ دینا ناتھ ضرور ہوشیار اور کارکردہ آدمی تھا۔ مگر اُسے بھی کام کرنے کے مقابلہ میں ”جی ہاں“ کا درد کرنے میں زیادہ عافیت نظر آتی تھی۔ لالہ ہرنام داس اجرت دینے میں بہت لیت و دلول کیا کرتے تھے۔ اور اکثر کٹ کٹ کے بھی عادی تھے۔ اسی کو وہ کاروبار کا اچھا اصول سمجھتے تھے۔

ہری داس نے کارخانے میں پہنچنے ہی صاف لفظوں میں کہہ دیا۔ ”کہ تم لوگوں کو میرے دقت میں تن دہی سے کام کرنا ہوگا۔ میں اسی مہینہ میں کام دیکھ کر سب کی ترقی کر دوں گا۔ مگر اب مال منول کا گزر نہیں۔ جنہیں منظور نہ ہو۔ وہ اپنا یوریا بستر سنبھالیں۔“ اس کے بعد اس نے دینا ناتھ کو بلا کر کہا۔ ”بھائی صاحب مجھے خوب معلوم ہے۔ کہ آپ ہوشیار اور فہیم آدمی ہیں۔ آپ نے اب تک یہاں کا جو رنگ دیکھا۔ وہی اختیار کیا۔ لیکن اب مجھے آپ کے تجربہ اور محنت کی ضرورت ہے۔ ہرانے حسابات کی جانچ پڑتال کیجیے۔ باہر سے کام لانا میرا ذمہ ہے۔ لیکن یہاں کا انتظام آپ کے سپرد ہے۔ جو کچھ نفع ہوگا۔ اُس میں آپ بھی شریک ہوں گے۔ میں چاہتا ہوں۔ کہ دادا کی عدم موجودگی میں کچھ کارگزاری دکھا سکوں۔“ اس مستعدی اور چستی کا اثر بہت جلد کارخانہ میں نظر آنے لگا۔ ہری داس نے خوب اشتہارات بنوائے۔ اس کا اثر یہ ہوا۔ کہ کام آنے لگا۔ دینا ناتھ کی مستعدی کی بدولت گاؤں کو دقت معین پر اور کفایت سے آٹا ملنے لگا۔ پہلا مہینہ بھی ختم نہ ہوا

تھا۔ کہ ہری داس نے نئی مشین منگوائی۔ چند کار کردہ آدمی رکھ لیے۔ پھر کیا تھا۔ سارے شہر میں اس کارخانہ کی دھوم مچ گئی۔ ہری داس گاؤں سے ایسی خندہ پیشانی سے پیش آیا۔ کہ جو ایک بار اس سے معاملہ کرتا۔ وہ ہمیشہ کے لیے اس کا خریدار بن جاتا۔ ملازموں کے ساتھ اس کا اصول تھا۔ کام سخت اور اجرت معقول۔ اس کی اعلیٰ اور ذاتی وجہت کا بھی نمایاں اثر ہوا۔ قریب قریب سبھی کارخانوں کا رنگ پیکا پڑ گیا۔ اس نے بہت ہی کم نفع پر کئی ٹھیکے لے لیے۔ مشین کو دم مارنے کی مہلت نہ تھی۔ رات اور دن کام ہوتا تھا۔ تیسرا مہینہ ختم ہوتے ہوتے اس کارخانہ کی حیثیت ہی بدل گئی۔ احاطہ میں کھٹے ہی ٹھیلے اور گاڑیوں کا مجمع نظر آتا تھا۔ کارخانہ میں سرگرمی اور چہل پہل تھی۔ ہر شخص اپنے اپنے کام میں مصروف۔ اس کے ساتھ ہی حسن ترتیب اور انتظام کی یہ برکت تھی۔ کہ بھدئی عجلت کا کہیں نشان نہ تھا۔

(۳)

لالہ ہرنام داس کو رفتہ رفتہ صحت ہونے لگی۔ ایک مہینہ کے بعد وہ رُک رُک کر کچھ بولنے لگے۔ اگرچہ ڈاکٹر کی سخت تاکید تھی۔ کہ انھیں کامل سکون کی حالت میں رکھا جائے۔ پر جب سے ان کی زبان کھلی۔ انھیں ایک دم کو بھی چین نہ تھا۔ دیوکی سے کہا کرتے۔ سارا کاروبار مٹی میں ملا جاتا ہے۔ یہ لڑکا نہیں معلوم کیا کر رہا ہے۔ سارا کام اپنے ہاتھ میں لے رکھا ہے۔ میں نے تاکید کر دی تھی۔ کہ دینا تاہم کو نیجر بنانا۔ لیکن اس نے ذرا بھی پرانہ کی۔ میری ساری عمر کی کمائی برباد ہوئی جاتی ہے۔ دیوکی تشفی دیتی۔ کہ آپ ان باتوں کا اندیشہ نہ کریں۔ کاروبار بہت خوبی سے چل رہا ہے۔ اور خوب نفع ہو رہا ہے۔ پر وہ بھی اس معاملہ کو طول دیتے ہوئے ڈرتی تھی۔ کہ کہیں فالج کا پھر حملہ نہ ہو جائے۔ ہوں ہاں کر کے ٹاننا چاہتی تھی۔ ہری داس جوں ہی گھر میں آتا۔ لالہ جی اس پر سوالوں کی بوچھاڑ کر دیتے۔ اور جب وہ ٹال کر کوئی دوسرا ذکر چھیڑ دیتا۔ تو گبڑ جاتے۔ اور کہتے ظالم! تو جیتے جی میرے گلے پر پھری پھیر رہا ہے۔ میرا سرمایہ اڑا رہا ہے۔ تجھے کیا معلوم، کہ میں نے ایک ایک کوڑی کس مشقت سے جمع کی ہے۔ تو نے دل میں ٹھان لی ہے۔ کہ اس بڑھاپے میں مجھے گلی گلی ٹھوکر کھلائے۔ مجھے کوڑی کوڑی کا محتاج بنا دے۔ ہری داس پہنکار کا کوئی جواب نہ دیتا۔ کیونکہ بات بات سے بڑھتی ہے۔ اس کی خوشی سے لالہ صاحب کو یقین

ہو جاتا۔ کہ ضرور کارخانہ تباہ ہو گیا۔

ایک روز دیوکی نے ہری داس سے کہا۔ ”ابھی کتنے دن اور ان باتوں کو لالہ جی سے چھپاؤ گے؟“

ہری نے جواب دیا۔ ”میں چاہتا ہوں کہ نئی مشینیں خریدیں اور ادا ہو جائے۔ تو انہیں لے جا کر سب کچھ دکھا دوں۔ تب تک ڈاکٹر صاحب کی ہدایت کے موافق تین مہینے بھی پورے ہو جائیں گے۔“

دیوکی۔ لیکن اس چھپانے سے کیا فائدہ۔ جب وہ آٹھوں پہر اسی کی رٹ لگائے رہتے ہیں۔ اس سے تو فکر اور بڑھتی ہی ہے۔ کم نہیں ہوتی۔ اس سے تو یہی اچھا ہے۔ کہ ان سے سب کچھ کہہ دیا جائے۔

ہری داس۔ میرے کہنے کا تو انہیں یقین آچکا۔ ہاں دینا تاہم کہیں، تو شاید یقین ہو۔ دیوکی۔ اچھا تو کل دینا تاہم کو یہاں بھیج دو۔ لالہ جی اسے دیکھتے ہی خود بلا لیں گے۔ تمہیں اس روز روز کی پھٹکار سے تو نجات مل جائے گی۔

ہری داس۔ اب مجھے ان پھٹکاروں کا ذرا بھی ملال نہیں ہوتا۔ میری محنت اور قابلیت کا نتیجہ آنکھوں کے سامنے موجود ہے۔ جب میں نے کارخانہ اپنے ہاتھ میں لیا تھا۔ آمدنی اور خرچ کی میزان مشکل سے بیٹھتی تھی۔ آج پانچ سو کا نفع ہے۔ تیسرا مہینہ ختم ہونے والا ہے۔ اور میں مشین کی آدمی قیمت ادا کر چکا۔ غالباً آئندہ دو مہینوں میں پوری قیمت ادا ہو جائے گی۔ اس وقت سے کارخانہ کا خرچ بھگنے سے زیادہ ہے۔ لیکن آمدنی چمکنی ہو گئی ہے۔ حضرت دیکھیں گے۔ تو آنکھیں کھل جائیں گی۔ کہاں احاطہ میں ہو کا عالم رہتا تھا۔ ایک میز پر بیٹھے آپ اُدگھا کرتے تھے۔ ایک پر دینا تاہم کان گریڈ کرتا تھا۔ مستری اور فارمین تاش کھیلنے تھے۔ بس دن میں دو چار گھنٹہ چکی چل جاتی تھی۔ اب دم مارنے کی فرصت نہیں ہے۔ ساری زندگی میں جو کچھ نہ کر سکے۔ وہ میں نے تین ماہ میں کر کے دکھا دیا۔ اسی تجربہ اور کارروائی پر آپ کو اتنا گھمنڈ تھا۔ جتنا کام وہ ایک مہینہ میں کرتے تھے، اتنا میں روز کر ڈالتا ہو۔

دیوکی نے ملامت آمیز نگاہوں سے دیکھ کر کہا۔ ”اپنے منہ میاں مٹھو بننا کوئی تم سے سیکھ جائے۔ جس طرح ماں اپنے بیٹے کو ہمیشہ ڈبلا ہی سمجھتی ہے اسی طرح باپ بھی بیٹے کو



ہیش نادان سمجھا کرتا ہے۔ یہ اُن کی بات ہے۔ نرالمنے کی بات نہیں۔

”ہری داس نے ندامت سے سے سر جھکا لیا۔

(۴)

دوسرے روز دینا ناتھ عیادت کے بہانے سے لالہ ہرنام داس کی خدمت میں حاضر ہوا۔ لالہ جی اسے دیکھتے ہی کچھ کے سہارے اٹھ بیٹھے۔ اور ایک وحشیانہ اضطراب سے پوچھا۔

”کیوں! کاروبار سب چل رہا ہے۔ یا ابھی کچھ کسر باقی ہے۔ تم لوگوں نے تو مجھے مردہ سمجھ لیا۔ کبھی بات تک نہ پوچھی۔ کم از کم تم سے مجھے ایسی امید نہ تھی۔ بہو نے میری تلمذداری نہ کی ہوئی۔ تو سر ہی کیا ہوتا۔

دینا ناتھ۔ آپ کی خیریت مزاج روز بابو صاحب سے دریافت کر لیا کرتا تھا۔ آپ نے میرے ساتھ جو نیکیاں کی ہیں۔ انھیں میں بھول نہیں سکتا۔ میرا ایک ایک رتیاں آپ کا احسان مند ہے۔ مگر اس دوران میں کچھ کام ہی ایسا تھا کہ حاضر ہونے کی سہلت نہ ملی۔

ہرنام داس۔ خیر کارخانہ کی کیا کیفیت ہے۔ دیوالہ ہونے میں کیا کسر باقی ہے؟  
دینا ناتھ نے تعجب کے ساتھ کہا۔ ”یہ آپ سے کس نے کہہ دیا۔ کہ دیوالہ ہونے والا ہے۔ اس عرصہ میں کاروبار میں جو ترقی ہوئی ہے۔ وہ آپ خود اپنی آنکھوں سے دیکھ لیں گے۔“

ہرنام داس۔ فخر کے ساتھ بولے۔ ”شاید تمہارے بابو صاحب نے تمہاری خاطر خواہ ترقی کر دی۔ اچھا اب آقا پرستی چھوڑو۔ اور صاف بتاؤ۔ میں نے تاکید کر دی تھی۔ کہ کارخانہ کا انتظام تمہارے ہاتھ میں رہے گا مگر شاید ہری داس نے سب کچھ اپنے ہی ہاتھ میں رکھا۔

دینا ناتھ۔ جی ہاں! مگر مجھے اس کا مطلق طلال نہیں۔ وہی اس کام کے لیے موزوں بھی تھے۔ جو کچھ انھوں نے کر دکھایا۔ وہ مجھ سے ہرگز نہ ہو سکتا۔

ہرنام داس۔ مجھے یہ سُن سن کر حیرت ہوتی ہے۔ بتاؤ تو کیا ترقی ہوئی۔  
دینا ناتھ۔ تفصیل تو بہت زیادہ ہوگی۔ مگر مختصر یہ سمجھ لیجئے۔ کہ پہلے ہم لوگ جتنا کام ایک

میں نے اس کی آمدی میں کرتے تھے۔ اتنا اب روز ہوتا ہے۔ نئی مشین آئی تھی۔ اس کی آمدی قیمت اور ہونگی ہے۔ وہ اکثر رات کو بھی چلتی ہے۔ خاکر کھنی کا پانچ ہزار من آئے کا ٹھیکہ لیا تھا۔ وہ اب پورا ہونے والا ہے۔ حکمت رام بنواری لال سے کم ریٹ کا ٹھیکہ لیا ہے۔ انھوں نے ہم کو پانچ سو پورے ماہوار کا بیعانہ دیا ہے۔ اسی طرح اور پینکل کام کئی ٹنا بڑھ گیا ہے۔ آمدنی کے ساتھ مصارف بھی بڑھے ہیں۔ کئی آدمی زائد رکھے گئے ہیں۔ ملازموں کو اجرت کے ساتھ کمیشن بھی ملتا ہے۔ مگر خالص نفع پختہ کے مقابلہ میں چوگنے کے قریب ہے۔

ہر نام داس نے بڑی توجہ سے یہ باتیں سُنیں۔ وہ غور سے دینا تاہم کے چہرہ کی طرف دیکھ رہے تھے۔ شاید اس کے دل میں بیٹھ کر حقیقت حال کی نہ تک پہنچنا چاہتے تھے۔ شب آہمز انداز سے بولے۔ ”دینا تاہم! تم کبھی مجھ سے جھوٹ نہیں بولتے تھے۔ لیکن تاہم مجھے ان باتوں پر یقین نہیں آتا۔ اور جب تک اپنی آنکھوں سے دیکھ نہ لوں گا۔ یقین نہ آئے گا۔“

دینا تاہم کسی قدر مایوس ہو کر رخصت ہوا۔ اسے امید تھی۔ کہ لال صاحب ترقی اور کارگزاری کا یہ تذکرہ سچے ہی پھولے نہ سائیں گے۔ اور میری ..... جانفشانی کی دلا دیں گے۔ اس فریب کو نہ معلوم تھا۔ کہ بعض دلوں میں غلیات کی جز اتنی مضبوط ہوتی ہے۔ کہ ثبوت و دلیل کی ضربیں۔ اس پر کچھ اثر نہیں کر سکتیں۔ یہاں تک کہ وہ نظری مشاہدہ کو بھی شہدہ یا طلسم سمجھتا ہے۔

دینا تاہم کے چلے جانے کے بعد لال ہر نام داس کچھ دیر تک گہرے خیال میں ڈوبے رہے۔ دلچا کہار سے کبھی منگوائی۔ لالھی کے سہارے کبھی میں آہٹھے۔ اور اُسے اپنے چکی گھر چلنے کا حکم دیا۔

دوپہر کا وقت تھا۔ کارخانوں کے مزدور کھانا کھانے کے لیے غول کے غول بھاگے چلے آتے تھے۔ مگر ہری داس کے کارخانہ میں کام جاری تھا۔ کبھی احاطہ میں داخل ہوئی۔ دو روپہ پھولوں کی قطار نظر آئی۔ مانی کیاویوں میں پانی دے رہا تھا۔ ٹھیلے اور گاڑیوں کے بارے کبھی کو لٹنے کی جگہ نہ ملتی تھی۔ جدھر نگاہ جاتی تھی۔ صفائی اور ہریالی نظر آتی تھی۔ ہری داس اپنے عمر کو چند خطوط کا مسودہ لکھا رہا تھا۔ کہ بوڑھے لال جی لالھی لکھتے ہوئے

کارخانہ میں داخل ہوئے۔ ہری داس فوراً اٹھ کھڑا ہوا اور انھیں ہاتھوں کا سہارا دیتے ہوئے بولا۔ ”آپ نے کہا کیوں نہ بھیجا۔ کہ میں آنا چاہتا ہوں۔ پاکی منگوا دیتا۔ آپ کو بہت تکلیف ہوئی۔“ یہ کہہ کر اس نے ایک آرام کرسی بیٹھنے کے لیے کھسکا دی۔ کارخانہ کے ملازم دوڑے۔ اور اُن کے چاروں طرف مؤدب کھڑے ہو گئے۔ ہر نام داس کرسی پر بیٹھ گئے۔ اور بوروں کے سر بہ سقف انہار پر نظر دوڑا کر بولے۔ ”معلوم ہوتا ہے۔ دینا تاہم سچ کہا تھا۔ مجھے یہاں کئی نئی صورتیں نظر آتی ہیں۔ بھلا کتنا کام روز ہوتا ہے؟“

ہری داس۔ آج کل کام زیادہ آگیا تھا۔ اس لیے کوئی پانسو من روزانہ تیار ہو جاتا تھا۔ لیکن اوسط ذمائی سو من کا رہے گا۔ مجھے نئی مشین کی قیمت ادا کرنا تھی۔ اس لیے اکثر رات کو بھی کام ہوتا ہے۔

ہر نام داس۔ کچھ قرض لینا پڑا۔

ہری داس۔ ایک کوڑی نہیں۔ صرف مشین کی آدمی قیمت باقی ہے۔ ہر نام داس کے چہرہ پر اطمینان کا رنگ نظر آیا۔ شب نے یقین کو جگہ دی۔ محبت آمیز نگاہوں سے لڑکے کی طرف دیکھا۔ اور رقت آمیز آواز سے بولے۔ ”بیٹا! میں نے تمہارے اوپر بڑا ظلم کیا۔ مجھے معاف کرو۔ مجھے مردم شناسی کا عزم تھا۔ لیکن مجھے بہت دھوکا ہوا۔ مجھے اب سے بہت پہلے اس کام سے دست بردار ہونا چاہیے تھا۔ میں نے تمہیں بہت نقصان پہنچایا۔ یہ مرض مبارک ہے۔ جس نے مجھے تمہاری پرکھ کا موقع دیا۔ اور تمہیں اپنی لیاقت کے دکھانے کا۔ کاش یہ حملہ پانچ سال پہلے ہی ہوتا! ایسور تمہیں سرسبز کرے۔ اور ہمیشہ برکت دے۔ یہی تمہارے بوز سے باپ کی دعا ہے۔“

---

پہلی بار پریم ہتھی میں شائع ہوا۔ ہندی میں مبارک بیماری کے عنوان سے گپت دھن نیرا میں شامل

۴

# نوک جھونک

(بیوی)

”میں درحقیقت بد نصیب ہوں ورنہ کیوں مجھے روز ایسے نفرت انگیز نظارے دیکھنے پڑتے۔“ افسوس تو یہ ہے کہ یہ مجھے صرف دیکھنے ہی نہیں پڑتے بلکہ بد نصیبی نے بعض کو میری زندگی کا جزو خاص بنا دیا ہے۔ میں اس عالی ظرف برہمن کی لڑکی ہوں جس کا احترام بڑی بڑی ہندو مذہبی سوسائٹیوں میں کیا جاتا ہے، جو آج مذہب کا ستون سمجھا جاتا ہے۔ مجھے یاد نہیں آتا کہ میں نے گھر پر کبھی بغیر نہائے اور پوجا کیے ٹھنڈے پانی کی ایک بوند تک بھی ڈالی ہو۔ مجھے ایک بار بخار کی حالت میں بغیر نہائے ہوئے مجبوراً دوا پینی پڑی تھی۔ اُس کا مجھے مہینوں رنج رہا۔ ہمارے گھر میں دھوہی قدم نہیں رکھنے پاتا تھا۔ چھاریاں تو دالان میں بھی نہ بیٹھ سکتی تھیں۔ اور جولاہوں کے لڑکوں کے ساتھ تو کھیلتے ہوئے مجھے سخت نفرت معلوم ہوتی تھی۔ لیکن یہاں آکر گویا میں ایک ظلت کدہ میں پہنچ گئی۔ میرے شوہر بڑے رجم، خوش اخلاق، قابل شخص ہیں۔ اُن کے یہ اوصاف دیکھ کر میرے باپ اُن پر محو ہوئے۔ لیکن افسوس وہ کیا جانتے تھے کہ یہ لوگ ایسے لاد مذہب ہیں۔ سندھیا اور عبادت درکنار، کوئی یہاں روزانہ نہاتا بھی نہیں۔ ہمیشہ کمرے میں مسلمان، صیائی آیا کرتے ہیں۔ اور آپ وہیں بیٹھے بیٹھے پانی چائے دودھ پی لیتے ہیں۔ اور صرف اسی قدر نہیں بلکہ وہیں بیٹھے بیٹھے مشائیاں بھی کھا لیتے ہیں۔ ابھی کل کی بات ہے کہ میں نے انھیں لہند پیتے دیکھا تھا۔ سائیکس جو چمڑا ہے، بغیر روک ٹوک گھر میں آتا ہے اور یورے سے چنے نکال لے جاتا ہے۔ سکتی ہوں وہ اپنے مسلمان دوستوں کے یہاں دعوتیں کھانے بھی جلیا کرتے ہیں۔ یہ بے عنوانیاں مجھ سے دیکھی نہیں جاتیں۔ میری طبیعت تنفر ہوتی جاتی ہے۔ جب وہ مسکراتے ہوئے میرے قریب آجاتے ہیں اور میرا ہاتھ پکڑ کر اپنے پاس بیٹھا لیتے ہیں تو میرا جی چاہتا ہے کہ زمین پھٹ جائے اور میں اُس میں سا جاؤں۔ اپنی اس ذلت پر اپنے

ہاں! اس وقت طرز زندگی پر میرے چشم دل سے لہو کے آنسو بہنے لگتے ہیں۔ اُف! ہندو قوم! تو نے ہم عورتوں کو ایسا کزور بنا دیا۔ کیا اپنے خاندانوں کی لوٹری بنا ہی ہماری زندگی کا فرض اولیٰ ہے؟ کیا ہمارے خیال، ہمارے ارادے اور ہمارے فرائض کی کچھ قیمت نہیں ہے؟

”اب مجھے صبر نہیں آتا۔ آج میں ان حالات کا فیصلہ کر دینا چاہتی ہوں۔ میں اس دام بلا سے لگنا چاہتی ہوں۔ یہ شرمناک زندگی اب مجھ سے ایک ساعت بھی نہیں برداشت ہو سکتی۔ میں نے اپنے والدین کے دامن میں پناہ لینے کا ارادہ کر لیا ہے۔ آج یہاں عام دعوت ہو رہی ہے۔ میرے شوہر اس میں صرف شامل ہی نہیں ہیں بلکہ اُس کے خاص محرکوں میں ہیں۔ انھیں کی کوشش اور ایما سے اس نامہذبانہ بدعت کا ظہور ہوا ہے۔ مختلف مذاہب کے لوگ ایک ساتھ بیٹھ کر کھانا کھا رہے ہیں۔ سکتی ہوں مسلمان بھی اسی قطار میں بیٹھے ہوئے ہیں۔ آسمان کیوں نہیں گر پڑتا۔ کیا بھگوان مذہب کی حفاظت کے لیے اب اُتار نہ لیں گے؟ کیا اُس سے بھی زیادہ کسی مذہبی کجروی کا قیاس کیا جاسکتا ہے۔ برہمن ذات اپنے خاص بھائیوں کے علاوہ دوسرے برہمن تک کا چھوٹا ہوا کھانا کھانا گوارا نہیں کرتی۔ وہی ذی وقعت قوم آج اس پستی کو پیونچ گئی ہے کہ کاسیتوں۔ بیوں۔ مسلمانوں کے ساتھ تک بیٹھ کر کھانے میں دریغ نہیں کرتی۔ بلکہ اُسے قومی عروج، قومی اتحاد کا باعث سمجھتی ہے؟

شوہر۔ وہ کون سا مبارک وقت ہوگا جبکہ اس ملک کی عورتیں تعلیم کے زیور سے آراستہ ہوں گی اور قومی شیرازہ بندی میں مردوں کا ساتھ دیں گی؟ یہ مذہبی تنگ خیالیاں کب مٹیں گی؟ ہم کب تک برہمن، غیر برہمن کے قید میں پھنسے رہیں گے! ہمارے شادی بیاہ کے طریقے کب تک خاندانی قید کی رشتی سے بندھے رہیں گے؟ ہم کو کب معلوم ہوگا کہ عورت اور مرد کے خیالات کی موافقت نسلی پابندیوں سے کہیں زیادہ اہم ہے۔ اگر ایسا ہوتا تو برندا میری زوجہ نہ ہوتی۔ اور نہ میں اُس کا شوہر۔ ہم دونوں کے خیالات میں زمین اور آسمان کا فرق ہے۔ اگرچہ وہ ظاہراً نہیں کہتی۔ لیکن مجھے یقین ہے کہ وہ میرے ان آزادانہ خیالات کو نفرت کی نظر سے دیکھتی

ہے۔ مجھے ایسا معلوم ہوتا ہے کہ وہ مجھے جھوٹا بھی نہیں چاہتی! یہ اس کا قصور نہیں، یہ ہمارے ماں باپ کا قصور ہے۔ جنہوں نے ہم دونوں پر ایسا ظلم کیا۔ تاہم مجھے خوشی ہے کہ برندا اتنی خود دار ہے۔ یہ اس امر کی دلیل ہے کہ وہ مشکلات میں بھی اپنے خیالات پر خواہ وہ صحیح ہوں یا غیر صحیح نہایت مضبوطی کے ساتھ قائم رہتی ہے۔

کل برندا کھل پڑی۔ میرے کئی دوستوں نے عام دعوت کی تجویز کی تھی۔ میں نے بخوشی اس کی تائید کی تھی۔ کئی دن کی بحث و تکرار کے بعد آخر کل میرے کہنے گنائے دوستوں نے دعوت کا سامان کر ہی ڈالا۔ ماسواہ میرے صرف چار برہمن تھے۔ باقی بھال۔ کاسیو، اور چند اور مذاہب کے لوگ تھے۔ یہ آزاد روی برندا کے لیے ناقابل برداشت تھی۔ میں جب کھانا کھا کر واپس آیا۔ تو وہ ایسی بے چین تھی گویا اس کے دل پر کوئی سخت صدمہ پہنچا ہے۔ میری طرف غضبناک نگاہوں سے دیکھ کر بولی۔

”اب تو بہشت کا دروازہ ضرور کھل گیا ہوگا۔“

یہ تاملاتم الفاظ میرے دل پر تیر کی طرح لگے۔ کرسٹ آواز سے بولا۔ ”بہشت اور دوزخ کے خیال میں وہ رہتے ہیں جو کامل ہیں۔ مردہ ہیں۔ ہماری دوزخ اور بہشت سب اسی زمین پر ہے، ہم اس دائرہ عمل میں کچھ کرنا چاہتے ہیں۔“

برندا۔ ”آفریں ہے آپ کی ہمت اور مردانگی کو اب دنیا میں آرام و چین کا راج ہو جائے گا۔ دنیا کو آپ نے بچالیا۔ اس سے بڑھ کر اس کی اور کیا بھلائی ہو سکتی ہے۔“

میں نے حملاً کر کہا۔ ”جب الیٹور نے تمہیں ان باتوں کے سمجھنے کی قوت ہی نہیں دی تو میں تمہیں کیا سمجھاؤں۔ اس باہمی تفریق اور تیز سے ہمارے ملک کو جو نقصان پہنچ رہا ہے اُسے موٹی سے موٹی عقل کا انسان بھی سمجھ سکتا ہے اس تفرقہ کے مٹنے سے قوم کو جو نفع ہوگا، وہ اظہر من الشمس ہے۔ البتہ جو لوگ جان کر بھی انجان بنیں اُن کی دوسری بات ہے۔“

برندا۔ کیا بغیر ایک ساتھ بیٹھ کر کھائے ہوئے آپس میں محبت نہیں پیدا ہو سکتی؟ میں نے اس بحث میں پڑنا فضول تصور کر کے کسی ایسے اصول کی آڑ لیتا مناسب خیال کیا

جس میں مباحثہ کی گنجائش ہی نہ ہو۔ برندا مذہبی عقائد پر جان دیتی ہے۔ میں نے اسی کے منتر سے اُسے تسخیر کرنے کا فیصلہ کیا۔ ہم مرد لوگ مذہبی عقائد کا بھی احترام نہیں کرتے۔ بڑی سنجیدگی سے بولا۔ ”اگر محال نہیں تو مشکل ضرور ہے ذرا غور تو کرو یہ کتنی بڑی نا انسانی ہے کہ ہم سب ایک ہی خالق کی مخلوق ہوتے ہوئے ایک دوسرے کو نفرت کی نگاہ سے دیکھیں، اعلیٰ اور ادنیٰ کی تخصیص کریں! یہ ساری دنیا اُسی محبوب حقیقی کا جلوہ ہے۔ ہر ایک ذی روح اسی نور حقیقی سے موز ہے۔ صرف اسی نفسانیت کے پردے نے ہمیں ایک دوسرے سے الگ کر دیا ہے۔ اسی خود پروری نے ہمیں اندھا بنا دیا ہے۔ ورنہ دراصل ہم سب ایک ہیں۔ جس طرح سورج کی روشنی مختلف مکالوں میں جا کر اختلافی صورت نہیں اختیار کرتی اُسی طرح پردہگار عالم کی روشنی بھی مختلف اجسام میں جاگزیں ہو کر علیحدہ نہیں ہو جاتی۔ کیا سورج کی روشنی جمو نیڑیوں پر نہیں پڑتی؟ میں تو کہوں گا کہ جمو نیڑیوں پر محلوں سے کہیں زیادہ روشنی پڑتی ہے۔“ علیٰ ہذا میرے اس عارفانہ سیلاب نے برندا کے سوکھے ہوئے دل کو شاداب کر دیا۔ وہ ہم تن گوش ہو کر میری باتیں سنتی رہی۔ جب میں خاموش ہو گیا تو اُس نے میری طرف اِرادت مندانه نگاہوں سے دیکھا اور رونے لگی۔

انسان کا دل ہلاک کے مانند ہے۔ اُس کے نشانات مٹانا یوں تو ناممکن ہے، مگر اُسے گرم کر کے ہم اُس کی جگہ نئے نشانات مرحم کر سکتے ہیں۔ برندا کے دل سے خاندانی عظمت اور قومی فرور کے حروف مٹ گئے۔ اُن کی جگہ عالمگیر روحانی ارتباط کے حروف منتوش ہو گئے۔

بیوی۔ سوای جی کے گیان اُپدیش نے مجھے بیدار کر دیا۔ اُف! میں اندھے کنوئیں میں پڑی تھی اس نے اٹھا کر مجھے ایک روشن قلم کوہ پر پہنچا دیا۔ میں نے اپنے اعلیٰ خاندان کے فرور میں، اپنی ادنیٰ ذات کے ناجائز فخر میں کتنے ہی نفوس کی بے عزتی کی۔ اے پر ماتما تو مجھے معاف کر، اپنے قابل احترام شوہر سے جو کدورت پیدا ہو گئی تھی اور جو محبت کی کمی میری طرف سے ظاہر ہوئی ہو اُسے معاف فرما۔

جب سے میں نے وہ نورانی الفاظ سنے ہیں۔ میرا دل بہت نازک ہو گیا ہے۔ طرح

طرح کے ٹیک ہارے ہوتے رہتے ہیں۔

کل دھوین کپڑے لے کر آئی تھی۔ اُس کے سر میں بڑا درد تھا۔ کراہ رہی تھی۔ پہلے میں اُسے اس حالت میں دیکھ کر شاید زہانی ہمدردی کرتی یا مہری سے تھوڑا سا تیل دلا دیتی۔ پر کل میرا دل بے چین ہو گیا۔ ایسا معلوم ہونے لگا گویا وہ میری بہن ہے۔ میں نے اُسے اپنے پاس بٹھالیا۔ اور کال ایک گھنٹہ تک اس کے سر میں تیل ملتی رہی۔ میں نہیں کہہ سکتی کہ اس وقت مجھے کتنا روحانی لطف آ رہا تھا۔ میرا دل خود بخود کسی زبردست کشش کے تابع ہو کر اُس کی طرف کھینچا جاتا تھا۔ میری نند نے آکر میرے اس فعل پر کسی قدر ناک بھوں چڑھائی۔ تیور بدلے۔ مگر میں نے ذرا بھی پرواہ نہ کی۔ آج صبح صبح سخت سردی تھی۔ ہاتھ پاؤں گلے جاتے تھے۔ مہری کام کرنے آئی تو کھڑی کانپ رہی تھی۔ میں حلاف اوزے اٹیکٹس کے پاس بیٹھی تھی۔ اُس پر بھی منہ کھولنا دشوار معلوم ہوتا تھا۔ مہری کو دیکھتے ہی میرا دل بھرا آیا۔ مجھے اپنی خود غرضی پر شرم آئی۔ میں نے خیال کیا جو یہ ہے وہی میں ہوں۔ اس کی روح میں بھی وہی روشنی ہے۔ لیکن میں آرام سے آگ کے پاس بیٹھی ہوں۔ اور یہ میری خدمت میں مصروف، یہ نا انصافی کیوں؟ کیا اس وجہ سے کہ میں ایک دولت مند شخص کی بیوی ہوں؟ کیا اس وجہ سے کہ خودی نے ہماری نگاہوں پر پردے ڈال دیئے ہیں۔ مجھے کچھ سوچنے کی ہمت نہ ہوئی۔ فوراً اٹھی اور اپنا شال لاکر مہری کو اڑھا دیا اور اس کا ہاتھ پکڑ کر اٹیکٹس کے پاس بٹھا لیا۔ اُس نے متعجب ہو کر کہا۔ ”بہو جی! چھوڑیے۔ میں کام کر دوں۔ سرکار کو پکھری جانے میں دیر ہو جائے گی۔“

میں نے اپنا حلاف اتار دیا اور اس کے ساتھ بیٹھ کر برتن دھونے لگی۔ غریب عورت مجھے بار بار ہٹاتا چاہتی تھی۔ میری نند نے آکر استعجاب کی نگاہ سے مجھے دیکھا اور اس طرح منہ بنا کر چلی گئی گویا میں کوئی سوانگ بھر رہی ہوں۔ تمام گھر میں اچھل بچھل مچ گئی۔ گویا کوئی نہایت تعجب خیز واقعہ ہو گیا ہے ہم کتنے خود پرست ہیں۔ ہم پر ماتا کی توہین کرتے ہیں، نفسانیت کے دام میں پھنس کر اپنے ہی اوپر انواع و اقسام کے ظلم کرتے ہیں! افسوس۔

شوہر۔ شاید میانہ روی عورتوں کی سرشت میں داخل ہی نہیں۔ وہ حدود ہی پر رہ سکتی ہیں۔ برعکس کہاں تو ابھی اپنی عالی نسیی پر جان دیتی تھی، قوی دقتار کا راک الاہتی تھی،



کہاں اب مساوات اور ہم دوست کی صورت بنی بیٹھی ہے۔ میری ذرا سی تعلیم کا یہ اثر ہے! اب میں بھی اپنی قوت تالیف پر ہنر کروں گا۔ واقعی یہ جنس تیز سے بے بہرہ ہوتی ہے۔ اس میں مجھے اعتراض نہیں ہے۔ کہ وہ بیچی ذاتوں کی عورتوں کے ساتھ بیٹھے، نئے، بولے۔ انھیں پڑھ کر کچھ سنائے۔ لیکن ان کے پیچھے اپنے آپ کو بالکل کھو دینا میں کبھی بھی گوارا نہیں کر سکتا۔

”تم دن ہوئے میرے پاس ایک چھار اپنے زمیندار کے مظالم کا رونا رونے آیا۔ بیچک زمیندار نے اس کے ساتھ سختی برتی تھی۔ لیکن وکیل مفت میں تو مقدمہ نہیں دائر کیا کرتا اور پھر ایک چھار کے پیچھے ایک بڑے زمیندار سے دشمنی کروں۔ ایسا کروں تو پھر دکالت کرچکا۔ اس کی فریاد کی آواز برندا کے کان میں پڑ گئی۔ وہ میرے درپے ہوئی کہ اس مقدمہ کی بیرونی ضرور کیجئے۔ اور گلی بحث مباحثہ کرنے۔ میں نے جیلہ وحوالہ کر کے اُسے کسی طرح نالنا جاہا۔ لیکن اُس نے مجھ سے دکالت نامہ پر دستخط بناواہی لی۔ جس کا نتیجہ یہ ہوا کہ ان تین دنوں میں میرے پاس کئی مقدمے ایسے ہی مفت خوردوں کے آئے اور مجھے کئی بار برندا کو سخت الفاظ میں نہانکس کرنا پڑی۔ اسی وجہ سے بزرگوں نے عورتوں کو مذہبی مسائل کی تعلقین کے قابل نہیں سمجھا۔ اتنا بھی نہیں جانتی کہ ہر ایک اصول کی عمل شان کچھ اور ہی ہوتی ہے۔ یہ کبھی جانتے ہیں کہ خدا عادل ہے۔ پر اُس کی عدالت کے پیچھے اپنے ماحول کو کوئی نہیں بھولتا۔ اگر وحدۃ الوجود کے مسئلہ پر عمل کیا جائے تو تمام دنیا میں آج امن و عافیت کی دُہائی پھر جائے۔ لیکن یہ مسئلہ فلسفے کا ایک اصول ہی رہے گا اور انسانی اخوت ہمارے نظام معاشرتی کی ایک محال تمنا۔

ہم اُن دونوں مسائل کی زبان سے تعریف کرتے ہیں، ان پر مناظرے کرتے ہیں۔ ان کی حمایت کرتے ہیں، عوام کی نظروں میں وقار حاصل کرنے کے لیے ان سے مدد لیتے ہیں۔ لیکن ان پر عمل کرنا ناممکن ہے۔ مجھے نہیں معلوم تھا کہ برندا اتنی ذرا سی معمولی اور موٹی بات بھی نہیں سمجھتی!

برندا کا انہماک روزانہ ناقابل برداشت ہوتا جاتا ہے۔ آج سب کے کھانے کے لیے ایک ہی قسم کا کھانا بنا ہے۔ اب تک گھر کے خاص آدمیوں کے لیے باریک چاول پکتے

تھے۔ ترکاریاں کھی میں بنائی جاتی تھیں۔ دودھ، مکھن اور سیوہ جات وغیرہ منگائے جاتے تھے۔ نوکروں کے لیے موٹا چاول، جیل کی ترکاری، مٹر کی دال رہتی تھی۔ دودھ وغیرہ انھیں نہیں دیے جاتے تھے۔ بڑے بڑے رئیسوں کے یہاں بھی یہی دستور زمانہ قدیم سے چلا آتا ہے۔ میں نے کوئی نئی بات نہیں کی ہے اور نہ نوکروں نے اس کے متعلق کبھی شکایت کی۔ لیکن آج دیکتا ہوں تو برندا نے سب کے لیے ایک ہی قسم کا کھانا بنوایا ہے۔ آج ملازموں نے بھی وہی کھانے کھائے ہیں جو گھر کے لوگوں نے کھائے۔ میں کچھ نہ بول سکا۔ منخیر ہو گیا۔ برندا خیال کرتی ہے کہ کھانے میں فرق کرنا نوکروں پر ظلم ہے۔ کیسا سچ کا سا خیال ہے! یہ اپنے مساوات کی ذہن میں شریف، رذیل، چھوٹے، بڑے کا فرق ملانا چاہتی ہے۔ اے بے وقوف! یہ تفریق ہمیشہ قائم رہی ہے اور قائم رہے گی۔ میں بھی ملکی اتحاد کا حامی ہوں اور تمام تعلیم یافتہ اہل وطن اس اتحاد پر جان دیتے ہیں لیکن کوئی خواب میں بھی یہ خیال نہیں کرتا کہ ان مزدوروں، خدمتگاروں کو برابری کا حق دیا جائے۔ ہم ان میں تعلیم پھیلانا چاہتے ہیں۔ ان کو حالت افلاس سے نکالنا چاہتے ہیں۔ یہ ہوا تمام دنیا میں پھیلی ہوئی ہے۔ پر اس کی اصلیت کیا ہے۔ یہ ہمارے دل ہی جانتے ہیں۔ خود اس کا اظہار نہ کیا جاوے۔ اس کا اصلی مطلب یہی ہے کہ ہمارا ملکی وقار قائم ہو۔ ہمارا دائرہ اثر وسیع ہو۔ ہم اپنے حقوق کے لیے کامیابی کے ساتھ جدوجہد کر سکیں۔ ہمیں یہ کہنے کا موقع مل جائے کہ ہماری آواز صرف تعلیم یافتوں کی آواز نہیں ہے۔ بلکہ تمام قوم کی متحدہ آواز ہے۔ لیکن برندا اتنا بھی نہیں سمجھتی۔

بیوی۔ کل میرے شوہر کا عشا ظاہر ہوا۔ اس وقت میری طبیعت سخت محروں ہے۔ اے خدا! دنیا میں اتنی نمائش ہے۔ لوگ اتنے خود غرض ہیں۔ اتنے ظالم ہیں مجھے کل یہ دردناک تجربہ ہوا۔ میں اس نصیحت کو سن کر اپنے شوہر کو دلو تا سمجھنے لگی تھی۔ مجھے اس بات کا فخر تھا کہ ایسی نفس مطمئنہ کی خدمت گزاری کا مجھے موقع حاصل ہے۔ یہ میرے مقدر کی خوبی ہے۔ لیکن یہ مجھے آج معلوم ہوا کہ جو لوگ ایک ساتھ دو ہاؤں پر بیٹھنے میں مشاق ہیں، زیادہ تر وہی قومی خیراندیش کہلاتے ہیں۔

کل میری نند کی رخصتی تھی۔ وہ سسرال جا رہی تھی۔ شہر کی بہتری عورتیں آئی

تھیں۔ وہ سب عمدہ لباس اور مرضع زیورات سے آراستہ ہو کر قالینوں پر بیٹھی ہوئی تھیں۔ میں اُن کی مہمانداری میں مصروف تھی کہ یکایک مجھے دردازے پر چند عورتیں اس جگہ زمین پر بیٹھی ہوئی نظر آئیں جہاں ان عورتوں کی سلپریں اور جوتیاں رکھی تھیں۔ یہ پھاریاں بھی رخصتی دیکھنے آئی تھیں۔ مجھے اُن کا وہاں بٹھانا نامناسب معلوم ہوا۔ اس لیے میں نے اُن کو بھی لاکر قالین پر بٹھلا دیا۔ اس پر اُن خاتونوں میں سرگوشیاں ہونے لگیں اور تھوڑے عرصے میں سب کی سب کسی نہ کسی حیلے سے ایک ایک کر کے چلی گئیں۔ اتنے میں کسی نے میرے شوہر تک یہ خبر پہنچا دی۔ وہ باہر سے نہایت مطلوب الفیض ہو کر آئے۔ اور ہماری سہما میں مجھے آڑے ہاتھوں لیا۔

آج علی الصبح اُٹھی۔ تو میں نے ایک عجیب واقعہ دیکھا۔ شب میں مہمانوں کی دعوت و مدارات کے بعد جو جھوٹے پتلے۔ ٹھکوری۔ ددنے وغیرہ باہر میدان میں پھینک دی گئی تھیں۔ اس وقت پچاسوں آدمی اُنھیں پتلوں پر گرے ہوئے اُن کو چاٹ رہے تھے! ہاں انسان تھے۔ انسان اور وہی انسان جن میں پر ماتا کا جلوہ ہے۔ روشنی ہے۔ بتیرے کتے بھی پتلوں پر جمپٹ رہے تھے۔ پر یہ کنگلے کتوں کو مار کر ہٹا دیتے تھے۔ ان کی حالت کتوں سے بھی گئی گزری تھی۔ یہ نگارہ دیکھ کر میرے رونگٹے کھڑے ہو گئے۔ میری آنکھوں سے آنسو بہہ نکلے۔ ایسور! یہ بھی ہمارے بھائی بہن ہیں۔ ہماری ہی رو میں ہیں۔ اُن کی ایسی قابلِ رحم حالت میں نے اسی وقت مہری کو بھیج کر اُن آدمیوں کو بلایا اور چینی مٹھائیاں وغیرہ جو مہمانوں کے لیے رکھی ہوئی تھیں سب کی سب پتلوں میں رکھ کر اُنھیں دے دیں۔ مہری قہرانے لگی کہ مالک سنیں گے تو میرے سر کا ایک بال نہ چھوڑیں گے۔ لیکن میں نے اُسے ڈھارس دی تب اُس کی جان میں جان آئی۔

ابھی یہ پھارے مٹھائیاں کھا ہی رہے تھے۔ کہ میرے شوہر صاحب بھی غصے میں بھرے ہوئے آئے۔ اور نہایت سخت آواز سے بولے۔ ”تمہاری عقل پر پتھر تو نہیں پڑ گیا ہے کہ جب دیکھو ایک نہ ایک آفت بجائے رہتی ہو۔ میری سمجھ میں نہیں آتا کہ تمہیں ہو کیا گیا ہے۔ مٹھائیاں ڈومڑوں کے لیے نہیں بنوائیں گئیں تھیں۔ مہمانوں کے لیے بنوائی گئیں تھیں۔ اب اُن کو کیا دیا جائے گا؟ کیا تم نے میری عزت کو خاک میں ملانے کا مہم ارادہ کر لیا ہے؟

میں نے مستغل حرامی سے کہا۔ آپ فضول غصہ کرتے ہیں آپ کی جس قدر  
 مشائیاں میں نے خرچ کی ہیں وہ سب منگا دوں گی۔ یہ مجھ سے نہیں دیکھا جاتا کہ کوئی  
 شخص تو مشائیاں کھائے اور کوئی پتل اور دوڑنے چالنے۔ ڈوڑھے بھی تو انسان ہیں، ان کی  
 روح بھی تو وہی ہے۔ کیا یہ ناانسانی نہیں ہے؟

شوہر صاحب بولے۔ ”رہنے بھی دو۔ بے وقوف کی شہنائی بجاتی ہو۔ جب دیکھو وہی  
 مزخ کی ایک ہانگ کہ سب رو میں ایک سی ہیں۔ اگر ایک سی ہیں تو ایٹور کو کس نے منع  
 کر دیا تھا کہ سب کو ایک حالت میں نہ رکھے۔ اس اعلیٰ اور اونٹی کی تفریق اُس نے کیوں  
 رکھی؟ بے سر پیر کی بحث کرتی ہو۔“

میں خاموش رہ گئی۔ بول نہ سکی۔ میرے دل سے شوہر کی عزت اور محبت اٹھنے  
 لگی۔ افسوس! نفسانیت نے ہم کو کس قدر خود غرض بنا دیا ہے۔ ہم ایٹور کا بھی سواگت  
 بھرتے ہیں! کتنی شرمناک ریاکاری ہے۔ ہم حقیقت کو ٹٹکی مفاد اور ذاتی اغراض پر قربان  
 کرتے ہیں۔ ایسی حالت میں اگر ہماری کوششیں بارور نہیں ہوتیں تو تعجب کیا ہے۔“

---

اردو ماہنامہ زمانہ دسمبر 1920 میں شائع ہوا اردو مجموعہ خواب و خیال میں شامل ہے۔ ہندی میں

برہم کا سواگت کے عنوان سے ماہ سردور 8 میں شامل ہے۔

## رُوح حیات

میرے گاؤں میں گھبراتی یتیم لڑکی تھی۔ ماں باپ کی صورت تک اُسے یاد نہ تھی۔ گاؤں کے لڑکوں کے ساتھ کھیلتی، کوئی مارتا تو روٹی پھر کھیلنے لگتی۔ کوئی ترس کھا کر کچھ دے دیتا تو دوز کر لے لیتی۔ جہاں نیند آجاتی وہیں سو رہتی، جہاں کھانے کو پاتی وہیں کھا لیتی، جو کچھ پھینے پڑانے، جھجڑے مل جاتے وہی پھین لیتی۔ اگر کوئی رحم سے گود میں اٹھا لیتا تو پھولے نہ سلتی تھی۔ مگر وہ اپنے ہم سن بچوں سے زیادہ ڈیلی، اُداس، یا روئی نہ تھی۔ اس کے گدرائے ہوئے بدن پر دوسری مائیں رشک کرتی تھیں، اس کی خندہ روئی دلوں کو بھلا دیتی تھی۔ لوگ اُسے دیکھ کر خواہ مخواہ گود میں اٹھا لیتے تھے۔

جب اُس نے ہوش سنبالا تو کھیتوں میں مزدوری کرنے لگی۔ ٹوکری سر پر رکھے ہوئے گاتی، کھیت زراتے ہوئے ہم جولیوں سے چہل کرتی۔ سارے گاؤں کی لوطی تھی سارے گاؤں کی ڈلاری، کسی کے لیے بازار سے سودے لاتی، کسی کے بچوں کو کھلاتی، کسی کے دھان کو بھتی، کوئی اُسے اتارے کرتے دے دیتا۔ کوئی پیٹی پرانی سازی، وہ اسی میں کھن تھی۔ نہ بیٹھی ہوئی بسورتی، نہ اپنے حال پر آنسو بہاتی، کسی کے گھر میں گانا اُٹھے کہیں ڈھول کی صدا کانوں میں آئے، سب سے پہلے وہاں جا پہنچتی۔ اُس کا دل مسرت کا بھوکا تھا۔ زندگی اُس کے لیے اجرن، جنجال، سوہان رُوح، نہ تھی۔ یہ ایک نعمت تھی جس کا وہ نطفہ، بھٹا لطف اٹھاتی تھی۔ یہاں تک کہ شباب آپہنچا۔ نگاہوں میں شوخی نمودار ہوئی۔ جوانی گردن اٹھا کر چلنے لگی۔ گاؤں والوں کو اس کی شادی کی فکر ہوئی۔ سیانی لڑکی گاؤں میں سکھادی کیسے رہے۔ اسے اُن کی غیرت گوارا نہ کر سکتی تھی۔ آپس میں صلاح ہوئی۔ کسی نے اتاج دیا۔ کسی نے روپے، بر کی تلاش ہونے لگی۔

(۲)

سسرال میں گھبراتی کی حالت اپنے گاؤں سے بھی بدتر تھی۔ اُس کا شوہر رام رتن

قریب کے ریلوے اسٹیشن پر پانی پاڑے تھا۔ حراج کا بڑا سخت، نہایت غصہ در ہمیشہ تیوریاں چڑھی رہتی تھیں، باوجودیکہ گھبراتی اسٹیشن کے ملازمین کے گیسوں جیتی تھی، اور اپنی روٹیوں کے لیے شوہر کی محتاج نہ تھی۔ لیکن اس سے رام رتن کی سختی اور حکومت میں کوئی کمی نہ واقع ہوتی تھی۔ باہر وہ ایک زندہ دل، خوش باش آدمی تھا۔ مگر گھر میں قدم رکھتے ہی اس کے سر پر بھوت سوار ہو جاتا تھا۔ شاید اس کا باعث اس کی بدگمانی تھی۔ وہ نہ چاہتا تھا کہ گھبراتی کسی کے گھر جائے یا کسی سے راہ درسم پیدا کرے۔ اور یہ گھبراتی کے لیے غیر ممکن تھا اس نے اب تک آزادانہ زندگی بسر کی تھی۔ یہ قید اب اس سے نہ سہی جاتی تھی۔ اسی آزادی نے اُسے خانہ داری کی فکروں سے بے نیاز بنا رکھا تھا۔ رام رتن تنخواہ کے علاوہ روزانہ کچھ نہ کچھ اُوپر سے کما لیا کرتا تھا۔ اور طرفہ یہ کہ پانی کو دودھ کے دامنوں سے بچ کر وہ خشکے پانی کی مرغوب صدا لگاتا ہوا ہر ایک گاڑی کے ایک سرے سے دوسرے سرے تک تیزی سے نکل جاتا تھا۔ غالباً وہ اسی خوش آئند صدا کو مسافروں کی تسکین کے لیے کافی سمجھتا تھا۔ چاروں طرف سے ”پانی پانی“ کی آوازیں آتی تھیں لیکن رام رتن اس وقت تک مخاطب نہ ہوتا تھا جب تک کہ اس کی قیافہ شناسی یا مسافر کی بے نقاب نوازش اُسے متحرک نہ کرتی تھی۔ اتنی احتیاط پر بھی جب عسرت سے اس کا گلا نہ چھوٹتا تھا تو اُسے قدرتا گھبراتی پر غصہ آتا تھا۔ مگر گھبراتی ان آئے دن کی کشمکشوں کو زندگی کی ایک معمولی کیفیت خیال کرتی تھی۔ اُس کی گفتگو طبعی، اور آزادہ روی پر ان کا بہت ہی خفیف اثر پڑتا تھا۔

(۳)

گھبراتی کی شادی کے پانچ سال بعد میں پھر اپنے موضع پر گئی۔ شہر میں پلک پھیلا ہوا تھا۔ ورنہ ہم شہریوں کو دیہات کی زندگی میں کیا لطف؟ سادوں کا مہینہ تھا۔ گلوں کی کئی لڑکیاں سسرال سے آئی ہوئی تھیں۔ میرا اتائن کر سب کی سب مجھ سے ملنے آئیں۔ ان میں گھبراتی بھی تھی۔ اُس کا چہرہ گفتگو تو نہ تھا پر اس کے حسنِ شہین کے پردے میں شباب کی حرارت اور سُرخنی جھلک رہی تھی۔ صبح خنداں نہ تھی، شبِ ماہ تھی، ضبط اور شوقِ پنہاں کی تصویر۔ اس کی گود میں ایک چاند سا بچہ تھا۔ میں نے اس سے گلے ملنے کے بعد بچہ کو گود میں لیا تو میرا کلیجہ سن سے ہو گیا۔ وہ دونوں آنکھوں کا اندھا تھا۔ گھبراتی سے پوچھا۔ ”اُسے کوئی بیماری ہوئی تھی یا جنم سے ایسا ہی ہے۔“

گھبراتی نے آنکھوں میں آنسو بھر کر کہا۔ ”میں بہن جی۔ اسے سیتلا جی نکل آئی تھیں۔ اسی میں دونوں آنکھیں جاتی رہیں۔ بہت مان منوتی کی مگر دہی جی نے آنکھیں لے ہی لیں۔ جان چھوڑ دی یہی بہت کیا۔“

”پہارے کی زندگی ہی خراب ہو گئی۔“

”بھگوان کی یہی مرضی تھی تو کسی کا کیا بس چلا۔“

”اس کا باپ ابھی اسی اسٹیشن پر ہے؟“

گھبراتی کے ڈبڈبائی ہوئی آنکھوں سے آنسو کی بوندیں گر پڑیں۔ بولی۔ ”انہیں تو بھگوان نے بلا لیا۔ سال بھر ہو گئے۔ ایک مسافر کو پانی پلانے لگے کہ اتنے میں گاڑی کھل گئی۔ مسافر جیب میں سے پیسے نکالنے لگا۔ یہ اُسے لینے کو لپکے۔ گاڑی تھج ہو گئی۔ نہ جانے کیسے گر پڑے۔ پڑی کے نیچے دب گئے۔ بھاگ میں منہ دیکنا بھی نہ بدا تھا۔ تب سے پھر یہیں چلی آئی ہوں۔ محنت تجوری کر کے دن کاٹی ہوں۔ آپ لوگوں کے دیا دھرم سے یہ لڑکا جی جائے۔ بس مجھے اور کچھ نہ چاہیے۔ یہیں کی زردیاں کھا کر پٹی ہوں۔ یہیں مردوں کی۔“

دوسرے دن ناگ منجی تھی۔ گاؤں کی بڑی چھوٹی لڑکیاں بیٹا سنگار کر کے اپنی اپنی گڑیاں لے کر میلے چلیں۔ ایک تالاب کے کنارے میلا لگتا ہے۔ وہیں ناگ کی پوجا ہوتی ہے۔ انہیں دودھ چاول کھلایا جاتا ہے۔ گھبراتی بھی خوش خوش اس مجمع میں تھی۔ اُس کے گانے کی سُریلی آواز دل کو سینچنے لیتی تھی۔ اُس کا دل رنج و غم کے بار گراں کے نیچے اسی طرح خوش فطیاں کر رہا تھا جیسے کوئی جاندار گھوڑا سوار کی ران کے نیچے جوش سے ایڈٹا ہوا چلتا ہے۔

میں سادہ بھر اپنے موضع میں رہی۔ آئے دن عورتوں کا گانا ہوتا تھا۔ کبھی کبھی سوانگ بھرے چلتے تھے اور نقلیں بھی ہوتی تھی۔ گھبراتی ان تفریحوں کی روح رواں تھی۔ میں نے اُسے نصیبوں کو کوسنے یا تقدیر کو روتے نہیں دیکھا۔ حیات ایک نعمت ہے۔ اُس کی زندگی اس حقیقت کی بدیہی مثال تھی۔

(۴)

مجھے ایک مدت دراز تک بھر اپنے موضع میں جانے کا اتفاق نہ ہوا۔ پلنگ کا دورہ تو

ہر سال ہی ہوتا تھا پر اب ہم اس کے خوکر ہو گئے تھے۔

دس سال گزر گئے۔ ایک روز گہرائی نے میرے پاس ایک نالی کے ہاتھوں نوید بھیجا  
میں نے نوید پڑھا تو بے اختیار اُسے قبول کر لیا۔ گہرائی نے اپنا نیا مکان بنوایا تھا۔ اس کا  
گرہ پریش دھوم سے ہونے والا تھا۔ گہرائی نے مجھ سے بہت پیار سے کہا کہ بہن تم ضرور  
آؤ نہیں تو مجھے رنج ہوگا۔ اور میں پھر تمہیں کبھی اپنا منہ نہ دکھاؤں گی۔ مجھے تو جیرانی  
ہوئی کہ اُسے اپنا مکان بنوانے کی توفیق کیوں کر ہوئی۔ روٹیاں ہی مشکل سے چلتی تھیں۔  
گھر کیوں کر بنوایا۔ تقریب کی مقررہ تاریخ کو میں اپنے موضع جا پہنچی۔ گہرائی ایسی خوش  
ہوئی گویا اندھا آنکھیں پاجائے۔ میرے بچوں پر گر پڑی اور رو کر بولی میں جانتی تھی کہ تم  
جرور سے جرور آؤ گی۔ میرا من کہتا تھا کہ تم مجھے بھولی نہیں ہو۔ یہ کہہ کر وہ مجھے اپنے نئے  
گھر میں لے گئی۔ کچا مکان تھا مگر پنا ہوا۔ دروازے پر دس سج گھن۔ ایک طرف پتھ کنواں، اور  
اسی سے لگا ہوا شیوہی کا مندر تھا۔ اندر کا آگن بھی چوڑا، چاروں طرف برآمدے، کمرے  
ہوادار سوندھی سوندھی مٹی کی خوشبو آ رہی تھی۔ اور اگرچہ دھوپ تیز تھی مگر اندر ایک  
خاص طراوت معلوم ہوتی تھی۔

میں نے کہا۔ ”ایسا مکان تو سارے گاؤں میں نہ ہوگا۔ دیکھ کر جی خوش ہو گیا۔“

گہرائی نے اندازہ فاختہ سے کہا، بہن جی، یہ سب تمہاری دیا ہے۔ میرے دل میں بھی  
امان تھا وہ پورا ہو گیا، آٹھ سال ہو گئے میں نے دن کو دن اور رات کو رات نہیں سمجھا۔  
چار چار ہنسیری گیہوں روز رات کو ہستی تھی۔ دن بھر مجوری کرتی تھی۔ گاؤں بھر کے  
کپڑے سیتی تھی۔ اور سچی بات تو یہ ہے کہ گاؤں والوں کی کرپا ہے نہیں تو میرا کیا کیا  
ہوتا۔ کسی نے لکڑی دی، کسی نے ہانس دیے، مگر تیار ہو گیا۔ جس لڑکے کو جنم دیا ہے،  
اُس کی بیوہ کسی طرح پار لگانی ہی تھی۔ آنکھیں ہوتیں تو کون چتا تھی کاتا کھاتا۔ لیکن  
جب بھگوان نے آنکھیں لے لیں تو اُس کے چلنے کا ٹھکانہ کرنا میرا دھرم ہو گیا۔ نہیں تو  
بچارے کو کون پوچھتا باپ رہتا تو یہ بوجھ اُس کے سر پڑتا۔ اب تو ان کا بوجھ بھی مجھی کو  
اٹھانا پڑے گا۔ ان کے نام کو رونے اور نصیبے کو کون سے سے تھوڑے ہی کچھ ہوتا۔

اسی اثنا میں گہرائی کا لڑکا بھی اندر آ گیا۔ اُس کے جسم پر ایک زعفرانی رنگ کا کرد  
تھا۔ دھوتی زرد تھی، کھڑاؤں پہنے ہوئے تھا۔ چہرے سے مصعویت برس رہی تھی۔ گہرائی



نے کہا بیٹا تمہاری ماسی آئی ہیں۔ انھیں کچھ سناؤ۔

لاکے نے فوراً ادب سے میرے پیروں پر سر جھکا دیا اور ایک سلکرت کا شلوک پڑھنے لگا۔ لب و لہجہ ایسا صاف تھا اور طرز ادا ایسا دلکش کہ مجھے بے اختیار اس کی حالت پر رونا آگیا۔ کاش بیٹا ہوتا تو نہ جانے کیا کرتا۔ شاید فطرت نے اس کی ذہانت اور فطانت کے توازن کے اعتبار سے اُسے بیٹائی سے محروم کر دیا تھا۔

گہرائی نے لاکے کو مادرانہ غرور کی نظروں سے دیکھ کر کہا۔ ”بہن جی انھیں میں نے شاستری جی کے یہاں پڑھنے کو بٹھا دیا ہے۔ صبح کو پہنچا دیتی ہوں۔ سانجھ کو بوا لاتی ہوں۔ دوپہر کو یہ شاستری جی کے گھر کھا لیا کرتے ہیں۔ پچارے بھلے آدمی ہیں۔ اُن پر بڑی ذیاد رکھتے ہیں۔ کہتے تھے کہ دو سال میں یہ پڑتائی کے کام میں پورے ہو جائیں گے۔ بھاگوت کا ارتھ (معنی) تو یہ ابھی لگا لیتے ہیں۔ کسی دن ان سے کوئی کٹھا سنواؤں گی۔ میں نے سمجھا ان سے اور کوئی اڈم تو ہو گا نہیں۔ یہ کام سیکھ لیں گے تو بھلے بُرے کسی طرح نباہ ہو ہی جائے گا۔“ کھوں کی عورتیں جمع تھیں میں وہیں جا بیٹھی۔ میرا ہی انتظار تھا۔ گانا شروع ہو گیا۔ گہرائی بھنڈارے کی طرف چلی گئی۔ آگن میں کئی کڑھلاؤ چڑھے ہوئے تھے۔ پوریاں کھل رہی تھیں۔ دروازے پر مہمان آتے جاتے تھے۔ قرب و جوار کے کئی گاؤں کے لوگ مدعو ہوئے تھے۔ دن ڈھل گیا تھا۔ گہرائی چاہتی تھی کہ چراغ جلتے جلتے اہل دعوت کی قندیلیں اٹھنی شروع ہو جائیں۔ اُس کا انتہاک، حُسن انتظام اور جزری دیکھ کر بے اختیار بلائیں لینے کو جی چاہتا تھا۔ ایک ایک عضو سے تیزی اور چُستی ٹپک رہی تھی ضعف اور کوتاہ نظرئی کا شائبہ بھی نہ تھا۔ وہ نا اہلیت جو ایسے موقعوں پر اکثر ہماری گلوگیر ہو جاتی ہے یہاں نام کو بھی نہ تھی۔ تیسرے دن بڑے اصرار کے بعد گہرائی نے مجھے رخصت کیا۔

(۵)

مگر یہ نیا مکان گہرائی کو راس نہ آیا۔ موضع میں ایک بوڑھا سادھو آکر ٹھہرا۔ گہرائی نے اُس کی بڑی آؤ بھکت کی۔ اُس کا لڑکا ستیہ دیو اکثر بابا جی کے پاس جا کر بیٹھا کرتا۔ ایک روز بابا جی اُس کے ساتھ غائب ہو گئے۔ چاروں طرف تلاش ہوئی۔ پولیس میں ظلیہ لکھلیا گینڈ میں نے کئی اخباروں میں اعلان کر لیا پر لاکے کا سراغ نہ ملا۔ یہی لڑکا گہرائی کی زندگی کا سہارا تھا۔ مجھے یقین ہو گیا کہ وہ اس صدمے سے جاں بر نہ ہو سکے گی۔ اس کے تھوڑے

ہی دنوں بعد جب مجھے خبر ملی کی وہ تیرتھ کرنے چلی گئی ہے تو میرے خیال کی تصدیق ہوگئی۔ بہت رنج ہوا۔ نیرنگی روزگار نے ہرا بھرا باغ ویران کر دیا۔ ایک نادار، بے بس، بیوہ کے ارادے اور ہمت کو کتنی بے دردی سے پامال کر دیا!

گہرائی کو تیرتھ کرنے میں سال بھر لگا۔ اس نے خیال کیا تھا کہ تیرتھ کے مقاموں میں شاید ستیہ دیو کا کچھ پتہ چلے۔ لیکن سال بھر کی تک و دو کے بعد وہ لوٹ آئی۔ میں نے اس کی واپسی کی خبر سنی تو اظہارِ ہمدردی کے لیے اس کے ہاں جانے کا ارادہ کیا۔ مگر ایک نہ ایک رخنہ پڑتا گیا۔ اور چہ میبے تک مجھے فرصت نہ ملی۔ بالآخر ساتویں مہینے خانگی تردوات سے منہ موڑ کر اپنے موضوع میں جا پہنچی۔

میں نے سمجھا تھا گہرائی کے دروازے پر خاک اڑ رہی ہوگی، ستا چھایا ہوگا اور وہ خود سوگواروں کی سی نکلن صورت بنائے اُداس بیٹھی ہوگی۔ لیکن جب اس کے دروازے پر پہنچی تو امید کے برعکس چاروں طرف رونق اور چہل چہل نظر آئی۔ باہر صحن میں کھیریاں بنی ہوئی تھیں ان میں گلاب اور بیٹیلے کھلے ہوئے تھے۔ مندر کے محرابوں پر تائیں چڑھی ہوئی تھیں۔ کنوئیں پر دو تین سادھو بیٹھے ہوئے گانچے کے دم لگا رہے تھے۔ اندر گئی تو آگن میں کئی گائیں اور بھینسیں بندھی ہوئی تھیں۔ پھرنے کلیں کر رہے تھے۔ نونج گئے تھے۔ ایک طرف ذبی ملایا جا رہا تھا۔ دوسری طرف بڑی بڑی ہانڈیوں میں دودھ گرم ہو رہا تھا۔ چاروں طرف برآمدوں میں کھونٹیوں پر بنجرے لگے ہوئے تھے۔ ان میں طرح طرح کی چڑیاں پٹی ہوئی تھیں۔ ایک کنارے ایک ہرن کا بچہ کنوری میں ڈودھ پی رہا تھا۔ گہرائی مجھے دیکھتے ہی ٹوٹ کر گلے ملی۔ اس کے جسم پر ایک زیور بھی نہ تھا۔ گلے میں کھنٹی تھی اور کھانہوں میں چاندی کی چوڑیاں مگر چہرہ بھول کی طرح گلقت تھا۔ بڑی بڑی آنکھوں سے زوحانیت لپک رہی تھی۔ تعزیت کے الفاظ ہونٹوں تک آکر رک گئے۔ اس نے میرے ڈھبے کا صبح اندازہ کر کے خود ہی پہل کی اور بولی۔

”آؤ۔ بہن جی۔ تم سے ملنے کو بہت جی چاہتا تھا۔ بڑی راہ دکھائی۔ گھر پر تو سب کشل ہے۔ سچ اچھی طرح ہیں؟“

میں نے کہا ”تمہارے یہاں تو ایک پورا گنوشالہ کھل گیا۔“  
 گہرائی۔ ”ہاں یہ گاؤں کے بچوں کا گنوشالہ ہے۔ جندگی میں آدمی کو کچھ نہ کچھ کام تو

کرتا ہی چاہیے۔ یہ سب دودھ گاؤں بھر کے لڑکوں کو پلاتی ہوں۔ کبھی کبھی سادھو سنت لوگ آجاتے ہیں۔ انھیں کچھ دے دیتی ہوں۔ چڑیاں دل بہلانے کے لیے پال رکھی ہیں۔ انھیں جانوروں کے رکھ رکھاؤ میں دن کٹ جاتا ہے بہن جی تم سے پردہ نہیں کرتی، مجھ سے تو نراس ہو کے رہنا نہیں جاتا۔ اور کیوں روؤں۔ پہلے اکیلے ستیہ دیو کے لیے سب کچھ کرتی تھی۔ اب گاؤں بھر کے بچوں کے لیے کرتی ہوں۔ جب سب بچے آکر اپنا اپنا حصہ دودھ پینے لگتے ہیں جو خوشی ہوتی ہے وہ تم سے کہہ نہیں سکتی۔ ستیہ دیو یہاں رہتے تو یہ سیکھ مجھے کہاں میٹر ہوتا۔ کبھی برائی میں بھی بھلائی ہو جاتی ہے۔ گاؤں کے لوگ چارہ بھوسہ دے دیتے ہیں۔ مجھے بیٹھے بٹھائے سینت میں جس ملتا ہے بس اب ایک لالہ اور ہے کہ گاؤں میں ایک چھوٹی سی دھرم سالہ بن جائے۔ مجھے آٹھوں پہر اس کی چتا رہتی ہے۔ دیکھیں بھگوان کب تک یہ مراد پوری کرتے ہیں۔ مرنے سے پہلے اتنا کام اور ہو جاتا تو میرا جیون مکمل ہو جاتا۔ تمہیں بھی کچھ نہ کچھ میری مدد کرنی پڑے گی۔“

کتنی ہمت عالی تھی، کتنا پاکیزہ جوش خیر! میں اس کی جگہ پر ہوتی تو یا تو رو کر مری ہی جاتی یا زندہ بھی رہتی تو نرودہ سے بدتر۔ بولی! ”ہاں تم کام شروع کرو۔ مجھ سے جو کچھ ہو سکے گا اس میں دریغ نہ کروں گی۔ تمہاری ہمت کو دھنیہ ہے کہ اکیلی جان پر اتنی بلائیں اٹھا رکھی ہیں۔ اتنے ثواب کا بوجھ لے کر کیسے سورگ میں جاؤ گی۔“

(۶)

تھوڑے ہی دنوں میں گجراتی نے دھرم سانے کی تعمیر شروع کر دی۔ قرب و جوار کے زمین داروں اور مہاجنوں نے مدد کی۔ کام چل نکلا اور چند ماہ میں ایک پختہ دو منزلہ عمارت کھڑی ہو گئی۔ جس میں پچاس آدمی بہ آسائش ٹھہر سکتے تھے۔ مگر ادھر تو دھرم شالہ بن رہی تھی۔ ادھر گجراتی پر فالج کا حملہ ہوا۔ شانہ روز کی مصروفیت بلائے جان ہو گئی۔ سال بھر تک علاج ہوتا رہا۔ بچنے کی کوئی امید نہ تھی۔ سارا جسم مایوف ہو گیا تھا۔ لیکن حیات باقی تھی۔ جان بچا گئی۔ ہاں دونوں ہاتھ بیکار ہو گئے اور آنکھوں کی پینائی بھی جاتی رہی۔ گنوشالہ تباہ ہو گئی۔ چشمہ فیض خشک ہو گیا۔ چڑیاں بند قفس سے آزاد ہو گئیں، کتے اور بلیاں، ہرن اور نیولا آوارہ گرد ہو گئے۔ ایک بار پھر لہلہاتا ہوا باغ ویران ہو گیا۔ میں بھی پریش حال کے لیے گجراتی کے پاس پہنچی۔ اس کی بالکل کایا ہی پلٹ گئی تھی۔ بدن تار تار،

چہرہ زرد، سر کے بال خال خال رہ گئے تھے۔ جیسے کسی نے پودے کی ٹہنیاں اور پتے توڑ لیے ہوں صرف ٹھونٹھ باقی رہ گیا ہو۔ دونوں آنکھیں بیٹھ گئیں تھیں۔ میں اس کی حالت دیکھ کر رو پڑی۔ گہرائی نے کہا۔ بہن جی، تم خوب آئیں۔ بیسٹ ہو گئی۔ کون جانے اب ملنا بڑا ہے یا نہیں۔ اب تھوڑے ہی دنوں کی مہمان ہوں اتنا کرنا کہ دھرم شالہ بنا رہے اور ہر سال اس کی مرستہ ہوتی جائے۔

میں نے تضحکی دیتے ہوئے اس سے کہا کہ تم بے فکر رہو۔ میں اس کے لیے اسی موضع کا ایک حصہ وقف کر دوں گی۔ یہاں اکیلے پڑے تھماری طبیعت گہرائی ہوگی۔ کوئی تھمادری کرنے والا بھی نہیں۔ کیوں نہ تم میرے ہاں چلے چلو وہاں ہاں بچوں میں جی بہلتا رہے گا اور میں خود تھماری خدمت میں حاضر رہوں گی۔ بالکل تکلیف نہ ہوگی۔“

گہرائی نے زورکھی ہنسی نہں کر کہا۔ ”جو کام زندگی بھر نہ کیا وہ اب کروں۔ تن پالوں؟“

میں نے کچھ آزرده خاطر ہو کر کہا۔ ”اس میں تن پالنے کی کون بات ہے۔ تھمدا اس حالت میں پڑے رہنا مجھ سے نہیں دیکھا جاتا۔“

گہرائی کچھ جواب نہ دینے پائی تھی کہ چار پانچ عورتیں گھونگھٹ نکالے ہوئے آگئیں اور بولیں۔

”بواہی۔ آج تو بال کاڈلہ ہوگا نہ۔ تھوڑا ہی تو رہ گیا ہے۔ اس آج ساہت ل کر دیجیے۔“

گہرائی نے طاق کی طرف اشارہ کر کے کہا۔ ”ہاں آج ہو جائے گا۔ رمانن اتار لو۔“

ایک عورت نے رمانن اتار لی۔ اور ایک ایک چوپائی پڑھنے لگی۔ گہرائی اس کے مطلب سمجھتی تھی۔ مجھے اب تک نہ معلوم تھا کہ گہرائی نے اتنی استعداد بہم پہنچالی ہے۔ غور سے سنے لگی۔

ڈیڑھ دو گھنٹے تک رمانن کی کٹھا ہوتی رہی۔ ابھی یہ عورتیں بیٹھی ہی تھیں کہ گاؤں کی کئی لڑکیاں آگئیں۔ گہرائی انھیں پڑھانے میں مصروف ہو گئی۔ اور دوپہر تک یہ شغل جاری رہا۔ اسی دوران میں کئی عورتیں اپنے بچوں کو دکھانے بھی آئیں۔ گہرائی انھیں دیکھ

۱ رمانن کا ایک باب ۱۲ ختم

دیکھ کر دوائیں دیتی جاتی تھی۔ سادھو سنتوں کے فیضِ محبت سے اُسے اس فن میں ملکہ ہو گیا تھا۔

جب تخلیق ہوا تو گجراتی نے مجھ سے کہا۔ ”تمہارے ساتھ چلوں تو یہ سب کام کون کرے گا۔ پڑے پڑے آرام سے کھانے میں یہ سکھ کہاں مل سکتا ہے؟“  
میں نے اُس کی طرف معذرت کی نگاہوں سے دیکھ کر کہا۔ ”میں نہ جانتی تھی کہ اس حالت میں بھی تم نے اتنے پاؤں پھیلا رکھے ہیں۔“

میری آنکھیں کھل گئیں۔ زندگی کا کیسا سہانا پہلو تھا یہی زندہ دلی روحِ حیات ہے جو سائنحات کی پرداہ نہیں کرتی، جو نیرنگیِ زمانہ سے بے انتہا سنگین حالت میں، خواہ وہ کتنی ہی خراب کیوں نہ ہو، خدمت اور ایثار کے راستے نکال لیتی ہے۔ نہیں۔ بلکہ ہر ایک پہلو سے بڑی مصیبت سے اس کے جوہر کھلتے جاتے ہیں، زمانہ اُسے جتنا ہی پامال کرنے کی کوشش کرتا ہے اتنی ہی اُس کی ہمتیں مضبوط ہوتی جاتی ہیں۔ اتنی ہی اس کی نگاہیں وسیع تر اور ارادے زیادہ بلند ہوتے جاتے ہیں۔ جیسے کوئی اصل گھوڑا مہینز کی چوٹ کھا کر اور بھی طرارے بھرنے لگتا ہے۔

گجراتی ابھی زندہ ہے اور میرا موضع اسی طرح اُس کی ذات سے فیض پارہا ہے۔

---

اردو ماہنامہ زمانہ کے جنوری 1921 میں شائع ہونے والی اردو یا ہندی کے مجموعہ میں شامل نہیں ہے۔

## معم

میرے دفتر میں چار چہرے ہیں۔ ان میں ایک کا نام فریب ہے۔ وہ بہت نیک، بہت فرمان بردار، اپنے کام کو بخوبی انجام دینے والا، گزڑکیاں کھانے کے بعد خاموش رہ جانے والا، اسم باسکی آدمی ہے۔ مجھے اس دفتر میں ایک سال سے زائد گزر گیا۔ مگر میں نے اُسے ایک دن کے لیے بھی دفتر سے غیر حاضر نہیں پایا۔ میں اُسے نوبے دفتر میں اپنی پستی وردی میں بیٹھے ہوئے دیکھنے کا ایسا عادی ہو گیا ہوں کہ گویا وہ بھی اس عمارت کا ایک حصہ ہے۔ سیدھا اتنا کہ کسی کی بات ٹالنا جانتا ہی نہیں۔

دفتر میں گل چار چہرے ہیں۔ ان میں ایک مسلمان ہے۔ اس سے تمام دفتر ڈرتا ہے۔ معلوم نہیں کیوں؟ مجھے تو اس کا سبب بجز اس کی تعلیم کے اور کچھ معلوم نہیں ہوتا۔ اس کے بیان کے مطابق اس کا چچا زاد بھائی ریاست رام پور میں قاضی ہے۔ پھوپھو دیا ٹوک میں کو توال ہے۔ چنانچہ اسی بنا پر میرے دفتر میں تمام صاحبان نے اُسے قاضی کا خطاب دے رکھا ہے۔ بقیہ دو صاحب ذات کے برہمن ہیں۔ ان کے آشرہ کی قیمت ان کے کام سے کہیں زیادہ ہے۔ یہ تینوں کام چور ہیں، گستاخ اور کابل ہیں۔ معمولی سے کام بھی بغیر ناک بھوں چڑھائے نہیں کرتے۔ کلرکوں کو تو کچھ سمجھتے گئی نہیں۔ صرف ایک بڑے ہالو کا کسی قدر لحاظ کرتے ہیں۔ تاہم کبھی کبھی ان سے الجھ پڑتے ہیں۔ مگر باوجود ان سب برائیوں کے دفتر میں کسی کی مٹی ایسی خراب نہیں ہے جتنی کہ بے ہارے فریب کی۔ ترقی کا موقع آتا ہے تو یہی تینوں بازی مار لے جاتے ہیں۔ فریب کو کوئی پوچھتا بھی نہیں۔ اور سب دس دس روپے پالتے ہیں اور یہ بچارہ ابھی چھ ہی روپے میں پڑا ہے۔ صبح سے شام تک اس کا ہر ایک لمبے کے لیے بھی نہیں رکتا۔ یہاں تک کہ تینوں چہرے بھی اسی پر اپنا زعب بھالتے ہیں اور اوپر کی آمدنی میں تو اس بچارے کا حصہ ہی نہیں۔ اس پر طرہ یہ کہ دفتر کے تمام کارپرداز چھوٹے سے لے کر بڑے ہالو تک، سب کے سب اس

سے ناراض ہی رہتے ہیں۔ اس کی کئی بار شکایتیں ہو چکی ہیں۔ کتنے ہی بار ٹرمانہ دے چکا ہے اور ڈانٹ ڈپٹ تو روزانہ ہی ہوا کرتی ہے۔ اس کا سبب میری سمجھ میں نہیں آتا تھا۔ ہاں مجھے اس پر ترس ضرور آتا تھا اور میں اپنے برتاؤ سے یہ دکھانا چاہتا تھا کہ میری نظر میں اس کی عزت دوسرے چہرے سے مطلق کم نہ ہے۔ یہاں تک کہ میں کئی بار اس کے پیچھے دوسرے عملوں سے اُلجھ بھی پڑا ہوں۔

(۲)

ایک روز بڑے بابو نے غریب سے میز صاف کرنے کو کہا۔ وہ فوراً میز صاف کرنے لگا۔ اتفاقاً جھاڑو کا جھکا لگا تو دوات اُلٹ گئی اور روشنائی میز پر پھیل گئی۔ بڑے بابو دیکھتے ہی جاے سے باہر ہو گئے۔ اس کے دونوں کانوں کی خوب زور سے گوشمالی کی اور ہندوستان کی مردِ چہ زباؤں سے مغلظات جن جن کر سنانے لگے۔ پچارہ غریب آنکھوں میں آنسو بھرے خاموش کھڑا سٹہا رہا، گویا اس نے کوئی خون کیا ہو۔ مجھے بڑے بابو کا اس ذرا سی بات پر اس قدر گبڑانا ناگوار گزرا۔ اگر کسی دوسرے چہرے نے اس سے بھی کوئی بڑی خطا کی ہوتی تو انہیں اس پر اتنا غیض و غضب نہ آتا۔ میں نے انگریزی میں کہا۔ ”بابو صاحب! آپ اس موقع پر ناانسانی سے کام لے رہے ہیں۔ اس نے دیدہ دانستہ تو روشنائی گرائی نہیں۔ اُس پر اس قدر عتاب سراسر نامناسب ہے۔“

بابو صاحب نے ملامت سے کہا۔ ”آپ اسے نہیں جانتے یہ بڑا شریر ہے۔“

”میں تو اس کی کوئی شرارت نہیں دیکھتا۔“

”آپ ابھی اسے نہیں جانتے۔ ایک ہی پانی ہے۔ اس کے گھروں میں دو بلوں کی سمیٹتی ہوتی ہے۔ ہزاروں کالین دین کرتا ہے۔ کئی بھینسیں لگتی ہیں۔ انہیں باتوں کا اُسے گھمنڈ ہے۔“

”گھر کی ایسی حالت ہو تو بھی کوئی گمنہ نہیں ہے۔“

”ابھی آپ ان باتوں کو نہیں جانتے۔ کچھ روز اور رہے تو آپ کو خود معلوم

ہو جائے گا کہ یہ کتنا کینہ ہے۔“

ایک دوسرے صاحب بول اُٹھے۔ ”بھائی صاحب اس کے گھر منوں دودھ دہی ہوتا

ہے، منوں مڑ جوڑا، پتے ہوتے ہیں۔ لیکن اس کی کبھی اتنی ہمت نہیں ہوئی کہ یہ چیزیں

تھوڑی بہت دختر دلوں کے بھی نذر کرے۔ یہاں ان چڑوں کو ترس کر رہ جاتے ہیں تو پھر کیوں نہ جی چلے اور یہ سب شاٹھ اسی نوکری کی بدولت ہوا ہے۔ ورنہ پہلے تو گھر میں چوہے ریگتے تھے۔“

بڑے بابو کچھ شرمندہ ہو کر بولے۔ ”یہ کوئی بات نہیں۔ اس کی چیز ہے خواہ وہ کسی کو دے یا نہ دے۔ لیکن بالکل جانور ہے۔ میں کسی قدر واقف ہو گیا ہوں۔“ مگر واقعی ایسی اوجھی طبیعت کا آدمی ہے تو دراصل جانور ہے مجھے بالکل معلوم نہ تھا۔“

اب بڑے بابو جی کھلے۔ جھینپ مٹی۔ بولے۔ ”ان سوغات سے کسی کی رونیاں تو چلتی نہیں۔ صرف دینے والے کی سیر چشمی ظاہر ہوتی ہے اور امید بھی اس سے کی جاتی ہے جو اس کے قابل ہوتا ہے۔ جس میں اس کی استعداد ہی نہیں اس سے کوئی توقع نہیں کرتا۔ مجھے سے کوئی کیا لے گا۔“

مستحل ہو گیا۔ بڑے بابو نے معمولی طور پر ساری باتیں واضح کر دیں۔ دولت کے سبھی دشمن ہوتے ہیں۔ خواہ وہ چھوٹے ہوں یا بڑے۔ ہماری سسرال یا نانہال غریب ہوتو ہم اس سے کوئی امید نہیں رکھتے۔ ہم غالباً بھول جاتے ہیں۔ لیکن جب وہ صاحب ثروت ہو کر ہم سے تقافل جتائے تو ہمارے دل پر سخت چوٹ لگتی ہے۔ اور چھاتی پر سانپ لوثتا ہے۔

ہم اپنے کسی غریب دوست کے گھر جائیں تو اس کے ایک بیڑے پان ہی سے ہماری تسکین ہو جاتی ہے۔ لیکن ایسا کوئی شخص نہیں ہے جو اپنے دولت مند دوست کے گھر سے بغیر منہ بیٹھا کیے واپس آکر اس کا ٹکڑہ نہ کرے۔ سدا کرشن سے اگر نامرلو واپس آتے تو شاید وہ ان کے شش پال اور جبراسندھ سے بڑے دشمن ہوتے۔ یہ انسانی خاصہ ہے۔

(۳)

چند روز کے بعد میں نے غریب سے پوچھا۔ ”کیوں جی تمہارے گھر کچھ کھیتی باڑی ہوتی ہے؟“

غریب نے لجاجت کے ساتھ کہا۔ ”ہاں سرکار ہوتی ہے۔ آپ کے دوگلام ہیں وہی کرتے ہیں“

”کائیں اور بھینسیں بھی لگتی ہیں؟“



”ہاں تجور بھینیس لگتی ہیں۔ گائیں ابھی گامبن ہیں۔ آپ لوگوں کی مہربانی سے پیٹ کی روٹی چل جاتی ہے۔“

”دفتر کے بابو لوگوں کی بھی کبھی خاطر کرتے ہو؟“

غریب نے نہایت عاجزانہ لہجے میں کہا۔ ”سرکار میں آپ لوگوں کی کیا کھاتر کر سکتا ہوں۔ کھیتی میں جو، چٹا، مکا، جوار کے سوا اور کیا ہوتا ہے۔ آپ لوگ رکیں ہیں۔ راجہ ہیں۔ یہ مونے اتاج کس منہ سے آپ کے بھینٹ کروں۔ ڈرتا ہوں کہ کوئی ڈانٹ نہ بیٹھے کہ اس نکلے کے آدمی کی یہ مجال۔ اسی لیے بابو جی کبھی ہمت نہیں پڑتی۔ نہیں تو دودھ دی کی کیا بساط تھی۔ منہ کے لائک بیڑا تو ہوتا چاہیے۔“

”اچھا ایک دن کچھ لاکر دو تو۔ دیکھوں لوگ کیا کہتے ہیں۔ شہر میں یہ چیزیں کھان میسر ہوتی ہیں۔ ان لوگوں کی طبیعتیں بھی کبھی کبھی ان چیزوں کی طرف لپکتی ہیں۔“

”اگر سرکار کوئی کچھ کہے تو! صاحب سے شکایت کر دے تو میں کہیں کا نہ رہوں گا۔“

”اس کا میں نئے دار ہوں۔ تمہیں کوئی کچھ نہیں کہے گا۔ اگر کوئی کچھ کہے گا تو میں اسے سمجھا دوں گا۔“

”تو تجور آج کل تو مڑ کا دن ہے۔ پنے کا ساگ بھی ہو گیا ہے اور کولھو بھی کھڑا ہو گیا ہے اور تو کچھ نہیں ہے۔“

”بس تو یہی چیزیں لاد۔“

”کچھ الٹی سیدھی پڑی تو سرکار ہی کو سنبھانا ہو گا۔“

”ہاں جی کہہ تو دیا دیکھ لوں گا۔“

دوسرے روز غریب آیا تو اس کے ساتھ تین توانا آدمی تھے۔ دو کے سر پر دو ٹوکے تھے جن میں مڑ کی پھلیاں تھیں۔ ایک کے سر پر مکا تھا جس میں ایکہ کارس تھا۔ تینوں ایکہ کا ایکہ بھی بغل میں دہائے ہوئے تھے۔ غریب آکر چپکے سے برآمدے کے سامنے درخت کے نیچے کھڑا ہو گیا۔ اس کی دفتر میں آنے کی ہمت نہ پڑتی تھی۔ گویا کوئی مجرم ہو۔

وہ درختوں کے نیچے کھڑا ہی تھا کہ اتنے میں دفتر کے چراسیوں اور دوسرے عملوں نے اسے گھیر لیا۔ کوئی ایکہ لے کر چوسنے لگا کوئی مڑ پھلیاں لے کر الگ ہو گیا۔ ایک لوٹ

سی سچ گئی۔ اسی عرصہ میں بڑے بابو بھی دفتر میں وارد ہوئے اور یہ تماشہ دیکھ کر بلند آواز سے بولے۔ یہ کیا آفت پکار رکھی ہے؟ چلو اپنا کام کرو۔

میں نے جا کر ان کے کان میں کہا ”غریب اپنے گھر سے یہ سوغات لایا ہے۔ کچھ آپ قبول فرمائیے کچھ ہم لوگ۔ بڑے بابو نے معنوی عتاب کر کے کہا۔ ”کیوں غریب تم یہ چیزیں یہاں کیوں لائے؟ ابھی واہس لے جاؤ۔ ورنہ میں صاحب سے رپورٹ کر دوں گا۔ کیا تم نے ہم لوگوں کو کوئی مر بھوکا سمجھ رکھا ہے؟“

غریب کا رنگ اڑ گیا۔ کاہنے لگا۔ منہ سے ایک بات بھی نہ نکلی۔ لگا میری طرف تقصیر دار نگاہوں سے دیکھنے

میں نے اس کی طرف سے معافی مانگی۔ بڑی گفت و شنید کے بعد بابو صاحب راضی ہوئے۔ سب چیزوں میں سے نصف گھر بھیجوائیں۔ باقی نصف دوسروں کے حصے میں آئیں۔ اس طرح یہ ٹانگ ختم ہوا۔

(۴)

اب دفتر میں غریب کی عزت ہونے لگی۔ اب اُسے روزانہ گھڑکیاں نہ ملتیں۔ تمام دن روزانہ نہ پڑتا۔ اہلکاروں کی ننگلی اور چہرہ سیوں کی بدزباناں غائب ہو گئیں۔ چہرہ اسی لوگ خود اس کا کام کرتے۔ اس کے نام میں بھی تھوڑی سی تہدیلی آئی۔ غریب سے غریب داس بنا۔

عادتیں بھی بدلنے لگیں۔ انکساری کی جگہ خودداری کا ظہور ہوا۔ چستی کی جگہ کالمی آئی۔ وہ اب کبھی کبھی دیر کر کے دفتر آتا۔ کبھی کبھی بیماری کا حیلہ کر کے گھر بیٹھ رہتا۔ اس کے اب تمام قصور معاف ہو جاتے۔ اسے حصول عزت کا راز معلوم ہو گیا۔ وہ اب دسویں پانچویں دودھ دہی وغیرہ لاکر بڑے بابو کی نذر کرتا۔ دیوتا کو خوش کرنے کا ہنر سیکھ گیا۔ سادگی کی جگہ اب اس میں حرفت آگئی۔ چالاک بن گیا۔

ایک روز بڑے بابو نے اسے سرکاری قلموں کا پارسل چھڑانے کے لیے اسٹیشن بھیجا۔ کئی بڑے بڑے پلندے تھے۔ ٹھیلے پر آئے۔ غریب نے ٹھیلے والوں سے بارہ آنہ مزدوری ملے کی تھی۔ جب کاغذات دفتر میں پہنچ گئے تو اس نے بڑے بابو سے بارہ آنہ ٹھیلے والوں کی اجرت لی۔ لیکن دفتر سے کچھ دور چل کر اس کی نیت گھڑی۔ اپنی دستوری

مانگنے لگا۔ ٹھیلے والے راضی نہ ہوئے۔ اس پر فریب نے سب پیسے جیب میں رکھ لیے اور تند لہجے میں بولا ”اب ایک پیسہ بھی نہ دوں گا۔ جہاں جاؤ فریاد کرو۔ دیکھیں کیا بتا لیتے ہو۔“ قلبیوں کو جب یقین ہو گیا کہ اب بغیر دستوری دیے ایک پیسہ بھی ہاتھ نہ لگے گا۔ جمع ہی غائب ہو جائے گی تو مجبوراً چار پیسے دینے پر راضی ہو گئے۔ فریب نے آٹھ آنہ ان کے حوالے کیا اور بارہ آنہ کی رسید پر انگوٹھے کا نشان بنا لیا۔ رسید دفتر میں داخل ہو گئی۔

یہ تماشہ دیکھ کر میں حیران ہو گیا۔ یہ وہی فریب ہے جو کئی مہینے پیشتر بھولے پن اور فرزندنی کی تصویر تھا، جسے دوسرے چہرہ سیوں سے بھی کبھی اپنے حصے کے پیسے مانگنے کی ہمت نہ ہوتی تھی، جو دوسروں کو کھلانا بھی نہ جانتا تھا کھانے کا ذکر ہی کیا۔ اس کی فطرت میں یہ انقلاب دیکھ کر مجھے بے حد رنج ہوا۔ اس کا جوابدہ کون ہے؟ میں..... جس نے اسے خود پروری اور سفلہ پن کا پہلا سبق پڑھایا تھا۔ میرے دل میں سوال پیدا ہوا کہ اس فتنہ پروری سے جو دوسروں کا خون کرتی ہے وہ سادگی اور کس مہر سی کیا تری تھی جو دوسروں کا ظلم برداشت کر لیتی تھی۔ وہ منحوس ساعت تھی جب میں نے اُسے احساسِ عزت کی راہ دکھانی چاہی تھی۔ دراصل وہ اس کے اخلاقی پستی کی راہ تھی۔ میں نے اس کی ظاہری عزت کے لیے اس کی روحانی عزت کا خون کر دیا۔

---

یہ افسانہ پہلی بار ہندی ماہنامہ پرہما کے جنوری 1921 میں شائع ہوا۔ عنوان تھا ’دشمن سہیا‘۔ ماہ سردور 6 میں شامل ہے۔ سہیا کے عنوان سے یہی کہانی ماہ سردور 4 میں بھی شامل ہے۔ اردو میں یہ زمانہ کانپور ماہنامہ 1921 کے شمارے میں شائع ہوا۔ اردو کے کسی مجموعہ میں شامل نہیں ہے۔

## عجیب ہولی

ہولی کا دن تھا۔ مسز اے۔ بی کراس فکار کھیلنے گئے ہوئے تھے۔ سائیکس۔ اردلی۔ مہتر۔ بھشتی گوالا دھوبی سب ہولی منا رہے تھے۔ سبوں نے صاحب کے جاتے ہی خوب گہری ہنگ پڑھائی تھی۔ اور اس وقت ہانچہ میں بیٹھے ہوئے خوب پھاگ گارہے تھے۔ لیکن وہ رہ کر بنگہ کے پھاگ کی طرف جھانک لیتے تھے کہ صاحب آتو نہیں رہے ہیں۔ اتنے میں شیخ نور علی آکر سامنے کھڑے ہو گئے۔

سائیکس نے پوچھا۔ کہو خاناں جی۔ صاحب کب تک آئیں گے؟

نور علی بولا۔ اس کا جب جی چاہے آئے۔ میرا آج سے استعظا ہے۔ اب اس کی نوکری نہ کروں گا۔

اردلی نے کہا۔ ایسی نوکری پھر نہ پاؤ گے۔ چار پیسے اوپر کی آمدنی ہے ناحق چھوڑتے

ہو۔

نور علی۔ اچی لخت بھیجو۔ اب مجھ سے غلامی نہ ہوگی۔ یہ ہمیں جوتوں سے ٹھکرائے اور ہم اس کی غلامی کریں! آج یہاں سے ڈیرا کوچ ہے۔ آؤ تم لوگوں کی دعوت کروں۔ چلو آکرے میں۔ آرام سے میز پر ڈٹ جاؤ وہ وہ بوتلیں پلاؤں کہ کلیجہ تر ہو جائے۔

سائیکس۔ اور جو کہیں صاحب آجائیں؟

نور علی۔ وہ ابھی نہیں آئے گا۔ چلے آؤ۔

صاحبوں کے ملازم عموماً شربلی ہوتے ہیں۔ جس روز سے صاحب کے یہاں غلامی کا پتہ لکھا۔ اسی روز سے یہ بلاؤں کے سر پڑ جاتی ہے۔ جب مالک خود بوتل کی بوتل انڈیل جاتا ہو تو بھلا نوکر کیوں بچکنے لگے۔

یہ دعوت پاکر سب کی ہانچیں کھل گئیں۔ بنگ کا نشہ چڑھا ہی ہوا تھا۔ ڈھول

مجھے جھوڑ چھڑا کر نور علی کے ساتھ چلے اور صاحب کے کھانے کے کمرے میں کرسیوں پر جا بیٹھے۔ نور علی نے دسکی کی بوتل کھول کر گلاس بھرے اور چاروں نے ڈھاننا شروع کر دیا۔ ٹھرا پینے والوں نے جب یہ مزے وار چیزیں پائیں تو گلاس پر گلاس چڑھانے لگے۔ خانسماں بھی حوصلہ افزائی کرتا جاتا تھا۔ ذرا دیر میں سسوں کے سر بھر گئے۔ خوف جاتا رہا۔ ایک نے پھاگ پھیڑا دوسرے نے سر ہلایا اور گانا ہونے لگا۔ نور علی نے ڈھول مجھرا لا کر رکھ دیا۔ وہیں مجلس جم گئی۔ گاتے گاتے ایک اٹھ کر ناچنے لگا۔ دوسرا اٹھا۔ حتیٰ کہ سب کے سب کمرہ میں چوڑیاں بھرنے لگے۔ ہوتن چنے لگا۔ کبیر۔ پھاگ۔ چوتالا۔ گالی گلوچ مار پیٹ غرض باری باری سے سب کا نمبر آیا۔ سب سے غر ہو گئے تھے۔ گویا اپنے ہی مکان میں ہوں۔ کرسیاں اٹک گئیں دیواروں پر کی تصویریں ٹوٹ گئیں۔ ایک نے میراٹ دی۔ دوسرے نے کاپیوں کا گیند بنا کر اچھانا شروع کیا۔

یہاں یہ ہنگامہ بپا تھا کہ شہر کے رئیس لالہ اجاگرمل تشریف لائے انھوں نے یہ تماشا دیکھا تو پکرائے۔ خانسماں سے پوچھا کہ یہ کیا گول مال ہے۔ شیخ جی! صاحب دیکھیں گے تو کیا کہیں گے؟

نور علی۔ صاحب کا حکم ہی ایسا ہے تو کیا کرے؟ آج انہوں نے اپنے ملازموں کی دعوت کی ہے اُن سے ہولی کھیلنے کو بھی کہا ہے۔ سکتے ہیں لاٹ صاحب کے یہاں سے حکم آیا ہے کہ رعایا کے ساتھ خوب رہا ضبط رکھو اور ان کے تیوہاروں میں شریک ہو۔ جبھی تو یہ حکم دیا ہے۔ ورنہ ان کے تو مزاج ہی نہ ملتے تھے۔ آئے تشریف رکھے۔ نکالوں کوئی مزے وار چیز؟ ابھی حال میں ولایت سے پارسل آیا ہے۔

رائے اجاگرمل بڑے آزاد خیال تھے۔ انگریزی دعوتوں میں بے دھڑک شریک ہوتے تھے۔ طرز معاشرت بھی انگریزی تھا اور یونین کلب کے تو وہ کرتا دھرتا تھے۔ انگریزوں سے ان کی خوب چھٹی تھی۔ اور مسٹر کراس تو اُن کے گہرے دوست تھے۔ حاکم ضلع سے خواہ وہ کوئی ہو۔ ہمیشہ ان کا گہرا تعلق رہتا تھا۔ نور علی کی باتیں سنتے ہی ایک کرسی پر بیٹھ گئے اور بولے۔ اچھا یہ بات ہے۔ ہاں تو پھر نکالو کوئی مزے وار چیز۔ کچھ گزک بھی ہو۔ نور علی۔ حضور۔ آپ کے لیے سب کچھ حاضر ہے۔

لالہ صاحب کچھ تو گھر سے ہی کر چلے تھے یہاں کئی گلاس چڑھائے تو لڑکھرائی ہوئی

زبان سے بولے۔ کیوں نور علی آج صاحب ہولی کھیلیں گے؟  
نور علی۔ جی ہاں۔

اوجاگر۔ لیکن میں رنگ دنگ تو کچھ لایا نہیں۔ سمجھو چٹ پٹ کسی کو میرے مکان سے رنگ  
پکھاری و فیرہ لائے (سائیکس سے) کیوں کھیسے آج تو بڑی بہلا ہے۔  
کھیسے بڑی بہلا ہے۔ بڑی بہلا ہے۔ ہولی ہے۔

اوجاگر (گاتے ہوئے) آج صاحب کے ساتھ میری ہولی بچے گی۔ خوب پکھاری  
چلاؤں گا۔

کھیسے۔ خوب جیر لگائوں گا۔

گوالا۔ خوب گلال اڑائوں گا۔

لردلی۔ خوب کبیر سنائوں گا۔

اوجاگر۔ آج صاحب کے ساتھ میری ہولی بچے گی۔

نور علی۔ اچھا سب لوگ سنبھل جاؤ۔ صاحب کا موٹر آرہا ہے۔ سیٹھ جی یہ لیجئے میں دوڑ کر  
رنگ پکھاری لایا بس ایک چوتالہ چھیڑ دیجیے اور جیوں ہی صاحب کمرے میں آویں اُن  
پر پکھاری چھوڑیے اور (دوسرے سے) تم لوگ اُن کے منہ میں گلال ملو۔ صاحب  
خوشی کے مارے بھول جائیں گے۔ وہ موٹر احاطہ میں آگیا۔ ہوشیار!

(۲)

مسٹر کراس اپنی بندوق لیے ہوئے موٹر سے اترے اور نگے آدمیوں کو بھاننے۔ مگر  
وہاں تو زوروں سے چوتالا ہو رہا تھا۔ سنا کون ہے؟ چکرائے کہ یہ معاملہ کیا ہے۔ کیا سب  
میرے بنگلے میں گا رہے ہیں؟ فٹے سے بھرے ہوئے کمرے میں تشریف لائے تو ڈرائیونگ  
روم (کھانے کا کمرہ) سے گانے کی آواز آرہی تھی۔ اب کیا تھا جاسے سے باہر ہو گئے۔ چہرہ  
تھمتھا گیا۔ ہنر لے کر ڈرائیونگ روم کی طرف چلے۔ لیکن ابھی ایک قدم دروازے کے باہر  
ہی تھا کہ سیٹھ اوجاگر لال نے پکھاری چلائی۔ سارے کپڑے تر ہو گئے۔ آنکھوں میں بھی رنگ  
چلا گیا۔ آنکھیں پونچھ ہی رہے تھے کہ سائیکس گوالا سب کے سب دوڑے اور صاحب کو  
پکڑ کر ان کے منہ پر رنگ لٹنے لگے۔ دھوبی نے تیل اور کاجل کا مرکب لگا دیا۔ صاحب کے  
شعے کی حد نہ رہی۔ ہنر لے کر سب کو اندھا دھند مارنے لگا۔ بھارے سوچے ہوئے تھے  
کہ صاحب خوش ہو کر انعام دیں گے۔ ہنر پڑے تو نشہ کانور ہو گیا۔ کوئی ادھر بھاگا

کوئی اُدھر۔

سیٹھ اوجاگرلال نے یہ رنگ دیکھا تو جازمے کہ نور علی نے چمکے دیا۔ ایک گوشے میں دیک رہے۔ جب کمرہ نوکروں سے خالی ہو گیا تو صاحب ان کی طرف بڑھے۔ لالہ صاحب کے ہوش اُڑ گئے۔ تیزی سے کمرے کے باہر نکلے اور سر پر پیر رکھ کر بے تحاشا بھاگے۔ صاحب ان کے پیچھے دوڑے۔ سیٹھ جی کی فٹن پھانک پر کھڑی ہوئی تھی۔ گھوڑے نے دم دم کھٹ پٹ کی آواز سنی تو بھڑکا۔ کتوتیاں کھڑی کیں اور فٹن کو لے کر بھاگا۔ عجیب منظر تھا۔ آگے آگے فٹن۔ اس کے پیچھے سیٹھ اوجاگرلال۔ ان کے پیچھے ہنرگیر مسز کراس۔ سب جھٹ دوڑے چلے جاتے تھے۔ سیٹھ جی ایک بار شوکر کھا کر گرے مگر صاحب کے پینچے پینچے سنبھل گئے۔ احاطے کے باہر سڑک تک گھوڑ دوڑ رہی بالآخر صاحب رُک گئے۔ منہ میں کالک لگائے اب اور آگے جانا مشکلہ خیر معلوم ہوا۔ یہ خیال بھی ہوا کہ سیٹھ جی کو کافی سزا مل چکی۔ اپنے نوکروں کی خبر لینا ضروری تھا۔ واپس گئے۔ سیٹھ اوجاگرلال کی جان میں جان آئی۔ بیٹھ کر ہانپنے لگے۔ گھوڑا بھی ٹھٹھک گیا۔ کوجوان نے اتر کر انھیں سنبھالا اور گودی میں اٹھا کر گاڑی میں بٹھلا دیا۔

(۳)

لالہ اوجاگرلال شہر کی مولائی جماعت کے پیشوا تھے۔ انھیں انگریزوں کی نیک نیتی پر پورا اعتماد تھا۔ انگریزی سلطنت کی تعلیمی مالی اور ملکی ترقی کا راگ الاپا کرتے تھے۔ اپنی تقریروں میں تارکان موالات کو خوب پھلکارا کرتے تھے۔ انگریزوں میں ادھر قدر و منزلت خاص طور پر ہونے لگی تھی۔ کئی بڑے بڑے عینکے جو پہلے انگریز ٹھیکہ داروں ہی کو ملا کرتے تھے ان کو دیے گئے تھے۔ ترک موالات کی تحریک نے ان کی عزت و دولت میں خوب اضافہ کیا تھا۔ بس وہ زبان سے تحریک مذکورہ کی خواہ کتنی مذمت کریں، مگر دل سے اس کی ترقی ہی چاہتے تھے۔ انھیں یقین تھا کہ یہ تحریک ایک ہوا ہے۔ جب تک بہتی رہے اس میں اپنے پینکے کپڑے سکھالیں۔ وہ تارکان موالات کے کاموں کو خوب بڑھا بڑھا کر بیان کرتے تھے۔ اور حکام کو ان مصنوعی باتوں پر یقین کرتے دیکھ کر دل میں ان پر خوب ہنستے تھے۔ جیوں جیوں عزت بڑھتی تھی، ان کی خودداری میں بھی افزہ دینی ہوتی جاتی تھی۔ وہ اب پہلے کی طرح بددل نہ تھے۔ گاڑی پر بیٹھے اور ذرا سانس ٹھکانے ہوئی۔ تو اس واقعہ پر غور

کرنے لگے۔ ضرور نور علی نے مجھے دھوکا دیا۔ اس کی تارکان موالات سے ساتھ ساتھ معلوم ہوتی ہے۔ لیکن مانا کہ میرا بچکاری چلانا صاحب کو بُرا معلوم ہوا اور یہ لوگ ہولی نہیں کھیلتے تو بھی ان کا غصے سے اس قدر دیوانہ ہو جاتا اس کے سوا اور کیا ظاہر کرتا ہے کہ یہ لوگ ہمیں لگنوں سے بہتر نہیں سمجھتے۔ ان کو اپنے اقتدار پر کتنا غرہ ہے! یہ میرے پیچھے ہنر لے کر دوڑے۔ اب معلوم ہوا کہ یہ جو میری تموڑی بہت عزت کرتے تھے وہ صرف ایک دھوکا تھا۔ دل میں ہمیں اب بھی ذلیل اور کمینہ خیال کرتے ہیں۔ سُرخ رنگ کوئی تیز نہیں تھا۔ ہم بڑے دن میں گرے جاتے ہیں انھیں ڈالیاں دیتے ہیں۔ وہ ہمارا تہوار نہیں ہے مگر یہ ذرا سا رنگ ڈال دینے پر اتنا بگڑ اُٹھا۔ آہ یہ بے عزتی۔ مجھے اس کے سامنے خم ٹھوک کر کھڑا ہو جانا چاہیے تھا۔ ہماگنا بُردی تھی۔ اسی سے یہ شیر ہو جاتے ہیں۔ کوئی شک نہیں کہ یہ سب ملا کر اسہوگیوں کو زیر کرنا چاہتے ہیں۔ ان کی یہ منکسر مزاجی اور شرافت صرف آو سیدھا کرنے کے لیے ہے۔ ان کی خود مختاری ان کا فرور ہی ہے ذرا بھی فرق نہیں۔

سیٹھ جی کے دلی خیالات نے سنگین صورت اختیار کی۔ میری یہ ذلت! اپنی بے عزتی کی یاد ان کے دل کو رہ رہ کر بے قرار کر رہی تھی۔ یہ میرے موالاتی ہونے کا نتیجہ ہے! میں اسی قابل ہوں۔ میں ان کی ہوردانہ باتیں سُن سُن کر پھولا نہ ساتا تھا۔ مجھے کوتاہ فہمی سے اتنا بھی نہ سوجھتا تھا کہ آزاد اور غلام میں کوئی میل جول نہیں ہو سکتا۔ میں اسہوگیوں کی بے تعلقی پر ہنستا تھا۔ اب معلوم ہوا کہ وہ ہنسنے کے قابل نہیں بلکہ میں خود ہی قابلِ مذمت ہوں۔

وہ اپنے گھر نہ جا کر سیدھے کاگرلیس کیمٹی کے دفتر کی طرف گئے۔ وہاں ایک بڑی مجلس دیکھی۔ کیمٹی نے شہر کے اچھوت چھوٹے بڑے سب کو ہولی کا جشن منانے کے لیے مدعو کیا تھا۔ ہندو مسلمان ساتھ ساتھ بیٹھے ہوئے محبت سے ہولی کھیل رہے تھے۔ پھل وغیرہ کا بھی بندوبست کیا گیا تھا۔ اس وقت لکچر ہو رہا تھا۔ سیٹھ جی گاڑی سے تو اترے مگر جلے میں جاتے ہوئے تال ہوتا تھا۔ ٹھٹھے ہوئے آہستہ سے جا کر ایک طرف کھڑے ہو گئے۔ انھیں دیکھ کر لوگ چونک پڑے۔ یہ خوشامدیوں کے سرغنہ آج یہاں کیسے بھول پڑے؟ انھیں تو موالاتی جلسہ میں بادشاہ کی تجویز پاس کرنا چاہیے تھی۔ شاید مخبر بن کر آئے ہیں کہ ہم لوگ کیا کر رہے ہیں۔ انھیں چوانے کے لیے لوگوں نے کہا۔ کاگرلیس



کی ہے!

اوجاگرلال نے بلند لہجے میں کہا۔ اسہوگ کی ہے۔

پھر آواز اٹھی۔ خوشامدیوں کی ہتھی!

سیٹھ جی نے بلند آواز سے کہا۔ جی حضوروں کی ہتھی!

یہ کہہ کر وہ گل حاضرین جلسہ کو حیرت میں ڈالتے ہوئے پیٹ فارم پر جا بیٹھے۔ اور

مہنت آمیز لہجے میں بولے۔

بھائیو۔ دوستو، میں نے اب تک آپ سے ترک تعلق کیا تھا۔ اسے معاف فرمائیے۔

میں تمہارے دل سے آپ سے معافی چاہتا ہوں۔ مجھے گھر کا بھیدی جاسوس یا سمجھیکین نہ سمجھیے۔

آج میری آنکھوں کے سامنے سے پردہ ہٹ گیا ہے۔ آج اس پاک اور محبت انگیز ہولی کے

دن میں آپ سے ملاپ کرنے آیا ہوں۔ اپنی فراخ دلی سے کام لیجیے۔ آپ سے دشمنی

کرنے کی آج مجھے سزا مل گئی۔ حاکم ضلع نے آج میری بڑی بے عزتی کی۔ میں وہاں سے

ہنزوں کی مار کھا کر آپ کی پناہ میں آیا ہوں۔ میں ملک کا دشمن تھا۔ قوم کا دشمن تھا۔ میں

نے اپنی خود غرضی سے جھوٹے اعتبار میں آکر ملک کا بڑا نقصان کیا۔ اس کے لیے خوب

کاسٹے ہوئے اس کی یاد آتی ہی جی چاہتا ہے کہ دل کے ٹکڑے کر ڈالوں (ایک آواز)۔

ہاں ضرور کر ڈالیے۔ آپ سے نہ ہو سکے تو میں کر ڈالوں (پریسڈنٹ کی آواز) یہ

سخت باتوں کا موقعہ نہیں ہے۔ نہیں آپ کو تکلیف اٹھانے کی ضرورت نہیں۔ میں خود ہی

یہ کام اچھی طرح کر سکتا ہوں مگر ابھی بہت کچھ کفارہ کرنا ہے نہ جانے کتنے پاپوں کا

پراچھت کرنا ہے۔ امید کہ زندگی کے بقیہ دن بھی پراچھت کرنے میں یہی سُنہ کی کالک

دھونے میں بسر کروں۔ آپ سے صرف اتنی ہی التجا ہے مجھے اصلاح کا موقعہ دیجیے۔ مجھ پر

اعتبار کیجیے اور مجھے اپنا غریب خادم سمجھیے۔ میں آج سے اپنا تن من دھن سب آپ پر

قربان کرتا ہوں۔

---

کلی ہار ہندی ماہنامہ سولیشن (گورکھپور) کے مارچ 1921 کے شمارہ میں درج ہولی کے عنوان سے

شائع ہوا۔ مان سر دور 3 میں شامل ہے۔ اردو مجموعہ خاکہ بردارہ میں شامل ہے۔

## دستِ غیب

لالہ جیون داس کو بستر مرگ پر پڑے ہوئے چھ مہینے گزر گئے ہیں۔ حالت روز بروز خراب ہوتی جاتی ہے۔ حکماء پر اب انھیں مطلق اعتماد نہیں رہا۔ محض تقدیر کا بھروسہ ہے۔ کوئی ہمدرد کسی وید یا ڈاکٹر کا نام لیتا ہے تو وہ منہ پھیر لیتے ہیں۔ انھیں اپنی موت کا کامل یقین ہو گیا ہے۔ یہاں تک کہ اب انھیں اپنی بیماری کے ذکر سے بھی نفرت ہوتی ہے۔ اپنی حالت کا احساس اتنا ساری ہو گیا ہے کہ پرسشِ حال بھی اُن کے زخم پر نمک ہو جاتی ہے۔ وہ ایک لمحے کے لیے بھول جانا چاہتے ہیں کہ میں موت کے آغوش میں ہوں ایک لمحے کے لیے اس بارگراں کو سر سے پھینک کر آزادی سے سانس لینے کو ان کی طبیعت بے قرار ہو جاتی ہے۔ انھیں سیاسیات سے ہمیشہ نفرت تھی۔ اپنے ذاتی معاملات انھیں مصروف رکھنے کے لیے کافی تھے۔ لیکن اب انھیں ملکی حالات سے خاص دلچسپی ہو گئی ہے۔ انھیں اپنی بیماری کے ذکر کے علاوہ وہ ہر ایک بات کو بڑے شوق سے سنتے ہیں۔ مگر جوں ہی کسی نے از راہ ہمدردی کسی دوا کا نام لیا ان کے تیور بدل جاتے ہیں۔ تاریکی میں صدائے درد اتنی خوش آئند نہیں ہوتی جتنی روشنی کی ایک جھلک۔

وہ مستقل مزاج آدمی تھے۔ سزا و جزا۔ عذاب و ثواب کے مسئلے ان کے دائرہ فکر سے باہر تھے۔ یہاں تک کہ نامعلوم دہشت کا بھی اُن پر غلبہ نہ تھا۔ آئندہ کے جانب سے وہ بالکل بے فکر تھے۔ مگر اس کا باعث ان کا ذہنی جمود نہ تھا۔ بلکہ فکرِ دنیا نے فکرِ عقبی کی گنجائش نہ باقی رکھی تھی۔ اُن کا سکہ بہت مختصر تھا۔ بیوی تھی اور ایک خورد سال بچہ۔ مگر مزاج میں ریاست کی بو تھی اور حوصلہ فراخ۔ نفی اثبات پر غالب رہتی تھی۔ اس پر اس طولانی اور لاعلاج مرض نے نفی پر کئی درجوں کا اضافہ کر دیا تھا۔ میرے بعد ان بیکسوں کا کیا حشر ہوگا۔ یہ خیال آتے ہی اُن کے دل میں ایک ہیجان سا برپا ہو جاتا تھا۔ اِن کا بہاؤ کیسے ہوگا؟ یہ کس کے سامنے ہاتھ پھیلائیں گے؟ کون ان کی خبر لے گا؟ آہ! میں نے شادی

کیوں کی؟ صاحبِ میال کیوں بنا؟ کیا اسی لیے کہ یہ دنیا کے احسانِ بارد کے دسواں گھر بنیں۔ کیا اپنے خاندان کی عزت اور حرمت کو یوں پامال ہونے دوں۔ جس زرگا داس کے دسواں کرم سے سارے شہر نے فیض اٹھایا اسی کی بہو اور پوتا در بدر ٹھوکریں کھاتے ہوں۔ ہائے کیا ہوگا؟ کوئی ہمدرد نہیں، گزران کی کوئی صورت نہیں، چاروں طرف ہولناک بیابان ہے، کہیں برگ و بار نظر نہیں آتا۔ یہ بھولی تازنین یہ گلگام پنج، انھیں کس پر چھوڑوں!

ہم وضعداری میں فرد تھے، ہم نے کسی کے سامنے سر نہیں جھکایا۔ کسی کے شرمندہ احسان نہیں ہوئے۔ ہمیشہ سر اٹھا کر چلے۔ اور اب یہ نوبت ہے کفن کا بھی ٹھکانہ نہیں۔

## (۲)

آدمی رات گزر چکی تھی۔ جیون داس کی حالت آج بہت نازک تھی، بار بار غشی طاری ہو جاتی، بار بار دل کی حرکت بند ہو جاتی، انھیں معلوم ہوتا تھا کہ اب انجامِ قریب ہے۔ کمرے میں ایک لیسپ جل رہا تھا۔ اُن کی چارپائی کے قریب ہی پر بھاؤتی اور اُس کا بچہ ساتھ سوئے ہوئے تھے۔ جیون داس نے در و دیوار پر مایوسانہ نگاہ ڈالی جیسے کوئی گرم گمشدہ مسافر کسی مسکن کی تلاش میں ہو۔ چاروں طرف سے گھوم کر ان کی نگاہیں پر بھاؤتی کے چہرہ پر جم گئیں۔ آہ! یہ حسینہ چند لمحوں میں نیکس ہو جائے گی۔ یہ بچہ چند منٹوں میں یتیم ہو جائے گا۔ یہی دونوں ہستیاں میری زندگی کی آرزوؤں کا مرکز تھیں۔ میں نے جو کچھ کیا انھیں کے لیے کیا۔ انھیں کے لیے میری زندگی وقف تھی۔ اور اب انھیں اس مندرجہ میں چھوڑے جاتا ہوں اس لیے کہ وہ گردابِ بیکسی کا لقمہ بن جائیں۔ ان خیالات نے اُن کے دل کو موس لیا۔ آنکھوں سے آنسو بہنے لگے۔ اُن آنکھوں میں کتنا درد تھا۔ کتنا جذبہ محبت، کتنا جوش ایہرا! دفعتاً ان کے خیالات نے پہلو بدلا۔ درد کی جگہ چہرے پر عزمِ قوی کی جھلک نظر آئی، جیسے صاحبِ خانہ کی جھڑکیاں سن کر درویشِ سائل کے تیور بدل جاتے ہیں۔ نہیں۔ ہرگز نہیں۔ میں اپنے لختِ جگر کو اپنی پیاری بیوی کو، تقدیر کا ستم بردار نہ بننے دوں گا۔ میں اپنے خاندان کی عزت و ناموس کو یوں برباد نہ ہونے دوں گا۔ میں نیم جان

ہوں، خستہ حال ہوں، لیب مرگ ہوں، لیکن تقدیر کے سامنے سر نہ ٹھکڑوں گا، اس کا حکوم نہیں۔ حاکم بنوں گا۔ اُس کی آستانہ بوسی نہ کروں گا۔ اُسے اپنے ہیروں پر جھکاؤں گا اپنی کشتی کو عناصر کا پاپوس نہ بننے دوں گا!

بے شک دنیا میرے اس فعل پر منہ بنائے گی، مجھے قاتل اور سفاک کہے گی۔ اس لیے کہ اس کی شیطانی دلچسپیوں میں اُس کے خون آشام تفریحات میں ایک کم ہو جائے گی۔ کیا مضائقہ۔ مجھے یہ اطمینان ہو رہے گا کہ دنیا کی ستم اندیشیاں مجھے کوئی گزند نہیں پہنچا سکیں۔ میں اس کی جفا شعاریوں سے آزاد ہوں۔

جیون داس کے چہرے پر عزم زرد نمودار تھا۔ وہ عزم جو خودکشی کا پیش خیمہ ہے۔ وہ چارپائی سے اُٹھے۔ مگر ہاتھ پاؤں قمر قمر کانپ رہے تھے۔ کرے کی ہر ایک چیز اُن کی طرف آنکھیں پھاڑ پھاڑ کر دیکھتی ہوئی معلوم ہوتی تھی۔ انھیں الماری کے شیشے میں اپنا عکس نظر آیا۔ چونک پڑے۔ تو کون؟ مگر خیال آگیا کہ یہ تو اپنا ہی سایہ ہے۔ انھوں نے الماری سے ایک چمچ اور پیالہ نکالا۔ پیالے میں وہ زہریلی دوا تھی جو ڈاکٹر نے اُن کے سینے پر مالش کرنے کے لیے دی تھی۔ پیالے کو مضبوط پکڑے چاروں طرف سہی ہوئی نگاہوں سے تاکتے ہوئے وہ پر بھاؤتی کے سر ہانے آکر کھڑے ہو گئے۔ دل پر رقت کا غلبہ ہوا۔ ہائے ستم! ان پیاروں کو کیا میرے ہی ہاتھوں مرنا لکھا تھا۔ میں ہی ان کا دیو اجل بنوں گا۔ یہ اپنے ہی کردار کی سزا ہے۔ میں نے کیوں آنکھیں بند کر کے جاہل کی زنجیر گلے میں ڈالی۔ اُن آنے والے حوادث کی طرف میرا خیال کیوں نہ گیا؟ میں اس وقت ایسا شاداں و خنداں تھا گویا زندگی ایک نغمہ قائم ہے۔ ایک گلشن بے حد۔ یہ انھیں ناقابل اندیشیوں کی، اسی بلانجام بنی کی سزا ہے کہ آج میں یہ روز سیاہ دیکھ رہا ہوں۔

دفعتاً انھیں اپنے ہیروں میں لغزش معلوم ہوئی۔ آنکھوں میں اندھیرا چھا گیا۔ نبض ساکت ہونے لگی۔ یہی دورہ غشی کی علامتیں تھیں۔ وہ حسرتاک خیالات دل سے دور ہو گئے۔ کون جانے یہی دورہ پیغام مرگ ہو! وہ تیزی سے سنبھل کر اُٹھے۔ اور پیالے سے دوا کا ایک چمچ نکال کر پر بھاؤتی کے منہ میں ڈال دیا۔ اُس نے نیند میں دوا کا ایک بار منہ چلا کر کروٹ بدل لی۔ تب انھوں نے لکھن داس کا منہ کھول کر اُس میں بھی دوا کا ایک چمچ ڈال

دیا۔ اور تب پیالے کو زمین پر پک دیا۔ اُن کے پیروں کی لغزش غائب ہو گئی۔ بے ہوشی کی سب علامتیں دور ہو گئیں۔ دل و دماغ پر ایک اپنا پن کا غلبہ ہوا۔ وہ کمرے میں ایک لمحے بھی نہ ٹھہر سکے۔ افشائے فصل کا خوف اقدامِ فصل سے بھی زیادہ ہوش ربا تھا۔ خوفِ پاداش نہ تھا۔ بلکہ ایک ہنگامہ ناخوشگوار سے بچنے کی خواہش۔ شامت۔ وہ اس کا نشانہ نہ بننا چاہتے تھے۔ مگر افسوس! انھیں نہ معلوم تھا کہ تقدیر یہاں اُن کے ساتھ .... کھیل رہی ہے۔ جس دوا کو انھوں نے زہر سمجھا تھا وہ دراصل وہ ٹانگ تھا جو ڈاکٹر نے اُن کی توقعِ دل کے لیے دیا تھا۔ وہ گھر سے اس طرح نکلے جیسے کسی نے انھیں ڈھکیل دیا ہو۔ وہ کبھی اتنے چاق و چست نہ تھے۔ مکان لبِ راہ تھا۔ دروازے پر ایک تانگہ ملا۔ وہ اُس پر اُچھل کر جا بیٹھے۔ اعضاء میں برقی موج دوڑ رہی تھی۔

تانگے والے نے پوچھا کہاں چلوں؟

جہاں چاہو۔

اسٹیشن چلوں؟

وہیں سہی۔

چھوٹی لین چلوں یا بڑی لین؟

جہاں گاڑی جلد مل جائے۔

تانگے والے نے انھیں حیرت سے دیکھا۔ پہچانتا تھا۔ بولا۔ آپ کی طبیعت اچھی

نہیں ہے۔ کیا اور کوئی ساتھ نہ جائے گا؟

نہیں میں اکیلا ہی جاؤں گا۔

آپ کہاں جانا چاہتے ہیں؟

بہت باتیں نہ کرو۔ یہاں سے فوراً چلو۔

تانگے والے نے گھوڑے کو چابک لگایا اور ریلوے اسٹیشن کی طرف چلا۔ جیون داس

وہاں پہنچنے ہی تانگے سے کود پڑے اور اسٹیشن کی طرف دوڑے۔ تانگے والے نے کہا پیسے؟

جیون داس کو اب یاد آیا کہ میں گھر سے کچھ لے کر نہیں چلا۔ یہاں تک کہ جسم

پر کپڑے بھی نہ تھے۔ بولے۔ پیسے پھر ملیں گے۔

آپ نہ جانے کب لوٹیں گے۔

میرا جوتا نیا ہے۔ لے لو۔

تاگہ دان کی جرأت اور بھی بڑھی۔ سمجھا انہوں نے ضرور شراب پی لی ہے۔ اپنے آپے میں نہیں ہیں۔ چنگے سے جوتے لیے اور چلتا ہوں۔

گاڑی کے آنے میں ابھی گھنٹوں کی دیر تھی۔ جیون داس پلیٹ فارم پر جا کر ٹھٹھے لگے۔ رفتہ رفتہ ان کے قدم تیز ہونے لگے۔ گویا وہ کسی کے تعاقب سے بچنا چاہتے ہیں۔ انہیں اس کی مطلق فکر نہ تھی کہ میں بالکل خالی ہاتھ ہوں۔ جاڑے کے دن تھے لوگ سردی کے مارے اڑے جا رہے تھے۔ مگر انہیں اوڑھنے بسترے کا بھی خیال نہ تھا۔ ان کی قوتِ ادراک زائل ہو چکی تھی۔ صرف اپنے کردار کا احساس زندہ تھا۔ ایسا گمان ہوتا تھا کہ پر بھانڈی میرے پیچھے دوڑی چلی آتی ہے۔ کبھی معلوم ہوتا۔ لیکن داس بھانڈا ہوا آ رہا ہے۔ کبھی پڑوسیوں کی صدائے گیر و دار کانوں میں آتی۔ لمبے بہ لمبے واہرہ متشکل ہوتا گیا۔ یہاں تک کہ وہ مال کے بوروں کے ڈھیروں میں جا چھے۔ ایک ایک منٹ پر چونک پڑتے تھے۔ اور پُروہشت نظروں سے اِدھر اُدھر دیکھ کر پھر چمپ جاتے تھے۔ انہیں اب یہ بھی یاد نہ رہا کہ میں یہاں کیا کرنے آیا ہوں۔ صرف ایک تحفظِ جان کا حس باقی تھا۔ گھنٹیاں بجیں۔ جوق جوق مسافر آنے لگے۔ قلیوں کی بم بچ۔ مسافروں کی چیخ و پکار، آنے جانے والے انجنوں کی دھک دھک، گھنٹیوں کی صدائے برنیز نے ایک قیامت برپا کر دی۔ مگر جیون داس بے جان تودوں کے درمیان اس طرح پتیرے بدل رہے تھے گویا وہ انہیں گھیر کر گرفتار کرتا چاہتے ہیں۔

آخر گاڑی اسٹیشن پر آکر کھڑی ہو گئی۔ جیون داس سنبھل گئے۔ حافظہ عود کر آیا وہ

لپک کر بوروں کے نرغہ سے نکلے اور گاڑی میں جا بیٹھے۔

اجنے میں گاڑی کے دروازے پر کھٹ کھٹ کی آواز آئی۔ جیون داس نے چونک کر دیکھا۔ کھٹ کھٹ کی آواز تھا ان کی ازغور کھٹی غائب ہو گئی۔ خطرے کا دجود بازیافت کا منتر ثابت ہوا۔ وہ کون سا نشہ ہے جو مار کے آگے ہرن نہ ہو جائے۔ ضرر کا اندیشہ اوسان کو بیدار کر دیتا ہے۔ انہوں نے بھرتی سے غسل خانے کا دروازہ کھولا اور جا کر ایک کونے میں

دبک گئے۔ ٹکٹ چیکر نے پوچھا اور کوئی باقی تو نہیں ہے۔ مسافروں نے جیون داس کو غسل خانے میں جاتے دیکھا تھا۔ انھیں یقین تھا کہ ان کے پاس ٹکٹ نہیں ہے۔ لیکن سب نے یک زبان ہو کر کہا۔ اب کوئی نہیں باقی ہے۔ عوام کو اہل اختیار سے ایک ازلی کد ہوتی ہے۔

گازی چلی تو جیون داس باہر نکلے۔ مسافروں نے ایک تہمتے سے اُن کا خیر مقدم کیا۔ یہ دیرہ دون تھا۔

### (۳)

جیون داس کو تصورات سے نجات نہ ملی۔ ہر دور پہنچ کر وہ بیجان بہت کچھ فرد ہو چکا تھا۔ عناصر کی حقیقت کا احساس ہوا۔ سردی سے پہلے ہی انجماد کی حالت طاری تھی۔ اب ٹھوک کی آگ نے جلانا شروع کیا۔ احسان کے کچے دھاگے کو وہ طوق آہنی سمجھتے تھے۔ مگر احتیاج کے سامنے سر ٹھکانا پڑا۔ سداہرت میں جا کر کھانا کھلایا اور وہیں سے ایک کبیل بھی لائے۔

اس طرح کئی دن گزر گئے۔ مگر موت کا تو ذکر ہی کیا۔ اب ان عوارض میں بھی افتادہ نظر آتا تھا جنہوں نے زندگی سے مایوس کر رکھا تھا۔ انھیں اپنے جسم میں روز بروز توانائی کا احساس ہونے لگا۔ چہرے کی زردی مٹنے لگی، اشتہا نے بھی فطری حالت اختیار کی۔ غلبہ اختلاط توازن پر آیا۔ گویا دو عزیز جانوں کے صدقے نے موت کو رام کر لیا تھا۔

جیون داس کو یہ روزافزون اصلاح اُن مہلک دوروں سے بھی جاگنداز معلوم ہوتی تھی۔ وہ اب موت کو نکاتے، دعا کرتے کہ وہ مہلک علاقہ میں پھر نمودار ہوں ہر ایک قسم کی بد پرہیزی اور بے احتیاطی کرتے۔ لیکن بے سود۔ اُن صدموں نے موت کو فی الواقع رام کر لیا تھا۔

اب انھیں اندیشہ ہوا کیا میں سچ سچ زندہ رہوں گا۔ آثار ایسے ہی نظر آتے تھے۔ روز بروز اس کا یقین ہوتا جاتا تھا۔ انہوں نے تقدیر کو اپنے پیروں پر جھکانا چاہا تھا۔ مگر اب اپنے تئیں اس کے پیروں کے نیچے پڑا ہوا پاتے تھے۔ انھیں بارہا اپنے اوپر غصہ آتا۔ کبھی کبھی چہاب ہو کر اُٹھتے کہ زندگی کا خاتمہ کر دوں۔ تقدیر کو دکھاؤں کہ میں اب بھی اُسے

کھل سکتا ہوں۔ لیکن اس کے ہاتھوں اتنی بڑی شکست پا کر اُنھیں خوف ہوتا تھا کہ کہیں اس سے بھی بدتر کوئی صورت نہ پیدا ہو جائے۔ اُس کی طاقت کا کچھ اندازہ ہو گیا تھا۔

ان خیالات نے ان کے دل میں فلسفیانہ شکوک پیدا کرنے شروع کیے۔ مڈی تعلیم نے اُنھیں پہلے ہی بدیدہ پرست بنا دیا تھا۔ اب اُنھیں سارا نظامِ عالم پُر فریب اور سفاک نظر آنے لگا۔ یہاں انصاف نہیں، رحم نہیں، ہمدردی نہیں، غیر ممکن ہے کہ یہ نظام کسی ذاتِ کریم کے مطیع ہو اور اس کے علم میں ایسی ایسی بدعتیں ایسی ایسی جفا شعاریاں، ایسی ایسی کرشمہ سازیاں وقوع میں آئیں۔ وہ نہ رحیم ہے نہ کریم۔ وہ علیم وخبیر بھی نہیں ہو سکتا۔ یقیناً وہ ذاتِ شریر، غیبیٹ، کج رو اور ستم شعار ہے۔ اہل دنیا نے اس کی قوتِ شر سے خائف ہو کر از راہِ تملق اِسے صفاتِ حسنہ کا طبع، مہدس اور جلال کا سرچشمہ، خیر اور برکت کا ماخذ بنا دیا ہے، یہ بیسیانہ اور عاجزانہ ہرزہ سرائی ہے، اپنی خاکساری کا خالص اعتراف اسی بے دست و پائی کو ہم عبادت کہتے ہیں اور اُس پر ناز کرتے ہیں۔ اہل فلسفہ فرماتے ہیں: ساری کائنات اہل قوانین کے تابع ہے۔ ان کا عمل ہمیشہ ہوتا رہتا ہے۔ یہ بھی اُن کی سہل اعتقادی ہے۔ قوانین بے جس، جلد اور تابنا ہوتے ہیں، ان میں ستمگاری کا سلیقہ نہیں۔ اُنھیں ایذا رسانی سے غرض نہیں۔ وہ اگر کسی کے دوست نہیں تو کسی کے دشمن بھی نہیں۔ ان قوانین کا محرک، اس شعبے کا کوئی مداری ضرور ہے۔ اس سے مفر نہیں۔ مگر وہ قوتِ غیب فرشتہ نہیں، انسان نہیں، شیطان ہے۔

ان خیالات اور شکوک نے رفتہ رفتہ عمل کے دائرے میں قدم رکھا۔ اطاعتِ خیر ہمیں رفعت کی جانب مائل کرتی ہے۔ نہ اطاعتِ ناخیر بہتسی کی طرف۔ جیون داس کی کشتی کا لنگرِ ثبات اکھڑ گیا۔ اب اُسے نہ سکون نہ قرار۔ لہروں کے تلاطم سے زیر و زبر ہوتی رہتی تھی۔

(۴)

پندرہ سال گزر گئے۔ جیون داس اب امیرانہ شان و کھوہ سے زندگی بسر کرتے تھے۔ عالی شان مکان تھا۔ سواریاں تھیں۔ خدام تھے۔ آئے دن عیش و طرب کی مجلس ہوتی تھی۔ اب نفسِ ہمدردی ان کا ایمان تھا، خود پرستی ان کا دین، ضمیر اور اخلاق کی پابندیوں سے آزاد



ہو گئے تھے۔ حسن و خطا کا احساس فنا ہو گیا تھا۔ وسائل کی بھی کمی نہ تھی۔ سرحد مہذب، کذب مکلف، افزا محبوب، تحریف رو پوش، تلمیس بانقاب، اتنے آقاؤں کے غلام کو کس بات کی کمی۔ وہاں صرف ظاہری وقار کا لحاظ رکھا جاتا تھا اور کسی قدر سختی سے۔ اس دائرے کے سوا سمیر نفس کی خوشحالیوں کے لیے اور کوئی سببِ راہ نہ تھا۔ ندیم و جلیس بھی اسی قماش کے تھے، کوئی یک فن قادر، کوئی ہر فن مولا۔

جیون داس کو اب اپنے بیوی بچوں کا غم نہ ساتا تھا۔ ماضی اور مستقبل دونوں مٹ گئے تھے، صرف حال پر اُن کی نگاہ رہتی تھی۔ وہ ثواب کو عذاب سمجھتے تھے۔ اور عذاب کو ثواب، انھیں نظامِ دنیا کا یہی بنیادی اصول نظر آتا تھا۔ اور وہ خود اس معکوس خیال کی زندہ مثال تھے۔ ضمیر کی گربوں کو توڑ کر وہ جتنی رفعت پر پہنچنے وہاں تک ضمیر کے نفس میں پڑے ہوئے شاید ان کی نگاہ بھی نہ پہنچتی۔ گرد و پیش کی مثالیں اس انحراف کی موید تھیں۔ شعبہ اور ریا کی قوت فیصلہ کن نظر آتی تھی۔ یہی حیاتِ موفور کا راز تھا۔ آزاد اڑتے تھے، پابند اڑتے تھے۔ تجارت اور سیاست کی شبستاں، علم و سخن کا مندر، سلوک و صفا کے دائرے، خلوص و اتحاد کی مجلسیں، سب اسی طبع سے منور نظر آتی ہیں۔ ایسی دیوی کی اُپاسنا کیوں نہ کی جائے۔

گرمی کے دن تھے، شام کا وقت۔ ہردوار کے ریلوے اسٹیشن پر جاتریوں کا جھوم تھا۔ جیون داس ایک گیروے رنگ کی ریشمی چادر گلے میں ڈالے سُہری ٹیک لگائے، زہد و اتقا کی زندہ مورت بنے ہوئے اپنے دوستوں کے ساتھ پلیٹ فارم پر چہل قدمی کر رہے تھے۔ اُن کی ناقد نگاہیں جاتریوں کا جائزہ لے رہی تھیں۔ دفعتاً انھیں دوسرے درجے کے کمرے میں ایک شکار نظر آیا۔ یہ ایک کھیل خوش وضع نوجوان تھا۔ بشرے سے امدت فک رہی تھی۔ گمزی کی زنجیر طلائی تھی۔ تزیب کی اچکن میں سونے کی بن، سلمان ستر بھی پُر تکلف، دو خدمتگار ساتھ تھے۔ جس طرح قصاب کی نگاہ جانور کے گوشت و پوست پر رہتی ہے، اسی طرح جیون داس کی نگاہ میں انسان ایک جنسِ تصرف تھا۔ ان کے قیادہ نے حیرت انگیز مہارت بہم پہنچالی تھی۔ اُن سے کبھی سہو نہ ہوتا تھا۔ یہ نوجوان ضرور کوئی رئیسِ زاہد ہے اور سادہ لوح۔ مغرور بھی ہے۔ اس لیے آسانی سے دام میں آجائے گا۔ صرف تالیفِ کافی

ہے۔ ذکی اور طہیح ہے۔ اس کی تالیف کے لیے شعبہ بازی کی ضرورت ہے۔ اس پر اپنے عارفانہ کمال کا سکہ بٹھانا چاہیے۔ اس کے حسن عقیدت پر نشانہ مارنا چاہیے۔ میں پیر بنوں۔ یہ دونوں رفیقِ مُرید بن جائیں، پریدن اور پرانیدن کی گھاتیں چلیں، تزویر کی چوٹیں پڑیں۔ میرے تاجر اور معرفت، خوارق و معجزات، بے لوثی اور تا دنیا طلبی، پر گوہر نشانیاں کی جائیں۔ مجھے مانوق البشر بتایا جائے۔ تعریفوں کے بل باندھ رکھے جائیں۔ فصاحت اور بلاغت کے انہار لگا دیئے جائیں۔ اور طائر کے سامنے دانہ نکمیر کر اُس پر جال ڈال دیا جائے۔

یہ فیصلہ کر کے جیون داس اپنے دونوں ٹرگموں کے ساتھ کمرے میں داخل ہوئے۔ نوجوان نے ان کی طرف غور سے دیکھا گویا اپنے کسی از یاد رفتہ دوست کو پہچاننے کی کوشش کر رہا ہو۔ دفعتاً بے صبرانہ انداز سے بولا۔

مہاتما جی آپ کا استحقاق کہاں ہے؟

جیون داس دل میں باغِ باغ ہو گئے۔ بولے۔ بابا سنتوں کا استحقاق کیا۔ سارا سنسار ہمارا

استحقاق ہے۔

نوجوان نے پھر پوچھا۔ آپ کا نام لالہ جیون داس تو نہیں ہے؟

جیون داس چونک پڑے۔ سینہ بلیوں اُچھلنے لگا۔ چہرے پر ہوائیاں اڑنے لگیں۔ کہیں خفیہ پولیس کا کوئی افسر تو نہیں ہے۔ نوجوان کے چہرے کی طرف تجسس کی نگاہ سے دیکھا۔ اقرار کروں یا انکار اس کا فیصلہ نہ کر سکے۔ دونوں صورتیں خطرناک تھیں۔ علمِ سُم سے ہو گئے۔

نوجوان نے انہیں جیسے جیسے میں دیکھ کر کہا۔ مہاراج میری اس بے ادبی کو معاف فرمائیے گا۔ میں نے یہ پوچھنے کی جرأت صرف اس لیے کی ہے کہ آپ کی صورت میرے پتائی سے بہت ملتی ہے جو عرصہ دراز سے لاپتہ ہیں۔ لوگ کہتے ہیں سنیا سی ہو گئے۔ برسوں سے انہیں کی تلاش میں مارا مارا پھر رہا ہوں۔

جس طرح اُفق پر طوفان کی موجیں چڑھتی ہوئی معلوم ہوتی ہیں اور طرقتہ العین میں آسمان پر محیط ہو جاتی ہیں۔ اسی طرح جیون داس کو اپنے دل میں رقت کی ایک لہر سی اُٹھتی

ہوئی محسوس ہوئی۔ گلا پھنس گیا اور نظروں میں ہر ایک چیز تیرتی ہوئی معلوم ہونے لگی۔ انھوں نے لوجوان کی طرف پلچھستی ہوئی نگاہوں سے دیکھا۔ مغائرت کا پردہ ہٹ گیا۔ اُس کے گلے سے لپٹ گئے اور بولے ”لکھو“۔

”لکھن داس اُن کے پیروں پر گر پڑا اور بولا ”لالہ جی۔“

”میں نے بالکل نہیں پہچانا۔“

”مذمتیں گزر گئیں۔“

(۵)

آدمی رات سے زیادہ گزر چکی تھی۔ لکھن داس سو رہا تھا۔ اور جیون داس کھڑکی سے باہر سر نکالے خیالات میں غرق تھے۔ مشیت کا نیا کرشمہ اُن کے پیش نظر تھا۔ وہ عقائد جو مدت دراز سے ان کے مشغل ہدایت بنے ہوئے تھے حزرزل ہو گئے تھے۔ میں اپنی نغوت کے زعم میں کتنا ازخود رفتہ ہو گیا تھا۔ سمجھتا تھا میں ہی نظام دنیا کا سرشتہ دلا ہوں۔ میں ہی قضا کا داروغہ ہوں۔ رزق کی کھچی میرے ہی ہاتھوں میں ہے۔ اپنی موت پر پسماندوں کی ذلت اور خرابی کو یقینی سمجھتا تھا۔ میرا یہ زعم کتنا باطل ثابت ہوا۔ جنہیں میں نے زہر دینے میں دریغ نہ کیا وہ آج زندہ ہیں خوش و خرم ہیں صاحب ثروت ہیں۔ غیر ممکن تھا کہ میں لکھو کو ایسی اعلیٰ تعلیم دے سکتا۔ اس کا اخلاقی نشو و نما بھی اتنے خوبی سے مجھ سے انجام نہ ہو سکتا تھا۔ اور اُسے اتنی اونچی حیثیت پر پہنچانے کا تو میں کبھی خواب میں بھی گمان نہ کر سکتا تھا۔ میں سمجھتا تھا وہ میرے مرتے ہی خستہ و خوار ہو جائیں گے۔ اس کے برعکس میری گم شدگی اس کے حق میں کیسا ہو گئی۔ کتنا خلیق، خوش کلام، خندہ رو، بے لوٹ لوجوان ہے کتنا منکسر، کتنا موقدہ شناس۔ مجھے تو اب اُس کے ساتھ بیٹھنے میں بھی اپنی پلچھستی کا احساس ہوتا ہے۔ مجھ جیسا یہ کار، کور باطن، نفس پرور انسان اتنا خوش نصیب ہوا! افسوس میری خود بینی میرے لیے غار سیاہ بن گئی جس کی تہ میں پڑا ہوا میں تاریکی کے جانداروں سے بھی زیادہ ناپاک اور مکروہ ہوں میں نظام عالم کو کسی شیطانی طاقت کا مطیع سمجھتا تھا۔ جو اہل دنیا کے ساتھ ٹر بہ و موش کا تماشا کرتی ہے۔ کیسی جہالت تھی۔ آج مجھ جیسا آشیاں برباد دنیا کے خوش نصیب ترین آدمیوں میں ہے۔ کوئی شک نہیں کہ اس کا

بہتر مصدر لُحُوض و بَرَکَات ہے۔ ورنہ میں ان عطائے بکیراں کے قابل کب تھا۔ صبح ہوتے ہوتے مجھے اس دیوی کے درشن ہوں گے جس کے ساتھ میری زندگی کے بہترین کام گزرے ہیں۔ میرے پوتے اور پوتیاں میری گود میں کھیلیں گے، عزیز و احباب میرا خرمقدم کریں گے۔ مجھے مبارکبادیں دیں گے، ایسے برکت پاش خیرالوجود کو میں مایہ منتر سمجھتا تھا۔

انہیں خیالات میں جیون داس کو نیند آگئی۔ جب آنکھیں کھلیں تو کھوکھلی مانوس اور شیریں صدا کانوں میں آئی۔ وہ چونک کر اٹھ بیٹھے۔ لکھن داس اسباب اتردا رہے تھے۔ اسٹیشن سے باہر اُن کی فٹن کھڑی تھی۔ دونوں آدمی اس پر بیٹھے۔ جیون داس کا دل ہجومِ مسرت سے بیٹھا جاتا تھا۔ اُن کے چہرے پر خوشحالی کے بجائے پڑمردگی سی چھائی ہوئی تھی۔ وہ خاموش بیٹھے ہوئے تھے۔ گویا دنیا کی مطلق خبر نہیں ہے۔ گویا کوئی حس بھی نہیں۔ کیا سیلاب مراد بھی آبِ لسیان کی کثرت ہے جو کشت زارِ دل کو ڈبا دیتی ہے۔

فن روانہ ہوئی۔ جیون داس کو ہر ایک چیز نئی معلوم ہوتی تھی۔ نہ وہ مکانات تھے۔ نہ وہ بازار، نہ وہ گلی کوچے، نہ وہ انسان، ایک انقلاب سا ہو گیا تھا۔ دلچسپ انہیں ایک صاف سترا خوشنما بنگلہ نظر آیا جس کے پھاٹک پر جلی حروف میں منقوش تھا۔ ”جیون داس پاٹ شالا“ جیون داس بولے یہ کیا ہے؟

لکھن داس نے کہا۔ اماں نے آپ کا یادگار میں یہ پاٹ شالا کھولی ہے۔ اس میں منفعتِ تعلیم دی جاتی ہے۔ اور کئی لڑکے وظیفے پاتے ہیں۔

جیون داس کا دل اور بیٹھ گیا۔ مُند سے ایک ٹھنڈی سانس نکل آئی۔ ایک لمحے اور گزرا۔ فن رُک گئی۔ لکھن داس اتر پڑے۔ جیون داس نے دیکھا تو ایک عالی شان پختہ عمارت تھی۔ اُن کے بُرائے کچھریل والے پیارے گھر کا کوئی نشان نہ تھا۔ صرف ایک نیم کا درخت اُس کی یادگار رہ گئی تھی۔ کئی لوگوں نے دوڑ کر اسباب اُتارا، دو کلخدار بچے ’ہابوچی‘ ہابوچی‘ پکارتے ہوئے دوڑے اور لکھن داس کے پیروں سے چٹ گئے۔ سارے گھر میں ایک ہلچل سی مچ گئی۔ محلے کے لوگ مزاج بُری کے لیے آنے لگے۔ دیوان خانہ کھل گیا جو تکلفات سے آراستہ تھا۔ جیون داس ایسے گم گشت سے ہو رہے تھے گویا یہ کوئی نیرنگ ہے۔

آدمی رات گزر چکی تھی۔ جیون داس کو کسی کروٹ نیند نہ آتی تھی۔ اپنی عمر گزشتہ کا نقشہ اُن کے پیشِ نظر تھا۔ اِن پندرہ سالوں میں اُنہوں نے جو کانٹے بوئے تھے وہ اس وقت اُن کے جگر میں پُجھ رہے تھے۔ جو غار کھودے تھے وہ اس وقت اُنہیں نکلنے کے لیے مڑ کھولے ہوئے تھے۔ ایک ہی دن میں اُن کی حالت بالکل متغیر ہو گئی تھی۔ بے اعتقادی کی جگہ دستِ غیب کا اعتقاد دل پر حاوی ہو گیا تھا۔ اور یہ اعتقاد محض ذہنی نہیں، بلکہ فنی تھی۔ مشیتِ غیب کا خوف ایک دیو سیاہ کی صورت میں اُن کے سامنے کھڑا تھا۔ اُس سے اب اُنہیں کوئی مفر نظر نہ آتا تھا۔ اب تک اُن کی ذات وہ آگ کی بے ضرر چنگاری تھی جو کسی ریگ زار میں پڑی ہو۔ لیکن آج وہ چنگاری ایک خرمن کے دامن میں پڑی ہوئی تھی۔ معلوم نہیں وہ کب مشتعل ہو کر خرمن کو خاک سیاہ کر دے۔

جوں جوں رات گزرتی جاتی تھی یہ دہشتِ ندامت کی صورت اختیار کرتی جاتی تھی۔ میں اس قابل نہیں کہ اس بھسمِ رحم و عنو کو اپنا روئے سیاہ دکھاؤں۔ اُس نے مجھے ہمیشہ اپنے رحم و کرم کے سایہ میں رکھا اور یہ مہلک دن دکھایا۔ میری یہ روئی اُنہیں کے رحم و کرم پر ایک داغِ سیاہ ہے۔ میں تکبِ وجود اس رجحی کے صدقہ کے قابل بھی نہیں۔

کیا میں اُس وجودِ پاک کی نظروں میں حقیر بنوں؟ کیا میری یہ کاری میرے خاندان کو ملوث نہ کر دے گی۔ میری طوفانِ انگیزیوں اس بہار کو ملیا میٹ نہ کر دیں گی۔

آہ! اسی خاندان کے تک و نام کی حفاظت کے لیے اُس کا وقار قائم رکھنے کے لیے میں جلاذ بنا تھا۔ کیا اب میں خود تکبِ خاندان کہلاؤں اپنے اعمال کی سیاہی سے اس کے روشن کارنامے کو سیاہ کر دوں؟ اپنی زندگی سے وہ ستم برپا کروں اور قہر ڈھا دوں، جو موت کبھی نہ کر سکتی تھی۔ میرے ہاتھ خون سے رنگے ہوئے ہیں۔ پر ماتما! وہ خون رنگ نہ لائے۔ یہ دل گناہوں کے جرائم سے مصلطن ہو رہا ہے۔ پر ماتما۔ یہ خاندان اِن کے متعدی اثر سے مامون رہے۔

اِن تصورات نے جیون داس کے جذبہ ندامت اور خوف کو اس حد تک متحرک کیا کہ وہ متوحش ہو گئے۔ جس طرح پرتی زمین میں بیج غیر معمولی نشو پاتا ہے اسی طرح اعتقاد سے خالی دل میں جب اعتقاد جاگزیں ہوتا ہے تو اس میں حیرت انگیز صداقت اور ہدایت

ہوتی ہے۔ اس میں علم کے بجائے عمل کا پہلو غالب ہوتا ہے۔ سرفروشانہ جوش اس کی خاص صفت ہوتی ہے۔ جیون داس کو اپنے چاروں طرف ایک وجود محیط، ایک دست غیب، ایک نگاہ ساری کا احساس ہو رہا تھا۔ اور یہ حیات لمبے بہ لمبے تیز اور روشن ہوتی جاتی تھیں۔ اپنی بڑا شوب زندگی کی واردات لپکتے ہوئے شعلے بن بن کر اس گھر کی طرف، اس امن و خوشی کے جلوہ گاہ کی طرف، دوڑتی ہوئی معلوم ہوتی تھیں گویا وہ اُسے گل جائیں گی۔

شرق کی طرف صبح کی تنویر نظر آنے لگی تھی۔ جیون داس گھر سے نکلے۔ اُنہوں نے اپنے وجودِ نفس کو فنا کر دینے کا عزم کر لیا تھا۔ اپنے گناہوں کی آج سے اپنے خاندان کو بچانے کا فیصلہ کر چکے تھے۔ اپنی ہستی کو مٹا کر اپنی ندامت کو مٹا دینے کا تہیہ کر لیا تھا۔ آفتاب پردہ اُٹل سے باہر نکلا۔ اسی وقت جیون داس گومتی کی لہروں میں سا گئے۔

---

اردو ماہنامہ زمانہ کے اپریل 1921 کے شمارہ میں شائع ہوا۔ اردو مجموعہ خواب و خیال میں شامل ہے۔

ہندی میں پرلہدھ کے نمونوں سے ماہ سرد 7 میں شامل ہے۔

## لال فیتہ

ذہانت کسی طبقے کی میراث اور کسی اصول وراثت کی مطیع نہیں۔ مسٹر ہری بلاس اس کی مجسم دلیل تھے۔ وہ ذات کے گرمی تھے۔ آبائی پیشہ زراعت تھا۔ مگر بچپن ہی سے ان کا شوق تعلیم دیکھ کر والدین نے مصلحت سے کام لیا۔ انھیں مل میں نہ جوتا۔ خود موٹا کھاتے تھے۔ موٹا پہنتے تھے۔ اور موٹے کام کرتے تھے۔ لیکن ہری بلاس کے لیے مہینہ چیزوں کی کسی نہ تھی۔ باپ لڑکے کو رامائن پڑھتے دیکھ کر بخولا نہ سماتا تھا۔ گاؤں کے لوگ اس کے پاس سمن، چھٹیاں یا لگان کی رسیدیں پڑھوانے آتے تو اس کا سر غرور سے اونچا ہو جاتا تھا۔ لڑکے کے پاس ہونے کی خوشی اور ٹیل ہونے کا غم اسے لڑکے سے بھی زیادہ ہوتا تھا۔ اور اس کے انعامات دیکھ کر تو اس کا دماغ عرشِ مطہ پر جا پہنچتا تھا۔ ہری بلاس کا نفعہ علم ان ہواؤں سے اور بھی تیز ہو جاتا تھا۔ یہاں تک کہ ابتدائی مرحلے طے کرتے ہوئے میٹرکولیشن تک پہنچے۔ بوزھے رام بلاس نے سمجھا تھا کہ اب فصل کانٹے کے دن آئے۔ جب معلوم ہوا کہ یہ علم کی انتہا نہیں بلکہ آغاز ہے تو اس کا جوش ٹھنڈا پڑ گیا۔ مگر ہری بلاس کا شوق طلب گرمی اور سردی سے مستغنی تھا۔ اس عزم قوی کے ساتھ جو اکثر نادار لیکن ذہین طلباء کا ماہر امتیاز ہے، وہ کالج میں داخل ہو گیا۔ اگرچہ وہ ایک رئیس کے لڑکے کو پڑھا کر تعلیمی مصارف نکال لیا کرتا تھا مگر وقتاً فوقتاً اُسے یکسخت رقموں کی ضرورت ہوتی تھی۔ اس کا ہار رام بلاس پر تھا۔ غریب اب ضعیف ہو رہا تھا اور کھیتی مشقت کا دوسرا نام ہے۔ کسی موقع پر سینچائی نہ کر سکتا۔ کبھی وقت پر بھائی نہ ہو سکتی۔ فصلیں خراب ہو جاتیں۔ مگر ہری بلاس کی ضرورتوں کو زاہدانہ توکل کے ساتھ پورا کرتا تھا۔ کچھ اراضی بیع کرنی پڑی۔ کچھ رہن ہو گئی۔ کچھ قرضے کی علف میں نیلام ہو گئی۔

ہری بلاس کا ایم۔ اے اس کی جائداد کا مرثیہ تھا۔ محسن اتفاق سے ملازمت کے دروازے پر اس زمانے میں انتخاب کا پہرہ نہ تھا۔ ہری بلاس مقابلے کے امتحان میں شریک

ہوئے۔ کامیابی یقینی تھی۔ ڈپٹی مجسٹریٹ کا منصب ہاتھ لگا۔ رام بلاس نے جب یہ خبر سنی تو دیوانوں کی طرح دوڑا ہوا آیا۔ ٹھاکر دوارہ گیا۔ اور ٹھاکر جی کے بیروں پر گر پڑا۔ اور دوسرے ہی دن سے جانے کہاں غائب ہو گیا۔ حقیقت خواب سے بھی زیادہ ہوش رہا تھی۔

(۲)

ہری بلاس میں طہامی کے ساتھ حسن طبع کا میل ہو گیا تھا۔ صاف گو شیریں زبان فریب دوست تھے۔ ان کے اوصاف کا سب سے نمایاں پہلو اُن کی حق پسندی تھی۔ آئین کے دائرے سے جو بھر بھی نہ ملتے تھے۔ رعایا ان سے دقتی تھی۔ پر انہیں پیار کرتی تھی۔ حکام ان کی عزت کرتے تھے۔ پر دل میں ان سے بدظن رہتے تھے۔

انہوں نے سیاسیات کا غائر مطالعہ کیا تھا۔ اس شعبہ سے انہیں خاص مناسبت تھی۔ ان کا افسر قانون تھا۔ شخصی اور ذاتی احکام کی تعمیل انہوں نے کبھی نہیں کی۔ اسے وہ اپنا فرض نہ سمجھتے تھے۔ افسروں کو خوش ضرور رکھنا چاہتے تھے۔ لیکن اسی حد تک کہ انہیں قانون کے پاک دائروں سے باہر نہ نکلنا پڑے۔

ملازمت کے پانچ سال گزر چکے تھے۔ وہ مقررہ میں تعینات تھے۔ ٹھاکر اجیت سنگھ کے گھر ڈاک پڑا۔ پولیس کو اسامیوں پر شبہ ہوا۔ کئی گاؤں کے اسامی ماخوذ ہوئے۔ شہادتیں تیار ہوئیں۔ اور استغاثہ تیار ہوا۔ بھارے کسان ناکردہ گناہ تھے۔ حاکم ضلع ٹھاکر صاحب کے منت شناس تھے۔ سال میں دو چار بار ان کے یہاں دعوتیں کھاتے۔ ان کے علاقے میں شکار کھیلتے۔ ان کے موٹر، فٹن پر سیر کرتے۔ وہ اسامیوں کی اس جہالت پر برہم ہو گئے۔ انہیں سخت سُسٹ کہہ کر نکال دیا۔ شعلہ اور بھی مشتعل ہوا۔ سارے علاقے میں آگ لگ گئی۔ مسٹر ہری بلاس کے اجلاس میں استغاثہ پیش ہوا۔ صاحب بہادر نے انہیں بٹنگے پر بلایا۔ اور اس معاملے میں انصاف مصلحت آمیز سے کام لینے کی تاکید کی۔ ہری بلاس نے بڑے غور سے مقدمے کی سماعت کی۔ معلوم ہو گیا شہادتیں معنوی ہیں۔ ٹھاکر صاحب کی زیادتی معلوم ہوئی۔ مضمون کو بری کر دیا۔ حاکم ضلع کو یہ فیصلہ ناگوار گزرا۔ ان کی رپورٹ کی۔ تبادلہ ہو گیا۔

اسی طرح ایک بار انہیں بیچ ذاتوں کی حمایت کرنے کا یہی صلہ ملا۔ لکھنؤ میں عظیم تھے وہاں دیہاتی مدارس میں بیچ ذات کے لڑکوں کا داخلہ نہ ہوتا تھا۔ کچھ تو مدرسوں کو



احترام تھا۔ اس سے زیادہ طلبہ کے والدین کو۔ ہری بلاس ڈورے پر گئے تو شکایت سنی۔ مدرسوں کو سمیہ کی۔ کئی آدمیوں پر جرمانہ کیا۔ ان کے پرگنہ کے زمینداروں نے یہ کیفیت دیکھی تو جھڑے۔ گمنام عرضیاں، فرضی شکایات سے بھری ہوئی حکام کے پاس پہنچنے لگیں۔ تحصیلداروں نے زمینداروں کو اور بھی مشتعل کیا۔ گرمی ہو کر ایسے منصب پر مامور ہو۔ یہ سبھی کی نظروں میں کھلتا تھا۔ نتیجہ یہ ہوا کہ کئی مدرسے بند ہو گئے۔ کئی مدرسوں نے استسفیہ پیش کر دیئے۔ ہری بلاس کی کافی بدنامی ہو گئی۔ حاکم ضلع نے ان کا دہاں رہنا مصلحت کے خلاف سمجھا اور ان کا تہلوہ کرا دیا تنزل کے ساتھ۔

ان نارسائیوں کے باوجود ہری بلاس کا سا دیانت پرور، فرض شناس ملازم سارے صوبے میں نہ تھا۔ ان کے ذہن میں شاہی اطالوں کے وہ پُر شکوہ الفاظ نقش بھر ہو گئے تھے، جن میں قانون کے احترام اور حق کی حقانیت کو نظامِ سیاست کا مدار قرار دیا گیا ہے۔ قریبی حکام کی ناشائیوں کا اس نقش اطاعت پر مطلق اثر نہ پڑتا تھا۔ یہ اسی دور کی برکت ہے کہ میں ایسے منصب پر مامور ہوں ورنہ میرے لیے یہ مواقع کہاں تھے۔ زیر دستوں اور بے کسوں کی اتنی حمایت کب ہوئی۔ مساوات کے اصول پر کب اس طرح عمل ہوا۔ تعلیم کو یہ فروغ کب حاصل ہوا۔ یہی خیالات تھے جن سے متاثر ہو کر دورانِ جنگ یورپ میں مسز ہری بلاس نے ہر ایک ممکن طریق سے اپنی وفاداری کا ثبوت دیا اور رائے بہادری کے اعزاز سے سرفراز ہوئے۔

### (۳)

کرسمس کے دن تھے۔ رائے ہری بلاس اپنے بڑے بیٹے شیو بلاس سے باتیں کر رہے تھے جو لاہور میڈیکل کالج کا طالب علم تھا اور تعطیل منانے گھر آیا ہوا تھا۔ اسی اثناء میں دو تین زمیندار صاحبان بھی آگئے اور شکار کی گفتگو شروع ہو گئی۔ ایک خان صاحب نے فرمایا۔ حضور آج کل مرغایاں خوب آئی ہوئی ہیں شکار کا اچھا موقع ہے۔

دوسرے شکار صاحب بولے۔ جس دن حضور چلنے کو کہیں۔ بیچار ٹھیک کر لیے جائیں۔ دو تین ڈونگیاں بھی طے کر لی جائیں۔ شیو بلاس نے پوچھا۔ کیا ابھی آپ لوگوں کو بیچار لٹے جلتے ہیں۔

خان صاحب۔ جی ہاں ابھی تک تو مار پیٹ سے مل جاتے ہیں اور ہمیں چاہے نہ ملیں۔ پر  
 حاکموں کے لیے تو محض حکم کی دیر ہے۔ ہاں آئندہ خیریت نہیں نظر آتی۔  
 شاکر صاحب۔ جب سے کوئی لوگ بصرہ بھرتی ہوئے کے گئے تب سے کوڈ کا مجاج نائیں ملت  
 ہے۔ بات تک سنت نائیں ہیں۔ اے لڑائی ہکا ملیا کیٹ کے دیہیں۔

شیو بلاس۔ آپ لوگ مزدوری بھی تو بہت کم دیتے ہیں۔

شاکر۔ ججور، پہلے دن بھر کے دوئی پیسہ دیت رہن۔ اب تو چار دیت ہیں۔

شیو بلاس۔ خوب! آپ چار پیسے تو مزدوری دیتے ہیں اور چاہتے ہیں کہ آدمیوں کو غلام  
 بنالیں۔ شہروں میں عام مزدوروں کی مزدوری ۱۸ سے کم نہیں۔

خان صاحب۔ حضور بجا ارشاد فرماتے ہیں چار پیسے تو ایک آدمی کے لیے چینی بھر کے لیے  
 کافی نہیں ہو سکتے۔ مگر رعایا جبر و تشدد کی ایسی عادی ہو گئی ہے کہ ہم چاہے ۱۸ یومیہ  
 ہی کیوں نہ دیں پر بلا سختی کیے مخاطب ہی نہیں ہوتی۔ ریگار کا نام بُرا ہے۔ ہاں یہ تو  
 بتائیے حضور، جو کالج اور مدرسے بند ہو گئے تھے وہ ابھی کھلے یا نہیں؟ سنتے ہیں لوگ  
 سرکاری عدالتوں کو تو ذکر قومی عدالتیں قائم کرنا چاہتے ہیں اور اس کام کے لیے  
 کروڑوں کے چندے ہو رہے ہیں۔

رائے صاحب کو معلوم تھا کہ شیو بلاس کیا جواب دیں گے۔ ان کے سیاسی خیالات  
 سے واقف تھے۔ دونوں آدمیوں میں ان مسائل پر اکثر مباحثہ ہوا کرتا تھا۔ لیکن انھیں  
 نامشہور تھا کہ ان زمینداروں کے رو برو اپنے خیالات ظاہر کریں۔ اس لیے انھوں نے  
 شیو بلاس کو بولنے کا موقع نہ دیا۔ خود ہی بولے میں تو اُسے جنون سمجھتا ہوں۔ اور کچھ  
 نہیں، لوگوں کو گمان ہے کہ ان کاروائیوں سے ہماری سرکار کو شکست دیں گے۔ اسی خیال  
 سے پہنچائیں، کانگریس کمیٹیاں قومی مدارس قائم کیے جا رہے ہیں۔ لیکن لوگ یہ بھول جاتے  
 ہیں کہ کسی ملکی نظام کا مدار ہمیشہ حق اور انصاف پر ہوتا ہے اور جب تک ارباب حکومت  
 ان اصولوں سے گریز نہ کریں سلطنت کا زوال پذیر ہونا غیر ممکن ہے۔ ہماری سرکار نے ہمیشہ  
 حق کو اپنا مطمح نظر رکھا ہے ہر ایک فرقہ کو ہر ایک فرد کو اس حد تک قول و فعل کی آزادی  
 ہے کہ اس سے کسی دوسرے کو نقصان نہ پہنچے۔ یہی حق پسندی ہماری سرکار کی سب سے  
 زبردست معاون طاقت ہے اور کسی کو یہ کہنے کی جرأت نہیں ہو سکتی کہ سرکار نے جلاہ حق

سے بھر بھی انحراف کیا ہے۔

اتنے میں ڈاکیے نے خطوط کا پلندا لا کر ڈپٹی صاحب کے سامنے رکھ دیا وہ پہلے سرکاری خطوط کھولنے کے عادی تھے آج صرف ایک لفافہ سرکاری تھا اسے کھولا تو اندر سے سُرخ فیتے میں بندھا ہوا ایک سرکاری مُراسلہ نکل پڑا۔ اسے غور سے پڑھنے لگے۔

(۴)

آدمی رات گزر گئی تھی۔ مگر مسٹر ہری بلاس ابھی تک کر دینیں بدل رہے تھے۔ سامنے میز پر ایک لیپ جمل رہا تھا۔ وہ اسی سُرخ فیتے والے مراسلے پر بار بار نگاہیں ڈالتے اور پھر خیال میں ڈوب جاتے۔ وہ سُرخ فیتہ انھیں حق اور راستی کے خون میں رنگا ہوا معلوم ہوتا تھا۔ وہ کسی قاتل کی خونبار آنکھیں تھیں جو ان کی طرف کھنور رہی تھیں یا ایک شعلہ سُرخ تھا جو ان کے ضمیر اور احساس حق کو نکل جانے کے لیے ان کی طرف پکا آتا تھا۔ وہ سوچ رہے تھے اب تک میں سمجھتا تھا کہ میرا کام انصاف کرنا ہے۔ اب معلوم ہو رہا ہے کہ میں غلطی پر تھا۔ میرا کام انصاف کرنا نہیں انصاف کا خون کرنا ہے۔ میرا فرض ہے کہ میں دیہاتوں میں اخباریں لوگوں پر نگاہ رکھوں۔ جو لوگ کسانوں کی حمایت پر آمادہ نظر آئیں۔ جو لوگ انھیں رسد اور بیگار دینے سے علانیہ یا اشارۃً روکیں ان کو تنبیہ کروں۔ ان سادھو، سنیاسیوں سے باز پرس کروں جو عوام میں دھرم اُپدیش کرتے پھرتے ہیں۔ جن لوگوں کو چرنے اور کرگھے کے استعمال کی ترغیب دیتے ہوئے دیکھوں۔ جسے گاڑھے اور کھدر کے کپڑے پہنے ہوئے پاؤں اس کا نام بھی اپنے روزنامے میں درج کروں۔ جو لوگ قومی مدارس کی امداد کریں جو قومی مجلسوں میں شریک ہوں، نہیں بلکہ ان پاک نفسوں کو بھی جو اپنی جان خطرے میں ڈال کر وبا اور طاعون میں رعایا کی جان بچاتے ہیں اور مفت دوائیں تقسیم کرتے پھرتے ہیں سرکشوں میں شمار کروں اور مسکرات کے معاملے میں چوں و چرا کرنے والوں کو فوراً کھینچے میں کس دوں۔ خلاصہ یہ کہ مجھے قوم کے دوستوں اور قوم کے خداموں کا دشمن بننا چاہیے۔

انھوں نے ایک بار پھر سُرخ فیتے کی طرف دیکھا۔ جو پچھے کے جھوٹوں سے بار آتھیں کی طرح ادھر ادھر رینگتا ہوا معلوم ہوتا تھا ہاں تو ایسی حالت میں میرا کیا طرز عمل ہونا چاہیے؟ میں سرکار کا غلام ہوں۔ مگر حکومت کا رعب قائم کرنے کے لیے

نہیں۔ بلکہ رعایا کی خدمت کرنے کے لیے۔ تو جب قوم اور سرکار کے مفاد میں اس قدر جائن ہے تو میرے لیے اس کے سوا اور کیا تدبیر ہے کہ اپنے تئیں اس جھنجھے کا پرزہ نہ بنے دوں۔ میرا منہ ہی تعلق عارضی ہے وطنی تعلق دائمی ہے۔

پھر کیا میں اپنے ذاتی مفاد کے خیال سے ضمیر کا خون کروں؟ ایک تو وہ ہیں جو اپنے تئیں قوم کی خدمت کے لیے وقف کر دیتے ہیں، اس کے لیے طرح طرح کی اذیتیں جھیلتے ہیں۔ میں اپنے تئیں ان سے کہیں زیادہ قوم کا دوست سمجھتا ہوں۔ ایک دیانتدار سرکاری ملازم کی ذات سے رعایا کو جتنا فیض پہنچ سکتا ہے اتنا دس قومی جاں نثاروں سے ممکن نہیں۔ لیکن جب سرکاری ملازمت میں قوم اور ملک کے خلاف کارروائی کرنی پڑے تو اس سے بڑھ کر اور کیا ذلت ہو سکتی ہے کہ وہ پھر بھی اس کی ہوا خوری کا دم بھرتا رہے۔ نہیں۔ میں ایسا نہیں کروں گا۔

لیکن گزران کی کیا صورت ہے؟ اتنا سرمایہ بھی نہیں کہ دوچار مہینے بھی فراغت سے بیٹھ سکوں۔ آہ! جن بچوں کو ناز و نعم میں پالا۔ انہیں اب بیوقوفی کا شکار بنا پڑے گا۔ جو خاندان اب تک امیرانہ طریق پر بسر کرتا تھا اسے عسرت کا سامنا کرنا پڑے گا۔ خاندانی جائداد میری تعلیم کی نذر ہو چکی۔ نہیں اور کچھ نہ ہوتا تو کاشتکاری ہی کرتا۔ کیسی قناعت کی زندگی تھی۔ پسینے کی روٹی کھاتے تھے اور مزے کی نیند سوتے تھے۔ تعلیم نے تکلفات کا عادی اور نمود کا غلام بنا دیا۔ غیر ضروری باتوں کا خوگر ہو گیا۔ تہذیب کے نشہ نے شیائاس کر دیا۔ اب تو سادہ اور بے لوث زندگی کا خیال کرتے ہی روح فنا ہو جاتی ہے۔

افسوس! دل میں کیا کیا ارمان تھے۔ کیسے کیسے خیالی پلاؤ پکاتا تھا۔ شیو بلاس کو دلایت بھیجنے کا قصد تھا۔ سنت بلاس وکالت کا فیصلہ کر چکا ہے۔ ہری بلاس ابھی سے مجسٹریٹ کی ذہن میں مست ہے۔ لڑکوں کو تو خیر ان کے حال پر ہی چھوڑا وہ کسی نہ کسی طرح گزر کر ہی لیں گے۔ لڑکیوں کو کیا کروں؟ سوچا تھا ان کی شادی اونچے خاندان میں اور بلا قید تفریق کروں گا۔ وہ سب آرزوئیں دل ہی میں رہ جاتی ہیں۔ نوکری تلاش کروں تو اتنی تنخواہ کہاں ملی جاتی ہے اور پھر رئیسوں کے دربار میں رسائی مشکل۔ سرکاری ملازمت سے دست کش ہونے والے کے لیے کہیں ٹھکانہ نہیں۔ اگر کسی نے آزار پرورش رکھ بھی لیا تو ہمیشہ اس کی حراج داری کرنی پڑے گی۔ جو کبھی نہ کیا۔ اس پر اپنے تعلق کا مدار رہے

گا۔ یہ ذلت اب کس سے برداشت ہوگی۔ پرہاتما مجھے اس نمٹنے سے نکالے۔ میرے ہاتھوں سے انصاف کا خون نہ کراؤ۔

### (۵)

لال فیتے کا مراسلہ آئے ہوئے ایک ہفتہ گزر گیا۔ رائے ہری بلاس نے ابھی تک کوئی فیصلہ نہیں کیا۔ وہ ہر دم کچھ افسردہ خاطر رہے۔ اجلاس پر بہت کم آتے۔ اور آتے بھی تو مقدمات کی تاریخیں ملتوی کر کے پھر چلے جاتے۔ لاکوں لاکوں سے بھی بہت کم مخاطب ہوتے۔ بات چیت پر <sup>تھمبھلا</sup> پڑتے۔ بیوی سے اپنے دفتوں کا ذکر کیا۔ لیکن وہ ترک ملازمت پر راضی نہ ہوئی۔ اور لاکوں سے ذکر کرتے ہوئے انھیں بہت تامل ہوتا تھا۔ ان کی دل شکنی کا خیال مانع تھا۔ سرکار کے نیک ارادوں پر اب اعتبار نہ تھا۔ اس کی ملازمت کو وہ اب ذرا نجات نہ سمجھتے تھے۔ ملازمت کا ایک ایک لمحہ ان پر گراں گزرتا تھا۔ مگر اپنی بے کسی کا احساس کس کس کا خاتمہ نہ ہونے دیتا تھا۔ کوئی ہنر کوئی پیشہ نہ جانتے تھے جس پر تکیہ کر سکتے۔ یہاں تک کہ معمولی خرید و فروخت بھی جو ہزاروں حرف ناشناسوں کا وسیلہ معاش ہے ان کے لیے منزل ہفت خواہوں سے کم نہ تھی۔ وہ ملازمت کے سوا اپنے تئیں کسی دوسرے کام کے قابل نہ پاتے تھے۔ یہ مجبوری اور بھی سولہاں روح ہو رہی تھی۔ فرض اور فرض کی الجھن میں پڑے ہوئے۔ ان کی حالت واقعی قابلِ رحم تھی۔

آٹھویں دن انھیں خبر ملی کہ قریب کے کسی موضع میں منشیات کی روک کے لیے کوئی نئی پنچائت ہونے والی ہے۔ اُپدیش ہوں گے۔ بجن گائے جائیں گے اور نشہ بازوں سے تادان لے جانے کے مسئلے پر بھی غور کیا جائے گا۔ وہ تسلیم کرتے تھے کہ نشہ کا رواج ملک اور بالخصوص اونٹے طبقے کی جان کا گاہک ہو رہا ہے اور اس لیے انسداد کی کوشش ہمہ وجہ قابلِ تعریف ہے۔ کئی سال قبل وہ میڈا سکرٹ کے کشنرہ چکے تھے۔ اس وقت وہ اس مسئلے کو حاکمانہ نقطہ نگاہ سے دیکھتے تھے۔ سکرٹ کی تخفیف کو خلیہ سازی اور خلیہ فروشی کا مترادف سمجھتے تھے۔ پرنس ریٹارمروں کی خیر سگالیاں انھیں گورنمنٹ کی بے جا مخالفت پر مبنی معلوم ہوتی تھیں۔ لیکن زمانے اور تجربے کے ساتھ اس خیال میں بہت کچھ ترمیم ہو چکی تھی۔ اس لال فیتے والے مراسلے کے مطابق ان کا فرض تھا کہ پنچائت کی کارروائیوں کو دیکھیں اور اگر اسے ترک سکرٹ کے لیے کسی کے ساتھ سختی یا بے جا دباؤ

ڈالتے دیکھیں تو اس کا تدارک کریں۔ یہ طرز عمل انہیں سخت ناگوار معلوم ہو رہا تھا۔ انسانی اور منجھی فرانکس کی کشاکش میں پریشان بیٹھے ہوئے تھے کہ طعنے کا داروغہ پولیس کئی مسلح چوکیداروں کے ساتھ ان کی امداد کے لیے آہنچا۔ ہری بلاس اس کی صورت دیکھتے ہی جل گئے۔ حکیمانہ انداز سے بولے۔ آپ کا یہاں کیا کام ہے؟

سب انسپکٹر۔ حضور کو اس بچپن کی اطلاع تو ملی ہی ہوگی۔ وہاں شر و فساد کا اندیشہ ہے۔ حضور کی ہمراہی کے لیے حاضر ہوا ہوں۔

ہری بلاس۔ مجھے اس قسم کا کوئی خطرہ نہیں ہے۔ ہاں آپ کی بیجا مداخلت سے فساد ہوتا یقینی ہے۔

سب انسپکٹر نے حیرت سے دیکھ کر کہا۔ میں تو حضور کے ہم رکاب رہوں گا۔

ہری بلاس۔ ”آپ کو میرے ساتھ چلنے کی ضرورت نہیں۔“

سب انسپکٹر۔ مجھے سپرنٹنڈنٹ صاحب بہادر کا تاکید پر واپس مٹا ہے کہ حضور کی امداد کے لیے حاضر رہوں۔

ہری بلاس۔ میں آپ کے سپرنٹنڈنٹ صاحب بہادر دام اقبال و شمسہ کا غلام نہیں ہوں۔“

سب انسپکٹر۔ ”تو میرے لیے کیا ارشاد ہوتا ہے؟“

ہری بلاس۔ ”آپ جا کر کچھ دنوں گھر بیٹھے اور گناہوں کی صفائی کیجیے۔ اسن عامہ کی بہت کچھ حفاظت کی۔ ڈاکے اور سرتے کا خوب انداز لیا۔ فریبا کا بہت گلا گھونٹا۔ زندگی کے باقی دن یاد الہی کی نذر کیجیے۔ ممکن ہے اس کے دربار تک جاتے جاتے اعمال کا بوجھ کچھ ہلکا ہو جائے۔“

یہ مہذبانہ تقریر سن کر سب انسپکٹر صاحب کچھ سٹ ہٹا سے گئے۔ خیال کیا یا تو ان حضرت نے آج شراب پی لی ہے یا اور کوئی صدمہ ایسا آچکا ہے جس سے ان کے حواس میں فتور آگیا ہے۔ سلام کیا اور رخصت ہو گئے۔

ان الفاظ میں مسٹر ہری بلاس کی روحانی کش کش اور ان کا آخری فیصلہ دونوں معنی تھے۔ یہ گویا ان کے فیصلے کا اعلان تھا۔ داروغہ جی نے ادھر رخصتی سلام کیا۔ ادھر ہری بلاس نے اپنا اٹھنا لکھنا شروع کیا۔

(۶)

جناب من! میرا عقیدہ ہے کہ نظامِ سلطنتِ مشیتِ ایزدی کی ظاہری صورت ہے۔ اور اس کے قوانین بھی رحم، حق اور انصاف پر قائم ہیں۔ میں نے پندرہ سال تک سرکار کی خدمت کی اور حتی الامکان اپنے فرائض کو دیانتداری سے انجام دیا۔ ممکن ہے حکام بعض موقعوں پر مجھ سے خوش نہ رہے ہوں۔ اس لیے کہ میں نے شخصی احکام کی اطاعت کو کبھی اپنا فرض نہ سمجھا۔ جب کبھی میرے احساسِ قانون اور حکمِ حاکم میں تناقض ہوا میں نے قانون کی پیروی کی۔ میں ہمیشہ سرکاری ملازمت کو خدمتِ ملک کا بہترین ذریعہ سمجھتا رہا۔ لیکن مراسلہ نمبر..... مورخہ..... میں جو احکام نافذ کیے گئے ہیں وہ میرے ضمیر اور اصول کے مخالف ہیں۔ اور میرے خیال میں ان میں ناحق پروری کا اتنا دخل ہے کہ میں اپنے تئیں ان کی تعمیل کے لیے کسی حالت میں آمادہ نہیں کر سکتا۔ وہ احکام رعایا کی جائز آزادی میں مغل اور ان کی سیاسی بیداری کے قائل ہیں۔

ان حالات پر نظر کر کے میرا اس نظامِ حکومت سے تعلق رکھنا ملک اور قوم کی سب سے کئی کرنی ہے۔

دیگر حقوق کے ساتھ رعایا کو سیاسی جدوجہد کا حق بھی حاصل ہے اور چونکہ گورنمنٹ اس حق کو پامال کرنے کے درپے ہے۔ لہذا میں ہندوستانی ہونے کے اعتبار سے یہ خدمت انجام دینے سے معذور ہوں اور استدعا کرتا ہوں کہ مجھے بلا مزید تاخیر اس عہدہ سے سبکدوش کیا جائے۔

(۷)

احباب نے استعفیٰ کی خبر سنی تو ہری بلاس کو سمجھانے لگے۔ مگر وہ اپنے ارادے پر ثابت قدم رہے۔ استعفیٰ داخل کر دیا۔ اب بھی لوگوں کو امید تھی کہ شاید حکام اسے جلد نہ منظور کریں۔ لیکن دوسرے دن تار کے ذریعے سے منظوری آگئی۔ ہری بلاس بہت خوش ہوئے۔ علی الصبح خوش خوش دفتر گئے اور ہنس ہنس کر چارج دیا۔ مگر شام ہوتے ہوتے ان کی زندہ دلی غائب ہو گئی اور گونا گوں تفلکرات نے آگھیرا۔ بزاز کے کئی سو روپے ہاتھی تھے۔ ملازموں کی تنخواہیں باقی پڑی ہوئی تھیں۔ مکان کا کرایہ چھ مہینے سے نہ دیا تھا۔ طوائف اور گوالے کا حساب بھی چکانا تھا۔ ان حساب داروں کا مجمع دیکھ کر ہری بلاس کا دل بیٹھ گیا۔ وہ

ماہوار ادائیگی کے ایسے عادی ہو گئے تھے۔ ایک مہینہ تاریخ پر ایک مہینہ رقم کا ہاتھ آجانا ان کے لیے ایسا فطری عمل ہو گیا تھا کہ آج دوران ماہ میں یہ حساب کتاب کرنا انہیں بلائے جان معلوم ہو رہا تھا اور وہ بھی تہی دستی کی حالت میں۔ مجبوراً سیونگ بینک سے روپے منگوائے اور حساب بیلن کر دیا۔ یوں معمولاً وہ کچھ اور باقی ملا کر اپنے سچے کے مطابق روپے دیا کرتے تھے۔ لیکن آج حال اور باقی کی رقیں مل کر اس طرح بڑھیں جیسے صاف فرش اٹھا دینے سے نیچے خاک کا ایک انبار نظر آنے لگتا ہے۔ انہیں اب تک گمان بھی نہ ہوا تھا کہ میں اس حد تک مقروض ہو گیا ہوں۔ پاس بینک میں ایک تشریش ٹاک تخفیف ہو گئی۔ آخر سازوسامان نیلام کرنے کا فیصلہ کیا۔ اب انہیں رکھنے کی ضرورت بھی نہ تھی۔ دوسرے دن نیلام شروع ہو گیا اور چیزیں ایک ایک کر کے ان سے ترک موالات کرنے لگیں۔ ہری بلاس برآمدے میں مفوم بیٹھے ہوئے تھے۔ اس خانہ تباہی کا نظارہ دیکھ رہے تھے۔ کتنی ہی چیزیں ایک مدت سے ان کے پاس تھیں۔ اب ان کا جدا ہونا شاق گزرتا تھا۔ سب سے دل شکن وہ موقع تھا۔ جب ان کا گھوڑا اور فنن نیلام ہوئے۔ وہ اس نظارہ کے متحمل نہ ہو سکے۔ گھر میں گئے تو ان کی آنکھیں آب گوں تھیں۔ سترانے ہوردانہ انداز سے کہا۔ ناحق دل اتنا چھوٹا کرتے ہو۔ رنجیدہ ہونے کی کون سی بات ہے یہ تو اور خوشی کی بات ہے کہ جس کام کے کرنے میں ادھر م ہوتا تھا اس سے نجات مل گئی۔ اب کسی کا گلا کاٹنے کے لیے کوئی تمہیں مجبور تو نہ کرے گا۔ روزی کا ایک یہی وسیلہ نہیں ہے۔ بھگوان نے منہ چیرا ہے تو اہار بھی دیں گے۔ آخر اپنے بھائی بندوں پر ظلم کرتے تو اس کا دوش پاپ ہمارے ہی ہال بچوں پر نہ پڑتا۔ بھگوان کو کچھ اچھا ہی کرنا تھا۔ جسھی اس نے تمہارے من میں یہ بات ڈالی ہے۔

ہری بلاس کو ان باتوں سے گونہ تھپی ہوئی۔ پہلے سترانے استغنیٰ پر راضی نہ ہوتی تھی۔ لیکن شوہر کی روحانی کش کش کا خاتمہ کرنے کے ارادے نے اس کی قناعت اور توکل کو بیدار کر دیا تھا۔

ہری بلاس نے سترانے کی طرف عقیدہ مندانہ نظروں سے دیکھ کر کہا۔ جانتی ہو کتنی تکلیفیں اٹھانا پڑیں گے۔

سترانے نے ہری بلاس کے لیے آدمی سب کچھ سہہ لیتا ہے۔ جان تک کی



پردہ نہیں کرتا۔ آخر ہمیں بھی تو ایٹور کے دربار میں جانا ہے۔ جب وہ پوچھتا کہ تم نے اپنے سکھ بچپن کے لیے اپنی آتما کا خون کیوں کیا تو اُسے کیا جواب دیتے۔

ہری بلاس۔ کیا بتاؤں یہ پاک اعتقاد مجھ میں نہیں ہے۔ مجھے تو مادی تعلیم نے نفس اور خواہشات کا فلام بنا دیا ہے۔ ایٹور پر سے بھروسہ ہی اٹھ گیا۔ گو میں نے انھیں دجہ سے استغفی دے دیا ہے۔ لیکن مجھ میں وہ زندہ جاگتا ہوا ایمان نہیں ہے جو انسان کو منافی الحق کر دیتا ہے۔ مجھے ابھی تک کچھ سوچ نہیں پڑتا کہ آئندہ گزران کی کیا صورت ہوگی؟ شیوبلاس اگر سال بھر اور تعلیم جاری رکھ سکتا تو وہ ہاتھ پیر سنہال لیتا۔ سنت بلاس کو ابھی کم سے کم تین سال تک سہارے کی ضرورت ہے اور غریب سری نواس کی ابھی کوئی گنتی ہی نہیں۔ اب یہ بچارے کہیں کے نہ رہیں گے معلوم نہیں دل میں کیا سمجھتے ہوں گے۔

سہوہ اگر ایٹور نے انھیں سمجھ دی ہے تو اب وہ تمہیں اپنا پیارا باپ سمجھنے کے بدلے دیوتا سمجھتے ہوں گے۔

رات کا وقت تھا۔ شیوبلاس اور اس کے دونوں چھوٹے بھائی بیٹھے ہوئے انھیں معاملات کے متعلق باتیں کر رہے تھے۔

شیوبلاس۔ اس وقت دادا کی حالت دیکھ کر ارادہ ہوتا ہے کہ شادی نہ کروں۔ کئی بار جی چاہا کہ چل کر ان کی تشفی کروں۔ لیکن ان کے ردود جاتے ہوئے مجھے خود رونا آتا ہے۔ آخر انھیں ہمیں لوگوں کی فکر ہے نہ۔ ورنہ اپنی کیا فکر تھی۔ چاہیں تو کسی کالج میں ملازمت کر سکتے ہیں۔ فلاسفی اور علم اقتصاد میں انھیں اچھا دسترس ہے۔

سنت نواس۔ آپ نے کالج سے اپنا نام خارج کرانے کی درخواست ناحق دے دی۔ ڈاکٹری کا میڈ تو بُرا نہ تھا۔ آپ خانگی طور پر کام کر سکتے تھے۔ دادا سے بھی آپ نے نہ پوچھا۔ انھیں یہ خبر سن کے سخت رنج ہوگا۔

شیوبلاس۔ اسی وجہ سے تو میں نے اب تک ان سے کہا نہیں۔ میڈ کتنا ہی اچھا ہو۔ لیکن میں اسے معاش کا وسیلہ نہیں بنانا چاہتا۔ بس جو ملے کر لیا ہے اسی پر قائم ہوں۔ کیوں تم میری مدد کرو گے نا؟

سنت بلاس۔ میں تو ایم، اے کے قبل شاید ہی آپ کی مدد کر سکوں۔ اس سال مجھے معاف

ہی رکھے۔ آئندہ سے کچھ نہ کچھ وقت ضرور آپ کی نذر کر دوں گا۔

شیو بلاس۔ ایم، اے سے تمہیں کیوں اتنا عشق ہے؟

سری بلاس۔ (شرارت آمیز تبسم کے ساتھ) ایم، اے کے معنی ہیں۔ آف “

سنت بلاس۔ یہ میری بہت پرانی آرزو ہے۔ اور اب منزل مقصود سے اس قدر قریب پہنچ کر قدم ہٹانا نہیں چاہتا۔

شیو بلاس۔ اس کے بعد پھر وہی ایل۔ ایل۔ بی کا معینہ دور آئے گا اور تم مونے حروف کے سائن بورڈ لگا کر موکلوں سے دون کی لینا شروع کرو گے۔

سنت بلاس۔ آپ تو اس انداز تحقیر سے کہہ رہے ہیں گویا میں ایسا کروں تو کوئی شرمناک بات نہ ہوگی۔ بیکم مجھے یہ ہوس ہے اور میں اپنے تئیں اس کے لیے قابل سرزنش نہیں سمجھتا۔ وکالت کے پیشے سے مجھے عشق نہیں چاہے ضرورت سے مجبور ہو کر اسے اختیار ہی کیوں نہ کرنا پڑے۔ لیکن ڈگری سے ضرور محبت ہے۔ آج کل انسان کی وقعت ڈگریوں ہی پر منحصر ہے۔ ابھی تک شاید ہی کوئی ایسا آدمی ملا ہوگا جو اپنی عملی ڈگریوں سے دست بردار ہو گیا ہو۔ وہ حضرات بھی جو تعلیمی رفاقت کے پیشوا بنتے ہیں۔ اپنے ناموں کے پیچھے بڑی بڑی ڈگریوں کا حملہ لگانا معیوب نہیں سمجھتے۔ قومی مدرسوں اور کالجوں میں بھی انھیں حضرات کی قدر ہے جو دلالت کی ڈگریاں پائے ہوئے ہیں۔ یہی ہماری قیمت کا معیار ہے۔ تو پھر میں ہی کیوں اپنے اوپر جبر کروں۔ بُرا نہ مانئے گا۔ اخبار کے ابتدائی ہفتوں میں غالباً آپ بھی میرے ڈگریوں کے اظہار کے بعد ہی چھاپیں گے۔

شیو بلاس۔ (نادم ہو کر) ہاں یار بات تو سچی کہتے ہو۔ اس کو روحانی غلامی کہتے ہیں۔

سنت بلاس۔ اپنی پالیسی تو آپ نے سوچ ہی لی ہوگی۔ اگر آپ نے بھی وہی آئین اختیار کیا جو دوسرے اخباروں کا ہے تو علاحدہ اخبار نکالنے کی ضرورت ہی کیا ہے۔

سری بلاس۔ مجھ سے تو آپ لوگ کچھ پوچھتے ہی نہیں۔ میں بھی مدرسہ چھوڑ رہا ہوں۔ کل میرا نام بھی اخباروں میں نکلے گا۔

شیو بلاس۔ تم میرے اخبار کے دفتر کے کلرک ہو جانا۔

سری بلاس۔ جی ہاں! سارا دن میز پر بیٹھے بیٹھے سر کون کھپائے گا۔ میں نے کھیتی باڑی

کرنے کا فیصلہ کر لیا ہے۔ اہل جوتوں کا اور نئی نئی فصلیں پیدا کروں گا۔

شیخ بلاس۔ ہاں اخبار کی پالیسی کے متعلق تم سے گفتگو کرنے کا مجھے اب تک موقع نہیں ملا۔ میں سیاسیات کی اہمیں میں نہ پڑ کر تمدنی اصلاحوں پر اپنی ساری قوت صرف کرتا چاہتا ہوں۔ ہم اس وقت آنکھیں بند کیے ہوئے مغربی معاشرت کے پیچھے دوڑے جا رہے ہیں۔ میں تکلف اور نمائش کی زندگی کے خلاف آواز بلند کروں گا۔ ”بیدار اور سادہ معاشرت“ میرا اصول عملی ہوگا۔ مغرب کی تقلید دولت کو شرافت، انسانیت، اعزاز اور وقار کا پیمانہ بنا دیا ہے۔ ہم اپنے اسلاف کی قناعت، اعتدال اور پاک نفسی کو بھول گئے ہیں۔ جہاں دیکھیے وہاں سرمایہ داروں کی، اہل دولت کی، زمینداروں کی نمود ہے۔ میں بیکسوں کی حمایت کو اپنا دستور العمل قرار دوں گا۔ گو یہ خیالات نئے نہیں ہیں۔ کبھی کبھی اخباروں میں ان مباحث پر مضامین نظر آجاتے ہیں۔ لیکن ابھی تک ان کی وقعت عالمانہ استدلال سے زیادہ نہیں ہے۔ اور وہ بھی یورپ کے بعض فلاسفوں کی تقلید ہے۔ مثلاً ایڈورڈ کاہنر رسکن، رسل وغیرہ۔ ان خیالات کے موید اپنے اصول و عمل میں ذرا بھی مطابقت نہیں رکھتے اور اس وجہ سے ان کی تلقین کا کسی پر اثر نہیں پڑتا۔ میری زندگی ان اصولوں کی زندہ مثال ہوگی۔ میں تم سے سچ کہتا ہوں۔ دولت کی یہ گرم بازاری دیکھ کر کبھی کبھی میں اپنے ملک کی طرف سے مایوس ہو جاتا ہوں۔ چھوٹے بڑے امیر و غریب سب اس کے غلام بنے ہوئے ہیں۔ علم و کمال کی عزت ہی اٹھ گئی۔ ایک زمانہ وہ تھا کہ بڑے بڑے تاجدار اہل کمال کے سامنے سر ٹھکاتے تھے۔ ایک زمانہ یہ ہے کہ مذہبی تحریکیں بھی اہل زر کی دست نگر رہتی ہیں۔ ہمارے سادھو مہاتما آپدیکھ کبھی دیہاتوں میں بھول کر بھی نہیں جاتے۔ وہ پُر تکلف پنڈالوں میں تقریریں کرتے ہیں۔ موٹروں پر ہوا کھاتے ہیں اور اہل زر کے مہمان ہوتے ہیں۔ علماء و فضلاء بھی اس معبود زریں کی پرستش میں سرگرم ہیں۔ جنہیں بیدار اور سادہ معاشرت کا نمونہ بنا چاہیے تھا، وہ نفس کے غلام بنے ہوئے ہیں۔ ایثار دُنیا سے معدوم ہو گیا۔

سنت بلاس۔ آپ کے خیالات تو بالکل ہاشوکیوں کے سے ہیں۔ آپ کو معلوم نہیں کہ انہوں نے علماء اور فضلاء کی کیا قدر کی ہے۔

شیو بلاس۔ خوب معلوم ہے۔ وہ علماء اور فضلاء اسی سلوک کے سزاوار تھے۔ جس طرح اہل زمین اپنی جائیدادوں کو، اہل تجارت اپنی مصنوعات کو تن پروری کا وسیلہ بناتے ہیں اسی طرح ہمارے علماء بھی کمال اور روشنی کو دولت پر قربان کرتے ہیں۔ ان کے لیے تعلیم ماہوں میں بیش قرار مشاہرے رکھے جاتے ہیں۔ ان کی قدر و منزلت کا یہی معیار ہوگا۔ کیا یہ حالت افسوسناک نہیں ہے؟

سنت بلاس۔ تو کیا آپ کا فشاء ہے کہ ہم دو ہزار سال پیچھے کی نیم وحشیانہ طرز معاشرت اختیار کر لیں۔ اس ترقی کے دور میں اس سادہ معاشرت کو واپس لانے کا خیال معتمدہ نذر ہے۔

شیو بلاس۔ تم مجھے خواہ مخواہ ایک طولانی مباحثے میں کھینچنے لیے جاتے ہو۔ تم اس زمانے کو اس لیے ترقی کا دور کہتے ہو کہ اس میں طبیعات نے حیرت انگیز ایجادوں کی ہیں۔ انسانی معلومات کا دائرہ بہت وسیع ہو گیا ہے۔ اور دولت کمانے کے لیے بے انتہا ذرائع نکل آئے ہیں۔ اور قدیم زمانے کو نیم وحشیانہ دور اس لیے کہتے ہو کہ اس وقت یہ ایجادیں، یہ عملی انکشافات، یہ وسائل تجارت اور حصول زر نہ تھے۔ کیا میں تم سے پوچھ سکتا ہوں کہ انسان کی زندگی کا تمہارے خیال میں کیا فشاء ہے؟

سنت بلاس۔ انسان کی زندگی کا فشاء ہے زندہ رہنا۔ قدرت کے عطا کیے ہوئے وسائل سے فائدہ اٹھانا۔ قدرت کے چھپے ہوئے خزانوں کو ڈھونڈنا، انسانی زندگی کو زیادہ کامل، زیادہ وسیع، زیادہ رفیع بنانا۔

شیو بلاس۔ میرا تم سے کل اتفاق ہے۔ فرق صرف اتنا ہے کہ تم طبیعات اور نظریات کے قائل ہو۔ میں تزکیہ اور تہذیب نفس کا۔ تم مجاز کے پیرو ہو میں حقیقت کا۔ یہ لو دہرا خود آرہے ہیں۔

(۹)

تینوں لڑکوں نے اٹھ کر باپ کی تعظیم کی۔ اور سر جھکا کر اپنی اپنی جگہ پر بیٹھ گئے۔ رائے صاحب نے تنکرائی انداز سے شیو بلاس کی طرف دیکھ کر پوچھا۔ تمہارا کالج کب کھلے گا؟

شیو بلاس۔ کالج تو دوسری تاریخ کو کھل جائے گا۔ لیکن اب میں وہاں جانا نہیں چاہتا۔ استعفیٰ

بھیج دیا۔

ہری بلاس۔ یہ تم نے کیا حماقت کی۔ کم از کم مجھ سے تو پوچھ لیتے۔ کیا مجھے اتنا جاننے کا حق بھی نہیں ہے؟

شیو بلاس۔ اتنی خطا ضرور ہوئی۔ لیکن حقیقت یہ ہے کہ میرا کورس ختم ہو گیا ہے۔ اب صرف امتحان دینا باقی ہے۔ اور چونکہ میں اس پٹے کو معاش کا وسیلہ نہیں بنانا چاہتا اس لیے امتحان میں شریک ہونے کی کوئی ضرورت بھی نہیں سمجھتا۔

ہری بلاس۔ مگر کسبِ معاش کا مسئلہ تو حل کرنا ہی پڑے گا۔ اس کی کیا صورت نکالی ہے؟ شیو بلاس۔ اس کی مجھے زیادہ فکر نہیں۔ کیونکہ میں اپنی ضرورتوں کو گھٹا کر بہت قلیل آمدنی میں گذر کر سکتا ہوں۔ کچھ باغبانی کا کام کر کے گزران کر لوں گا۔ باقی وقت قوی خدمت میں صرف کسے کا ارادہ کرتا ہوں۔ تھیرا قصد ایک اخبار نکالنے کا ہے۔

ہری بلاس۔ تمہارے خیال میں اخبار نکالنا آسان ہے؟ اول تو کافی سرمایہ چاہیے۔ پھر نامساعد ملکی حالات کا مقابلہ۔ ابھی تم نے مشکلات کا اندازہ نہیں کیا ہے۔ تم سمجھتے ہو کہ یہ راستہ آسان ہے۔ مگر چند ہی قدم چل کر تمہیں معلوم ہو جائے گا کہ یہاں قدم قدم پر کانٹے ہیں۔ میں اتنا خود غرض اور دنیا پرور نہیں ہوں کہ تمہارے قوی جوش خدمت کو دہانا چاہتا ہوں۔ لیکن اتنا جتنا دینا اپنا فرض سمجھتا ہوں کہ خوب سوچ سمجھ کر اس میدان میں آنا۔ ورنہ چند قدم چل کر ہمت ہار دی تو اس میں سراسر سب کی رسوائی ہے۔ میں تم سے امداد کا طالب نہیں ہوں اور نہ میرے لیے یہ کم فخر کی بات ہے کہ میرا لڑکا قوم کا سرفروش خادم بنے۔ صرف تمہیں مشکلات سے باخبر کر دینا چاہتا ہوں۔ تم کب جاؤ گے سنتو؟

سنت بلاس۔ میرا کالج تو ۱۵ جنوری کو کھلے گا۔

ہری بلاس۔ تمہیں کتنے روپوں کی ضرورت ہے؟

سنت بلاس۔ کم سے کم ڈھائی سو۔ کیونکہ اسی مہینے میں چھ ماہ کی فیس بھی داخل کرنی ہوگی۔ ہری بلاس۔ (بظلمتیں جھانکتے ہوئے) اس سے کم میں کام نہیں چل سکتا؟ میں آج کل زیرِ بار ہورہا ہوں۔

سنت بلاس۔ میری عادت سے آپ واقف ہیں۔ میں خود ہی حتی الامکان کفایع سے رہتا

ہوں۔ اس سے کم میں کچھ انتظام نہ کر سوں گا۔ فیس کے علاوہ ایک سوٹ بھی بنواتا ہے۔ میرے پاس کوئی اچھا سوٹ نہیں ہے۔

ہری بلاس۔ جیسی اس وقت سوٹ کو ملتی رکھو۔ میں کوئی وسیلہ نکال لوں تو اس کی فکر کر لیتا۔ ہاں فیس اور بورڈنگ کا انتظام کیے دیتا ہوں۔ اس سے کہاں نجات۔ پڑھو تو دو، نہ پڑھو تو دو۔

سنت بلاس۔ میں آپ کے اوپر خواہ مخواہ بوجھ ڈالنا نہیں چاہتا۔ اگر آپ انتظام نہیں کر سکتے تو میں خود ہی کوئی فکر کر لوں گا۔ مگر اس تخمینے میں میں نے کمی کی مطلق گنجائش نہیں رکھی ہے۔

ہری بلاس۔ یہ تمہاری بُری عادت ہے کہ ذرا ذرا سی بات پر چڑھ جاتے ہو۔ میری حالت دیکھ رہے ہو۔ پھر بھی تمہاری آنکھیں نہیں کھلتیں۔ معلوم نہیں سارا فرنیچر بیلام کر کے بھی مطالبوں سے نجات ہوتی ہے یا نہیں۔

سنت بلاس۔ اگر آپ کا یہی منشا ہے کہ میں بھی کالج سے نام خارج کر لوں تو مجھے کوئی حذر نہیں ہے۔

ہری بلاس۔ (جھنجھلا کر) بہتر ہے۔ نام خارج کر لو۔ دیکھتا ہوں تم ضرورتوں کے غلام ہوتے جاتے ہو۔

آج کل ہندوستان ہی نہیں۔ یورپ میں بھی بیدار مغزوں کا میلان سادہ اور بے تکلف معاشرت کی طرف ہو رہا ہے۔ اہل علم سے اب ایثار اور خدمت کی امید کی جاتی ہے۔ نہ کہ نمود اور جاہ طلبی کی۔ سوسائٹی میں اب دکیوں پر اعتقاد کی نگاہیں نہیں پڑتیں۔ لوگ اس سے بدظن ہوتے جا رہے ہیں۔ اور فی الواقع یہ طبقہ اسی برتاؤ کا سزاوار ہے۔ میں بھی عام دستور کے موافق انھیں اس پیشے کے لیے تیار کرنا نہیں چاہتا تھا۔ لیکن اب مجھے اس کی برائیاں نظر آ رہی ہیں۔ اس پیشے کی بدولت ہماری عدالتوں میں انصاف اتنا گراں ہو گیا ہے کہ عوام کے لیے قریب قریب ناممکن اٹھول ہے۔ جب ایک ایک پیشی کے دو دو چار چار سو روپے اور یہاں تک کہ ایک ایک ہزار روپے لیے جاتے ہیں تو ظاہر ہے کہ یہ محنت اور وقت کا معاوضہ نہیں۔ بلکہ محض لوگوں کے بغض اور حسد اور دنیا طلبی کا تادان ہے۔ جس پیشے کا مدار اور قیام محض انسانی خواہش اور کمزوریوں پر ہو وہ کبھی سوسائٹی کے

لیے فلاح اور برکت کا باعث نہیں ہو سکتا۔ میں تمہیں مجبور نہیں کرتا۔ اگر دکالت کے بجائے تم کوئی زیادہ حلال صورتِ معاش نکالو تو مجھے زیادہ اطمینان ہوگا۔

سنت بلاس نے اس کا کچھ جواب نہ دیا۔ جیسے یہ جیسے ہو کر چلے گئے۔ تب ڈپٹی صاحب نے سری بلاس سے پوچھا۔ ”تم امتحان کی تیاری کر رہے ہو نا؟“

سری بلاس۔ جب آپ فرما رہے ہیں کہ دولت مندوں کی آج کل کوئی قدر نہیں کرتا تو پھر ایسی تعلیم سے کیا فائدہ جس کا خشلہ دولت پیدا کرتا ہے؟ میرا نام بھی مدرسے سے خارج کرا دیجیے۔ میں آپ ہی کی خدمت سے فیض اٹھانا چاہتا ہوں۔ میرا جی چاہتا ہے کھیتی کرنے کو۔ آخر آپ دیہات میں رہیں گے تو کچھ نہ کچھ کھیتی باڑی ضرور ہی کرائیں گے۔ یہ کام میرے سہرہ دکر دیجیے۔ میں نئے تجربوں اور اصولوں کے مطابق کھیتی کروں گا۔ بھینس پالوں گا۔ فرمت کے وقت اپنے گاؤں کے لڑکوں کو پڑھاؤں گا اور آپ سے پڑھوں گا۔

اسی اثناء میں سمر آگئی۔ ہری بلاس نے اس کی طرف دیکھ کر کہا۔ لو سری بلاس نے تمہاری فکروں کا خاتمہ کر دیا۔ تم سوچ رہی تھیں کہ کیسے کیا ہوگا۔ اب چل کر آرام سے گاؤں میں رہو۔ یہ کھیتی کریں گے۔ تم بکھاروں میں اتناج بھرنا اور رام کا نام لینا۔

(۱۰)

تیسرے دن بابو ہری بلاس اپنے موضع میں آگئے۔ مکان بے مرمت پڑا ہوا تھا۔ چاروں طرف گھاس جم گئی تھی۔ گاؤں والوں نے دروازے پر کھاد اور کوڑے کے ڈھیر لگا دیے تھے۔ ادھر کئی سال سے بابو صاحب گھر نہ آئے تھے۔ گھر میں قدم رکھتے کراہت سی معلوم ہوتی تھی۔ صاف بنگلوں میں رہنے کے عادی ہو گئے تھے۔ شیو بلاس نے اسباب اُتار۔ اور جھاڑو دے کر دروازے کی صفائی کرنے لگے، اجنبی جو ڈپٹی صاحب کی بوی لڑکی تھی اندر جھاڑو لگانے لگی۔ سری بلاس کچھ دیر تو کھڑا تاکتا رہا۔ پھر ایک ٹوکری لے کر کوڑا بھینکنے لگا۔ سنت بلاس یہاں نہ آئے تھے۔ ماں سے ضد کر کے روپے اٹھ لیے تھے اور الہ آباد کی راہ پکڑی تھی۔ گاؤں میں جوں ہی معلوم ہوا کہ ہری بلاس نے استعفیٰ دے دیا ہے لوگ ادھر ادھر سے مزاج پرسی کو آنے لگے۔ ہری بلاس باہر ایک ٹوٹی کھاٹ پر غم زدہ بیٹھے سوچ رہے تھے کہ موروثی جائداد کیوں کر ہاتھ آئے۔ سمر اندر کھڑی یہ سوچ رہی تھی کہ

یہ کوڑے کرکٹ کا انبار کیوں کر ٹلے گا۔ اس کے قبل یہ لوگ جب گھر آتے تھے تو گاؤں والے ان پر حیرت آمیز رشک کرتے تھے۔ اور ان کے سازو سامان کو اس طرح دیکھتے تھے گویا کسی عجیب خانے کی سیر کر رہے ہیں۔ ان غریبوں کی ہنست نہ پڑتی تھی کہ ان سے کچھ بولیں مگر اب وہ سارے سامان غائب تھے۔ نہ لڑکوں میں وہ رعونت تھی نہ ڈپٹی صاحب اور سزا میں وہ مرتیانہ گفتگو۔ لوگوں کو ان کے ساتھ کچھ ہمدردی سی ہو گئی۔ عورتیں انجینی کے ساتھ صفائی کرنے لگیں۔ کئی مردوں نے شیو بلاس کو جھاڑو اور سری بلاس کو نوکری سے نجات دی۔ یہ دونوں پینے میں شل ہو رہے تھے اور سوچ رہے تھے کہ موٹا کام دنیا کے خیال میں چاہے کتنا ہی دلآویز کیوں نہ ہو۔ واقعات کی دنیا میں وہ اتنا پسندیدہ نہیں۔ رام بھروسے پنڈت نے بالو ہری بلاس سے کہا۔ بھیتا تم نے اچھا کیا اچھپسا دے دیا۔ دیس پردیس مارے مارے پھرتے تھے۔ اب سگھ سے گھر میں رہو گے۔ گھر مٹی میں ملا جاتا تھا۔ اب بس جائے گا۔

شیخ عیدو بولے۔ چاکری چاہے چھوٹی ہو چاہے بڑی چاکری ہے۔ جب اللہ نے سب کچھ تھمارے گھر میں دے دیا ہے تو کیوں کسی کی بندگی کرو۔

گوہر چوکیدار بولا۔ مدد باو حد۲ بڑا تھا۔

بھوجو کرمی نے کہا۔ حد۲ تو بڑا تھا۔ حد۲ کتنے گریبوں کا گھار پیتا پڑتا تھا۔ سینکڑوں کو جیل بھیجا ہوگا۔ اس لڑائی میں پر جا کو مارا کر سرکار کو کرج دلایا ہوگا۔ دورے پر جاتے ہوں گے تو بیچارہ لینا پڑتی ہوگی۔ ان کے ہاتھوں کتنے کسانوں کا اکھراج اور بے دکھلی ہوئی ہوگی۔ گھر میں رہیں گے تو اس جھنجھٹ سے تو گھلا چھوٹ جائے گا۔ گوہر چوکیدار۔ روآب کتنا تھا۔ حکومت کتنی تھی۔

بھوجو۔ روآب حد۲ سے نہیں ہوتا۔ روآب بھل منسی سے ہوتا ہے۔ بدتیا اور دھرم سے ہوتا ہے۔ رام بھروسے پنڈت کون حد۲ والے ہیں۔ لیکن کیوں سب لوگ کھات سے اٹھ کر پالاگن کرتے ہیں۔ تھنیدار آتے ہیں تو ان کی کھلاڑی ایک چلم تھاکھو دینا سب کو اکھر جاتا ہے۔ لیکن ساستری مہاراج جس کے گھر اپنے دس پانچ چیلوں سمیت آجاتے ہیں وہ اپنے بھاگ کو سراہتا ہے۔ جلا میں ایک سے ایک حاکم پڑے ہیں۔ حد۲ ساستری جی کی طرح کس کا روآب ہے۔ آج جو حکم دے دیں تو لوگ



آگ میں کود پڑیں۔

رام بھروسے۔ بابونت بلاس نہیں دکھائی پڑتے۔

ہری بلاس۔ وہ دکالت پڑنے چلے گئے۔

رام بھروسے۔ ہمیں یہ بدلتا تو تم انھیں ٹانگ پڑھاتے ہو۔ بڑے کوکرم کرنے پڑتے ہیں۔  
دکیوں کا مدد سارا جلا تو راہ ہو گیا۔ سب کو لڑا کے بھکاری کر دیا۔

مدد۔ ہمیں تم اپنی جبین چھڑاؤ۔ اور مجھ سے کھیتی کراؤ۔ چاکری بہت کی۔ اب کچھ دن گریہتی  
کا جا چکھو۔ یہاں اتنا چین تو نہ ملے گا۔ لیکن چولا مست رہے گا۔ پردیس میں جو  
کچھ کماتے تھے سب کا سب کپڑے لیتے۔ کرسی بیچ۔ میوہ۔ مٹائی، دودھ ملائی میں  
اڑجاتا ہوگا۔ میں بچوں کا تو دودھ ہی پی جاتے ہو گے اور نہیں تو پچاس روپیہ گھر کا  
کرایہ ہوگا۔ کھاپی کے سب برابر ہو جاتا ہوگا۔

ہری بلاس۔ زمین بھرانے کے واسطے روپے کہاں سے لائیں؟

سب آدمیوں نے ان کی طرف حیرت آمیز اشتباہ سے دیکھا۔ گویا کوئی انوکھی بات  
کہہ رہے ہیں۔ آخر بھوجو بولا۔ کیا کہتے ہو ہمیں۔ کون بہت روپے چاہیے ہوں گے۔ تین چار  
ہزار تو تمہارے بکس کے ایک کونے میں دھرے ہوں گے۔ اتنی بڑی طلب پاتے تھے۔  
بجز بخرانہ لیتے رہے ہوں گے۔ یہ سب کہاں اڑا دیا؟

ہری بلاس۔ میں کسی سے نذر نذرانہ نہ لیتا تھا۔ تنخواہ میں گذر مشکل ہوتا تھا۔ بچت کہاں  
سے ہوتی۔

بھوجو۔ ایسا کیا ہوگا۔ دس بیس ہزار تو بنو رہی ہوگا۔

ہری بلاس۔ نہیں چچا۔ جک لمبے۔ میں بالکل خالی ہاتھ ہوں۔

بھوجو۔ جب گھر بسر کیسے ہوگا؟

ہری بلاس۔ پرانا مالک ہیں۔ ابھی تو کچھ نذر نہیں آتا۔

یہی باتیں ہو رہی تھیں کہ ٹھاکر کرن سنگھ جو اس نواح میں سب سے بڑے زمیندار  
تھے اپنے دو مصاحبوں کے ساتھ ہاتھی پر بیٹھے ہوئے نظر آئے۔ لوگ چارپائیوں سے اٹھ  
کھڑے ہوئے۔ ہری بلاس جب تک برسراقتدار تھے ایسے کتنے ہی زمیندار روزانہ انھیں سلام  
کرنے کو حاضر ہوتے تھے۔ پر کرن سنگھ کو دیکھ کر وہ اضطرابی طور پر تعظیماً اٹھ بیٹھے۔

ہاتھی سامنے آکر رکا۔ کرن سنگھ اتر پڑے اور ہری بلاس کو چارپائی پر بٹھا کر خود بیٹھے ہوئے بولے۔ بابو صاحب آپ کے مبارک قدموں سے آج یہ گھاس پوٹر ہو گیا۔ آج اخبار کھولا تو پہلے آپ ہی کی خبر نظر آئی۔ غرور سے متوالا ہو گیا۔ آپ کی ہمت اور ایثار کو آفرین ہے۔ ہری بلاس نے احسان مندانہ اکلدا سے کہا۔ آپ کا مزاج تو اچھا ہے؟ کچھ ڈبے نظر آرہے ہیں۔

کرن سنگھ۔ اب آپ کی دیا سے بہت اچھی طرح ہوں۔ مہینوں سے بیمار تھا۔ آج آپ کی خبر دیکھ کر خود بخود چنگا ہو گیا۔ پر ماتا نے ہماری کار براری کے لیے آپ کے دل میں یہ تحریک کی۔ ہم نے ادھر کچھ دنوں سے ایک پنچائت قائم کی ہے۔ پر اس کا کوئی سرخیج ایسا نہ ملتا تھا۔ جس پر خاص دعام کو بھروسہ ہو۔ آپ کو پر ماتا نے اس کا بیڑا پار کرنے کے لیے بھیج دیا۔ میں آج ہی صبح اٹھ کر راجا صاحب ملاؤں، ٹھا کر صاحب کہا اور دوئی چند ساہ کے پاس گیا۔ تینوں اصحاب آپ کا نام سن کر اچھل پڑے۔ ان لوگوں کی طرف سے میں آپ سے یہ درخواست کرنے کے لیے حاضر ہوا ہوں کہ آپ سر پنچی کا عہدہ قبول فرمائیں۔ عین نوازش ہوگی۔

ہری بلاس۔ میں آپ کی خدمت کے لیے حاضر ہوں۔ پر اپنے تئیں اس اعزاز کے قابل نہیں سمجھتا۔ جس پنچائت کے اراکین ایسے ایسے صاحب ثروت لوگ ہوں۔ اس کے صدر بننے کی جرأت میں نہیں کر سکتا۔

کرن سنگھ۔ بابو صاحب یہ نہ کہیے۔ آپ کو معلوم نہیں ہے اس جوار میں اس وقت آپ کو لوگ کن نظروں سے دیکھ رہے ہیں۔ کیا چھوٹے کیا بڑے سب آپ کے معتقد ہو گئے ہیں۔ پہلے آپ پر گنہ کے حاکم تھے۔ اب آپ کی حکومت رعایا کے دلوں پر ہے۔ میری یہ ناچیز استدعا قبول کیجیے۔

ہری بلاس اعزاز کے بار سے سر نہ اٹھا سکے۔ ان کی غموشی رضامندی کی معترف تھی۔ کرن سنگھ اٹھے اور پھولوں کا ہار اپنے ایک مصاحب سے لے کر ان کی گردن میں ڈال دیا۔ اور تب ایک لمحہ تک کسی تشویش انگیز خیال میں غرق رہنے کے بعد شرماتے ہوئے بولے بابو جی آپ نے میری ایک عرض تو قبول کر لی اب مجھے دوسری درخواست کرنے کی اجازت دیجیے تو عرض کرہوں۔

ہری بلاس۔ شوق سے فرمائیے۔ میں آپ کی خدمت کے لیے دل و جان سے حاضر ہوں۔  
 کرن سنگھ نے جیب سے ایک لفاظہ سر بمبر نکالا۔ اور بولے میں اسے آپ کے  
 قدموں پر نثار کرنے کی اجازت چاہتا ہوں۔

ہری بلاس نے دبی ہوئی تجسس نگاہوں سے لفاظی کی طرف دیکھا۔ لکھا ہوا تھا  
 ”بیچ نامہ و رہن نامہ رام بلاس کوری۔ موضع بدو کھر۔“

احسان کے آنسوؤں سے ان کی آنکھیں نم ہو گئیں۔ شکر یہ اور احسان مندی کا اظہار  
 کرنے کے لیے الفاظ ڈھونڈ رہے تھے۔ لیکن کرن سنگھ نے انھیں بولنے کا موقع نہ دیا۔ اسی  
 وقت اس لفاظی کے پُزے کر دیے۔

ہری بلاس نے لوگوں کی طرف دیکھ کر کہا۔ آپ کو معلوم ہوا کہ یہ کیسے کاغذ تھے۔  
 یہ دوا کے لکھے ہوئے بیچ نامے اور رہن نامے تھے۔ یہ کہتے کہتے رقت سے ان کی زبان بند  
 ہو گئی۔

---

اردو ماہنامہ زمانہ جولائی 1921ء میں شائع ہوا اردو مجموعہ خواب و خیال میں شامل ہے۔ ہندی میں  
 پریم چرتھی میں شائع ہوئی تھی۔ کسی مجموعہ میں نہیں ہے۔

## لاگ ڈاٹ

جو کھو بھگت اور بچن چودھری میں تین بیڑیوں سے عداوت چلی آتی تھی۔ کچھ ڈانڈھ میڑھ کا بھگڑا تھا۔ ان کے پردادوں میں کئی بار خون کھج ہوا۔ باپوں کے سنے سے مقدسے بازی شروع ہوئی۔ دونوں کئی بار ہائی کورٹ تک گئے۔ لڑکوں کے سنے میں سنگرم کی ہمیشہا (شدت) اور بھی بڑھی، یہاں تک کی دونوں ہی اہلقت (مجبور) ہو گئے پہلے دونوں اسی گاؤں میں آدھے آدھے حصے دار تھے اب ان کے پاس اس بھگڑے والے کھیت کو چھوڑ کر ایک انگل زمین نہ تھی۔ بھوی مٹی، دھن گیا، مان مریادہ گیا لیکن وہ دیواد جیوں کا تپوں بنا رہا ہائی کورٹ کے دھور ندر پھیکے (بند مدر) ایک معمولی سا بھگڑا ملے نہ کر سکے۔

ان دونوں بھنوں (شریفوں) نے گاؤں کو دو وردھی ذلوں میں و بھگت کر دیا تھا۔ ایک ذل کی بھگت ہوئی چودھری کے ذوار پر چھتی۔ دوسرے ذل کے چرس گانجے کے دم بھگت کے ذوار پر لگتے تھے۔ استریوں اور بالکوں کے بھی دو ذل ہو گئے تھے۔ یہاں تک کے دونوں بھنوں کے ساجک اور دھارک و چاروں میں بھی و بھاجک رکھا کھینچی ہوئی تھی۔ چودھری کپڑے پہنے سٹو کھا لیتے بھگت کو ڈھوگی کہتے۔ بھگت بنا کپڑا اتارے پانی بھی نہ پیتے اور چودھری کو بھر شٹ تلاتے۔ بھگت سنان دھری بنے تو چودھری نے آریہ ساج کا آشرے لیا۔ جس رگگریز، پنساری یا کھجڑے سے چودھری سوڑے لیتے اس کی طرف بھگت جی تاکنا بھی پاپ سمجھتے تھے۔ اور بھگت جی کی حلوائی کی مٹھائیاں ان کے گوالے کا دودھ اور تیلی کا تیل چودھری کے لیے تیاہیے تھے۔ یہاں تک کہ ان کے آروگیتا (تندرستی) کے سدھنتوں (اصولوں) میں بھی بھگت تھی۔ بھگت جی دیدھک (لن مہاج) کے قائل تھے۔ چودھری یونانی پرتھا (رواج) کے ماننے والے تھے۔ دونوں چاہے روگ سے مر جاتے، پر اپنے سدھانتوں کو نہ توڑتے۔

جب دلش میں راج بیگ آندون شروع ہوا تو اس کی بھگت اس گاؤں میں آجی۔ چودھری نے آندون کا پیش لیا۔ بھگت ان کے دکھی (ترب مخالف) ہو گئے۔ ایک بچن نے آکر گاؤں میں کسان سبھا کولی۔ چودھری اس میں شریک ہوئے۔ بھگت الگ رہے۔ جاگرتی اور بڑھی۔ سوراجیہ کی چھا ہونے لگی۔ چودھری سوراجیہ داوی ہو گئے۔ بھگت نے راج بھگتی کا پیش لیا۔ چودھری کا گھر سوراجیہ داویوں کا اڈا ہو گیا۔ بھگت کا گھر راج بھگتوں کا کلب بن گیا۔

چودھری جتنا میں سوراجیہ داد کا پرچار کرنے لگے:

”مترود، سوراجیہ کا ارتھ ہے اپنا راج۔ اپنے دلش میں اپنا راج ہو وہ لہتا ہے

کہ کسی دوسرے کا راج ہو وہ؟“

چودھری۔ تو یہ سوراجیہ کیسے لے گا؟ آتم مل سے۔ پُروشارتھ (مراواگی) سے۔ میل سے۔

ایک دوسرے سے ددیش کرنا چھوڑ دو۔ اپنے بھگتے آپ مل کر نپالو۔

ایک ہنگ۔ آپ تو تیر (روزانہ) عدالت میں کھڑے رہتے ہیں۔

چودھری۔ ہاں، پر آج سے عدالت جاؤں تو مجھے گنو ہتیا کا پاپ لگے۔

تمہیں چاہیے کہ تم اپنی گاڑھی کمانی اپنے بال بچوں کو کھلاؤ، اور بچے تو پردیکار میں

لگاؤ۔ وکیل خٹاروں کی جیب کیوں بھرتے ہو، تمہانے دار کو گھوس کیوں دیتے ہو، عملو کی

چروری کیوں کرتے ہو؟ پہلے ہمارے لڑکے اپنے دھرم کی کھٹا پاتے تھے۔ اب وہ ودیشی

مدرسوں میں پڑھ کر چاکری کرتے ہیں، گھوس کھاتے ہیں، شوق کرتے ہیں، اپنے دیوتاؤں

اور پوروجوں کی بندا کرتے ہیں، سگریٹ پیتے ہیں، سال بناتے ہیں اور حاکموں کی گوزدھریا

کرتے ہیں۔ کیا ہمارا کرتیہ نہیں ہے کہ ہم اپنے ہالکوں کو دھرمانشار کھٹا دیں؟

جنت۔ چندا کر کے ہاتھ شالہ کھولنا چاہیے۔

چودھری۔ ہم پہلے مدیرا کا چھوٹا پاپ سمجھتے تھے۔ اب گاؤں اور کھی کھی میں مدیرا کی

ڈکانیں ہیں۔ ہم اپنی گاڑھی کمانی کے کرڈوں روپے گانے شراب میں اڑا دیتے

ہیں۔

جنت۔ جو دارو ہماک ہے اسے ڈانڈہ لگانا چاہیے!

چودھری۔ ہمارے دادا بابا، چھوٹے بڑے سب گڑھا گئی پہنچتے تھے۔ ہماری دادیاں، نانیاں چرخا کاتا کرتی تھیں۔ سب دھن دیش میں رہتا تھا۔ ہمارے چلاہے بھائی چھین کی جسی بجاتے تھے۔ اب ہم ودیش کے بنے ہوئے مہین رنگین کپڑوں پر جان دیتے ہیں۔ اس طرح دوسرے دیش والے ہمارا دھن ڈھولے جاتے ہیں۔ بے چارے چلاہے کنگال ہو گئے۔ کیا ہمارا بھی دھرم ہے کہ اپنے بھائیوں کی تھالی چھین کر دوسرے کے سامنے رکھ دیں؟

بھنا۔ گاڑھا کہیں ملتا ہی نہیں۔

چودھری۔ اپنے گھر کا بنا ہوا گاڑھا پہنو، عدالتوں کو تیاگو، نشے بازی چھوڑو، اپنے لڑکوں کو دھرم کرم سکھاؤ، میل سے رہو، بس یہی سوراہیہ ہے۔ جو لوگ کہتے ہیں کہ سوراہیہ کے لیے خون کی ندی بہے گی، وہ پاگل ہیں۔ ان کی باتوں پر دھیان مت دو۔

بھنا یہ باتیں چاؤ سے سنتی تھیں۔ دنوں دن شرداؤں کی سکھیا بڑھتی جاتی تھی۔ چودھری کے سب شردھا بھجن (عقیدت کے مستحق) بن گئے۔

### (۳)

بھت جی بھی۔ راج بھکتی کا اپدیش کرنے لگے۔ بھائیو! راجا کا کام راج کرنا اور پر جا کا کام اس کی آیتا کا پالن کرنا ہے۔ اسی کو راج بھکتی کہتے ہیں۔ ہمارے دھارمک گرتھوں میں ہمیں اسی راج بھکتی کی سکھادی گئی ہے۔ راجا البشور کا پرئی بدھی (نمائندہ) ہے اس کے آیتا وژدھ (غلاف) چلنا مہان پاتک (گناہ کبیرہ) ہے۔ راج وٹکھ پرانی (جاندار) نرک کا بھاگی ہوتا ہے۔

ایک ہٹکا۔ راجا کو بھی تو اپنے دھرم کا پالن کرنا چاہیے؟

دوسری ہٹکا۔ ہمارے راجا تو نام کے ہیں۔ اصل راجا تو دلایت ہے مہاجن ہیں۔

تیسری ہٹکا۔ بے دھن کمانا جانتے ہیں۔ راج کرنا کیا جائیں۔

بھگت۔ لوگ قصص سکھا دیتے ہیں کہ عدالتوں میں مت جاؤ۔ پچائٹوں میں مقدمے لے

جاؤ۔ لیکن ایسے شیخ کہاں ہیں۔ جو سچا نیائے کریں۔ دودھ کا دودھ اور پانی کا پانی

کردیں! یہاں منہ دیکھی باتیں ہوں گی۔ جن کا کچھ دباؤ ہے۔ ان کی جیت ہوگی۔

جن کا کچھ دہاؤ نہیں ہے وہ بے چارے مارے جائیں گے۔ عدالتوں میں سب کاروائی قانون پر ہوتی ہے۔ وہاں جھوٹے بڑے سب برابر ہیں۔ شیر بکری ایک گھاٹ پر پانی پینے ہیں۔

دوسری ہڈکا۔ عدالتوں کے نئے کہنے ہی کو ہے۔ جس کے پاس بنے ہوئے گواہ اور دائرہ بیچ کھیلے ہوئے وکیل ہوتے ہیں، اس کی جیت ہوتی ہے۔ جھوٹے سچے کی پرکھ کون کرتا ہے؟ ہاں، حیرانی البتہ ہوتی ہے۔

بھگت۔ کہا جاتا ہے کہ ودیشی چیزوں کا ویوہار مت کرو۔ یہ غریبوں کے ساتھ گھور انیائے ہے۔ ہم کو بازار میں جو چیز سستی اور اچھی ملے وہ لینی چاہیے۔ چاہے سودیشی ہو یا ودیشی۔ ہمارا پیسہ سینٹ میں نہیں آتا ہے کہ اسے رڈی بھدی سودیشی چیزوں پر پھینکیں۔

ایک کاشکار۔ اپنے دیش میں تو رہتا ہے۔ دوسروں کے ہاتھ میں تو نہیں جاتا۔ دوسری ہڈکا۔ اپنے گھر میں اچھا کھانا نہ ملے تو کیا وجاہتوں کے گھر اچھا بھوجن کھانے لگیں گے؟

بھگت۔ لوگ کہتے ہیں۔ لڑکوں کو سرکاری مدرسوں میں مت بھیجو۔ سرکاری مہارے میں نہ پڑھتے تو آج ہمارے بھائی بڑی بڑی نوکریاں کیسے پاتے۔ بڑے بڑے کارخانے کیسے بنا لیتے؟ پتا غنی و دیا پڑھے اب سنار میں بڑا نہیں ہو سکتا۔ پرائی و دیا پڑھ کر پترا دیکھنے اور کٹھا بانٹنے کے سوائے اور کیا آتا ہے؟ راج کاج کیا پتی پونھی بانٹنے والے لوگ کریں گے؟

ایک ہڈکا۔ ہمیں راج کاج نہ چاہیے۔ ہم اپنی کھیتی باری ہی میں منگن ہیں۔ کسی کے غلام تو نہیں۔

دوسری ہڈکا۔ جو و دیا گھمنڈی بنا دے۔ اس سے مورکھ ہی اتھا۔ یہ نئی و دیا پڑھ کر تو لگ سوٹ بوٹ، گھڑی چھڑی، ہیٹ کیٹ، لگانے لگتے ہیں اور اپنے شوق کے پیچھے دیش کا ڈھن ودیشیوں کے جیب میں بھرتے ہیں۔ یہ دیش کے ڈروہی ہیں۔

بھگت۔ گانجا شراب کی طرف آج کل لوگوں کی کڑی نگاہ ہے۔ نشہ بڑی لت ہے۔ اسے سب جانتے ہیں۔ سرکار کو نشے کی دکانوں سے کروڑوں روپے سال کی آمدنی ہوتی

ہے۔ اگر دکانوں میں نہ جانے سے لوگوں کی نشے کی لت جھوٹ جائے تو بڑی اچھی بات ہے۔ وہ دکان پر نہ جائے گا۔ تو چوری چھپے کسی نہ کسی طرح ڈگنے چوگنے دام دسہ کر سزا کھانے پر تیار ہو کر اپنی لت پوری کرے گا۔ تو ایسا کام کیوں کرو کہ سرکار کا نقصان الگ ہو اور فریب رعیت کا نقصان الگ ہو۔ اور پھر کسی کسی کو نشہ کھانے سے فائدہ ہوتا ہے۔ میں ہی ایک دن انیم نہ کھلاں گانٹھوں میں درد ہونے لگے۔ دم اکٹڑ جائے اور سردی پکڑ لے۔

ایک آدھ۔ شراب پینے سے بدن کی پھرتی آجاتی ہے۔

ایک ہنگامہ سرکار آدھرم سے روپے کماتی ہے۔ اُسے یہ اُچھ نہیں۔ آدھری کے راج میں رہ کر پر جا کا کلیان کیسے ہو سکتا ہے؟

دوسری ہنگامہ پہلے دارو پلا کر پاگل بنا دیا۔ لت پڑی تو پیسے کی چاٹ ہوئی۔ اتنی مجبوری کس کو ملتی ہے کہ روٹی کپڑا بھی چلے اور دارو شراب بھی اڑے؟ یا تو ہال بچس کو بھوکا مارو یا چوری کرو۔ جو اکیلو اور بے ایمانی کرو۔ شراب کی دکان کیا ہے ہماری غلامی کا اڈہ ہے۔

### (۴)

چودھری کے اُپدیش سننے کے لیے جتنا ٹوٹتی تھی۔ لوگوں کو کھڑے ہونے کی جگہ نہ ملتی۔ دنوں دنوں چودھری کا مان بڑھنے لگا۔ ان کے یہاں نئے (ہر روز) پنچاجوں کی راشن آتی کی چمچا رہتی۔ جتنا کو ان باتوں میں بڑا آئند اور آتہا ہوتا۔ ان کے راج بیک گیان کی وردھی (اضافہ) ہوتی۔ وہ اپنا گورو اور مہتو (نخر و اہمیت) سمجھنے لگے۔ انھیں اپنی ستا (اقدار) کا آؤ بھو ہونے لگا۔ برکتتا (بے لگامی) اور اُنہائے پر اب ان کی تیوریاں چڑھنے لگیں۔ انھیں سوتنرتا (آزادی) کا سوا ملا۔ گھر کی روٹی، گھر کا سوت، گھر کا کپڑا، گھر کا بھوجن، گھر کی عدالت، نہ پولیس کا بھنے، نہ عملہ کی خوشامد، سمجھ اور شانتی سے جیون دھیتھ (گزارتا) کرنے لگے۔ کتوں ہی نے نشے بازی چھوڑ دی اور سدبھادوں (اخلاص) کی ایک لہر سی دوڑنے لگی۔

لیکن بھکت جی اتنی بھاگیہ شالی نہ تھے۔ جتنا کو دنوں دن ان کی اُپدیشوں سے اُردھی (غیر دلچسپی) ہوتی جاتی تھی۔ یہاں تک کہ بہودھا (بہوں) ان کے سردتاوں میں پٹواری،



چوکیدار، مدرس، اور انھیں کرم چاریوں کے جتروں کے بکرت (علاوہ) اور کوئی نہ ہوتا تھا۔ کبھی کبھی بوبے حاکم بھی آکھتے اور بھگت جی کا بڑا آدر شکار (عزت و توقیر) کرتے۔ ذرا دیر کے لیے بھگت جی کے آنسو پونچھ جاتے لیکن چمن بھر کا ستان آٹھوں پہر کے انہان کی برابری کیسے کرتا! جدھر نکل جاتے اُدھر ہی انگلیاں اٹھنے لگتیں۔ کوئی کہتا خوشامدی تھو ہے۔ کوئی کہتا خفیہ پولیس کا بھیدی ہے۔ بھگت جی اپنی پر حید و ندی (مخالف) کی بڑائی اور اپنی لوک بعدا (لوگوں کی لہانت) پر دانت نہیں ہیں کر رہ جاتے تھے۔ جیون میں یہ پہلا ہی اوسر (موتھ) تھا کہ انھیں سب کے سامنے نچا دیکھنا پڑا۔ ہر کال (عرصوں سے) جس کل مرادہ کی رکشا کرتے آئے تھے اور جس پر اپنا سردس (سب کچھ) اربن کر چکے تھے وہ دھول میں مل گئی۔ یہ دلوائے چٹا (ہر حد فکر) انھیں ایک چمن کے لیے جین نہ لینے دیتی۔ جے سستیا سامنے رہتی کہ اپنا کھویا ہوا ستان کیوں کر پاؤں۔ اپنے بڑتی کشتی کو کیوں کر پدلت (پامال) کروں۔ کیسے اس کا فرور توڑوں؟

آنت میں انھوں نے سنگھ کو اس کی ماند میں پچھاڑنے کا بیچھے کیا۔

### (۵)

سندھیا کا سنے تھا۔ چودھری کے ڈوار پر ایک بڑی سبھا ہو رہی تھی۔ اس پاس کے گاؤں کے کسان بھی آگئے۔ ہزاروں آدمیوں کی بھیڑ تھی۔ چودھری انھیں سوراجیہ و شیک (کے متعلق) اُپدیش دے رہے تھے۔ بار بار بھارت ماتا کی جے جے کار کی دھونی اُٹھتی تھی۔ ایک طرف استریوں کا جمڑ تھا۔ چودھری نے اپنے اُپدیش سہایت کیا اور اپنی جگہ پر بیٹھے۔ سویم بوکوں (رضاکاروں) نے سوراجیہ فنڈ کے لیے چندا جمع کرنا شروع کیا کہ اتنے میں بھگت جی نے جانے کدھر سے لپکے ہوئے آئے اور سُرودتاؤں (سامعین) کے سامنے کھڑے ہو کر اُچ سور (اوپرچی آواز) میں بولے:

”بھائیو! مجھے دیکھ کر اُچھ مت کرو۔ میں سوراجیہ کا وردھی نہیں ہوں۔ ایسا پخت (رزیل) کون بڑائی (انسان) ہوگا جو سوراجیہ کا بندک ہو۔ لیکن اس کے بڑاپت کرنے کا وہ لپائے نہیں ہے جو چودھری نے بتایا ہے اور جس پر تم لوگ تھو ہو رہے ہو۔ جب آپس میں پھوٹ اور راز ہے۔ پتھانوں سے کیا ہوگا؟ جب ولاشتا (میش) کا بھوت سر پر سوار ہو تو نشہ کیسے ٹھٹھے گا۔ دیرا کی دکانوں کا بھشکار (بایکٹ) کیسے ہوگا؟ سگریٹ، صابن، موزے،

بیان، اڈمی، تن زیب سے کیسے پنڈ ٹھٹھے گا؟ جب رعب اور حکومت کی لالٹائی ہوئی ہو تو سرکاری مدرسے کیسے چھوڑیں گے۔ ودھری ہٹکھا کی بیڑی سے کیسے ٹھٹکے (آزاد) ہو سکو گے؟ سوراچیہ لینے کا صرف ایک ہی طریقہ ہے اور وہ آتم ستم (نفس کشی) ہے یہی ماہا اوشومی (اہم دوا) تھمدے سست روگوں کو سمول نعت (پوری طرح سے ختم کرنا) کرے گی۔ آتما کو بلوان بناؤ۔ اندریوں کو سادھو۔ من کو دوش (قابو) میں کر دو۔ تم میں ماتر بھاؤ پیدا ہوگا۔ تھی ومنتے (اختلاف) مٹے گا۔ تھی ایشا اور دویش کا ناش ہوگا۔ تھی بھوگ ولاش سے من ہنے گا۔ تھی نئے بازی کا ذمن ہوگا۔ آتم بل کے پتا سوراچیہ کبھی اہممد (حاصل) نہ ہوگا۔ سویم سیوا سب پاپوں کا جڑ ہے۔ یہی تھیں عدالتوں میں لے جاتا ہے۔ یہی تھیں ودھری ہٹکھا کا داس بنائے ہوئے ہے۔ اس پشاج کو آتم بل سے مارو اور تھمداری کا منا پوری ہو جائے گی۔ سب جانتے ہیں۔ میں چالیس سال سے انیوں کا سیون کراتا ہوں۔ آج سے میں انیوں کو گتو کا زکت (گائے کا خون) سمکتا ہوں۔ چودھری سے میری تین بیڑیوں کی عداوت ہے۔ آج سے چودھری میرے بھائی ہیں۔ آج سے مجھے یا میرے گھر کے کسی پرانی (آدمی) کو گھر کے نلے سوت سے نئے ہوئے کپڑے کے سوائے کچھ اور پہننے دیکھو تو مجھے جو دنڈ چاہو دو۔ بس مجھے یہی کہنا ہے۔ پرانتا ہم سب کی ایتھا پوری کرے۔

یہ کہہ کر بھگت جی گھر کی طرف چلے کہ چودھری دوڑ کر ان کے گلے سے لپٹ گئے۔ تین پشتوں کی عداوت ایک جھمن میں شانت ہو گئی۔

اس دن سے چودھری اور بھگت ساتھ ساتھ سوراچیہ کا اُپدیش کرنے لگے۔ ان میں گاڑھی بڑتا ہو گئی اور یہ بچنے کرنا سمکن تھا کہ دونوں میں بھتا کس کا ادھیک سستان کرتی ہے۔

پرانی ودھرتا (مخالفت) وہ چنگاری تھی جس نے دونوں پریشوں کے ہر دے دیک کو پرکاشت (روشن) کر دیا تھا۔

---

یہ انسان پہلی بار جولائی 1921 میں ہندی رسالہ 'پرہما' میں شائع ہوا۔ اردو کے کسی مجموعے میں نہیں

ہے۔ ہندی میں 'مان سرودر' 6 میں درج ہے۔ رسم الخط بدل کر اردو میں شائع کیا جا رہا ہے۔

## تحرکِ خیر

پٹنہ میں بیراتام کا ایک گاؤں ہے۔ وہاں ایک ضعیف، بیکس، خستہ حال، گوڈن رہتی تھی، ٹھنکی نام تھا۔ اُس کے نہ کوئی اولاد تھی، نہ گھر نہ دوار، نہ جگہ نہ زمین، زندگی کا سہارا صرف ایک بھارتی تھا۔ گاؤں کے لوگ عموماً ایک وقت چینی یا سٹو پر بسر کرتے ہی ہیں۔ اس لیے بھنگی کے بھارتی پر ہمیشہ ایک بھیڑ لگی رہتی تھی۔ جو کچھ ٹھنکی میں ملتا اسی کو خیر یا ٹھنکیوں کر کھا لیتی اور وہیں بھارتی کی جمونپڑی کے ایک گوشے میں پڑ رہتی۔ وہ روز سویرے اُٹھتی اور چاروں طرف سے بھارتیوں کے لیے سوکھی پٹیاں بنو لاتی۔ بھارتی کے پاس ہی پٹوں کا ایک انبار لگا رہتا تھا۔ دوپہر کے بعد اس کا بھارتی گرم کیا جاتا تھا۔ لیکن جب ”ایکادشی“ یا ”پورنماشی“ کے دن رواج کے مطابق بھارتی نہ گرم ہوتا یا گاؤں کے زمیندار ٹھاکر بیرنگھ کے والے بھوننے پڑتے اُس دن اُسے ٹھنکی ہی سو رہنا پڑتا تھا۔ کیونکہ ٹھاکر صاحب کا کام بیگار میں کرنا پڑتا تھا۔ اس بیگار کے علاوہ ٹھنکی کو اُن کا پانی بھی بھرتا پڑتا تھا۔ وہ ان کے گاؤں میں رہتی تھی۔ اس لیے انھیں اس قسم کی خدمت لینے کا پورا حق تھا۔ اسے جبر نہیں کہا جاسکتا۔ جبر صرف اتنا تھا کہ یہ بیگار بالکل سوکھی ہوتی تھی۔ ٹھاکر صاحب کا خیال تھا کہ اگر مزدوری ہی دے لے کر کام کر لیا تو پھر بیگار کیسی۔ کسان کو پورا اختیار ہے کہ وہ دن بھر بیلوں کو اہل میں جوتنے کے بعد شام کو بے آب و دانہ کھونٹے سے بانڈھ دے۔ اگر وہ ایسا نہیں کرتا تو یہ اُس کا رحم نہیں، محض اپنی غرض ہے ٹھاکر صاحب کو مزدوری دینے سے تو اصولاً انکار تھا۔ وہی غرض۔ اس کی کوئی فکر نہ تھی۔ کیونکہ ایک تو دن بھر بھوکے رہنے سے بوہیا مر نہیں سکتی تھی، بوڑھے بلا کے سخت جان ہوتے ہیں، موت کی نگاہ بچا کر نکل بھاگنے میں مشاق، ورنہ بوڑھے ہوتے ہی کیوں، دوسرے اگر خدا نخواستہ بوہیا مر بھی جاتی تو اس کی جگہ گاؤں میں دوسرا گوڈ بہت آسانی سے بسایا جاسکتا تھا۔

(۲)

چیت کا مہینہ تھا اور شکرانہ کے قتل کا دن۔ آج بہار اور دوسرے مشرقی اضلاع میں نئے تاج کا سوا کھلا اور خیرات کیا جاتا ہے۔ گھروں میں بچے نہیں جلتے۔ ٹھنکی کے بھڑ کا ہنگامہ خوب گرم تھا۔ بھڑ کے ہانسنے ایک میلہ سا لگا ہوا تھا۔ دم مارنے کی فرصت نہ تھی۔ کبھی کبھی وہ گاؤں کی مجلس پر ٹھنچلا پڑتی۔ کیا کروں، دو کے چار ہاتھ بنا لوں۔ کھرا نہ بھنے گا تو بھی کو گالیا دو گے کہ اتنے میں ٹھاکر صاحب کے یہاں سے تاج کے دو بڑے بڑے نوکرے آئیے، اور حکم ہوا کہ ابھی ٹھون دے۔ ٹھنکی نوکرے دیکھ کر سہم اٹھی۔ ابھی دوپہر تھا۔ پھر سورج ڈوبنے سے پہلے اتنا تاج ٹھوننا دشوار تھا۔ گھڑی دو گھڑی اور مل جاتی تو ایک اٹھارے کے کمانے بھر کو تاج مل جاتا۔ بھگون سے اتنا بھی نہ دیکھا گیا۔ ان ”جم دو توں“ کو بھیج دیا۔ اب پھر رات تک مفت بھڑ میں جتنا پڑے گا۔ اس پر سیکڑوں جھڑے۔ تاج گھٹ گیا۔ کھرا نہیں ٹھوننا۔ یا بہت کھرا کر دیا۔ دیر لگا دی۔ مایوسانہ انداز سے دونوں نوکرے رکھوا لیے۔

چراہی نے تند لہجے میں کہا۔ دیر نہ لگے۔ نہیں تو تم جانو گی۔ ٹھنکی۔ یہیں بیٹھے رہو۔ جب سب دانہ ٹھن جائے تو لے کر جانا۔ اگر کسی دوسرے کا تاج بھڑوں تو ہاتھ کاٹ لینا۔

چراہی۔ ہمیں بیٹنے کی مہلت نہیں ہے۔ لیکن تیسرے پھر تک دانہ ٹھن جائے۔ چراہی تو یہ تاکید کر کے زحمت ہوا اور ٹھنکی دانے بھونے لگی۔ دوسرے گاہک سکرار کرنے لگے۔ ہم دو گھنڈے سے کھڑے ہیں۔ ہلدا دانہ نہیں ٹھوننا۔ اب کل سوا کیسے بنے گا؟

ٹھنکی نے چہرہ کر کہا۔ ”میں کیا کروں۔ ہلدا کا تاج نہ ٹھونوں تو رہوں کہاں، تھمدے منہ نہیں تھا۔ چراہی سے کیوں نہ کہا اتنا تاج تو تم اکیلے دیے جاتے ہو۔ ہلدا تاج کوں بھونے گا؟“

لاچار لوگوں نے اپنی اپنی جھبڑیاں اٹھائیں اور چلتے ہوئے۔ ٹھنکی فدا ہانڈہ جوش کے ساتھ اپنے کام میں مصروف تھی۔ مگر من بھر سے زیادہ تاج ٹھوننا کوئی دل لگی تو تھی نہیں۔ اور پھر تھوڑی دیر میں ٹھوننا چھوڑ کر بھڑ بھی جھونکنا پڑتا تھا تاکہ جو ٹھننا نہ

پڑ جائے۔ تیسرا پہر ہو گیا اور ابھی آدھا اتاج بھی نہ قطع ہوا۔ وہ ڈری کہ کہیں زمیندار کے آدمی آتے ہوں۔ آتے ہی گالیاں دینے لگیں۔ بھانڈا پھوڑنے لگیں اور تیزی سے ہاتھ چلاتا شروع کیا۔ ایک نگاہ دروازے کی طرف تھی۔ دوسری ناند کی طرف یہاں تک کہ بالو ٹھنڈا ہو گیا اور دانہ سیوڑا نکلنے لگا۔ لوسے کا وزنی چچہ چلاتے چلاتے دونوں ہاتھ شکل ہو گئے۔ ٹھنڈے کا سامنا تھا۔ اپنی بیکسی پر رونے لگی۔ نہ جانے نارائن کہاں بھول گئے ساری دنیا مرتی ہے۔ مجھے موت بھی بھول گئی۔ جس کی یہاں ڈرگت ہے اُسے کوئی وہاں بھی نہیں پوچھتا۔ کون میرے آنسو پونچھتا ہے اپنا خون جلاتی ہوں تو کہیں دانہ میسر ہوتا ہے، لیکن جب دیکھو سر پر سوار۔ اسی لیے نہ کہ ان کے گلڑوں میں رہتی ہوں۔ ان کی چار انگلیں دھرتی پر میرا نیا ہو رہا ہے۔ ایسی کتنی زمین گلڑوں میں پڑی ہوئی ہے۔ کتنے ہی بڑے بڑے گھر اجڑے ہوئے ہیں۔ وہاں تو کیمر نہیں ہوتی۔ پھر مجھی پر آٹھوں پہر یہ دھونس کیوں رہتی ہے۔ کوئی ذرا سی بات ہوتی ہے تو یہی دھمکی لیتی ہے کہ بھانڈا کھود کر پھینک دوں گا۔ اچھا دوں گا۔ میرے سر پر بھی کوئی ہوتا تو کیوں یہ دھمکی سنبھل پڑتے۔

وہ انھیں خیالوں میں ڈوبی ہوئی تھی کہ زمیندار کے دونوں چہرے اسوں نے آکر پوچھا، اتاج بھنن مینا؟ بھننکے نے بے خوف ہو کر کہا۔ بھنن تو رہا ہے۔ دیکھتے نہیں ہو۔ چہرا سی۔ سارا دن گزر گیا اور تجھ سے اتنا اتاج نہ بھننا گیا۔ اور تو یہ بھنن رہی ہے کہ اتاج کا ستیا تاس کر رہی ہے۔ یہ تو بالکل سیوڑے ہیں۔ ان کا سقا کیسے بنے گا۔ دیکھ تو آج ٹھاکر تیری کیا ڈرگت کرتے ہیں۔

نتیجہ یہ ہوا کہ اسی رات کو بھانڈا کھود کر پھینک دیا گیا۔ اور حراماں نصیب، آفت زدہ بڑھیا کا کوئی سہارا نہ رہا۔

(۳)

بھننکے کی روٹیوں کے لالے پڑ گئے۔ گلڑوں والوں کو بھی بھانڈا کے بغیر تکلیف ہونے لگی۔ کتنے ہی گھروں میں تو دو پہر کو دانہ ہی نہ میسر ہوتا۔ لوگوں نے جا کر ٹھاکر صاحب سے سفارش کی کہ بڑھیا کو بھانڈا جلانے کا حکم دے دیجیے لیکن ٹھاکر صاحب نے پردا نہ کی۔ بولے یہ شیطان کی خالہ ہے۔ نہ جانے کس گھمنڈ میں بھولی ہوئی ہے۔ بھوکوں مرے گی تو سیدھی ہو جائے گی۔ میرا من بھر دانہ چھپٹ کر کے رکھ دیا۔ سمجھتی ہوگی لٹھا کر میرا کر کیا

لیس گئے۔ یہ نہیں جانتی کہ ٹھاکر ہی کی بدولت جمن کی جیسی بجاتی ہوں۔

ٹھاکر صاحب کی یہ مردانہ باتیں سن کر لوگ لوٹ آئے۔

ایک اسامی نے کہا۔ اس مرے مُردے پر کیا تاؤ دکھاتے ہیں۔ کسی مرد سے ہاتھ

ملاتے تو معلوم ہوتا۔

دوسرا بولا۔ ان کی ٹھکرائی غریبوں کو پینے ہی میں رہ گئی ہے۔ سرکاری پیادوں کو دیکھ

کر تو کاپٹے لگتے ہیں، مردوں کے مُنہ کیا آئیں گے۔ ہاں ہم لوگ ان کے گاؤں میں بے

ہیں جو چاہیں کریں۔

کئی دن تک تو ٹھنگی جوں جوں توں کر کے بسر کرتی رہی۔ سکرانٹ کے دن اتاج زیادہ

مل گیا تھا۔ لیکن جب وہ اتاج خرچ ہو گیا تو فالتے کرنے لگی۔ کئی آدمیوں نے سمجھایا تیرا

اس گاؤں میں کیا رکھا ہے کیوں کسی دوسرے گاؤں میں نہیں چلی جاتی۔ ہم وہاں چل کر

تیرا بھاڑ بنا دیں گے۔ تیرے رہنے کو ایک جھونپڑی بھی اٹھا دیں گے۔ آرام سے رہنا۔

سب زمیندار ایسے ہی تھوڑے ہیں۔ مگر بڑھیا نے یہ تجویز منظور نہ کی۔ اس گاؤں میں اس

نے اپنی مصیبت کے پچاس برس کائے تھے۔ یہاں کے ایک ایک بیڑ پتے سے اُسے محبت

ہو گئی تھی۔ یہاں وہ بچے بچے کو جانتی تھی۔ بچے بچے اُسے جانتا تھا سارا گاؤں اپنا گھر معلوم

ہوتا تھا۔ زندگی کے سٹکھ ڈکھ سب اسی گھوں میں جھیلے تھے۔ اب آخری وقت میں اس سے

کیونکر نانا توڑے۔ اس خیال ہی سے اُسے قلق ہوتا تھا۔ دوسرے گاؤں کے سٹکھ سے یہاں

کا ڈکھ بھی پیارا تھا۔

اس طرح ایک پورا مہینہ گزر گیا۔ صبح کا وقت تھا۔ ٹھاکر بیرنگھ اپنے دو تین

چھرا سیوں کو لیے لگان وصول کرنے جا رہے تھے۔ کارندوں پر انھیں اعتبار نہ تھا۔ نذر

نذرانے میں، حق دستور میں، وہ کسی غیر کو شریک نہ کرنا چاہتے تھے۔ کبھی کبھی کہا کرتے

زمینداری میں کیا رکھا ہے۔ سرکاری مطالبہ اور عدالت کے خرچ نکال کر سینکڑے میں دس

روپے بھی نہیں بچتے۔ اب تو جو کچھ ہے وہ یہی اوپری رقم ہے۔ اسی پر یہ سارا ٹھٹا بنا

ہوا ہے۔ غرور کی نگاہوں سے ادھر ادھر تارکتے۔ اسامیوں کے سلاموں کا تقسیم سے جواب

دیتے چلے جاتے تھے۔ کتنا رُعب تھا، کتنی تعظیم، عورتیں انھیں دیکھتے ہی جھٹ گھونگھٹ

بڑھا کر مُنہ پھیر لیتی تھیں۔ دردازوں پر بیٹھے ہوئے لوگ گھبرا کر کھڑے ہو جاتے تھے کوئی

اپنی چکری سنبھالنے لگتا۔ کوئی اپنا ناریل آڑ میں رکھ آتا تھا۔ اس شان سے گاؤں کا چکر لگاتے ہوئے وہ ٹھنکی کی بھاڑ کی طرف گزرے۔ ادھر تاکنا تھا کہ بدن میں آگ لگ گئی۔ بھاڑ کی آڑ میں نو تعمیر ہو رہی تھی۔ بڑھیا مٹی کے لونڈے اٹھا اٹھا کر بڑی تیزی سے رکتے رہی تھی۔ شاید اُس نے کچھ رات رہتے ہی کام میں ہاتھ لگا دیا تھا اور طلوعِ صبح سے پہلے ہی اُسے ختم کر دینا چاہتی تھی۔ آج دیوی کی پوجا تھی۔ رواج کے مطابق اُن کی چبوترے پر گاؤں کی کنواری لڑکیوں کو سقوں کھلایا جانے والا تھا۔ بڑھیا نے اس تقریب کے لیے ہمیشہ اپنے بھاڑ میں دانہ بھوتا تھا۔ اس کی مزدوری وہ کچھ نہ لیتی تھی۔ اگر آج بھاڑ نہ تیار ہو گیا تو دانہ کون بھونے گا؟ کسی دوسرے گاؤں سے دانہ بھن کر لایا گیا تو کہیں دیوی جی ناراض نہ ہو جائیں۔ نہ جانے گاؤں پر کیا آفت آئے۔ ٹھاکر بگڑیں گے۔ کوئی پروا نہیں۔ دیوی تو خوش ہوں گی۔ ٹھاکر بگڑیں گے تو بہت کریں گے میرا بھاڑ بھر کھدا دیں گے۔ دیوی بگڑے گی تو گاؤں کی خیرت نہیں۔ اور پھر ٹھاکر صاحب بھی تو دیوی کے بھگت ہیں۔ وہ ایسی جرأت کیسے کریں گے؟ دیوی سے تو راجا بھی ڈرتا ہے۔ ٹھاکر کی کون گنتی۔ ان خیالوں نے بڑھیا کو بھاڑ کی مرمت پر آمادہ کیا تھا۔ وہ اپنے کام میں ایسی محو تھی کہ ٹھاکر صاحب کے آنے کی بھی اُسے خبر نہ ہوئی۔ دفعتاً اس کے کان میں آواز آئی۔ کس کے حکم سے؟

ٹھنکی نے چونک کر سر اٹھایا تو ٹھاکر صاحب کھڑے تھے۔ کچھ جواب نہ دے سکی۔

ٹھاکر صاحب نے پھر وہی سوال کیا۔ کس کے حکم سے؟

ٹھنکی نے دلیرانہ انداز سے جواب دیا۔ دیوی جی کے حکم سے۔

ٹھاکر۔ اس گاؤں کا مالک میں ہوں۔ دیوی نہیں۔

ٹھنکی نے چھاتی پر ہاتھ رکھ کر کہا۔ ٹھاکر ایسی بات منہ سے نہ نکالو۔ دیوی سنار کی

مالک ہیں ہم تم کس گنتی میں ہیں؟

ٹھاکر۔ (چہرے سے) کیسی چکھڑ بڑھیا ہے۔ دیوی کا خوف دلا کر مجھے نچا دکھانا چاہتی ہے۔

گرا دو اس کے بھاڑ کو۔

چہرے میں کسی کو اس حکم کی تعمیل کرنے کی جرأت نہ ہوئی۔ ٹھاکر صاحب کا

غصہ اور بھی تیز ہوا۔ چہرے میں کو نمک حرام اور ڈرپوک کہتے ہوئے گھوڑے سے اتر پڑے

اور بھاڑ میں زور سے ایک ٹھوکر ماری۔ مٹی گیلی تھی۔ سب کچھ لپے دیے بیٹھ گئی۔ دوسری

ٹھوکر ناند پر چلائی لیکن بڑھیا سامنے آگئی۔ ٹھوکر اس کی کمر پر پڑی۔ اوندھے منہ مگر پڑی۔  
 آنکھوں کے سامنے تتلیاں اڑنے لگیں۔ اب اسے غصہ آیا۔ کمر سہلائی ہوئی بولی۔ ٹھاکر۔  
 تمہیں آدمی کا ڈر نہیں ہے تو دیوی دیوتا کا ڈر تو ہونا چاہیے۔ مجھے اس طرح اہاڑ کر کیا  
 پاؤگے؟ کیا اس چار انگل دھرتی میں سونا نکل آئے گا۔ میں تمہارے ہی بھلے کو کہتی ہوں۔  
 گریب کی ہائے بُری ہوتی ہے۔ میرا دل مت دکھاؤ۔

ٹھاکر۔ اب تو یہاں پر بھاڑ نہ بنائے گی؟

بھٹکی۔ بھاڑ نہ بنتیوں گی تو کھوں گی کیا؟

ٹھاکر۔ تیرے پیٹ کا ہم نے ٹھیک لیا ہے؟ گاؤں چھوڑ کر نکل جا۔

بھٹکی۔ کیوں نکل جاؤں؟ بارہ سال کھیت جوتنے سے آسامی کا شکار ہو جاتی ہے۔ میں تو اسی

جمو پڑی میں بوزھی ہو گئی۔ میرے ساس سر اور اُن کے کے باپ دادے اسی

جمو پڑی میں رہے۔ اب جم راج کو چھوڑ کر مجھے یہاں سے کوئی نہیں نکال سکتا۔

ٹھاکر۔ اچھا تو اب تو قانون بھی بگھلانے لگی۔ ہاتھ پیر جوڑتی تو چاہے رہنے بھی دیتا۔ لیکن

اب تجھے نکال کر ہی دم لوں گا۔ (چہرا سیوں سے) ابھی جا کر اس کے بچوں کی

ڈھیری میں آگ لگا دو دیکھیں اب کیسے بھاڑ جاتی ہے۔

بھٹکی نے کہا۔ آج دیوی کی پوجا ہے۔ بھاڑ جلانے دو۔ کل جو جی میں آئے کرتا۔

ٹھاکر۔ تیرا ہی ایک بھاڑ نہیں ہے۔ دوسرے گاؤں میں بھی بھاڑ گرم ہوتے ہیں۔

(۴)

ایک لمبے میں شعلے اٹھنے لگے۔ اُن کی چوٹیاں آسمان سے ہاتس کرنے لگیں لپٹیں

کسی دیوانے کی طرح اُدھر اُدھر دوڑنے لگیں۔ سارے گاؤں کے لوگ اُس کوہ آتشیوں کے

چاروں طرف جمع ہو گئے۔ بھٹکی اپنے بھاڑ کے پاس غم ناک بیٹھی ہوئی یہ دل سوز نظارہ

دیکھتی رہی۔ اس کے دل میں نہ جانے کیا کیا خیالات آرہے تھے۔ مجھ پر اتنا غصہ! اسی

ابھائے پیٹ کے لیے اتنی مصیبت۔ دکھا رہے ایسی جندگانی پر، کون کوئی میرے آگے پیچھے

بیٹھا ہوا ہے کہ یہ سب اندھ رہ کر بھی جیتی رہوں۔ اب سہارا ہی کیا ہے۔ بھاڑ ہی ٹوٹ

گیا۔ چچاں جل ہی گئیں۔ کیا بھیک مانگ کر پیٹ پالوں۔ اتنی غم پیٹ گئی۔ کسی کے سامنے

ہاتھ نہیں پھیلا یا۔ اب کے دن کے لیے یہ دھلے سہوں یہ سوچتے سوچتے بڑھیا رونے لگی۔



ٹھکانی اور یاس کا قلب اور بھی زیادہ ہول سر پر ایک جنون سا سوار ہو گیا۔ وہ تیزی سے اٹھی اور دھکتے ہوئے شعلوں میں گھس گئی۔ لوگ چاروں طرف سے دوڑے لیکن کسی کو ہمت نہ پڑی کہ آگ کے منہ میں جائے۔ ٹھاکر صاحب گھوڑے پر سوار یہ تماشا دیکھ رہے تھے۔ جوں ہی بڑھیا شعلوں میں گھسی وہ بجلی کی طرح گھوڑے سے کودے اور دم زدن میں ہوا کی طرح شعلوں کے اندر داخل ہو گئے۔ ساری خلقت دم بخود، ہراس اور وحشت کے عالم میں کھڑی تھی۔ ایک لمحہ بھی نہ گزرنے پایا تھا کہ ٹھاکر صاحب ٹھکنی کو گود میں لیے آگ سے باہر نکلے۔ ان کے کپڑوں میں آگ لگ گئی تھی۔ ٹھکنی کے کپڑے بھی جل رہے تھے۔ وہ بے ہوش تھی۔ لوگوں نے اپنے کمل اتار اتار کر انھیں اوزھا دیے۔ بجلی کی جان کی کسی کو پروا نہ تھی۔ سب کے سب ٹھاکر صاحب کی جان کی خیر منا رہے تھے۔ خیریت یہ تھی کہ انھیں آگ سے کوئی گزند نہ پہنچا تھا۔ صرف کہیں کہیں جلد پر آج آگنی تھی۔ مگر بڑھیا کا سارا جسم جھلس گیا تھا۔

آدھ گھنٹہ گزر گیا۔ شعلے ابھی تک دہک رہے تھے اور ٹھاکر صاحب بڑھیا کو گود میں لیے اس کی جلن کو اپنے آنسوؤں سے ٹھنڈا کر رہے تھے۔ ان کے گھر کی عورتیں بھی آگنی تھیں۔ کوئی بڑھیا کو پکھا جھلتی تھی۔ کوئی اس کے جسم پر سکے کا لپ کر رہی تھی۔ اور لوگ بھی اپنے اپنے دیہاتی نکلے کام میں لا رہے تھے۔

دفعہ ٹھاکر صاحب نے کہا۔ ”کسی کو شہر بھیج دو ابھی ڈاکٹر کو بلا لائے۔“

ٹھکرائن نے کہا۔ انھیں دیہاتی نکلوں سے اچھی ہو جائے گی۔ ڈاکٹر بلا کر کیا ہوگا؟

ٹھاکر۔ اگر وہ مر گئی تو میں زہر کھا لوں گا۔

ٹھکرائن۔ اب وہ نہ مرے گی۔

ٹھاکر۔ (جوش سے) ہاں اگر میرے امکان میں ہے تو اب وہ اس صدمے سے نہ مرے گی

اپنی موت سے مرے گی۔

(۵)

ٹھاکر بیرنگھ اپنے علاقے میں بہت نیک نام نہ تھے۔ اس واقعے نے انھیں منظور خاص و عام بنا دیا۔ اسامیوں نے بالعموم ان کی جانپازی کی تعریف کی۔ مگر زمینداروں نے اسے فوری جنون سمجھا۔ ایک بڑھیا کے لیے آگ میں کودنا فضول تھا۔ اس کے مرجانے سے

کون سند سوتا ہوا جاتا تھا۔ کوئی اس کے نام کو رونے والا بھی تو نہ تھا۔ ہاں آپ مر جاتے تو البتہ خاندان بے چراغ ہو جاتا۔

ایک مہینہ گزر گیا تھا۔ ٹھنکی ٹھاکر صاحب کے مکان میں لیٹی ہوئی تھی۔ ہر گمگنہ اس کے سر ہانے بیٹھے ہوئے تھے۔ دلہن ٹھنکی نے کہا۔ بھتا اب تو میں اچھی ہو گئی۔ مجھے اپنا بھارت کیوں نہیں جو سکتے دیتے۔ یہاں کب تک پڑی رہوں گی۔ بہت دن تو ہو گئے۔

ہر گمگنہ نے کہا ”بھتا جی رو بہ گیا۔ کوئی تکلیف ہے؟“

ٹھنکی۔ ہاں بھتا جی کیوں نہ رو بہے گا۔ دودھ اور طوا کھانے اور آنسوؤں پہر پان کی طرح پھیرے جانے سے کس کا بی نہ رو بہے گا۔ اس سے بڑھ کر اور کون تکلپھ ہو گی! کیوں بھتا۔ جب تم میرے پیچھے آگ میں کھسے تمہیں ڈر نہ لگا۔ یہ بھی نہ سمجھا کہ ایک بڑھیا کے لیے کیوں اپنی جان جو کھم میں ڈالوں۔ میں بہت سوچا کرتی ہوں کہ اُس گھڑی تمہارے من میں کیا بات آئی۔

ٹھاکر۔ میں نے کچھ نہ سوچا سمجھا۔ مجھے تو جیسے ایک نشہ سا آ گیا۔ میں آپے میں نہ تھا۔ خود بخود میرے ہر آگ کی طرف دوڑے۔ مجھے ذرا بھی خیال نہ تھا کہ کیا کرتا ہوں، کہاں جاتا ہوں، کیوں جاتا ہوں۔ کچھ بھی ہوش حواس نہ تھا۔ سب کچھ آپ ہی آپ ہو گیا۔ المیہ کو مجھے کلک سے پہچانا منظور تھا۔ اور کیا۔

---

یہ افسانہ پہلی بار روزنامہ ’آج‘ یارس جولائی 1921 میں شائع ہوا۔ ہندی میں مان سرور 8 میں دؤمض کے نام سے شامل ہے۔ تاہم 1922 کے شمارے میں شائع ہوئی۔ اردو کے کسی مجموعے میں نہیں ہے۔

## آدرش ورودھ

مہاشے دیا کرشن مہتا کے پاؤں زمین پر نہ پڑتے تھے ان کی وہ آکا نکشا پوری ہو گئی تھی جو ان کے جیون کا مدھر سوہن تھا۔ انھیں وہ راجہ ادھکار مل گیا تھا جو بھارت نواسیوں کے لیے جیون سورگ ہے۔ وائس رائے نے انھیں اپنی کاریہ کارنی سما کا ممبر ٹیکٹ کر لیا تھا۔

جزر کن انھیں بدھائیاں دے رہے تھے۔ چاروں اُور آندہ دستو منٹیا جا رہا تھا۔ کہیں دھومیں ہوتی تھیں۔ کہیں آشاواں پتر (یعین دہانی) دیے جاتے تھے۔ وہ ان کا دیکتی گت ستان (ذاتی عزت) نہیں، راشٹریہ ستان سمجھا جاتا تھا۔ انگریز ادھکاری ورگ بھی انھیں ہاتھوں ہاتھ لیے پھرتا تھا۔

مہاشیہ دیا کرشن لکھنؤ کے ایک سُوکھیت (معروف) پیر سٹر تھے۔ بڑے اُدار ہر دے، راج نیچی میں کھل تھا پر جا بھکت تھے۔ سدیا ساروجک کاریوں (رفاؤ عام کے کاموں) میں تلین (گے) رہتے تھے۔ سمست دیش میں شان کا ایسا زبھے سموانویشی (بے خوف حقیقت کا تلاش)، ایسا بسپہ (بے نفس) سا لوچک (ناقد) نہ تھا اور نہ پر جا کا ایسا سوکھم درشی (باریک بینی)، ایسا دشوسپہ (قابلِ بھروسہ) اور ایسا سہر دے بندھو۔

ساچار پتروں میں اس نیکتی (نامور کرنے) پر خوب یگانیں ہو رہی تھیں۔ ایک اُور سے آواز آرہی تھی ہم گورنمنٹ کو اس چناؤ پر بدھائی نہیں دے سکتے۔ دوسری اُور کے لوگ کہہ رہے تھے، یہ سرکاری اُدارتا اور پر جاہت جتنا کا سرد تم پرمان ہے۔ تیسرا دل بھی تھا، جو دبی زبان سے کہتا تھا کہ راشٹر کا ایک اور اسمھ (ستون) گر گیا۔

سندھیا کا سے تھا۔ کیسپارک میں لبرل لوگوں کی اُور سے مہاشے مہتا کو پارٹی دی گئی۔ پرانت بھر کے دھشٹھ پر دوش (خاص لوگ) ایلگز (جمع) تھے۔ بھوجن کے پشچات سہا پتی نے اپنی دکھرتا (تقریر) میں کہا۔ ہمیں پورا دشواس ہے کہ آپ کا ادھکار پر دیش

پر جا کے لیے ہت کر ہوگا، اور آپ کے پڑھوں (کوششوں) سے ان دھاراؤں میں سفود من  
(ترمیم) ہو جائے گا، جو ہمارے راشٹر کے جیون میں بادھک ہیں۔

مہاشے مہتانے اثر دیتے ہوئے کہا۔ راشٹر کے قانون درتھان پر سٹھوں کے اوصین  
ہوتے ہیں۔ جب تک پر سٹھوں میں پر یورتن نہ ہو، قانون میں سٹھوں کی آشا کرنا بھرم  
ہے۔

سجا و سرجت ہوگی۔ ایک دل نے کہا۔ کتنا نیائے ٹیکٹ (انصاف پسند) اور پر ہندیدہ  
(قابل تعریف) راج ٹیک و دھان ہے۔ دوسرا پکش بولا۔ آگے جال میں۔ تیرے دل نے  
نیراشیہ پورن بھاد (نامیدی کے احساس) سے سر ہلا دیا پر منہ سے کچھ نہ کہا۔

(۲)

مسٹر دیا کرشن کو دلی آئے ہوئے ایک مہینہ ہو گیا۔ پھاگن کا مہینہ تھا۔ شام ہو رہی  
تھی۔ وہ اپنے اڈھان (محل) میں حوض کے کنارے مٹلی آرام کرسی پر بیٹھے تھے۔ مسز  
راجیشوری مہتا سامنے بیٹھی پیاٹوں بجانا سیکھ رہی تھیں۔ اور بس منورما حوض کی مچھلیوں کو  
بکٹ کے کھڑے کھلا رہی تھیں۔ سہا اس کے پٹانے پوچھا۔ یہ ابھی کون صاحب آئے  
تھے۔

مہتا۔ کونسل کے سٹیک ممبر ہیں۔

منورما۔ دائس رائے کے نیچے یہی ہوں گے؟

مہتا۔ دائس رائے کے نیچے تو سبھی ہیں۔ ویتن بھی سب کا برابر ہے۔ لیکن ان کی یوگیتا کو  
کوئی نہیں پہنچتا۔ کیوں راجیشوری۔ تم نے دیکھا، انگریز لوگ کتنے بھن اور ونے شیل  
ہوتے ہیں۔

راجیشوری۔ میں تو انھیں ونے کی مورتی کہتی ہوں۔ اس ٹن میں بھی یہ ہم سے بڑے  
ہوتے ہیں۔ ان کی جتی مجھ سے کتنے پریم سے گلے ملیں۔

منورما۔ میرا تو جی چاہتا تھا، ان کے بیروں پر گر پڑوں۔

مہتا۔ میں نے ایسے اڈار، سٹھ، ٹھکٹ اور ٹن گراہی (خاصیتوں والے) مچھلے نہیں دیکھے۔

ہمارا دیا دھرم کہنے ہی کو ہے۔ مجھے اس کا بہت ڈکھ ہے کہ اب تک کیوں ان سے

بدگمان رہا۔ سامھو (عام طور سے) ان سے ہم لوگوں کو جو شکایتیں ہیں ان کا کارن

پارسیوں کے سبب (آپنی ملاقات) کا نہ ہونا ہے۔ ایک دوسرے کے سواہد اور پرکرتی سے پرچت نہیں۔

رامیشوری۔ ایک یونین کلب کے بڑی آدھیکتا ہے جہاں دونوں جاتیوں کے لوگ سہواں کا آند اٹھادیں۔ معصیہ، دویش بھاد کے مٹانے کا ایک ماتریجی لپائے ہے۔

مہتا۔ میرا بھی یہی دھار ہے (گھڑی دیکھ کر) ے نج رہے ہیں، ویسائے منزل کے جلسہ کا سے آئیہ۔ بھارت لوایوں کی وچتر دشا ہے۔ یہ سمجھتے ہیں کہ ہندوستانی ممبر کو نسل میں آتے ہی ہندوستان کے سوا ہی ہوجاتے ہیں۔ اور جو چاہیں سوچندتا (اپنی مرضی) سے کر سکتے ہیں۔ آشا کی جاتی ہے کہ وہ شاسن کی پرچلت نیچی (مستعمل حکمت عملی) کو پلٹ دیں، نیا آکاش اور نیا سوریہ بنا دیں۔ ان سیمائوں پر وچار نہیں کیا جاتا ہے جن کے اندر ممبروں کو کام کرنا پڑتا ہے۔

رامیشوری۔ اس میں ان کا دوش نہیں۔ سنسد کی یہ ریتی ہے کہ لوگ اپنوں سے سبھی پرکار کی آشا رکھتے ہیں۔ اب تو کو نسل کے آدھے ممبر ہندوستانی ہیں۔ کیا ان کے رائے کا سرکار کی نیچی پر اثر نہیں ہو سکتا؟

مہتا۔ اوشیہ ہو سکتا ہے، اور ہو رہا ہے۔ کتھو اس نیچی میں پرپورتن نہیں کیا جاسکتا۔ آدھے نہیں، اگر سارے ممبر ہندوستانی ہوں تو بھی وہ نیچی کا اڈگھاشن نہیں کر سکتے وہ کیسے بھول جاویں کہ کو نسل میں ان کی اٹھتی (موجودگی) کیول سرکار کی کرپا اور دشا اس پر زبھر ہے۔ اس کے اڑکت دہاں آکر انھیں آنترک اوستھا کا انوبھو ہوتا ہے اور بھتا کی اڈھکانش ہنکائیں اسگت پر تیت ہونے لگتی ہیں۔ پد کے ساتھ اتردانتو (فرائض) کا بھاری بوجھ بھی سر پر آ پڑتا ہے۔ کسی نیچی کی سرشٹی (بناتے ہوئے) کرتے ہوئے ان کے من میں یہ چتا اٹھنی سوا بھادک (فطری) ہے کہ کہیں اس کا پھل آشا کے دردھ نہ ہو۔ یہاں دستتہ (عام طور سے) ان کی سوادھیٹا نشت (آزادی صلب) ہوجاتی ہے۔ ان لوگوں سے ملنے ہوئے بھی جمبکتے ہیں جو پہلے ان کے سہکاری تھے، پر اب اپنے اچھر کھصل (غلط) وچاروں کے کارن سرکار کی آنکھوں میں کھنک رہے ہیں۔ اپنی دکترتلاں میں نیائے اور ستیہ کی باتیں کرتے ہیں اور سرکار کی نیچی کو ہانی کر سمجھتے ہوئے بھی اس کا سر قھن کرتے ہیں۔ جب اس کے پرکتول

وہ کچھ کبھی نہیں سمجھے، تو اس کا وردہ کر کے اہانت کیوں نہیں؟ اس اوستا میں  
 یہی سرودِ وچت (سب سے صحیح) ہے کہ شہداؤمبر (لفظی بازی گری) سے کام لے کر  
 اپنی رکشا کی جائے اور سب سے بڑی بات یہ ہے کہ ایسے جن، اوار، پیکلیہ کھھ  
 چٹکوں کے وردہ کچھ کہنا یا کرنا منگتو اور سدویہار کا گلا گھونٹنا ہے۔ یہ لو، موڑ  
 آگئی۔ چلو دیوسائے منزل میں لوگ آگئے ہوں گے۔

یہ لوگ وہاں پہنچے تو کرسل دھونی ہونے لگی۔ سہاچی مہودیہ نے ایڈریس پڑھا جس  
 کا نکلش (خلاصہ) یہ تھا کہ سرکار کو ان ہیلپ کلاؤں کی رکشا کرنی چاہیے جو انیہ ویسے پرتی  
 دوندھتا کے کارن مٹی جاتی ہیں۔ راشٹر کی دیواسایک اتتی (کاروباری ترقی) کے لیے نئے نئے  
 کارخانے کھولنے چاہئیں اور جب وہ سہل ہو جاویں تو انھیں دیواسایک سنسٹاؤں کے حوالے  
 کر دینا چاہیے۔ ان کلاؤں کی آرتھک سہایتا کرنا بھی ان کا کرتویہ ہے۔ جو ابھی شیش اوستا  
 میں ہیں۔ جس سے جتنا کا اتساہ بڑے۔

مہتا مہودیہ نے سہاچی کو دھنیہ واو دینے کے پشچات سرکار کے اودھیوگک نتتی کی  
 گھوشواں کرتے ہوئے کہا۔ آپ کے سدھانتا نردوش ہیں کتو ان کو دیویہار میں لانا تنانت  
 ڈسٹر ہے۔ گورنمنٹ آپ کو سمٹی پردان کر سکتی ہے، لیکن دیواسانگ کاریوں میں اگر سر بنا  
 جتنا کا کام ہے۔ آپ کو انرن رکھنا چاہیے کہ انشور بھی انھیں کی سہایتا کرتا ہے جو اپنی  
 سہایتا آپ کرتے ہیں۔ آپ میں آتم دشواں، اودھیوگک اتساہ کا بڑا آہواد ہے۔ پک پک پر  
 سرکار کے آگے ہاتھ پھیلاتا اپنی ایوکیٹا اور اگر مڑدیتا کی سوچنا دینا ہے۔

دوسرے دن ساہار پتروں میں اس وکرتا پر ٹیکائیں ہونے لگیں۔ ایک ذل نے کہا۔  
 مسٹر مہتا کی اسپتھج نے سرکار کی نتتی کو بڑی اسپتھجتا (وضاحت) اور کشتتا (مہارت) سے  
 نردھادت کر دیا ہے۔

دوسرے ذل نے لکھا۔ ہم مسٹر مہتا کی اسپتھج پڑھ کر استھمت (متعجب) ہو گئے۔  
 دیوسائے منزل نے وہی پتہ گرہن کیا جس کے پردرٹھک (رہنما) سُم مسٹر مہتا تھے۔ انھوں  
 نے اس لوکوکتی کو چرتاتھ (کرداری مثال) کر دیا کہ ’نمک کی کھان میں جو کچھ جاتا ہے  
 نمک ہو جاتا ہے۔

تیسرے ذل نے لکھا۔ ہم مہتا مہودیہ کے اس سدھانتا سے پوزن سمٹ ہیں کہ

ہمیں پک پک پر سرکار کے سامنے دین بھاد سے ہاتھ نہ پھیلانا چاہیے۔ یہ دکھتا ان لوگوں کی آنکھیں کھول دے گی جو کہتے ہیں کہ ہمیں یوگیتیم پر دوشوں کو کونسل میں بھیجنا چاہیے۔ دیوسائے منزل کے سدھیوں پر کیا آتی ہے جو آتم دشواں کا اپدیش گرہن کرنے کے لیے کانہر سے دئی گئے تھے۔

(۳)

چیت کا مہینہ قلم شملہ آباد ہو چکا قلم مہتا مہاشے اپنے پھکالیہ میں بیٹھے ہوئے کچھ پڑھ رہے تھے کہ راجیشوری نے آکر پوچھا۔ یہ کیسے پڑھ رہے ہیں؟

مہتا۔ یہ آئے دینے (آمد و خرچ) کا مسودہ ہے۔ آگامی پتہ (آئندہ ہفتے) میں کونسل میں پیش ہوگا۔ ان کی کئی مدیں ایسی ہیں جن پر مجھے ہڈکا تھی اور اب بھی ہے۔ اب کچھ میں نہیں آتا کہ اس پر آومتی (اجازت) کیسے دوں۔ یہ دیکھو تین کروڑ روپے اُج کر چاریوں کے دین و ردھی (تخوواہ میں اٹھانے) کے لیے رکھے گئے ہیں۔ یہاں کر چاریوں کا دین پہلے ہی سے بڑھا ہوا ہے۔ اس دردھی کی ضرورت ہی نہیں، پر بات زبان پر کیسے لاؤں؟ جنہیں اس سے لایہ ہوگا وہ کبھی بیہ کے ملنے والے ہیں۔ سینک دینے (نوبی اخراجات) میں بیس کروڑ بڑھ گئے ہیں۔ جب ہماری سینائیں اٹنے دیشوں میں بھیجی جاتی ہیں تو دوت ہی ہے کہ ہماری آدھکتا سے اُدھک ہیں، لیکن اس کا دردھہ کروں تو کونسل مجھ پر انگلیاں اٹھانے لگے۔

راجیشوری۔ اس بچے سے چپ رہ جانا تو اچت نہیں، پھر تمہارے یہاں آنے سے ہی کیا لایہ ہو۔

مہتا۔ کہتا تو آسان ہے، پر کرنا کٹھن ہے۔ یہاں جو کچھ آدر سٹان ہے، سب ہاں حضور میں ہے۔ وائس رائے کی نگاہ ذرا ترجمی ہو جائے تو کوئی پاس نہ پھٹکے۔ تلو بن جاؤں۔ یہ لو، راجا بھدر بہادر سنگھ جی آگئے۔

راجیشوری۔ شیو راجپور کوئی بڑی ریاست ہے۔

مہتا۔ ہاں پندرہ لاکھ وارٹھک سے کم آئے (آمدنی) نہ ہوگی اور پھر سوادھین راجپہ ہے۔ راجیشوری۔ راجا صاحب منورما کی اُور بہت آکرٹھ (پرکشش) ہو رہے ہیں۔ منورما کو بھی ان سے پریم ہوتا جان پڑتا ہے۔

مہتا۔ یہ سبندھ ہو جائے تو کیا پوچھنا۔ یہ میرا اوحکار ہے جو راجا صاحب کو ادھر بھیج رہا ہے۔ لکھو میں ایسے سو ادھر کہاں تھے؟ وہ دیکھو ار تھ سچے (معاشری سکریٹری) مسٹر کاک آگئے۔

کاک۔ (مہتا سے ہاتھ ملاتے ہوئے) مسز مہتا، میں آپ کے پہنارے پر آسکت ہوں۔ کھید ہے، ہمارى لیڈیاں ساڑى نہیں بنتیں۔

راجیشوری۔ میں تو اب گاون پہننا چاہتی ہوں۔

کاک۔ نہیں مسز مہتا، خدا کے واسطے یہ از تھ نہ کرنا۔ مسز مہتا، میں آپ کے واسطے ایک بڑى خوش خبرى لایا ہوں۔ آپ کے سبوغیہ پتر ابھی آرہے ہیں یا نہیں؟ مہاراج سبند انھیں اپنا پرائیوٹ سیکرٹری بنانا چاہتے ہیں۔ آپ انھیں آج ہی سوچنا دے دیں۔

مہتا۔ میں آپ کا بہت الؤگرہیت (احساند) ہوں۔

کاک۔ تار دے دیجیے تو اچھا ہو۔ آپ نے کابل کی رپورٹ تو پڑھی ہوگی۔ ہز مچھسنى امیر ہم سے سندھی کرنے کے لیے آسک نہیں جان پڑتے۔ وہ بولشیوکوں کی اور بھلکے ہوئے ہیں۔ اوستھا چھتا جک ہے۔

مہتا۔ میں تو ایسا نہیں سمھتا۔ گت شتبدى میں کابل کو بھارت پر اگر من کرنے کا سا اس کبھی نہ ہوا۔ بھارت ہی اگر سر ہو۔ ہاں وہ لوگ اپنی رکشا کرنے میں کشل ہیں۔

کاک۔ لیکن چھا کیجیے گا، آپ بھول جاتے ہیں کہ ایران، افغانستان اور بولشیوک میں سندھی ہوگئی ہے۔ کیا ہمارى سیمار پر اتنے شتردوں کا حج ہو جانا چھتا کی بات نہیں؟ ان سے سترک (ہوش) رہنا ہمارا کرتویہ ہے۔

اتنے میں لچ (جلہان) کا سے آیا۔ لوگ میز پر جا بیٹھے۔ اس سے گھڑدوڑ اور تابیہ

شلا کی چھا ہی زچکر پر تیت ہوئی۔

(۴)

مہتا مہودیہ نے بخت پر جو وچار پرکت کیے ان سے سمست دلش میں بل چل لچ گئی۔ ایک دل ان وچاروں کو دیوالنى سمھتا تھا، دوسرا دل بھی کچھ انشوں کو چھوڑ کر شیش وچاروں سے سمست تھا۔ کتو تیسرا دل وکترتا (بیان) کے ایک ایک شبد پر نراشا سے سر دھتا اور



بھارت کی اُدھوتی پر روتا تھا۔ اسے دشواری ہی نہ آتا تھا کہ یہ شہد مہتا کی زبان سے نکلے ہوں گے۔

مجھے اُچھرتیہ ہے کہ غیر سرکاری سدستیوں نے اسک سار سے پرستوت ویسے (بجوزہ عروج) کے اُس بھاگ کا دردہہ کیا ہے، جس پر دلش کی رکشا، شانتی، سدشا اور اتنی اولمبت ہے۔ آپ کھشا سبندھی سدھاوں کو، آردگیہ ودھان کو، نہروں کی ورڈھی کو ادھک مہتوپوز کھتے ہیں۔ آپ کو اپ ودین والے کر مچاریوں کا زیادہ دھیان ہے۔ مجھے آپ لوگوں کے راجنیک گیان پر اس سے ادھک دشواری تھا۔ شاسن کا پردھان کرتویہ بھیتر اور باہر کی اُشانتی کاری کھتوں سے دلش کو بچانا ہے۔ کھشا اور چلکسا اُدھوگ اور دیوسائے گوئز کرتویہ ہیں۔ ہم اپنی سمت پر جا کو اگیان ساگر میں نکلن دیکھ سکتے ہیں۔ سمت دلش کو پلگ اور طیریا میں گرسٹ رکھ سکتے ہیں، اپ ودین والے کر مچاریوں کو دارون چتا کا آہار بنا سکتے ہیں، کر کھوں کو پر کرتی کی انچت دشا پر چھوڑ سکتے ہیں، کلتو اپنی سیمہ پر کسی شتر و کو کھڑا نہیں دیکھ سکتے۔ اگر ہماری آے سپورنوتا دلش رکشا پر سر بہت ہو جائے، تو بھی ہم کو اتنی نہ ہونی چاہیے۔ آپ کہیں گے اس سے کسی آکرمن کی سمھانا نہیں ہے۔ میں کہتا ہوں سنار میں اسمھو کا راجہ ہے۔ ہوا میں ریل چل سکتی ہے، پانی میں آگ لگ سکتی ہے۔ درکشوں میں دارتا لاپ (بات چیت) ہو سکتا ہے۔ جڑ چینیہ ہو سکتا ہے۔ کیا یہ رہیہ پتہ پرتی ہماری نظروں سے نہیں گزرتے؟ آپ کہیں گے راجنیکوں کا کام سمھاناوں کے پیچھے دوڑنا نہیں۔ درتمان اور نکٹ بھوشیہ کی سمتیوں کو حل کرنا ہے۔ راجنیکوں کے کرتویہ کیا ہیں، میں اس بحث میں نہیں پڑنا چاہتا۔ لیکن اتا تو سبھی مانتے ہیں کہ جمہ اوشدھی سیوں سے اچھا ہوتا ہے۔ آپ کا کیول ہی دھرم نہیں کہ سرکار کے سینک دیئے کا سر قھن کریں، بلکہ یہ منتویہ آپ کی اور سے پیش ہونا چاہیے۔ آپ کہیں گے کہ سویم سیوکوں کی سینا بڑھائی جائے۔ سرکار کو حال کے مہانگرام میں اس کا بہت ہی کھید جنک انوبھو ہو چکا ہے۔ کھشت ورگ، ولاس پریہ، ساہس جن اور سوار تھ سیوی ہیں۔ دیہات کے لوگ شانتی پریہ، سکیرن ہردے (میں بھیرو نہ کہوں گا) اور گرہ سیوی ہیں۔ ان میں وہ آتم تیاگ کہاں، دہاں ویرتا کہاں، اپنے پرکھوں اگی وہ ویرتا کہاں؟ اور شاید مجھ یہ یاد دلانے کی ضرورت نہیں کہ کسی شانتی پریہ چتا کو آپ دو چار درشوں میں اُن کھل اور سر پروین نہیں بنا سکتے۔

(۵)

جیٹھ کا مہینہ تھا، لیکن شملہ میں نہ لو کی جوال تھی اور نہ دھوپ کا تپ۔ مہاشے مہتا دلائی چھٹیاں کھول رہے تھے۔ ہال کرشن کا پتر دیکھتے ہی پھڑک اٹھے، لیکن جب اسے پڑھا تو کچھ منزل پر اُداسی چھا گئی۔ پتر لیے ہوئے راجیشوری کے پاس آئے۔ اس نے اُسک ہو کر پوچھا۔ بالاکا پتر آیا۔

مہتا۔ ہاں یہ ہے۔

راجیشوری۔ کب آرہے ہیں۔

مہتا۔ آنے جانے کے دسے میں کچھ نہیں لکھا۔ بس سارے پتر میں میرے جاتی درودہ اور درگتی کا دروتا ہے۔ اس کی درشتی میں میں جاتی کا شتر، دھورت، سوار تھانڈ، در آتما، سب کچھ ہوں۔ میں نہیں سمجھتا کہ اس کے وچاروں میں اتنا متر کیسے ہو گیا۔ میں تو اسے بہت ہی شانتی پر کرتی، گمبیر، سخیل، پتر خڑ اور سدھانت پر پے نو یوگ سمجھتا تھا اور اس پر گرد کرتا تھا۔ اور پھر یہ پتر لکھ کر ہی اسے سنتوش نہیں ہوا۔ اس نے میری اسٹیج کا دسترت دوہین ایک بدبندھ انگریزی پتریکا میں چھپوایا ہے۔ اتنی کشتل ہوئی کہ وہ لکھ اپنے نام سے نہیں لکھا نہیں تو میں کہیں منہ دکھانے یوگیہ نہیں رہتا۔ معلوم نہیں یہ کن لوگوں کی کوشلتی کا پھل ہے۔ مہاراج بھند کی نوکری اس کے وچار میں غلامی ہے۔ راجا بھدر بہادر سنگھ کے ساتھ منورما کا وداد گمرخت اور ایمان جک ہے۔ اسے اتنا سانس کہ مجھے دھورت، مکار، ایمان بیچنے والا، کلدروہی کہے۔ یہ ایمان۔ میں اس کا منہ نہیں دیکھنا چاہتا۔

راجیشوری۔ لاؤ، ذرا اس پتر کو میں بھی دیکھوں۔ وہ تو اتنا منہ پھٹ نہ تھا۔

یہ کہہ کر اس نے پتی کے ہاتھ سے پتر لیا اور ایک منٹ میں آدھانت پڑھ کر بولی۔ یہ سب کٹو باتیں کہاں ہیں؟ مجھے تو اس میں ایک بھی اپ شبد نہیں ملتا۔

مہتا۔ ہماڈ دیکھو، شبدوں پر نہ جلاؤ۔

راجیشوری۔ جب تمہارے اور اس کے آدرشوں میں درودہ ہے تو اسے تم پر شردھا کیوں کر ہو سکتی ہو۔

لیکن مہتا مہودے جاسے سے باہر ہو رہے تھے۔ راجیشوری کی سنشڑوتا پورمرن باتوں

سے وہ اور جل اٹھے۔ دفتر میں جا کر اسی کرودھ میں پتر کو پتر لکھنے لگے جس کا ایک ایک شہد چھری اور کنار سے بھی زیادہ ٹیکھا تھا۔

اوپر ایک گھنٹا کے دو پتہ پیچے مسٹر مہتا نے دلائی ڈاک کھولی تو ہال کرشن کا کوئی پتر نہ تھا۔ سبھی میری چوٹیں کام کر گئیں۔ آہیا سیدھے رات پر، تمہی تو اتر دینے کا ساہس نہیں ہوا۔ ’لندن ٹائنز‘ کی چٹ پھاڑی (اس پتر کو بڑے چاڑ سے پڑھا کرتے تھے) اور تار کی خبریں دیکھنے لگے۔ سہما ان کے منہ سے ایک آہ نکلے۔ پتر ہاتھ سے چھوٹ کر گر پڑا پہلا ساہار تھا۔

”لندن میں بھارتیہ دلش بھٹوں کا بھاء، آرنہیل مسٹر مہتا کی دکترا پر

اسنٹوش، مسٹر ہال کرشن مہتا کا درودھ اور آتم بتیا۔“

گت شیوار کو ٹکسٹن ہال میں بھارتیہ یودکوں اور نیتوں کی ایک بڑی سجا ہوئی۔ سہا پتی مسٹر تانجا نے کہا۔ ہم کو بہت کھوجنے پر بھی کونسل کے کسی انگریز ممبر کی دکترا میں ایسے مرم بھیدی، ایسے کھور شہد نہیں ملتے۔ ہم نے اب تک کسی راجکیت کے کھ سے ایسے بھرائی کارک، ایسے زکٹش دھار نہیں سنے۔ اس دکترا نے سیدہ کر دیا کہ بھارت کے آڑھار کا کوئی لہائے ہے تو وہ سوراجیہ ہے جس کا آٹھے ہے۔ من اور دجن کی پورن سوادھیٹا۔ کراگت آنتی (Evolution) پر سے یدی ہمارا اعتبار اب تک نہیں اٹھا تھا تو اب اٹھ گیا۔ ہمارا روگ آسادھیہ ہو گیا ہے۔ یہ اب جورنوں اور اولیہوں سے اچھا نہیں ہو سکتا۔ اسے زروت ہونے کے لیے ہمیں کلپا کلپ کی آوشکٹا ہے۔ اونچے راجیہ پد ہمیں سوادھین نہیں بناتے، بلکہ ہماری آدھیاتمک پراوھیٹا کو اور بھی پٹش کر دیتے ہیں۔ ہمیں دشواس ہے کہ آرنہیل مسٹر مہتا نے جن دھاروں کا پرہیاد کیا ہے انہیں وہ اتاکرن سے مٹھیا سمجھتے ہیں۔ لیکن ستان لالسا، شرے پریم اور پدازاگ نے انہیں اپنی آتما کا گلا گھونٹنے پر بلاھیہ کر دیا ہے۔ (کسی نے آج سور سے کہا۔ یہ مٹھیا دوشاروپن ہے۔)

لوگوں نے وسٹ ہو کر دیکھا تو مسٹر ہال کرشن اپنی جگہ پر کھڑے تھے۔ کرودھ سے ان کا شریر کانپ رہا تھا۔ وہ بولنا چاہتے تھے، لیکن لوگوں نے انہیں گھیر لیا اور ان کی بندا اور انہماں کرنے لگے۔ سہا پتی نے بڑی کھینائی سے لوگوں کو شانت کیا، کٹھو مسٹر ہال کرشن وہاں سے اٹھ کر چلے گئے۔ دوسرے دن جڑگنڈ ہال کرشن سے ملنے گئے تو ان کی لاش

فرش پر پڑی ہوئی تھی۔ پستول کی دو گولیاں چھاتی سے پار ہو گئی تھیں۔ ریز پر ان کی ڈائری  
کھلی پڑی تھی، اس پر یہ پتکٹیاں لکھی ہوئی تھیں۔

”آج سجا میں میرا گرو دلٹ ہو گیا۔ میں اہمان نہیں سہہ سکتا۔ مجھے اپنے  
پوجیہ پتا کے پرئی ایسے کتنے ہی نندا سوچک درشنے دیکھنے پڑیں گے۔ اس  
آدرش وردھ کا آنت ہی کر دینا اچھا ہے۔ سٹھو ہے، میرا جیون ان کے  
برہٹ مارگ میں بادھک ہو۔ ایٹور مجھے بل پردان کریں۔“

---

یہ افسانہ پہلی بار شری شاردہ کے 6 جولائی 1921 کے شمارے میں شائع ہوا یہ مان سردور 8 میں  
شامل ہے۔ ہندی سے رسم خط بدل کر شامل اشاعت ہے۔

## فلسفی کی محبت

لالہ گوپی ناتھ کی طبیعت دور شباب ہی سے فلسفی کی جانب مائل تھی۔ ابھی وہ انٹرمیڈیٹ کلاس ہی میں تھے کہ مل اور برکلی ان کے نوک زبان ہو گئے تھے۔ وہ ہر قسم کی دلچسپیوں اور تفریحوں سے الگ رہتے۔ یہاں تک کہ کالج کے کریکٹ میچوں میں بھی ان کا جوش تماشا بیدار نہ ہوتا۔ زندہ دل، رنگین طبع، بزلہ سنج، احباب کی صحبت سے کوسوں بھاگتے۔ اور ان سے حسن و محبت کا ذکر کرنا تو گویا شیطان کو لاجول سنا تھا۔ علی الصبح کوئی فلسفی کی کتاب بغل میں دبا کر گھر سے نکل جاتے اور شہر سے باہر کسی گھنے درخت کے نیچے بیٹھ کر مطالعے میں غرق و محو ہو جاتے۔ نسانے اور شعر و سخن سے انہیں مطلق ذوق نہ تھا۔ شاید ہی زندگی میں انہوں نے کوئی قصے کی کتاب پڑھی ہو۔ اسے تصحیح اوقات ہی نہیں بلکہ دل و دماغ کے لیے سم قاتل سمجھتے تھے۔ اس کے ساتھ ہی ان میں قومی جوش کی کمی نہ تھی۔ سیواسمیتوں میں بڑا اٹھاک تھا۔ اپنائے وطن کی خدمت کے کسی موقع کو ہاتھ سے نہ جانے دیتے تھے۔ اکثر محلے کے غریب دکانداروں کی دکان پر جا بیٹھتے اور ان کے خانگی ترددات اور گمانے ٹوٹے کی داستان سنتے۔ رفتہ رفتہ کالج سے ان کی طبیعت متنفر ہو گئی۔ انہیں اگر اب کسی مضمون سے شوق تھا تو وہ فلسفی تھا۔ اور کالج کا نصاب تعلیم ان کے مطالعہ خاص میں خارج تھا۔ انہوں نے کالج چھوڑ دیا۔ اور یکسوئی اور اطمینان کے ساتھ اپنے مطالعے میں مصروف ہو گئے۔ مگر اس شوقی طلب کے ساتھ عملی خدمات کا جوش بھی بڑھتا گیا۔ اور تھوڑے ہی دنوں میں وہ اضطراری طور پر خدام قوم کے زمرے میں شامل ہو گئے۔ فلسفی میں روحانی شکوک تھے اور تاریکی اور بیجان قلب خدمت میں تجسس تھی۔ اور شہرت اور تشکر خاموش۔ وہ زندہ دلی اور حرارت جو برسوں سے فلسفیانہ مسائل کے نیچے دبی ہوئی تھی، طوفانی جوش کے ساتھ اہل پڑی شہر کی تحریکات علتہ میں کود پڑے۔ دیکھا تو یہاں میدان خالی تھا۔ چدر نگاہ دوڑاتے سنا نظر آتا تھا۔ علم برداروں کی کمی نہ تھی۔ پر سچ

خادم معدوم تھے۔ چاروں طرف اُن کی کھینچ ہونے لگی۔ کسی تحریک کے سکرپٹری ہوئے، کسی کے صدر۔ کسی کے کچھ، کسی کے کچھ۔ اس جوشِ خدمت میں فلسفے کا ذوق بھی رخصت ہوا۔ بنجرے میں گانے والی چڑیا کہہ رہی تھی۔ اس کے اپنے نئے بھول گئی۔ حالانکہ اب بھی وہ موقع نکال کر تموزی دیر کے لیے روزانہ کتابیں اٹ پلٹ کیا کرتے تھے۔ پر تحقیق و تمکھیں کی فرصت کہاں۔ اکثر دل میں کش مکش بھی ہوتی۔ کدھر جاؤں۔ ادھر یا ادھر؟ فلسفے اپنی جانب کھینچتا قوم اپنی طرف کھینچتی۔ ایک روز وہ اسی الجھن میں گنگا کے کنارے بیٹھے ہوئے تھے۔ دریا ساحل کے شور و غل سے بے خبر، ہواؤں کے جموگوں سے بے اثر ایک روایتی بے تاب کے ساتھ اپنی منزل مقصود کی طرف دوڑا چلا جاتا تھا۔ فلسفی نے سوچا۔ میں بھی اسی طرح کیوں نہ کیسو ہو جاؤں۔ وہ اپنے حافظے میں کسی ایسے فلاسفر کی مثال تلاش کرنے لگے جس نے خدمتِ قوم کے ساتھ دریائے حقیقت کی فوامی بھی کی ہو۔ دفعتاً ان کے کالج کے ایک پروفیسر پنڈت ترہون ناتھ آگئی ہو تری آکر بیٹھ گئے اور بولے۔ گوپی ناتھ کیا خبریں ہیں؟

گوپی ناتھ نے بے زنی سے جواب دیا کوئی نئی بات تو نہیں ہے۔ دنیا اپنی رفتار قدیم پر چلی جاتی ہے۔

ترہون ناتھ۔ میں نل وارڈ نمبر ۲۱ کے لیے آپ لوگوں نے کسے تجویز کیا ہے؟

گوپی ناتھ۔ دیکھیے کون ہوتا ہے۔ آپ بھی تو امیدوار ہیں؟

ترہون ناتھ۔ مجھے لوگوں نے زبردستی کھینچ لیا۔ ورنہ مجھے کہاں فرصت۔

گوپی ناتھ۔ میرا بھی یہی خیال ہے۔ پروفیسر کو عملی سیاسیات میں الجھنا مناسب نہیں۔

ترہون ناتھ۔ اس طر سے بہت خفیف ہوئے۔ ایک لمحے کی خاموشی کے بعد انتقام کے

ارادے سے بولے۔ آج کل فلسفے کا مطالعہ کرتے ہو یا نہیں؟

گوپی ناتھ۔ بہت کم۔ اس کش مکش میں پڑا ہوں کہ قومی تحریکوں میں شریک ہو جاؤں یا

ملاش حق میں مرم صرف کر دوں۔

ترہون ناتھ۔ قومی تحریکوں میں شریک ہونے کا زمانہ بعد کو آئے گا۔ ابھی تو تھماری

محصلی علم کا زمانہ ہے جب تک عقائد میں استحکام اور متانت نہ پیدا ہو جائے اس

وقت تک محض فوری تحریکوں سے کسی کام کو ہاتھ میں لینا مناسب نہیں۔ ابھی

تھمدی عمر ہی کیا ہے۔ قومی خدمت بڑی ذمہ داری کا کام ہے۔  
 گوپنی ناتھ نے فیصلہ کر لیا۔ یہ زندگی خدمت قوم کے نذر ہوگی۔ ترجمون ناتھ نے  
 فیصلہ کیا۔ میں دکھا دوں گا کہ تدریس کے ساتھ سوشلسٹی کی خدمت انجام دی جاسکتی ہے۔

(۲)

گوپنی ناتھ کا وقار پہلے ہی سے قائم تھا۔ خاندان مرشد حال تھا۔ شکر اور سونے  
 چاندی کی دلالی ہوتی تھی۔ ان کے والد بزرگوار کا تاجروں کے حلقے میں بہت اعزاز تھا۔ وہ  
 بڑے بھائی تھے وہ بھی دلالی کہتے تھے۔ آپس میں اتفاق تھا۔ دولت تھی۔ لڑکے بالے  
 تھے۔ اگر نہ تھی تو تعلیم اور تعلیم یافتہ طبقے میں عزت۔ وہ گوپنی ناتھ کی بدولت حاصل  
 ہوئی۔ ان کی بیماری کسی کو ناگوار نہ گزری۔ کسی نے انھیں گلہ معاش کے لیے مجبور نہ کیا۔  
 وہ آزاد اور بے فکر ہو کر رفاہ خلق میں منہمک ہوئے۔ کہیں کسی یتیم خانے کے لیے چندہ  
 جمع کرتے۔ کہیں کسی لڑکی کے لیے روپے مانگتے۔ ان کی جائیداد اور الوالعزیز نے ان  
 تحریکوں میں جان ڈال دی۔ وہ صبح سے شام تک اور بسا اوقات پہر رات تک انھیں قلمروں  
 میں رواں دواں رہتے۔ چندے کا رجسٹر ہاتھ میں لیے انھیں روزانہ شام سویرے امراء کے  
 آستانے پر کھڑے دیکھنا ایک عام نظارہ تھا۔ رفتہ رفتہ ان کے عقیدت مندوں کی ایک خاص  
 تعداد ہو گئی۔ لوگ کہتے۔ کتنا بے غرض، بے نفس، جائدار، خادم قوم ہے۔ کون صبح سے شام  
 تک بلا کسی قسم کے ذاتی مفاد کے محض فلاح خلق کے لیے یوں دوا دوش کرے گا۔ ان کا  
 ایثار اکثر بے غرضوں میں بھی حُسنِ اعتقاد پیدا کردیتا تھا۔ گوپنی ناتھ کو بسا اوقات ردِ سا و  
 امراء کی بے رُخی، ترشی یہاں تک کہ ملامت بھی برداشت کرنی پڑتی تھی۔ انھیں روز بروز  
 تجربہ ہوتا تھا کہ قومی خدمت کم و بیش محض چندے مانگنے کا کام ہے۔ اس کے لیے انھیں  
 اہل زر کی دربار دلری یا دوسرے الفاظ میں خوشامد کرنی پڑتی تھی۔ فلٹنے کے اس بے نیاز  
 مطالعے اور اس قومی گداگری میں کتنا فرق تھا۔ کہاں مل اور کانٹ اپنر اور اسپوزا کے  
 ساتھ خلوت میں بیٹھے حیات و مہمت، روح اور مادہ کے حقائق پر تبادلہ خیالات ہوتا تھا۔  
 کہاں اہل مغرور، نااہل، کندہ ہاتراش بیوپاریوں کے سامنے سر نیاز خم کرنا پڑتا تھا۔ وہ دل میں  
 انھیں حقیر سمجھتے تھے۔ ان میں دولت کے سوا اور مجھ پر کون سی فضیلت ہے۔ زیادہ تر  
 لوگ ایسے ہیں جو مشکوک اور ناپسندیدہ ذرائع سے روپے کھاتے تھے۔ پر یہ سب کے سب

میرے معبود ہیں۔ انھیں کی ذات اور دستِ کرم پر میری خدمت کا دارومدار ہے۔ کیا ایسی کوئی صورت نہیں ہو سکتی کہ میں اس جماعت سے بے نیاز رہ کر خدمت کر سکوں؟

اس طرح کئی سال گزر گئے۔ لالہ گوپی ناتھ کا شہر کے معززین میں شہر ہونے لگا۔ وہ غریبوں کے دستگیر، محتاجوں کے معاون تھے۔ عمر بھی تیس سے تجاوز ہو چکی تھی۔ چاروں طرف سے شادی کے تقاضے ہو رہے تھے۔ گوپی ناتھ ٹالتے چلے آئے تھے۔ لیکن اب آخری فیصلے کا زمانہ آپہنچا۔ ایک روز ان کے والد بزرگوار نے کہا اگر تم شادی نہ کرو گے تو میں زہر کھا لوں گا۔ مجھے خاندان کی رسوائی منظور نہیں۔ اس کا انجام ایک نہ ایک دن رسوائی کا ہونا ہے۔ گوپی ناتھ بڑی تشویش میں پڑے۔ ہمتوں ہو گئے اور کسی فیصلے پر نہ پہنچے۔ قوم اور ذات میں جنگ ہو رہی تھی۔ شادی کا مفہوم تھا اپنی نگاہوں کو تنگ کرنا۔ اپنی وسیع دنیا کو چار دیواری میں بند کر دینا۔ قوم کے لیے مرجانا۔ اور صرف عیال کے لیے زندہ رہنا۔ وہ اب اتنے اونچے معیار سے گرنا شرمناک سمجھتے تھے۔ اس کے علاوہ وہ کسی نہ کسی وجہ سے اپنے کو نااہل اور ناقابلِ پاتے تھے۔ کسبِ معاش کے لیے جس دردِ سر کی کاوش کی، جیسے رسائی کی، تحمل کی ضرورت ہے وہ ان میں مفقود ہو گئی تھی۔ قوی خدمت میں بھی دردِ سر اور کدوکاوش کی کمی نہ تھی۔ لیکن اس میں ان کی شان بے نیازی قائم رہتی ہے۔ قوم کے لیے بھیک مانگنا فخر ہے۔ اپنے لیے صلہ خدمت کی تمنا بھی مایہ شرم۔ عیال داری میں اس اُبالی پن کا بے فکری کا کہاں گزر۔ ساری قوم کی فکر ایک طرف اور ایک بچے کی بیماری ایک طرف۔ ان خامیوں کے لیے قوی خدمت بہت اچھا بہانہ تھا۔

ایک روز سیر کرنے جا رہے تھے کہ راستے میں پروفیسر اگنی ہوتری سے ملاقات ہو گئی۔ پروفیسر صاحب اب میونسپل بورڈ کے سیکریٹری ہو گئے تھے۔ مسکرات کا ٹھیکہ لینے کی طرف طبیعت لپکتی تھی۔ مگر بدنامی سے ڈرتے تھے۔ افسر مسکرات سے ان کا یارنہ تھا۔ رعایت سے معاملہ ہو جانے کا یقین تھا۔ پھر بھی رسوائی اور انگشت نمائی کا خوف کوئی رائے قائم کرنے نہ دیتا تھا۔ بولے! کیسے لالہ صاحب مزاج تو اچھے ہیں؟ آپ کی شادی کے متعلق کیا بات طے ہوئی؟ کب تک ہوگی؟

گوپی۔ میرا تو ارادہ شادی کا نہیں ہے حالانکہ والد صاحب بہت اصرار کر رہے تھے۔ اگنی ہوتری۔ ایسی غلطی مت کرنا۔ تم ابھی نوجوان ہو۔ نفس کی ترغیبات سے واقف نہیں۔



میں نے ایسی کئی مثالیں دیکھی ہیں جہاں تجربہ سے فائدے کے عوض نقصان ہی ہوا ہے۔ شادی انسان کو محتاط رکھنے کا بہترین طریقہ ہے جو اب تک انسان نے دریافت کیا ہے۔ اس تجربہ سے کیا فائدہ جس کا انجام چھچھورا پن ہو۔

گوپی ناتھ نے از راہ انتقام کہا۔ آپ نے مسکرات کے ٹھیکے کے متعلق کیا فیصلہ کیا؟ اگلی ہوئی۔ ابھی تک تو فیصلہ نہیں کر سکا ہوں مگر اس پٹے کی طرف طبیعت راغب نہیں ہوتی۔ کچھ نہ کچھ سکی کا باعث ضرور ہے۔

گوپی ناتھ۔ ایک کالج کے پروفیسر کے لیے محض باعث شبہی ہی نہیں بلکہ شرمناک ہے۔ اگلی ہوئی۔ کوئی پیشہ بذات شرمناک نہیں ہوتا۔

گوپی ناتھ۔ میں آپ سے اس امر میں متفق نہیں ہوں۔ کتنے ہی ایسے پٹے ہیں جنہیں ایک تعلیم یافتہ آدمی بغیر نشاۃ ملامت بنے کبھی قبول نہیں کر سکتا۔

گوپی ناتھ نے آکر اپنے باپ سے کہا۔ میں شادی نہ کروں گا۔ آپ مجھے مجبور کریں گے تو میں فقیر ہو جاؤں گا۔

اگلی ہوئی نے دوسرے دن ٹھیکے کی درخواست دے دی۔

(۳)

دو سال گزر گئے ہیں۔ گوپی ناتھ نے ایک لڑکیوں کا مدرسہ قائم کیا ہے اور اس کے منتظم ہیں۔ تعلیمی مسائل کا انہوں نے غائر مطالعہ کیا ہے۔ فلسفے کے اس شک میں انہیں تجربہ کا دعویٰ ہے۔ اس مدرسے میں وہ اپنے معیاروں کی تکمیل کرنا چاہتے ہیں۔ اس نے بڑی حد تک اس بے دلی کا ازالہ کر دیا ہے جو والدین کو لڑکیوں کی جانب سے ہے۔ معززین شہر اپنی لڑکیوں کو بلا تامل بھیجتے ہیں۔ طرز تعلیم ایسا دلچسپ ہے کہ لڑکی ایک بار وہاں آکر گویا طلسم میں مسحور ہو جاتی ہے۔ پھر اسے گھر پر چین نہیں آتا۔ تین ہی چار سال میں اُسے نسوانی ہنروں میں کافی دستگاہ ہو جاتی ہے۔ سب سے بڑی بات یہ ہے کہ یہاں مذہبی مسائل بھی نظر انداز نہیں کیے جاتے۔ اہل ہنود کے مختلف فرقوں کے لیے ایک ہی سلسلہ کتب مقرر ہے مگر کسی کی دل آزاری نہیں ہوتی۔ مسائل انہوں نے انگریز جماعتیں بھی کھول دی ہیں۔ ایک انگریزی تعلیم یافتہ گجراتی خاتون کو بھی سے بنا رکھا ہے۔ ان کا نام آندری ہائی ہے۔ یہ وہ ہیں۔ ہندی زبان سے بے گنت ہیں۔ لیکن گجراتی زبان میں کئی کتابیں تصنیف

کرجی ہیں۔ تعلیم کے اصول اور طرز میں ماہر ہیں۔ ان کے تقرر سے مدرسے میں اور بھی رونق ہوگئی ہے۔ کئی اصحاب نے جو اپنی لڑکیوں کو منسوری اور نجی تال کے انگریزی مدرسوں میں بھیجنا چاہتے تھے اب انھیں اسی مدرسے میں داخل کرا دیا ہے آندری ہائی زوسما کے گھروں میں جاتی ہیں اور تعلیم کا شوق پیدا کرتی ہیں۔ ان کی وضع قطع میں نفاست ہے۔ خود بھی متمول خاندان کی عورت ہے۔ اس لیے شہروں میں ان کی بڑی عزت ہوتی ہے۔ لڑکیاں ان پر جان دیتی ہیں۔ انھیں ”ماں“ کہہ کر پکارتی ہیں۔ گوپی ناتھ اپنے انتخاب پر پھولے نہیں سلاتے۔ جس سے ملتے ہیں آندری ہائی کے محاسن اور اوصاف کی داستان سناتے ہیں۔ باہر سے اگر کوئی نامور شخص آجاتا ہے اس سے اپنے مدرسے کا معائنہ ضرور کرواتے ہیں۔ آندری ہائی کی تعریف سے انھیں وہی مسرت حاصل ہوتی ہے جو اپنی تعریف سے ہوتی۔ اسے وہ بالواسطہ اپنی ہی تعریف سمجھتے ہیں۔ آندری ہائی کو بھی قلمی سے شوق ہے اور سب سے بڑی بات یہ کہ انھیں گوپی ناتھ سے حسن ارادت ہے۔ وہ دل سے ان کی تعظیم کرتی ہیں۔ ان کے ایثار اور بے نفس خدمت نے انھیں مسحور کر لیا ہے۔ وہ منہ پر لالہ جی کی تعریف سے اہتمام کرتی ہیں۔ مگر زوسما کے گھرانوں میں ان کا راگ گاتی ہیں۔ ایسے آدمی آج کل کہاں؟ لوگ نام و نمود پر جان دیتے ہیں۔ کسی کے واسطے مرتا کون ہے۔ میں انھیں آدمی نہیں دیکھتا سمجھتی ہوں۔ کتنی سادگی اور قناعت ہے۔ نہ کوئی شوق نہ کوئی تکلف۔ صبح سے شام تک سرگرداں رہتے ہیں۔ نہ کھانے کا وقت معین نہ سونے کا۔ کوئی ایسا نہیں جو ان کی آسائش کا خیال رکھے۔ پھارے جٹے بھنے گھر پر آئے جو کسی نے سامنے رکھ دیا۔ چپکے سے کھالیا۔ پھر چھڑی اٹھائی اور اپنی منزل پر چل کھڑے ہوئے۔

کنوار کا مہینہ تھا۔ کنیا پاٹ شالہ میں دسے دسی منانے کی تیاریاں ہو رہی تھیں۔ ایک ڈرامہ کھیلنے کی تجویز تھی۔ عمارت خوب سجائی گئی تھی۔ شہر کے روسا کی دعوت کی گئی تھی۔ یہ فیصلہ کرنا مشکل ہے کہ کس کا جوش زیادہ تھا۔ آندری کا یا لالہ گوپی ناتھ کا۔ گوپی ناتھ سامان فراہم کرتے تھے۔ انھیں سلیقے سے بچنے کی خدمت آندری ہائی نے اپنے سر لی تھی۔ ڈرامہ بھی انھیں کی تصنیف تھا۔

دسی کا دن تھا۔ دوپہر تک لالہ گوپی ناتھ فرش اور کرسیوں کا انتظام کرتے رہے۔ جب ایک بج گیا اور اب بھی وہ کھانا کھانے مگر نہ گئے تو آندری نے کہا، مہاشے آپ کو

کھانے میں دیر ہو رہی ہے۔ اب سب کام ہو گیا۔ جو کچھ کسر ہے وہ مجھ پر چھوڑ دیجیے۔  
گوپلی ناتھ۔ کھالوں گا۔ میں دقتو معین پر کھانے کا ایسا پابند نہیں ہوں۔ پھر گھر تک کون  
جائے۔ گھنٹوں کی دیر ہوگی۔ کھانے کے بعد آرام کرنے کو بھی جی چاہے گا۔ شام  
ہو جائے گی۔

آنندی۔ کھانا تو میرے ہاں تیار ہے۔ براہی پکائی ہے۔ چل کر بھوجن کر لیجیے۔  
گوپلی۔ یہاں کیا کھالوں۔ ایک وقت کھانا نہ کھاؤں گا تو ایسا کون سا نقصان ہوگا۔  
آنندی۔ جب کھانا تیار ہے تو فائدہ کرنے کی کیا ضرورت ہے؟  
گوپلی۔ آپ جائیں۔ بیٹک آپ کو دیر ہو رہی ہے۔ میں کام میں ایسا بھولا کہ آپ کی یاد نہ  
رہی۔

آنندی۔ آپ فائدہ کرتے ہیں۔ تو مجھے ایک ہی وقت کھانا نہ کھانے کیا نقصان ہو سکتا ہے۔  
گوپلی۔ نہیں۔ نہیں۔ اس کی کیا ضرورت ہے۔ میں آپ سے بچ کھتا ہوں اکثر ایک ہی وقت  
کھاتا ہوں۔

آنندی۔ آپ کے انکار کا راز سمجھ گئی۔ تعجب ہے۔ اب تک یہ معمولی سی بات کیوں نہ  
سو جھی۔ کتنی سسٹ عقل ہوں۔

گوپلی۔ کیا سمجھ گئیں؟ میں چھوت چھات کا قائل نہیں ہوں۔ یہ تو آپ کو معلوم ہی ہے۔  
آنندی۔ اتنا جانتی ہوں۔ مگر جس وجہ سے آپ میرے یہاں بھوجن نہیں کر رہے ہیں۔  
اس کے متعلق میں آپ سے اتنا عرض کرتی ہوں کہ مجھے آپ سے محض ماتحتی کا  
تعلق نہیں ہے۔ مجھے آپ سے روحانی پریم ہے۔ آپ کا میرے پان پھول سے انکار  
کرنا اپنے سچ بھکت کی دلی گھٹی کرتا ہے۔ میں آپ کو اسی نظر سے دیکھتی ہوں۔  
گوپلی ناتھ کوئی عذر نہ کر سکے۔ جا کر کھانا کھا لیا۔ وہ جب تک آنن پر بیٹھے رہے۔  
آنندی پکھا جھلتی رہی۔

آگنی ہوتری اور ان کے ندیوں نے اس واقعے کی یوں تفسیر کی۔ لالہ صاحب اب تو  
وہیں کھانا بھی تناول فرماتے ہیں۔ کیوں نہ ہو۔ دونوں میں روحانی مناسبت ہے۔ دیکھیں یہ  
روحانیت کیا گل کھلاتی ہے۔

ضابطے اور تکلف کا پردہ ہنسنے لگا۔ لالہ گوپی ناتھ کو اب ضرورتاً تصنیف کا شوق ہو گیا تھا۔ مگر سے انھیں ضروری مصارف مل جاتے تھے۔ مگر اخباروں اور کتابوں کے لیے کبھی کبھی انھیں بہت مجبور ہونا پڑتا تھا۔ علاوہ بریں اب اُن کی خودداری ذرا ذرا ہی باتوں کے لیے ہمایوں کے سامنے ہاتھ پھیلانے سے مانع ہوتی تھی۔ وہ اپنی ضرورتیں آپ ہی پوری کر لینا چاہتے تھے۔ مگر پر لڑکے اتنا شور و غل کرتے کہ کام کرنے میں ان کی طبیعت نہ لگتی۔ مگر کے لڑکوں پر ان کے اصول تعلیم کا اچھا اثر نہ نظر آتا تھا۔ اس لیے جب ان کی طبیعت جولان پذیر ہوتی تو بے تکلف کنیا پاٹ شالا میں چلے جاتے۔ آندھی ہائی بھی وہیں رہتی تھیں۔ تخلیق ملامت کرنے میں جی لگتا۔ کھانے کا وقت آجاتا تو وہیں کھانا بھی کھا لیتے۔ رفتہ رفتہ آندھی نے عمر کی خدمت اپنے ذمے لی۔ لالہ صاحب بولتے جاتے تھے وہ لکھتی جاتی تھیں۔ لالہ صاحب کی ہی تحریک سے آندھی نے ہندی سیکھ لی تھی۔ اور تھوڑے ہی دنوں میں اتنی استعداد پیدا کر لی تھی کہ اب اُسے لکھنے میں ذرا بھی جھجک نہ ہوتی تھی۔ لکھنے وقت اُسے بعض اوقات ایسے الفاظ اور محاورے سوجھ جاتے کہ لالہ صاحب ہڑک اُٹھتے۔ عبارت میں جان سی پڑ جاتی۔ کہتے اگر تم خود لکھو تو مجھ سے بہت اچھا لکھو گی۔ میں تو محض بیگار کرتا ہوں۔ تم میں خدا داد ملکہ ہے۔ شہر کے قاضیوں میں رائے زنی ہونے لگی۔ پر اہل فلسفے اپنے ضمیر کی معافی کے سامنے زبانِ حسد کی کب پرواہ کرتے ہیں۔ آندھی کبھی دُنیا کے مُنہ میں زبان ہے جو چاہے کہے۔ پر میں اس آدمی سے پرہیز نہیں کر سکتی جس سے مجھے روحانی تعلق ہے۔ گوپی ناتھ اتنے بے باک نہ تھے۔ زبانِ طلق پر اُن کے نام نیک کا انحصار تھا۔ وہ اس کی حقیر نہ کر سکتے تھے۔ اس لیے رفتہ رفتہ انھوں نے دن کی بجائے رات کو تصنیف کا شغل اختیار کیا۔ کنیا پاٹ شالا میں رات کو کوئی دیکھنے والا نہ ہوتا تھا۔ تنہائی میں خوب کام کرتے۔ وہ خود آرام کرسی پر لیٹ جاتے۔ آندھی میز پر بیٹھی، قلم لیے ان کی طرف دیکھا کرتی۔ اس کی نگاہ سے بوب اور احرام، عقیدت اور محبت ٹپکی پڑتی تھی۔ گوپی ناتھ جب کسی خیال کو دل میں ترتیب دینے کے بعد بولنے کے قفل آندھی کی طرف دیکھتے کہ وہ لکھنے کے لیے تیار ہے کہ نہیں۔ تو دونوں کی نگاہیں مل جاتیں۔ گوپی ناتھ اس طرز عمل کے ایسے عادی ہوتے جاتے تھے کہ اگر کبھی یہاں آنے کا موقع نہ ملتا تو کونہ

اضطراب ہوتا تھا۔

گولپی ناتھ کو آنندی کے آنے سے قبل صبح نازک کا ذاتی تجربہ نہ تھا۔ حکمائے سابق و حال کی کتابیں ان کی نظر سے گزری تھیں۔ سب جگہ عورت روحانی ترقی کی مانع، قوی خدمت کی سد راہ، دل کو پستی، تنگی خیال اور کام جوتی کی طرف لے جانے والی، زہریلی ناگن، شراب دو آئندہ، دو دھاری تلوار بتائی گئی تھی۔ یہاں تک کہ مغرب کے طلوع کا بھی یہی فیصلہ تھا انھیں وجوہ سے انھوں نے تجرد کو ترجیح دی تھی۔ مگر اب تجربہ بتلا رہا تھا کہ عورت تحریک خیر بھی کر سکتی ہے۔ وہ حقیقت کے راستے کی رفیق بھی بن سکتی ہے۔ اس کے ضمنی صحبت سے اچھے کام بھی ہو سکتے ہیں۔ تب ان کے دل میں سوال پیدا ہوتا شروع ہوا۔ اگر آنندی کے ساتھ ہی میری شادی کرنے کی تجویز ہوتی تو مجھے کیا عذر ہو سکتا تھا۔ اس کے ساتھ تو میری زندگی بڑے لطف سے گزرتی۔

ایک روز وہ آنندی کے یہاں آئے تو سر میں درد تھا کچھ لکھنے کی طرف طبیعت مائل نہ ہوئی۔ آنندی نے ان کے سر میں تیل ملانا شروع کیا۔ وہ بہت نہیں نہیں کرتے رہے۔ پر اس نے شیشی اُن کے سر پر اٹھل ہی دی۔ اس دقت گولپی ناتھ کے دل پر ایک عجیب سکون بخش سرور انگیز کیفیت طاری ہوئی۔ جذبات نے ناطقہ پر پورش کی۔ لیکن گولپی ناتھ نے درد اور حسرت کا ایک لفظ بھی زبان سے نہ نکلنے دیا۔ ہاں اسی دن سے انھوں نے آنندی کے یہاں آنا جانا چھوڑ دیا۔ پورا ایک ہفتہ گزر گیا اور نہ گئے۔ آنندی نے لکھا۔ آپ کے آنے کی سخت ضرورت ہے۔ مدرسے کے متعلق کئی انتظامی امور میں آپ سے صلاح لینی ہے۔ گولپی ناتھ نے اس کا جواب نہ دیا۔ آنندی نے پھر لکھا۔ آپ کی کتاب ادھوری پڑی ہے۔ اسے ختم کر ڈالیے تو جلد پریس چلی جائے۔ تب بھی نہ گئے۔ تیسری بار اس نے لکھا۔ معلوم ہوتا ہے آپ مجھ سے ناراض ہیں۔ میں نے جان بوجھ کر تو آپ کی مرضی کے خلاف کوئی کام نہیں کیا۔ لیکن واقعی آپ ناراض ہیں تو میں یہاں رہنا اپنی خودداری کی شان کے خلاف سمجھتی ہوں۔ اگر آپ اب بھی نہ آئیں گے تو مدرسے کا چارج استانی کو دے کر چلی جاؤں گی۔ گولپی ناتھ اب بھی نہ بیٹھے۔ آخر دو مہینے کی بے اعتنائی کے بعد انھیں معلوم ہوا کہ آنندی بیمار ہے اور دودن سے مدرسے نہیں آئی۔ تب وہ کسی حیلہ اور دلیل سے اپنے نفس کو نہ تسکین دے سکے۔ آئے کچھ جھپکتے کچھ

شرماتے۔ آندھی کے کمرے میں قدم رکھا۔ دیکھا تو وہ خاموش پڑی ہوئی تھی۔ چہرہ زرد تھا۔ جسم کھل گیا تھا۔ اس نے ان کی طرف چشم فریاد سے دیکھا۔ اٹھنا چاہا۔ مگر ضعف نے اجازت نہ دی۔ گولپی ناتھ نے کہا۔ لیٹی رہو۔ کوئی ضرورت نہیں۔ میں بیٹھ گیا۔ ڈاکٹر صاحب آئے تھے؟

خادم نے کہا۔ جی ہاں۔ دوبار آئے تھے۔ دوا دے دی ہے۔

گولپی ناتھ نے نسر دیکھا تو ضعف جگر معلوم ہوا۔ زیادہ تر ادویات مسکن و مقوی تھیں۔ آندھی کی طرف پھر دیکھا۔ اس کی آنکھوں سے آنسو جاری تھے۔ بے اختیار جی بھر آیا۔ جگر میں ایک ٹیس سی ہونے لگی۔ دل کی زبان پر رکھ کر بولے آندھی تم نے اپنی بیماری کی اطلاع مجھے پہلے نہ دی۔ ورنہ یہ نوبت نہ آتی۔

آندھی۔ کوئی بات نہیں اچھی ہو جاؤں گی۔ جلد ہی اچھی ہو جاؤں گی۔ مگر بھی جاؤں گی تو کون رونے والا جیسا ہے؟ یہ کہتے کہتے وہ پھوٹ پھوٹ کر رونے لگی۔

گولپی ناتھ فلسفی تھے۔ مگر ابھی ان کے جذبات میں جان باقی تھی۔ کانپتی ہوئی، آواز سے بولے۔ آندھی کم سے کم دنیا میں ایک ایسا کوئی ہے جو تمہارے لیے اپنی جان تک دے دے گا۔ یہ کہتے کہتے وہ رک گئے۔ انہیں اپنا انداز کلام کچھ غیر موزوں معلوم ہوا۔ اپنے جذبات کے اظہار کے لیے وہ ان سوقیانہ الفاظ کی نسبت زیادہ پاکیزہ، زیادہ مہرا نگیز طرز ادا چاہتے تھے۔ پر وہ الفاظ ذہن میں نہ آئے۔

آندھی نے شکوہ آمیز نظروں سے دیکھ کر کہا۔ دو مہینے تک کس پر چھوڑ دیا تھا؟ گولپی ناتھ۔ آندھی چھوڑ نہیں دیا تھا۔ اپنی تقدیر کو روتا تھا۔ یہی سمجھ لو کہ میں نے نہ جانے کیا سمجھ کر خودکشی نہیں کر لی۔ میں نے نہ سمجھا تھا کہ اپنے عہد پر قائم رہنا میرے لیے اتنا دشوار ہو جائے گا۔ میں نے اس دوران میں ایک حرف بھی نہیں لکھا۔ اخباروں کی چٹ تک نہیں کھولی۔ شاید ہی کبھی آنکھوں میں نیند آئی ہو بس ایک ہی خیال۔ ایک ہی صورت۔ ایک ہی بات شب و روز دل میں جی رہتی تھی۔

آندھی نے گولپی ناتھ کا ہاتھ اپنے ہاتھ میں لے کر کہا۔ اب تو آپ کبھی اتنی

بے اعتنائی نہ کیجیے گا۔

گولپی ناتھ۔ انجام کیا ہے؟

آندری۔ کچھ بھی ہو۔

گوپلی ناتھ۔ کچھ بھی ہو؟

آندری۔ ہاں۔ کچھ بھی ہو۔

گوپلی ناتھ۔ رسوائی۔ حقیر۔ بدنامی۔ شرمندگی۔

آندری۔ میں سب کچھ سہہ سکتی ہوں۔ اور میرے لیے آپ کو بھی سہنا پڑے گا۔

گوپلی ناتھ۔ آندری۔ میں اپنے تئیں پریم پر تار کر سکتا ہوں۔ لیکن نام کو نہیں۔ میں انگشت

نمائیں کی، پُر معنی ٹکا ہوں کی، اہانت آمیز باتوں کی چوٹیں نہیں برداشت کر سکتا۔

آندری۔ نہ کیجیے۔ آپ نے بہت ایثار کے بعد یہ کمائی کی ہے۔ میں آپ کو اس سے محروم

کرنا نہیں چاہتی (گوپلی ناتھ کا ہاتھ پکڑ کر)۔ اس کو چاہتی ہوں۔ اس سے اور زیادہ

تیاگ کی تمنا نہیں رکھتی۔

گوپلی ناتھ۔ دونوں ہاتھ ساتھ ممکن ہیں؟

آندری۔ ممکن ہیں۔ میرے لیے ممکن ہیں۔ میں آپ کے پریم کے لیے اپنی آتما بھی نچھاور

کر سکتی ہوں۔

### (۵)

اس کے بعد لالہ گوپلی ناتھ نے آندری کی بُرائی کرنی شروع کی۔ دوستوں سے کہتے۔

ان کی طبیعت اب کام میں نہیں لگتی۔ پہلے کی سی تن وہی نہیں ہے۔ کسی سے کہتے۔ وہ اب

یہاں سے برداشت خاطر ہیں۔ گھر جانا چاہتی ہیں۔ ان کی منشا ہے مجھے سالانہ ترقی ملا کرے۔

اور اس کی یہاں گنجائش نہیں۔ مدرسے کے کئی معائنے کیے اور کیفیت بہت خراب لکھی۔

انتظام۔ تعلیم۔ سبھی صیغوں میں ایک انوسٹاک انحطاط کا اظہار کیا۔ سالانہ انتظام میں جب

بعض ممبروں نے آندری کی ترقی کا مسئلہ پیش کیا تو گوپلی ناتھ نے سخت مخالفت کی۔ ادھر

آندری نے بھی لالہ گوپلی ناتھ کے دکھڑے رونے شروع کیے۔ کہتیں یہ آدمی نہیں پتھر

کے دیوتا ہیں۔ انھیں خوش رکھنا محال ہے۔ اچھا ہی ہوا کہ انھوں نے شادی نہیں کی۔ ورنہ

غریب ان کے خُردوں کی نذر ہو جاتی۔ کہاں تک کوئی صفائی اور انتظام کی طرف دھیان

دے۔ دیوار پر ایک دھبہ بھی پڑ گیا، کسی کو نہ کھڑکی میں ایک جالا بھی لگ گیا یا برآمدوں

میں ایک کانڈ کا ٹکڑا بھی پڑا مل گیا تو آپ میرے سر ہو جاتے ہیں۔ تیوریاں چڑھ جاتی

ہیں۔ دو سال میں نے جوں توں کر کے ناپا۔ لیکن دیکھتی ہوں لالہ صاحب کی سخت گیریاں روز بروز بڑھتی جاتی ہیں۔ ایسی حالت میں زیادہ دن یہاں نہیں ٹھہر سکتی۔ میرے لیے روزانہ فرمائشیں آتی رہتی ہیں۔ جب چاہوں گی اٹھ کھڑی ہوں گی۔ یہاں آپ لوگوں سے محبت ہو گئی ہے۔ لڑکیوں سے پیار ہو گیا ہے اسی لیے چھوڑ کر جانے کو ہی نہیں چاہتا۔ تب بھی تھا کہ اور کسی دوسرے آدمی کو مدرسے کے انتظام یا تعلیم میں انحطاط نظر نہ آتا تھا۔ بلکہ حالت پہلے سے بہتر تھی۔

ایک دن پروفیسر آگنی ہوتری سے ملاقات ہو گئی۔ انھوں نے پوچھا کیسے مدرسے کی کیا کیفیت ہے؟

گوپنی ناتھ۔ کچھ نہ پوچھیے۔ آج کل حالت روز بروز گرتی جاتی ہے۔  
آگنی ہوتری۔ آندھی بائی نے تسال شروع کر دیا؟

گوپنی ناتھ۔ جی ہاں۔ سرسرا۔ اب کام میں ان کا جی نہیں لگتا۔ بس زیادہ تریوگ اور گیان کی کتابیں پڑھا کرتی ہیں۔ کہتا ہوں تو جواب دیتی ہیں۔ میں اب اس سے زیادہ کچھ نہیں کر سکتی۔ کچھ پرلوک کی فکر چاہیے کہ چوبیسوں گھنٹے پیٹ ہی کی نظر کروں۔ پیٹ کے لیے پانچ گھنٹے بہت ہیں۔ اس سے زیادہ ممکن نہیں۔ پہلے کچھ دنوں تک بارہ گھنٹے دیے تھے۔ مگر وہ حالت ہمیشہ قائم نہیں رہ سکتی۔ میں نے یہاں تک اپنی صحت زائل کر دی۔ ایک بار سخت بیمار پڑ گئی۔ کیا کمیٹی نے میرے معاملے کی فکر کی؟ کوئی بات پوچھنے بھی نہ آیا۔ پھر میں کیوں جان دوں۔ سنا ہے عورتوں میں میری بدگوئی بھی کیا کرتی ہیں۔

پروفیسر صاحب نے عارفانہ انداز سے انس کر کہا۔ یہ سب روحانیت کے کرشمے ہیں۔  
میں پہلے ہی سمجھ گیا تھا۔

دو سال گزر گئے۔ رات کا وقت تھا۔ کنیا پاٹ ٹالہ کے اوپر والے کمرے میں لالہ گوپنی ناتھ میز کے سامنے ایک کرسی پر بیٹھے ہوئے تھے۔ قریب ہی آرام کرسی پر آندھی لیٹی ہوئی تھی۔ اس کا چہرہ زرد تھا۔ کئی منٹ خاموشی کے بعد گوپنی ناتھ نے کہا۔ میں نے تم سے پہلے ہی ماہ میں کہا تھا۔ ستمبر اچلی جاؤ۔

آندھی۔ میرے پاس، اتنے روپے کہاں تھے اور نہ تمہیں کچھ انتظام کر سکتے تھے۔ اس لیے



میں نے سوچا۔ تین چار مہینے یہاں اور رہوں۔ اس عرصے میں کچھ پس انداز بھی کراؤں گی۔ تھمدی کتاب سے بھی کچھ روپے مل جائیں گے۔ تب معمر اچلی جاؤں گی۔ مگر کیا معلوم تھا کہ بیماری بھی اس موقع کی منتظر ہے۔ میری طبیعت ایک ہفتے کے لیے سنبھلی بھی اور میں نہ روانہ ہوئی۔ مگر موجودہ حالت میں سفر کرنا میرے لیے تقریباً غیر ممکن ہے۔

گوہی ناتھ۔ مجھے یہ خوف ہے کہیں یہ بیماری طول نہ کھینچے۔ مہینے دو مہینے بھی یہاں رہنا پڑے تو راز افشا ہو جائے گا۔

آنندی۔ (چڑھ کر) ہو جائے گا۔ ہو جائے گا۔ اب اس سے کہاں تک ڈروں۔ گوہی ناتھ۔ میں بھی نہ ڈرتا۔ اگر میرے باعث شہر کی کئی تحریکوں کی زندگی خطرے میں نہ پڑتی۔ مجھے اس لیے نام نیک کی پرواہ ہے۔ سوسائٹی کی ان قیدوں کو مہمل سراسر ناروا سمجھتا ہوں۔ تم اس بارے میں میرے خیالات سے بخوبی واقف ہو۔ مگر کروں کیا۔ بد قسمتی سے میں نے اپنے اوپر قومی خدمت کا بار لے لیا ہے اور یہ اسی کا نتیجہ ہے کہ آج مجھے اپنے بنائے اصولوں کو توڑنا پڑ رہا ہے اور جو چیز مجھے جان سے زیادہ عزیز ہے اسے یوں خطروں سے ہٹانے کے سوا اور کوئی نجات کی صورت نظر نہیں آتی۔

مگر آنندی کی طبیعت سنبھلنے کی بجائے روز بروز کرتی ہی گئی۔ ضعف سے اٹھنا بیٹھنا مشکل ہو گیا۔ پر کسی ڈاکٹر یا وید کو اس کی حالت افشا کے خوف سے نہ دکھائی جاتی تھی۔ گوہی ناتھ دوائیں لاتے تھے۔ آنندی کمرے میں پڑے پڑے بیٹھی تھی۔ اور ضعیف سے ضعیف تر ہوتی جاتی تھی۔ در سے اس نے رخصت لے لی تھی۔ کسی سے ملتی چلتی نہ تھی۔ بار بار ارادہ کرتی۔ معمر اچلی جاؤں۔ مگر ایک انجان دلیس میں بے یار و مددگار کیسے رہوں گی۔ نہ کوئی آگے نہ پیچھے۔ کوئی ایک دو گھونٹ پانی دینے والا بھی نہیں۔ یہ سب سوچ کر اس کی ہمت رخصت ہو جاتی تھی۔ اس پس و پیش اور جیوں جیوں میں دو مہینے اور گزر گئے۔ اب آنندی نے یہ فیصلہ کیا۔ ہرچہ ہادا باد۔ یہاں سے چل ہی دوں۔ ہم کو تکلیف وہ فیصلوں میں اللہ میں نجات نظر آتی ہے۔ آنندی نے اب سوچا۔ سفر میں مراہوں گی تو کوئی مضائقہ نہیں۔ ان کے نام نیک پر تو حرف نہ آئے گا۔ میرے منہ پر تو کالکھ نہ لگے گی۔

انہیں میرے باعث ذلت اور خفت تو نہ اٹھانی پڑے گی۔ طعنے نہ سنے پڑیں گے۔ سز کی تیاریاں کرنے لگی۔ جو آج سے دو مہینہ قبل ہوتیں تو خفاہ پوری ہو جاتی۔ پُر اب مشقت بعد از جنگ تھیں۔

رات کو جانے کا قصد تھا۔ ٹانگے والے سے وقت پر آنے کی تاکید کر دی گئی تھی۔ دفعتاً سرشام ہی سے آندھی کو دروزہ شروع ہوا۔ اور گیارہ بجتے بجتے ایک ننھی سی صنف اور نیم جان ہستی ظہور میں آئی۔ بچے کے رونے کی آواز سنتے ہی لالہ گوپی ناتھ بے تماشا اوپر سے اترے۔ اور کرتے پڑتے گھر بھاگے۔ غریب آندھی نے اس راز کو دم آخر تک چھپائے رکھا۔ اپنے درد جاں گزا کی کسی کو اطلاع نہ دی۔ خادموں کو پہلے ہی سے شکوک تھے۔ انہیں زیادہ تعجب نہ ہوا۔ آندھی بے ہوش تھی۔

(۶)

دوسرے دن دس بجتے بجتے خبر سارے شہر میں پھیل گئی۔ مگر مگر سرگوشیاں ہونے لگیں۔ کوئی تعجب کرتا تھا۔ کوئی نفرت کرتا تھا۔ کوئی مذاق اڑاتا تھا۔ لالہ گوپی ناتھ کے بدخواہوں کی تعداد کافی تھی۔ پنڈت تربھون ناتھ آگنی ہوتری ان کے سرغنہ تھے۔ ان لوگوں نے مہاشے گوپی ناتھ کو بدنام کرنا شروع کیا۔ جہاں دیکھیے وہاں دوچار آدمی بیٹھے رازدارانہ انداز سے اس واقعے کی تلخیص و تفسیر کرتے نظر آتے تھے۔ کوئی کہتا تھا اس عورت کے لہجمن پہلے ہی سے مُرے معلوم ہوتے تھے نہیں تو ببہنی سے یہاں آتی ہی کیوں۔ اُسے جواب ملتا تھا۔ اس غریب کی خطا نہیں ہے۔ یہ سارے کرتوت اسی بے ہوئے عینک باز فلاسفر کے ہیں۔ اگر یہی کرنا تھا تو شادی کیوں نہ کر لی۔ تب تو برہم چاری بننے کا حق سوار تھا۔ اب اس چھمچھورے پن پر کمر باندھی ہے۔ اُسے تو مُنہ میں کالکھ لگا کر کہیں ڈوب مرنا چاہیے۔ استفادہ حال کے بہانے سے لوگ گوپی ناتھ کے گھر جاتے اور انہیں خفیف کر کے چلے آتے تھے۔ ہر شخص کو انہیں خفیف کرنے میں حرا آرہا تھا۔ اس کے برعکس آندھی کی حالت پر لوگوں کو رحم آتا تھا۔

مگر گوپی ناتھ کے کتنے ہی عقیدت مند ایسے تھے جو اس واقعے کو ان کی ذات سے کسی طرح منسوب نہ کر سکتے تھے۔ یہ کسی شریرانہ نفس کی حرکت ہے۔ جس شخص نے کبھی عورتوں کا ذکر تک نہ کیا وہ آج یہ حرکت کرے گا۔ اگر انہیں یہی کرنا ہوتا تو شادی نہ

کر لیتے!

گوپلی ناتھ نے خود ایک مٹک کی حیثیت اختیار کر لی تھی۔ سب کی سنتے تھے اور خاموش رہتے تھے۔

سوال تھا اب کیا ہو۔ آنندی کی نسبت تو کلام کا موقع نہ تھا۔ وہ عضو ناقص تھی۔ بحث یہ تھی۔ لالہ گوپلی ناتھ کے ساتھ کیا برتاؤ کیا جائے۔ عام فیصلہ تھا کہ انہوں نے جو حرکت کی اس کا پھل کھائیں۔ آنندی بائی کو باقاعدہ طور پر گھر میں رکھیں۔ لیکن اکابر شہر غیر جانبداری کو ترجیح دیتے تھے۔ ہمیں اس سے کیا مطلب۔ آنندی جانیں اور وہ جانیں۔ ہاں انہیں اب پاٹ شالہ کی منجری سے الگ کر دینا چاہیے۔

پردیسر آگنی ہو تری اور ان کے رفقا گوپلی ناتھ کو اتنے سستے نہ چھوڑنا چاہتے تھے۔ انہیں گوپلی ناتھ سے پرانا حسد تھا۔ یہ کل کا لونڈا محض دو چار کتابیں ادھر ادھر پڑھ کر قلعے میں شد بد کر کے شہر میں لیڈر بنا ہوا گھوڑے۔ عینک لگائے۔ ریشمی دودھ لگے میں ڈالے۔ سب کو مرہبانہ انداز سے دیکھے۔ گویا پارسانی اور ایڈر کا پکا ہے۔ ایسے لوگوں کا پردہ کیوں نہ فاش کیا جائے۔ قوم کو ایسے دعا باز، حرام کار خدمت گزاروں سے کیوں نہ متنبہ کیا جائے۔ یہ لوگ کنیا پاٹ شالہ کی معلوموں سے چوکیداروں سے۔ خادموں سے تفتیش کرتے تھے۔ لالہ گوپلی ناتھ یہاں کب آتے تھے؟ کب جاتے تھے؟ کتنی دیر تک رہتے تھے؟ کیا کرتے تھے؟ تم لوگ وہاں جاتے تھے یا جانے کی ممانعت تھی؟ چھوٹی چھوٹی تنخواہوں کے ملازم اور وہ بھی ایسے جو گوپلی ناتھ کی سخت گیریوں سے بیزار تھے۔ ایسے عزت کے معاملے میں مخبر کا کام کرنے سے گریز کرتے تھے۔ پر کسی قسم کی شہادت نہ ہونے پر بھی زبان غلطی نے گوپلی ناتھ کو مجرم قرار دے دیا تھا۔ اور اب فیصلے کی کہیں بھی اپیل نہ تھی۔

ادھر لالہ صاحب نے اسی دن سے آنندی کے یہاں آنا جانا ترک کر دیا۔ دو ہفتے تک وہ غریب کسی طرح کنیا پاٹ شالہ میں رہی۔ پندرہویں دن انتظامیہ کمیٹی نے اس کے نام برطرنی کا پروانہ بھیج دیا۔ ایک مہینے کی رسمی اطلاع دینا بھی ضروری نہ سمجھی۔ بد نصیب عورت، نھاسا نیم جان بچہ گود میں لیے ایک تنگ مکان میں چلی گئی۔ اور زندگی کے دن کاٹنے لگی۔ کوئی پرسانہ حال نہ تھا۔ بچہ کزور، خود بیمار، نہ کوئی مددگار، نہ نمکسار۔ محض ایک مہری مل گئی۔ جو اس حالت پر ترس کھا کر اس کے برتن دھو دیا کرتی تھی۔ بچاری بچہ کو

چھاتی سے لگائے، رات بھر بیٹھ کر گزارتی۔ جب مصیبت کا سامنا تھا۔ پر وہ رے صبر، اور  
 توکل، اور تحمل، لالہ گوپی ناتھ سے نہ زبان پر شکایت تھی۔ نہ دل میں۔ سوچتی، موجودہ  
 حالتوں میں انہیں مجھ سے بے اتفاقی کرنی ہی چاہیے تھی۔ اس کے سوا اور کیا علاج تھا۔ ان  
 کی رسوائی سے شہر کو کتنا بڑا نقصان ہوتا۔ گو اب بھی کتنے ہی آدمیوں کو ان پر ٹھہرے۔  
 مگر کوئی ان پر علاوہ الزام لگانے کی جرأت نہیں کر سکتا۔ وہی میں، میری ہستی ہی کیا۔  
 میری بدنامی سے دنیا کو نقصان۔

تین مہینے گزر گئے تھے۔ رات آدمی سے زیادہ گزر چکی تھی۔ آنندی سوای اچھیدا اند  
 کی ایک کتاب کا ترجمہ کر رہی تھی۔ اب وہ بچے کے سو جانے پر ترجمہ کیا کرتی تھی۔ معاش  
 کی اور صورت نہ تھی۔ دفعہ کسی نے آہستہ سے دروازہ کھٹ کھٹایا۔ وہ چونک پڑی۔ دہے  
 پاؤں دروازے پر جا کر سننے لگی۔ لالہ گوپی ناتھ کی آواز معلوم ہوئی۔ فوراً دروازہ کھول دیا۔  
 گوپی ناتھ داخل ہوئے اور سوتے ہوئے بچے کو پیار کی نظروں سے دیکھتے ہوئے بولے۔  
 آنندی میں تمہیں منہ دکھانے کے لائق نہیں ہوں۔ میں اپنے کو اتنا بودا۔ اتنا کم ہمت۔ اتنا  
 بے غیرت نہ سمجھتا تھا۔ پر میرا بودا پن، میری بے غیرتی اور بے شرمی مجھے بدنامی سے نہ  
 بچا سکی۔ میری بدنامی جو کچھ ہو سکتی تھی، میری ذات سے چلنے والی تحریکات کو جو نقصان  
 پہنچنا تھا وہ پہنچ چکا۔ اب غیر ممکن ہے کہ میں پھلک کو پھر اپنا منہ دکھلاؤں۔ اور نہ اب قوم  
 ہی مجھ پر اعتبار کر سکتی ہے۔ باوجود اس کے مجھ میں اتنی جرأت نہیں ہے کہ اپنے فضل کی  
 ذمہ داری اپنے سر لوں۔ میں پہلے سوسائٹی کی قیدوں کی شہ برابر پرواہ نہ کرتا تھا۔ پر اب  
 قدم قدم پر اس کے خوف سے میری روح فنا ہو جاتی ہے۔ لعنت ہے مجھ پر کہ تمہارے  
 اوپر اتنی اقلویں پڑیں۔ تمہیں ہماری حسرت، اور رسوائی کا یوں مقابلہ کرنا پڑے۔ تم پر ایسی  
 ایسی کٹھن گھڑیاں گزریں اور میں یوں الگ رہوں۔ گویا مجھ سے کوئی واسطہ نہیں ہے۔  
 میرا ہی دل جانتا ہے کہ اس پر کیا گزرتی ہے۔ کتنی ہی بار یہاں آنے کا ارادہ کیا اور پھر  
 ہمت ہار گیا۔ اب مجھ پر روشن ہو گیا کہ میری ساری فلاسفی نمائش تھی۔ مجھ میں قوت عمل  
 معدوم ہے۔ میں محض اصولوں کا دفتر ہوں۔ محض مسعمر خیالات کا ایک تودہ بے جان،  
 بے جس لیکن اس کے ساتھ ہی تم سے الگ رہتا میرے لیے عذاب ہے۔ تم سے دور رہ  
 کر میں زندہ نہیں رہ سکتا۔ اپنے پیارے بچے کو ایک بار دیکھنے کے لیے میرے دل میں کتنی

بارگلدی سی ہوئی ہے۔ پر یہ امید کرنے کی جرأت کیوں کر کروں کہ میرے اخلاقی ضعف کا ایسا دل صحن ثبوت پانے کے بعد تم مجھ سے نفرت نہیں کرنے لگی ہو۔

آنندی نے ہاشم تر کہا۔ سوای آپ ایسا خیال کر کے مجھ پر ظلم کر رہے ہیں۔ میں ایسی نادان نہیں ہوں کہ محض اپنی آسائش اور اطمینان کے لیے آپ کے نام نیک میں داغ لگاؤں۔ میں آپ کو اپنا دیوتا سمجھتی ہوں۔ یہی میری سب سے بڑی تمنا ہے۔ آپ مجھے ایک بار اسی وقت روزانہ درشن دے دیا کریں۔

گوپنی ناتھ اس مظانہ بھولے پن پر شرمسہ ہو گئے۔ جی چاہا کہ شادی اور بیواہ کی بے معنی قیدوں کو توڑ دوں۔ اس دفتر بے معنی کو فرق سے ناب کر دوں۔ اپنا گھر بناؤں۔ آنندی اس گھر کی دیوی بنے۔ سچ اس کے صحن میں کیلے۔ اس کے رخ روشن سے یہ تیر و تار کی زندگی روشن کروں۔ مگر ایک ہی لمحے میں یہ جوش غیرت پھر فنا ہو گیا۔ رسوائی کا خوف پھر دل پر مسلط ہو گیا۔ فلسفے نے پھر کوتہ عملی کے سامنے سر ٹھکا دیا۔ نیک نامی کا خواہن شیریں زمین پر مگر کر خاک میں مل چکا تھا۔ پر دل چیونٹی کی طرح پھر انھیں خاک آلودہ ریز ہائے شکر سے جا چٹا۔

اس واقعے کو پندرہ سال گزر گئے ہیں اور اب بھی لالہ گوپنی ناتھ روزانہ رات کو یکہ و تہا آنندی کے کمرے میں بیٹھے نظر آسکتے ہیں۔ لیکن وہ نام پر جان دیتے ہیں آنندی پریم پر۔ بدنام دونوں ہیں۔ لیکن آنندی کے ساتھ لوگوں کو ہمدردی ہے گوپنی ناتھ سب کی نظروں سے کر گئے ہیں۔ ہاں ان کے قریبی دوست اس واقعے کو تقاضائے بشری سمجھ کر اب بھی ان کی عزت کرتے ہیں۔ لیکن پبلک اتنی متحمل نہیں۔

---

پہلی بار ہندی کے مریڈا اکتوبر 1921 کے شمارہ میں شائع ہوا ہزار داستان اکتوبر 1921 میں بھی شائع ہوا اردو مجموعہ خواب و خیال اور ہندی میں تیاری کا پریم کے عنوان سے ماہ سردور 6 میں شامل

←

